
प्रकाशक की ओझ्ोर से 
(2 (2 (2 


विि में एशिया खण्ड ही ऐसा स्थल है जहाँ धर्मों और सम्प्रदायों 

का उद्गम हुआ है। पारसी, यहुदी, ताओ, कनफ्यूसियन, 
सांख्य-योग, बौद्ध, जैन, जैसे धर्म इसी उवंर भूमि मे जन्मे और इनकी 
वैचारिक उदभावनाएँ ईसापूर्व पाँच-छ: शताब्दियों में ही नवीन चेतना 
के रूप में प्रतिष्ठित हुईं । इनमें से भारत में प्रादुर्भूत बौद्ध धर्म व्यापक 
मानवीयता, करुणा और नैतिकता का अधिक पोषक माना गया और इसका 
प्रसार शिष्टता एवं आदर के साथ पूरे एशिया-खण्ड में आरम्भ से ही 
होने लगा । इस धर्म में किसी सदविचार का विरोध नहीं था, किसी 
जीवधारी का अहित चिन्तन नही था, अपितु समन्वयात्मक विश्व-कल्याण 
की भावना थी । इस देश में प्राचीनकाल से यह भावना अनजानी न थी, 
किन्तु कुछ शतकों के बीच लौकिक जीवन का नेतृत्व राजाओं और 
पुरोहितों, श्रेष्ठियों और ऋत्विजों के अधीन हो गया था | ये लोग शक्ति, 
धन और देवपूजा द्वारा अपने भोग और सुविधाएँ जुटाना ही जीवन का 
लक्ष्य मानने लगे थे । अत: जन-सामान्य के कष्ट से तप्त गौतम बुद्ध ने 
भरी तरुणाई में व्यक्तिगत यूख से मुंह मोडकर मानवता के उद्धार में 
ही अपनी शान्ति एवं निर्वाण-प्राप्ति की सिद्धि की । कृतज्ञ जनता ने उनको 
भगवान्‌ माना और उनके वचनामृतों से अपनी जीवन-पद्धति निर्धारित की । 


पुन: एक युग ऐसा आया जिसमें बौद्ध धर्म के प्रभाव से अशोक, 
मिलिन्द, शालिवाहन, कनिष्क, हषंबधंत जेसे महान शासक घन, वेभव, 
मद, मोह को त्याग कर लोकहितकारी पवित्र जीवन बिताने लगे । भारत 


( ४ ) 


का यह धर्मसन्देश यूनानी, त्रानी, चीनी, जापानी शासकों को भी 
शिरोधाय हुआ । इस आधुनिक नये युग में भी बुद्ध-उपदिष्ट धर्म को मानने 
ताले विदेशी लोगों की संख्या भारतवासी हिन्दुओं से अधिक है और वे 
सब इस देश भारत को पुण्य भूमि मानते हैं । 


हिन्दी समिति की प्रस्तुत पुस्तक में संक्षेप में इन्हीं सब विषयों का 
दिग्दर्शन कराते हुए उन परिस्थितियों और घटनाओं का विवेचन किया गया 
है जो बौद्ध धमं के उद्भव और विकास की पृष्ठभूमि मानी जाती हैं। इस 
प्रसंग में बौद्ध धर्म के सिद्धान्तों, उपदेशों, कलात्मक, साहित्यिक और सामाजिक 
रचना एवं रीति-नीतियों का विशद वर्णन किया गया है । विद्वान लेखक के 
गम्भीर चिन्तन तथा पाण्डित्यपूर्ण पाश्चात्य शैली के गवेषणात्मक अध्ययन 
की छाप पुस्तक में स्पष्ट मिलती है। यह उपयोगी रचना इतिहास-प्रेमियों 
को बहुत रुचिकर हुई और इसका प्रथम संस्करण शीघ्र ही समाप्त हो 
गया । पाठकों की आग्रहपूर्ण माँग को ध्यान में रखकर अब इसका द्वितीय 
संस्करण प्रस्तुत किया जा रहा है। हमारे अनुरोध पर लेखक ने इस 
संस्करण में यत्न-तत्न आवश्यक संशोधन और परिवधंन कर दिया है। 
इससे उपयोगिता बढ़ गयी है। गुणग्राही अध्येता प्रस्तुत संस्करण का भी 
पूबंबत स्वामत करेंगे, ऐसा हमारा विश्वास है । 


काशीनाथ उपाध्याय “अमर' 

बुद्ध और उनका युग 





वैदिक पृष्ठभूमि 


आर्मेतरीय और आयंधर्म--प्रागेतिहासिक काल से भारत नाना जातियों और 
संस्कृतियों का आश्रय रहा है और उनकी विभिन्न प्रवृत्तियों तथा जीवन-विधाओं के 
संघर्ष और समन्वय के द्वारा भारतीय इतिहास की प्रगति और संस्कृति का विकास 
हुआ है। इस विकास में आरयेतर जातियों का उतना ही महत्त्वपूर्ण हाथ रहा है जितना 
आये जाति का। पिछले इतिहासकार भारत की आर्येतर जातियों को प्राय: वर्बर 
अथवा असभ्य मानते थे, अतएव यह कल्पना करते थे कि वैदिक तथा परवर्ती 
भारतीय सन्यता के अम्युन्नत तत्त्व मूलतः आयों की देन होंगे। परन्तु अब हरप्पा- 
संस्कृति के पता लगने पर न केवल यह दृष्टि भ्रान्त ठहरती है, प्रत्युत्‌ यह प्रतीत होता 
है कि भारत में आर्यो के आक्रमण को एक सम्य प्रदेश में बबेर जाति का प्रवेश समझना 
चाहिए ।' यद्यपि आर्यो ने अपनी पूर्ववर्तिनी आर्येतर सम्यता को ध्वस्त कर अपनी 
विशिष्ट भाषा, धर्म और समाज को भारत में प्रतिप्ठित किया तथापि यह निविवाद 
है कि यह सांस्कृतिक विध्वंस निरन्वय विनाश नहीं था और सिन्धु-संस्क्ृति के अनेक 
तत्त्व परवर्ती आय॑-सम्यता में अंगीकृत हुए । आये तथा आर्येतर सांस्कृतिक प्रम्पराओं 
का यह समन्वय भारतीय सम्यता के निर्माण की आधार-शिला सिद्ध हुईं। इसका 
प्रभाव एक ओर उत्तर वैदिक-कालीन समाज-रचना में स्पष्ट देखा जा सकता है, दूसरी 
ओर उस बौद्धिक और आध्यात्मिक आन्दोलन में जिसका चरम परिणाम बौद्ध धर्म 
का अम्युदय था।' 


१-तु ०--पिगठ, प्रिहिस्टरिक इण्डिया, पृ० २५७-५८ 
२-ध्र०--लेखक को स्टडोज़ इन दि ओरिजिन्स आव बुद्धिर्म, अध्याय ८ ॥ 


२ बौद्ध धर्म के विकास का इतिहास 


सेन्घव-संस्कृति---आर्यों का भारत में आगमन और वैदिक सभ्यता का प्रारम्भ 
ई० पृ० द्वितीय सहस्राब्दी के मध्य में निर्धारित किया गया है।। पर यह धारणा अयुक्त 
प्रतीत होती है। बोगज़कोई के अभिलेखों में उल्लिखित देवताओं को वैदिक देवता 
स्वीकार करने पर आर्यों का भारत-प्रवेश १४०० ई० पू० से पर्याप्त पहले होगा । 
वेदिक भाषा और संस्कृति का सुदीर्ध विकास तथा पश्चिमी एशिया का इतिहास देखते 
हुए आरयों का भारत में पदार्पण १८०० ई० पू० के लगभग मानना युक्ति-संगत होगा । 
उस समय ताम्र-प्रस्तर-युगीन, साक्षर और नागरिक सैन्धव सभ्यता शिमला की पहा- 
डियों की तलूहटी से छेकर कराची से ३२०० मील पश्चिम अरब सागर के तट तक फैली 
हुई थी। पूर्व की ओर इसका प्रभाव काठियावाड़, बीकानेर और कदाचित्‌ उत्तर- 
कालीन हस्तिनापुर तक विस्तुत था। इस संस्कृति के निर्माता अनेक जातियों के थे-- 
मूल-आस्ट्रेलिद (निषाद), भूमध्यसागरीय (द्रविड़ ? ), तथा मंगोलिद (किरात") । 
नगरमापन, मूतिकला और व्यापार में समुन्नत होते हुए भी यह सम्यता इास्त्रास्त्र के 
विज्ञान में दुबेल थी और अश्वारोहण से प्रायः अपरिचित । इसके आध्यात्मिक कृतित्व 
के विषय में निविवाद रूप से कुछ कहना कठिन है क्योंकि तत्कालीन लिखित सामग्री 
जितनी अल्प है उतनी ही दुर्बोध । इस विरोधाभास पर विस्मय प्रकट किया गया है 
कि सैन्धव सभ्यता अपने उत्तराधिकारियों को अध्यात्म-विद्या की अक्षय थाती सौंप 
सकी जबकि उसका वह भौतिक कलेवर, जिसके अवशेषों में वह इस समय विद्यमान 
है, आर्यों के आक्रमण को बिलकुल न सह सका ै। इसका प्रत्याख्यान नहीं किया जा 
सकता कि परवर्ती भारतीय धामिक जीवन के अनेक महत्त्वपूर्ण तत्त्व सिन्धु-सम्यता से 
लिये गये, जिनमें विशेष रूप से उल्लेखनीय हँ--पशुपति, योगीश्वर तथा कदाचित्‌ 
नटराज के रूपों में शिव की पूजा, मातृ-शक्ति की पूजा, अश्वत्य-पूजा, वृषभादि अनेक 


३-द्वीलर, इण्डस सिविलिजेशन, पु० ४, ८४-९२; केम्म्रिज हिस्टरी आंच 
इण्डिया, जि० १, पु० ७६॥ 

४-तु ०--दि बेदिक एज (भारतीय विद्या भवन) पु० २०४। 

५-यह स्मरणोय है कि हड़प्पा (आर ३७ तथा एरिया जो) से उपलब्ध 
प्रचुरतर सामग्रो का नृतत््वीय विडलेषण अभी कतेंव्य है, द्र०--द्वीलर, 
इन्डस सिविलिज्षेशन, पु० ५१-५२ । 


६-वही, पृ० ९५। 


बुद्ध और उनका युग हि 


पशुओं का देव-संबन्ध, लिग-पूजा, जल की पवित्रता, मूर्ति-पूजा और योगाम्यास जो 
कि आसन और मुद्रा के अंकन से संकेतित होता है” । योग-विद्या की प्राचीनता का यह 
संकेत बौद्ध-धर्म के अभ्युदय की दृष्टि से अत्यन्त महत्त्वपूर्ण है। पर यह कहना कि 
केवल आध्यात्मिक तत्त्व ही सिन्धु सम्यता से उत्तरकालीन सम्यता में अंगीकृत हुए, 
अत्युक्ति होगी। भौतिक सम्यता के भी अनेक तत्त्व परवर्ती काल में स्पष्टत: अनुसन्तत 
देखे जा सकते हैं, यथा गेहूँ , जौ, और कपास की खेती, गृह-विन्यास एवं दुर्ग-विन्यास, 
नाप-तौल की प्रणाली, लिपि-विद्या आदि । कितने उत्तरकालीन शिल्प प्राचीन आर्येतर 
जातियों की देन हैं, यह कह सकना कठिन है, पर अधिकांश शिल्पियों की .. .काल में 
होन सामाजिक दशा विजेता आर्यों की अपेक्षा विजित आरयेतरों से उनका अधिक सम्बन्ध 
औ"योतित करती है। 

यह उल्लेखनीय है कि सिन्धु-संस्क्ृति का यह विविध प्रभाव आर्यसम्यता के प्रथम 
आविर्भाव के समय कम था और पीछे क्रमशः अधिक। प्रारम्भ में विजेता आये 
और विजित, पलायमान अथवा दासकृत आयेंतर जातियाँ परस्पर संघर्ष में निरत थीं 
और यह कहना आवश्यक है कि युद्धजन्य सम्पर्क सांस्कृतिक आदान-प्रदान अथवा 
समन्वय के लिए अधिक उपयोगी नहीं होता। आर्य-समाज का प्रारम्भिक रूप भी 
एक विजयी समाज का था जिसमें शक्ति और प्रतिष्ठा क्षत्रियों तथा ब्राह्मणों के हाथ 
में थी। क्षत्रिय अथवा राजन्य शासक थे और ब्राह्मण उनके पुरोहित। शेष जनता 
“विश :' पद से सम्बोधित होती थी और कृषि तथा पशुपालन के द्वारा आर्थिक जीवन 
उन पर आधारित था। यद्यपि ऋकसंहिता के दास' तथा दस्यु इब्दों की अनायंप रक 
व्याख्या समीचीन नहीं प्रतीत होती तथापि भृत्यार्थक एक दूसरा दास' शब्द भी वहाँ 


७-सेन्घव धर्म पर द्र०--मार्शल, मोहेन्जोदड़ो एन्ड दि इन्डस सिविलिज्षेद्रन, 
जि० १, पृ० ७७-७८; छीलर, इन्डस सिविलिज्षेशन, पृ० ८२-८४; 
पिगट, प्रिहिस्टरिक इण्डिया पु० २०१-३; मेके, दि इन्डस सिविलिज़ेशन, 
पृ० ६४-९९; ऑरिजिन्स आँव बुद्धिज्म, पृ० २५२-५६। 

<-द्र ०--छ्वीलर, पूर्व ०, पृ० ६९-६३; पिगरट, पूर्व, पृ० १५३ प्र०; सैन्धव लिपि 
का बाह्यो से सम्बन्ध अनायास कल्पनीय, किन्तु विवादग्रस्त है। सेन्धव 
दुर्गविन्‍्यास को परम्परा पर द्र०--जो० आर० शर्मा, एक्सकवेशन्स एट 
कौशाम्बी, पृ० ६; तु०ष--द्वीलर, अर्ली इण्डिया एन्ड पाकिस्तान, पृ० १२९। 


४ बोद्ध घर्म के विकास का इतिहास 


पाया जाता है।। और यह मानना युक्तिसंगत प्रतीत होता है कि आर्य-ग्रामों और आर्य- 
कुटुम्बों में आर्येतर दास-दासियों का अभाव नहीं था। आयंजनों के पर्यन्त में स्थित 
ग्रामों तथा अरण्यों में निषाद, किरात आदि अनेक आयेंतर जनों का निवास था । 
सम्भव है कि दास-वर्म में सिन्धु-संस्कृति के अनेक उनन्‍्मूलित किसान और कारीगर थे 
जिन्होंने कालान्तर में आयं-कृषि और शिल्प के विकास में योग दिया । वैदिक ब्राह्मण 
समाज की सांस्कृतिक पर्यन्त भूमि में मुनियों' और 'श्रमणों' का एक निराला वर्ग था 
जिसका योग विद्या से परिचय होने के कारण कदाचित्‌ पिछली सिन्धु संस्क्ृति से अन्वय 
स्थापित किया जाना चाहिए। ये मुनि और श्रमण ब्राह्मणेतर, तथा वैदिक संस्कृति 
के अनम्यन्तर, प्रतीत होते हैं । 

सुनि-श्रमण--ऋकसंहिता के केशि-सूकत में केशधारी, मैले गेरुए' कपड़े पहने 
हवा में उड़ते , जहर पीते, मौनेय' से उन्‍्मदित' और देवेषित' मुनियों' का विलक्षण 
चित्र अलिखित है। मुनियों का उल्लेख ऋकसंहिता में अन्यत्र भी है, पर विरल है, 
और ऐसा लगता है कि चमत्कार दिखलाते हुए मुनियों के दर्शन ने सूक्तकार को विस्मय 
में और इस भ्रान्ति में डाल दिया था कि वे उनन्‍्माद अथवा आवेश में है । यहां पर यह भी 
स्मरणीय है कि निवृत्तिपरक अथवा क्लेश-लक्षण तप ऋकसंहिता के सुविदित जीवन- 
दर्शन के विरुद्ध था तथा योगजन्य सिद्धियाँ उनकी अपरिचित थीं अतएवं यह 
स्वाभाविक है कि मुनियों का आचरण वैदिक ऋषियों को विचित्र प्रतीत हो। कात्या- 
यन की सर्वानुक्रमणी के अनुसार इस सूक्‍त में वातरशन' मुनियों के नाम इस प्रकार 
थे--जूति, वातजूति, विप्रजृति, वृषाणक, करिक्रत, एतश और ऋष्यश्यंग । ऐतरेय 
ब्राह्मण में एक ऐतश का उनमत्त' मुनि के रूप में उल्लेख आता है । ऋष्यश्यृंग 
की कथा परवर्ती साहित्य में अनेकत्र और अनेक रूपों में पायी जाती है, पर यह स्पष्ट 
है कि ऋष्यश्ंग एक ब्रह्मचारी और आरण्यक तपस्वी थे । तैत्तिरीय आरण्यक में 
श्रमणों को वातरशना:' कहा गया है*। ताण्ड्य० में 'तुरो देवमुनि:' का उल्लेख है । 


९-द्र ०--पं० क्षेत्रेशचन्द्र चट्टोपाध्याय, दास एन्‍्ड दस्यु इन दि ऋग्वेद (रोम में 
संयोजित प्राच्य तत्त्वविदों के १९वें अन्तर्राष्ट्रीय सम्मेलन को विवरण 
पत्रिका) । 

१०-वेदिक इन्डक्‍स, जि० २, पृ० १६७ ॥ 

११-त० आ०, जि० ९, पृ० ८७, १३७-३८। 

१२-ताण्ड्य० जि० २, १० ६०१॥ 


बुद्ध और उनका युग प्‌ 


ऋकसंहिता के अरण्यानी सूक्‍त के द्रष्टा ऐरम्मद देवमुनि थे, जिससे अथर्व० में पठित 
है मुनेर्देवस्थ मूलेन' इत्यादि तुलनीय है। ताण्ड्य० में मुनिमरण” नामक स्थान का 
उल्लेख है और “यतियों' को इन्द्र का गत्रु कहा गया है । उत्तरकाल में यति का अर्थ 
तापस था, यथा मुण्ड० २. ३. ६। शतपथ में तुर कावषेय को मुनि कहा गया है। 
शंकराचार्य शारी रकभाष्य (ब्र० सू० ३, ४, ९) में एक श्रुति का उद्धरण देते हू जिसके 
अनुसार कावषेय ऋषि वेदाध्ययन और यज्ञ के समर्थक नहीं थे। यह स्मरणीय है कि 
कवंष ऐलष सरस्वती तट के वैदिक यज्ञ से साक्रोज अब्राह्मण कहकर निकाल दिये गये 
थे"। तैत्तिरीय आरण्यक में गंगा-यमुना के मुनियों को नमस्कार किया गया है । 
आरुण केतुक चयन के विधान में भिक्षा आवश्यक है। एक भिक्षु आंगिरस ऋक्‍्संहिता 
के दान की महिमा ख्यापित करनेवाले ददक्षम सण्डल के ११७ वें सूकत के ऋषि कहे 
गये है। उपनिषदों में श्रमण शब्द का सकृत्‌ प्रयोग है,” यद्यपि मुण्डकोपनिषद्‌ स्पष्ट 
ही यज्ञ-विधि के निन्‍्दक मुण्डित-भिर भिक्षुओं को कृति प्रतीत होती है। इस प्रसंग में 
बहुचचित ब्रात्य भो उल्लेख्य है” । इन उल्लेखों से स्पष्ट है कि वैदिक काल में मुनि- 
श्रमण ब्राह्मण-प्रधान वैदिक समाज के बहिर्भूत होते हुए भी एक प्राचीन और उदात्त 
आध्यात्मिक परम्परा के उन्मूलित अवशेष थे। जैन और बौद्ध साहित्य में श्रमणों के 
विषय में अधिक सामग्री प्राप्त होती है और इसमें सन्देह नहीं रहता कि ब्राह्मण और 
श्रमण परस्पर विविक्त और विरोधी थे । ई० पू० चतुर्थ शताब्दी में यूनानियों ने उनके 
विभेद का उल्लेख किया है" और महाभाष्यकार पतञ्जलि ने उनका शाश्वत विरोध 
बताया है ”। बुद्धकालीन श्रमण समुदायों का विवरण आगे प्रस्तुत किया गया है, 
पर इतना स्पष्ट है कि वे प्रायः दुःखवादी, निवृत्तिवादी, निरीइवरवादी, जीववादी और 


१३-ताण्ड्य ०, जि० १, यु० २०८ । 

१४-शतपथ, जि० रे, पु० १०४१॥ 

१५-ऐ० ब्रा० ८, १। 

१६-तं० आ० जि० १, पृ० १६६॥ 

१७-बु० उप० ४, हे, २२। 

१८-बआात्यीं पर द्र०--अथरवे० काण्ड १५ ॥१ 

१९-संककिन्डल, एन्शेन्ट इण्डिया ऐज़ डिस्कराइब्ड बाइ मेगास्थेनीज एण्ड एरियन, 
पृ० ९७-१०५४ 

२०-अष्टाध्यायी २, ४, ९ पर महाभाष्य 


६ बौद्ध घर्म के विकास का इतिहास 


क्रियावादी थे। उनकी दाशेनिक निष्ठा का मूल आधार संसारवाद अथवा कर्म और 
पुनजेन्म के सिद्धान्त थे। 

इस मुनि-श्रमण दृष्टि के प्रतिकूल थी पूर्ववेदिक कालीन ब्राह्मण-धर्म की प्रवृत्ति- 
वादी और देववादी दृष्टि । जहाँ मुनियों के लिए प्रवृत्तिमूलक कर्म बन्धनात्मक तथा 
हेय था और ब्रह्मचयं, तपस्या, योग आदि निवृत्तिपरक क्रियाएँ ही उपादेय थीं, ब्राह्मण- 
धर्म में ऐेहिक और आमुष्मिक सुख मुख्य पुरुषार्थ था और यज्ञात्मक कर्म प्रधान साघन। 
शंकराचार्य ने कहा है कि वैदिक धर्म द्विविध है, प्रवृत्तिलकक्षण और निवृत्तिकक्षण*। 
पर यह स्मरणीय है कि पूर्व-वेदिक-कालीन ब्राह्मण-धर्म केवल प्रवृत्तिलक्षण था। 
निवृत्तिलक्षण घ॒र्म के अनुयायी इस समय केवल मुनि-भ्रमण थे । 
वेदिक आर्यंधर्म--देवता 

पूर्व वैदिक धर्म की निष्ठा को गीता के इन झब्दों में संगृहीत किया जा सकता है-- 
“सहयज्ञा: प्रजा: सुष्ट्वा पुरोवाच प्रजापति:। अनेन प्रसविष्यध्वमेष वोउस्त्विष्टकामधुक्‌। 
देवान्भावयतानेन ते देवा भावयन्तु व:। परस्परं भावयन्तः श्रेयः परमवाप्स्यथ ॥* 
भौतिक प्रकृति और मानव-जीवन के विविध व्यापारों के पीछे बहुविध शक्तियाँ अधि- 
ण्ठातृरूप से विद्यमान हैं। इन शक्तियों का ही देवता शब्द से अभिधान होता है । 
देवताओं की सत्ता ज्योतिर्मय, शुभ और अमर है। उनकी अभिव्यक्ति सर्वत्र पुरुषविध 


नहीं होती, पर समीचीन यजन का उचित फल प्रदान करने में वे चेतनवत्‌ सामर्थ्य 
रखते हैं । यज्ञ और उसके फल का सम्बन्ध देव-शक्ति के द्वारा ही सम्पन्न होता है 


२१-गीताभाष्य का उपोद्घात । 
२२-गीता, ३, १०-११॥ 
२३-तु ०--- ज्योतिरादेस्तु भूतघातोरादित्यादिष्वचेतनत्वमम्युपगम्यते । 
चेतनास्त्वधिष्ठातारो देवतात्मान:ः * * ** ।”? 
(बअहमसूत्र, १, रे, २३ पर शांकरभाष्य ) 


२४-द्र ०--निरुक्‍त, देवतकाण्ड; ब्रह्मसूत्र, १.३. २६-३३ तथा उन पर शांकरभाष्य; 
गोता, ७.२०-२३, तु ०--योगसूत्र, २.४४--स्वाध्यायादिष्टवेवतासम्प्रयोग:” 
जहाँ देवताबिषयक तान्दत्रिक सिद्धान्त अन्तनिहित है। 


बुद्ध और उनका युग ७ 


और इस प्रकार का फलप्रदत्व ही देवसत्ता का वास्तविक अथंक्रियाकारित्व है'। 
यज्ञ के द्वारा मनुष्य देवताओं को प्रसन्न और उनके प्रसाद से अपना कल्याण कर सकते 
है । देवता के लिए मन्त्रपूर्वक द्रव्यत्याग को यज्ञ कहते हैं। ईरान में एक समय प्राचीन 
आर्य लोग हवि को अग्नि में नहीं डालते थे *। भारतीय आर्यों में बहुत पहले ही वैदिक 
काल में अग्नि हव्यवाह के रूप में प्रकट होते हैं, यद्यपि यह स्मरणीय है कि यहाँ भी 
उत्तरकालीन सिद्धान्त के अनुसार हवि का अग्नि में प्रक्षेप प्रतिपत्ति कर्म' ही समझा 
जाता था। 

बेद के अनेक देवताओं में इन्द्र का प्राघान्य था*। इन्द्र बल के देवता थे और 
आर्य-प्रसार के युग मे संग्रामों का बाहुलय उनकी लोक-प्रियता का कारण था। उत्तर- 
काल में इन्द्र वर्षा के देवता के रूप में अचित हुए और इस प्रकार लोक-प्रिय बने रहे। 
अग्नि, बृहस्पति और सोम विशेष रूप से ब्राह्मणों के देवता थे। वरुण, सत्य और ऋत 
के पालक के रूप में माने जाते थे। उनके सूक्‍तों में ऋक-संहिता के नैतिक आदर्श 
प्रकाश पाते हैं। औध्वेदेहिक जीवन के विषय में भी पूर्व वैदिक कालीन धारणाएँ अस्पष्ट 
थीं। यह माना जाता था कि देवताओं का यजन करने वाले सत्पुरुष मृत्यु के पश्चात्‌ 
पितृछोक में निवास करते है । अनृत-परायण व्यक्तियों की औध्वंदेहिक अवस्था के 
विषय में कुछ स्पष्ट नहीं कहा गया है। देवताओं का उस समय मुख्यतया ऐहिक प्रसाद 


२५-तु ०--महिम्नस्तोत्र, दलो ० २०, “कऋतौ सुप्ते जाग्रत्वमसि फलयोगे कतुमताम 
इत्यादि तथा उस पर मधुसूदनी व्याख्या । 

२६-द्  ०--हेरोडोटस, हिस्टरीज़, (पेंग्विन क्लासिक्स में अनुवाद), पु० ६८-६९ । 

२७-वदिक देवताओं एवं देववाद पर सामान्यतः द्रव ०--मेकडॉनल, वबंदिक माइथॉ- 
लॉजी; कीथ--रिलिजन एण्ड फिलॉसफ़ो आँव दि वेद एण्ड दि उपनिषद्स 
जि० १; वेदिक 'ऐकेइवरवाद' पर द्र ०--श्मित्‌, ऑरिजिन एण्ड ग्रोथ आंव 
रिलिजन, पृ० १७२०-८७; मेकक्‍्समूलर के पर्यायेशवरवाद' ( हेनोथीइज्म ) 
पर मेकडॉनल, पूर्व० पु० १० प्र०, कीय, पूर्व०, जि० १, पृ० ८८-८९; 
“विभागीय देवताओं” (ज्ञान्देरगातर') पर, ओल्देनबर्ग, दी रेलिगियोन देस 
वेद, पृू० ६०-७३, इन्द्र आदि देवताओं पर, ऑरिजिन्स आँव बुद्धिज्म, पु० 
२६६०-७० । हु 

२८-ऋ० सं० १०.१४-१८; ९.११३; १.१५४॥ 


< बौद्ध धर्म के विकास का इतिहास 


प्राथित था। यह भी उल्लेख्य है कि वैदिक देवताओं को आर्येतर प्रभाव से सर्वधा मुक्त 
नहीं माना जा सकता*। 


सामाजिक परिवतेंन 

मध्य और उत्तर वैदिक काल में दूर तक प्रभाव डालने वाले सामाजिक और धामिक 
परिवतेन हुए । वैदिक आये सम्यता का उत्तर-भारत में क्रमश: पूर्वाभिमुख प्रसार होता 
गया। शतपथ से विदित होता है कि अरण्यानी का साम्राज्य दग्ध करते हुए अग्नि 
चैद्वानर ने प्रसार का पथ प्रदर्शित किया और आये-ग्राम सदानीरा के पार विदेह तक 
जा पहुँचे । भाषा का परिवर्तन और चातुववेण्य का विकास आर्य! तथा आयेंतर' 
जनता के पर्याप्त संमिश्रण की ओर संकेत करता है। स्वयं वेद का संकलन और विभा- 
जन महर्षि व्यास का कार्ये बताया गया है, जिनमें अनार्य रक्त प्रचुर मात्रा में विद्यमान 
था। बृहदारण्यक उपनिषद्‌ में श्यामवर्ण, लोहिताक्ष और वेदवित्‌ पुत्र की प्राप्ति के 
लिए विधि का निर्देश किया गया है । ये लक्षण निरचय ही आरयों के प्रथित गौरवर्ण 
और पिगलकेशों से बहुत दूर हैँ *। पूर्वेवेंदिक काल की जनता-विश:-अब वैश्यों और 
शुद्रों में विभक्त हो गयी। शूद्व-वर्ण में आर्येतर जाति की प्रधानता निविवाद है, पर 
केवल आयेतर ही शुद्ध नहीं थे और जैसा कि ऊपर देखा गया है, न अन्य वर्णो में आर्येतर 
रक्‍ते का अभाव था” | 


२९-डदाहरणाय, वेदिक रुद्र का सम्बन्ध सिन्धु संस्कृति से अनायास प्रतिपाद्य है-- 
तु०--दि बेदिक एज, पु० २०३ । वेदिक उषा और उवंशी का सिन्धु-संस्कृति 
से सम्बन्ध स्थापित किया गया है। द्र०--इण्डिया पास्ट एण्ड प्रेज्नेन्ट, १.१ 
पृ० १६३ प्र०। 

३०-खाण्डवदहन को कथा इस प्रसंग में स्मरणोय है। 

३१-बु० उप० ६.४.१६। 

३२-तु ०---महाभाष्य, अष्टाध्यायी २.२.६ पर, “कपिल:पिगलकेश इत्येनानप्यम्य- 
न्तरान्‌ ब्राह्मण्ये गुणान्‌ कुर्वेन्ति” । 

३३-छद्रों की उत्पत्ति पर तु ०--केम्ब्रिज हिस्टरी ऑँव इण्डिया, जि० १, पृ० ८५-८६, 
१२८-१२९; काणे, हिस्टरी आँव दि घर्मझ्ञास्त्र जि० २, भा० १, पृ० २५ प्र०, 
र३ प्र०, ४५ प्र०; हटन, कास्ट इन इण्डिया, अध्याय ११; आर० एस० शर्मा, 
दि झूद्रज़ इन एन्दयेन्ट इण्डिया, ऑरिजिन्स आव बुद्धिज्म, पु० २६३-६४ । 


बुद्ध ओर उनका युग ९्‌ 


जब एक ओर वैदिक समाज जातीय और सांस्कृतिक दृष्टियों से मिश्रित और 
संकीर्ण हो रहा था और एक पुरानी परम्पराओं से बोझिल और जटिल समाज में परिणत 
हो रहा था, पुरानी विद्याओं पर संशय और नवीन तत्त्व-विचार का जन्म अनिवार्य 
था। अतः वैदिक धर्म भी परिवर्तनग्रस्त था और देवताओं के प्राधान्य तथा यज्ञ द्वारा 
मरत्यों और अमरत्यों की सहयोगिता को छोड़ ब्रह्म-विद्या और आत्म-विद्या की ओर 
विकसित हो रहा था | देव-यजन से आत्म-यजन की और यह विकास प्रवृत्ति से 
निवृत्ति की और दिग्दर्शक बन गया। किन्तु निवृत्ति-मार्ग का यह उन्मेष अभी कुछ 
ही विचार-शील व्यक्तियों में हुआ था। इस परिवर्तक का कारण मुख्यतया श्रमण 
विचार-धारा का प्रभाव था जिसके लिए जातीय और सांस्कृतिक संमिश्रण तथा ब्राह्मण 
धर्म के आन्तरिक विकास ने अब मार्ग प्रशस्त कर दिया या । 

मध्य और उत्तर वैदिक काल में देवता-विषयक्र धारणाओं में अनेक परिवर्तन 
हुए । अदिति, विश्वकर्मा, मन्यु, काम, श्रद्धा, काल, स्कम्भ, प्राण आदि अमूर्त देवताओं 
का इस काल में उल्लेख मिलता है। साथ ही सौर देवताओं के अभ्युदय से नैतिक 
निष्ठाओं का अभ्युदय द्योतित होता है। बहुदेववाद का स्थान एकेश्वरवाद तथा 
ब्रह्मवाद ले लेते हैं । और फिर कर्मवाद का प्रभाव देववाद-मात्र की पुरानी स्थिति 
के लिए प्रतिकूल सिद्ध होता है। 


यज्ञ 

यज्ञ का प्रारम्भिक रूप जटिल न था। ऋत्विक्‌ के द्वारा देवता की स्तुतिपरक 
मन्त्र पढ़े जाते थे और ह॒वि के रूप में विविध धान्‍्य अथवा गोरस से निरित अन्न, पशु 
अथवा सोम-रस अपित किये जाते थे। यदन्न. पुरुषो लोके तदन्ना तस्य देवता ।' क्रमशः 
अनेक यज्ञों में ऋत्विक्‌ के कार्य का चतुर्घा विभाजन दृष्ट होता है । होता नाम का ऋत्विक्‌ 
ऋकसंहिता की ऋचाओं का पाठ करता था। अध्वर्यु कर्म का भार सम्हालता था 
और यजूबंद से सम्बद्ध होता था। उद्गाता साम-गान करता था और ब्रह्मा समस्त 
यज्ञ-कर्म का अध्यक्ष होता था । श्रौत यज्ञों को हविर्यज्ष और सोम, इन दो विभागों में 
बांटा गया है। हवियंत्न में अग्निहोत्र, दर्ज-पूर्णमास, चातुर्मास्य, आग्रयण, पशु, 


३४-उदाहरणार्थ, बु० उप० ३.९; केन० ३,४॥ 

३५-बिस्तार के लिए द्र०--ऑरिजिन्स आँव बुद्धिज्म, पृ० २७०४-७७, काणे, हिस्टरी 
आँब दि धमंज्ञास्त्र जि० २, सा० २, पु० ९७६ ध्र०; कीथ, रिलिजन एण्ड 
फिलॉंसफो आँब दि बेद एण्ड दि उपनिषद्स, जि० २; यज्ञों के विस्तृत 


१० बौद्ध घर्म के विकास का इतिहास 


सौत्रामणी और पिण्डपितृयज्ञ परिगणित होते हैं। सोम याग की सात संस्थाएँ हैं-- 
अग्निष्टोम, अत्यग्निष्टोम, उक्थ्य, घोडशी, वाजपेय, अतिरात्र और आप्तोर्थाम । 
सोम-यागों के विकास से और ऋत्तविजों के बढ़ते वर्ग के अथक प्रयास और संचित परम्परा 
से यज्ञविधान अधिकाधिक विपुल, जटिल और रहस्यात्मक होता गया । अग्नि-चयन के 
विकास ने याज्ञिक रहस्यवाद को विशेष रूप से पुष्ट किया। इस प्रसंग में कर्म से 
“विद्या” का अधिक महत्त्व शीघ्र ही समझा और घोषित किया गया । आरुणकेतुक 
अथवा साविजत्रचयन सदृश अग्नि चयनों में यज्ञ-विधि का भौतिक पक्ष प्रतीकात्मता में 
विलीन प्राय हो गया । इन चितिविषयक विद्याओं की आगे चलकर उपनिषत्वकालीन 
विद्याओं अथवा उपासनाओं में परिणति हुई । इस प्रकार क्रमश: मनीषियों का ध्यान 
देवयजन से आत्म-विद्या और ब्रह्म-विद्या की ओर गया। चिति-निर्माण में ईंटों का 
प्रयोग तथा प्रारम्भिक पञ्च-पशु-वध प्राचीन आयेंतरीय प्रभाव का उन्मज्जन सूचित 
करता है ।** 


उपनिपदों का दार्शनिक चिन्तन 


आत्मा तथा ब्रह्मा--सूष्टि-विषयक जिज्ञासा का प्राचीन वैदिक साहित्य में उन्मेष 
दो दिशाओं में हुआ--जगत्‌ के मूलकर्ता के विषय में और जगत्‌ के मूल-उपादान के विषय 


विवरण का आधार ब्राह्मण-पग्रन्य तथा उन पर आश्रित विविध औतसूत्र हें, जिन 
पर सामान्यतः द्र०--विन्टरनित्स, हिस्टरी आँव इण्डियन लिटरेचर, जि० १, 
पु० २७१ प्र०, कात्यायन-ओऔतसुत्र (अच्युतग्रन्थमाला), भूमिका । 
३६-द्र०---ऑरिजिन्स आँव बुद्धिज्म, पु० २७९-८०॥ 
३७-द्र०--ते० आ० जि० १, पृ० २, प्र०१ 
तें० ब्रा०पृ० १३१५ प्र०; ते० आ० जि० १.८३-८५ में विभिन्न चित्तियों 
के प्रतीकों का उल्लेख है। 
३८-इस प्रसंग में छान्‍्दोग्य एवं बृहदारण्यक विशेष रूप से द्रष्टव्य हें । 
३९-यह स्मरणीय है कि तत्कालीन बेदिक गृह-निर्माण में इंटों का प्रयोग नहीं होता 
था। उस समय इष्टकासय चित्ति-निर्माण को विल॒प्त नागरिक सम्यता 
का धासिक क्रिया-कलाप को रूढ़िवादिता के कारण अविल॒प्त, प्रतोकात्मक 
अवदोष मानना चाहिए । पञ्च-पशु-वघ भी एक प्रकार की आधार-बलि 
(फ़ाउण्डेशन सेक्रिफाइस ) है। अग्निवयन को पुरातत्वीय और साहित्यिक 
साम्रप्नी की विस्तृत तुलना--द्र० शर्मा, जो० आर०, पूर्व ०, अध्याय ८-१० । 

में। जग़त्‌ की निर्मिति अथवा विभिति पहले देवताओं का ही कार्य माना जाता था। 
देवताओं के एकत्व की स्पष्टतर उदभावना के साथ इस धारणा की भी स्पष्टतर उद्भा- 
वना हुई कि जयगत्‌ की सृष्टि के पीछे एक सर्वशक्तिशाली चेतन सत्ता है जिसे पुरुष, 
आत्मा, ईइवर, अथवा ब्रह्म की आख्या दी गयी” । दूसरी ओर जगत्‌ का मृल-उपादान 
अनेक तत्त्वों में खोजा गया--जल, वायु, आकाश, असत्‌ सत्‌ आदि । कुछ विचारकों ने 
चेतन सत्ता, आत्मा अथवा पुरुष को जगत्‌ का न केवल कर्ता, अपितु उसका मूल उपादान 
भी स्वीकार किया । इस प्रकार आत्मादँत अथवा ब्रह्माद्देत के सिद्धान्त का प्ररोह हुआ। 

आत्मा के स्वरूप के विषय में वैदिक चिन्तन की एक सुदीर्घ विकास-परम्परा देखी 
जा सकती है। प्रारम्भ में देह अथवा अंगों से आत्मा को पृथक नहीं समझा जाता 
था यद्यपि प्राण' ही आत्मा का मुख्य अर्थ था। प्राण को देह तथा इन्द्रियों की प्रेरिका 
शक्ति माना जाता था प्राण के सहारे ही इन्द्रियाँ कार्यशील रह सकती हूँ, और 
सुषुष्ति में भी केवल.प्राण ही जागरूक रहता है। प्राण का जीवित देह की साँस और 
उष्णता से संबंध देखकर उसका वायु और अग्नि से तादात्म्य भी स्थापित किया गया । 
प्राण में ही समस्त देवताओं का समाहार होता है । प्राण का चेतना के साथ घनिष्ठ 
संबंध है और कुछ विचारकों ने दोनों को एक ही माना, किन्तु औरों ने इनमें भेद 
किया तथा आत्मा का स्वरूप विज्ञान, प्रज्ञा अथवा प्रज्ञान माना कुछ ने और आगे 
बढ़कर प्रदन किया-- विज्ञातारं वा अरे केन विजानीयात्‌”, और इस प्रकार आत्मा की 
अनिवेचनीयता, किन्तु अनिवार्यता के सिद्धान्त को उपस्थित किया । 

ब्रह्म शब्द का मौलिक अर्थ बंहण या बढ़ाई अर्थात्‌ स्तुति था | अतएव देवताओं 
के स्तुतिपरक मन्त्रों को ब्रह्म कहा जाता था। ब्राह्मण-प्रन्थों में यज्ञ और मन्त्र की महिमा 
इतनी बढ़ी कि ब्रह्म शब्द प्रकारान्तर से मूल-तत्त्व-वाची हो गया । जिस वस्तु को दाी- 


४०-द्र ०--ऑरिजिन्स आँव बुद्धिज्म, पृ० २९५-९८, विशेषतः पादटिप्पणियाँ । 

४१-द्र ०--ऑरिजिन्स आँब बुद्धिज्म, पु० २९०-९८। 

४२-प्राण और इन्द्रियों के विवाद पर, द्र० दु० उप० ६.१॥ 

४३-ब० उप० ३-९.९॥ 

४४-कौषीतकि ० ३.१.४ ॥ 

४५-बु० उप० २.१.१७, कठ० ४.३ इत्यादि। 

४६-बु० उप० २.४.१४, वही, ३.७-२२-२३, वही, ३.८-११ इत्यादि; तु०- 
इण्डियन कल्चरल हेरिटेज (द्वितीय संस्करण) जि० ३, पृ० ४७३-९४। 


श्र ह बौद्ध घर्म के बिकास का इतिहास 


निकों ने सृष्टि का मूल-तत्त्व बताया उसे ही ऋतिविजों ने ब्रह्म की संज्ञा दे दी और इस 
प्रकार देवताओं की मूल-भूत शक्ति को ब्रह्म कहा गया और आत्मवाद को ब्रह्मवाद के 
अन्दर कवलित कर लिया गया। 
निवृत्ति रूप लक्ष्य---ऊपर कहा गया है कि पूर्ववेदिक दर्शन के अनुसार यज्ञ द्वारा, 

जगत्‌ और जीवन में कार्यशील देवताओं के आराघन से ऐहिक और आमुष्मिक सुख 
और सौभाग्य प्राप्त किया जा सकता है। उत्तरवैदिक काल में न केवल देवताओं का 
स्थान ब्रह्म और ईश्वर ने ले लिया अपितु पुरुषार्थ-विषयक धारणा में भी प्रवृत्ति से निवृत्ति 
की ओर परिवतंन हुआ। इस परिवर्तन के प्रधान कारण थे आत्मवाद और संसारवाद । 

आत्मा को अमर और आनन्दमय समझ लेने पर मरणशील और सुखासक्त मनुष्यों की 

लौकिक और स्वगिक भोग कामना अवश्य ही घट जाती है और उसके स्थान पर आत्म- 
ज्ञान की अभिलाषा प्रतिष्ठित होती है क्योंकि आत्म-बोध ही समस्त कामनाओं की 


आत्यन्तिक निवृत्ति का उपाय है। पर यह | के अर कि बहुधा विशुद्ध आत्मवाद 
के सन्दर्भों में आप्तकामता' अथवा आनन्द ही ' निरूपित किया गया है, न कि 


दुःखनिवृत्ति अथवा केवल उपशम। प्राचीन वैदिक परम्परा की जीवन की ओर 
उन्मुखता तथा आनन्द की खोज का यह एक आध्यात्मिक रूपान्तर है "। 
कर्म एवं संसार 

दुःखवाद और निवृत्तिवाद की धारा मुनि-श्रमणों की प्रचारित थी और संसा रवाद 
अथवा पुनर्जन्मवाद पर आश्रित थी, जिसका कि आत्माद्वैतवाद से कोई अनिवार्य संबंध 
नहीं है। पुनर्जन्म का सिद्धान्त पूर्ववेदिक संहिताओं अथवा मध्यवेदिक ब्राह्मण ग्रन्थों 
में उपलब्ध नहीं होता । और न इन ग्रन्थों में औध्वंदें हिक जीवन के विषय में विकसित 
धारणाएँ मिलती हैं। उत्तर वैदिक कालीन उपनिषदों में संसारवाद परिनिष्ठित, किन्तु 
अल्प-प्रचलित सिद्धान्त के रूप में प्रकट होता है। इससे स्पष्ट है कि इस सिद्धान्त का 
जन्म केवल बैदिक परम्परा के अन्तर्गत बौद्धिक अथवा आध्यात्मिक विकास का परिणाम 
नहीं मानना चाहिए, यद्यपि यह अस्वीकार नहीं किया जा सकता कि आत्मवाद के 
विकास के बिना पुनर्जन्मवाद वैदिक ऋत्तविजों को ग्राह्म न हो पाता। और न यह 
मानता उचित होगा कि पुनर्जन्मवाद एक बहुप्रवलित आदिम' तथा प्राकृत' धारणा 
है क्‍योंकि वह आत्मा की केवल औध्वदेहिक सत्ता तथा किसी रूप में कादा चित्क जन्म का 


४७-तु०---ऑरिजिन्स आँव बुद्धिज्म, पु० २९८-९९, २८९-९० । 

ही सिद्धान्त नहीं है, जो कि अनेक प्राचीन समाजों में सिद्धान्तित पाया जाता है, अपितु 
एक स्वभावत: विशुद्ध, अमर तथा अशरीरी आत्मा का सत्‌, और असत्‌, कर्म की अपरि- 
हार्य शक्ति के द्वारा मुक्तिपर्यन्त बार-बार देह-धा रण का सिद्धान्त है। संसारबाद जीव, 
कर्म और मुक्ति अथवा निवृत्ति के सिद्धान्तों से पृथक्‌ अपनी सत्ता नहीं रखता“। 
इसका आधार किसी भी विचारक की तकं-बुद्धि का कादाचित्क और अपयेनुयोज्य 
विलास भी नहीं माना जा सकता । अन्यथा इसका व्यापक और संतत परवर्ती प्रभाव 
दुर्बोध हो जाता है। उत्तरकाल में भी पुनर्जन्म का युक्तिश: समर्थन नितान्त गौण रहा। 
'कृतहानि' और अक्ृताम्यागम' की युक्ति पीछे की उद्भावित है। और केवल इस 
युक्ति के सहारे शायद ही कोई पुनर्जन्म पर विश्वास रखता। योगियों का अलौकिक 
ज्ञान ही पुनर्जन्म का वास्तविक साक्ष्य है और योग-विद्या में अभिन्न मुनि-श्रमणों का बढ़ता 
जीवन्त प्रभाव ही संसारवाद की वैदिक परम्परा में अनुप्रविष्ट और जनता में प्रचलित 
करा सका । 
मोक्षमार्ग 

देवताओं को पुरुषवत्‌ मानकर स्तवन और अन्नादि के अर्पण द्वारा उनका प्रसादन 
सरल था। अलक्षण और जनिर्वाच्य ब्रह्म अथवा आत्मा की प्राप्ति किस प्रकार हो ? 
दूसरी ओर, संसार से मुक्ति के लिए भी उपाय आवश्यक था। और इन उपायों में 
प्रधान था आत्म-ज्ञान। प्रायः उपनिषदों में यह विश्वास है कि योग्य गुरु से उपदेश 
सुनने पर तत्त्व-ज्ञान प्राप्त किया जा सकता है। गुरु प्राय: शिष्य के लिए ब्रह्मचर्यवास 
आवश्यक समझते थे, पर यह ज्ञान का साक्षात्‌ अथवा आवश्यक उपाय नहीं था" । 
सच्चरित्र तथा नैतिक गुणों पर भी बल दिया गया है, किन्तु वे परम्परा-द्वार ही है" । 


४८-संसारवाद की उत्पत्ति पर द्र ०--वही,पृ० २८०-८८,अन्य मतों के लिए, तु०-- 
टाइलर, प्रिमिटिव कल्चर, जि० २, पु० १६, ई० आर० ई०, जि० १२, 
पृ० ४२६, ओल्देनबर्ग, दी लेर देर उपनिषदेन उन्द दी आनफेंगे देस बुद्धि- 
समुस, पृ० २७ प्र०, १०५ प्र०, ला० वाले पूर्से, लेंद जस्को ३०० आवाँ 
जेसी, पृ० २८२ प्र०, वेलवल्कर एण्ड रानाडे, दि क्रियेटिव पोरियड आँव 
इण्डियन फिलॉसफी, पृ० ८२ 

४९-यथा, दा० उप० ६.१४.२, ब्वेताइवतर० ६.२३, छा० उप० ४.९.३ १ 

५०-यथा, छा० उप० १८.७ प्र०, वही, ४.४-१० । 

५१-पथा, कठ० १.२.२३ । 

यह स्वीकार किया गया है कि यदि उपदेश का श्रवण पर्याप्त न हो तो उस पर मनन 
और निदिध्यासन करना चाहिए, किन्तु यहाँ भी ये बाद की क्रियाएँ एक प्रकार से बाधक- 
निराकरण मात्र करती हूँ। प्रधान हेतु श्रवण ही है” । अर्थात्‌ उपनिषदों में प्रायः 
आत्मा अथवा ब्रह्म के लिए शब्द को ही प्रमाण माना गया है। कुछ स्थलों पर यह भी 
स्पष्ट कर दिया गया है कि आत्मा समस्त विषयों का भासक होने के कारण स्वयं 
भास्य अथवा विषय नहीं बन सकता। आत्मा नित्य-सिद्ध है, न कार्य है न ज्ञाप्य । 
आतज्ञान के लिए केवल उस अज्ञान का निरास अपेक्षित है जो कि देहादि-विषय-वर्ग 
में आत्म-प्रतीति-रूप है। इस दृष्टि से आत्मा का स्वरूप-वर्णन तथा प्राप्ति का उपाय, 
दोनों ही नेति नेति” इन शब्दों में सूचित हैं। 

गुरूपदेश तथा तत्त्व-विचार के अतिरिक्त कहीं-कहीं उपनिषदों में भक्ति तथा 
योग की भी साधन के रूप में सूचना उपलब्ध होती है । इवेताइवतरोपनिषद्‌ में कहा है-- 
“यस्य देवे परा भक्तियंथा देवे तथा गुरौ । तस्यैते कथिताह्यर्था: प्रकाशन्ते महात्मन:॥” 
कठ में क्रपा के सिद्धान्त की अभिव्यक्ति है-- नायमात्मा प्रवचनेन लम्यो न मेघया न 
बहुना श्रुतेन । यमेवेष वृणुते तेन लम्यः तस्यैष आत्मा विवृणुते तन्‌ स्वाम्‌ ॥” ईश के 
प्रारम्भ में तथा छान्‍्दोग्य के घोर आंगिरस के उपदेश में गीता के निष्काम कर्म की पूर्वे- 
सूचना प्राप्त होती है। 


सांख्य-योग 

कठ, मुण्डक और इवेताश्वतर में सांख्य-योग का परिचय मिलता है। प्रायः 
यह माना जाता है कि सांख्य और योग अपने परवर्ती परिनिष्ठित रूप में कमश: विकसित 
हुए और इस विकास की पहली अवस्था उपनिषदों के इन संदर्भों में उपलब्ध होती है" 
किन्तु औपनिषद सांख्य के परवर्ती सांख्य से मेल न खाने का एक और भी कारण हो सकता 
है और वह यह कि उपनिषदों में सांख्य की अवतारणा नहीं की गयी है, केवल कुछ सांख्य- 
सिद्धान्तों का वेदान्त की दृष्टि से उपयोग किया गया है। अर्थात्‌ औपनिषद, सांख्य 
विशुद्ध सांख्य नहीं, सांख्य की छायामात्र है। वस्तुतः सांख्य दर्शन के लिए बैदिक मूल 


५२-तु०--पंचदशी, ९.३०, वेदान्तपरिभाषा, (हरिदास संस्कृत ग्रंथमाला,) 
पृ० १९९॥ 

५३-तु ०--याकोबी, दी एन्तवि क्ल॒ग देर गॉतेस इदे बाइ देन इन्देने, पृ० २४-२५, 
ओल्देनबर्ग, दी लेर इत्यादि (पूर्व ० ) > १० २०६ प्र०१। 


बुद्ध और उनका युग श्प्‌ 


नहीं खोजना चाहिए'। स्वयं रांख्य कारिका में, जो कि सांख्य का सबसे प्रामाणिक 
और प्राचीन ग्रन्थ है, वेदिक मार्ग को अविशुद्धिक्षयातिशययुक्त' कहा है वेदान्त-सूत्रों 
के प्रधान (प्रकृति) को अशब्द' अर्थात्‌ वेद-विरुद्ध कहा है''। सिद्धान्तशः भी विरोध 
अपरिहायं है--औपनिषद सिद्धान्त चेतनकर्तृत्ववाद अथवा पुरुषवाद है, सांख्य-सिद्धान्त 
अचेतन-कर्तृत्ववाद अथवा प्रधानवाद है। सांख्य दर्शन स्वयं अपना मूल अनादि श्रुति 
में नहीं, किन्तु कपिल मुनि के उपदेश में मानता है। कपिल मुनि', इस संज्ञा में कदाचित्‌ 
“पिला ड्रवस्त्रधारी' मुनियों की ओर इंगित पाया जाता है। सांख्य दर्शन की निरीह्वर- 
वादिता, निवृत्तिपरायणता और श्रुत्ति-विरोध से इस संकेत का समर्थन होता है और 
उसके मूल की श्रमण-विचारधारा में खोज युक्ति-संगत प्रतीत होती है, न कि वैदिक- 
विचारधारा में । किन्तु यह निस्सन्देह है कि उपनिषदों के सांख्यसन्दर्भ वैदिक क्षेत्र में 
श्रमण-प्रभाव को विशद करते हैं । मुण्डकोपनिषद्‌ का नाम ही इस प्रसंग में अवधेय है 
क्योंकि मुण्डक का साधारण अर्थ श्रमण ही होता है । 

सांख्य के साधन पक्ष का कुछ परिचय तो सांख्य के सिद्धान्त-पक्ष के परिचय से ही 
आक्षेप्य है। इसके अतिरिक्त योग की अन्य प्रक्रियाओं का सांख्य से कोई अपरिहारय 
संबंध नहीं है और उनका कुछ-न-कुछ परिचय नाना प्रकार के रहस्यवाद की परम्पराओं 
में मिलता है। किन्तु, गुरु-शिष्य-परम्परा में संरक्षित, एक व्यवस्थित आध्यात्मिक 
विज्ञान के रूप में योग-विद्या सांख्यादि श्रमण-संप्रदायों में उदभूत और परिपुष्ट हुई। 
उपनिषदों में नाना रहस्यवादी संकेत मिलते हैं और ध्यान का उल्लेख भी ४। अधिकांश 
उल्लेखों से रीतिबद्ध योगविद्या के परिचय का अनुमान नहीं किया जा सकता, किन्तु 
कठ और र्वेताश्वतर के उल्लेख विशिष्ट हैं और अवश्य ही योग-विद्या की गहरी जान- 
कारी जतलाते हैं। 

इवेताश्वतर से यह भी स्पष्टतर प्रतीत होता है कि वह युग एक बौद्धिक और 
आध्यात्मिक आन्दोलन का था जब कि नाना दाशेनिक मत प्रस्तुत किये जा रहे थे।* 


५४-द्र ०---ऑरिजिन्स आब बुद्धिज्म, पु० ३०५-९, तु०--गार्वे, दी सांख्य फिलो- 
ज्ञोफी, पृ० ३, प्र०; तु०--करीथ, सांख्य सिस्टम, पु० ७-८॥ 

५५-सांख्यकारिका, का० २। 

५६-अह्मसृत्र, १.१-५। 

५७-द्र ०--ऑरिजिन्स आव बद्धिज्म, पु० ३०१-२१ 

५८-इवेताइवतर० १.१-२। 


१६ बौद्ध धर्म के विकास का इतिहास 


यही धारणा बृहदारण्यक की जनक-सभा के विवरण से और प्रश्नोपनिषद्‌ तथा अन्य 
स्थलों से भी मन में बनती है'*। यह प्रतीत होता है कि विदेह के अम्युदय के युग में 
आय॑ और आर्येतरीय सांस्कृतिक सम्पर्क घनिष्ठ और आध्यात्मिक बौद्धिक स्तर पर 
सविशेष फलप्रद बत गया। ब्रह्म, आत्मा और ईइवर, संसार, कर्म और निवृत्ति के 
जटिल विषयों पर इस समय नाना ब्राह्मण और श्रमण मनीषी दत्तावधान थे । 


छठी शताब्दी इंसापूर्व॑ 


सामाजिक परिवर्तेन---ई० पू० छठी शताब्दी समस्त प्राचीन संसार में व्यापक 
घर्मसुधार का युग था जबकि चीन, यूनान और भारत में बौद्धिक और आध्यात्मिक 
प्रतिभा का आइचर्यजनक प्रस्फुरण देखकर ऐसा प्रतीत होता है कि मानों पिछली 
अनेक सहस्राब्दियों की पर्यषणा के बाद मानव-जाति-मात्र के लिए अभिसम्बोधि' का 
युग उपस्थित हुआ हो। इस व्यापक आध्यात्मिक क्रान्ति के लिए ऐतिहासिक हेतु 
प्रत्यय-सामग्री' का समुचित निर्देश करना सरल नहीं है। भौतिकवादी दृष्टिकोण के 
अनुसार मानव-चेतना के परिवर्तनों का कारण सामाजिक धरातल पर खोजना चाहिए; 
अध्यात्मवादी दृष्टि के अनुसार चेतनागत क्रान्ति ज्ञान के स्वाधीन विकास अथवा अति- 
मानवीय प्रेरणः से ही उत्पन्न होती है । इन दोनों दृष्टियों में से किसी की भी अवहेलना 
नहीं की जा सकती । सच तो यह है कि दोनों परस्पर सापेक्ष हैं, क्योंकि जहाँ एक ओर 
भौतिक-सामाजिक परिवर्तन के पीछे भी अन्ततोगत्वा नवीन आविष्कार और उनकी 
जननी प्रतिभा कारणरूप में विद्यमान हैं, वहाँ दूसरी ओर सामाजिक धरती के अनुकूल 
नहाने पर किसी भी आध्यात्मिक बीज का प्रबल ऐतिहासिक परम्परा के रूप में प्ररोह 
असंभव है। ई० पृ० छठी और पाँचवी शताब्दियों में अनेक महापुरुषों और मनीषियों 
के चिन्तन और उपदेश के साथ ही महत्त्वपूर्ण आर्थिक और सामाजिक परिवर्तन भी 
दृष्टिगोचर होते हैँ, जिन्होंने न्यूनाधिक मात्रा में कुछ सामाजिक वर्गो के लिए क्लेश 
और उसके द्वारा जिज्ञासा के भाव को जन्म दिया होगा। सामाजिक परिवर्तन और 
आरति का अनुभव निस्सन्देह धर्म और दर्शन की नयी सरणियों की खोज से सम्बन्ध 
रखता है, किन्तु सामाजिक क्रान्ति नवीन चिन्तन की अपेक्षामात्र को जन्म देती है, 


५९-बृहदारणष्यक० ३॥ 
६०-उदाहरणार्थ, द्र ०--कार्ल माक्स, क्रिटोक आओंव पुलोटिकल इकॉनसमी, प्रेफेस, 
गॉडने चाइल्ड, हिस्टरी । 


बुद्ध ओर उनका झुम १७ 


उसके क्लिय और प्रकार का निर्णय नहीं करती । सुस्‍्कृति के आध्यात्मिक फक्ष के 
विकाल में प्रतिभ/ बीज का कार्य करती है और सामाजिक स्थिति भूमि का। दोनों के 
सहयोग से ही नवीन आध्ण्तत्बिक परम्पराएँ बनतीं और बढ़ती हैं । बुद्ध भगवान्‌ की 
देशना में उनकी विशिष्ट आध्यात्मिक अनुभूति कितनी और किस रूप में अभिव्यक्त 
हुई, इसमें तत्कालीन समाज और चिन्तन का हाथ अवश्य ही था । 


जनपद 


भारत में छठी शताब्दी तक जनों के संचार और संनिवेश' का युग बीत चुका था 
और राज्य के संगठन में साजात्य की अपेक्षा देश-तत््व अधिक मह्त्त्वगाली हो गया 
था। फलत: जनों का स्थान जनपदों ने छे लिया था जिनमें कुछ राजाधीन थे और 
कुछ गणाधीन । अंगत्तरनिकाथ की एक प्रसिद्ध यूची के अनुसार उन समय सोलह 
महाजनपद' थे जिनके ताम दस प्रकार है--कासि, कोशल, अंग, मरध, वण्जि, मल्ल, 
चेतिय, वस, कुरु, पञ्चाल, मच्छ, सूरसेन, अस्सक, अरवत्ति, गन्धार और कम्बोज' । 
जैन वियाहपन्नत्ति में उससे अग्तः भिन्न सूची दी गयी है जिसमे बग, पाढ, और लाइ 
के नाम उत्छेखनीय है। जनपद परस्पर संघर्ष में निरत थे और उनकी स्थिति परिवर्तन- 
शील थी। सुदूर उत्तर-पश्चिम में शाखामनीपी साम्राज्य का प्रसार महत्त्वशञाली घटना 
थी यद्यपि इस प्रमार की देश-गत और काल-गत परित्रियों के विषय में अथवा इसके 
तत्कालीन ऐतिहासिक, सांस्कृतिकप्रभाव के विषय में निविवाद रूप से कुछ कहना 
कठिन है। इस थरुग के उदीच्य भारत का महत्त्व और सांस्कृतिक चित्र पाणनि की 
अप्टाध्यायी में सुरक्षित है।। मध्यदेश के जनपदो की सस्क्ृति उत्तरबरदिक साहित्य में 


६१-साधारण लौकिक स्तर पर बंखरी के द्वारा ही उपदेश सम्भव है, किन्तु इस 
उपदेश को श्रोता अथवा वक्‍ता के संस्कारों से पृथक रखना असम्भव है। ये 
संस्कार हो ऐतिहासिक-सांस्कृतिक प्रभाव के मुख्य द्वार हें ।॥ किन्तु बेखरी के 
अतिरिक्त, अथवा शब्दरहित, उपदेश भी सम्भव होने के कारण, एवं अनौप- 
देशिक ज्ञान के सम्भव होने के कारण, सब ज्ञान को इतिहासानुविद्ध नहों 
माना जा सकता । तथापि सासान्यतः लोकसिद्ध शास्त्रीय परंपराएँ शब्दमय 
एवं संस्कारविद्ध ही हैँ, अएव उनकी ऐतिहासिक आलोचना सम्भव है । 

६२-अंगत्तर (रो०) जि० १ पृ० २१३, जि० ४, पृ० २५२, २५६, २६०१ 

६३-द६्र ०--वासुदेवशरण अग्रवाल, पाणिनिकालीन भारत । 


१८ बोद्ध धर्म के विकास का इतिहास 


और महाभारत के प्राचीन अंशों में प्रतिबिम्बित है। पूर्वी उत्तरप्रदेश और बिहार के 
जनपदों और उनकी संस्कृति का चित्र प्राचीन बौद्ध और जैन साहित्य में उपलब्ध 
होता है” । इस प्रदेश में शाक्यादि गणों और निग्नेन्थादि श्रमणों का प्राचुर्य था और यही 
बौद्ध धर्म की जन्म-भूमि थी। दक्षिणापथ का परिचय इस युग में बहुत अल्प था । 

राजा और राजनीति--राजाओं का पारस्परिक संघर्ष उतना ही तीत्र था जितना 
कि राजाधीन और गणाधीन जनपदों का । जहाँ उपनिषदों में और जातकों में काशी 
एक बलवान स्वतन्त्र राज्य के रूप में हमारे सामने आती है, बुद्ध के समय में वह कोशल 
के साम्राज्य का एक अंग बन चुकी है। ऐसे ही बिम्बिसार के समय में मगध ने अंग 
जनपद को बलपूर्वक आत्मसात्‌ कर लिया। शाक्‍्य गण कोशल की अधीनता स्वीकार 
करता था तब भी विदूडभ ने उस पर सांघातिक आक्रमण किया, और अजातशत्रु ने 
लिच्छवियों से संग्राम ठाना। 

इन घटनाओं में गण-राज्यों का हास, राज-तन्त्र का उत्कर्ष और मगध के साम्राज्य 
का प्रसार स्पष्ट देखे जा सकते हैँ । इस युग के अनेकविध राजनीतिक परिवततंनों ने 
स्वभावतः तत्संबंधी विचार-विमर्श को प्रोत्साहित किया और दण्डनीति की उस 
परम्परा को जन्म दिया जिसकी चरम परिणति परवर्ती काल के कौटलीय अर्थशास्त्र 
में उपलब्ध होती है। अनेक ब्राह्मण विचारकों ने चक्रवर्ती राजा का आदर्श निरूपित 
किया था और इस आदर्श का तत्कालीन आकषंण इससे स्पष्ट है  बौद्धों ने उसका 
आध्यात्मिक क्षेत्र में उपयोग करना चाहा *'। समाज और राज्य की उत्पत्ति तथा गणों 
के बलाबल पर विशेष रूप से विचार किया गया जैसा कि दीधनिकाय, महाभारत और 
अर्थशास्त्र से प्रकट होता है'*। 

शासन की बागडोर क्षत्रियों के हाथ में थी। उत्तर-पूर्वी भारत के शाक्‍्य, 
लिच्छवि आदि गण क्षत्रियबहुल और राजशब्दोपजीवी थे । लिच्छवियों के ७७०७ 


६४-आधुनिक निरूपण के लिए द्र०--फ़िक (अंग्रेजी अनुवाद )सोशल ऑर्गेनाइजेशन 
इन नार्थे-ईस्टर्न इण्डिया इन दि एज आँव्‌ बुद्ध; बी० सी० लॉ०, इण्डिया इन 
अलीं बुधिस्ट एण्ड जेन लिटरेचर; जे० सी० जैन, एन्द्येन्ट इण्डिया ऐज डिस्क्रा- 
इब्ड इन जेन कनन; टी० डब्ल्यू राइज डेविड्स--बुधिस्ट इण्डिया इत्यादि । 

६५-दीघ० लक्खण-सुत्तन्त, चक्‍कवत्ति-सोहनादसुत्तन्त, दे०--नीचे । हे 

६६-दीघ० अग्गड्जसुत्तत्त, महाभारत (चित्रश्ञाला प्रेस, पूना), शज्ञान्तिपर्ब, 
अध्याय १०७; अर्थशास्त्र (त्रिवेद्धम्‌ संस्करण), जि० ३ पृ० १४४ । 


बुद्ध और उनका युग १९ 


राजाओं का उल्लेख प्राप्त होता है। कदाचित्‌ ये गण के मुख्य क्षत्रियकुलों के प्रधान 
थे। लिच्छवियों की न्याय-व्यवस्था विशष रूप से सुचारु थी । शाक्यों में भी राजा 
अथवा राजशब्दोपजीवी' शुद्धोदतन का बाद में उल्लेख आता है । कपिलवस्तु में शाक्य 
गण का संस्थागार था जहाँ बूढ़े और जवान एकत्र होते थे और परामर्श से गण के शासन 
का काय॑ चलाते थे । इन गणों की शासन-पद्धति कितनी जनतन्त्रात्मक और कितनी 
सामन्ततन्‍्त्रात्मक थी, यह निरुचय से नहीं कहा जा सकता । 

कोशल, मग्रध आदि जनपदीं में भी राजा और उनके सजात क्षत्रिय थे यद्यपि 
अजातकझत्रु या विदूडभ सरीखे नये राजाओं का बल उनके अमात्यों की कूटनीति, सेना 
की शक्ति तथा व्यक्तिगत योग्यता पर अधिक निर्भर था, उनकी मूर्धाभिषिक्तता पर 
कम“ | धर्म और अर्थ की विभिन्न दृष्टियों से राजकीय आदर्श दो रूपों में प्रकट होता 
है। धर्म की दृष्टि राजा के कत्तंव्यों पर जोर देती थी, अर्थ की दृष्टि राजा की शक्ति 
पर । धमंविषयक धारणा भी ब्राह्मणों की और थी, बौद्धों तथा जैनों की और । 

क्षत्रिय और धामिक आन्दोलन--राजाओं और उनके बन्धुओं के जीवन-यापन 
के लिए अनेक व्यसन थे--मृगया, द्यूत, पान, स्त्रियाँ और युद्ध । किन्तु अनेक 
राजा अपने अवकाश में नवीन धर्म-दर्शन की प्रवृत्तियों को प्रोत्साहन देते थे । सच तो 
यह है कि ब्राह्मणों के समान ही क्षत्रिय भी इस युग में बौद्धिक जीवन का नेतृत्व करते थे । 
उपनिषदों में अनेक ज्ञानी राजाओं का वर्णन आता है, जैसे पांचालराज प्रवाहण जैवलि 
जिन्होंने श्वेतकेतु के पिता उह्ललक को उपदेश दिया“। केकयराज अश्वपति और 
काशिराज अजातबशलत्रु भी ब्राह्मणों को ज्ञान का उपदेश देते पाये जाते है*। विदेह- 
राज जनक तो भारतीय आध्यात्मिक इतिहास में राजष्ि के रूप में सुप्रथित ही हैं । 
महाभारत में कृष्ण और भीष्म ज्ञान का उपदेश करते है । गीता में ज्ञान की एक राजषि- 
परम्परा की ओर संकेत किया गया है जिसकी तुलना प्रवाहण जैवलि के द्वारा निदिष्ट 
क्षत्रिय-विद्या से होनी चाहिए । बुद्ध और महावीर भी क्षत्रिय॑ उपदेशक थे। जैन 
परम्परा में तीर्थंकरों का क्षत्रिय होना अनिवाय है। 

यह उल्लेखनीय है कि कुछ विद्वानों ने क्षत्रियों को इस युग के एक ब्राह्मण- 
विरोधी धामिक-सामाजिक आन्दोलन का नेता ठहराया है” | किन्तु उपर्युक्त तथ्य 


६७-तु०--जें० बी० बो० आर० ए० एस०, १९२१, पृ० १८६-८७। 

६८-बु० उप० ६-२, छा० उप०, ५.३ प्र०। 

६९-छा० उप० ५.११ प्र०, बृ० उप० २.११॥ 

७०-तु०--राइस डेविड्स, घुधिस्ट इण्डिया, पृ० २५७, वेदिक एज, पृ० ४६८-६९ । 


२० बौद्ध धर्म के विकास का इतिहास 


इस मत का निश्चित समर्थन नहीं करते । विश्वामित्र और वसिष्ठ के संघर्ष की 
कथा इस प्रसंग में निस्सार है और ऐसे ही महाभारत में उल्लिखित जामदग्न्य के कियें 
हुए क्षत्रिय-संहार की कथा को भी सार्गवों की अतिरंजित कल्पना ही मानना चाहिए” । 
ब्राह्मण-क्ष त्रिय संघर्ष की एतिहासिकता स्वीकार करने के लिए कोई वास्तविक आधार 
नहीं मिलता क्षत्रियों ने नवीन आध्यात्मिक और बौद्धिक आन्दोलनों में महत्त्व- 
पूर्ण भाग लिया, किन्तु इससे यह अनुमान नहीं किया जा सकता कि आथिक लाभ, 
सामाजिक प्रतिष्ठा अथवा राजकीय शक्ति के लिए ब्राद्माणो और क्षत्रियों मे जातिश्ः 
अथवा वर्ग: संघर्ष था। अवधच्य ही नैष्क्यंपरक अध्यात्मविद्या पौरोहित्य की विरो- 
घिनी थी, पर इसके नेता दास्तव में श्रमण थे जिनकी आध्यात्मिक-सांस्क्ृतिक पर- 
म्परा में इस समय क्षत्रिय और ब्राह्मण दोनों ही थे । वृद्ध और महावीर जन्मना 
क्षत्रिय थे, किन्तु जाति के परित्यागपूर्वक ही ये श्रमण बन सके । इसरी और उपनिषदों 
में और गीता में संकेतित विशद्ध क्षत्रिय-विद्या 'कर्म' का प्रत्याख्यान नहीं करती । 
फलते उपछच्च साथ्य थे आधार पर केवल इतसा हो रईीदगह किया जा सकता है 
कि पुरोहितों के कर्मकाएड का इस युग में अतेक दियाओं से ८ रोध हुआ, जिसका अ्रमणों 
प्रबुद्ध क्षत्रियों और अध्यात्मवादी ब्राह्मणों ने नेतस्व व, ! 

आशिक प्रगति--ग्रामीण और आरण्यक! वै[दक सम्तता जब अनेकत्र नगर- 
वासिनी हो गयी थी” | व्यापार के सुदूर-विस्तृत स्थाद »«र पल-पथों पर सार्थवाहों 
के उद्यम ने इन नगरों को समृद्धि प्रदात की थी ।* नार्गाहक् वाणिज्य ओर व्यवसाय 
श्रेणियां में संगठित थे और इन श्रेणियों के प्रधान त्प्ठी समाज में और राजसभा में 
प्रतिष्ठा प्राप्त करते थे । नागरिक जीवन का विविध विकास इस यूग के सामाजिक 
दृश्य को पिछले युग से विभक्त करता है। व्यावसायिक प्रविभाजन से उत्पन्न व्यापार 





खत 


७१-तु ०--सुक्थंकर, क्रिटिकल स्टडीज इन दि सहाभारत, पृ० २७८-३३३, 
(पुना, १९४४) । 

७२-द्र ०--ऑरिजिन्स आँव बुद्धिज्म, पृ० ३१४-१५, तु सी० ए० एफ० राइज़् 
डेबिड्स, केम्ब्रिज हिस्टरी, जि० १, पु० १८९ प्र०, एन० सी० वन्द्योपाध्याय, 
इकोनासिक लाइफ एण्ड प्रोग्रेस इन एन्द्रयेन्ट दण्डिया, जि० १, भाग ३॥ 

७३-व्यापा रफपयो एवं सार्थवाहों पर, द्री०--राइज डंविड्स, बुधिस्ट इण्डिया, पु० 
१०३-१०५, सोतीचन्द, सार्थवाह । 

७४-श्रेणियों पर, द्र ०---मजमदार, कॉरपोरेट लाइफ इन एन्दयेन्ट इण्डिया । 


जप 


बुद्ध और उनका युग १ 


को स्वयं एक विनिमय-साथन की अपेक्षा रहती है। द्रव्य ( मनी ) का आवर्भाव 
डस अपेक्षा की पलि करता हुआ समाज से एक नत्री आए रहस्यमपरी-्सी गक्ति हो जन्म 
देता है। समाज में पहले की अपेक्षा अधिक परिवर्तनणीलता आती है. सामाजिक 
चिन्तन अमर्त और पुर्ष-निरपेक्ष बनने छूगता है, और सामाजिक सग्बन्धों के 





कं हट 


सपएकरण' [रेइफ्केशन') प्रारम्भ हो जाता है" । बड़ के समय में ही भारतीय 
सस्कति सर्तप्रथम द्रव्य के यग' में अवतोर्ण हा रद्ी थी। यह श्रमणों का ही तेरी, 
हशिटिणे का परग था। अंग के मेग्डक, कोशक के अनाव,यण्डिक और कोजार््ती के 
घोगक इन धनाइय प्रेण्यियो के कुछ ज्वग्सस्त दशहरण है । यह स्मरणीय 5 कि ये 


थम -सम्प्रदायों के पोषक थे । 





हु ओर एात, उप था के सन्‍्ध 
कुछ : तहासकारो ने सालइवी शरलाहदो के यूरोरीय वाधमक सुधार को तत्का- 
ऐसे ही, कुछ तिद्वानों ढ, सक्षाव 


लीन धानक-बर्ग के अन्यदय के साथ जोट़ा है 


है कि जैन और बाद वर्मा के जम्यदय में भी येगिट्रियो क 

सामाजिक परिवय से उदभत हैए थे। तगर-जीघ्रत के ठदठे हुए वाताव एण मे पराने 


वेदिक वर्म के प्राकृतिक यादारों तय आाम-जीवन सम्बन्ध रखतेबारे जनेक अतीक 
आना उतता ही सना वक था झितवा उसके साथ उस श्रद्धा वा झो 'क पुराने 





$र उनके याशिक कर्मकराप का आवार थी। तथापि यह सम रणीए 
थ 


“2 आन्दालन के विपरीन जैन ओर वीद्ध सम्प्रदाय निवक्षिपरक थे सोन उनके 


अनुर रण का धामिऊ सम्पत्ति के हथियाने के टोस के साथ के 
किया ना सकता। ओर फिर इन से 
हैं। आयाज यह थे यह निे5 





; सम्बन्ध स्थापित नहीं 
दायों को सुबारपादी कहना वस्तुलः संरत नहीं 


रा है 


द है शिथयोप्टयों ने श्रमशसम्प्रदायों को राश्यता 
को. वह नहीं कहा जा सका कि इन सम्प्रतायों का उद्भव अथवा विकास सझाज कै 
धॉलक-बर्ग के तत्काहाल उदबब सद्या विकास के साथ अनिवार्य सम्बन्ध रखता था । 

दें के बर्ग--त्र दाद इस ये से अपना सामाजिक शेप प्रस्यापित करते थे 


है 5) 


ओर पुउहित दया आचात दे जीवन को अपना आदर्श मानते थे। धर्मतास्त्र के 


७५-तु०--स्वीनी, थियरों ऑँद कंपिटलिस्ट डिवेकपमेट, पृ० ३५ प्र० ! 
«६-४ ०--मललसेकर, डिक्शनरी ज्ञॉंद पालिप्रोपर नेम्स, २ जि०। 
७३-तु०->दाउनी, रिलिजन एण्ड दि राइज़ आँव केपिटतिज्म । 


२२ . बौद्ध घर्स के विकास का इतिहास 


अनुसार ब्राह्मण के ६ प्रधान कत्तंव्य ये--यजन, याजन, अध्ययन, अध्यापन, दात और 
प्रतिग्रह । पर यथाथ में अनेक ब्राह्मण न पुरोहित थे न आचार्य, कुछ प्रशासकीय कार्यों 
में अधिकृत थे और कुछ जमींदार अथवा क्षुद्र किसान, अथवा दरिद्र कर्मकर थे । 
साधारण जनता के जीवन में जटिल श्रौत यागों की अपेक्षा नाना गृह्य कर्मो का अनु- 
घ्ठान अधिक महत्त्व रखता था । यह स्मरणीय है कि जहाँ श्रौत कर्म का बौद्धों और 
जैनों ने बहुत विरोध किया, गृह्य कर्मों का बौद्ध और जैन उपासकों ने स्वंथा तिरस्कार 
नहीं किया। अतएवं परवर्ती काल में उदयनाचाये ने कहा कि नास्त्येव तद्दर्शनं यत्र 
सांवृतमेतदित्युक्त्वापि गर्भाधानाइन्त्येष्टिपयेन्तां वैदिकीं क्रियां नानुतिष्ठति जन:” ॥ 
ऊपर उपनिषदों की आलोचना में यह कहा गया है कि स्वयं ब्राह्मणों के धर्म में कर्म- 
काण्ड के अतिरिक्त ज्ञान-काण्ड ने महत्त्वशाली स्थान पा लिया था और ब्राह्मण ऋत्विजों 
और आचार्यो ने इसका सतत प्रयत्न किया कि उनके धर्म का प्रगतिशीलतम दाशनिक 
सिद्धान्तों से सामञजस्य बना रहे । आत्मवाद और ब्रह्मवाद का समन्वय तथा संसार- 
बाद और कर्मवाद का स्वीकार, इस प्रवृत्ति के उदाहरण हैं । महाभारत में, विशेषत: 
गीता और शान्तिपवं में, कर्म और ज्ञान के प्रचलित विरोध का स्पष्ट परिचय 
मिलता है। मोक्षधर्म पर्व में ज्ञान को प्राधान्य दिया गया है। भगवदूगीता में कर्म 
और ज्ञान के समन्वय का प्रयत्न किया गया है। ये दोनों धाराएँ उपनिषदों में भी 
देखी जा सकती है--मुण्डक में कर्म का तिरस्कार, ईश और अंशत: छान्‍्दोग्य में ज्ञान- 
कर्म-समुच्चय । यह कहा गया है कि वंदिक प्रवृत्ति धर्म का विरोध उत्तरपूर्व में 
व्यापक रूप से किया गया जब कि उत्तर-पद्चचम में प्रवृत्ति और निवृत्ति के समन्वय 
का यत्न किया गया। इस प्रकार एक ओर बौद्ध धर्मं और जैन धर्म का तथा दूसरी ओर 
भागवत धर्म का विकास हुआ” । इस मत में बौद्धिक प्रवृत्तियों का जैसा असंकीर्ण 
प्रादेशिक विभाजन अभीष्ट है वैसा यथार्थ में सिद्ध नहीं किया जा सकता | इतना 
अवश्य सत्य है कि गणों और श्रमणों के पूर्वी प्रदेशों में निवृत्तिपरक सम्प्रदायों का 


७८-तु०--फिक, पुरवें० (कलकत्ता, १९२०), पु० २२२ प्र०।॥ 

७९-आत्मतत्त्वविवेक (चोखम्भा संस्कृत ग्रन्थमाला) पृ० ४१७---ऐसा कोई 
दद्दंन नहीं है जिसमें लोग गर्भाधान से लेकर अन्त्येष्टि क्रिया पर्यन्त बेदिक कर्म 
को सांवृत्त बताते हुए भी उसका अनुष्ठान न करते हों ।” 

<४०-तु०--आर० जी० भण्डारकर, वेष्णविज्म, शेविज्म, एन्ड अदर साइनर रिलिजस 
सिस्टम, पृ० ४१-४२ । 


बुद्ध और उतका युग २३ 


जितना प्रचार था उतना इस समय पश्चिमी प्रदेशों में नहीं था। इस आपेक्षिक भेद का 
कारण न तो मूलतः: भौगोलिक था--क्योंकि भौगोलिक कारणों का विशिष्ट बौद्धिक 
अथवा आध्यात्मिक प्रवृत्तियों से सम्बन्ध जोड़ पाना सरल नहीं है और न एक 
व्यापक सुधार की प्रवृत्ति का अतक्यं न्यूनाधिक था, प्रत्युत यह स्वीकार करना होगा 
कि उत्तरपूर्वी आध्यात्मिक आन्दोलन वैदिक धर्म का आन्तरिक सुधार-आन्दोलन न 
होकर वास्तव में श्रमणों के प्रभाव का विस्तार था जिसमें प्रादेशिक, सामाजिक, 
सांस्कृतिक कारण सहकारी बन गये, जब कि पश्चिम में वैदिक धर्म के अन्तर्गत सुधार 
की प्रवृत्तियाँ अनेक रूपों में विकसित हुई। 

प्रचलित घर्म--भारतीय समाज में सदैव अनेक सांस्कृतिक स्तर संगृहीत रहे हैं 
और उनके अनुरूप धामिक निष्ठा भी बिविध रही है। भगवद्गीता में कहा गया 
है “'सत्त्वानुरूपा सर्वस्य श्रद्धा भवति भारत । श्रद्धामयोथ्यं पुरुषो यो यच्छुद्ध: स एव 
सः ॥ यजन्ते सात्त्विका देवान्यक्षरक्षासि राजसा:। प्रेतान्भूतगणांइचान्ये यजन्ते 
तामसा जना: ॥” (१७, ३-४) * देव-पूजा वैदिक थी और यहाँ साक्त्विक कही गयी 
है। यक्ष-पूजा, जिसे यहाँ राजस कहा गया है, साधारण जनता में सुप्रचलित थी । 
यक्ष शब्द प्राय: देवता के समान ही अर्थ रखता था, और यक्ष-पुजा को अनेकांश में आये- 
धर्म का ही प्रचलित, परिवर्तित और परिवधित रूप मानना अयुक्त न होगा । यक्षों 
को अलौकिक सत्त्व माना जाता था जो प्राय: वृक्षों में निवास करते थे और प्रसन्न होने 
प्र नाना सांसारिक कामनाओं की पूर्ति का वर देते थे । वे अनेकत्र स्थानदेवता अथवा 
कुलदेवता के रूप में प्रतिष्ठित थे । यम और शक्र के साथ उनका विशेष संबंध था । 
कभी बे अनिष्टकारी भी हो सकते थे और आवेश के कारण भी बन जाते थे । यक्षियों 
में अप्सराओं का सादृश्य देखा जा सकता है और कभी वे पुरुषों को प्रलोभित करती 
मिलती हैं । कुछ यक्ष बाद में ब्राह्मण और बौद्ध देवताओं में रूपान्तरित पाये जाते हैं 


८ १-भौगोलिक और बौद्धिक तत्त्वों के सम्बन्ध पर, तुण--बकल, हिस्टरी आऑँब 
सिविलजेशन इन इंग्लेण्ड, अध्याय २, इसकी आलोचना, लॉड एक्टन, 
हिस्टॉरिकल एसेज एण्ड स्टडीज, अध्याय १०-११। 

<२-अर्थात्‌ सबकी श्रद्धा सत्त्वानुरूप होती है, मनुष्य श्रद्धामय हे, जिसको जेसी 
श्रद्धा है, वह वेसा ही है । सात्त्विक पुरुष देवताओं का यजन करते हें, राज- 
सिक यक्ष-राक्षसों का, तथा अन्य तामसिक जन भूत-प्रेतों का । 


झ्ड बौद्ध धर्न के लिकास का इतिहास 


और उनका त्रमाब कुछ अंधों में प्रतिभा-बिघान की परम्परा तथा तान्त्रिक पद्धलियों 
बर देशा जा सकता है।* 

यक्षों की पूजा के अतिरिक्‍त नाना ज्रेत, भूत और पज्ुओं की तामस पूजा भी लोक 
में प्रजलित थी । इन्द्र, स्कन्द, रुद्र, मुकुन्द, यक्ष, प्रेत, नाग आदि के अनेक उत्सव मनाये 
जाते थे ! इन अवसरों पर ब्राह्मणों और श्रम्णों को, दरिद्रों को और भिखारियों को 
दान दिये जासे थे और खिलाया जाता बा। इन उत्सवों में जन-संमर्दे और अद्यपान 
अडिदित नहीं थे और इनकी तुलना बौद्ध ग्रत्थों मे उल्लिखित 'समज्जा' से की जा 
सकती है । 

प्रचलित घारणा के अनुसार जीव एक सूक्ष्म और अप्रत्यक्ष पुरुष हे जो कि स्थृल 
भाजिभौतिक देह का संचालन करता है और मन और प्राण की चेष्टाओं का बास्त- 
बिक आधार है। उपनिषदों और बौद्ध ग्रन्थों में इस प्रकार की धारणा नाना रूपों नें 
हमारे सामने आती है। “अंगृष्ठमात्र: पुरुषो<न्तरात्मा सदा जताना हुदये संनिविट' * 
(कठ० २.६.१७), इहैवबान्त. शर््टीरे सौम्य स पुरुषो' * ”' (प्रइन ६.२९), 'य 
एथोफक्षिणि पुरुषो दृश्यत एब आत्मेति' * ” (छा० ४.१५.१), “अथ योउप॑ भगवो-प्सु 
प्रिख्यायते यहचायमादर्श कतमएश इत्येष उ एवेपु सर्वेष्वेतेषु परिख्यायत इति 
(छा० ८.७.४), “य एप स्वप्ते महीयमानश्चरचेष जात्मेति'*  छा० ८ १०.१) 
आदि उपनिषदों के वाक्यों ने आत्मविषयक ऐसी प्रचलित धारणा का उल्लेख 
मिलता है। किन्तु इस अ्रकार की सूक्ष्मदेहाध्यास-युक्त धारणा उपनिषदों के वास्त- 
बिक टिद्धान्त को प्रकट नहीं करती । जीव” अथवा आत्मा--इन चब्दों से एक 
ओर प्रचलित, अध्यास-दूषित पुरुषनिषयक धारणाएँ और दूसरी ओर उपनिषदों के 
अनिरवंचनीय, किन्तु अनपोह्य आत्मा का सिद्धान्त, ये दोनों ही सूचित होते रहते है । 
बौद्ध ग्रन्थों में जीवन” तथा आत्मा' का प्रयोग प्रायः पहले अर्थ में, जर्थात्‌ प्रत्यगात्मा 
में अध्यस्त सूक्ष्मादि देह के अर्थ में, होता रहा है । ब्रह्मजाल सुत्तन्त, पायासि० आदि 
सन्दर्भो में यह स्पप्ट है। वस्तुतः यही अर्थ बुद्धिस्थ रखने पर 'नैरात्म्य' के सिद्धान्त 
की संगति होती है । आत्ममात्र का प्रत्याख्यान नही किया जा सकता क्योकि बह अपनी 
ही सत्ता का अपलाप होगा और स्वयं व्याहत । आत्मा की विद्विष्ट व्याख्याओं का 


८३-बक्षों पर द्र ०--कुमारस्थामी--यक्षज २ भाग । 
८४-ड्र०--ऑरिजिन्स आँब बुद्धिज्म, पृ० ३१८-१९।॥ 


ब॒ुद्ध और उसका यूव र्‌५्‌ 


सुवदध खण्डन किया जा सकता है, यथा इसका कि आत्मा में करते त्व और नित्यत्व दोनों 
नर हैं, $कत्तु न व्यास्यातों में जात्मा की जनिर्वाच्यता का संग्रह अयुक्त होगा । 
पस्चिएजक-उद्भव--छटठी गताददी के लौकिक जीवन का नेतृत्व राजाओं और 


पठियों, ऋत्विजों ओर आवायों के हाय में था जो कि शक्ति और वबत से अथवा देव- 
का तो को हुपा से अपने और दरों के सिए भोग झोर सखविएा रे शने में इदलाचिल 


श 


थे आर जितके प्रकत ने साम्राज्य विस्तव और नगर समृद्ध हैं। र/ 4 । दूसट, आर, 
स्ताजिक जीदन के इस प्रवत्ति-गक्ष को सर्वथः अवहेर ला करते है अनेक श्रमण, 
मुण्डक जबया सिक्षु जीवन के अबार्य द॒ख से तम्त जनता के सपक्ष निवुलि और था 

का आदल उपस्थित कर रह थे। ससास्य्याग के प्रचारक नाता वाधण्डो में विनदत 
इत परिक्षाजकों का अध्यदत् -तेर प्रछ्ाव दस पुग के घोनह़ जीवन का सम्माल 


तकिया हे क ब्राह्मग लिनवया के बनुझरण मे शाह 
जाए इसमे ज्मब थे व तल खिय युक्ति थे 


दि जप. कसर प 
£ पतयप गज मे आर बाबारुन के बन न्सूत्र] ४ ० व 





कदम नहा करवा । यावावी आ विस्दास था कि निदुओ्त का आ | बाह्मणः के धर्म 





पड़ी आज जता ते अनुसरण आर अनुकरए कि । एनप उसे जरदागम के गाम्बन 





तसझ नतजप्रम धमन-सूत्रां पथ हुई 
उन का 8 के समसार-ाद के हाथ पररत्रज्या का को ५ टण शाहण ने अमणे; 5 कि से. 
सर्ति क्रम्णों ने ब्राह्मणों से। 
बेटिक संद्िताओ ने उद्ा ब्ाद्यणो में जाज्म दरब्य की कटी उपलब्धि नहीं होती । 
सायण ने ऐतरय ब्राह्मण के 'किन्नु मल किमतित केयु ब्मक्रूणि कि तप. । पुत्र 
बद्माण इच्छब्व य वे व्योको बदावद: ॥ (२३०) ।॥ इस इलोक की व्याख्या में 


हैं क्रि आश्रम-चतुप्यय विवजलितम्‌ और काछे महोदथ ने इसको वेदिक- 


<५-छस० बी० ई० जि० २२, भूमिका, तु०--सेक्समूलर, हबे्ट लेक्चर्स, पु० 
३५१, बलर, बोधायन-धर्म सूत्र (एस० बोी० ई० में अनु०) । 

साहित्य में चार आश्रमों का प्राचीनतम, अस्फुट उल्लेख माना है ।* किन्तु यह 
व्याख्या निविवाद नहीं कही जा सकती, विशेषत: सायण का मर को गाहंस्थ्य का 
द्योतक मानना । सम्भव है कि इस इलोक में ब्रह्मचारियों, तपस्वियों और झुनियों की 
ओर संकेत हो, किन्तु किसी स्वीकृत चातुराश्रम्य की व्यवस्था की ओर संकेत नहीं है । 
उपनिषदों में जैसे कुछ स्थलों में संसारवाद और कमंवाद का अभ्युपगम है, वैसे ही कुछ 
स्थलों में संसार-त्याग का भी उल्लेख मिलता है। इ्वेताबवतर में अत्याश्रमिम्य:' 
पद पाया जाता है,” बृहदारण्यक में याज्ञवल्क्य से सम्बद्ध कुछ स्थलों में प्रवज्या का 
संकेत है,“ मुण्डक (३.२.६) में “सन्ल्यासयोग” का उल्लेख है। मुण्डक (१.२.११) 
में भी संन्यासियों का उल्लेख है, यद्यपि इस स्थल में अरण्यवासियों और भिक्षुओं में 
विभेद नहीं किया गया है। छान्दोग्य (२.२३.१) में भी तृतीय और चतुर्थ आश्रमों 
का विवेक नहीं है । इन उल्लेखों से यह तो स्पष्ट है कि कुछ वैदिक आचार्य उपनिष- 
त्काल के उत्तराधं में न केवल भिक्षु-जीवन से परिचित थे, अपितु उसको आदर्श मानना 
चाहते थे । किन्तु इन उल्लेखों से यह नहीं प्रतीत होता कि इस समय वैदिक धर्म के 

अन्दर चार आश्रमों का व्यवस्थित आदर प्रतिष्ठा-लाभ कर चुका था । ऐसा प्रतीत 
होता है कि प्राचीन वैदिक काल में केवल दो ही आश्रम अंगीकृत थे--ब्रह्मचर्य और 
गाहंस्थ्य, यद्यपि वैदिक जीवन के बाहर पुरानी सम्यता के अवशेष मुनि-श्रमणों की सत्ता 
सर्वंथा अविदित नहीं थी । उत्तर वैदिक काल में प्रतीकात्मक और रहस्यमय विद्याओं 
और उपासनाओं के आविर्भाव के साथ आरण्यक-जीवन का भी प्रचार हुआ और एक 
तीसरे आश्रम का आदर्श विकसित हुआ जिसमें पहले दोनों आश्रमों का तथा कर्म और 
विद्या का समन्वय है । साथ ही साथ श्रमणों के सिद्धान्त और दृष्टान्त से कुछ वैदिक 
ऋषि और विचारक प्रभावित हुए और फलत: उपनिषदों में कहीं-कहीं वैदिक कर्म की 
अवहेलना तथा संन्यासियों की स्तुति पायी जाती है । परवर्ती काल में संन्यास को चतुर्थ 
आश्रम के रूप में धर्म-सूत्रों नें स्वीकार किया, किन्तु उनके युग में भी इन आश्रमों के 
नामादि सर्वेसम्मत नहीं प्रतीत होते । आपस्तम्ब की पंक्ति है--“चत्वार आश्रमा 
गाहँस्थ्यमाचार्यकुल मौन वानप्रस्थ्यमिति ।/* गौतम ने ब्रह्मचारी, गृहस्थ, भिक्षु 


<६-काणे, हिस्टरी आऑँब दि घम्मज्ञास्त्र, जि० २, भा० १, पृ० ४१८ । 

<७-श्वेताइवतर, ६.२१॥। 

<<८-बु० उप० २.४.१, ३.५. १, ४.४.२२, ४.५.२ । 

<९-“चार आश्रम हें--गाहंस्थ्य, आचायंकुल, मौन एवं वानप्रस्थ्य” (आपस्तम्ब, 
२.९.३१-१) 

और वैखानस का उल्लेख किया है।” वसिष्ठ और बौधायन बरह्मचारी, गृहस्थ, 
वानप्रस्थ और परिब्राजक--ये संज्ञाएँ प्रस्तुत करते हैं ।! यही नहीं, बौधायन और 
गौतम दोनों गाहेंस्थ्य को प्राधान्य देते हैं। बौधायन का कथन है-- एऐकाश्रम्यं त्वा- 
चार्या अप्रजननत्वादितरेषाम्‌ । तत्रोदाहरन्ति प्रहलादि वें कपिलों नामासुर आस स 
एतान्भरेदांइचकार दैवः स्पर्धभानस्तान्मनीषी नाद्रियेत ।”* गौतम की तुलनीय उक्ति 
है-- तेषां गृहस्थो योनिरप्रजननत्वादितरेषाम्‌ ।”” इस प्रकार श्रामण्य की एक 
प्राचीन परम्परा को ही ई० पू० छठी शताब्दी के वैदिक और अवैदिक भिक्षु सम्प्रदायों 
के मूल में मानना चाहिए । 

ब्राह्मण-परिव्राजक--भिक्षुओं के अनेक सम्प्रदाय थे जो कि दो मुख्य विभागों 
में बाँटे जा सकते हैँ--ब्राह्मण और श्रमण | संसार-त्यागी और तपस्वी दोनों ही थे, 
किन्तु कुछ विषयों में व्यापक भेद था । ब्राह्मणों की दृष्टि से संसार-त्याग नाना 
लौकिक कर्तव्यों की पूर्ति के बाद युक्त था। इसी दृष्टि की ओर उत्तरज्ञयण का यह 
निर्देश है---अहिज्ज वेये परिविस्स विषे पुत्ते परिठप्प गिहंसि जाया । मोच्चाण भोए 
सह इत्यियाहि आरण्णगा होह मुणो पसत्थ । इसके अतिरिक्त बम्भण्णय' में वर्ण- 
भेद के अनुसार प्रव् ज्या का अधिकार केवल ब्राह्मण अथवा द्विज को ही प्राप्त था जब कि 
बौद्ध संघ में सब ही वर्ण और जातियाँ सागर में नदियों के समान भेद छोड़कर हिल-मिल 
जाती थीं। और फिर वेद के प्रमाण और महत्त्व की ओर भी ब्राह्मणों और श्रमणों की 
दृष्टियाँ विभक्‍त थीं । वसिष्ठ का कथन है--- सन्‍्न्‍यासेत्सवंकर्माणि वेदमेक न सन्न्‍्य- 
सेत्‌ । वेदसनन्‍्न्यसनाच्छुद्रस्तस्माद्वेदं न सन्‍्न्यसेत्‌ ।” इसके विपरीत उत्तरज्ञयण में 


९०-गौतम, १.३.२। 

९१-वसिष्ठ, ७, १-२; बौघायन, २. ६. १४॥। 

९२-/किन्तु आचार्य एक ही आश्रम बताते हें क्योंकि अन्य (आश्रम) सन्‍्तानोत्पत्ति 
के अयोग्य हें। कहते हें कि प्रहलादि कपिल नाम का असुर था, उसने देवताओं 
की होड़ में इन भेदों का निर्माण किया । अतः सनीषी को चाहिए कि उनका 
आदर न करे।” (बौघायन २.६-२९-३०) । 

९३- गृहस्थ उनका मूल है, शेष के प्रजोत्पत्ति में अक्षम होने के कारण ॥” 
(गोतम, १.३.३। 

९४-उत्तरज्ञयण, १४.९ । 

२९५-वसिष्ठ, १०.४॥ 

ख्द्दु 


कहा है-- बैया अहीया न भवन्ति ताप॑ । अन्त में, स्त्रियों की प्रवज्या पर भी 
ब्राह्मणों का मत श्रमणों की अपेक्षा भिन्न तथा अनुदार था । यह भो र्मरणीय है कि 
ब्राह्मणों में तापस और भिक्ष अठग-अलूग थे । शंकराचार्य ने इन दोनों का अभेद प्रति- 
चादित करने वाले मत का खण्डन करते हुए यह स्पष्ट किया है कि वानप्रस्थ्य में काय- 
क्लेश-लक्षण तप का महत्त्व है जब कि संन्यास में संयम का प्राधान्य है ।* वस्लुतः 
वानप्रस्थ्य में वैदिक कर्म शेष रहता था, रस्‍्थास में नहीं । दोनों के लिए पृथक सूत्रों 
की रचना हुई टी वानप्रस्थों के लिए वेखानस-शास्त्र दा सौर शिक्षओं के लिए 
पाराशर्य क्रत सूत्रों का उल्लेख प्राप्त दोता है। किल्तु क्रमशः उत्तरताक में गत- 
प्रस्थ अप्रचलित-सा हा गया । अरण्यवास, तपस्या ओर द्रगादि किया में निरत तान 
ब्रस्थों की संज्ञा जटिल' भी थी ! विनयपिटक में उन्हे कमंबादी, कियावादी और अग्ति 
के एरिचारक वताया गया है । कदाचित्‌ मेगास्थेनेज़ के 'हुलोवियोड' भी ये ही ये 
जो कि न नगरों में रहते थे, न घरो गे', वल्कल पहिलल 4 अजध्जलि से पानी पीते 
थे, और न विवाह करते थे, न सत्यातोयादन । किल्तु यह आश्चर्यजनक हें कि 
मेगास्थेनेज ने इनको श्रमणों दे साथ रखा है, न कि ब्रादरणो के । इसका कारण स्पष्ट 
ही यह या कि तपस्या आदि के द्वारा वानप्रस्थ क्षामण्य के निकट अविक थे और ब्राह्मणों 
में प्रायिक पहले दो आश्रमों के +म । मेगारथेनेज ने भारतीय यायुओं के ब्राह्मण जोर 
श्रमण इन दो भाषों से वांटा है, किन्तु उसके वर्णन से स्पष्ट है कि उसने बाह्मयों को 
ब्रह्मचारी ओर गृहस्थ डी देखा । सम्भवतः बढ़ ब्र हाण तथा बाह्मगेतर जमण परि- 
ब्राजकों गे विवेक नहीं; कर सका और अतएवं उसने श्रमणों के आवेशज्िक आचार्य के 
कारण सब परित्राजकों और तापसों को 'श्रमण' की ही अख्या दे दी 
परिव्राजक-गण एवं उतके नियम--परिब्राजक अकेछे अथवा गणो में श्रमण ऋरते 
थे। उनके नुरु अथवा नेता गास्ता या गणाचार्य कहे जाते थे ।/ संयठन का प्रकार 
विविध था। निमण्ठों में संगठत सुदृढ़ था, आजीविको में अपेक्षया शिधिल्ल । शाउव- 


९६-उत्तरज्ञपण, १४.१२ 

९३-ऋह्सूत्र, ३.४.२० पर भाष्य । 
९८-द्र०--बौधायन, २.६-१६, पाणिनि, ४.३.११०॥। 
९९-बिनय ना०, महावग्ग, पु० २७-३४। 
१००-मकक्रिन्डल, पूर्व, पु० १०२, १०५५ 
१०१-दे०--नीचे । 

पुत्रोयों में बुद्ध बाद धर्म -मात्र को शास्ता मानना सर्वथा अपूर्व था । प्रसिद्ध आचार्यों 
के पास ज्ञान के लिए परित्राजक एकत्र होते थे और उनके शास्तृत्व में ब्रह्मचयवास 
स्वीकार करते थे । ब्रह्मचर्य का प्राचीन अर्थ वेदाघ्ययन के लिए नियमाचरण था । 
किन्तु जब उपनिषदों में ब्रह्म शब्द का अर्थ परम तत्त्व हो गया तो ब्रह्मचर्य का अर्थ 
भी ब्रह्म की जिज्ञासा से प्रेरित होकर विशिष्ट नियमों का पालन हो गया, यद्यपि वेदा- 
घ्ययन सम्बन्धी पुराना अर्थ लुप्त नहीं हुआ और इस प्रकार ब्रह्मचर्य शब्द के दो अर्थ 
प्रचलित हुए--वेदाध्ययन-परक अनुशासन अथवा प्रथम आश्रम और ब्रह्म अथवा 
परमार्थ की खोज में गुरु के पास शिष्यत्वपूर्वक नियम-चर्या । मुण्डकोपनियद्‌ में निर्दिष्ट 
अपरा और परा विद्या के भेद का अनुसरण करते हुए इन दोनों अर्थों को यदि अपर- 
बअद्यचर्य और पर-ब्रह्मचयं की संज्ञा दी जाय. तो यह कहा जा सकता है कि परिब्राजक 
केवल पर-ब्रह्मजयं का ही अनुसंधान करते थे । 

ग्ोग-सूजों में अहिंसा, सत्य, अस्तेय, ब्रह्मचर्य और अपरिग्रह को सावभौम भह्ाक्रत 
कड़ा गया है !' इनके द्वारा भिक्षु-जीवत हे आदर्श की रूप-रेसा प्रस्युत होती है, 
और इनमे प्रभी प्रमुख परिव्राजक सम्प्रदायों का ऐकमत्य था । इनमें पहले तीन ब्रत 
सभी अवस्थाओं प्रे सबके लिए मान्य होते हुए भी शेष दो अवस्था-विज्ञेष फी अपेक्षा 
रखते हूँ । भन्तिम ब्रत केवल भिक्षु-जीवन में ही स्वीकार किया जाता था । विशुद्धि' 
को प्राय भिर-जीवन का लक्ष्य अभिहित किया गया है। विशुद्धि की प्राप्ति के लिए 
अनेक उपाय बताये जते धे---आहार, संसार, उपपन्ति, आवास, यज्ञ, अग्नि, परिचर्या, 
नैध्कर्म्य, तपर्चर्या ध्यान इत्यादि । बाह्त आचार में परिधार, भोजन और निवास 
जिपयक निदिचत नियमों का विस्तर-भेद के साद विभिन्न सम्प्रदायों में विधान था । 

ब्राह्मण यतियों दे छिए कौपीन का विधान था जो कि धोई जा सकती थी, और 
गेशए रंग में रंगी जः सकती थी । वे अपने साथ दप्ड, रज्ज, गती छानने के लिए 
बस्तर, तथा कमण्ड: और भिक्षा-पात्र रख सकते थे ।* वानप्रस्थ जटा रखते थे, भिक्षु 
प्र्यः सिर मुंडाते थे। निर्मन्‍्थ लुचित केश रहते थे । आजीवक साधु नग्नता को हो 
श्रेष्ठ मानते ध । महावीर ने यद्यपि स्वयं उस आचार का अनुसरण किया तथापि 
उन्होंने निग्रेत्यों को एक वस्त्र घारण करने की अनुमति दी। इस कारण निर्ग्नन्थों 


१०२-बोगसूज, २.३०-३१। 
१०३-एस० बी० इ० जि० ५२, भूमिका, पृ० २६। 
१०४-वबही, प्‌ृ० २८। 

को गोशाल के अनुयायी एकशाटक' कहते थे ।'* किन्तु व्यवहार में नि््रेन्थों को विभिन्न 
अवस्थाओं में अधिक वस्त्र घारण करने की भी अनुमति थी। आजीवक भिक्षा-पात्र 
का निषेध करते थे और हस्तापलेखन' कहे जाते थे । पर निर्ग्नन्थों का आचार भिन्न 
था। आहार के विषय में भी पर्याप्त आचार-भेद था । ब्राह्मण यतियों के लिए आव- 
इयक था कि मधुर भोजन की कामना छोड़ दें और बीजविनाश न करते हुए पेड़-पौधों 
के स्वयं ख़स्त अवयवों से आहार-निष्पादन करें। यह स्मरणीय है कि छान्दोग्योप- 
निषद्‌ में आहार-शुद्धि के द्वारा सत्त्वशुद्धि को साध्य बताया है ।/* आजीवक अनुष्ण 
जल और अतप्त बीजों का निषेध नहीं करते थे और न सोद्देश्य कल्पित अन्न का। 
निश्रेन्ध तीनों का निषेघ करते थे ।* परिधान और आहार दोनों ही विषयों में 
शाक्यपुत्रीयों के नियम अधिक उदार थे। 

आवास के विषय में वसिष्ठ का विधान है--“अनित्यावसर्ति वसेत्‌ । ग्रामान्ते 
देवगुहे शून्यागांरे वा वृक्षमूले वा । /(०४ मुत्तनिपात में कहा गया है एको चरे खग्ग- 
विसाणकप्पो” । प्रारम्भ में प्रायः सभी भिक्षुओं के समक्ष यह आदर था कि वे 
एकान्त में रहें, यथाशक्ति अकेले विचरण करें, और प्रकृतिदत्त निवासों का आश्रय 
लें, यथा वृक्षमूल अथवा गिरि-ग छ्वर का । किन्तु उपासकों की श्रद्धा बढ़ने पर और 
भिक्षु-गणों के अधिक संगठित होने पर उनके लिए विशिष्ट उपवन, आराम, विहार 
आदि का प्रबन्ध होना भी स्वाभाविक था । इस विषय में ब्राह्मण संन्यासियों के 
नियम अपेक्षया अधिक कड़े थे । 

वर्षा में चारिका का निषेध सभी भिक्षुओं के लिए था । इसमें ब्राह्मणों, बौद्धों और 
जैनों का ऐकमत्य था । इस प्रथा का आविर्भाव उस समय के मार्गों और यातायात 
के साधनों की अविकसित अवस्था में तथा कोशल और विदेह की समतल भूमि में नाना 


१०५-तु०--ई० आर० ई० जि० १, पृ० २६५। 

१०६-छा० उप० ७.२६.२ । 

१०७-एस० बी० ई० जि० २२, भूमिका, पृ० २४-२६, ई० आर० ई० जि० १, 
पृ० २६५। 

१०८-वसिष्ठ, १०, १२-१३, “ग्रामान्त में, देवायतन में, शून्य आयार में अथवा 
वृक्ष के नीचे अनित्य आवास कल्पित करना चाहिए।” 

१०९-सुत्तनिपात, खग्गविसाणसुत्त । 

११०-द०--नीचे ) 

नदियों की ओघ-प्रवणता में स्पष्टतः देखा जा सकता है। आज भी पूर्वी उत्तरप्रदेश 
ओर उत्तर बिहार में बर्षाकालिक यात्रा की कठिनाइयाँ सुविदित हैँ। वर्षावास के 
ही 'उपवसथ' की संस्था सब शम्प्रदायों में व्यापक थी । उपवसथ' अथवा उपोसथ' 
मभिक्षुगण के पाक्षिक सम्मेलन को कहा जाता था । इस प्रसंग में यह स्मरणीय है कि 
वैदिक कर्मकाण्ड में भी दर्श और पूर्णमास की दृष्टियाँ पक्षान्त का घामिक महत्त्व 
स्पष्ट करती हैं । 

विचारसन्थन---उपनिषदों से तथा प्राचीन बौद्ध और जैन ग्रन्थों से यह निविवाद 
सिद्ध होता है कि छठी शताब्दी ई० पू० एक बौद्धिक और आध्यात्मिक क्रान्ति का युग 
था जब कि ब्राह्मण और श्रमण आचाय॑ और भिक्षु नाना धामिक-दाशंनिक मतों की 
उद्भावना और नाना नवीन मार्गों और सम्प्रदायों का प्रचार कर रहे थे | परि- 
ब्राजकों का तत्कालीन समाज में ऊपर निर्दिष्ट महत्त्व इस व्यापक बौद्धिक आध्यात्मिक 
जिज्ञासा के कारण ही था । प्रचलित वैदिक परम्परा के अनुसार मनुष्य यज्ञादि के 
अनुष्ठान से देवताओं के प्रसाद और फलत: सुखी जीवन तथा स्वर्ग की आशा कर सकते 
हैं। किन्तु ऐसा प्रतीत होता है कि छठी शताब्दी ई० पू० के प्रायः सभी विचारक 
पुनर्जन्म के सिद्धान्त को स्वीकार करते थे और मृत्यु और क्षय से अवार्य॑तया ग्रस्त 
लौकिक और पारलौकिक जीवन को एक दुः:खमय विभीषिका मानते थे तथा भोग के 
स्थान पर मोक्ष चाहते थे । उनमें विचार और मत-भेद इस पर था कि बन्ध और 
मोक्ष के कारण क्‍या हैं ? 

भौतिकवाद---कुछ विचारक पुनर्जन्म में आस्था नहीं रखते थे और आत्यन्तिक 
दुःखनिवृत्ति-रूप मुक्ति की खोज ही असंगत मानते थे । विभिन्न दुःखों के लिए 
विभिन्न दृष्ट उपाय उपलब्ध हैं और दुःख की अत्यन्त-निवृत्ति के लिए मृत्यु की शरण 
में जाना होगा । किन्तु दुःख के भय से जीवन के नाना सुखों का त्याग नहीं करना 
चाहिए । मनुष्य चार भौतिक तत्त्वों के संयोग से बना है और चेतन्य उसका आग- 
न्तुक धर्म है। इन महाभूतों के विसंयोग से मृत्यु हो जाती है जिसके बाद कोई औषध्वें- 
देहिक जीवन अथवा परलोकादि शेष नहीं रह जाते । इस प्रकार के भौतिकवाद का 
संकेत छान्दोग्योपनिषद्‌ के अष्टम प्रपाठक में मिलता है जहाँ असुरों का प्रतिनिधि 


१११-तु ०--सुकुमार दत्त, अर्छो बुधिस्ट मोनेशिज्म; श्रादेर, ऊबर देन शतान्द देर 
इन्दिशेन फिलोसोफ़ी त्सुर त्साइत महावोरस उन्द बुद्धस; आरिजिन्स आँव 
बुद्धिज्स, पू० २२७ । 

विरोचन देहारथकाद से सम्तुष्ट हो जाता है। उफमिषस्करार को यहाँ पर उक्त है-- 
“तस्सादप्यग्रेहाल्याबभश्रद्वाभनयजमानमाहुरासुरो बतेत्यसुराणां होषोपनिकत्प्रेतस्य 
शरीर भिक्षया दसनेनालंकारेणति संख्कृर्वस्त्थेतेन ह्यम्‌ लोक जेष्यन्तों मस्कस्ते ! 
(८.८.५) * दान, श्रद्धा और यज्ञ स्पष्ट ही असुर-श्षम्मत देहात्मवाद के ग्रतिकूक 
थे। मृत गरीर का अछकरण आदि के साथ परछोक की आज्ञा से गाइ़ता प्‌ रानी सम्य- 
ताओं में व्यापक प्रथा थी | गीता के सोलहवे अध्याय में आसुरी निश्शा का वर्णन 
स्मरणीय है--- असत्यमप्नतिष्ठ ते जगदाहुरनीब्वरम्‌ । अपरस्परसम्भूतं 'केमस्यत्का- 
महेतुकम्‌ ॥7 (१६.८) ।” ज्वेताब्वतर में ब्रद्मवादियों के मौलिक प्रन्‍न--- 
“अधिष्ठिता: केन सुखेतरेष वर्तामहें--को उत्थापित कर उत्तर में काठ, स्वभाव, 
नियति और यदच्छा के साथ भतानि' को भी जिज्ञासित का रण के रूप में अभिद्धित किया 
गया है। बौद्ध ग्रन्थों में असहृत्‌ उच्छेववाद' का उल्लेख मिलता है, जो कि मृत्यु का 
निईशेघ विनाश मानता था । सामझजफलसूुन में अजित केशकम्बंठी श्री नाए के आचाय 
का उच्छेदवाद उत्लिखित है। बौद्ध ओर जैन ग्रन्थों में एक और भौतिकशदी विचा- 
रक्त पायासि-पएसि का उल्लेख आतः है जो कि आत्मा की सत्ता को प्रत्यक्ष की कसौटी 
पर जाँचना चाहता था । यह स्मरणीय है कि उत्तरकालीन चार्तजाक् अबबा 'टाका- 
यत मत के अनुसार प्रत्यक्ष ही एकमात्र प्रमाण है । पराछिग्रन्थों मे लोकाय तिक! 
शब्द पाया जाता है किल्‍्त अर्थ भिन्न प्रतीत होता हे । चत॒र्थ घताब्दी के क्ौरिलीय 
अर्थयामन्‍्त्र मे लोकायत को आन्वीक्षिकी वे. अन्तर्गत माना है ।/* महाभारत में चा्बाक् 


११२- इसलिए छोक में दाग. यज्ञ एवं श्रद्धा से होन को कहते ह--असुर है । 
यह अपुरों का रहस्य है कि बे मृत व्यक्ति के शरीर को अछा. वस्त्र एवं आपंकार 
से परिष्कृत कर उसके द्वारा परलोक को प्राप्ति मे विश्वास करते हे । 


११३- वे जगत्‌ को असत्य, निराधार, निरीक्षर, अपरस्पर समम्पन्न एवं केबल 
कामहेतुक कहते 


१ १४-६१ ०--ऑरिजिन्स आँव बडद्धिज्म, पु० ३५१ ॥ 

११५-द्ृ०--सर्वदर्शनसंग्रह ।आनन्दाश्रत् प्रेस, १९२८), पृ० १-५, तु० नैबधोय- 
चरित, ?७छवाँ सर्ग । 

११६-तु ०--पालि डिक्रानरी (पालि टेक्स्ट सोसायटों) । 

११७-अर्थज्ञास्त्र (त्रिवेद्रम संस्करण), जि० १, पृ० २७। 

का उल्लेख मिलता है । रामायण में जाबालि का मत सदृश है । पाणिनि आस्तिक, 
नास्तिक और दैष्टिक मतों की ओर संकेत करते हैं ।!'' इन उल्लेखों से स्पष्ट है कि 
उपनिषत्काल से प्रारम्भ कर चतुर्थ शताब्दी ई० पू० तक एक निश्चित भौतिकवादी 
और नास्तिक विचार-धारा का उद्गम और प्रदाह हुआ था । यह विचारधारा प्र॒त्यक्ष- 
वादी थी और परलोक अथवा पुन्जन्म को नहीं मानती थी । यह अनेक नामों से उल्लि- 
खित है और वैदिक यागादि कर्म का उतना ही विरोध करती थी जितना श्रमणों के 
निवृत्ति मार्ग का । फलत: प्रायः सभी दिशाओं फ्रे इसका खण्डन और कालान्‍्तर में 
लोप हो गया । 

अज्ञानवाद--यदि उच्छेदवादी अमृतत्व और मुक्ति की आध्यात्मिक आकांक्षा 
की ओर निराश थे और साधारण लौकिक जीवन का ही एक मात्र सम्भव जीवन 
मानते थे, अज्ञानवादी' अप्रत्यक्ष विषय को निश्चित ज्ञान का अगोचर समझते थे । 
संजय बेलडिपुत्त का कहना था कि परलोक, औपपातिक जीव, कर्म, मुक्ति के बाद की 
अवस्था, इन सब विषयों का निश्चित ज्ञान असम्भव है और इनको अस्ति, नास्ति, आदि 
चारों कोटियों में नहीं रखा जा सकता । ब्रह्मजालसुत्तत्त में इस मत को अमरा- 
विक्षेपकों का मत कहा गया है। सूयगरडंग की व्याख्या में शीलाडु का कहना है-- 
“तत्र को वेत्तीत्यस्यार्थों न कस्यचिद्विशिष्टं ज्ञानमस्ति योउतिन्द्रीयान्‌ जीवादीनवमो- 
त्ू्थते । न च तैज्ञतिं: किचित्फलमस्ति । (सूय १.२.१६ पर) । यह स्मरणीय 
है कि संजय के कुछ विषयों की चतुष्कोटिविनिर्मुक्तता का सिद्धान्त बौद्धों और जैनों 
दोनों के परवर्ती विचारों पर प्रकारान्तर से प्रभाव डाले बिना न रहा ।** 

कुछ विचारक संसार को मानते हुए भी उसका अकारण घटना मानते थे । इवेता- 
इवतर तथा जैनों का यदृच्छावाद तथा बौद्धों का अधीत्यसमुत्पाद ऐसे ही विचारकों के 
मत थे । कुछ अन्य विचारक संसार और उसके कारण को मानते हुए भी उस कारण 


११८-रामायण (निर्णय सागर प्रेस, अम्बई, १९३०) २.१०८। 

११९-पाणिनि, ४. ४.६० । 

१२०- कौन जानता है”, इसका अर्थ है--किसी का भी विशिष्ट ज्ञान नहीं है कि 
वह अतीन्द्रिय जीव आदि का बोध प्राप्त करे ओर उनके ज्ञान का कुछ 
फल भी नहीं है ४” 

१२१-चार कोटियाँ इस प्रकार हें--अस्ति (है), नास्ति (नहीं है), अस्ति च 


नास्ति च (है और नहीं है), नास्ति न च नास्ति (न है, न नहीं है) । 
डरे 


डे बोद्ध घर्मं के विकास का इतिहास 


को स्वतन्त्र और अपरिवतंनीय मानते थे । इस दृष्टि से मोक्ष भी बन्ध के समान ही 
नियत और पुरुषार्थनिरपेक्ष है। कालवाद, स्वभाववाद और नियतिवाद, तीनों ही 
इस दृष्टि के अन्तर्गत होते हैँ । काल के विषय में चिन्तन अथर्वंसंहिता, शतपथ 
ब्राह्मण, तैत्तिरीय आरण्यक, श्वेताइवतरोपनिषद्‌, मैत्रायणीयोपनिषद्‌ तथा महाभारत 
में पाया जाता है।* स्वभाववादियों की प्रसिद्ध उक्ति है---स्वभावात्संप्रवर्तन्ते 
निवतंन्ते स्वभावत:। सर्वे भावास्तथाभावाः पुरुषार्थों न विद्यते! '* नियतिवाद 
का मुख्य उदाहरण आजीविकों का मत था। दिष्टिक' पद से सम्भवतः पाणिनि ने 
भी उनकी ओर संकेत किया है। 

नियतिवाद----सामञ्जफलसुत्तन्त में अजातशत्रु ने मस्करी गोशाल के मत को 
संसार-विशुद्धि का मत वर्णित किया है। जैसे लिपटे हुए सूत का गोला फेंक देने पर 
स्वत: एक आम्यन्तर नियति से निर्वेष्टित होता है, ऐसे ही एक अन्तर्भूत शक्ति से नियत 
संसार की विशुद्धि की ओर उपगत हो रहा है । इस प्रकार संसरण के द्वारा ही सब 
जीवों के दुःख का अन्त होगा । प्रत्येक के भोक्‍्तव्य सुख-दु:ख की मात्रा नियत है, मानों 
नपी-तुली हो । संक्लेश और विशुद्धि के पीछे “नियति-संगति-भाव-परिणाम' का निय- 
मन विद्यमान रहता है। बुद्धघोष नियति, संगति और भाव को पृथक्‌-पृथक्‌ मानते है । 
उन्होंने संगति की व्याख्या की है--संगतीति छन्नमभिजाती न॑ तत्थ-तत्थ गमन॑ ।”* 
किन्तु शीलांक की प्रसंगान्तर की व्याख्या में संगति और नियति एक ही हैं--सांगतिक 
सम्यक स्वपरिणामेन गतिः यस्य यदा यत्सुखदुःखानुभवनं सा संगतिनियति: ।” वस्तुत:ः 
गोशाल के मत में जन्म-मरण, सुख-दुख, संसार और मोक्ष सब अतीत कर्म के ऊपर 
निर्भर है । कर्म सबंथा नियत और परम कारण है। ऐसा प्रतीत होता है कि गोशाल 
समस्त संचित कम को प्रारब्ध कर्म के समान यथाकाल पाकोन्मुख और सर्वथा अपरि- 
हाय मानते थे । पुरुषार्थ सर्वथा तुच्छ और हेय है। तथ्य नत्यि * “अपरिपक्कं वा 


१२२-द्र ०--ऑरिजिन्स आँव बुद्धिक््म, पृ० ३३८-३९। 

१२३-सिब भाव एवं अभाव स्वभाव से प्रवृत्त एवं निवृत्त होते हें, पुरुषार्थ की कोई 
सत्ता नहीं है ।” 

१२४-आजोबिकों पर सामान्यतः द्र ०--ऑरिजिन्स आँव बुद्धिस्म, पृ० ३४२;-४६; 
बुरुआ, प्रिबुधिस्टिक इण्डियन फिलॉसफी, जे० डी० एल० २; हनेंले, ई० आर० 
ई० जि० १; बेशम, हिस्टरी एनन्‍्ड डॉक्ट्रिस्स ऑब दि आजोविकस । मूल 
सन्दर्भों के निर्देश के लिए द्र०--बरुआ, जे० डी० एल०, जि० २, पुृ० २३ । 


बुद्ध और उनका युग शेप 


कम्मं परिपाचैस्सामि, परिपक्क वा कम्मं फुस्स फुस्स व्यन्तिकरिस्सामि हेव॑ नत्यि दोण- 
मिते सुखदुक्खे. . .। पतञ्जलि ने इसी मत को बुद्धिस्थ कर कहा है---मा कृत मा कृत 
कर्माणि शान्तिवे: श्रोयसी त्याहातो मस्करी परित्राजक:।” जैन ग्रंथों में भी आजीवक 
अक्रियावादी कहे गये है । इस प्रसंग में वियाहपन्नत्ति का 'पउट्टरिहारवाद' उल्लेखनीय 
है, यद्यपि उसकी सही व्याख्या दुष्कर है। ऐसा प्रतीत होता है कि आजीवक सिद्ध 
एक देह छोड़ने पर दूसरे किसी की मृत देह स्वीकार कर लेते थे । 'पउट्ट' की व्याख्या 
'मृत्वा' की गयी है, पउट्ट' को भ्रवृत्त' मानने पर भी कदाचित्‌ अर्थ यही होगा--पहले 
से, अर्थात्‌ दूसरे की, प्रवृत्त अथवा प्रारब्ध देह । 'परिहार' घारण के अर्थ में गृहीत 
होना चाहिए । इस प्रकार 'पउट्ट परिहार का अर्थ होगा पहले से प्रवृत्त अथवा प्रारब्ध 
देहान्तर का धारण। जैसे तिल-पुष्प की उजड़ी हुई झाड़ी में गोशाल ने फिर से बीज- 
समुस्पत्ति देखी थी, ऐसे ही “सब्बजीवाबि पउट्ट परिहारं परिहरंति ।” कदाचित्‌ 
प्रारब्ध कम को निरशेष करने के लिए इस उपाय का स्वीकार मान्य रहा होगा। यह 
स्मरणीय है कि योग-सम्प्रदाय में निर्माग-चित्त का ऐसा ही उपयोग उपदिष्ट है ।** 

आजीवबिकों का नियण्ठों से विशिष्ट सम्बन्ध था। गोशाल और महावीर परस्पर 
परिचित और कुछ समय तक साथ थे । आजीविकों के अनेक सिद्धान्त निगण्ठों में भी 
स्वीकृत हुए, यथा छ अभिजा तियों में विश्वास, जो कि निगण्ठों में लिश्याओं के रूप 
में पाये जाते हैं। ऐसे ही सत्त्व, प्राण, भूत और जीव, इन चारों पदों का सहप्रयोग, 
एकेन्द्रिय, द्वीन्द्रिय आदि जीवों का वर्गीकरण और सिद्धों की सर्वज्ञता में विश्वास, ये 
धारणाएँ भी समान हैं, किन्तु जहाँ आजीवक अक्रियावादी थे और जीव को रूपी 
मानते थे निगण्ठ क्रियावादी थे और जीव को अरूपी मानते थे । 

अन्य अक्रियावाद--अक्रियावाद के कुछ और उदाहरण सामञ्जफलसुत्तन्त में 
उल्लिखित हैं । पूर्ण काइयप का विश्वास था कि कुछ भी करने से पाप अथवा पुण्य 
नहीं होता । इस मत को पाप का प्रोत्साहन समझना ठीक न होगा। यह वस्तुतः 
पुरुष के अकतृत्व तथा असंगता का सिद्धान्त है जो कि साहुख्य तथा वेदान्त दोनों को 
ही स्वीकार है। ईशोपनिषद्‌ में, अतएव कहा है “न कर्म लिप्यते नरे ।” सूयगर्डंग में 
भी एक सदृश अकारकवाद का उल्लेख है जिसे शीलांक ने साहुख्य से अभिन्न माना 


है ॥ १२६ 


१२५-६०--योगसूत्र, ४.५ पर वाचस्पति मिश्र के द्वारा उद्धृत पुराणवाक्य । 
१२६-सुयगर्डंग, १.१-१३ पर ॥ 


३६ बौद्ध घर्मे के विकास का इतिहास 


प्रकुध (ककुद ? )कात्यायन का मत था कि सात परम तत्त्व (काय ) हैं जो कि शून्य 
('विवर ) में कूटस्थ हूँ । ये सात तत्त्व इस प्रकार हैं--पृथ्वी, जल, अग्नि और वायु, 
तथा सुख, दुःख और जीव । इन सातों में किसी प्रकार की पारस्परिक क्रिया अथवा 
अनित्य सम्बन्ध नहीं है। शीलांक ने एक सम्भव आत्मपप्ठवाद का उल्लेख किया है 
जो कि कात्यायन के मत के सदृश है, पर जिसमें आकाश की सत्ता स्वीकार की गयी 
है, और मुख, दु.ख को छोड़ दिया गया है ।*” यह मत अंगत: वैशेषिक का और अंशतः 
सांख्य का स्मरण दिलाता है। यह भी स्मरणीय है कि प्रइनोपनिषद्‌ में एक कबन्धीं 
कात्यायन का उल्लेख आता है, किन्तु पिप्पछाद में उसे जो उपदेश मिला. उसका 
इस सप्तफायवाद अथवा अक्रियावाद से कुछ भी सम्बन्ध नहीं है । 

निगण्ठ--श्रमण्णों में कदाचित्‌ प्राद्रीनतम सम्प्रदाय निमण्ठों अथवा जैनों का 
था ।* अब यह प्रायः सर्व-सम्मत है कि महावीर से पूर्व पाइर्व नाम के तीर्थकर 
सचमुच हुए थे । उनफे पहले के तीर्थकरों की तत्तद्ूप में ऐतिहासिकता सन्दिग्ध है. 
किन्तु जैनों के इस विश्वास को अस्वीकार नहीं किया जा सकता कि उनकी मुनि- 
परम्परा अत्यन्त प्राचीन तथा अवैदिक थी। वैदिक साहित्य में उल्लिखित मुनियों के 
वर्ग में जैन मुनियों का होना नितान्त सम्भव है। ईशोपतिपद्‌ में कर्म करते हुए सो 
वर्ष जीवित रहने की इच्छा को सराहा गया है और आत्मघान को घोर पाप बताया 
गया है। इस सन्दर्भ में कदाचित्‌ जैन मुनियों की निष्ठा का विरोध किया गया है 
क्योंकि वे प्राण-त्याग पर्यन्त नैष्कम्य को आदर्श मानते थे । अन्यत्र उपनिषदों में 
कर्म के अनुसार जीव का संसरण तथा कर्म को बन्धन और जीव के लिए स्वरूप से 
बहिर्भूत एक आगन्तुक धर्म माना गया है, यथा बृहृदारण्यक के चतुर्थ अध्याय के चतुर्थ 
ब्राह्मण में । यह दृष्टि जैनों को स्वीकृत थी और, जैसा ऊपर कहा गया है, वैदिक 


१२७-बही, १.१.१५-१६ पर । 

१२८-निगण्ठों पर द्र ०---ऑरिजिन्स आऑँव बुद्धिज्म, पृु० ३५३--६८; केब्रिज हिस्टरी 
जि० १; शापन्तियर, उत्तराध्ययनसुत्र, भूमिका; याकोबी, एस० बी० ई० 
जि० २२ और ४५, भूमिका; जेनी, आउट लाइन्स आँव जेनिज्म; ग्लाजेनाप, 
दि डॉक्ट्रिन आँव कर्म इन जेन फिलासफ़ी। जैनों के मूल साहित्य पर 
द्र०--ऑरिजिन्स आँव बुद्धिज्म, पृु० ५६७-७३; विन्टरनित्स, हिस्टरी ऑब 
इण्डियन लिटरेचर, जि० २, पृ० ४२४ प्र०।॥ 

१२९-यह सुझाव मुझे अपने गुरु पं० क्षेत्रेशचन्द्र चट्टोपाध्याय से मिला है। 


बुद्ध और उनका युग ३७ 


साहित्य में नवीन थी । किन्तु उपनिषदों में मोक्ष का साधन प्राय: ज्ञान को माना 
गया है, निम्नेन्थों के लिए तपस्या प्रधान थी, और तप का काय-क्लेश लक्षण जो अर्थ 
उनके सम्प्रेदाय में और उत्तरकाल में सामान्यतः रूढ़ था, वह अर्थ उपनिषदों में विरलू 
है । इसके अतिरिक्त उपनिषदों के प्राणभूत बरह्मवाद, आत्माह्वत, ईश्वरवाद आदि 
सिद्धान्त जैन-निष्ठा के सर्वथा विरुद्ध हैं। 

यदि उपनिषद्‌ पढ़ने के बाद तत्कारू आयारंग, सूयगईंग आदि प्राचीन जैन 
ग्रन्थ पढे जाते है तो बौद्धिक, आध्यात्निक वातावरण का भेद बलवत्‌ स्पष्ट हो जाता 
है । जना का संसार एक अनाद दुख प्रवाह हे जिसमें कर्म के बन्धन से विवश, 
अज्ञान में विचेष्टमान असंख्य जीव बहे जा रहे हैं । जीव-सत्ता सर्वत्र फैली है । महा- 
भूतों में भी संख्यातीत जीव दुःख भोगते हैं । प्रत्येक चेष्टा और परिस्पन्द में जीव- 
हिसा इस प्रकार अनिवार्य है। इस हिंसा और दुःख के असीम साम्राज्य में सुदृढ़ 
संकल्प के द्वारा कर्म-बन्धन को भंग करने के अतिरिक्त और कोई मुक्ति का उपाय 
नहीं है । 

जैनों के मत में जीव अरूपी अर्थात्‌ अभौतिक सत्ता है जो न इद्वियों में उपलब्ध 
की जा सकती है, न मति और तक से । आयारंग का कहना है--से न दीहै न हस्से. 
न किण्हे न नीले. अरूपी सत्ता - से न सदें न रूवे न गन्धे न रसे न फासे- ” 
(१.५.६) ४” और “तक्‍का जत्थ न विज्जई मई तत्थ न गाहिया' * *” (वही) ।* 
किन्तु ज्ञान आत्मा का स्वाभाविक धर्म है, 'जै आया से विज्ञाया जे विज्नाया से आया। 
जेण विजाणाइ से आया तं पडुच्च पडिसंखाए एस आयावाई । (आयारंग १.५.५)। ४ 
आत्मा का स्वाभाविक ज्ञान विशुद्धावस्था में अनन्त होता है। इस सर्वज्ञता को केवल 
ज्ञान की संज्ञा दी जाती है। ज्ञान के साथ ही आत्मा में अनन्त सुख भी स्वाभाविक 
है। और, कम से कम उत्तर काल में, अनन्त क्रिया-शक्ति का भी आत्मा में स्वीकार 
किया गया है। “अरूविणों जीवधणा नाणदंसनसंनिया । अडल्ूं सुहं संवण्णा उवमा 


१३०-“बह न दीघे है, न हृस्व- * * “न कृष्ण, न नोल- ** “"जोब अरूपी है वह न शब्द 
है, न रूप, न गन्ध, न रस, न स्पश  । 

१३१- “जहाँ तक विद्यमान नहीं: है, जहाँ मति का प्रवेश नहीं है।” 

१३२-“जो आत्मा है वही विज्ञाता है, जो विज्ञाता है, बही आत्मा है, आत्मा को 
मानने के कारण वह आत्मवादी कहलाता है।” 


डेट बोद्ध धर्म के विकास का इतिहास 


जस्स नत्थि उ ॥”** यह स्मरणीय है कि शाक्यपुत्रीय भिक्षु निग्नेन्थ सिद्धों के सर्वेज्ञता 
के दावे का उपहास करते थे । 

जीव असंख्य हैं और नाना अवस्थाओं में उपलब्ध होते हैं। पृथ्वी, जल आदि 
भौतिक तत्त्वों में भी जीव पाये जाते हैं और प्राचीन जैन सन्दर्भो में इनकी पर्याप्त चर्चा 
है । जीव स्थावर भी हैं और जंगम भी । कुछ असंज्ञी हैं जो केवल अनुभव कर सकते 
है, किन्तु ज्ञान में असमर्थ है । कुछ संज्ञी हैं जो कि अनुभव और ज्ञान दोनों की सामर्थ्य 
रखते है । सिद्ध जीव सर्वज्ञ होते हैं, पर ज्ञानातिरिक्त अनुभव अथवा संवेदन नहीं करते । 

जीवों की सांसारिक गति कर्म के अधीन है । कर्म के कारण ही उनके जीवन 
पृथक्‌-पृथक्‌ नियन्त्रित है--- अदु थावर य तसत्ताएं तस जीवा य थावरत्ताए। अदु 
सव्वजोणिया सत्ता फम्मुणा कप्पिया पुढो बाले ।” (आयारंग १.९,१४) ४॥। “कम्मा 
नानाविहा कट्टु पुढो विस्संमिया पया।” (उत्तर ३.२)*७। कर्म स्वयं एक 
द्रव्यात्मक और पौद्गलिक पदार्थ है जिसका आधार अज्ञान और उससे उत्पन्न राग- 
देषादि कषाय हैँ । कम से आत्मा का स्वभाव आच्छन्न हो जाता है और वह अपने को 
अज्ञान, अशक्ति और दु:ख में निमग्न पाती है। यह स्मरणीय है कि कर्म और अज्ञान 
का इतरेतराश्रय संसार के अनादि होने के कारण दोष नहीं है। 

बौद्धों का कहना था कि निग्नेन्थ शारीरिक कर्म को महत्त्व देते हैं, चैतसिक कर्म 
को नहीं ।* वस्तुतः चेष्टाजन्य परिस्पन्दात्मक कर्म और आत्मा को आवृत्त करने 
वाला उसका परिणाम, इनका निग्न॑न्थ मत में प्राधान्य है। जीव-सत्ता के सर्वत्र सुलभ 
होने के कारण प्रत्येक चेष्टा में हिसा अनिवार्य बन जाती है। अतएव प्राचीनतम 
निग्नेन्थ सन्दर्भों में कम और दण्ड” प्रायः परस्पर समानार्थक और परिवर्तनीय पर्द 
प्रतीत होते है । कर्म और उसका फल, दोनों निरन्तर ही दुःखात्मक है---'किच्च॑ 
दुक्‍्ख फुस्सं दुक्खं कज्जमानकर्ड दुक्खं कट्टु-कट्टु पाणा भूया जीवा सत्ता वेयणं 


१३३- अरूपो जीव ज्ञान और दर्शन तथा अनुपस, अतुल सुख से सम्पन्न है।” 
(उत्तरज्ञयण, २६.६७) । 

१३४-सस्‍्थावर जीव त्रस-जीव हो जाते है, ऋसजीव स्थावर। सब योनियों में जीव 
कर्म से पृथक्‌ू-पृथक्‌ कल्पित हें ।” 

१३५-नाना कर्मों से जीव विनियन्त्रित हे ॥” 

१३६-जेनघरमंसम्बन्धी मूल बौद्ध सन्‍्दर्भों पर द्र०--ऑरिजिन्स ऑँव बुद्धिज्म, पृ० 
५७१-७३। 


बुद्ध और उनका युग ३९ 


वेयंति ।/* और इस प्रकार दुःखमय संसार का कारण कर्म के द्वारा पुरुष स्वयं है-- 
“अत्तकडे दुक्खे नो परकडे नो उभयकडेः * “”** और अपने ही प्रयत्न के द्वारा दुःख 
से मोक्ष भी सम्भव है-- पुरिसा तुममेव तुमं मित्ता कि बहिया मित्तमिच्छसि ।” 
(आयारंग १.३.३)। कर्म का सिद्धान्त जैनों में विशेष विकसित हुआ और उत्तर 
काल में नाना परिभाषाभों और विभाजनों के द्वारा अत्यन्त जटिल हो गया । किन्तु 
यह सम्भव है कि अष्टविध कर्म की धारणा प्राचीन निग्न॑न्थों में भी विद्यमान थी। 

मृतक की गति के विषय में यह माना जाता था कि जीव के निर्वाण के पाँच 
मार्ग हैं--पैरों से, अरुओं से, वक्ष से, सिर से और सर्वांग से । इन पाँच मार्गों से क्रमशः 
पांच प्रकार की गति होती है--निरय, तियंक्‌, मनुप्य, देव और सिद्ध । यह विचा- 
रणीय है कि उपनिषदों में भी कुछ ऐसी घारणाएँ मिलती हैं |” 

संसार से मुक्ति के लिए अपूर्व कर्म के आख्रव का निरोध और पूर्व कर्म का अप- 
सारण आवश्यक है। इनमें पहली प्रक्रिया संवर' कहलाती है और दूसरी नि्जरा' । 
'संवर' आध्यात्मिक जीवन का पूर्वांग है, निर्जरा प्रधानांग । संवर' में मुख्यतया पाँच 
महात्रत संगृहीत थे। सामज्जफल में निगण्ठों के चातुप्यामसंवर' का उल्लेख है। 
बस्तुतः चातुर्याम अथवा चाउज्जाम' पाइर्व के अनुयायियों का संवर था। महावीर 
ने चतुविध संवर को पञु्चविध किया। 

निर्जरा से तप अथवा झरीर को कलेश देने की प्रक्रिया अभिहित होती है। जैनों 
की तपस्या का अतिशय सर्व-विदित है। स्वयं महावीर की क्ृच्छ-चर्या इस विषय में 
आदशें के रूप में प्रतिष्ठित है ।' छाठ, वज्ज और सुम्ह में वे १३ वर्ष से अधिक बिना 
आवास के घूमते रहे । नहाना, मुँह धोना, खुजलाना आदि उन्होंने छोड़ दिया और 
मौन, एकान्त, प्रजागर, उपवास, शान्ति, निरन्तर ध्यान आदि का असाधारण अभ्यास 
किया। उत्तरज्झयण में तप के पाँच आध्यात्मिक और पाँच बाह्य भेद बताये गये है ।** 


१३७-ठाणंग सुत्र १६६-६७ “कृत्य दुःख है, स्पर्श दुःख है, क्रिपमाण-कृत दुःख 
है, जोब कर्म कर-करके दुःख भोगते हें।” 

१३८-* दुःख आत्मकृत है, न परकृत, न उभयकृत ” 

१३९-“ पुरुषों ! तुम्त स्वयं अपने सित्र हो, अपने बाहर मित्र क्यों चाहते हो ?” 

१४०-कठ, ६-१६, प्रदव ३-७ । 

१४१-आयारंग, १.९ ॥। 

१४२-उत्तरज्ञयण, ३० । 


४० बौद्ध धर्म के विकास का इतिहास 


अनशन, अवमौदर्य, भिक्षाचर्या, रसपरित्याग, कायक्लेश और सन्तीरणा, ये पाँच भेद 
बाह्य तप के हैं, और प्रायश्चित्त, विनय, वैयावृत्य, स्वाध्याय, ध्यान और व्यवसर्ग, ये 
पाँच भेद आतरिक तप के है । 

निग्नेन्‍्यों के और बहुत-से सिद्धान्त उत्तरकाल में विकसित हुए । स्थाद्वाद अथवा 
सप्तभंगी नय को अपने सुविदित रूप में महाबीरकालीन नहीं माना जा सकता, किन्तु 
इस सिद्धान्त का दार्जनिक बीज अवश्य प्राचीन था । संजय बेलटिठपुत्त के अज्ञानवाद 
और बुद्ध के अव्याकृतवाद में परमार्थ के विषय में सत्‌, असत्‌ आदि चारों कोटियाँ अनु- 
पयोगी मानी जाती थीं । ऐसा प्रतीत होता है कि इन मतों के विरोध में प्राचीन निग्रन्थ 
इन कोटियों को अंगतः उपयोगी मान कर उनका विरोध-परिहार करते थे । इस 
प्रकार का दार्शनिक अनेकान्तवाद पीछे सप्तभद्जी नय में विकसित हो गया। लेद्याओं 
का सिद्धान्त आजीवकों से लिया होने के कारण प्राचीन रहा होगा, पर ज्ञान के पाँच भेद, 
देह के प्रकार, परमाणुवाद तथा तत्त्वों और पदार्थों का निरूपण, यें क्रश: विकसित 
हुए और मुख्यतः उत्तरकालीन थे। प्राचीन निम्नेन्थों में जीव, कर्म और तपस्या, 
इन तीन पर ही आग्रह था और इसीलिए आयारंग में निग्नेश्ण के लिए कहा है--“से 
आयावाई लोगाबाई कम्मावाई किरिपावाई य ।”” आध्यात्मिक साधन पर उनका 
अधिक ध्यान था, दाशंनिक पाण्डित्य पर कम। 

बुद्ध की जीवनो--यह स्मरणीय है कि गौतम बुद्ध अपने जीवन-काल में महा- 
पुरुष और तीर्थंकर माने जाते थे, न कि एक अलौकिक अवतार अथवा तत्त्व, जैसा 
कि बाद के भक्ति-अ्रवण बौड़ों ने उन्हें समझा । इस कारण जहां बुद् भगवान्‌ के 
पहले शिष्यों ने उनके उपदेशों का संग्रह ध्यान से किया, उनके जीवन सम्बन्धी वृत्तान्त 
को उन्होंने उतना महत्त्वगाली नहीं समझा । बाद के भक्तों ने उनकी जीवनी को 
अपनी श्रद्धा और सिद्धान्तों के अनुरूप कल्पना से मण्डित किया। परिणाम यह 
है कि बुद्ध के जीवन के विषय में प्राचीन और ऐतिहासिक सामग्री अत्यन्त विरल है-। 
जो जीवनियाँ मिलती हैं वे उत्तरकालीन तथा श्रद्धाप्रधान हैं । 

पालि त्रिपिटक में बुद्ध की सर्वांगीण जीवनी कहीं उपलब्ध नहीं होती । मज्यिम- 
निकाय के चार सुत्तों में उनकी पर्येषणा का वर्णन मिलता है । संबोधि का वर्णन 
अनेकत्र निकायों में और महावग्ग में उपलब्ध होता है! महावग्ग में सम्बोधि के बा 
के कुछ समय का ऋ्रमबद्ध इतिवृत्त भी दिया गया है। ऐसे ही महापरिनिब्बान सुत्तन्त 


१४३-“ वह आत्मवादी है, लोकवादी है, कमवादी, क्रियावादी है ।” 


बुद्ध और उनका युग डे? 


में निर्वाण और उसके कुछ पहले के समय का वर्णन मिलता है। महापधान सुत्त में 
बुद्ध की जीवनी को एक आदर्श साँचे में कस दिया गया है। महापरिनिर्वाण और 
'भमहावदान' सूत्रों के संस्क्रत रूप की न्यूनाधिक मात्रा में मध्य एशिया से प्राप्त हुए हैं 
(3० अर्न्स्ट वाल्दद्मिन, दास महापरिनिर्वाणसूत्र, ३ भाग, बलिन, १९५१ ) । निदान- 
कथा बहुत बाद की है और उससे भी बाद के हूँ जिनचरित और माछालंकारवत्यु । 
लोकोत्तरवादी विनय के अन्तर्भूत महावस्तु में बुद्ध सम्बन्धी कथाएँ मिलती हैं । 
ललितविस्तर में बुद्ध की जीवनी दी गयी है (/ यद्यपि ललितविस्तर अपने वर्तमान 
रूप में महायान सूत्र है, तथापि उसमें स्पप्ट ही अनेक स्थलों पर प्राचीन सन्दर्भ 
अवशिष्ट है । तिब्बती परम्परा के बुद्ध की जोवनी से सम्बन्ध रखने वाले कुछ जंग 
का रॉकहिल ने अंग्रेजी में अनुवाद किया है । चीनी अनुवाद में रक्षित अभिनिष्क्र- 
मणसूत्र' अधिकांश में महावस्तु से मेल खाता है । अश्वघोष के बुद्धचरित में बुद्ध की 
जीवनी काव्य के रूप में प्रस्तुत है।* 
मूल-जीवनी और 'विनय'--विभिन्न सम्प्रदायों के उपलब्ध विनयों के तुल- 
नात्मक अध्ययन के आधार पर फ्राउवाल्नर महोदय ने यह मत प्रस्तुत किया है “ कि 
मूल विनय में बुद्ध के जीवन-चरित का तथा विनय के नियमों का विवरण एक सूत्र में 
सम्बद्ध था । इस विनय का सम्पादन दूसरी संगीति के युग में हुआ था। पीछे विनय के 
विभिन्न रूपों में न्‍्यूनाधिक मात्रा में बुद्ध के जीवन सम्बन्धी वृत्तान्त विनय से पृथक्‌ 
कर अन्य संग्रहों में डाल दिये गये । उदाहरण के लिए, पालि विनय में स्कन्धक के आरम्भ 
का बुद्ध चरित सम्बन्धी ही कुछ अंश इस समय अपने मूल स्थान में विद्यमान है । 
प्रारम्भ में महापरिनिर्वाण सम्बन्धी वृत्तान्त स्कन्धक के अन्त में था । पालि त्रिपिटक 


१४४-महावस्तु, ई० सेवार (5८(470) द्वारा ३ जिल्दों में सम्पादित (पेरिस, 
१८८२-९७) । 

१४५-ललितविस्तर, राजेन्द्रलाल मित्र द्वारा सम्पादित (कलकता, १८७७), लेफ- 
सान द्वारा परिष्कारपुर्वंक सम्पादित (हाल, १९०२, १९०८), पी० एच० 
वेच्य द्वारा सं० (सिथिला, १९५८) । 

१४६-डब्ल्यू० डब्ल्यू राकहिल, दि लाइफ आव बुद्ध (कंगनपॉल ) । 

१४७-बुद्धचरित, ई० बो० कॉवेल द्वारा सम्पादित (आक्सफोर्ड, १८९३) । 

१४८-ई० फ्ाउवाल्नर, दि अलियेस्ट विनय एन्‍्ड दि बिगिनिग्स ऑब बुधिस्ट लिट- 
रेचर (१९५७) ॥ 


डर बौद्ध धर्म के विकास का इतिहास 


में उसे वहाँ से निकाल कर दीघनिकाय में डाल दिया गया । सम्बोधि तथा उसके 
पहले का जीवन चरित भी मज्िम आदि के उपर्युक्त सूत्रों में रख दिया गया है। 
महासांघिक एवं मूल-सर्वास्तिवादी विनयों में महापरिनिर्वाण सूत्र को संगीतियों के 
विवरण के प्रारम्भ में देखा जा सकता है ।” मूल-सर्वास्तिवादी विनय में संघरभेद- 
वस्तु तथा क्षुद्रकवस्तु में बुद्ध की जीवनी के अनेक अंञ संगृहीत हैं ।/ कालान्तर में 
त्रिपिटक के बुद्धचरित सम्बन्धी अंशों को संगृहीत कर निदानकथा, लूलित-विस्तर, 
महावस्तु आदि की रचना हुई । इन ग्रन्थों में भी बुद्ध की जीवनी असम्पूर्ण रूप में 
ही पायी जाती है, जैसे कि त्रिपिटक में । चीनी में उपलब्ध एक बुद्ध की जीवनी 
के” अन्त में इस प्रकार लिखा हुआ मिलता है कि इस सूत्र को महासांघिक आचाय 
महावस्तु कहते हूँ, सर्वास्तिवादी आचाय॑ महाव्यूह अथवा ललितविस्तर, काइयपीय 
आचार्य बुद्धधातकनिदान अथवा अवदान, धर्मंगुप्तक आचार्य शाक्यमुनि-बुद्ध-चरित 
तथा महीशासक आचार्य विनयपिटकमूल । इन सभी में बुद्ध के जन्म से लेकर उनके 
धर्म-चक्रप्रवतंन तक का इतिहास संगृहीत है। जैसा कि महीशासक-सम्मत नाम प्रकट 
करता हैं, बुद्धवरित का यह प्रारम्भिक अंश कदाचित्‌ विनयपिटक का मूल एवं स्कन्धक 
का आमुख था । 

फ्राउवाल्नर महोदय का यह मत विचारोत्तेजक एवं संभाव्य है। महापदान- 
सुत्तन्‍्त से यह सिद्ध होता है कि महापरिनिर्वाण के अनन्तर सूत्रपिटक के वर्तमान 
रूप प्राप्त करने के पहले ही बुद्ध की जीवनी धर्मता से प्रतिनियत एक आदर के रूप में 
कल्पित हो चुकी थी। किन्तु इस प्रकार की कल्पना ऐतिहासिक स्मृति के संरक्षण 
के लिए अधिक उपयोगी नहीं हो सकती थी | यह भी विचारणीय है कि महाभि- 
निष्क्रमण के पूर्व बद्ध-जीवनी त्रिपिटक में कहीं भी संतोषजनक रूप में उपलब्ध नहीं 
है । यही कारण है कि बुद्ध भगवान्‌ के परिवार-संबंधी नामादि-विस्तर में परवर्ती 
विवरण एकमत नहीं हैं। यह भी स्पप्ट है कि ललित-विस्तर, बुद्धचरित आदि परवर्ती 
ग्रन्थों का आधार त्रिपिटक-गत--फ्राउवाल्नर के अनुसार मूल-विनय-गत---सामग्री 


१४९-द् ०--फाउवाल्नर, बही, पृ० ४२ प्र०। 

१५०-वही, पु०४४ । 

१५१-बही, पृ० ४७॥ 

१५२-फु-पेन-शिग-चि-चिंग._ (बुद्ध-पूर्व-चर्या-संग्रह-सत्र), . द्र०--नन्जियो संख्या 
६८० स्तम्भ, १६३-६४ ॥ 


बुद्ध और उनका युग ४३ 


थी । ऐसी स्थिति में त्रिपिटक की सामग्री को ही सामान्यतः ललित-विस्तर आदि की 
प्रामाणिकता की परिधिमानना चाहिए। 
प्रारम्भिक जोवर और साधना--जन्म से महाभिनिष्कमण तक--गौतम बुद्ध ने 
लगभग ई० पू० ५६३ में शाक्यों की राजधानी कपिलवस्तु के निकट लुम्बिनी वन में 
जन्म ग्रहण किया | यह स्थान वर्तमान नेपाल राज्य के अन्तर्गत और भारत की 
सीमा से आजकल ५ मील की दूरी पर स्थित है । यहाँ पर अशोक का एक अभिलेख- 
युक्‍त स्तम्भ ई० १८९५ में प्राप्त हुआ जिसमें लिखा मिलता है : “हिंद बुधे'जाते ति ।” 
त्रिपिटक में ज्ञाक्यों को अभिमानी और विशुद्ध जाति के क्षत्रिय बताया गया है ।”* 
यद्यपि उनको ब्राह्मणों का गौतम गोत्र दिया गया है ।** उनमें परस्पर निकट सम्बन्धों 
में विवाह का उल्लेख उनका आर्येतरीय सम्पर्क भी सूचित करता है। हिमालय 
की तराई में स्थित शाक्य जनपद कोशलराज के अधीन एक गणराज्य था जो कि 
विड्डम के आक्रमण तक प्रायः स्वतन्त्र था। गण का शासन-कार्य छोटे-बड़ों की एक 
सभा के द्वारा होता था जो कि कपिलवस्तु के संस्थागार में एकत्र होती थी । ऐसा 
प्रतीत होता है कि गण का एक निर्वाचित प्रमुख होता था जिसे राजा कहा जाता था ।”* 


१५३-चुद्ध की जीवनी पर आधुनिक पुस्तकों में द्र ०--ई० जें० टॉमस, दि लाइफ आँव्‌ 
बुद्ध: ई० एच० बूस्टर, दि लाइफ आँव गौतम, दि बुद्ध (पालिपरम्परा); 
रॉकहिल, पूर्व (तिब्बती परम्परा); एफ० बिगेन्‍्डेट, लाइफ ऑर लेजन्ड आँव 
गौतम दि बुद्ध आँव दि बर्मोज्न; एस० बील, रोमेन्टिक लेजेन्ड ऑँव शाक्‍्य 
बुद्ध; ऑरिजिन्स ऑँब बुधिज्म, अध्याय १० ॥ 
१५४-बुद्ध की तिथि पर विद्वानों में प्रचुर विवाद रहा है--द्र ०--विन्टरनित्स, पूर्व ० 
जि० २, पृ० ५९७, टॉमस, दि लाइफ आँव्‌ बुद्ध, पु० २७१ 
१५५-द्र ०--दीघ० का अम्बट्ठ सुत्त, जातकरों जि० १, पृ० ८८। 
१५६-तु ०--उजु जनपदो राजा हिमवन्तस्स पस्सतो । 
घनविरियेन संपज्ञो कोसलेसु निकेतिनों ॥ 
आदिच्चा नाम गोत्तेन साकिया नाम जातिया ।” 
(सुत्तनिषात-३.१.१८-१९) 
सहापरिनिब्बानसुत्तन्त भें कुसिनारा में मल्‍ल वासिष्ठ' कहे गये हें । 
१५७-तु ०--टी ० डब्द्यू० राइज्ञ डेविड्स, वधिरट इण्डिया, पृ० १९-२० । 


डड बौद्ध धर्म के विकास का इतिहास 


बुद्ध के वजन और सम्बन्धियों के विषय में उत्तरकालीन ग्रन्थ विविध और 
परस्पर असमंजस सूचनाएँ देते हे जिनके सत्यासत्य-निर्णय में प्राचीनतर विनय आदि 
ग्रन्थों से विशेष सहायता नहीं मिलती । महावग्ग से ज्ञात होता है कि बुद्ध के पिता का 
नाम शुद्धोदन था ।४ एक स्थान पर उनकी माता का नाम माया दिया बया है ।”” 
महाप्रजापति गौतमी का विनय में और निकायों में अनेकत्र उल्छेख पाया जाता है । 
विनय में उन्हें बुद्ध की मातृष्वसा (मौसी) कहा गया है।” दण्डपाणि से उनके 
सम्टन्ध का विवरण निकायों में प्राप्त नहीं होता ।* 

बुद्ध के जन्मकाछीन आइचर्याद्मुत धर्मो' की कथाआ का प्राचीन नहा माना 
जा सकता और न असित की भविष्यवाणी को ही ऐतिहासिक माना जा सकता है ।** 
बुद्ध के बचपन और शिक्षा के विषय में भी कोई प्रामाणिक प्राचीन सामग्री उपलब्ध 
नहीं होती और न उनकी पत्नी अथवा पत्नियों के विषय में । राहुल नाम के भिक्षु 
का निकायों में एकाधिक स्थान पर उल्लेख मिलता है, किन्तु बुद्ध के पुत्र के रूप में 
नहीं । पर महावग्ग में राहुलकुमार को उनका पुत्र कहा गया है। राहुलमाता का भी 
उल्लेख है ।* 

अभिनिष्क्रण--उन्नीस वर्ष की अवस्था में बुद्ध ने धर-बार छोड़कर अनागारठा 
स्वीकार की ।* यह घटना उनका अभिनिष्क्रमण' कहलाती है । परवर्ती विश्वास 
के अनुसार यह परिवर्तत अचानक घटा | बुद्ध को शुद्धोदन की आज्ञा से एक कृत्रिम 
संसार में रखा गया था। देवदूतों के द्वारा प्रदर्भित जरा, रोग, मृत्यु और भिक्षु के 
दर्शन से उनके मन में सहसा तीव्र उद्देग उत्पन्न हुआ और उन्होंने संसार-त्याग कर काषाय 


१५८-विनय, ना० महावग्ग, पृ० ८६॥ 
१५९-दीघ० ना० जि० २, पृ० ८। 
१६०-विनय, ना० चुल्लवग्ग, पृ० ३७४। 
१६१-तु०--मललसेकर, जि० १, पृ० १०५३॥ 
१६२-सुत्तनिषात, नालकसुत्त । 
१६३-महावग्ग, ना०, पृ० ८६१ 
१६४-“स्कूनतिसो वयसा सुमहय पब्बजि कि कुसलानुएसी । 

वस्सानि पञतचाससमाधिकानि यतो अहं पब्बजितो सुभह ॥” 

(दीघ० महापरिनिब्बानसुत्तन्त ) 


बुद्ध और उनका युग पु 


धारण किया ।४ आध्यात्मिक संवेग का इस प्रकार अचानक जागरण अन्यत्र अवि- 
दिन नहीं है, किन्तु जिस प्रकार की कथा बुद्ध भगवान्‌ के सम्बन्ध में कही ययी है वह 
विश्वास नहीं प्रतीत होती । यह मानना कठिन है कि उन्तीस वर्ष की अवस्था तक वे 
जरा अथवा रोग से सर्वथा अपरिचित थे । और फिर सूत्र अथवा विनय में अभि 
निष्क्रमण के प्रसंग में इस कथा का अनुल्लेख उसकी अप्रामाणिकता में सन्देह बढ़ाता है। 
प्राचीन सन्दर्भ देखने से प्रतीत होता है कि जरा, मृत्यु, रोग आदि पर चिन्तन से बोधि- 
सत््व ने संसार की दुःखमयता हृदयंगम की और अनुत्तरशान्ति का पद खोजने का 
निः्चय किया । उनके संसार-त्याग के लिए प्रेरक विचारों को इस प्रचलित कथा में 
एक नाटकीय घटना का रूप दिया हुआ प्रतीत होता है । उत्तर काऊ में जब गण-राज्य 
और शाक़्यों के साधारण ग्रामीण जीवन की ऐतिहासिक स्मृति खो गयी थी, यह माना 
गया कि बुद्ध एक प्रतापी राजा के पुत्र थे और असाधारण समृद्धि और विलास में 
पे थे। बुद्ध की कोई भी बात साधारण नहीं हो रकती । शुद्धोदन को अपने पुत्र 
की भावी प्रव्रज्या के विषय में पहले ही चेतावनी मिल गयी थी । अतएव उन्होंने 
बोधिसत्त्व को यथार्थ से इतना दूर रखा कि केवल देवदूत'* ही उन्हें यथार्थ तक छौटा 
सकते थे । इस सारे कथानक के निर्माण में अनेक काल्पनिक कारण स्पष्ट हैं । 
आयंपर्येषणा--अनेक पूव॑-जन्मों के अजित पुण्य से अभिसंस्कृत बोधिसत्व के 
चित्त में जरा-मृत्यु आदि पर चिन्ता से जीवन की अनित्यता और निस्सारता प्रकट 
हो गयी तथा तीत्र वेराग्य और जिज्ञासा से प्रेरित होकर उन्होंने 'आर्यपर्येषणा' में चरण 
धरे। वे कुशल की खोज में, शान्ति की पर्येक्षणा में संछग्न थे (कि कुसलगवेसी 
अनुत्तरं सस्तिवरपद परियेसमानों)” नाना स्थानों में घूमते हुए, प्रसिद्ध आचार्यों 


१६५-यथा, ललितविस्तर १४वाँ परिवतं, बुद्धचरित, सगे ३॥ 

१६६-यह उल्लेखनीय है कि निकायों में अनेक स्थलों पर जरा आदि को दिवदूत 
कहा गया है--अंगुत्तर (रो०) जि० १,पृ० १३८, १४२, मज्यिस (रो०) 
जि० २, पृ० ७५, जि० ह, पृ० १७९। 

१६७-परदर्तो निदानकथा के अनुसार अभिनिष्क्रण के समय आपषाढ़ी पूणिसा की 
रात थी और उत्तराषाढा नक्षत्र आकाश में विद्यमान था। प्रातःकाल तक 
कन्थक पर आरूढ़ बोधिसत्त्व शाक्य, कालिय. तथा मल्‍्लों के जनपदों को 
पार कर अनोमा नदी के तीर पर पहुंच गये । बुद्धधवरित के अनुसार बोधि- 
सत्त्व ने पहले ब्राह्मण ऋषियों के आश्रमों में स्वर्गंपरायण वानप्रस्थों को 
देखा और उनके धर्म से असन्तोष अनुभव किया। 


४६ बोद्ध घर्म के विकास का इतिहास 


से ज्ञान प्राप्त करते हुए, विविध साधन और तपदइचर्या में संछग्न, अन्ततः गया में ध्यान 
के अभ्यास से बोधिसत्त्व ने सम्बोधि का लाभ किया । इस “पर्येषणा' में उनके छः वर्ष 
व्यतीत हुए। जिन आचार्यों से उन्होंने आध्यात्मिक शिक्षा पायी उनमें से कुछ के 
नाम प्राप्त होते हैं। आलार कालाम और उद्रक रामपुत्र इनमें प्रधान थे । रूलित- 
विस्तर में ब्राह्मणी पद्मा और ब्रह्मषि रैवत के आश्रमों में भी बोधिसत्त्व के ठहरने का 
उल्लेख है ।४४ अश्वघोष ने बुद्धचरित में आलार कालाम को विन्ध्यकोष्ठ का 
निवासी कहा है और उनके सिद्धान्तों का विवरण प्रस्तुत किया हैं, यद्यपि यह ज्ञात नहीं 
है कि उन्होंने किस प्राचीन आधार का सहारा लिया था ।५ इस समय उपलब्ध 
उससे प्राचीनतर ग्रन्थों में कहीं भी कालाम के सिद्धान्तों का इस प्रकार वर्णन नहीं 
मिलता । रूलितविस्तर में अराडकालाप का स्थान वेशाली में बताया गया है। 
कालाम के विषय में निकायों में यही सूचना मिलती है कि उन्होंने बोधिसत्त्व को 
आकिड्चन्यायतन” नाम की अरूपसमापत्ति! की शिक्षा दी | अश्वघोष के 
अनुसार कालाम ने जिस सिद्धान्त का उपदेश किया उससे कपिल, जैगीपव्य, जनक 
और वृद्ध पराशर ने मोक्षछाभ किया था । कालाम के उपदेश का सांख्यदर्शन से सादृश्य 
स्पष्ट है । दोनों में प्रकृति और विक्वृति, अव्यक्त और व्यक्त को परिणामी कहा है, 
तथा क्षेत्रज्ष को इनसे पृथक्‌ बताया है । और दोनों में अविद्या को छिन्न कर क्षेत्रज्ञ 
मोक्षठाभ करता है। किन्तु काछाम के उपदेश में अनेक अपूर्व लाक्षणिक शब्दों का 
उपयोग किया गया है तथा कई स्थानों पर सुविदित सांख्य दर्शन से भेद है। पाँच 
भूत, अहंकार, बुद्धि और अव्यक्त को प्रकृति कहा गया है । विषय, ज्ञानेन्द्रियाँ, कर्में- 
निद्रयाँ और मन विकार कहे गये हैं । इसके विपरीत सांख्य में अव्यक्त ही केबल प्रकृति 
है, शेष सब प्रकृति-विक्ृति अथवा विक्ृति । विप्रलूय, सन्देह, अभिसम्प्लव, अविशेष, 
अनुपाय, संग और अभम्यवपात, इनको पारिभाषिक शब्द माना गया है जो कि-- 
अविशेष और संग को छोड़कर--सांख्य में अप्रसिद्ध हैं । अज्ञान, कर्म और तृष्णा को 
संसार-हेतु कहा गया है जो कि अनेक-दर्शन-साधारण है। संसार-निवृत्ति का मार्ग 
आकिज्चन्यपरका अरूप-ध्यान बताया गया है । इसका सांख्य-दर्शन की विवेक-ख्याति 


१६८-ललितविस्तर, (सं० बंद) पृ० १७४।॥ 
१६९-बुद्धचारित, सगे १२ । 
१७०-अ०--ऑरिजिन्स आँव बुद्धिज्म. पृ० ३७७-७८। 


बुद्ध और उनका युग ४७ 


से भेद है। बोधिसत्त्व ने इस मत का यह कह कर अस्वीकार किया कि जब तक क्षेत्र 
के रूप में आत्मा शेष है तब तक पुनः संसार की प्रवृत्ति सम्भव है। 

राजगृह में बोधिसत्त्व का मगधराज बिम्बिसार से साक्षात्कार हुआ, इसका 
उल्लेख युत्तनिपात के पब्बज्ज-सुत्त और ललितविस्तर में है। ललितविस्तर में वही 
उद्गक रामपुत्र का आश्रम भी बताया गया है। रामपुत्र ने नैवसऊज्ञानासछज्ञायतन 
का उपदेश बोधिसत्त्व को दिया जिससे उन्हें सनन्‍्तोष नहीं हुआ। यहाँ से पाँच भद्र- 
वर्गीय भिक्षु उनके साथ हो लिये। 

गया में विचरते बोधिसत्त्व को यह सूझा”' कि जैसे गीली अरणियों के मन्थन 
से अग्नि का उत्पादन नहीं किया जा सकता, ऐसे ही भोगों में आकर्षण और तृष्णा रह 
हुए तपदचर्या के द्वारा आय ज्ञान की प्राप्ति नहीं की जा सकती । किन्तु असंग और 
वे राग्य रहने पर तप से ज्ञान की आशा की जा सकती है । इस दृष्टि से उन्होंने उरु- 
बिल्व के निकट सेनापति ग्राम में नैरञझ्जना नदी के किनारे रमणीय प्रदेश में प्रधान 
अथवा तपरचर्या का निश्चय किया। उन्होंने दाँतों से दाँत भींचकर और तालु से 
जिछ्ना सटा कर इतना घोर तप किया कि चिल्ले जाड़े में भी उनके पसीना छूटता 
था, किन्तु इससे यक्षपि उत्साह और जागरूकता बढ़ती थी, देह अशान्त हो जाती थी 
विरिय॑ं होति असल्लीनं, उपट्ठिता सति असम्मुट्ठा, सारद्धों च पन म कायो होति अप्प 
टिपस्सद्धों ।/ ** इसके पश्चात्‌ उन्होंने आश्वास-प्रश्वास रोककर अग्नाणक ध्यान का 
अभ्यास किया (“सो खो अहं* * “मुखतो च नासतो च अस्सासपस्सासे उपरुन्धिं ।/ ) * 
किन्तु इस प्राणायाम के अभ्यास से बोधिसत्त्व को "त्र वेदगा और जलन का अनु- 
भव हुआ। बहुतों ने प्रखर तप से नि३चेष्ट पड़े हुए उनको देखकर समझा कि श्रमण 
गौतम की मृत्यु हो गयी है । इसके अनन्तर उन्होंने आहार छोड़ने का अभ्यास किया। 
फलत: उनका शरीर अत्यन्त कृश तथा क्षीण हो गया और उनकी स्वाभाविक अवदात 
छवि काली पड़ गयी । इस स्थिति में उन्हें दुष्कर चर्या की व्यर्थता स्पष्ट दीखने छूगी । 


१७१-ललितविस्तर, (सं० बेच्च), पु० १७४ । 

१७२-ये 'उपमाएँ' एवं दुष्कर चर्या का विवरण मज्ञिम के बोधिराजकुमारसुत्त 
आदि स्थलों में उपलब्ध होता है तथा यह्‌ ललितविस्तर के विवरण के अत्यन्त 
सबन्निकट है-द्र०--ऑरिजिन्स आँव बुद्धिज्म, पृ० ३७९ । 

१७३-उदा ०--मज्म्रिम ना०, जि० १, पृ० ३०१॥। 

१७४-तु०--ललितविस्तर, पृ० १७४ 


ड८ बौद्ध घर्म के बिकास का इतिहास 


तपस्या छोड़ने के अनन्तर बोधिसत्त्व को बचपन में अनुभूत ध्यान का स्मरण 
हुआ और उन्होंने उसे ही सम्बोधि का मार्ग निर्धारित किया। “तस्स मम्हमेतदहोसि 
अभिजानाभि खो पनाहं पितु सक्कस्स कम्मन्ते सीताय जम्बुच्छायाय निसिन्नों विवि- 
चेव का्मेहि: * 'पठमज्ञानं उपसम्पज्ज विहरता, सिया नु खो एसो मग्गो बोधायाति । 
तस्स में सतानुसारि विज्जाणं अहोसि एसो व मग्गो बोधायाति ।/”' और साथ ही 
उन्होंने अपना ध्यान-सुख का भय छोड़ दिया क्योंकि इस सुख का आधार न भोग-लालसा 
थी, न अपुण्य । “किन्‌ अहं तस्स सुखस्स भायामि, य॑ तं॑ सूखं अज्जन्रेव कामेहिं अडजत्र 
अकुसलेहि धम्मेहि |” किन्तु भूख. प्यास और थकान में मन स्वस्थ और एकाग्र 
नहीं रहता और न “ध्यानयोग” में प्रवत्त होता है। अतएवं बोधिसत्त्व ने अनाहार 
का त्याग किया। इस प्रकार छः साल के कठोर तप का अन्त हुआ, जिस पर उनके साथ 
के पाँच भद्रवर्गीय भिक्षुओ ने उन्हें साधन से अष्ट मानकर छोड़ दिया । 

उत्तरकालीन बौद्ध परम्परा के अनुसार ध्यान-संलग्न बोधिसत्त्व को मार और 
उसकी सेना का सामना करना पड़ा। प्राचीन पालि सन्दर्भों में मार का उल्लेख अवश्य 
मिलता है, किन्तु सम्बोधिप्राप्ति के क्मबद्ध विवरण में मार-घर्षण का स्पष्ट उल्लेख 
नहीं प्राप्त होता ।” इस कारण कुछ विद्वानों का मत है कि मार-विजय की यह कथा 
उत्तरकालीन कल्पना है | अन्य विद्वानों ने इस अश्रद्धा का विरोध किया है। इस 
प्रसंग में श्री राइसडेविड्स ने यह सुझाव प्रस्तुत किया है कि मार की कथा में एक 
आध्यात्मिक व्यापार का बाह्य इतिवृत्त के रूप में चित्रण है। पालि-साहित्य में 
मार को कहीं मृत्यु और कहीं काम अथवा सांसारिक प्रलोभन के रूप में समझा गया 
है। निवृत्ति-मार्ग की दृष्टि से काम और मृत्यु का नित्रिड सम्बन्ध सुबाघ है । यह 


१७५-मज्मिम (रो०' जि० १, पृ० २४७--तब मुझे हुआ कि मुझे अपने पिता 
शाक्य के कर्मानत में जामुन की ठंडी छाँह में प्रथम ध्यान की प्राप्ति का स्म- 
रण है, कदाचित्‌ वही बोधि का मार्ग हो। उस समय स्मृति के अनुसार ही 
मेरा मन हुआ कि यही बोधिमार्ग है।” 

१७६-मज्िम, बही--“में उस सुख से क्‍यों डरू जो काम एवं अकुशल धर्मों से 
सम्बद्ध नहों है (” 

१७७-तु ०--ऑरिजिन्स ऑर बुद्धिज्म, पृ० ३८१-८२। 

१७८-तु०--टॉमस, पूर्वें०, पु० २३०। 


बुद्ध और उनका युग डर 


स्मरणीय है कि कठोपनिषद्‌ में यम अथवा मृत्यु नचिकेता के रूप में जिज्ञासु को नाना 
प्रोभन देकर ज्ञान से वञ्चन का प्रयत्न करते हैं । इस प्रकार यह सम्भव है कि 
ज्ञान की प्राप्ति के लिए सांसारिक आकर्षणों के साथ जो आध्यात्मिक अन्तदुन्द्र अनिवार्य 
है, उसका ही मार-घर्षण की कथा में एक कल्पित नाटकीय रूप प्रस्तुत किया गया है । 

यह स्मरणीय है कि एक प्रकार से आहार कालाम और उद्रक रामपुत्र ने भी 
बुद्ध को ध्यान की शिक्षा दी थी क्‍योंकि अरूप-समापत्तियों की प्राप्ति के लिए रूप- 
धातु का अतिक्रमण आवश्यक है और काम-धातु से रूपे-धातु में प्रवेश ध्यान के द्वारा 
ही सम्भव है। इस प्रकार ध्यान के क्रमशः सूक्ष्म होने से, वितर्क, विचार, प्रीति और 
सुख के निरोध के द्वारा चतुर्थ ध्यान की प्राप्ति और फिर रूप-संज्ञा के अतिक्रमण से 
आकाशानन्त्यायतनादि अरूप समापत्तियों का लाभ होता है। किन्तु बुद्ध भगवान्‌ 
ने चतुर्थ ध्यान के अनन्तर सम्बोधि का लाभ किया । यहाँ पर यह जिज्ञासा स्वाभाविक 
है कि जो ध्यान-योग बोधिसत्त्व ने अरूप समपत्तियों के लिए सीखा और वह ध्यान 
जिसका पहला अनुभव उन्होने अपने पिता के उद्यान में जामुन की छाया में किया 
था और जिसके अभ्यास से गया में न्यग्रोध के नीचे उन्हें सम्बोधि प्राप्त हुई, इन 
दो ध्यान-योगों में क्या भेद था । वस्तुतः यहाँ पर भेद ध्यान के लक्ष्य में ही मानना 
चाहिए । शंकराचार्य का कहना है कि समस्त आध्यात्मिक साधन का रहस्य लक्ष्य- 
चिन्तन में ही है, यद्यपि एक अवस्था के बाद अचिन्तन ही शेष रहता है | ध्यान 
का मम यही है--किसी लक्ष्य की ओर चित्त को बार-बार लूगाना जब तक कि चित्त 
स्वयं उसकी ओर निरन्तर प्रवाहित होने लूगे /” किसी विषय पर चित्त के बार-बार 
लगाने को बौद़ों ने 'वितर्क' की संज्ञा दी है, और उस विषय पर चित्त के निरन्तर प्रवाह 
को विचार की । ऐसे एकाग्रभूमिक चित्त के समाहित होने के प्रसंग में पहले मौन 
(वाक्संस्कारनिरोध ) के साथ-साथ चित्त की जड़ता और चंचलता के तात्कालिक 
उपशम के कारण सात्त्विक सुख और सुख का आसंग, जिसे बौढ़ों ने 'प्रीति' कहा है, 
उत्पन्न होते हैं। यह प्रथम ध्यान की अवस्था है, पर क्रमशः वितक॑, प्रीति और सुख 
के निरोध से द्वितीय, तृतीय और चतुथ ध्यान की अवस्थाएँ प्राप्त होती हैं। साथ ही 


१७९-गीता, २.५४ तथा ६.२५ पर भाष्य । 

१८०-यथा योगसुत्र--तित्र प्रत्ययेकतानता ध्यानम्‌ । दे०--नीचे । 

१८ १-ध्यान पर द्र०--विसुद्धिमग्गो (बम्बई, १९४०) पृ० ९५-९६; अभिषमंकोश 
<स कोदास्थान । 


घ्‌० बोद्ध घर्मं के विकास का इतिहास 


साथ समाहित होने से चित्त की स्वाभाविक शक्ति का उन्मेष होता है और ध्यान के मूल 
लक्ष्य के अनुरूप ज्ञान और विभूति का आविर्भाव होता है। ऐसा प्रतीत होता है कि 
बुद्ध के समकालीन अनेक आचायंगण ध्यान और समाधि का उपयोग रूप-घातु और 
अरूप-धातु के नाना-लोकों की प्राप्ति के लिए करते थे । अतएव परवर्ती बौद्ध आचायों 
ने इस प्रकार के ध्यान और समाधि को लौकिक' और सामस्रव' कहा है ।!* यह स्म- 
रणीय है कि अद्वधोष के अनुसार अराड काछाम के योग का लक्ष्य किसी देव-लोक की 
प्राप्ति न था, अपितु आत्मा की देह से मुक्ति था। किन्तु आत्मपरक होने के कारण 
परवर्ती बौद्ध दृष्टि से ऐसा योग भी सास्रव' ही कहलाय्ेगा। साधारण तौर से 
चतुर्थ ध्यान में स्थित रहने से बृहत्फल” नामक देवताओं के लोक की प्राप्ति होती थी 
तथा इस ध्यान की रूपसंज्ञा का अतिक्रमण करने पर सूक्ष्मतर आकाशानन्त्यायतन की 
प्राप्ति होती थी । किन्तु अतिशय पुण्यात्मा, त्रैधातुकविरक्त, अनुत्तर शान्ति-पद- 
गवेषी बोधिसत्त्व चतुर्थ ध्यान में अपने विश्युद्ध और निइचल चित्त के अभिनिर्हार के 
द्वारा रात्रि के तीन यामों में तीन विद्याएँ प्राप्त कर उष:काल में सर्वज्ञ सम्बुद्ध हो गये । 

सम्बोधि--रात्रि के प्रथम याम में उन्होंने पूर्व जन्मों की स्मृतिरूपी पहली विद्या 
ग्राप्त की । रात्रि के मध्यम याम में उन्होंने दिव्य चक्षु प्राप्त किया और उसके द्वारा 
समस्त छोक को अपने कर्मों का फल अनुभव करते देखा । रात्रि के तृतीय याम में 
उन्होंने प्रतीत्यसमुत्पाद का ज्ञान प्राप्त किया जिससे उन्होंने सत्य को आपाततः दो 
पक्षों में विभक्त देखा---एक ओर अनित्य, परतन्त्र और सापेक्ष संसार, दूसरी ओर 
चिर-शान्त निर्वाण । एक मत से यह ्रैविद्यता' ही बुद्ध की सर्वज्ञता थी । मतान्तर से 
प्रतीत्यसमुत्पाद के समानान्तर सर्वधर्माभिसमय रूप सर्वाकारक प्रज्ञा अथवा सम्बोधि 
का उदय हुआ ।* जिस प्रकार पहाड़ की चोटी से कोई नीचे देखे ऐसे ही सम्यक्‌ 
सम्बुद्ध ने धर्ममय प्रासाद से शोकमग्न संसार को देखा ।/“ सम्बोधि के बाद बुद्ध के 


१८२-यथा, अभिषमंकोश, ८.६ प्र० । 
१८३-द्र०--ऑरिजिन्स आँव्‌ बुद्धिरस, पु० ४५८-६४, रूलित, पृ० २५०-५४। 
अभिधमंकोश, ६.६७, महाव्यानसूत्रालंकार (सं० लंबि), ९॥ 
१८४- सेले यथा पब्बतमुद्धनिदिठतो यथापि वस्से जनतं समन्‍्ततों । 
तथूपर घम्मसयं सुमेघ पासादमारुग्ह समन्तचक्खु । 
सोकावतिण्णं जनत॑ अपेतसोको अवेक्खस्सु जातिजरामिभूतं ।” 
(सज्मिस ना०, १.२८, संयुत्त ना० १.१३.८ ) तु ० योगभाष्य, सुत्र २.४७ पर । 


बुद्ध और उनका युग ५१ 


प्रथम वचन के विषय में बौद्ध परम्परा एक मत नहीं है । महावग्ग और उदान में इस 
गाथा को बुद्ध का प्रथम उदान बताया गया है-- यदा हवे पातुभवन्ति धम्मा आता- 
पिनो झायतो ब्राह्मणस्स । अथस्स कडुखा वपयन्ति सब्बा यतो पजानाति सहेतुधम्मं ॥* 
जिसका इस प्रकार अनुवाद किया जा सकता है-- 
अर्थात्‌ “धर्मों का होता जब प्रादुर्भाव 
संशय सारे हो जाते संछिन्न 
आतापी ध्यायी ब्राह्मण के, क्योंकि 
जाना उसने धर्म हेतु-सभिन्न ॥” 
किन्तु दी घभाणक और बुद्धघोष के अनुसार बुद्ध के प्रथम वचन धम्मपद की इन 
गाथाओं से रक्षित हैं -- 
“अनेकजातिसंसारं संघाविस्स अनिब्बिसं, 
गहकारक गवेसन्तो दुक्खा जाति पुनप्पुनं । 
गहकारक दिट्‌ठोसि पुन गेहूं न काहसि, 
सब्बा ते फासुका भग्गा गहकूटं विसड्खितं, 
विसंड्खारगतं चित्त तण्हाणं खयमज्ञगा ॥ 
अर्थात्‌ “बहुत जन्म संसृति में सन्धावित हो अविरत, 
गृहकारक को खोजा बार-बार जीवित मृत, 
दीख गये, गृहृकारक, अब न बना सकते घर, 
भग्न हुईं सब कड़ियाँ गिरता टूट गृह-शिखर, 
संस्कारों से मुक्त चित्त, तृष्ण अशेष मत ।॥” 
ललितविस्तर में पहला उदान इस प्रकार दिया है -- छिलन्नवर्त्मोपशान्तरजाः 
शुष्का” आस्त्रवा न पुनः श्रवन्ति । छिल्ने वर्त्मनि वर्तत दुःखस्थेषोहत्त उच्यते । 


श्द७ 


अर्थात्‌ “छिन्न हो गया वर्त्म, शान्त रज, 
रुद्ध हो गये आख्रव शोषित । 
छिन्न हो गया वर्त्त और यह 
दुख का अन्त हो गया अभिहित ।? 


१८५-विनय ना०, महावग्ग, पु० ३, खुहक ना० जि० १, ६३-६५ (उदान) 
१८६-घम्मपद--खुहक ना० जि० १, प० ३२१ दो 
१८७-ललित, पृ० २५३। 


743659. [ 
लक 





५२ बौद्ध धर्म के विकास का इतिहास 


तिब्बती विनय में एक और उदान दिया हुआ है । इस परम्परागत वैमत्य से स्पष्ट है 
कि सम्बुद्ध की प्रथमोक्ति का उत्तरकाल में यथावत्‌ स्मरण शेष नहीं रहा है । 

विनय के अनुसार सम्बोधि के अनन्तर चार सप्ताह तक बुद्ध विमुक्ति-सुख- 
प्रतिसंवेदी होकर बद्धासन बने रहे। कुछ परवर्ती ग्रन्थों के अनुसार यह समय सात 
सप्ताह अथवा एक सप्ताह का था । महावग्ग में इस विमुक्ति-सुख-प्रतिसंवेदन के अन- 
न्तर तपुस्स और भल्लिक नाम के दो व्यापारियों के सर्वप्रथम उपासक बनने का 
उल्लेख है। इसके अनन्तर ब्रह्म याचन का वर्णन है ।“ किन्तु मज्म्मिम के सुत्तों में 
सम्बोधि के समनन्तर ही ब्रह्मययाचन उल्लिखित है, बीच में विमुक्ति-सुख का प्रति- 
संवेदन अथवा तपुस्स और भल्लिक का उल्लेख नहीं है।* 

बुद्ध के मन में यह संशय उत्पन्न हुआ कि “अधिगतो खो म्यानं धम्मो गम्भीरो 
दुदसो दुरनुबोधो सन्‍्तो पणीतों अतक्‍्कावचरों निपुणों पण्डितवेदनीयों। आलय- 
रामा खो पनायं पजा आलयरता आलयसम्मुदिता। आलयरामायखों पन पजाय. . - 
दुदसं इदं ठान॑ यदिदं इदप्पच्चयता-पटिज्चसमुप्पादो, इदं पि खो ठान॑ सुदुद्दसं यदिदं. . « 
निव्यानं । अहं चेव खो पन धम्मं देसेय्यं, परे च मे न आजानेप्युं, सो ममस्स किलमथो, 
सा भमस्स विहेसा ।” और उन्हें ये गाथाएँ सूझीं “किच्छेन मे अधिगतं हलंदानि पका- 
सितुं। राजदोसपरेतेहि नाय॑ं धम्मो सुसम्बुधो ॥ पटिसोतगामि निपुणं गम्भीरं दुहसं 
अणुं। रागरत्ता न दक्खन्ति तमोखन्धेन आवुटा ति/ । बहुत कष्ट से बुद्ध ने जिस 


१८८-विनय, ना० महावग्ग, पृ० ६-१० । 

१८९-आ० मज्म्ििम, ना० जि० १, पु० २१९८-१९, तु० संयुत्त ना०, जि० १, पृ० 
१३६०-२९ १ 

१९०-अर्थात्‌ “मुझे यह गम्भीर, दुरवलोक्य, दुर्बोध, ज्ञान्त, उत्तम, अतकंगोचर, 
सुक्ष्म एवं पण्डित वेच्य धर्म प्राप्त हुआ है । आलूयरत जनता के लिए इद- 
स्प्रत्ययतारूप प्रतीत्यसमुत्पाद अथवा निर्वाण दुर्बोध है। यदि में घर्म का 
उपदेश करू और छोग न समझें तो परिश्रम एवं आभासमात्र होगा।” 
(मज्क्षिम ना०, जि० १, पृ० २१७) । 

१९१-अर्थात्‌ “मुझे कठिनाई से प्राप्त हुआ (धर्म) प्रकाशित करना व्यर्थ है। 
राग-द्वेष से, अभिभूत (लोगों के लिए) यह घमम सुबोध नहीं है । प्रतिस्रोत- 
गामी, सूक्ष्म, गंभोर, दुर्बोध, अणु (धर्म) को रागरक्त एवं तमःस्कन्ध से 
आवृत्त (लोग) नहीं देखेंगे ।” 


बुद्ध और उनका युग परे 


अतकये और सुक्ष्म परमार्थ का बोध प्राप्त किया था उसे राग, द्वेष और मोह से अधि- 
मूत, संसार के प्रवाह में बहते हुए मनुष्य किस प्रकार समझ पायेंगे और उनमें घर्म- 
प्रचार का प्रयत्न क्या सर्वथा निष्फल न होगा--इस प्रकार का संशय और धर्म प्रव- 
तन की ओर अनभिरुचि बुद्ध के मन में स्वभावत: उदित हुई । परम्परा के अनुसार 
बुद्ध के अनौत्सुक्य को देखकर ब्रह्मा उनके सम्मुख प्रकट हुए और उन्होंने कहा-- 
धर्ममय प्रासाद से शोकावतीर्ण जनता को देखिए और धर्म का उपदेश कीजिए, जानने- 
समझने वाले भी होंगे । ब्रह्मा की याचना से बुद्ध ने जीवों पर करुणा कर बुद्धचक्षु से 
लोक को देखा और पाया कि जैसे सरसी (तलेया) में कुछ कमल जल से अनुद््‌गत, कुछ 
समोदक और कुछ जल से अम्युद्गत होते हैं, ऐसे ही जीव भी संसार में आध्यात्मिक 
विकास की नाना अवस्थाओं में हैं ।* कुछ संसारी सुविज्ञाप्य है, कुछ दुविज्ञाप्य । 
यह देखकर बुद्ध ने धर्म-देशना स्वीकार की । 

इस 'घटना' की व्याख्या अनेक प्रकार से की गयी है । एक मत यह है कि वस्तुतः 
बुद्ध को एक देवता ने संसारियों का 'उत्पल-सादृश्य दिखाया और आध्यात्मिक विकास 
के धर्म के प्रचार के लिए प्रेरित किया । यह मत मूल-सन्दर्भो का सर्वथा तिरस्कार 
करने से अग्राह्मय है । एक अन्य मत यह है कि सर्वज्ञ बुद्ध को संशयापन्न होना ब्रह्मा के 
द्वारा इस संशय का निराकरण असम्भव है। वस्तुतः बुद्ध ने यह निश्चय किया कि थे 
अतक्य॑ निर्वाण के विषय में मौन धारण करेंगे और केवल मार्ग की देशना करेंगे ।'४ 
यह निष्कर्ष भी मूल-सन्दर्भ से पुष्ट नहीं होता । 

वस्तुतः ब्रह्मययाचन से और करुणा से संसार को देखकर घमरमदेशना के लिए बुद्ध का 
स्वीकृति देना महायान का आध्यात्मिक जन्म मानना चाहिए। ज्ञानी के लिए अज्ञा- 
नियों का उद्धार और गुरु-पद का स्वीकार आवश्यक कत्तंव्य बन जाते हैं। यदि ऐसा 
न होता तो संसार में अलौकिक ज्ञान की परम्परा कभी बन ही न पाती । सम्यक्‌ 


१९२-ललित, पु० २९२ में ये तीन प्रकार के कमल तीन प्रकार के जीवों की ओर 
संकेत करते हँ--मिथ्यात्वनियतराशि, अनियतराशि और सम्यक्त्वनियत० । 
उपदेश की आवश्यकता केवल अनियतराशि के लिए है। 


१९३-अओमतो रोज्नडेविड्स, वट वॉस दि ऑरिजिनल गॉस्पेल इन बुद्धिज्म, 
पृ० १६५ 
१९४-नलिनाक्षदत्त, अर्लो मॉनेस्टिक बुद्धिज्म, जि० १, पृ० १००१ 


पड बोद्ध घर्म के विकास का इतिहास 


सम्बुद्ध के चित्त में ककणा का विकास एक अनिवार्य घटना थी । अपनी ही मुक्ति से 
सस्तुष्ट रहने का प्रलोभन तथा धर्म-प्रवर्तन के प्रति निराशा बुद्ध के चित्त में सम्भाव्य 
न होते हुए भी ब्रह्मयाचन के इस नाटकीय विवरण में तिरस्कार्य पूर्व पक्ष के रूप में 
कल्पित की गयी थी जिससे प्राकृत जन की बुद्धि और अभिसम्बुद्ध धर्म की दूरी स्पष्ट 
हो सके और यह भी प्रकट हो जाये कि बुद्ध की करुणा-प्रसूत देशना के अतिरिक्त इस 
दूरी को पाठने का और कोई साधन नहीं है ।/ ललितविस्तर का वर्णन अधिक 
विस्तृत और स्वयंव्याख्यात है। बुद्ध के मन में कोई वास्तविक विचिकित्सा अथवा 
संकोच नहीं था, किन्तु उनके मन का वितर्क ब्रह्मा को प्रेरित करने के लिए आहार्य 
था क्‍योंकि बुद्ध बिना अध्येषणा के उपदेश नहीं देते । 

धर्म-चक्र-प्रवतेन--बुद्ध ने पहली देशना के युक्ततम पात्र आलार कलाम और 
उद्बकरामपुत्र को माना, किन्तु उनका देहान्त इससे पूर्व ही हो गया था । उनके बाद 
उपदेश्यता की दूसरी कोटि में बुद्ध ने पञ्चवर्गीय भिक्षुओं को रखा जो उन्हें छोड़कर 
चले गये थे। इन भिक्षुओं से मिलने बुद्ध वाराणसी गये और वहाँ ऋषिपतन मृगदाव 
(सारनाथ ) में उन्होंने पहला धर्मोपदेश कर धर्मंचक्रप्रवर्तद किया । इस प्रथम उप- 
देश का ठीक जिस रूप में वर्णन इस समय उपलब्ध होता है उसका पूर्णतया प्रामाणिक 
होना सन्दिग्ध है ।* दो अन्तों का परिवर्जन तथा मध्यमा प्रतिपद्‌ की आश्रयणीयता, 
इतना ही मूल उपदेश का निश्चित शेष है ।* किन्तु इस मध्यमाप्रतिपद्‌ का अष्टांग 
मार्ग के साथ तादात्म्य स्थापित करना तथा उसके अनन्तर चार आये सत्यों का सविस्तार 
और रीतिबद्ध वर्णन उत्तरकालीन सन्निवेश प्रतीक होता है, जो कि मूल उपदेश के 
कुछ अंश को लुप्त कर स्वयं उसका स्थानापन्न हो गया है । 


१९५-तु ०--प्लेटो का काताबासिस! (रिपब्लिक, ५२० सी) । 
१९६-द्र ०--ऑरिजिन्स आँव्‌ बुद्धिज्म, पृ० २२७-२८॥ 
९७--द्वाविमों भिक्षवः प्रव्नजितस्थान्तावक्रमों ॥ यशुच कामेषु कामसुखल्लिका- 
योगो हीनो प्रास्यः पार्थाजद्विको नालमार्योश्नर्थोप्संहितो नायत्यां ब्रह्मचर्याय 
न निविदे ल विरागाय न निरोधाय नाभिज्ञाय न सम्बोधये न निर्वाणाय 
संवर्तते। या चेयमसध्यमा प्रतिषदा आत्मकायक्लमथानुयोगो दुःखोषइ्नर्थोप- 
संहितो वृष्टधर्मदुःखश्चायत्यां च दुः:लविपाक:। एतो च भिक्षवों द्वावन्तावनु- 
परम्य सध्यसयेव प्रतिपदा तथागतो धर्म देशयति+” (ललित, पृ० ३०३) 


बुद्ध और उनका युग प्प्‌ 


बुद्ध की देशना से पंचवर्गीय भिक्षुओं ने अहंत्त्व प्राप्त किया और इस प्रकार लोक 
में छः अहंत्‌ हुए । वाराणसी में यंश नाम के श्रेष्ठिपुत्र की प्रव्॒ज्या का भी इसके 
अनतिचिर सम्पन्न होने का उल्लेख महावग्ग में प्राप्त होता है। इसके पश्चात्‌ यश के 
सम्बन्धियों और मित्रों ने नये धर्म को स्वीकार किया और वाराणसी में अनेक बौद्ध 
उपासक और भिक्षु बन गये । इस प्रकार बुद्ध के अतिरिक्त साठ और अहूंत्‌ उस समय 
थे । इनको बुद्ध ने नाना दिशाओं में धर्म-प्रचार के लिए भेज दिया और स्वयं उरुवेला 
के सेनानिगम की ओर प्रस्थान किया । मार्ग में उन्होंने तीस भद्रवर्गीय कुमारों को धर्मे- 
देशना दी । उरुवेला में उन्होंने तीन जटिल काइ्यपों को और उनके एक सहस्र अनु- 
यायियों को प्रातिहायं तथा देशना के द्वारा सद्धमं में प्रवेशित किया । इसके अनन्तर 
बुद्ध राजगृह गये और वहाँ राजा बिम्बिसार को धर्म का उपदेश दिया । विम्बिसार 
ने भिक्षु-संघ को वेणुवन उद्यान का उपहार दिया । राजगृह में संजय नाम के परि- 
ब्राजक आचाय॑ के दो शिष्य थे जो पीछे शारिपुत्र और मौद्गल्यायन के नाम से प्रसिद्ध 
हुए । अइवजित्‌ से “ये धम्मा हेतुप्पभवा तेस हेतुं तथागतो आह । तेसं च यो निरोधो 
एवंवादी महासमणों ॥ यह सुनकर शारिपुत्र सद्ध्म में श्रद्धावान्‌ हुए । उनसे यह 
गाया मौद्गल्यायन ने सुनी और दोनों ने बुद्ध का शिष्यत्व स्वीकार किया । महावग्ग 
में सम्बोधि के बाद की घटनाओं का क्रम-बद्ध विवरण यहाँ समाप्त हो जाता है। 
बौद्ध परम्परा में उन स्थानों के नाम गिनाये गये हैं जहाँ बुद्ध ने प्रतिवर्ष वर्षावास 
व्यतीत किये थे । उनकी सूची इस प्रकार है--पहला वर्षावास वाराणसी में, दूसरा 
चौथा राजगृह में, ५वाँ वैशाली में, धवाँ मकुंलग्रिरि में, ७वाँ तावर्तिस लोग में, ८वाँ 
सुंसुमार (शिशुमार) ग्रिरि के निकट मं प्रदेश में, ९वाँ कौशाम्बी में, १०वाँ पारि- 
लेम्यक वन में, ११वाँ नालाग्राम में, १२वाँ वेरञ्ज में, १३वाँ चालियगिरि में, १४वाँ 
आ्रावस्ती में, १५वाँ कपिलवस्तु में, १६वाँ आलकी में, १७वाँ राजगृह में, १८वाँ चालिय 
गिरि में, १९वाँ राजगृह में । इसके अनन्तर श्रावस्ती में ही बुद्ध ने वर्षावास व्यतीत 
किये । इस परम्परा में कल्पना ने हाथ बँटाया है, यह तो तावर्तिस के उल्लेख से स्पष्ट 
है । शेष की प्रामाणिकता सम्भव होते हुए भी प्राचीन ग्रन्थों में असमर्थित होने से 
अनिश्चित ही रहती है। 
सम्बोधि-लाभ के पश्चात्‌ ८० वर्ष की आयु तक बुद्ध सद्ध्म का प्रचार करते 
हुए उत्तर प्रदेश ओर बिहार के जनपदों में घूमते रहे । सब से अधिक उनका निवास 


१९८-अर्थात्‌, जो घर्म हेतुप्रभव हें उनके हेतु एवं उनके निरोध का तथागत ने उप- 
देश विया है । यह गाया बोढ़ों में अत्यन्त प्रसिद्ध है । 


५६ बोद्ध धर्म के विकास का इतिहास 


श्रावस्ती में हुआ और उसके बाद राजगृह, वैशाली और कपिलवस्तु में । समाज के 
नाना वर्गों से उनके अनुयायी बनें और उपासकों और उपासिकाओं, भिक्षुओं और 
भिक्षुणियों में सद्धम का प्रभाव बढ़ता गया । सद्धम के पहले अनुयायी काशी के 
पाँच ब्राह्मण तपस्वी थे और उनके बाद काशी का श्रेष्ठि-वर्ग । भिक्षुओं की विशेष 
संख्या-वृद्धि पहले मगध में हुई जब गया के एक सहस्र जटिल साधु भिक्षु बन गये और 
जब राजगृह में संजय परित्राजक के चेलों ने संघ में प्रवेश किया । मगध में राजा बिम्बि- 
सार का बुद्ध में श्रद्धालु होकर संघ को वेणुवन का उपहार देना सद्धर्म की प्रगति का 
एक नया चरण था । अजातश्त्रु बुद्ध की ओर अनुकूल नहीं था, यद्यपि बौद्ध अनुश्नुति 
के अनुसार बहुत पीछे श्रामष्यफलसूत्र सुन कर उसका मन बदला था। मगध के 
ब्राह्मणों में बुद्ध को अधिक सफलता प्राप्त नहीं हुई ऐसा प्रतीत होता है। श्रेष्ठियों 
और गृहपतियों से अनेक उपासक बने । इस प्रसार में बिम्बिसार की अनुकूछता एक 
प्रधान कारण थी। हे 

कोशल में राजा प्रसेजनजित्‌ बुद्ध के अनुग थे और उनसे अधिक रानी मल्लिका 
बुद्ध में श्रद्धा रखती थी ।* फलत: राजकुल में और भी सद्धमं के अनुयायी बने । 
श्रेष्ठियों में कोटिपति अनाथपिण्डिक और विशाखा का उपासक बनना सद्धम की बहुत 
बड़ी विजय थी । अनाथपिण्डिक ने श्रावस्ती में भिक्षु संघ को जेतवन विहार का दान 
किया और विशाखा ने पुब्बाराम-मिगारमातुपासाद का। कोझल के अनेक प्रभाव- 
शाली और समृद्ध ब्राह्मणों ने भी बौद्ध धर्म स्वीकार किया । कोशल के इन ब्राह्मणों 
में अग्निक भारद्वाज, पुष्करसादी, धानजञ्जनि आदि मुख्य थे। श्रावस्ती आजीवकों 
का केन्द्र'थी, पर वहाँ के परिव्राजकों से भी कुछ ने सद्ध्म का अनुसरण किया । 

शाक्यगण पहले बुद्ध के प्रति अनुकूल नहीं थे । पर कहा जाता है कि पीछे 
प्रातिहाये-दर्शन से शाक्‍्यों की दृष्टि बदली । राहुल की प्रब्न ज्या का उल्लेख विनय में 
प्राप्त होता है। जैसे श्रावस्ती आजीवकों का केन्द्र थी, वैशाली निर्गन्थों का । लिच्छ- 
वियों में महावीर के प्रभाव के कारण बुद्ध का प्रभाव सीमित रहा | बुद्ध स्व्यं वैशाली 
के गण-राज्य के बहुत प्रशंसक थे और यह सम्भव है कि उनके भिक्षु-संघ का संगठन 
इस गण-राज्य के आदर्श पर प्रतिष्ठित हुआ हो । निर्ग्न्थ उपासक लिच्छवि सेना- 
पति सिंह को अपना अनुयायी बनाना बुद्ध की बड़ी विजय थी। शिशुमार गिरि के 
भर्गों से अभय राजकुमार और नकुल के माता-पिता ने रुद्धम का ग्रहण किया । 


१९९-तत्कालीन विशिष्ट व्यक्तियों के चरित पर दर०--मललूसेकर, डिक्शनरी 
आँव पालि प्रॉपर नेम्ज, २ जिल्‍द | 


बुद्ध और उनका युग ५्‌्छ 


कोलियों में से सुप्पावासा (सुप्रावासा ? ) प्रसिद्ध उपासिका थी। मल्लो में दर्व (दब्ब) 
और चुन्द सुविदित हैं। 

भगवान्‌ बुद्ध ने धर्म की देशना कोशरू, मगध और उनके पड़ोसी गण-राज्यों में 
को और समाज के सभी वर्गों और जातियों से उनके अनुयायियों की संख्या बढ़ी । 
महाप्रजापति गौतमी और आनन्द के कहने से उन्होंने स्त्रियों को भी सघ में स्थान दिया। 
मुख्यतया भिक्षुओं का धर्म होते हुए भी उनकी देशना और मार्ग में उपासकों का स्थान 
था। ब्राह्मणों के कर्मकाण्ड, पशु-वध, बाहरी आचार, जातिवाद आदि का उन्होंने 
विरोध किया और ब्राह्मण” की कर्मानुसारी नैतिक परिभाषा प्रस्तुत की । तथापि 
अनेक जिज्ञासु ब्राह्मणों ने उनका अनुसरण किया, यद्यपि एक कट्टरपन्थी पुरोहित-वर्ग 
उनके विरोध में बना रहा। पर यह स्मरणीय है कि बुद्ध स्वयं ब्राह्मणों का धन-मान, 
आदि उनसे छीन कर किसी और जाति अथवा सामाजिक वर्ग को नहीं देना चाहते 
ये। भिक्षुसंघ चातुदिश था और कम से कम बुद्ध के समय में भिक्षु सोना-चाँदी 
आदि की भिक्षा भी ग्रहण नहीं कर सकते थे । और उनके विनय-विहित जीवन में भोग 
की सम्भावना प्रयत्नपूवंक निराकृत की गयी है । समृद्ध श्रेष्ठियों, क्षत्रियों और राजाओं 
में से सद्धमं के अनेक उपासक बने । अन्य वर्गो से भी बुद्ध ने अनुयायी पाये जैसा कि 
पावा के चुन्द कर्मारपुत्र के उदाहरण से पता लगता है । डाकू अंगुलिमार और 
गणिका आम्रपाली ने भी बुद्ध की शरण पकड़ी । भिक्षु-संघ में किसी भी जाति के 
लोग, हीनजातीय भी, प्रवेश पा सकते थे। उस काल की अल्प-शीष सामग्री में यदि 
दरिद्र और साधारण उपासकों अथवा भिक्षुओं के नाम बहुत संख्या में कीतित नही 
किये गये हैँ तो अचम्भा न होना चाहिए । किन्तु धर्म तथा विनय किसी विज्ञेष 
सामाजिक बर्ग का पक्षपात नहीं करते, यद्यपि सम्राज के विशिष्ट समर्थ तथा धनी 
व्यक्तियों के साहाय्य का स्मरण अवश्य करते है। यह स्मरणीय है कि ज्ञान की 
पुरानी ब्राह्मणपरम्परा में भी जाति-निरपेक्षता थी, यथा “कि ब्राह्मणस्य पितरं किमु 
पृष्छसि मातरम्‌ । श्रुत॑ चेदस्मिन्‌ वें स पिता स पितामह:।” (काठकसंहिता)** 

परिनिर्वाण--महापरिनिब्बान सुत्त, जिसमें परवर्ती प्रक्षेप, परिवर्धन और 
परिवर्तन पर्याप्त है, बुद्ध के परिनिर्वाण की कथा का वर्णन करता है ।”” बुद्ध राज- 


२००-अर्थात्‌ “ब्राह्मण के पिता या माता को क्‍या पूछते हो, यदि उसमे श्रुति का 
ज्ञान है, तो वहो पिता है, वही पितामह है ।” 
२०१-द्र०--ओ रिजिन्स आँब्‌ बुद्धिज्म, पृ० ९८-१०६, फ्राउवाल्तर, पूर्व । 


ण्‌८ बोड धर्म के विकास का इतिहास 


गृह में थे जब अजातशत्रु वज्जियों पर अभियान करना चाहता था। मगघध के महामात्र 
ब्राह्मण वर्षकार ने बुद्ध से इस विषय पर पूछा | बुद्ध ने वज्जियों के सात अपरि- 
हाणीय धर्म' बताये जिनके रहते वे अपराजेय थे । राजगृह से बुद्ध पाटलिग्राम होते 
गंगा पार कर वैशाली पहुँचे । इस समय परिनिर्वाण के तीन मास शेष थे । वैशाली 
में आम्रपाली गणिका नें उनको भिक्षु-संघ के साथ भोजन कराया। भगवान्‌ ने वर्षा- 
वास समीष के वेलुवग्राम में व्यतीत किया । यहाँ वे अत्यधिक रुग्ण हुए और आनन्द 
की इस आशंका पर कि कहीं भिक्षु-संघ से बिना कुछ कहे ही भगवान्‌ का परिनिर्वाग 
न हो जाये, उन्होंने कहा “कि पनानन्द भिक्‍खुसंघी मयि पच्चासी सति ? देसितो 
आनन्द मया धम्मो अनन्तरं अबाहिरं करित्वा। नत्थानन्द तथागतस्स धम्मेसु आच- 
रियमुट्ठ । यस्स नून आनन्द स्वमस्स--अहं भिवखुसंघं परिहरिस्सामीति वा 
ममुद्देसिको भिक्‍्खुसंघो ति वा सो नून आनन्द भिक्‍्खुसंघं आरम्भ किड्ल्िदेव :दाहरेप्य। 
तथागतस्स खो आनन्द न एवं होति* * “अहं रवो' * 'एतरहिं जिण्णो बुद्धों' * "असीतिको 
में बयो बत्तति । सेप्य थापि आनन्द जज्जरसकट॑ं* * “तस्मातिहानन्द अत्तदीपा विहरथ 
अत्तसरणा अनज्जसरणा, धम्म दीपा धम्मसरणा अनड्जसरणा।”' इस अत्यन्त 
मामिक भाषण में बुद्ध का व्यक्तित्व अद्भुत्‌ रूप में सजीव हो उठता है। 

वैज्ञाली से वे भण्डग्राम और भोगनगर होते हुए पावा पहुँचे जहाँ उन्होंने चुन्द 
कम्मारपुत्त का आतिथ्य स्वीकार किया और उसके 'सूकरमदव' खाने से उन्हें यन्त्रणा- 
मय रकक्‍तातिसार उत्पन्न हो गया। ऐसी ही अवस्था में उन्होंने कुशीनगर को प्रस्थान 
किया और हिरण्यवती नदी पार कर वे शालवन में दो शाल वृक्षों के बीच लेट गये । 
सुभद्व नाम के परित्राजक को उन्होंने उपदेश किया और भिक्षुओं से कहा कि उनके 
बाद धर्म ही शास्ता रहेगा। क्षुद्र शिक्षापदों में परिवर्तत की अनुमति उन्होंने- 
भिक्षुसंघ को दी। छल्न पर ब्रह्मदण्ड का विधान किया। और पालि परम्परा 


२०२-अर्थात्‌ “आनन्द, भिक्षुसंघ, मुझसे अब और क्‍या चाहता है? मेंने धर्म 
अनन्तर-अबाह्य कर( निःशेष ) उपदेश किया है। तथागत को धर्म में 
आचार्यमुष्टि नहीं है। जिसके मन में हो "में संघ का नेतृत्व करूँ, संघ मेरी 
ओर समुदिष्ट हो, वह संघ के लिए कुछ प्रकाशित करे । तथागत के मन 
में ऐसा नहों हैः “में अब जीर्ण वृद्ध हें **८० वर्ष की मेरी आयु हैः * “जैसे 
जजेर शकट हो' * 'अतएवं आनन्द, आत्मदीप बनकर आत्मशरण, अनन्य- 
दारण, घमंदीप, घर्मशरण, अनन्यशरण बनकर तुम लोग विहरो ४” 


बुद्ध और उनका युग ५९ 


के अनुसार वयधम्मा सरवारा अप्पमादेन सम्पादेथा' यह कहकर परिनिर्वाण में 
अवेश किया । 

सुमंगलविलासिनी (बुद्ध घोष-कृत दीघनिकाय की अट्टकठा) में बुद्ध भगवान्‌ 
की दिनचर्या इस प्रकार दी हुई है--प्रात: वे स्वयं उठकर मुख-प्रक्षाऊलन आदि शरीर 
परिकर्म कर के भिक्षाचार के समय तक एकान्त आसन में बैठते थे । फिर चीवर 
पहिन कर कभी अकेले, कभी भिक्षुसंघ के साथ, भिक्षा के लिए ग्राम अथवा नगर में प्रवेश 
करते थे। श्रद्धालु उनको निमन्त्रित करते तथा भोजन कराते थे जिसके अनन्तर बुद्ध 
उन्हें उपदेश देते और गन्धकुटी लौटते थे। यहाँ भिक्षु संघ को अप्रमाद के लिए वे 
प्रेरित करते और उनकी चर्या के अनुरूप उन्हें क्ंस्थान का उपदेश देते । फिर 
स्वयं गन्धकुटी में प्रवेश कर मूहतं भर आराम करते और पीछे दर्शन के लिए आये हुए 
लोगों को उपदेश देते । श्ञाम को वे स्नान और ध्यान करते और फिर भिक्षुओं की 
कठिनाइयाँ सुलझाते । इस प्रकार रात्रि का पहला याम बीतता। रात्रि के मध्यम 
याम में वे देवताओं के प्रदनों के उत्तर देते और अन्तिम याम में पहले कुछ चंक्रमण करते, 
फिर कुछ आराम, और फिर उठकर बुद्धचक्षु से लोक का अवलोकन करते थे । 

इस वर्णन के उत्तरकालीन होने से इसकी ऐतिहासिकता प्रमाणित करना कठिन 
है किन्तु यह परम्परामूलक है और सम्भावना के अनुकूल है। बुद्ध की जीवन-चर्या 
एकान्त ध्यान तथा जनता को उपदेश देने में बीतती थी । उनको बहुधा ध्यायी अथवा 
ध्यानशील कहा गया है। वे मौन के प्रेमी थे । परित्राजक उनको अल्पशब्द-काम' 
कहते थे । उनकी परिषदों में कोलाहल बहिप्कृत रहता था । और भिक्षुओं के लिए 
उन्होंने “अरियो तुण्हीभावो” (“आर्य मौन”) का उपदेश किया था। बुद्ध एकान्त 
भी बहुत पसन्द करते थे । उनके कुछ विरोबी यहाँ तक कहते थे 'सुब्ज्जागारहता 
समणस्स गोतमस्स पऊ्ज्या, अपरिसावचरों समणो गोतमो, नाल सलल्‍लापाय, सो अनन्त- 
मन्तानेव सेवति ।/“ बुद्ध की करुणा और अनुकम्पा सुविदित हैं । उन्तका स्वभाव 
अत्यन्त स्वतन्त्र था और अन्धश्रद्धा के प्रतिकूल। वे प्रत्येक को आत्मविश्वास की शिक्षा 
देते थे और स्वयं सत्य का साक्षात्कार करने का उपदेश करते थे । 


२०३-“श्रमण गौतम की भ्रज्ञा शून्यागारहत है, श्रमण यौतम परिषद्‌ के अयोग्य 
है, संछाप के अयोग्य है, वह एकान्त वास हो करता है।” 


«० 


अध्याय २ 
बोद्ध धर्म का प्रारम्भिक रूप और मूल तत्त्व 


ऐतिहासिक दृष्टिकोण 


बौद्ध धर्म नाना सम्प्रदायों में विभक्त रहा है, प्राचीन और अर्वाचीन । प्रत्येक 
सम्प्रदाय अपने को बुद्ध भगवान्‌ की आध्यात्मिक विरासत का सच्चा उत्तराधिकारी 
मानता है, किन्तु प्रत्येक की निष्ठा औरों से भेद रखती है और प्रतिविशिष्ट है । ऐसी 
स्थिति में यह मीमांस्य हो जाता है कि भगवान्‌ बुद्ध ने यथार्थ में क्या उपदेश किया, 
और इस प्रश्न की सूक्षम्ता और जटिलता के कारण उसकी मीमांसा सावधानी से करनी 
होगी। 

एक बहुधा स्वीकृत विकल्प यह है कि इन सम्प्रदायों में जो व्यापक और समान 
तत्त्व हैं उनको बुद्ध का मूल उपदेश मानना चाहिए । इस दृष्टि से अनात्मवाद को 
सद्धर्म का प्राण समझा गया है। रोज़ेनबर्ग ने इसका विस्तार से प्रतिपादन करना 
चाहा है कि एक ही मूल और अखण्डित तत्त्व का नाना सम्प्रदायों में विकास हुआ है।' 
धर्म को ही वे यह तत्त्व मानते हैं । किन्तु इस प्रसंग में पहले यह स्मरणीय है कि 
किसी तत्त्व का अनेक अथवा सारे सम्प्रदायों के द्वारा समान अभ्युपगम उसकी 
मौलिकता न सिद्ध कर केवल इतना ही दरसाता है कि उस तत्त्व को संभवत: निकाय- 
भेद से प्राचीनतर अर्थात्‌ प्रथम बुद्ध शताब्दी का मानना होगा ।* दूसरे, अनात्मवाद 
का भी पुद्गलवादी सम्प्रदाय में विरोध देखा जाता है। और फिर चिन्तन के इतिहास 
में केवल शब्द पकड़ने से कार्य सिद्ध नहीं हो सकता। नाना सम्प्रदायों के वस्तुत: अभीष्ट 
और प्रधान सिद्धान्तों की परीक्षा से यदि उनमें व्यापक और मार्मिक साम्य प्रतीत हो 
तथा ऐसे मर्मभूत सिद्धान्तों को मूल-सिद्धान्त मानने से सम्प्रदाय-भेद समझने में आसानी 


१-६ ०---ओ ० रोजेनबर्ग, दी प्राबलेसे देर बुद्धिस्तिशेन फ़िलोज्ञोफी (१९२४) । 
२-निकायभेंद' पर द्री०--नीचे, अध्याय ११ 

हो तथा ये सिद्धान्त प्राचीनतम उपलब्ध साक्ष्य से सर्माथत हों, तो ऐसी परिस्थिति में 
इन परवर्ती अनुगत सिद्धान्तों से मूल सिद्धान्त के विषय में अनुमान अनुचित न होगा । 
यह भी स्मरणीय है कि कोई सिद्धान्त जो कि चिर काल से अनुवत्तमान हो अपरि- 
वर्तित नहीं रहता और इतिहास यदि परवर्ती सिद्धान्तों से मूल-सिद्धान्त की अनुगति 
प्रतीत भी हो तो भी यह उसका मूल रूप न होकर उसकी एक विकसित तथा रूपान्तरित 
अभिव्यक्ति होगी । सच तो यह है कि परवर्ती सिद्धान्तों के पर्यालोचन से उनका मूल 
रूप विश्वास्य तौर से नहीं जाना जा सकता | केवल प्राचीन और मूल वाहृुमय से ही 
प्राचीन और मूल सिद्धान्तों का प्रामाणिक परिचय सम्भव है, यद्यपि यह सच है कि 
इन प्राचीन सिद्धान्तों के सम्यक्‌ बोध में इनके परिणत रूप और परवर्ती इतिहास का 
ज्ञान विशेष सहायता प्रदान कर सकता है। इसलिए मूल सद्धमं के ज्ञान के लिए उत्तर- 
कालीन व्याख्याएँ तथा शास्त्र सीमित साहाय्य देते हुए भी, मूल ग्रन्थों से असमथित 
होने पर अप्रयोजक ही नहीं, भ्रामक भी हो सकते हैं । 

बौद्धों की एक परम्परागत दृष्टि यह है कि समस्त त्रिपिटक बुद्धवचन है और 
उसमें मूल धर्म संरक्षित है'। इसके विपरीत महायानियों की धारणा है कि महायान- 
सूत्रों को प्रामाणिक मानना चाहिए और यह स्वीकार करना चाहिए कि बुद्ध ने विभिन्न 
अवसरों पर विभिन्न शिष्यों के आध्यात्मिक स्तर के अनुरूप विभिन्न उपदेश दिये । 
त्रिपिटक के स्कन्ध, धातु, आयतन आदि सिद्धान्त हीन कोटि के शिष्यों के लिए थे, 
महायान ग्रन्थों की झृन्यता उत्तम कोटि के शिष्यों के लिए। इस प्रकार शिष्यों के 
अधिकारमेद से मूल सद्धम भी अनेकविध था। देशना-भेद की सम्भावना स्वीकार 
करते हुए भी महायानसूत्रों की प्रामाणिकता उनकी ऐतिहासिक अर्वाचीनता से खण्डित 
हो जाती हे" । हीनयानी साहित्य में प्राचीनतम पालि त्रिपिटक है, किन्तु वह समस्त 
स्पष्ट ही बुद्ध-बचन न होकर अनेक शताब्दियों के विकास की उपज है। इसलिए यदि 
समस्त त्रिपिटक को एक इकाई मानकर धर्मनिरूपण किया जायमा तो वह बुद्धघोष 
के प्रतिपादन के सदृश होगा और मूल-धर्म से बहुत दूर। त्रिपिटक प्राचीन और 


३-उदा० अट्ठसालिनी (पूत्रा, १९४२), निदानकथा। 

४-तु० बोधिचित्तविवरण--- दिशना लोकनाथानां सत्त्वाशयवज्ञानुगा: । 
भिच्चन्ते बहुधा लोक उपायेबंहुनि: पुनः ॥” (भामती और सर्वदशनसंग्रह 
से उद्धुत) । 

५-महायान सूत्रों पर द्र०--नीचे, अध्याय। 

उत्तरकालीन परम्पराओं की राशि है जिसमें ऐतिहासिक आलोचन को विमज्यवादी' 
बन कर न केवल स्पष्टतः परवर्ती संदर्भों को पृथक करना होगा अपितु प्राचीन सन्दर्भों में 
भी उत्तरकालीन संस्करण तथा परिष्कार को दृष्टि में रखना होगा । इस प्रकार पालि 
त्रिपिटक की सम्यक्‌ ऐतिहासिक आलोचना से उसके अन्तर्गत सन्दर्भों और उनमें 
व्यक्त सिद्धान्तों का पौर्वापर्यविनिणंय और उसके द्वारा मूल देशना का आविष्कार 
करना होगा ! 

ऐतिहासिक दृष्टि रखने वाले जिज्ञासुओं को गवेषणा का यह मार्ग अनायास ही 
स्वीकार्य होगा, तथापि इसका सविस्तर उल्लेख इसलिए अपेक्षित है कि सद्धर्म के 
अनेक सुविदित आधुनिक निरूपण इसकी पूर्णतः अथवा अंशतः अवहेलना करते हैं । 
श्रीमती राइज़ डेविड्स ने सद्धर्म के निरूपण में ऐतिहासिक आलोचना के उपयोग 
का प्रबल समर्थन किया है और उत्तरकाल में प्रचलित पालि बौद्ध धर्म को मूल सद्ध्म 
से बहुत भिन्न तथा अप्रामाणिक बताया है। इस दृष्टि से महायान आदि और भी 
अर्वाचीन होने से सुतराम्‌ अप्रामाणिक ठहरते हैँं। श्रीमती राइज़ डेविड्स के प्रयास 
की दिशा सही और बौद्ध धर्म सम्बन्धी गवेषणा में युग-प्रवर्तक होते हुए भी अनेक 
पूर्वाभिनिवेशों में से कण्टकित होने के कारण अन्य विद्वानों को यथेष्ट आक्ृष्ट न कर 
सकी । इसको एक आगन्तुक दुर्भाग्य ही माना जा सकता है। क्योंकि मूल ग्रन्थों के 
ऐतिहासिक विश्लेषण की आवश्यकता निविवाद है। 

फलत: यह कहना होगा कि मूल सद्धर्म का निर्णय पालि साहित्य के पौर्बापयं विचार 
तथा ऐतिहासिक पर्यालोचन के द्वारा करना चाहिए। इस प्रसंग में दो शंकाएँ समाधेय 
हैं। पहली तो यह कि पालि त्रिपिठक में ओल्डेनबर्ग, टी० डब्ल्यू० राइज़ डेवि- 
ड्स, अथवा विन्टरनित्स आदि के द्वारा किये स्थूल ऐतिहासिक विभाजन के अतिरिक्त 
और अधिक सूक्ष्म विभाजन असंभव है”। इस प्रइन की विस्तृत मीमांसा अन्यत्र की 


६-द्र ०--अश्रीमती सी ० ए० एफ० राइज़् डेविड्स, बट वॉज़ दि ऑरिजिनल गॉस्पेल 
इन बुद्धिज्म,' शाक्‍्य (१९३१), बुद्धिज्म (होम यूनिवर्सिटी लाइब्रेरो ), आदि । 

७-ध्र ०--एच ० ओल्देनबर्ग, बुद्ध ज़ाइन लेबन ज्ञाइन लेर, ज्ञाइन गेमाइन्द (९वाँ 
संस्करण ), टी० डब्ल्यू० राइज़ डेविड्स, हिब्बर्ट लेक्चर्स, अमेरिकन लेक्चर्स; 
केंग्रिज हिस्टरी ऑँव इण्डिया, जि० १, बुद्धिस्ट इण्डिया; एम० विन्टरनित्स, 
हिस्टरी ऑव इण्डियन लिटरेचर, जि० २ (कलकत्ता, १९३३), तु०--तलि- 
नाक्षदत्त, अर्ली मौनेस्टिक बुद्धज्म, जि० १, प्राककथन । 

गयी हैट। यहाँ पर इतना कहना अप्रासंगिक न होगा कि सम्भव और असम्भव की 
विभाजक-रेखा गवेषणा के पश्चात्‌ वह नहीं रहती जो गवेषणा के पूर्व, और इस 
विषय में अन्तिम निर्णय भविष्य के विद्वानों के ही हाथों में रहेगा । इसमें कोई सनन्‍्देह 
नहीं कि निकायो के अन्दर सुत्तनिपात के अट्ुकृवग्ग और परायण०» सदृग प्राचीन अंशों 
की दीघनिकाय के महापदानसूुत्त सदृश अपेक्षया उत्तरकालीन अंशों से विभक्त किये 
बिना मूल सद्धम की उपलब्धि असम्भव है। 

ऐतिहासिक दृष्टि के प्रति एक आपत्ति यह है कि गंभीर आध्यात्मिक तत्त्वों के सम्यक 
बोध और निरूपमा के लिए निरा ऐतिहासिक आलोचन अपर्याप्त है'। उदाहरण के 
लिए यह कहा जा सकता है “कि अपनी लौकिक लीला के संवरण के पश्चात्‌ भी सिद्ध 
लोग विशिष्ट अधिकारी को आध्यात्मिक प्रेरणा देने में समर्थ है, तथा ज्ञान की आध्या- 
त्मिक परम्परा सदैव इतिहासगम्य संसार में प्रत्यक्ष नहीं होती” । इस प्रकार इति- 
हास में जो आध्यात्मिक घटनाएँ अथवा परम्पराएँ परस्पर असम्बद्ध या विछिन्न प्रतीत 
होती है वे वस्तुतः एक अखण्ड आध्यात्मिक इकाई में बँघी रह सकती हैं। महायान 
तथा वज्रयान की प्रामाणिकता के प्रसंग में यह दृष्टि विशेष रूप से सामने आती है 
क्योंकि परवर्ती बौद्ध परम्परा का यह अभ्युपगम है कि भगवान्‌ बुद्ध ने एक नहीं तीन 
धर्म-चक्र-प्रवतेन किये थे। सारनाथ का प्रवर्तन सुविदित है। दूसरा धर्म-चक्र-प्रवत्तन 
गृध्थकूट पर्वत पर माना जाता है जहाँ का उपदेश प्रज्ञापारमिताज्षास्त्र में निब्रद्ध है। 
एक मत से तीसरा धर्मं-चक्र-प्रवर्तेन धान्‍्यकटक में हुआ था और यही बौद्ध तन्त्रशास्त्र 
का उद्गम था। दूसरे और तीसरे प्रवर्तन का सिद्धान्त आध्यात्मिक अर्थवेत्ता और 
रहस्य से संवलित होते हुए भी ऐतिहासिक प्रमाण से पुष्ट नहीं है। ऐतिहासिक दृष्टि 
कदाचित्‌ अपर्याप्त है और अनेक आध्यात्मिक तत्त्वों का प्रतिबोध नहीं कर सकती, 
किन्तु वह स्वे-साधारण से बोध्य युक्ति और तर्क की दृष्टि है। उसको यदि किसी 
विशिष्ट रहस्यवाद के संमुख त्याग दिया जाये तो अतीत के विषय में घारणाओं को केवल 
श्रद्धा पर आधारित करना होगा | दूसरी ओर ऐतिहासिक दृष्टि के ग्रहण का यह अर्थ 
नही है कि उसके नाम पर एक अध्यात्मविरोधी जड़वादी दर्शन स्वीकार कर लिया 
जाय। किसी भी धर्म के सच्चे इतिहास के लिए आध्यात्मिक तत्त्वों को पहचानना 


८-ऑरिजिन्स आँव्‌ बुद्धिज्म, भा० ११। 
९-उदा०, स० स० गोपोनाथ कविराज का यही मत है। 
१०-दे ०--नोचे । 

तथा उनका निरूपण आवश्यक रहेंगे। इतिहासकार को श्रद्धारहित तथा आध्यात्मिक 
जगत्‌ की ओर प्रज्ञा-चक्ष्‌ होने की आवश्यकता नहीं है, किन्तु उसे उदार श्रद्धा और 
दृष्टि अपनाने के साथ अन्ध श्रद्धा से बचना है। 

त्रिपिटक का विकास--भगवान्‌ बुद्ध ने कोई ग्रन्थ नहीं लिखा और न अपने शिष्यों 
को अपने उपदेश किसी विशिष्ट, प्रमाणभूत भाषा में स्मरण रखने के लिए कहा। 
उन्होंने प्रचलित मागधी माषा में उपदेश किया और भिक्षुओं को अनुमति दी कि वे अपनी- 
अपनी बोलियों में उनके उपदेशों को स्मरण करें'। उनके उपदेशों का पहला संग्रह 
उनके परिनिर्वाण के अनन्तर राजगृह की संगीति में हुआ। किन्तु उसके बाद के संदर्भ 
बुद्ध-वचन में जोड़े जाते रहे और पालि-त्रिपिटक सिंहल में राजा वट्टनगामणि के शासन 
काल में परिनिर्वाण से चार शताब्दी पीछे अपने वर्तमान रूप में छिखा गया । इस प्रकार 
पालि त्रिपिटक का रचना काल ई० पू० १ ली शताब्दी तक स्थिर होता है" । तीन 
पिटकों में अभिधमं पिटक स्पष्ट ही प्राचीन अथवा बुद्ध-वचन नहीं है । क्योंकि वह 
साम्प्रदायिक संग्रह प्रतीत होता है। उदाहरण के लिए सर्वास्तिवादियों का अभिधर्म 
पालि अभिभरमं से भिन्न है। सम्भवतः प्राचीन मातृकाओं अथवा धर्म-सूचियों से साम्प्र- 
दायिक भेद के अनुसार इन विभिन्न अभिधर्मो का विकास हुआ, जिसे वैशाली की संगीति 
से उत्तरकालीन मानना चाहिए। पालि परम्परा के अनुसार अभिधर्म का अन्तिम ग्रन्थ 
कथावत्यु अशोक के समय पाटलिपुत्र की संगीति में निबद्ध हुआ। किन्तु वर्तमान कथा- 
वत्थु को तृतीय शताब्दी ई० पू० में एक साथ पूरा रचा हुआ नहीं माना जा सकता” । 
इस प्रकार अभिधर्म का रचनाकाल ई० पू० चतुर्थ शताब्दी से लेकर ई० पु० दूसरी 
शताब्दी तक मानना चाहिए। फलतः शेष दो पिटकों का रचना-काल इससे पूर्व अर्थात्‌ 
पाँचवी और चतुर्थ शताब्दी ई० पूृ० मानना चाहिए। इस ग्रन्थ-राशि में अशोक का 
अनुल्लेख भी इसी अनुमान को दृढ़ करता है। विनय-पिटक का मूल प्रतिमोक्ष में था 
और विभिन्न सम्प्रदायों के प्रतिमोक्षों का व्यापक साम्य उनकी प्राचीनता बतलाता 


११-विनय, ना० चुल्लवग्ग, पूु० २२८-२९॥ 

१२-त्रिपिटक के विवरण के लिए दे०--नीचे । 

१३-द्र ०---ऑटरिजिन्स आँव बुद्धिज्म, अध्याय १; तु०--जे० तकाकुसु, जे० पी० 
टी० एस, १९०५॥ 

१४-द्र ०--श्रीमतो राइज़ डेविड्स, पॉइन्ट्स आँव्‌ कास्ट्रोवर्सी, भूमिका । 

है।" विभंग और खन्‍्धक के विभिन्न साम्प्रदायिक संस्करणों में भी पर्याप्त साम्य 
है । चुल्लवग्ग में पहली दो संगीतियों का उल्लेख है, तीसरी का नहीं। फलतः यह 
मानना सत्य से दूर न होगा कि विनय के प्राचीन अंश, उदाहरणार्थ, प्रातिमोक्ष पांचवी 
दताब्दी के हैं तथा अर्वाचीन अंश पांचवीं एवं चौथी शताब्दी के । सूत्रपिटक का पाँचवाँ 
निकाय वस्तुतः प्रकीर्ण-संग्रह है और इसके अन्तर्गत विभिन्न ग्रन्थों में उदान, इतिवृत्तक, 
सुत्तनिषात, थेरगाथा एवं थेरी गाथाओं में अनेक प्राचीन और कुछ अर्वाचीन अंश है। 
पहले चार निकायों की चीनी भाषा में उपलब्ध आगमों से तुलना करने पर ज्ञात होता है 
कि विभिन्नसंप्रदायों के इन चार संग्रहों में सूत्रों का विभाजन सर्वे-सग्मत नहीं था” । 
किन्तु इन निकायों अथवा आगमों को साम्प्रदायिक रचना नहीं माना जाता था। अतएव 
भुख्यतया इनका रचना-काल वैश्ञाली की संगीति के पूर्व मानना चाहिए। पर बुद्ध के 
निर्वाण के बाद की पहली शताब्दी में सद्धर्म का पर्याप्त विकास हुआ जिसके कारण इस 
युग के अन्त में नाना सम्प्रदायों का जन्म हो गया । संघभेद के पूर्व का यह समस्त विकास 
निकायों में संरक्षित है और बुद्ध के मूल उपदेशों को आच्छादित किये हुए है। यहां पर 
पूर्वापर-विवेक दुष्कर, किन्तु आदश्यक है । इस विवेक की एक बड़ी कसौटी यह है कि 
प्राचीनतर अंशों की शैली और भाव उपनिषदों के निकट हैं जब कि अर्वाचीनतर अंश 
अभिधमं की याद दिलाते हैं। बुद्ध को सिद्ध मानव के रूप में न देखकर लोकावतीर्ण 
भगवान्‌ के रूप में देखने की प्रवृत्ति, तथा रीतिबद्ध, सूचीबद्ध और परिगणित-रूप में 
धर्म का प्रतिपादन, एवं मूर्धाभिषिक्त' और पारिभाषिक पदावली के द्वारा उसके 
परिष्कृत व्याख्यान की प्रवृत्ति बुद्ध से परवर्ती काल की ओर संकेत करती है। मूल 
बुद्ध देशना की प्राप्ति के लिए अभिव्यक्ति, भाव और विचार में परिवर्तन की इन प्रवृत्तियों 
को बुद्धिस्थ कर निकायों में खोजना आवश्यक है । 


१५-द्र ०--डब्ल्यू० पा-चाउ, ए कॉम्पेरेटिव स्टडो आऑब दि प्रतिमोक्ष । 

१६-द्र ०---फ्राउवाल्नर, दि अलियेस्ट विनय एण्ड दि विगिनिग्स आँव बुद्धिस्ट 
लिटरेचर । 

१७-द्र ०--अकानुमा, दि कॉम्पेरेटिव कंटेलाग ऑंव्‌ चाइनीज आगमज़ एण्ड पालि 
निकायज्ञ; आनेसाकि, जे० आर० ए० एस०, १९०१, पृ० ८९५। 

१८-द्र ०--ऑरिजिन्स आँव्‌ बुद्धिज्म, जहाँ उसका विस्तृत विवेचन है । 

१९-श्रीमती राद्ज्ञ डेविड्स ने इस दिशा में प्रयात किया था । वर्तमान लेखक के 
“ऑरिजिन्स आँव्‌ बुद्धिज्म” में उसके परिष्कार एवं विस्तार का यत्न देखा 

जा सकता है । 


६६ बौद्ध धर्म के विकास का इतिहास 


'मल देशना'--बुद्धवेशना के उचित अवधारण के लिए तह्विषयक दो प्रचलित 
“अन्तों' से बचते हुए मध्यमा प्रतिपद्‌ का सहारा लेना आवश्यक है। एक मतान्‍्त के 
अनुसार बुद्ध ने एक नवीन दर्शन-श्ञास्त्र (मेंटाफ़िज्रिकल सिस्टम) का प्रतिपादन किया, 
दूसरे के अनुसार बुद्ध ने दार्शनिक तत्त्वों का गास्त्रीय निरूपण न कर, केवल दुःख-निवृत्ति 
के लिए आचरणीय मार्ग का उपदेश किया। इनमें पहला मत परवर्ती बौद्ध आचार्यों 
के द्वारा परिष्कृत एवं आविष्कृत तत्त्वों को ही मूल-देशना समझ लेता है। ऊपर कहा 
जा चुका है कि वैदिक परम्परा के प्रतिकूल बुद्धदेशना में मूल शब्दों पर आग्रह न था और 
इस कारण यह अनिवार्य था कि बुद्धाब्द की प्रथम जती में ही उसके मूलतः अभिप्रेत 
अर्थों का यथास्मृत रूप उनके उत्तरकालीन यथामत रूप से असंकीर्ण न रहता । फलत: 
इस युग के साहित्य में मूल और व्याख्या के मिले-जुले होने के कारण, और व्याख्यागत 
अंशों के प्रचुरतर तथा विशदतर होने के कारण परवर्ती तत्त्वों को ही मूल तत्त्व समझ 
लेने की भ्रान्ति अनायास ही उत्पन्न हो जाती है, और उसका समर्थन होता है सद्भर्म 
के अनेक आधुनिक व्याख्याताओं की प्रवृत्ति से जो कि इतिहास की ओर तटस्थ तथा 
दर्शन-शास्त्र की ओर प्रवण होने के कारण बुद्धघोष का अनुकूल नेतृत्व अविलम्ब स्वीकार 
कर लेते हैं और विसुद्धिमग्गो' को वह ऐन्द्रजालिक दर्पण मान लेते हैं जो परिनिर्वाण 
से लगभग एक हजार साल बाद रचित होने पर भी बुद्ध के आशय को यथार्थ प्रति- 
बिम्बित करने में समर्थ है। 

बुद्ध कोरे पण्डितवाद के पक्ष में नहीं थे और अपने समय की अनेक बहु-मीमांसित 
दाशंनिक समस्याओं पर ताकिक अभियान को अपार्थक मानते थे। लोक शाइवत है 
कि अगाइवत, अन्तवान्‌ है कि अनन्त, जीव और दरीर एक है अथवा भिन्न, तथागत 
मृत्यु के पश्चात्‌ रहते हैँ अथवा नहीं, इन प्रव्नों को बुद्ध ने अव्याकृत' स्थापित किया 
था। मालुक्य पुत्र के संशय निवारण के प्रसंग में कहा गया है कि जैसे विष-दिग्ध शर से 
विद्ध पुरुष की चिकित्सा के लिए उसे घायल करने वाले धानुष्क और धनु की खोज- 
खबर या जिरह अप्रासांगिक है वैसे ही जन्म-मरण से पर्याकुल संसारियों की आरति के 
उपशम के लिए ब्रह्मचर्यावास इन दार्शनिक समस्याओं के सुलझाव की अपेक्षा नहीं 
रखता “| वत्समोत्र परित्राजक से बुद्ध कहते हैं कि लोक को आइवत अथवा अजद्याश्वत 
मानना एवं इतर अव्याक्ृत प्रश्नों पर अन्यतर पक्ष का समर्थन दृष्टि-संयोजन से 
बाँधना है। तथागत सब दृष्टियों से मुक्त है । “अत्यि पन भो तो गोतमस्स किचि 


२०-मल्छिम ना०, जि० २, पृ० १०७-१३। 

दिट्ठगतं ति ? दिद््‌ठगतं ति खो वच्छ अपनीतं तथागतस्स ।* प्रोष्ठपाद के पूछने 
पर कि 'कस्मा पनेत॑ भगवता अव्याकतं ति” ? उन्होंने उत्तर दिया “न है' त॑ पोट्ठपाद 
अत्थसंहितं, न धम्मसंहितं, न आदिब्रह्मचरियक, न निब्बिदाय न बिरागाय न निरो- 
धाय न उपसमाय न अभिड्जाय न संबोधाय न निब्बाणाय संवत्तति। तस्मातं मया 
अब्याकतं ति। बुद्ध ऐसे आध्यात्मिक ज्ञान का उपदेश करना चाहते थे जिससे वासना 
का क्षय हो। केवल बौद्धिक विलास की ओर वे तटस्थ थे । अन्य उदात्त धर्मों के प्रवत्तंक 
भी प्रायः ऐसी ही दृष्टि रखते रहे हैं। वे अपने उपदेशों में सावभौम आध्यात्मिक सत्य 
की समर्थ और प्राय: काव्योचित अभिव्यक्ति करते रहे हैं, न कि उनकी विकल्प और 
वितर्क से परिगत, सूक्ष्म एवं जटिल व्याख्याएँ। वे द्रष्टा रहे हैं, न कि व्याख्याता 

ऊपर आलोचित मत के विपरीत कुछ विद्वान्‌ भगवान्‌ बुद्ध को केवल एक प्रकार 
के शील अथवा नैतिक आचार का प्रचारक अवधारित करते हैं। इस प्रसंग में पहले 
यह विचारणीय है कि बुद्ध भगवान्‌ के द्वारा अवतारित शील को उनके समकालीन अन्य 
सम्प्रदायों में अविदित शील से सारांश में कितनी दूर तक विशेषित किया जा सकता है। 
तारतम्य और विस्तर में अनिवार्य भंद होते हुए भी त्याग और संयम का अनेकबिध 
प्रयास सभी निवृत्तिपरक ब्रह्मचर्यावासों में लगभग समान था। शील के आगे शमथ- 
भावना अथवा समाधि के अभ्यास में अधिक भेद दृष्टिगोचर होता है, किन्तु यहाँ भी 
“आयें शमथ-भावना' निष्ठा-विशेष की ही अपेक्षा रखती है। वस्तुतः आध्यात्मिक 
साधन सिद्धान्त-निरपेक्ष नहीं होता और बुद्धोपदिष्ट मार्ग का वेशिष्टूय आवश्यक 
रूप से तत्त्व-ज्ञान के वैशिष्टय का आक्षेप करता है। दृष्टियों के प्रति अनास्था प्रकट 
करते हुए भी बुद्ध का धर्म स्वयं एक सम्यक्‌ दृष्टि' का प्रतिपादन करता था। इस प्रकार 
का विरोधाभास मध्यमा प्रतिपद्‌ में बहुत दूर तक देखा जा सकता है । 


२१-वहीं, पृ० १७९, “क्या आप को कोई दृष्टि है ? वत्स, तथागत से दृष्टि 
अपसारित है ।॥” 

२२-“ भगवान्‌ ने इसे अव्याकृत क्‍यों रखा है ? श्रोष्ठपाद, यह न अर्थयुक्त है, 
न धर्मयुक्त, न ब्रह्मचर्योपयोगी, न निर्वेद के लिए, न विराग के लिए, न 
निरोध के लिए, न उपशम के लिए, न सम्बोधि के लिए, और न निर्वाण के 
लिए है। इसलिए मेने उसे व्याकृत नहों किया है ।--दीघ० ना०, जि० 
१, पू० १५७॥। 


६८ बोद्ध घर्म के विकास का इतिहास 


बुद्ध को केवल आचारवादी मानने में यह भी समझाता होगा कि यदि उन्होंने 
तत्त्व-ज्ञान के उपदेश की उपेक्षा की तो आखिर क्‍यों ? एक उत्तर यह दिया गया है कि 
सम्भवतः बुद्ध ने स्वयं पारमाथिक तत्त्व का निश्चित ज्ञान प्राप्त न किया हो और अनेक 
आधुनिक विचारकों की भाँति अज्ञान-जन्य संशय की अवस्था में मौन को ही श्रेष्ठ 
समझा हो । यह भी कहा गया है कि वास्तविक ज्ञान के अभाव में बुद्ध ने एक प्रकार 
की पृथगूजनोचित' जादूगरी प्रचारित की । अधिक श्रद्धालु अन्य विद्वानों ने तत्त्व की 
अज्ञेयता अथवा अनुपयोगिता की ही बुद्ध के मौन' का कारण बताया है | तत्त्व को 
अज्ञेयता का सिद्धान्त सञ्जय बेलट्ठपुत्त का था और इस मत को बुद्ध के द्वारा ग्राह्म 
मानना प्रमाण-विरुद्ध है। सम्बोधि और ब्रह्मययाचन के सन्दर्भों से स्पष्ट है कि बुद्ध 
अपने को तत्त्वाभिज्ञ मानते थे और स्वयं उपलब्ध तत्त्व तक औरों को पहुँचाना चाहते 
थे। गम्भीर तत्त्व को समझने के लिए अनेक अनधिकारी हैं, इसलिए उनका संकोच था, 
किन्तु करुणा से प्रेरित होकर एवं बुद्ध-चक्षु से लोक को देखकर उन्हें भरोसा हुआ कि 
कुछ लोग समझने वाले अवश्य होंगे। और यह मानना स्वाभाविक है कि उन्होंने जिस 
घर्म का लाभ किया था उसका उपदेश किया। यदि परमार्थ-तत्त्व अज्नेय है तो बुद्ध 
अथवा सम्बोधि अर्थहीन हो जाते हैं और साथ ही संजय बेलटिठपुत्त के चेलों का उसे 
छोड़ बुद्ध शासन में प्रविष्ट होना भी । तत्त्व-ज्ञान की अनुपयोगिता का अभ्युपगम तो 
सर्व-तन्त्र-विरुद्ध है। शुष्क ताकिक ज्ञान की अनुपयोगिता अवश्य ही अनेक साधन मार्गों 
में स्वीकृत होती है, और बुद्ध का अनेक दाशंनिक समस्याओं को अव्याकृत' स्थापित 
करना ऐसी दृष्टि में उनकी आंशिक सहमति सूचित करता है। किन्तु इससे यह अनुमेय 
नहीं है कि बुद्ध न परमार्थ का निर्देश न कर केवल एक प्रकार की चर्या का उपदेश किया । 

वस्तुतः उन्होंने मार्ग और गन्तव्य दोनों का निरूपण किया, किन्तु यथासम्भव | 
वे न शुष्क तरकंवादी थे कि परमार्थ को लक्षण-प्रमाणावली में परिछिन्न करने का प्रयास, 
करते, न ज्ञान-रहित व्यवहारवादी कि सुपरिष्कृत समीचीन दृष्टि को समस्त साधना 
का मूल न मानते। वे जानते थे कि परमार्थ तर्क और अतएव वाणी का अगोचर है। 
किन्तु इस अगोचरता का अर्थ विशेषत: अनवधारणीयतवा' मानना चाहिए, न कि सर्वथा 
अविषयता । बुद्धि और वाक की सर्वथा अविषयता अर्थात्‌ सर्वथा अबोध्यता तथा 
अनभिधेयता कल्पनातीत और स्वयं अबोध्य तथा अनभिधेय हैं। परमार्थ की अतर्क्य ता 


२३-द०--क्रीध, बुद्धिस्ट फ़िलासफी । 
२४-पूसे, द्र ०--#चेरबात्स्की, दिकन्सेप्शान आँव्‌ निर्वाण (लेनिनग्राड, १९२७) । 


बोद्ध धर्म का प्रारस्भिक रूप और मूल तत्त्व द्द९ु 


और अवाच्यता का अभिधान स्वयं एक महत्त्वपूर्ण सूचना देता है। गुरोस्तु मौनं 
व्याख्यान! की उक्ति बुद्ध के मौन पर चरितार्थ होती है, '। जो कि सीमित जगत के 
अन्तर्गत परस्पर विरोधों और व्यावृत्तियों को परम समझनेवाले तर्क और वाक्‌ की 
अपर्याप्तता और परमाथ की अनन्तता के निर्देश में पर्यवसित होती है। जिस प्रकार 
उपनिषदों में अवाहुमनसगोचर सत्य को जतलाने के लिए भत्द॒व्यावृत्ति-रूप अपोह 
और उपमान का सहारा लिया गया है वैसे ही बुद्ध-देशना में पाया जाता है। यों तो 
प्रत्येक अभिधान में अपोह का व्यापार संनिहित है किन्तु परमार्थ के निर्देश में वस्तुतः 
“अपोह का अपोह' होता है और इस प्रकार परमार्थ की भावाभाव-विलक्षणता द्योतित 
होती है। यही बुद्धोपदिष्ट 'मध्यमा प्रतिपद्‌” अथवा प्रतीत्यसमुत्पाद का वास्तविक 
अर्थ है। परिच्छेद-कुण्डलित प्रपऊ्च के उपशम के रूप में ही परिच्छेद-रहित परमार्थ 
की देशना सम्भव है। और प्रपञचोपशम ही ननिर्वाण” है। सम्बोधि में अधिगत 
धर्म को इन्हीं दो शब्दों से सूचित किया गया है--प्रतीत्यसमुत्पाद और निर्वाण। यह 
धर्म का पारमार्थिक रूप है , पर इसकी प्राप्ति के लिए अनित्य, व्यावहारिक---सांक्ले- 
शिक अथवा वैयवदानिक-धर्मों का विवेकपूर्वक आसंसार हान अथवा उपादान अपे- 
क्षित है और इसलिए इनका भी देजना में स्थान है। 
बुद्ध के मौन और उनकी देशना-विधि का यह रहस्य परवर्ती माध्यमिक आचार्यों 
ने बहुत मामिकता से समझाया है। उनका कहना है कि बुद्ध ने दो सत्यों का उपदेश 
किया था---संवृत्ति सत्य और परमार्थ सत्य । परमार्थ सत्य अनभिलाष्य और उपेय है, 
संवृति-सत्य उसकी देशना के लिए सहारा और उपाय है। अनक्षर धर्म का क्या श्रवण, 
क्या उपदेश ? समारोप के द्वारा अनक्षर अर्थ का श्रवण और उपदेश होता है ।' “दुःख 
समृदय; और मार्गसत्य संवृत्ति-स्वभाव होने के ऋरण संवृति के अन्तर्भूत है, निरोधसत्य 


२५-तु०--“ां चर रात्रि शान्तमते तथागतोःनुत्तरां सम्यक्सस्बोधिभभि सम्बुद्धो 
या च रातिसनपादाय परिनिर्वास्यति अन्नान्तरे तथागतेनेकमप्यक्षरं नोदाहतं, 
न व्याहतं, नापि प्रव्याहरति, नापि प्रव्याहरिष्यति ॥ अथ च यथाधिमुक्ताः 
सर्वसत्वा नानाधात्वाशयास्तां विविधां तथागतवार्च निरचरन्तीं संजानन्ति ॥” 
चन्द्रकीति के द्वारा प्रसन्नपदा (पूर्से द्वारा सम्पादित भध्यसक्र ०, पु० ३६६) 
में उद्धृत आर्यतथागतगुहासूत्र')। “न क्वचित्कस्यचित्कविचिद्धमों बुद्धेल 
देशितः ७” (नागाजुन, मध्यमक० ) । 


३० बौद्ध घर्म के विकास का इतिहास 


परमार्थ सत्य के ।  छोकिक व्यवहार का स्वीकार न होने पर परमार्थ की देशना नहीं 
हो सकती, उपदिष्ट न होने पर परमार्थ पाया नहीं जा सकता, और परमार्थ की प्राप्ति 
न होने पर निर्वाण की प्राप्ति नहीं हो सकती ”। यह सच है कि मूल बुद्ध देशना में 
संवृति और परमार्थ के विभाग का शब्दश: और लक्षण-परिष्कृत उल्लेख नहीं है। और 
नसांक्लेशिक और वैयवदानिक धर्मो का विनयानुरूप विभिन्न उपदेश होते हुए भी संवृति- 
नाम्ना संग्रह अभिप्रेत है। किन्तु निर्वाण की पारमाथिकता और बैयवदानिक धर्मो की 
कुल्योपमता में, तथा असंस्कृत' और संस्कृत' के विभेद में इस प्रकार का आशय अर्थतः 
आक्षिप्त है, जिसका कि परवर्ती काल में बहुधा परिष्कार हुआ। राजगृह में अश्वजित्‌ 
के द्वारा शारिपुत्र को सुनाये हुए सुप्रसिद्ध घर्म-संक्षेप में भी ये दोनों पक्ष देखे जा सकते 
हैं--तथागत ने हेतु-समुत्पन्न धर्मो के हेतु का उपदेश किया। और उनके निरोध को 
भी महाश्रमण ने बताया ।' कार्य-कारण परम्पराओं में संसार अथवा व्यवहार संग्रथित 
है, उनका निरोध निर्वाण अथवा परमार्थ है। कार्य-कारण परम्पराओं का एक वर्ग 
अविद्या से प्रारम्भ होकर दुःख में पर्यवसित होता है, दूसरा सम्यगूदृष्टि से प्रारम्भ 
होकर निर्वाण को ले जाता है। पहला विभाग सांक्‍्लेशिक धर्मों की आख्या पाता है, 
दूसरा वैयवदानिक धर्मो की अथवा निरोध मार्ग की। 

धरम का वैदिक प्रयोग प्रायः शीलपरक था । कुछ स्थलों में शील के शाइवत आधार 
को धर्म कहा है, यथा, जहाँ से सूर्य उदित होता है और जहाँ अस्त, उसे देवताओं ने 
घ॒र्मं बताया। वही आज है, वही कल ।* ” उसने कल्याणरूप धर्म को रचा, धर्म ही 
शासक का शासक है, अत: धर्म के ऊपर कोई नहीं है, धर्म के द्वारा ही निर्बेल बलवान्‌ 
की बराबरी करता है जैसे राजा के द्वारा, जो धर्म है वही सत्य है. ..* । इन सन्दर्भो 
में धर्म को वह शाइवत नियामक माना गया है जिस पर प्रकृति के व्यापार तथा सामाजिक 
कल्याण एवं न्याय आश्रित हैं। बौद्ध साहित्य में धर्म शब्द का अनेक अर्थों में उल्लेख 
मिलता है। चन्द्रकीति का कहना है कि 'धर्मशब्दोज्यं प्रवचने त्रिधा व्यवस्थापितः 


२६-शान्तिदेव के बोधिचर्यावतार (९.२) पर पंजिका (बिब्लियोथेका इण्डिका 
में सम्पादित ) । 


२७-नागाजुन, सध्यमक० २४.१० | 
२८--बु ० उप० १.५.२३॥ 


२९०--वही, १.४.१४॥। 


बौद्ध षर्मे का प्रारम्भिक रूप और मूल तत्त्व छ१ 


स्वलक्षणघारणार्थेन कुगतिगमनविधा रणार्थेन, पाउचगतिकसंसा रगमनविधा रणार्थेन ।।* 
पहले अर्थ में घर्म शब्द तत्त्व अथवा पदार्थ के सदुश है। दूसरे में कल्याण-शील 
द्योतित करता है, तीसरे में परमार्थ । इनमें दूसरा अर्थ वैदिक अर्थ के सदृश है और 
सभी सम्प्रदायों में सुलभ होने के कारण सुप्रसिद्ध है। पहला अर्थ बौद़ों में ही प्रसिद्ध 
है और अन्य दर्शनों में धर्म शब्द की गुण-वाचकता से विवेचनीय है। कुछ विद्वान्‌ 
चर्म दब्द के इस अर्थ को ही बौद्धों के लिए सबसे महत्त्वशाली और मौलिक अर्थ मानते 
हैं।। किन्तु यह मत सर्वास्तिवाद और स्थविरवाद के अभिधर्मों पर ही पूरा-पूरा लागू 
होता है। धर्म शब्द की परमार्थवाचकता निर्वाण एवं प्रतीत्यसमुत्पाद' में गृहीत होती 
है। औपनिषद साहित्य में ब्रह्म' शब्द परमार्थवाची था और इस कारण बौढ़ों का कुछ 
स्थलों में धर्म शब्द का प्रयोग औपनिषद ब्रह्म शब्द की याद दिलाता है । 

अत्यन्त प्राचीन बौद्ध साहित्य में घर की पदार्थवाचकता या तत्त्व० केवल सामान्यतः 
अभिप्रेत है, उसमें धर्म का कोई ऋ्क्षणविशष या परिभाषा बुद्धिस्थ नहीं है। सब्ब 
धम्मा ना रू अभिनिवेसाय” 'धम्मानं उप्पादों वयो', इत्यादि प्रयोगों में इस प्रकार का 
सामान्य अपरिभाषित अर्थ ही समझना चाहिए । बहुधा ऐसे स्थलों में धम्म' का स्थान 
संखार' ले लेता है, जिससे सूचित होता है कि धर्म प्राय: संस्कृत-वस्तु का पर्यायवाची 
है। दूसरी और जब सम्बोधि में अधिगत धम्म को अतक्कावच' कहा गया है, अथवा 
जब पटिच्चसमुप्पाद और धम्म का तादात्म्य स्थापित किया गया है, या जब 'धम्माभि- 
समय” और धम्मनियामता” की चर्चा है, तब निश्चय ही धम्म' परमार्थवाची है। 
वस्तुत: प्रारम्भ में धर्म के दो अर्थ ही मुख्य थे जिन्हें निरोध-प्रतियोगिक' और प्रपज्च- 
प्रतियोगिक' कहा जा सकता है। तीसरे अधमंप्रतियोगिक' अर्थ का इन्हीं में अन्तर्भाव 
हो जाता है क्योंकि बौद्ध दृष्टि में धर्म और अधर्म दोनों ही अन्तत: चित्त की अवस्थाएँ 
हैं। 'घर्म' के इस अर्थ-विश्लेषण से पूर्व-प्रतिपादित मत समर्थित होता है कि बुद्ध-देशित 


३०-- प्रवचन में घर्मं झब्द का अर्थ त्रिविध निश्चित किया गया है--स्वलक्षणघा- 
रण, कुगति-गमन-विधारण, पाञचगतिक-संसार-गमन-विधारण ॥” 
(प्रसन्नपदा, सध्यमक०, पृ० ३०४) ॥ 

३१--द ०--रोज्ञेनबर्ग, पूर्व; इचेबत्स्की, दि सेन्‍्ट्रल कन्सेप्शन आँब्‌ बुद्धिज्म । 

३२--डब्ल्यू० गाइगे, 'धम्म उन्द बहा । 

३३--सब धर्म अभिनिवेज्ञ के अयोग्य है, धर्मो का उत्पाद और व्यय, (द्र०--- 
ऑरिजिन्स आँव्‌ बुद्धिज्म, प० ४७०) । 


छर२ बौद्ध धर्म के विकास का इतिहास 


धर्म में सत्य का द्विधा विभाजन विदित था। सद्धर्म न कोरी दार्शनिक मीमांसा थी, 
न कोरी साधन-चर्या, अपितु यथाकथंचित्‌ व्यवहार के सहारे परमार्थ की ओर रंकेत था। 

आयं-सत्य--बुद्ध स्वयं संसार से विरक्त होकर शान्ति की खोज में घर से निकले 
थे और सम्बोधि के अनन्तर शोकावतोर्ण जनता के अवलोकन से करुणादं होकर उन्होंने 
सम्बोधि में अधिगत धर्म की देशना का भार अपनाया था । संसार के तट से निर्वाण 
के तट तक ले जाने वाला उनका धर्म करुणा का एक सेतु था । जीवन के अपरिहार्ये 
दुःख के दर्शन से उनके धर्म का प्रारम्भ होता है। दुःख की प्रवृत्ति समझ कर उसकी 
निवृत्ति के लिए प्रयत्न ही धर्म-चर्या है, जो कि सम्बोधि में चरमता को प्राप्त होती है, 
और अनुत्तर शान्ति-पद की परमार्थ है। इस प्रकार दुःख, समुदाय, निरोध, और 
निरोध-गामिनी प्रतिपदू, इन चार विभागों में बुद्धदेशना का विचार अनायास हो 
सकता है। बौढ़ों में यह सर्वसम्मत है कि इन चार आर्य-सत्यों का शास्ता ने उपदेश 
किया। आधुनिक लेखक भी इस मत को प्रायः स्वीकार करते हैं। किन्तु यह संदेह 
के व्यतीत नहीं है कि तथागत ने ठीक इसी रूप में घमं को विभाजित और परिगणित 
कर आयंे-सत्य की आख्या दी हो । 

इस प्रसंग में यह स्मरणीय है कि चार आर्य-सत्यों का आयंत्व अथवा सद्धर्म-सम्बन्ध 
दुःखादि पद-चतुष्टय के प्रयोग से नहीं, किन्तु उनमें अभीष्ट अर्थविशेष की अवतारणा 
से सिद्ध होता है। सत्य-चतुष्टमी का निर्देश-मात्र धर्म की देशना अथवा विचार में 
केवल शीषक-सूची अथवा प्रतीक-पाठ मात्र है। न्‍्यायवारतिककार का कहना है--- 
थे चार अर्थ-पद सब अध्यात्मविद्याओं में सब आचार्यो से वणित होते है. । योगभाष्य- 
कार की सदृक्ष उक्ति है-- जैसे चिकित्सा-शास्त्र चतुर्व्यू ह है, रोग, रोग-हैतु, आरोग्य 
और भैषज्य, ऐसे ही यह शास्त्र भी चतुर्व्यूह है, यथा-संसार, संसार-हेतु, मोक्ष और 
मोक्षोपाय ।”*' सांख्य-प्रवचन-भाष्य में भी चतुर्व्यू ह चिकित्साश्ास्त्र से मोक्ष-श्ास्त्र की 
समानता बतायी गयी है---रोग, आरोग्य, रोगनिदान, और भैषज्य के समान ही मोक्ष- 
शास्त्र के चार व्यह है--हेय, हान, हेय-हेतु, और हानोपाया। अभिधर्मकोशव्याल्या 
में एक व्याधि-सूत्र' उद्धत किया गया है जिसमें तथागत की भिषक्‌ से तुझना की गयी 


३४-न्यायवातिक, पृ० १२, (चौखम्बा, १९१५) । 
इ३५०-पोगभाष्य, पु० १८५ (चौखम्बा, १९३४) । 
३६-सांख्यप्रवचनभाष्य, पृ० ६ (चोखम्बा, १९२८) । 


बौद्ध धर्म का प्रारम्भिक रूप और मल तत्त्व ७३ 


है और आरय-सत्यों की वेद्यक के चार अंगों से“ । अयन्त्र भी तथागत को वेद्यराज, भिषक्‌ 
एवं अनुत्तर भिषक्‌' कहा गया है। घातु और निदान' शब्दों का प्रयोग विशेषतः 
उल्लेखनीय है। इस प्रकार यह संभव है कि चिकित्सा-शास्त्र के चतुब्यूहों का मोक्ष- 
शास्त्र में अनुकरण किया गया। मोक्ष-च्षात्त्रों में इस चतुष्टयी का रूपान्तरित उपयोग 
सबसे पहले सद्धम में देखा जाता है। अतएवं यह सम्भव है कि तथागत ने ही अध्यात्म- 
विद्या में इस परम्परा का प्रवर्तत किया और उनकी देखादेखी अन्य आध्यात्मिक प्रस्थानों 
में भी वह अपनायी गयी । किन्तु यह स्मरणीय है कि कहीं भी इन चार सत्यों को वह 
महत्त्व नहीं प्राप्त हुआ जो कि प्राचीन सद्धप्र में । 

आर्य-सत्यों में कौन-से-धर्म अन्तर्भूत हैं, इसपर परवर्ती काल में अभिघर्म के आचारयों 
ने अनेक धारधारणाएँ और व्याख्याएँ प्रस्तुत कीं। विभाषा के अनुसार दार्ष्टान्तिक 
सम्प्रदाय में दुःखसत्य के अन्तर्गत नामरूप, समुदयसत्य के कर्म और क्लेश, निरोधसत्य' 
के अन्तर्गत इनका क्षय एवं मार्गसत्य के अन्तर्गत शमथ और विपश्यना परिगणित होती 
है। विभज्यवादी पहले सत्य से दु.ख के आठ लक्षणों से युक्त साख्॒व धर्मों को छोड़कर 
शेष को दु:ख मानते थे न कि दुःखसत्य। पौनर्भविकी तृष्णा को वे समुदय मानते थे, 
शेष अन्य तृष्णाओं को केवल सासख्रव हेतु । तृष्णा के क्षय को वे निरोवसत्य मानते थे, 
अन्य क्षयों को केवल निरोध, एवं अष्टांग मार्ग को ही मार्ग सत्य, अन्य हीक्ष धर्मो 
को और सब अशरक्ष धर्मों को केवल मार्ग । अभिवर्माचार्य! प्रथम सत्य में उपादान 
स्कन्ध, दूसरे में सास्रव हेतु, तीसरे में प्रतिसंख्या-निरोध, और चौथे में अहंत्व-प्रापक 
समस्त शैक्ष और अश्ैक्ष धर्म गिनते थे । 

दुःख सत्य--विनय और निकायों में पहले सत्य के अन्दर दुःख को व्यापक अर्थ में 
ग्रहण किया गया है, दूसरे सत्य में प्रतीत्यसमुत्पाद अथवा निदानों का उल्लेख किया गया 
है, तीसरे सत्य में निर्वाण अथवा निरोध्‌ का और चौथे में नाना बोधिपाक्षिक धर्मों का, 
विशेषतः अष्टांगमार्ग का। ऐसा प्रतीत होता है कि मूल देशना में आयेसत्यों के अन्दर 
घ॒र्मों के चतुर्घा व्यवस्थापन की कोई सूक्ष्म परिभाषा अभिप्रेत न थी। कभी-कभी 
उपदेशसौकर्य के लिए इस विभाजन का सामान्यतः उपयोग किया जाता था। यह 
बात दूसरी है कि दुःख आदि सत्य नाना स्थलों पर विविध रूप से अर्थतः आत्षिप्त हैं । 

दुःख की सत्ता सर्वविदित है और उसका अपलाप नही किया जा सकता, किन्तु 


३७-तु०--जे० आर० ए० एस० १९०३, पृ० ५७८-८०। 
३८-द्र ०--ऑरिजिन्स आँब्‌ बुद्धिज्स, पृ० २९९-४००१ 


छड बोद्ध धर्म के विकास का इतिहास 


लौकिक दृष्टि से दुःख भी जीवन के अनेक तत्वों में एक है। साधारण जीवन दुःख को 
आगन्तुक मानकर ही चलता है। नाना दृष्ट उपायों से हम दुःख को परिहरणीय मानते 
हैं। रोग सामने आता है तो चिकित्सक खोजते हैं, इष्ट वस्तु से वियोग होता है तो मन 
को समझाते हैं। यदि जरा-मरण आदि अपरिहाय॑ रूप से घटते हैँ तो तितिक्षा का 
सहारा लेते हैं और विस्मरण का यथाशकक्‍य प्रयास उचित मानते हैं। मृत्यु जीवन का 
अपरिहार्य अन्त है और जरा उसका स्वाभाविक और अनिवाय॑ उपसर्पण । किन्तु भोग 
जीवन इनकी ओर गज-निमीलिका बरतता है। इस प्रकार लौकिक दृष्टि से आगन्तुक 
दुःख दुष्ट उपायों से परिहार्य है एवं जरा-मरण आदि अपरिहार्य दुःख असमीक्ष्य हैं । 
पृथग्जन और लौकिक पंडित सभी दु:ख को जीवन में एक सीमित तत्त्व मोनकर प्रवृत्त 
होते हैं । पुरानी ग्रीक सम्यता में जीवन के अपरिहार्य दुःख के समक्ष मनुष्य सर्वथा 
असहाय माना जाता था और धैयें का उपदेश दिया जाता था। यही समस्त बुद्धिवाद 
( रैशनलिज्म ) की चरम परिणति है। मनुष्य केवल इतना ही कर सकता है कि आगन्तुक 
दुःख को प्रयत्नपरवंक हटाये और लम्य सुखों को अपनी खोज का लक्ष्य बनाये। 
आधुनिक जीवन में भी एक ओर सुख की खोज का आदर ं है, दूसरी ओर दुष्ट उपायों 
से रोग, दारिद्रथ, असुरक्षा आदि आगन्तुक दुःख की निवृत्ति का । इस दृष्टि से दुःख 
सत्य होते हुए भी संसार को हेय नहीं सिद्ध करता । 

पर यह लोक-दृष्टि दुःख के केवल वामन रूप को देखती है, उसका वास्तविक 
विराट्‌ रूप आये-चक्षु के लिए ही प्रकट होता है। गयाशीश पर उपदिष्ट सुप्रसिद्ध 
आदीप्त-पर्याय के शब्दों में, सभी जल रहा है--जरा से , मरण से, शोक, विलाप, 
दुःख दौर्मतस्य और उपायास से सब कुछ जल रहा है।” आदीप्त-पर्याय अपने वर्तमान 
रूप में मूल बुद्धवचन न होते हुए भी, इस प्रकार का आशय नाना रूपों में बौद्ध साहित्य 
में प्रकट होता है। राग और भोग का समस्त लौकिक जीवन अस्थिर और अनाइवास्य 
है एवं सूक्ष्म दृष्टि से देखने पर दुःख का अनादि प्रवाह मात्र है। 

दुःख को इस प्रकार जीवनव्यापी और अपरिहार्य मानकर मुक्ति और शांति की 
खोज प्राय: सभी निवृत्तिपरक आध्यात्मिक प्रस्थानों में रही है। सांस्य और योग, 
निग्नेन्थ और बौद्ध सभी इसमें एकमत हैं । प्राचीन बौद्ध साहित्य में प्रतिकूल-संवेदन 
रूप दुःख के मुख्य अर्थ के ग्रहण के साथ दुःख-बहुल संसार को भी दुःख माना गया है, 
किन्तु वहाँ दु:ख के इस व्यापक महत्त्व-स्वीकार के अनेक उदाहरण होते हुए भी उसका 
अधिक सूक्ष्म विवेचन तथा विस्तृत निरूपण नहीं प्राप्त होता। उत्तरकाल में दुःख की 
परिभाषा पर प्रभूत विमर्श किया गया । पहले तो यह स्वीकार किया गया कि सर्व 


बौद्ध धर्म का प्रारम्भिक रूप और मूल तत्त्व छ्पु्‌ 


दु:खं उस उक्त में दुःख और दु:ख-संवेदन में स्पष्टत: भेद है क्योंकि संवेदन को द्विविध- 
दुःखात्मक अथवा सुखात्मक---या, अदुःखा-सुखात्मक संवेदन को जोड़कर, त्रिविध' 
मानना अनिवार्य है। स्पष्ट ही दुःख-संवेदन वेदना-स्कन्ध के अन्दर तृतीयांश मात्र है 
जबकि पाँचों उपादान-स्कन्ध दुःखात्मक हैँ । विभज्यवादियों के अनुसार दुःख के 
इस विराट रूप का वह अंश जो कि पुनर्जन्म तथा उसके निरोध से सम्बद्ध है दुःखसत्य 
मानना चाहिए, शेष केवल दुःख । दुःख की विभुता अन्य दर्शनों में भी स्वीकार की 
गयी है। न्यायवातिक में दुःख को 'एकविशतिप्रभेदभिन्न' बताया गया है” । न्‍्याय- 
मंजरी में कहा गया है कि केवल बाधना-स्वभाव मुख्य दुःख का ही परामर्श नहीं किया 
जाता, किन्तु उसका साधन और उससे अनुषक्त सब कुछ का। पर यह शंका हो 
हो सकती है कि युख-दुःख से असंबद्ध नाना चित्तविप्रयुक्त पदार्थों के होते हुए सब कुछ 
को कैसे दुःखात्मक कहा जा सकता है। इसके उत्तर में परवर्ती आचार्यो ने न केवल 
पीड़ा-संवेदन रूप दुःख को दुःख के अन्तर्गत रखा है, किन्तु परिणाम और संस्कार को भी 
दुःख माना है*' । सुख अस्थिर है और अन्त में असुख बन जाता है। इस कारण उसे भी 
दुःख में गिनना चाहिए। समस्त वस्तुएँ अनित्य और परिवर्तनशील हैं एवं एक प्रकार 
के निरन्तर अव्युपशम में पड़ी हुई हैं । इस कारण सभी कुछ दु:ख में गिना जाना चाहिए। 
इस व्यापक दृष्टि से समस्त अनित्य जगत्‌ दुःखात्मक है। यह कहा जा सकता है कि 
यह मत प्रत्यक्ष-विरुद्ध है क्योंकि हम लोग निरन्तर अनित्य अनुभव-प्रवाह में रहते हुए 
भी उसे निरन्तर दुःख-प्रवाह नहीं देख पाते । इसका उत्तर अक्षिपात्र-न्याय से दिया जाता 
है। जिस प्रकार आँख में पड़ा हुआ सूक्ष्म से सूक्ष्म रत-कण भी विकलता उत्पन्न करता 
है, अन्यत्र देह में नहीं, वैसे ही सूक्ष्मेदी आर्यो को समस्त अनुभव में दुःख बोध होता है, 
स्थूलग्राही पृथग्जनों को नहीं। दुःखका सर्व-विदित स्थूलछ रूप है प्रतिकल-संवेदन, 
पर उसका आर्य-विदित, सूक्ष्म और सर्व-गत रूप है अव्युपशम । 
प्रतोत्यसमुत्पाद---ऊपर कहा जा चुका है कि ई० पू० छठी शताब्दी में संसार के 
दुःख से मुक्ति की खोज ने बहुतों को घर से बाहर खींच परिव्राजक बना दिया था 


३९-दे०--नीचे । 

४०-न्यायवातिक, पृ० २॥ 

४१-न्यायमंजरी, पु० ५०७ (विजयनगरम) । 

४२-अभिधमंकोश (पूसें द्वारा फेंच में अनूदित), तु०-योगसूत्र, २.१५, जि० ४, 
पु० १२५ । 

४३-तु०--योगभाष्य, पृ० १८१-८२। 


७६ बोद धर्म के विकास का इतिहास 


और नाना परिव्राजक-सम्प्रदायों में दुःखखमय संसार की समस्या नाना प्रकार से 
सुलझाने का प्रयत्न किया गया था। बुद्ध-देशना में प्रतीत्यसमुत्पाद' के द्वारा दुःख- 
समुदाय के प्रश्न का समाधान हुआ है, यह प्राय: सभी स्वीकार कर लेंगे, यद्यपि प्रतीत्य- 
समुत्पाद की अनेकानेक व्याख्याएँ की गयी हैं। आंदेर और फ्रांके ने उसे मूल-देशना में 
उत्तरकालीन प्रक्षेप ठहराया है” | श्रीमती राज़ डेविड्स ने तो कार्य-कारण सिद्धान्त 
के मूल उपदेशक का नाम भी खोज निकाला है। उनका कहना है कि तथागत नहों, 
कप्पिन इसके आविष्कारक थे" । पर यह निस्सन्देह है कि यदि नाम से अथवा विस्तार 
से नहीं, तो कम-से-कम बीजरूप में प्रतीत्यसमुत्पाद अवश्य ही मूल-देशना का अग था । 
प्रतीत्यसमुत्पाद को सम्बोधि में अधिगत धर्म बताया गया है और यह कहा गया है कि 
“जो प्रतीत्यसमुत्पाद को देखता है वह धर्म को देखता है।” सभी सम्प्रदाय इसकी 
प्रामाणिकता स्वीकार करते हैं और इसे सवंथा छोड़ देने पर सद्धर्म की रीढ़ ही टूट जाती 
है। यह अवश्य है कि इसका प्राचीनतम निर्देश कदाचित्‌ “मध्यम धर्म” अथवा “मध्यमा 
प्रतिपद्‌” के नाम से हुआ था। यह निश्चित है कि मूल-देशना में इसका प्रतिपादन 
अपारिभाषिक और विविध था। किन्तु इन विविब उपदेशों के संग्रह, वर्गीकरण, और 
परिष्कार के द्वारा परिनिर्वाण की प्रथम शती में ही प्रतीत्यसमुत्याद ने अयना विकसित 
और सुविदित रूप धारण कर लिया जिसमें संत्ार अविया से प्रारम्भ होकर दु:ख में 
अन्त होने वाली एक कार्य-कारण शृंखला है। इस शृंखला की बारह प्रधान कड़ियाँ हैं 
जिन्हें “द्वादश निदान” कहा जाता है। अभिषमं में प्रतीत्यसमुत्पाद के इस रूप की 
विस्तृत और सुक्ष्म व्याख्या की गयी। किन्तु माध्यमिक दर्शन में फिर से प्रतीत्यसमु- 
त्पाद के वास्तविक, गंभीर और व्यापक रूप का प्रतियादन किया गया जो कि मुख्य 
अभिप्राय में मूल-देशना के निकट होते हुए भी परवर्ती काल के दार्शनिक परिष्कार से 
अलंकृत था। 

ओर सांल्यदर्शव--अनेक विद्वानों ने प्रतीत्यसमुत्पाद को सांख्य-दर्शन के प्रसिद्ध 
तत्त्व-परिणाम से निकला हुआ माना है । इसके प्रतिकूल यह निविवाद है कि सांख्य 
का परिणामवाद वस्तुत: शाश्वतवाद है जिसका प्रतीत्य-समुत्पाद निराकरण करता है। 


४४-द्र ०--ऑरिजिन्स आँव्‌ बुद्धिज्म, पृ० ४०६। 

डेएु-द्र०--ज्ञाक्य, पृु० १३८-४८ । 

४६-द्र०-पाकोबो, जेड० डो० एम० जो०, जि० ५२, पृ० १ प्र०, कीय, बुधिस्ट 
फ़िल्मेंसोफ़ी, पू० १०६ प्र०। 


बौद्ध धर्म का प्रारस्भिक रूप और मल तत्त्व ७ 


और न निदानों को “तत्वों” के सदृश माता जा सकता है। यह सच है कि साख्य-योग में 
दुःख की उत्पत्ति का कारण अविद्या, क्लेश और कर्म को माना जाता है, किन्तु इस प्रकार 
की धारणा प्राय: समस्त निवृत्तिपरक सप्रदायों में समान थी। उपनिषदों में भी इसकी 
अभिव्यक्ति पायी जाती है*। यदि प्रतीत्यसमुत्पाद केवल इतना ही था तो उसके 
स्वीकार से सद्धर्म में अन्य सम्प्रदायों से पृथक मौलिकता नहीं आती । जिस प्रकार से 
चार आर्य-सत्य सभी अध्यात्म-शास्त्रों में अनुगत थे, उसी प्रकार दुःख का अज्ञान, काम 
और कर्म से सम्बन्ध भी सर्व-सम्मत था | वस्तुतः जैसे आर्यसत्यों में सद्धर्म का वैशिष्ट्य 
प्रत्येक सत्य के विशिष्ट प्रतिपादन के द्वारा व्यक्त होता है ऐसे ही दुःख-समुदाय के इस 
प्रचलित गुर के विषय में भी समझना चाहिए। दुख के कारण अज्ञान, इच्छा और 
कर्म हैं, इसकों सभी जानते और मानते थे, किन्तु इनकी कारणता का क्या स्वरूप है 
एवं इनका स्वयं क्‍या स्वरूप है, इस विपय में एक विलक्षण दृष्टिकोण प्रतीत्यसमुत्पाद 
में अन्तर्भूत है। 

प्रतोत्यसमुत्पाद और कार्य-कारणभाव--प्रतीत्यसमुत्पाद का मुख्य अभिप्राय दुःख 
की उत्पत्ति समझाना था, अथवा कार्यकारण-नियम का सामान्यतः प्रतिपादन था, इसपर 
भी मतभेद है। यह अक्सर माना गया है कि चिन्तन के इतिहास में प्रतीत्यसमुत्पाद 
कार्य-का रण-भाव का व्यापक रूप में सर्वप्रथम प्रतिपादत है और इसका महत्त्व इसी पर 
अवलंबित है“। किन्तु यह मानना कठिन प्रतोत होता है कि कार्य-कारण-सम्बन्ध 
का बुद्ध के समय में अथवा उससे पहले प्रतिपादन नहीं हुआ था। यदि यह सच है कि 
चिकित्सा-शास्त्र के चनुर्व्यूह का अध्यात्म-विद्या में अनुकरण किया गया तो स्पष्ट ही 
कार्य-का रण-सम्बन्ध का तियम चिकित्सा-शास्त्र में सुविदित मानना होगा। इसके 
अतिरिक्त यह सुबोध नहीं है कि कार्यकारण-नियम का ज्ञान आध्यात्मिक जगत्‌ में किस 
प्रकार परम आविष्कार माना जा सकता है। यह सच है कि शारीरिक और मानसिक 
व्यापार कार्यकारण के नियम से जकड़े हुए हैं, किन्तु केवल इतने मात्र के अभ्युपगम से 
अध्यात्म-विद्या का कार्य सम्पन्न नहीं होता क्योंकि इतना स्वीकार तो आधुनिक 
जीव-विज्ञान और मनो विज्ञान में भी किया जाता है। आध्यात्मिक सत्य होने के लिए 


४७-बृ० उप० ४.४.५---स यथाकामो भवति तत्कतुभंवति, यत्कतुर्भवति तत्कर्म 
कुरुते, यत्कर्म कुरुते तद्िसम्पण्यते ।” 

४८-राइज़ डेविड्स, डाइलॉग्स आँव्‌ दि बुद्ध, जि० २, पृ० ४२ प्र०, अमेरिकन 
लेक्चर्‌स, पृ० ८५ प्र० (प्र० सुशील गुप्त) । 


७८ बौद्ध घर्म के विकास का इतिहास 


कार्य-का रण-नियम को किसी अन्य बुह्त्तर सत्य की भूमिका मानना होगा। यह कहा 
गया है कि कारण-नियत व्यवहारिक जगत्‌, के ज्ञान का नैतिक और धाभिक प्रगति में 
उपयोग किया जा सकता है, और ऐसे ही प्रतीत्यसमुत्पाद में भी दुख के कारण बताकर 
उनसे मुक्ति का उपाय सुझाया गया है। वस्तुत: यद्यपि समस्त कर्म-जगत्‌ कार्य-कारण- 
नियम के परतन्त्र है और उसमें सत्कर्म से सुख और असत्करम से दुःख प्राप्त होता है, 
तथापि कार्य-कारण-नियम के आश्रित कर्म-पात्र से, चाहे सत्कर्म हो, परमार्थलाभ नहीं 
हो सकता । यही अध्यात्म के क्षेत्र में वैज्ञानिक दृष्टिकोण की सीमा है। 

यह भी कहा गया है कि कारण-परतन्त्र व्यावहारिक जगत्‌ को ही यथावत्‌ समझ 
लेने से हम अपने को उससे विलक्षण एवं स्वतन्त्र समझ पाते हैं और इस प्रकार कार्य- 
कारण-नियम की व्यापकता का बोध अनात्म-तत्त्व का साक्षात्‌, और आत्म-तत्त्व का 
परम्परया, बोध प्रदान करने में समर्थ है” | अतएव प्रतीत्यसमुत्पाद केवल कार्य- 
कारण-नियम की सर्वत्र व्याप्ति का उपदेश है। किन्तु यदि इस उपदेश का प्रयोजन 
सत्कर्म में साहाय्य अथवा नैरात्म्य का बोध कराना था तो यह समझ में नहीं आता कि 
सुविदित कार्य-कारण-नियम की आवृत्तिमात्र पर इतना ध्यान क्‍यों दिया गया और 
उसके द्वारा यथार्थ में प्रतिपादनीय अभीष्ट अर्थ पर इतना कम क्‍यों । अच्छे कर्म का 
अच्छा फल होता है, बुरे कर्म का बुरा; इच्छा से कर्म होता है, कर्म से पुनर्जन्म। यह 
उपनिषदों में कहा गया है। इतना समझाने के लिए कार्य-कारण-नियम का व्यापक 
और पारिभाषिक अभिधान अनावश्यक है, और यह नहीं कहा जा सकता कि तथागत 
अनपेक्षित चर्चा करते थे। 

प्रतोत्यसमुत्पाद के दो पक्ष--वस्तुत: दुःख के अर्थ में हंत है। एक ओर दु:ख का 
अर्थ है दुःखात्मक अनुभव, दूसरी ओर उसका हेतुभूत अनित्य जगत्‌ । दुःख के इन 
दोनों मुख्य और गौण अर्थों के अनुरूप ही प्रतीत्यसमुत्पाद के भी दो रूप हैं---एक व्यापक 
रूप, जिसमें कि दुःख की परमका रणता उभर आती है, और एक दूसरा सीमित रूप जो कि 
पुनर्जेन्म और दुःख-संवेदन के आसन्न-कारणों का निर्देश करते हुए पहले का एक विशिष्ट 
उपयोग है। एक ओर प्रतीत्यसमुत्पाद दुःखमय संसार को परमार्थ की भूमि से निरू- 
पित करता है, दूसरी ओर व्यवहार की अन्तग्गंत कार्यप्रणाली की ओर इंगित । 

दुःख का मूल आधार अविद्या है और प्रतीत्यसमुत्पाद वस्तुत: अविद्या का स्वरूप 
प्रकट करता हुआ परमार्थ की ओर संकेत करता है । अविद्यावष्टम्भ जगत्‌ के अन्दर ही 


४९-द्र०--भोमती राइज़ डेविड्स, शाक्य, पु० १४८-६२। 
५०-द्र०--कुमारस्वामी, हिन्डुइज्म एंड बुद्धिज्म, पृ० ८०। 

कार्य-कारण-नियम का व्यापार रहता है और प्रतीत्यसमुत्पाद का गौण रूप अविद्या- 
कुंडलित जीवन के अन्दर दुःख का चक्राकार विकास प्रदर्शित करता है। यह स्मरणीय 
है कि प्रतीत्यसमुत्पाद के प्रचलित बोध में एक बड़ी भ्रांति यह-है कि वह अविद्या को भी 
ठीक उसी प्रकार कारण मानता है जैसे कि अन्य निदानों को, और इस प्रकार कार्य- 
कारण-नियम को अविद्या-परिगत मानने के स्थान पर स्वयं अविद्या को तृष्णा आदि के 
साथ कार्य-कारण-नियम से परिगत मानता है अर्थात्‌ कार्य-का रण-नियम अविद्यापरतन्त्र, 
और व्यावहारिक होने के स्थान पर स्वयं पारमार्थिक बन जाता है। 

मूल 'घमं संकेत'--सम्बोधि और ब्रह्ययाचन के संदर्भों में यह कहा गया है कि 
बुद्ध ने निर्वाण और प्रतीत्यसमुत्पाद रूप गम्भीर, दुर्देश, दुरनुबोध, शान्त, प्रणीत 
और अतर्कावचर धर्म की प्राप्ति की! । यह स्मरणीय है कि ललित-विस्तर में पालि 
संदर्भ का सादृश्य होते हुए भी प्रतीत्यसमुत्पाद के स्थान पर निर्वाण का ही उल्लेख 
किया गया है, किन्तु साथ ही निर्वाण का एक और अधिक विशेषण “ शून्यतानुपलम्भ' 
दिया गया है"'। अर्थतः यहां पर महायान के मतानुसार प्रतीत्यसमुत्पाद और निर्वाण 
को भिन्न नहीं माना गया है और प्रतीत्यसमुत्पाद को तत्त्वशून्यता में संगृहीत किया गया 
है। पालि संदर्भ में भी स्पष्ट द्वेत विवक्षित नहीं है। हमें ऐसा लगता है कि निर्वाण 
और प्रतीत्यसमुत्पाद का सम्बन्ध कुछ ऐसा था जैसे कि शांकर दर्शन में श्रह्मा और 
माया का। परवर्ती काल में महीशासक और पूर्वशलीय प्रतीत्यसमुत्पाद को असंस्कृत 
मानते थे", जबकि स्थविरवादी और सर्वास्तिवादी प्रतीत्यसमुत्पाद को संस्कृत धर्मों 
से अभिन्न मानते थे*। माध्यमिक आचार्य प्रतीत्यसमुत्पाद को सम्वृत्ति की सांवृतता 
और परमार्थ, दोनों का ही संकेत स्वीकार करते थे । इस विविध विकास से मूल 
सिद्धान्त की जटिलता और सूक्ष्मता उन्नेय है। 

उपर्युक्त संदर्भों में प्रतीत्यसमुत्पाद के विशेषणभूत अतकाविचर' पद कें प्रयोग से 
यह स्पष्ट है कि प्रतीत्यसमुत्पाद का वास्तविक रहस्य तकंगम्य न होकर समाधिप्रज्ञा 


५१-मज्म्िम, सुत्त, २६, ८५, संयुत्त (रो०) जि० १, पृ० १३६; दीघ (ना०) 
जि० २, पृ० ३०, इत्यादि । 

५२-ललित, पूृ० २८६ । 

५३-कथावत्थु, ६.२ । 

५४-तु ०--अभिघर्मकोश, जि० २, पृ० ७७, पादटि० १। 

५५-दे ०--नीचे । 

के द्वारा साक्षात्तरणीय है। इससे पता चलता है कि यह वास्तविक अर्थ केवल कार्य- 
कारण-नियम नही हो सकता क्योंकि कार्य-कारण-नियम में तर्क की अगोच रता नहीं है । 
अतकये होने के कारण प्रतीत्यसमुत्पाद का सही प्रतिपादन अतद्व्यावृत्ति के द्वारा ही 
सम्भव है। दूसरी ओर प्रतीत्यसमुत्पाद का प्रसिद्ध वर्मसंकेत एक नियम का निरूपण 
करता है कि “इसके होने पर यह होता है, इसके उत्पाद से यह उत्पन्न होता है, इसके 
न होने पर यह नहीं होता, इसके निरोध से यह निरुद्ध होता है” । इस धर्मसंकेत का 
वास्तविक तात्पर्य अपोहात्मक समझना चाहिए और वह प्रत्येक सांसारिक वस्तु की 
परतन्त्रता और सापेक्षता द्योतित करने में है। साध्गरण बुद्धि संसार की सब परिच्छिन्न 
वस्तुओं को अखंडित स्वभाव और सत्ता से युक्त मानती है, किन्तु वस्तुतः परिच्छिन्न 
स्वभाव और सत्ता पदार्थान्तर के स्वभाव और सत्ता की अपेक्षा रखती है”। कार्य- 
कारण-नियम से केवल पदार्थों की सत्ता के प्रारम्भ अथवा अभिव्यक्ति की परतन्त्रता 
सूचित होती है, पदार्थों के पृथक-पृथक्‌ स्वभावों की अकल्पनीयता नहीं । किन्तु प्रतीत्य- 
समृत्पाद में पूर्ण पारतन्त्रय अभीष्सित है। न पदार्थों का अपना अस्तित्व है, न अपना 
स्वरूप। सर्वत्र परापेक्षा है। इसीलिए उपर्युक्त धर्मसंकेत में भी द्विविध निर्देश किया 
गया है। एक वस्तु के होने पर दूसरी वस्तु होती है अर्थात्‌ यदि एक का स्वरूप निर्धा- 
रित है तो दूसरे को निर्धारित किया जा सकता है। एक वस्तु के उत्पन्न होने पर दूसरी 
वस्तु उत्पन्न होती है अर्थात्‌ एक वस्तु सत्तावान्‌ है तो दूसरी सत्तावान्‌ हो सकती है। 
स्वभाव-पारतं त््य का पक्ष माध्यमिकों की शून्यता का वीज है। सत्तापारतन्त्य का पक्ष 
परवर्ती वौद्धाचार्यों के द्वारा कार्य-कारण-सम्बन्ध और क्षणिकत्व की विशिष्ट और 
विविध विहलेपणा,का विषय वना। वस्तुतः प्रतीत्यसमुत्याद से सूचित सत्तापारतन्त्य 
के सिद्धान्त को प्रचलित अर्थ मे कार्य-कारण-नियम मानना उतना उचित नहीं है जितना 
कि उसे कारित्रपारतन्ञ्य का नियम मानना" । बौद्धाचार्य सत्ता को कारित्र से व्यति- 
रिक्त धर्म नहीं स्वीकार करते । 


५६-“इमस्मसि सति इदं होति, इमस्स उप्पादा इदं उप्पज्जति, इमस्मि असति इवदं 
न होति, इमस्स निरोधा इदं निरुज्ञति”--मूल सन्दर्भ अनेक हूँ, द्र ०---ऑरि- 
जिनस आँव बुद्धिज्म, पृ० ४१६॥। 

५७-दे ०--ऊपर । 

५८-द्र ०--ऑरिजिन्ध आँव्‌ बुद्धिस्स, पृ० ४१७-१८, तु०--चेरवात्स्की, बुद्धिस्ट 
लॉजिक, जि० १, पृ० ११९-२४। 

मरध्यमा प्रतिपद'--प्रतीत्यसमुत्पाद का सुस्पष्ट अतदृव्यावृत्त्या निरूपण मध्यम- 

धर्म के रूप में प्राप्त होता है और संयुत्त-निकाय के कुछ सूत्रों में प्रतीत्यसमुत्पाद का 
मध्यम धर्म (मज्झेन धम्मो) के रूप में अतिप्राचीन वर्णन है। संयुत्त २.१.१५ में बुद्ध 
ने कात्यायन से कहा है कि मध्यमा प्रतिपद्‌ अस्तिता और नास्तिता के दोनों छोरों 
(अन्तों ) से बचती है, जिनमें कि लोक आसकत है। इसके अनन्तर मध्यमा प्रतिपद को 

उत्तरकाल में प्रचलित गुर के अनुसार निरूपित किया गया है, जो प्रक्षिप्त प्रतीत होता 
है। नागार्जुन ने इस कात्यायनाववाद का उल्लेख किया है और इसको शून्यता के 
सिद्धान्त का प्राचीन आकर माना है। चन्द्रकीति का कहना है कि यह सूत्र सब सम्प्रदायों 
में पढ़ा जाता है। दोनों अन्तों का मध्य है, अरुच्य, अनिदर्शन, अप्रतिप्ठ, अनायास, 
अनिकेतन, और अविज्ञप्तिक । इसीको, कास्‍्यप, मध्यमा प्रतिपदा कहा जाता है । 
संयुक्त २. १.१७ में बुद्ध नागा (अचेल ) काश्यप को बताते हैं कि दुःख न स्वयंकृत न परक्ृत 
है, न अधीत्यसमुत्पन्न; किन्तु शाइवत और उच्छेद के अन्तों से बचने के लिए मध्यमा 
प्रतिपद्‌ का सहारा लेना चाहिए और वही प्रतीत्यसमुत्पाद है। अगले सूत्र में इसी 
प्रकार का अर्थ विवक्षित है। तिबरुक परित्रा जक से कहा गया है कि सुख और दु:ख के संग्रे- 
दन न तो संवेदक से भिन्न हैं न अभिन्न, क्यों कि भिन्न होने पर वे परकृत (अर्थात्‌ आगन्तुक 
और नैतिक उत्तरदायित्वहीन ) हो जाते हैं एवं अभिन्न होने पर स्वयंकृत (अथवा अति 
वार्य ) ; प्रतीत्यसमुत्पाद में संवेदन को न स्वतन्त्र माना जाता है न परतन्त्र | वहीं ३५ 
वें सूत्र में कहा गया है कि कि बुद्ध का धर्म जीव और शरीर के भेद और अभेद के विपय 
में अन्तपरिवर्जन करता है। ३७वें सूत्र में कहा गया है कि न यह शरीर तुम्हारा है न 
औरों का । ४६ वें सूत्र में कर्म के कर्त्ता को उसके फल के अनुभविता से न भिन्न, न 
अभिन्न कहा गया है। ४७ बें सूत्र में सब है, सब नहीं है इन दोनों की मध्यमा प्रति- 
पदा का उपदेश किया गया है । ४८ वें सूत्र में एकत्व और बहुत्व के मध्य का उपदेश है । 
कुछ विद्वान्‌ मध्यमा प्रतिपद्‌ को अनित्यता और परिवर्तन का वेसा उपदेश मानते 

हैं जिस प्रकार हेगेल ने अस्ति और नास्ति का भवन' (होना) अथवा परिणाम में 
में समन्वय माना था । उनके अनुसार तथागत ने भी शाश्वत और उच्छेद के अन्‍्तों 


५९-प्रसन्नपदा, मध्यमक ०, पृ० २६९ । 

६०-श्रीमती राइज्ञ डेविड्स, बुद्धिज्म, (होस यूनीवसिटी लाइब्रेरी), पु० ९४ प्र० 
राधाकृष्णन, इण्डियन फिलांसोफी, जि० १, पृ० ३६८-६९, तु०-हेगेल लॉजिक 
(बॉलेस का अनुवाद), एृ० १५८-६८ । 

से बचकर जीवन की सतत परिणाप्िता और प्रवाहशीलता का उपदेश किया था। 
किन्तु यह मत ग्राह्य नहीं प्रतीत होता । तथागत का यह कहना नहीं है कि संसार के 
प्रवाह में पदार्थ हैं भी और नहीं भी हैं। उनका कहना है कि इस प्रवाह को न सत्‌ कहा 
जा सकता है न असत्‌। मध्यमा प्रतिपद्‌ अस्ति और नास्ति का समन्वय नहीं, अति- 
क्रम करती है। वस्तुतः: परिणामवाद तो सांख्यों का सिद्धान्त है। 


उपनिषदों में असद्वाद का निराकरण और सद्वाद का प्रतिपादन मिलता है और 
इस तरह से उत्तरकालीन विवर्तवाद का बीज भी उपनिषदों में देखा जा सकता है । 
एक स्थल में कहा कहा गया है न सत्‌ है, न असत्‌ है, केवल शिव है” । यही दृष्टि प्रती- 
त्यसमुत्पाद अथवा मध्यमा प्रतिपदा में विकसित पायी जाती है। यह वर्तमान में अनि- 
त्यता और परिणाम स्वीकार करती हुई भी उसे पारमाथिक नहीं मानती । व्याव- 
हारिक जगत के परतन्त्र और सापेक्ष होने के कारण उसे न सत्‌ कहा जा सकता है न 
असत्‌। व्यावहारिक जीवन परिच्छेद अथवा सीमा से वनता है और अतएव दुःखात्मक 
और अतिक्रमणीय है। उपनिषदों में कहा जा चुका है कि केवल भूमा ही परमार्थ है । 
अनित्य और सान्‍्त वस्तुओं का जगत्‌ परमार्थंतः सत्य नहीं हो सकता, किन्तु व्यवहारतः 
अवश्य सत्य है। व्यवहार में कार्य-कारण-नियम का निरपवाद व्यापार है। 

संस्कृत जगत्‌ के विषय में प्रतीत्यसमुत्पाद से वस्तुओं का अहेतुत्व एवं एकहेतुत्व, 
विपमहेतुत्व, अथवा स्वपरोभयक्ृतत्व का निराकरण होता है। इस दृष्टि से प्रतीत्य- 
समुत्पाद संस्कृत धर्मो से अभिन्न है। संस्क्रत धर्म के तीन लक्षण कहे गये हैं--उत्पत्ति, 
व्यय और स्थित्यन्यथात्व । समस्त संस्कृत धर्म हेतुप्रत्यय-सापेक्ष अनादि प्रवाह में पड़ 
हुए हैं। प्रतीत्यसमुत्पाद का व्यावहारिक पक्ष इसी की ओर संकेत करता है। वैदिक 
साहित्य के पुरुषका रणवाद का इससे निराकरण हो जाता है और साथ ही सांख्य आदि 
सम्मत किसी तत्त्व का स्थायी उपादानकारण के रूप में स्वीकार भी खण्डित हो जाता 
है। प्रतीत्यसमुत्पाद में न कार्य को कारण का परिणाम माना जाता है, न असत्‌ से 
उत्पन्न। कारण न काये का उपादान है न आरम्भक, किन्तु कारण की सत्ता और कार्ये 
की सत्ता में सापेक्षता है। यही परिणामवाद, आरम्भवाद आदि से विलक्षण बौद्ध 
हेतुवाद का सिद्धान्त है। 


६१-छा० उप० ६.२.१.२; वही ६.१.४; बु० उप० ४.५.१५; कठ, २.४.१०-११। 
६२-श्वेताइवतर, ४.१८ । 
६३-छा० उप० ७.२४.१ ॥ 


बौद्ध धर्म का प्रारम्भिक रूप और मूल तत्त्व <३ 


फल्तार्थ यह है कि प्रतीत्यसमुत्पाद का एक पारमाथिक पक्ष है जो परमार्थ को सत्‌ 
और असत्‌ से परे बताता है और एक व्यावहारिक पक्ष है जो संसार में कार्य-का रण- 
नियम का विशिष्ट प्रतिपादन करता है। इससे एक ओर यह विदित होता है कि दुःख 
का मूल कारण संसार को सत्‌ अथवा असत्‌ समझ लेना है। यही अविद्या है। दूसरी 
ओर अविद्याग्रस्त चित्त के लिए दु:खात्मक संसारचक्र निरन्तर कर्म, तृष्णा आदि का 

हारा लेकर चलता रहता है।. 

दुःखसमृदय--प्राचीन पालि संदर्भो में दुःख के समुदय पर विविध छोटी-बड़ी 
सूचियों मे कारण निर्देश किये गये हूँ । प्राचीनतम निर्देश अल्पाकार हैं और उनमें 
तृष्णा, कमें, अहंकार दृष्टि अथवा उपादान को दुःख का कारण बताया गया है।"* 
इन निर्देशों में पारिभाषिक एकरसता नहीं है। एसा प्रतीत होता है कि विभिन्न उपदेक्ों 
में उल्लिखित कुछ सदूश् और कुछ विसद्श कारणोंका उत्तरकाल में संग्रह और परिष्का र 
तथा उनके नामों में समानरूपता का आपादन किया गया और इस प्रकार दुःख के नाना 
निदानों से एक बारह निदानों की परिष्कृत शु खछा का विकास हुआ । 

कमं---बुद्ध के समय में दुःख की उत्पत्ति का प्रधान कारण कम माना जाता था 
और यह निविवाद है कि संसार-मौमांसा में कर्म की प्रमुखता पीछे भी सर्वंसम्मत रही । 
निकायों की बार-बार दृहरायी गयी एक पंक्ति में कहा गया है* कि कर्म ही जीवों का 
अपना है, कर्म ही उनकी विरासत है, कर्म उनका प्रभव है, कम उनका वन्धु और कम ही 
उनका सहारा है ।* * “कर्म ही जीवों को बाँटता है, उन्हें हीन और उत्तम बनाता है।” 

“मै चेतनापूर्वक किये हुए और संचित कर्मों के फल का प्रतिसंवेदन किये बिना 
उनके और दुःख का अन्त नही बताता हूँ। प्रत्येक के लिए दु:ख का अन्त बोधपूर्वक किये 
गये क्रमों के क्षीण होने पर ही सम्भव है ।” 

इस प्रकार प्राचीन बौद्धों में भी कर्म ही संसार का आसन्न कारण स्पष्टतः स्वीकार 
किया गया था, यद्यपि कुछ स्थलों में कर्म के अतिरिक्त दुःख के सात और कारणों का 
भी निर्देश मिलता है, यथा पित्त, इलेष्म, बात, सन्निपात, ऋतु, विषम-उपक्रम और 


६४-तु ०--- तिथविद्यादय:” * क्वचित्‌ संक्षिप्ता निरदिष्टा: क्वचित्‌ प्रपड्चिता:” 
(क्० सृ० २.२.१९ पर दांकराचार्य ), तुण--विसुद्धिमग्यो, पृ० ३६६-६७ ६ 


६५-द्र ०--ऑरिजिन्स आँव्‌ बुद्धित्म, पृ० ४३४-३५। 
६६-द्र०--ओऑरिजिन्स आँव्‌ बुद्धिक््मो पृ० ४२८-२९ । 


<ड बोद्ध घर्म के विकास का इतिहास 


कमंविपाक*। कुछ स्थला में कर्म के चार विभ्गग किये गये हैं--कृप्ण, शुक्ल, कृष्ण- 
शुक्ल और अक्ृप्ण-अशुक्ल । यह स्मरणीय है कि अभिषर्म में प्राय: तीन प्रकार के कर्मों 

का उल्लेख है--कुगल, अकुशल एवं अव्याकृत। योग-सूत्रों में भी कमे का यह चतुर्घा' 
विभाजन पाया जाता है। आजीवक और जैन कर्म की अनेक अभिजातियाँ अथवा 

लेब्याएँ स्वीकार करते थे। सम्भवत: प्रारम्भ में केवल दो ही प्रकार के कर्मो की चर्चा 

थी--क#प्ण और शुक्ल । पीछे अधिक वर्गीकरण किया गया । 

बुद्ध भूगवान्‌ कर्म का सार मानसिक संकल्प अथवा कर्म करने का मानसिक निर्णय 
मानते थे जिसे “चेतना” कहा जाता था। “भिक्षुओ, मैने चेतना को कर्म कहा है, चेतना- 
यूवेक कर्म किया जाता है, शरीर से, वाणी से, मन से) । अभिधरमं कोश में भी कर्म 
की परिभाषा चेतना' और चेतयित्वाकरण' दी गयी है । नागार्जुन ने भी कहा है-- 

“चेतना चेतयित्वा च॒ कर्मोक्‍्तं परमषिणा । 
तस्यानेकविधो भेद: कर्मण: परिकी्तित:॥ 
तत्र यच्चेतनेत्युक्तं कर्म तनन्‍्मानस स्मृतम्‌ । 
चेतयित्वा च यत्तृवतं तत्तु कायिकवाचिकम्‌ ॥। 
(मध्यमक ० १७.२-३ ) 
इस प्रसंग में चेतना का अर्थ संकल्प अथवा कर्म का मानसिक निर्णय लेना चाहिए। 
स्पष्ट ही कर्म के विषय में तथायत का मत निग्नेन्‍्थ मत से नितान्त भिन्न था क्‍यों कि निग्नेन्ध 
कर्म को पौद्गलिक मानते थे ।” 

न केवल निग्नंन्थ मत से, किन्तु वेदानुसारी मत से भी इस विषय में बौद्धों का भेद 
है। वैदिक मत में कर्म को जीवरूपी कर्त्ता का व्यापार और उससे उत्पन्न अदृष्ट दक्ति 
माना जाता है, किन्तु प्राचीन बौद्धसंदर्भों में कर्म को किसी अनुवत्तमान कर्त्ता का धर्म 
नहीं माना गया है। संयुत्त ० के ये वाक्य इस प्रसंग में स्मरणीय हैं--कर्म अनात्मकृत 
है'। न यह शरीर तुम्हारा है, न औरों का है। केवल पुराना कर्म है।' जीव और 
झरीर को एक मानने से ब्रह्मचयंवास नहीं होता, न भिन्न मानने से' | “न यह आत्मकृत 


६७-अंगुत्तर (रो०) जि० ३, पृ० १८६, संयुत्त (रो०) जि० ४, पु० १३३२-३३, 
२३०-३१ ॥ 

६८-संयुत्त (रो०) जि० २, पृ० ३९, ४०, अंगुत्तर (रो०) जि० २, पृ० १५७- 
ण्‌८॥ 

६९-अभिषमंकोश, ४.१ । 


बोढ धर्म का प्रारम्भिक रूप और मूल तत्त्व <प्‌ 


है, न परक्ृत | हेतु के सहारे उत्पन्न हुआ है, हेतु न रहने पर निरुद्ध हो जायेगा” । यह 
स्पष्ट है कि बुद्ध भगवान्‌ के अनुसार कर्म और कर्मफल की एक अनादि और अविच्छिन्न 
परम्परा है जिसमें कम का करना और उसके फल का भोग, दोनों समान प्रवाह में पतित 
घटनाम्ात्र हैं। इस मत में किसी अनुगत और स्थायी कर्त्ता और भोक्‍ता का स्वीकार 
नहीं है। 
कम का मूल है तृष्णा, और तृष्णा एक ओर अविद्या पर आश्रित है, दूसरी ओर 
सुख के अनुभव पर। एक प्रसिद्ध संदर्भ में कहा गया है भिक्षुओ, संसार अनादि है। 
अविद्या से आच्छन्न और तृथ्णा से बंधे हुए एक जन्म-से दूसरे जन्म को दोड़ते हुए जीवों 
की पू्व कोटि पता नहीं चलती' “| नागार्जुन ने इसी की ओर उल्लेख किया है-- 
#धूर्वा प्रज्ञायते कोटिनेत्युवाच महामुनिः । 
संसारोइनवराग्रो हि नास्थादिनापि पश्चिमम्‌ ॥ 
(मध्यमक० ११.१) 


चन्द्रकीति ने भी इस सूत्र का उद्धरण दिया है। अभिधर्मकोण में स्पष्ट कहा गया 
है कि अविद्यायुक्त स्पर्श से वेदना उत्पन्न होती है, अविद्यायुक्त वेदना से तृष्णा उत्पन्न 
डोती है” । इस परवर्ती परिप्कृत निरूपण का प्राचीनतम बीज सुत्तनिपाठ के अठ्ठक- 
वग्ग में प्राप्त होता है। यहाँ दुःख के कारण को इच्छा, ग्ात (सुख), काम, उृपष्णा, 
ममकार, छन्द (संकल्प ), स्पर्श और संज्ञा कहा गया है। यह प्रतीत्यसमुत्पाद के विकास 
की पहली अवस्था है। दूसरी अवस्था में विभिन्न दुःख के निदानों को जोडुकर कारण 
श्वंखलाएँ प्रस्तुत की गयी ह। निदानसंथुत्त के अनेक सूत्रों में यह अवस्था देखी 
जा सकती है। परवर्ती बौद्धाचार्यो ने भी प्रतीत्यसमुत्पाद के ये अधूरे (वस्तुत:, अविक- 
सित पूर्वरूप ) देखे थे। अभिषर्म कोश में कहा गया है कि सूत्रों मे कहीं बारह निद्दानों 
का वर्णन है, कहीं ग्यारह का, कहीं दस का, कहीं नव का और कही आठ का” | संघभद्र 
ने इस आधार पर यह स्थापना की थी कि प्रतीत्यममुत्याद केवल द्वादशांग नहीं है। 
बुद्धधोष ने कहा है कि प्रतीत्यसमुत्पाद का भगवान्‌ बुद्ध ने कहीं संक्षिप्त वर्णन किया है, 


७०-द्र ०---ऑरिजिन्स आँव्‌ बुद्धिस्म, पृ० ४३१, परादटिप्पणी, १५३ । 
७१-भनदमतर्ग, संयुत्त, संवत्त (रो०) जि० २, पृु० ३१७८-९३ | 
७२-अभिषरंकोश, जि० २, पृ० ७१-७२ । 

७३-वही, पु० ६०-६१ | 


८६ बोद्ध धर्म के विकास का इतिहास 


कहीं विस्तृत । इसी मत का अनुवाद शैंकराचायं ने शारीरकभाष्य में किया है”। 
प्रतीत्यसमुत्पाद की इसी अवस्था का महाभारत में भी कदाचित्‌ उल्लेख है--कुछ 
लोग पुनजन्म का कारण अविद्या, कर्म और चेप्टा मानते हैं और उनके साथ लोभ, 
भोह और दोषों के सेवन को । अविद्या को क्षेत्र मानते हैं, कर्म को वीज और तृष्णा को 
उसका पोषक खाद-पानी'। यही उनका पुनर्जन्म है”। प्रतीत्यसमुत्पाद की तीसरी 
अवस्था उसके द्वादश निदानों की शछंखला के रूप में परिनिष्ठित होने पर सम्पन्न हुई । 

द्वादश निदान'--प्रतीत्यसमुत्पाद के अन्तर्गत द्वादश निदान इस प्रकार हँ-- 
अविद्या, संस्कार, विज्ञान, नामरूप, षडायतन, स्पश, वेदना, तृष्णा, उपादान, भव, 
जाति और जरा-मरण-श्ोक-परिदेव-दु:ख-दौर्मनस्य-उपायास । अविद्या को एक प्राचीन 
सन्दर्भ में मोह और तमःस्कन्ध कहा गया है” । अविद्या का अर्थ प्रायः चार आयें 
सत्यों का अज्ञान बताया गया है। वस्तुतः अविद्या बुद्धि का भ्रानतत विकल्प अथवा 
मिथ्या अध्यवसाय मात्र नहीं है, प्रत्युत्‌ अयथाभूत दर्शन का अनादि अभ्यास है। अनित्य, 
दुःखात्मक और अनात्मभूत चेतसिक और भौतिक जगत्‌ में अहंकार-ममकार-पूर्वक सुख 
की खोज में विवश लगे रहने के हमारे अभिनिवेद के मूल में एक आवरण है जो कि चित्त 
की स्वाभाविक प्रभास्वरता को ढके रहता है। यही अविद्या है और इसकी निवृत्ति 
प्रतीत्यसमुत्पाद के साक्षात्कार के बिना नहीं हो सकती। परवर्ती आचार्य भदन्त 
श्रीलाभ का मत यहाँ पर उल्लेखनीय है कि अविद्या सब क्लेशों की सामान्य-संज्ञा 
है; रागादि क्लेशों से व्यतिरिक्त कोई अविद्या नहीं है” । 'संस्कार' का अनेक अर्थों में 
प्रयोग मिलता है, पर प्रतीत्यसमुत्पाद के प्रसंग में 'संस्कार' से चेतसिक सकल्प अथवा 
छन्द ही अभिप्रेत लगता है और इस अर्थ में संस्कार कर्म का ही सूक्ष्म मानसिक रूप 
है। नागार्जुन की उक्ति से इसका समर्थन होता है. . 


“धुनर्भवाय संस्कारानविद्या निवृतस्तथा । 
अभिसंस्कुरुते यांस्तेर्गेति गच्छति कर्मंत्रिः ॥ 
(मसध्यमक० २६१) 


७४-द्र ०--ऊपर । 

७५-महाभारत (चित्रशाला प्रेस, पुता), ज्ञान्तिपर्व, २८, ३२-३४ । 

७६-तु ०--अभिषर्मकोश, जि० २, पु० ७१०, चन्द्रकोति, सध्यमक ०१७, २८ पर ॥ 
७७-तु०--मिनयेफ, रिश्वर्श सुर लू बुद्धीज्म, पृ० २२६। 


बोद्ध धर्म का प्रारम्भिक रूप और मूल तत्त्व ८७ 


अनेक संदर्भों में प्रतीत्यसमुत्पाद का निरूपण विज्ञान और नामरूप को अन्योन्या- 
श्रवित एवं आदिम निदान मान कर हुआ है। कुछ स्थलों में ऐसा प्रतीत होता है मानो 
विज्ञान संसारी हो, यद्यपि इसका ग्रतिषेव भी किया गया है।” नामरूप से प्रायः 
“पाँच स्कनन्‍्ध' लिये गये हैं। यह उल्लेखनीय है कि महानिदान सुत्त में षडायतन का 
उल्लेख नहीं है एवं स्पर्श को नामरूप पर आश्रित कहा गया है। स्पर्श का साधारण 
अर्थ इन्द्रिय अथवा मन का अपने विषय के साथ संनिकर्प' है। वेदना उससे उत्पन्न 
होने वाला सुख-दुःख का अनुभव है। कहीं वेदना हिविध कही गयी है, कहीं त्रिविध। 
अनेक प्रकार से वेदनाओं का विभाजन और वर्गीकरण पाया जाता है। तृपष्णा को 
'पौनर्भविकी, नन्दिराग-सहगता,तथा तत्ना भिनन्दिनी' कहा गया है और उसके तीन प्रकार 
अक्सर बताये गये हैं,--कामतृष्णा, भवतृष्णा एवं विभवतृष्णा+ तृष्णा मूलतः सुख 
की खोज और उसमें आसक्ति है। उसका जन्म प्रियरूप अथवा शातरूप में बताया 
गया है। तृष्णा में बँधे होने के कारण मनुष्य संसार के पार नहीं जा पाता। इस प्रसंग 
में बृहदारण्यक के वाक्य स्मरणीय हँ-- इसीलिए कहा गया है कि मनुष्य काममय ही 
है, तो जैसी कामना होती है, जैसा संकल्प होता है बैसा ही कर्म करता है, जैसा कर्म 
करता है वैसा ही बनता है ।* बुद्धघोष का कहना है कि अविद्या अथवा तृप्णा को मूल 
मानकर बुद्ध भगवान्‌ संसार की उत्पत्ति बताते है”। दोनों ही अनादि हैं, यद्यपि दोनों 
ही कारण परतन्त्र हैं। अविद्या और तृप्णा की सहकारिता से ही दुःख की उत्पत्ति 
होती है। तृप्णा के साथ छन्‍्द का सम्वन्ध भी विचारणीय है। तृप्णा केवल इच्छा 
नहीं है। छनन्‍्द का अर्थ व्यापक है और उसमें समस्त संकल्प और एषणाएँ संगृहीत है, 
धर्मच्छन्द भी और कामच्छन्द भी । तृष्णा वस्तुत: केवल कामच्छन्द को कहना चाहिए। 
पूर्वशैलीय सम्प्रदाय मे यह माना जाता था कि धर्मंतृष्णा अव्याकृत है और दुःख का 
कारण नहीं है” । मज्ञ्िमनिकाय में भी धर्मराग एवं धर्मनन्दी का उल्लेख मिलता 
है| नागार्जुन ने धर्मच्छन्द का भी निपेध किया है। प्राय. प्राचीन संदर्भों में तृष्णा 
को राग, छन्द, प्रेम, पिपासा और परिदाह के साथ समानार्थक माना है । 


७८-दीघ० सुत्त १५; संयुत्त; निदानसंयुत्त, सुत्त, ३८, ६४, तु०--ऑरिजिन्स आँवब्‌ 
बुद्धिज़्म, पृ० ४३८ । 

७९-ब्‌० उप० ४.४.५-६ । 

८०-विसुद्धिमग्गो, पृु० ३६८ । 

<१-क्यावत्यु, १३.९-१० । 

<२-समज्झ्षिम (रो०) जि० १, प० ३५२। 

उपादान तृष्णा के विषय का अभिनिवेश्षपूर्वक ग्रहण और समासकिति है। भव को 
प्रायः तीन वर्गों में बाँठा गया है--कामभव, रूपभव एवं अरूपभव। भव से संसरण 
एवं लोक दोनों के अर्थ सूचित होते हैं । 

फलितार्थ यह है कि द्वादशनिदानात्मक प्रतीत्यसमुत्पाद के क्रमिक निष्पादन में 
अनेक कारणशू खलाओं का संयोग हुआ है। प्राचीन सन्दर्भो में कहा गया था कि दुःख 
का कारण अविद्या है, अथवा संस्कार है, अथवा नामरूप को ही दुःख का कारण बता 
दिया गया था। सुखसंवेदन, तृष्णा अथवा उपादान अलूग-अलरूग भी दुःख के कारण 
कहे गये एवं इनमें से कुछ को जोड़ कर भी दुःखसमुदाय समझाया गया था। इस 
प्रकार दुःखसमुदाय से सम्बन्ध रखनेवाले संदर्भो में प्रतिपादित नाना निदानों के संग्रह 
और परिष्कार के द्वारा द्वादशार प्रतीत्यसमुत्पाद चक्र का निर्माण हुआ । 

उत्तरकालीन व्याख्याएँ--उत्तरकाल में प्रतीत्यसमुत्पाद की विभिन्न व्याख्याएँ 
प्रस्तुत की गयीं । स्थविरवादी अमिधर्म में प्रतीत्यसमुत्पाद के अन्तर्गत कारणतासम्बन्ध 
के विमर्श के द्वारा एक नवीन और सृक्ष्मतर हेतुप्रत्ययवाद का प्रतिपादन हुआ। प्रतीत्य- 
समुत्पाद के विभिन्न निदानों के परस्पर प्रत्यय-सम्बन्ध समान नहीं हैं। उदाहरणार्थ, 
विज्ञान का नामरूप से अन्योग्यसम्बन्ध है जबकि जाति का जरामरण से पूर्वजात और 
उपनिश्रय संबंध है। परवर्ती अमिधम्मत्य संग्रह (पृ० १४० ) के शब्दों में प्रतीत्यसमु- 
त्पाद-नय तद्भाव-भावि-भावाकार-मात्रोपलक्षित है। जबकि प्रस्थाननय प्रत्यस्थिति 
को दृष्टि में रखकर प्रवृत्त होता है। प्रतीत्यसएऐत्पाद के विपय में यह निर्धारित किया 
गया कि अविद्या, तृष्णा, उपादान संस्कार और कर्म कर्मभव के अन्तगं त है जबकि विज्ञान, 
नामरूप, षडायतन, स्पर्श और देदना उपपखित्तिभव के अन्तर्गत हैँ। प्रतीत्यसमुत्पाद 
का तात्परय यही है कि एक जन्म का कर्मभव दूसरे जन्म के उपपत्तिभाव को व्यवस्थित 
करता है। पूर्वजन्म के कमंभव के केवल दो अंग बारह निदानों में कहे गये हैं । वर्तमान 
जन्म के कर्मभव के पाँचो अंग कहे गये हैं । अगले जन्म के उपपत्तिभव की सूचना केवल 
जाति और जरामरण के उल्लेख से मिलती है। अविद्या को सभ्यग्द्ष्टि का भावरण 
बताया गया। संस्कार को चेदत्रा' अथवा सकल्प, विज्ञान को इन्द्रियों से और मन से 
उत्पन्न तत्त्द्विषय का ज्ञान एवं नामरूप को शेप चार स्कन्ध । भव को द्विविध कहा गया- 
कर्ंभव और उपपत्तिभव (द्र० विसुद्धिमग्गो ) । 

सर्वास्तिवादी अभिषधरमं में अविद्या को पूर्वक्लेश-दशा समझाया गया है और संस्कार 
को पूर्वकर्म । उस प्रकार पूर्व जन्म के क्लेश और कर्म के कारण उत्पन्न नयी चेतना 
विज्ञान कही गयी है। अगले ७ अंग गर्भ से प्रारम्भ करके व्यवित के पूर्ण विकास तक 

सुजित करते हैँ । तृप्णा यौवन-प्रा'प्त की अवस्था को इंगित करती है; अन्तिम दो अंग 
अगले जीवन के हैं। वारहों अंग वरावर उपस्थित रहते हैं, केवछ विभिन्न अवस्थाओं 
में उनमें प्राधन्य भेद होता है (द्र०-अभिवर्मकोश ) । 

सर्वास्तिवाद के अभिषर्म में भी प्रतीत्यसमृत्पाद का विलेवेचन हेतु प्रत्यय-विवेचन 
से पृथक्‌ किया गया है। प्रतीत्यसमुत्पाद के चार प्रकार बताये गये है--श्षणिक, प्राक- 
पिक, साम्बन्धिक और आवस्थिक | पहले प्रकार में यह निर्देश है कि प्रत्येक क्लिप्ट 
कर्म में ये समस्त अंग निष्पन्न होते हु---मोह (अविद्या), चेतना (संस्कार), विज्ञान, 
उसके साथ संयुक्त अन्य स्कन्ध, इन्द्रियाँ, उनका विषयसम्पर्के, संवेदन, राग (तृप्णा), 
पर्यवस्थान (यथा अछी आदि, अर्थात्‌ उपादान ), कर्म (भव), इन सब धर्मो का जन्म 
(जाति), उनका परिपाक (जरा ), और उनका भंग (मरण) । इस व्याख्या के द्वारा 
समस्त क्लेशजीवन में प्रतीत्यसमुत्याद की व्याप्ति सूचित होती है। प्रतीत्यसमुत्पाद 
को प्रवन्वयुकत होने के कारण प्राकपिक कहा जाता है और हेतुफल-सम्वन्धपुकत होने के 
कारण साम्बंधिक । पाँच स्कनन्‍्धों की अवस्थाओं की परम्परा होने के कारण उसे आव- 
स्थिक कहा जाता है। संघभद्र के अनुसार अभिधर्म के आचार्यों का मत था कि बुद्ध 
भगवान्‌ न प्रतीत्यसमुत्पाद का इस अन्तिम रूप में ही उपदेश किया था । 

सहायान में प्रतीत्यसमुत्पाद का विकास दूसरी दिश्ञा में हुआ। हीनयान अभि- 
धर्म में प्रतीव्यसमुत्याद के व्यावहारिक पक्ष का विश्लेषण हुआ और एक नत्रीन हैवु-- 
प्रत्ययवाद ने ऋमशः उसको स्थानच्युत कर दिया। महायान मे प्रतीत्यसमृत्पाद के 
पारमाथिक पश्च को प्राधान्य दिया गया। जालिस्तम्व सूत्र में इस द्वादशनिदानात्मक 
प्रतीत्यसमृत्याद की विस्तृत आछोचना की गयी है, किन्तु साथ ही महायान की दृष्टि 
का समावेश है। इस विवेचन को प्रतीत्यसमुत्पाद के महायानिक विकास का पूर्वरूप 
मानना चाहिए। नागार्जुन के मध्यमक-श्वास्त्र में इस विकास का पूर्ण रूप देखने में 
आता है जहाँ कि प्रतीत्यसमुस्पाद का शुन्यता के साथ तादार्म्य स्थापित किया गया है। 
आयंशालिस्तम्ब सूत्र में प्रतीत्यसमुत्पाद को धर्म और अनुत्तर धर्म-शरीर बुद्ध से अभिन्न 
माना है ओर प्रतीत्यसमुत्पाद को सतत-समित, निर्जबि, अजात, अमृत, अक्ृत, असंस्क्ृत, 
अग्रतिप अनालम्वन, शिव, अभय, अनाहारय, अव्यय एवं अव्यपशम-स्वभाव' कहा गया 
है। प्रतीत्यसमुत्पाद को द्विविध बताया गया है--बा ह्य और आध्यात्मिक | एक अन्य 
विभाग भी प्रस्तुत किया गया है--हेतुपनिवन्ध और प्रत्ययोपनिवन्ध ! हेलपनिवन्ध 
बाह्य प्रतीत्यममुत्पाद इस प्रकार है-- जैसे बीज से अकुर, अकुर से पत्र, पत्र से काइ, 
कांड से नाल, नाड से गढ़. गंड से गर्भ, गर्भ से शक. शक से पृष्प पष्प से फल। वीज 

न होने पर अंकुर नहीं होता, यहाँ तक कि फूल न होने पर फल नहीं होता। बीज के होने 
पर अंकुर की अभिनिवृत्ति होती है--ऐसे ही फूछ के रहने पर फल की । बीज यह नहीं 
सोचता कि मैं अंकुर को उत्पन्न करता हूं, अंकुर भी यह नहीं सोचता कि मैं बीज से 
उत्पन्न हुआ हूँ, किन्तु बीज के होने पर अंकुर का प्रादुर्भाव होता है, फूल के रहने पर 
फल का । प्रत्ययोपनिबन्ध प्रतीत्यसमुत्पाद छः धातुओं के समवाय से सिद्ध होता है। 
ये छः धातुएँ हैँ--पृथ्वी, जल, तेज, वायु, आकाश और ऋतु । “पृथ्वी-धातु बीज का 
संधारणकृत्य करती है, जल-धातु बीज को गीला करती है। तेजो धातु बीज को पचाती' 
है, वायु बीज को वाहर निकालती है, आकाश बीज को अनावरण करता है, ऋतु भी 
बीज को परिपक्व करती है। इन प्रत्ययों के न रहने पर बीज से अंकुर उत्पन्न नही 
होता ।” जब ये सब धातुएँ अविकल होती हैं तो उनके समवाय से बीज के निरुद्ध होते 
हुए अंकुर की उत्पत्ति होती है। पृथ्वी धातु को भी नहीं होता कि मैं बीज को संघारण 
करती हूँ, न अंकुर को कि मैं इन प्रत्ययों से जनित हूँ, किन्तु इन प्रत्ययों के रहते हुए बीज के 
निरुद्ध होते अंकुर की उत्पत्ति होती है। यह अंकुर न स्वयंकृत है, है न परक्ृत, न उभयक्ृत, 
न ईव्वर-निर्मित, न कालपरिणा मित, न प्रकृतिसंभूत, न एककारणाधीन, और न अहेतु- 
समुत्पन्न | इस बाह्य प्रतीत्यसमुत्पाद को पांच कारणों से देखना चाहिए, अंकुर अन्य है, 
बीज अन्य है, अतएवं यह शाइवत नही है। बीज के विरुद्ध हो चुकने पर अंकुर की 
उत्पत्ति होती ही, ऐसा भी नहीं है। अतएव उच्छेद भी अनवकाश है। वस्तुत: जिस 
समय बीज निरुद्ध होता है उसी समय अंकुर उत्पन्न होता है। जिस प्रकार तराज के 
पलड़ों में एक का झुकना और दूसरे का उठना समकालीन हूँ। संक्रान्ति भी नहीं 
समझनी चाहिए क्योंकि बीज से अंकुर विसद्श है। थोड़ा बीज बोया जाता है और 
विपुल फल उत्पन्न होते हैं, इसको अल्पहेतु से विपुल फल की उत्पत्ति मानना चाहिए। 
जैसा बीज बोया जाता है वैसा फल उत्पन्न होता है, यह तत्सदृशानुप्रवन्ध्र है। 
हेतुपनिबन्ध आध्यात्मिक प्रतीत्यसमुत्पाद अविद्यादि जरामरणान्त हादक-निदान- 
परम्परा है। यहाँ पर भी कोई कोई निदान दूसरे को बोधपूर्बक उत्पन्न नहीं करता, 
किन्तु एक -दूसरे की उत्पत्ति का कारण मात्र सिद्ध होता है। प्रत्ययोपनिबन्ध आध्या- 
त्मिक प्रतीत्यसमुत्पाद पृथ्वी, जल, तेज, वायु, आकाश और विज्ञान--इन छ: धातुओं 
के समवाय से सिद्ध होता है। जो शरीर के कठिन भाव को उत्पन्न करती है वह पृथ्वी 
है, जो शरीर के अनुपरिग्रहकृत्य का संसाधन करती है वह जलघातु है, जो खाये-पीये 
को पचाती है वह तेजोधातु है, आइवास-प्रश्वास का कृत्य वायुघातु से होता है। शरीर 
के अन्दर की सुपिरता आकाश से उत्पन्न होती है। जो पाँच विज्ञानों से सयक्त साखत्र 

मनोविज्ञान और नामरूप को उत्पन्न करती है वह विज्ञान -धातु कहलाती है। इन 
प्रत्ययों के न रहने पर घरीर की उत्पत्ति नहीं हाती किन्तु इनके अविकल समवाय से 
होती है। पृथ्वीधातु न आत्मा है, न सत्व, न जीव, न जन्तु, न मनुज, न मानव, न स्त्री, 
न पुस्प, न नपूसक, न मैं, न मेरा, न और किसी का। ऐसे ही शेष धातुओं में भी छः 
धातुओं की ऐक्य संज्ञा, पिडसंज्ञा, नित्यसंन्ञा, ध्रुवसंज्ञा, शाश्वतसंज्ञा, सुखसंजा, आत्म- 
संता, सत्वसंज्ञा, जीव०, पुद्गलसंज्ञा, मनुजसंज्ञा, मानवर्सज्ञा, अहंकारसंज्ञा, ममकारसंज्ञा 
तथा ऐसा ही विविध अज्ञान अविद्या कहलाता है। इस प्रकार अविद्या के रहने पर 
विषयों में राग, ढ्वेष, मोह प्रवृत्त होते हैं। यही संसार कहलाता है। वस्तु-प्रतिविज्ञप्ति 
विज्ञान कहलाता है। विज्ञान के साथ उत्पन्न होनेवाले चार अरूपी स्कन्ध नाम कहलाते 
हैं। चार महाभूत रूप हैं और उनका सहारा लेकर उत्पन्न होनेवाले रूप भी रूप है। 
दोनों मिलकर नामरूप कहलाते है । नामरूप में संनिश्चित इन्द्रियाँ पडायतन हैं । तीनों 
धर्मो का सन्निपात स्पर्श है। स्पर्श का अनुभव वेदना, वेदना का अध्यवसान तृप्णा, 
तृष्णा का वैपुल्य उपादान है। उपादान से उत्पन्न पुनर्जेन्म का उत्पादक कर्म-भव है, 
भवदेतुक स्कन्धों का प्रादुर्भाव जाति है। उत्पन्न का स्कन्ध-परिपाक जरा, जीर्णे- 
स्कन्धों का विनाश मरण है, म्रियमाण सम्मूढ़ का अन्तर्दाह शोक है, शोक से उत्पन्न 
विलाप परिदेवन है। पाँच विज्ञान-कार्यो से संयुक्त असुख का अनुभव दुःख है। मानस 
दुःख दौर्मनस्य है। शेप उपक्लेश उपायास है । अथवा, तत्त्वों की अप्रतिपत्ति या मिथ्या 
प्रतिपत्ति अज्ञान या अविद्या है। अविद्या के रहने पर पुण्य, अपुण्य और आनेम्ज्य 
गामी त्रिविध संस्कार उत्पन्न होते हैं। इनके अनुकूल विज्ञान होता है। नाम और 
रूप पाँच स्कन्ध हैं। नामरूप के बढ़ने से छः आयतनद्वारों से नाना क्रियाएँ प्रवृत्त होती 
हैं ओर जानी जाती है । यही पडायतन है। इन आयतनों से छ: स्पर्शवर्ग उत्पन्न 
होते हू । जैसा स्पर्ण होता है वेसी ही वेदना उत्पन्न होती है । वेदना का विशेषरूप 
से आस्वादन, अभिनन्दन, अध्यवसान तृप्णा है। सुख से वियोग न हो, वे बने रहें यह 
प्रार्थना उपादान है। प्रिय वस्तु की प्राप्ति के लिए कर्मभाव है और उससे स्कन्धों की 
उत्पत्ति होती है, उत्पन्न स्कन्धों का अन्ततः विनाश जरामरण है। 
इस प्रकार यह द्वादशांग प्रतीत्यसमुत्पाद अन्योन्यट्वेतुक, अन्योन्यप्रत्यय, न अनित्य 
न नित्य, न संस्कृत, न असंस्कृत, न अहेतुक,न अप्रत्यय,न वेदयिता,न अवेदयिता, न प्रतीत्य- 
समुत्पन्न, न अप्रतीत्यसमृत्पन्न, न क्षयधर्म, न अक्षयघर्म, न विनागधर्म, न अविनाशघर्म, 
ने निरुद्धवमं, न अनिरुद्धघमं, अनादि काल से प्रवत्त नदी को धारा के समान चलता 
जाता है। यद्यपि यह नदी की धारा के समान अविच्छिन्न है तथापि इसमे चार अग 

विज्येप रूप से हेतु बनते हैं । वे चार ये हँं--अविद्या, तृप्णा, कर्म और विज्ञान । विज्ञान 
बीजस्वभाव से हेतु होता है, कर्म क्षेत्र-स्वभाव से, अविद्या और तृप्णा क्लेय-स्वभाव से । 
कर्म और क्लेश विज्ञान के वीज को उत्पन्न करते हैं। कर्म विज्ञान के बीज के लिए क्षेत्र 
का कार्य करता है, तृप्णा विज्ञान के वीज को गीला करती है, अविद्या विज्ञान के बीज का 
अविकिरण करती है । इस प्रकार विज्ञानवीज कर्मक्षेत्र में प्रतिष्ठित, तृष्णास्नेह् से 
अभिष्यंदित, एवं अविद्या से अवकीर्ण होकर वड़ता है। विभिन्न उपपत्यायतन-प्रतिसाधि 
में मातृगर्भ में विज्ञान-बीज से नामरूप का अंकुर उत्पन्न होता है। यह नामरूपांकुर न 
स्वयंकृत है, न परक्ृत, न उभयक्षत, न ईश्वरकत, ले कालूपरिणार्मित, न एक कारणा- 
धीन और न अहवेतुसमत्पन्न, प्रत्युत माता-पिता के संयोग से, ऋतु-समवाय से, अन्य 
प्रत्ययों के समवाय से, जास्वादानुविद्ध विज्ञानबीज मातृगर्भ में: * * * अस्वामिक, अपरि- 
ग्रह, अमम, आकाशसम मायिक धर्मों में हेतुप्रत्ययों के अवैकल्य के कारण नारूपाकुर 
को उत्पन्न करता है। 

पाँच कारणों से चश्नुविज्ञान उत्पन्न होता है। चल्नु, रूप, आलोक, आकाश एवं 
तज्जन्य मनोविकार । इन पांच प्रत्ययों में चक्षु आश्रयक्ृत्य करती है, रूप आलम्बन, 
आलोक अवभास, आकाश अनावरण और तज्जन्य मनोविकार समन्वाहरण । ऐसे ही 
अन्य इंद्रियों फे लिए भी विचारणीय है। कोई धर्म इस लोक से परलोक को संक्रमण 
नही करता, केवल हेतुप्रत्ययों के अवैकल्य के कारण कर्म फल को प्रतिविज्ञप्ति होती 
है--जैसे सुपरिशुद्ध दर्पण में मुख का प्रतिविम्ब देखते हैं, किन्तु भुख उसमें संक्रमण नदी 
करता, केवल हेवतुप्रत्ययों के अवेकल्य के कारण मुख की प्रतिविज्ञप्ति होती है। ऐसे हो 
इस लोक में मरा कहीं और उत्पन्न नही होता, केवछ कर्मफल का भोग होता है। जैसे 
बहुत दूर से चन्द्रमा का विम्ब अल्प-उदक पात्र में प्रतिविम्बित होता है, ऊपर से नीचे 
गिरता नहीं है, ऐसे ही । 

आध्यात्मिक प्रतीत्यसम॒त्पाद में भी अशाइवत, अनुच्छेद, असंक्रांति, अल्पहदेतु से 
विपुल फल की उत्पत्ति और ततूसदृशअन॒प्रवन्ध देखना चाहिए। इस प्रकार जो प्रतीत्य- 
समृत्पाद को समझता है वह पूर्वा्त्त और अपरान्त का अन्वेपण नही करता और लोक 
प्रचलित समस्त आत्मवाद-प्रतिसंयुक्त जीववाद-प्रतिसंयुक्त, कौनुक-मंग्रलू-प्रतिसयृक्‍त 
समस्त दृष्टियाँ उसकी क्षीण हो जातो है। 


८३-शालिस्तम्बसूत्र से विपुल उद्धरण, चन्द्रकीति की असन्नपदा तथा ज्ान्तिदेव 
के शिक्षासमुच्चय में उपलब्ध होते हे । 

नागार्जुन ने प्रतीत्यममुत्पाद को शुन्यता के साथ अभिन्न बताया । जो प्रतीत्यसमु- 
त्पाद है उसे ही हम शून्यता कहते हैं, वही उपाय है, वही प्रजप्ति है, वही मध्यमा प्रतिपद्‌ 
है । शबन्यता स्वभावानुत्पत्ति-लक्षण है। गौडपाद ने इसी सिद्धन्त को इस प्रकार 
समझाया है जैसे मायिक बीज से मायिक अकुर उत्पन्न होता है, जो न नित्य है, न उच्छेद- 
धर्मा, ऐसे ही सब धर्मो को समझना चाहिए। सब धर्मो के अज होने पर उनके चाहत 
अथवा अद्ञाइवत होने की बात नहीं कही जा सकती | जहाँ झब्दों की प्रवृत्ति नही है 
वहाँ विभेद नहीं किया जा सकता”"। 


निर्वाण 


प्रतीत्यसमुत्पाद और निर्वाण--भगवान्‌ बुद्ध ने अनुत्तर-शान्ति-पद की खोज में 
घर-बार छोड़ा और उनकी खोज तब पूरी हुई जब उन्होंने सम्बोधि में गम्भी र, शान्त, 
उत्तम और अतर्कावचर धर्म प्राप्त किया । इस धर्म को द्विविध वणित किया गया है-- 
प्रतीत्यसमुत्पाद और निर्वाण”॥ प्रतीत्यसमुत्पाद, इदम्प्रत्ययता अथवा मध्यमा प्रति- 
पद्‌ अनित्य संस्कारों के प्रवाहरूप संसार को परतन्त्र और सापेक्ष सूचित करती है तथा 
परमार्थ को अन्त-विवर्जित एवं अनिर्वचनीय । निर्वाण अर्थात्‌ बुझ जाने! से ससार 
का निरोध एवं सत्य की प्राप्ति सूचित होती है। प्रतीत्यसमृत्यद धर्म! को नियम 
और सीमा के रूप में सकेतित करता है, निर्वाण विमुक्ति और भूमा के रूप में । प्रतीत्य- 
समुत्पाद में संसार का गंभी रतम लक्षण (और परमार्थ की अलक्षणता ) प्रकाशित 
होती है, निर्वाण में आध्यात्मिक जीवन का लक्ष्य । 

निर्वाण-अतक्यें और नित्यसत्य--सम्बोधि के सन्दर्भ में निर्वाण को अतक्ये धर्म 
कहा गया है और उसका वर्णन किया गया है-- सर्व-संस्कार-शमथ, सर्वोपधि-प्रति- 
निस्सर्ग, तृष्णा-क्षय, विराग, निरोध ।” संसार जात, भूत, समुत्पन्न, कृत, सस्कृत और 
अध्रुव है। उसका “निस्सरण है गान्त, अतर्कावचर, ध्रुव, अजात, असमुत्पन्न, अशोक, 
विरज पद ।”। ये विशेषण उपनिषदों के आत्म-वर्णन की प्रतिध्वनि सुनाते हैं, यथा 


८४-तु ०--वैद्य, बौद्धागमार्य संग्रह, पृ० १९४ प्र० मध्यमक० २४.१८ ॥ 
८५-गौडपाद, माण्ड्क्यकारिका, ४.५९-६० । 

८६-उदा ०, संयुत्त (रो०) जि० २, पु० १०५-६। 

८७-इतिवृत्तक, सुत्त ४३ 


श्४ड बौद्ध धर्म के विकास का इतिहास 


“विरज: पर आकाशादज आत्मा महान्‌ ध्रुव: अथवा, नैषा तर्केण मतिरापनेया'/। 
संसार अनित्य होने के कारण मिथ्या है, निर्वाण नित्य और सत्य है। “तंहि मुसा य॑ 
मोसघम्म॑ तं सच्चे यं अमोसधम्म॑ निब्बानं ।/” इसी वचन को नागार्जुन और चन्द्रकीति 
ने उद्धत किया है-- तनन्‍्मूषा मोषधर्म यदूभगवानित्यभाषत | सर्वे च मोबधर्माण: संस्का- 
रास्तेन ते मृषा  । 'एतद्धि खलु सिक्षव: परम सत्यं यदिदममोपधर्म निर्वाणं सर्वसंस्का- 
राइ्च मुृषा मोबधर्माण इति”। यह स्मरणीय है कि शांकरवेदान्त में भी निविकारता 
सत्य का लक्षण है। निर्वाण परम-सत्य है, अनन्यथाभावि, अच्युत, अमृत, अत्यन्त, 
अप्रमाण, अचिन्त्य । अनन्त और अचिन्त्य अमृत पद उपनिषदों में सुपरिचित है। यो 
वेभूमा तदमृतं यदल्पं तम्मर्त्यम्‌। 

निर्वाण-प्रपञचोपशम---अनेक प्राचीन सन्दर्भो में निर्वाण को अप्रपठ्च, निप्प्र- 
पञ्च, प्रपञचनिरोध, अथवा प्रपञचव्युपशम कहा गया है'। प्रप>च शब्द उपनिषदों 
में मिलता है, किन्तु विरल है । इसके अर्थ प्रायः नाम-रूप के सदृश थे। निर्वाण में 
समस्त प्रपञुच का अतिक्रमण हो जाता है। 'यत्थ आपो च पठवी तेजो वायो न गाधति ॥॥ 
न तत्थ सुक्‍्का जोतन्ति आदिच्चो न प्पकासति॥ न तत्थ चन्दिमा भाति तमो तत्थ न 
विज्जति ॥ यदा च अत्तना वेदि मुनि सो तेन ब्राह्मणो ॥ अथ रूपा अरूपा च युख-दु.क्खा 


<८-बु० उप० ७.२.२३--आत्मा निम्ल, आकाश से परे, अज, महान्‌, भ्ुव है ।” 

<९-कठ० १.२.९--“यह ज्ञान तकं-सुलभ नहीों है ।” 

९०-मज्किम (रो०) जि० ३, पृ० २४५--जो नह्वर है वह सिथ्या है, अनश्वर 
निर्वाण ही सत्य है।” 

९१-मध्यमक० १३-१--“भगवान्‌ ने कहा है कि जो विनह्वर है वह मिथ्या है, 
संस्कार एक विनश्वर है, अतः वे मिथ्या हें ।” 

९२-“भिक्षुओं, यह अविनाशी निर्वाण ही परस सत्य है, सब संस्कार विनाशी 
मिथ्या है ।” (चन्द्रकीति का उद्धरण) 

९३-६०--श्ांकरभाष्य, ब्र० सू० २.१.११ पर तथा गीता, २.१६ पर । 

२९४-छा० उप० ७.२४ । 

९५-द्र ०--ऑरिजिन्स आँव्‌ बुद्धिरम, पू० ४७४, पाद टि० १६०। 

९६-इवेताइवतर, ६.६, माण्डक्य ७.१२॥ 


बौद्ध धर्म का प्रारम्भिक रूप और मूल तत्त्व रण 


पमुच्चति' ॥।* यह समस्त छोक से निराली अपने से जानने की अवस्था उपनिषदो में 
वर्णित आत्मज्ञान अथवा अपने को जानने' से तुलनीय है। न तत्र सूर्यो भाति न चन्द्र- 
तारकं, नेमा विद्युतों भान्ति कुतोउयमग्नि.“। यह अवस्था अनिर्वंचनीय है-- 
यत्य आपो च पठवी तेजो वायों न गाधति । 
अतो सरा निवत्तन्ति एत्थ वट्टं नवट्टति । 

एत्थ नाम॑ च रूपं च असेसमुपरुज्ञति ।* इससे तुलनीय हैं तै० उप० (२ ९) 
की उक्ति--यतो वाचो निवर्तन्ते---अर्थात्‌ जहाँ से वाणी निवृत्त हो जाती हैं । 

निर्वाण--परम निःश्रेयस---निर्वाण अशेष साधना का लक्ष्य है। अमतोगाधा 
सब्वेधम्मा , 'निव्बानोगाधं ब्रह्मचरियं । निर्वाण को प्राप्तव्य, साक्षात्कत्तव्य कहा गया 
है। वह अनुत्तर, उत्तम, परम है। वस्तुतः वही एपणीय है, वही वास्तविक प्रयोजन 
है। इसीलिए निर्वाण को अर्थ, निषुणार्थ, परमार्थ, उत्तमार्थ कहा गया है । यह स्मरणीय 
है कि उपनिपदों में भी नि.श्रेयस के लिए अर्थ शब्द का प्रयोग मिलता है, यथा हीयते5 
र्थाद्य उ प्रेयो वृणीते! (कठ०) क्ृतार्थों भवते बीतशोक:” (इ्वेत० ) । निर्वाण को अनु- 
त्तर योग-क्षेम भी कहा गया है (मज्मिम (रो०) १ .१६३ इत्यादि)। उपनिषदों 
में उस पार की उपमा अनेक बार आयी है--शोकस्य पारं--! (छा० ७.१३), 
तमस: पारं--, अभयस्य पारं--, अभय तितीर्पतां पारं-- (मुण्डक०२. २.६) । 
निर्वाण को भी बहुधा संसार का वह पार' कहा गया है, यथा संयुक्त ० (रो०) ४.१७५ 
इत्यादि । 

निर्वाण--परस-सुख--निर्वाण में निरशेप संस्कारों का उपशम हो जाता है 
और इस कारण उसे ज्ञान्त अथवा ज्ञान्ति-पद कहा गया है। यही नहीं, इस उपशम को 


९७-उदान, सुत्त १०, “जहाँ जल, पृथ्वी, तेज, वायु की पहुँच नहीं है, वहाँ तार- 
कादि छोतित नहीं होते, न आदित्य प्रकाशित होता है, न वहाँ चन्द्रमा चमकता 
है, वहां अन्धेरा नहों है, जब मुनि स्वयं अपने से जानता है, वह रूप और 
अरूप, सुख और दुःख से मुक्त हो जाता है (” 

९८-कठ० २-५.१५--न वहाँ सु्यं चमकता हैं, न चाँद-तारें, ये बिजलियाँ नहीं 
चमकती, यह अग्नि कहां से (चमकेगी) ?” 

९९-संयुत्त (रो०) जि० १, १० १५--“जहाँ पृथ्वी, जल, तेज, वायु को पहुँच 
नहीं है, वहां से शब्द निवृत्त हो जाते हूँ, वहाँ गति' नहीं है, वहां अशेष नाम- 
रूप निरुद्ध हो जाते हे । 


९६ बौद्धधर्म के विकास का इतिहास 


सुख कहा गया है। निर्वाण को साक्षात्‌ भी परम अथवा अचल सुख कहा गया है।। 
'एतं खो परम जाणं एत॑ सुखमनुत्तमंम्‌--”*। विभाषा में सूत्र उद्धृत किया गया है-- 
“मार्ग-सुख से निर्वाण सुख प्राप्त होता है ।/। महायानी आचार्यो ने भी निर्वाण को 
सुख-रूप माना है.--अनपायसु्खकरस शिवम्‌””। किन्‍्नु इस सुख को सुख-संवेदन न 
समझना चाहिए ।' भगवान्‌ ने केवल सुख वेदना को ही सुख में नहीं बताया है, अपितु 
जहाँ-जहाँ सुख उपलब्ध होता है सबकी सुख में बताया है“। इस विलक्षण सुख की 
चर्चा उपनिषदों में भी है, यथा 'तर्देतदिति मन्यन्तेडनिर्देश्य परम सुखं-- (कठ० २.५- 
१४) । पूर्से महोदय ने कहा है कि यह निराला सुख जो कि संवेदन-व्यतीत है, कम-से- 
कम पाइचात्य जिज्ञासुओं के लिए नितान्त दुर्बोध है ! किन्तु पश्चिम में भी “बोधातीत 
शान्ति” की बात सुविदित रही है। 

निर्वाण-मुक्ति--प्रज्ञा के द्वारा चेतोविमुक्ति का छाभ होता है। चित्त विमुक्त 
होता है, विमुक्त होने पर 'विमुक्त हुआ' यह बोध होता है, जन्म क्षीण हो गया, ब्रह्म- 
चर्य पूरा हो गया, कतव्य कर लिया अब और संसार शेप नही है,” यह समझ लेता है *। 
ज्ञान के द्वारा आखवों के क्षीण होने पर अकुप्पा, अनुत्तरा विमुकित प्राप्त होती है। यही 
अहंत्व का लाभ है। आखवों का पहला वर्गीकरण कदाचित्‌ त्रिविध था--कामास्रव, 
भवासत्रव और अविद्याख्रव। ज्ीत्र ही इनके अतिरिक्त एक चौथा दृष्ट्याखव भी जोड़ा 
गया। विमुक्ति की अवस्था राग, द्वेष और मोह के क्षय की है और इसे अमृतत्व कहा गया 
हैं*। यहां सव गाँठें खुल जाती है, एषणाओं का क्षय हो जाता है, बन्धन टूट जाते हैं । 
इस विराग और विसंयोग, निरोध और विमुक्ति की दा को निर्वाण-स्थानीय माना 
गया है। विमुक्ति को विद्या का प्रतिभाग कहा गया है, और निर्वाण को विमुक्ति 


१००-मज्झिमस (रो०) जि० १,५०८, दीघ (रो०) जि० २, पृ० ९४ ? 

१०१-अंगृत्तर (रो०) जि० ३, पू० ३५४-- (“यहाँ परमज्ञान है, यही अनुत्तम 
सुख है । 

१०२-अभिधर्मकोश, जि० ४, पृ० १२७, पाद टि० ३१ 

१०३-चन्द्रकीत, मेस० एशियाटिक सोसायटी, ३.४७६॥ 

१०४-मज्मिम (रो०) जि० १, पुृ० ४०० । 

१०५-द्र ०--ऑरिजिन्स आँव्‌ बुद्धित्म, पृु० ४ड५९-६० । 

१०६-संयुत्त० (रो०) ज़ि० ८५, पु० ८। 


बौद्ध धर्म का प्रारस्भिक रूप और मसल तत्त्व ९७ 


का प्रतिसरण'* | अन्यत्र विमुक्ति को स्मृति का प्रतिसरण कह्ा सया है और निर्वाण 
को विमुक्ति का। ऊपर निदिष्ट वर्णन उपनिपदों के सोक्षपरक वाक्यों का स्मरण 
दिलाता है-- 

'सर्वगुहाग्रस्थिम्यों विमुक्तोउमृतों भवति“। यदा सर्वे प्रमुच्यन्ते । कामा बेउस्य 
हृदि स्थिता'। अर्थ मत्योंअमृतों भवत्यत्र ब्रह्म समश्षुते ॥। “। विद्या तदारोहन्ति यत्र 
कामाः परागता: | 

निर्वाण में आखब, एपणाएँ, राग-द्वैप-मोह, संयोजन, तृप्णा, कर्म, भव, नाम-रूप, 
संस्कार, उपधि, आदि जशेप का निरोब हो जाता है। समासत: जन्म-मरण की परम्परा 
अविद्या, कलेश और कर्म पर आश्रित है। विद्या से क्लेश क्षीण हो जाता है। इस प्रकार 
समार-चक्र का निरोध हो जाता है। साधारणतः इसे ही निर्वाण कहा गया है। चन्द्र- 
कीतनि के शब्दों में 'तथागत का शासन और उसके धर्मानुथ्र्म की प्रतिपत्तिपूर्वक जिन 
पुरुषो ने ब्रह्मचर्यवास किया है उनको भगवान्‌ ने दो प्रकार का निर्वाण बताया है, सोपधि- 
इोय और निरुपधिशेष । निरवशे . ४विद्या, राग आदि क्लेश-गण के प्रहण से सोपधि- 
शेप निर्वाण होता है ।--उपधिश व आत्म-पन्ञप्ति के निमित्त पाँच उपादान-स्कन्ध 
कहे जाते है। जिस निर्वाण में स्कत्थ मात्र भी शेष नहीं रहते वह निरुपधिशेप निर्वाण 

निर्वाण और निरोध--प्रश्नोपनिपद्‌ में (१.१०) निरोध अपुनरावृत्ति के अर्थ 
में प्रयुक्त हुआ है। छान्दोग्य में (८.६) कहा गया है कि अज्ञानियों के लिए जो 
निरोध है वही ज्ञानी के लिए प्रपदन है । वस्तुत: निरोध अथवा निर्वाण केवल विनाझ 
को सूचित नहीं करता । प्राचीन संदर्भ में आग का बुझना आग का नाश नहीं, किन्तु 
उसका अपने मूल-प्रभव में फिर से लय माना जाता था। श्वेताइवतर में (१.१३) 
कहा गया है कि “जैसे अपने जन्मस्थान में लीन वक्त का मूरत्तरूप नहीं देखा जाता, 


१०७-मज्मिस (रो०) १-३०४। 

१०८--संयुत्त ० (रो० ) ५,२१८ ॥ 

१०९-मुण्डक० ३.२-९--सब बुद्धि की गाँठों से मुक्त, अमर हो जाता है । 

११०-कठ ० ६.१४-- जब मरत्य की हृदयस्थित सब कामनाएँ छूट जाती हूँ तो 
वह अमर हो जाता है, यहाँ बह्मप्राप्ति करता है !* 

१११-शतपथ० जि० २, ११११, (अच्युतग्रन्यमाला) । 

११२-प्रसन्नपदा, मध्यमक०, पृ० ५१९ । 


+* 

किन्तु साथ ही उसके सूक्ष्मरूप का नाश नहीं होता--इत्यादि ।” मैत्रायणीय आर- 
प्यक (६.३४.१) में कहा मया है कि “जैसे ईंधन के अभाव में अग्नि अपनी योनि में 
उपल्ञान्त हो जाती है, ऐसे ही बस्तियों के क्षय से चित्त अपनी योनि में उपशान्त हो 
जाता है ।” कठोपनिषद्‌ में (२.५.९) कहा गया है जैसे एक ही अग्नि विदब में प्रविष्ट 
नाना रूपों में प्रकट होती है ऐसे ही एक ही अन्तरात्मा सब जीवों में विभिन्न रूप से 
प्रकट होती है। इन उदाहरणों से स्पष्ट है कि उपनिषदों में यह माना जाता 
था कि अग्नि का एक सूुक्ष्म, व्यापक रूप है जो अदृश्य है और एक जाज्वल्यमान प्रकट 
रूप है, जो बुझने पर संहत हो जाता है और अग्नि फिर से अपने मूल में लीन हो जाती 
है । आत्मा और चैतन्य के विषय में भी ऐसी ही धारणा थी कि इनकी संसार में 
नाना अभिव्यक्ति होती है। जब इस नानात्व और बाह्य अभिव्यक्ति के कारणभूत 
अज्ञान एवं काम और कम समाप्त हो जाते हैँ तो आत्मा अथवा चैतन्य की ज्योति भी 
अपना संसार में प्रकट रूप छोड़कर मूल परमरूप धारण कर लेती है। इस प्रसंग में 
निरोघ अथवा निर्वाण नाश का सूचक नहीं है, किन्तु व्यक्तरूप छोड़कर मूलरूप धारण 
करना द्योतित करता है। वस्तुतः आग के बुझने का दृष्टान्त इस प्रसंग में आधुनिक 
दृष्टिभेद के कारण प्रायः ठीक नहीं समझा गया है। वत्सगोत्र नाम के परिव्राजक 
ने भगवान्‌ बुद्ध से पूछा था--“गौतम, विमुक्त-चित्त भिक्षु कहाँ जन्म ग्रहण करते हैं ? ” 
“वत्स, जन्म ग्रहण करते हैं यह नहीं कहा जा सकता ।” “तो क्या गौतम, जन्म नहीं 
ग्रहण करते ।” “जन्म नहीं ग्रहण करते, वत्स, यह भी नहीं कहा जा सकता ।/४+ 
इस संलाप से वत्सगोत्र के चित्त में व्यामोह उत्पन्न हुआ और उसका निवारण करते हुए 
तथागत ने कहा, “जो यह हमारे सामने आग बुझती है यह आग यहाँ से किस दिशा 
को गयी' * + ऐसे ही जिस रूप से तथागत को संकेतिक किया जा सके, वह रूप तथा- 
गत का प्रहीण हो गया और उनके विषय में यह नहीं कहा जा सकता कि उनका जन्म 
होगा अथवा नहीं ।” उपसीवमाणवपृच्छा में यह कहा गया है “जैसे आग की लपट 
वायुवेग से बिखरने पर अस्तंगत हो जाती है और उसका पता नहीं चलता ऐसे ही नाम- 
काय से (+नाम-रूप में ) विमुक्त द्वोने पर मुनि भी अस्तंगत हो जाता है और उसका 
पता नहीं चछता ।” “जस्‍्तंगत होने पर वह रहता है या नहीं रहता यह ठीक सम- 
झाइये”, यह पूछे जाने पर तथागत ने कहा, “अस्तंगत का कोई प्रमाण (नाम, 
सीमा) नहीं है । जिससे उसके बारे में कहा जाय, वह नहीं है। सब धर्मों के निराकृत 


११३-भम्शिम ना०, लि० २ पृ०, १८०१ 

होने पर समस्त वचनपथ भी निराक्षत हो जाते हैं ।* इन संदर्भो से स्पष्ट है कि अग्नि 
के बुझने की प्राचीन बौद्ध धारणा उपनिषदों के समान थी और अतएव यह मानना 
उचित होगा कि निरोध अथवा निर्वाण का निरन्वय विनाश के अर्थ में तथागत ने 
प्रयोग नहीं किया था अपितु संसार के अवसान और एक मूल अनिर्वंचनीय पद की 
प्राप्ति की सूचना के लिए किया था । इस प्रसंग में बुद्ध के द्वारा उच्छेदवाद का प्रसिद्ध 
निराकरण स्मरणीय है। यदि निर्वाण की प्राप्ति में औपनिषद शाइवतवाद नहीं 
देखना चाहिए तो साथ ही उसमें प्रचलित उच्छेदवाद भी नहीं देखना चाहिए । 
निर्वाण की प्राप्ति के बाद शाइवत बना रहना इसलिए नही कहा जाता क्‍योंकि बने 
रहने का जागतिक अर्थ दामरूप से सीमित है। नामरूप संसार के साथ निवृत्त हो 
जाता है, अतएव जैसी सत्ता को हम संसार में प्रचलित मानतें हैं वैसी सविशेष सत्ता 
निर्वाण में नहीं रहती । दूसरी ओर परिनिर्वृत्त तथागत का उच्छेद सर्वथा निरा- 
कृत है । शाइवत और उच्छेद, सत्‌ और असत्‌ में न समाता हुआ निर्वाण अनिवंच- 
नीथ पद है जिसे समझने के लिए अन्य अन्तग्राहिणी दृष्टियों को छोड़ मध्यमा प्रतिपद 
का स्वीकार आवश्यक है। श्री रामकृष्ण परमहंस ने इस विषय पर कहा था कि 
बुद्ध भगवान्‌ स्वरूप-बोध की अवस्था में पहुँचे थे जहाँ सत्‌ और असत्‌ शब्दों का प्रयोग 
नहीं किया जा सकता, क्योंकि अस्तित्व और नास्तित्व प्रकृति के गुण हैं और स्वरूपबोध 
प्रकृति के परे ।* इस प्रसंग में महाभारत के शान्तिपव में भरद्वाज और भूगु में आग 
बुझने पर विवाद स्मरणीय है। उच्छेदवादी दृष्टि से भारद्वाज की उक्ति थी कि 
अनिन्धन, शान्त अग्नि को मैं नष्ट हुआ ही मानता हूँ क्योंकि उसकी गति, प्रमाण अथवा 
संस्थान कहीं नहीं उपलब्ध होते,” किन्तु भृगु उन्हें समझाते हैं कि अग्नि बनी रहती है 
यद्यपि उसका रूप अप्रत्यक्ष और सूक्ष्म हो जाता है ।* 

वस्तुतः निर्वाण को केवल विनाश अथवा अभाव मानने का दुराग्रह इस विश्वास 
पर आधारित है कि बुद्ध भगवान्‌ ने आत्मा का सर्वथा निराकरण किया एवं अनित्य 


११४-लुद्द ना०, सुत्त निपात, जि० १, पृ० ४३०१ 
११५-तुलनोय---“ययथा नद्यः स्यन्दमाना: समुद्रेंसस्त गच्छन्ति नामरूपे विहाय । 
तथा विद्वान्नामरूपाद्विमुक्तः परात्परं पुरुषमुपंति विव्यम्‌ ए! 
(मुष्दक, ३.२.८) 
११६-रासकृष्णकथासत, ३.२८० । 
११७-महाभारत, जझान्तिप, १८७.३-६ | 

संस्कार-प्रवाह के अतिरिक्त जीवन में और कोई स्थिर सत्य स्वीकार नहीं किया । 
यदि ऐसा है तो अवश्य ही संसार के प्रवाह का निरोध सं्वथा उच्छेद से अविभाज्य 
है और यह मानना होगा कि समस्त अनुभव और जयत्‌ केवल एक दुःख-प्रवाह है जो 
कि निर्वाण में बन्द हो जाता है । किन्तु यदि यही अश्योष सत्य है तो शाइवत के साथ- 
ही-साथ उच्छेद का निराकरण क्‍यों किया गया, और निर्वाण में, जैसा कि ऊपर दिख- 
लाया गया है, नित्य, अनन्त और अनिर्वचनीय शान्ति एवं सुख क्‍यों कहा गया ? 
सच यह है कि निर्वाण में प्रपंच का उपशम हो जाता है और उसके साथ वाणी की 
शक्ति का । किन्तु यह नहीं समझता चाहिए कि समस्त आध्यात्मिक साधना उच्छेद 
में समाप्त हो जाती है। निर्वाण का स्वरूप तर्कगम्य न होते हुए भी उसकी पर- 
मार्थता निविवाद है। निर्वाण में दुःख का अन्त हो जाता है, किन्तु सब कुछ का अन्त 
नहीं होता । उपनिपदों के ब्रह्मवाद से यहाँ एक मुख्य भेद यह है कि ब्रह्म को उप- 
निषदों में प्राय: सद्रूप कहा है । दूसरी ओर निर्वाण अभावरूप न होते हुए भी भावरूप 
नहीं कहा जाना चाहिए । किन्तु यह भेद वस्तुतः प्रतिपादन की शैल्ठी का भेद है, क्योंकि 
उपनिषदों में भी ब्रह्म अथवा आत्मा की सत्ता निविशेष है एवं नामरूप से मुक्त है 
और इस कारण द्वैत-विदित साधारण सत्ता से नितान्त भिन्न है। इससे अधिक महत्त्व- 
शाली भेद यह है कि उपनिषदों में ब्रह्म] को जगत्‌ का कारण बताया गया है । निर्वाण 
को केवल साधना के लक्ष्य के रूप में ही संकेतित किया गया है, किन्तु यहाँ पर भी यह्‌ 
स्मरणीय है कि पिछले शांकर वेदान्त में ब्रह्म का जगत्‌ू-कारणत्व केवल तटस्थ लक्षण 
रह गया है और इस प्रकार वेदान्त एवं सद्धर्म में विभाजक-रेखा प्रतनु हो गयी है । 
गौडपाद के आगम-शास्त्र में देखने से इन दोनों का सादृश्य अनिवार्य रूप से प्रकट हो 
जाता है। किन्तु प्राचीन उपनियदों एवं बौद्ध संदर्भों में जगत्‌ का मिथ्यात्व बीज- 
रूप से सूचित होने पर भी स्पष्ट प्रतिपादित नहीं है, और इसलिए उपनिषदों के ब्रह्म 
का जगत्‌-कारणत्व उसे केवल प्रपंचोपशम-रूप निर्वाण से विभाजित करता है। 


आत्मा--निर्वाण का विचार आत्मा, पुरुष अथवा पुदुगल के विचार के बिना पूरा 
नहीं हो सकता । आपातठतः नाना पुरुष संसरण करते हुए दु:ख अनुभव कर रहे हैं एवं 
निर्वाण की खोज करते हैं । इन संसारियों का स्वरूप क्या है, एवं कौन निर्वाण को प्राप्त 
करता है और निर्वाण की प्राप्ति के पश्चात्‌ उसका क्या होता है, इन प्रइनों का उत्तर 
देना आवश्यक है। अनेक विद्वानों ने यह कहा है कि भगवान्‌ बुद्ध ने अपने समय में 
प्रचलित आत्मवाद का खंडन किया एवं संसारी को संसरण प्रवाह में निमग्त कर 


बौद्ध धर्म का प्रारस्भिक रूप और मूल तत्त्व १०१ 


दिया । इसके प्रािकछ कुछ विद्वानों ने यह कहा है कि इस प्रकार का नैरात्म्य- 
वाद परवर्ती भिक्षुओं और आचार्यो की वृद्धि की उपज है। तथागत ने केवल 
अनात्मभूत तत्वों में आत्मा के न देखने का उपदेश दिया था; आत्मा का सर्वया 
तिरस्कार नहीं । * नागार्जत का कहना है कि विशेष अभिप्राय से तथायत ने आत्म- 
वाद अथवा अनात्मवाद दोनों का उपदेश किया. किन्तु उनका वास्तवेक अभिष्रेत 
यह था कि न आत्मवाद तात्त्विक है, न अनात्मवाद । दोनों ही कोर्टियों के परे 
अनिवंचनीय रूप से सत्य प्रतिपण्ठित है 

प्राचीन पालि साहित्य में अज्ञन्त, पच्चत्त, अत्तयाव, पहितन, भावितत आदि 
दाब्दों में अचा का विशिष्ट उायोग मिलता है । “अज्ञत्त' परवर्ती काल में बाह्म' 
का प्रतियोगी मात्र रह गया या, किन्तु प्राचीनवर कुछ स्थलों में अज्ञ्त के साथ उपा- 
देवता और कल्याण की भावना सम्बद्ध थी। अज्ञत्त-जिन्ती, अज्ञनस्तों, अज्झ- 
सचित्त, इन ह्रयों में स्पप्ट ही बाह्य जगत्‌ से एक ऊँचे स्तर को आध्यात्मिक्त कहा 
गया है । ' अज्ञल सुख अनुयुक्जेय्य  ” अबवा 'अज्ञं जल्यामि जोति । 
उस प्रयोगों में भी आध्यात्मिकता केवल आन्तरिकता नहीं है। ऐसे ही 'पच्चसमेब 
ज्ञाण, 'पच्चलवेदनीय आदि प्रयोगां ने साधारण लौकिक चित्त के द्वारा बाह्य 
वस्तुओं के ज्ञान से परे का ज्ञान विवक्षित है। यह सच है कि पहितत्त' और भावि- 
तत्त' में अत्ता चित्त के अर्थ में प्रयकात हुआ साता जा सकता है । एवं 'अनभाव' का 
प्रयोग व्यक्तिविज्येप के रूप से उपपक्तिदाभ सूचित करता है। 'अत्ठभाव' पिछले 
कर्म का फल था और व्यक्तित्व का भौतिक रूप उसमें संगृहीत था । अन्तभाव स्पष्ट 
ही आत्मा नहीं है, प्रत्युत आत्मा का योनि-विशेष में देहपरिग्रह है| इसके विप- 
रीत संयुक्त-निकाय के कोसल-संयुत्त में अत्ता को प्रियतम कहा गया है और यह 


(२० 


११८-उदा ०, राइज़डेविड्स, अमेरिकन लेक्चर्स, पृ० ३६-४१, इचेरबात्स्की, सेंट्रल 
कम्सेप्शन आँव्‌ बुद्धिम्म, पृ० ७३, इत्यादि। 

११९-श्रोमती राइजडेविड्स, 'शाकक्‍्य, बुद्धिज़्म”, “ध्हाट वॉज दि आरिजिनल 
गॉस्पेल' इत्यादि । 

१२०-सध्यमक ०, १८.६॥। 

१२१-सज्ञिम (रो०) ३,२३०१॥ 

१२२-संयुत्त (रो०) ११६९ 

१२३-आअत्तसार्बा पर द्र ०--ऑरिजिन्स आँव्‌ बुद्धिज्स, पु० ४८६-८७ 


* १०२ बौद्ध धर्म के विकास का इतिहास 


कहा है कि अत्तकाम' हिंसा नहीं करता । आत्मा की प्रेष्ठता और आत्मकामता की 
श्रेष्ठता का रानी मल्लिका के द्वारा अभिधान और तथागत के द्वारा उसका समर्थन 
बृहदारण्यक के याज्ञवल्क्य-मैत्रेयी-संवाद की याद दिलाता है, जहाँ यह कहा गया है 
आत्मनस्तु कामाय सर्वे प्रियं भवति ।” याज्ञवल्क्य का इससे निष्कर्ष यह था, “आत्मा 
वा अरे द्रष्टव्य: श्रोतव्यो मन्तव्यों निदिध्यासितव्य:” | तथागत ने भी विनय में 
भद्ववर्गीय तरुणों का उपदेश दिया “अत्तानं गवेसेप्याथ ।”' ऐसे ही 'घम्मपद' में 
कहा गया है कि अन्धकारेण ओनद्धा प्रदीप न गवेस्सथ |” एवं अनेक स्थलों पर 
'अत्तदीपाविहरथ', यह उपदेश पाया जाता है। इसके साथ बृहदारण्यक का वाक्य 
तुलनीय है--- आत्मैवास्य ज्योतिर्भवतोत्यात्मनैवायं ज्योतिषास्ते पल्‍्ययते कर्म कुरुते 
विपल्येतीति ।”* ऐसे ही “ब्रह्मभूतेन अत्तना” एवं “पहाय वो गमिस्सामी कतम्मे- 
सरणमत्तनो”," इन वाक्‍्यों में भी आत्मा का औपनिषद्‌-अर्थ देखा जा सकता है। 
इस प्रसंग में महाभारत (शान्तिपवं, १९९.२३) का यह इलोक भी तुलनीय है-- 
“अमृताच्चामृतं प्राप्त: शान्तीभूतो निरात्मवान्‌ । 
ब्रहमभूत: स निद्॑न्द्रः सुखी श्ञान्तो निरामयः॥ 

यह इलोंक मानों बौद्ध सन्दर्भ से उद्धत हो। यहाँ “निरात्मवान्‌” आत्मा का नहीं, 
अहंकार का निषेध करता है। कुछ स्थलों पर आत्मा को विवेक-बुद्धि के अर्थ में भी 
प्रयुक्त किया गया है । धम्मपद में अत्ता शब्द जीव की संसार दशा को घोषित करता 
है । परवर्ती बौद्ध आचार्यों ने इन प्रयोगों में अत्ता को अहंकारयुक्त चित्त का वाचक 
माना, किन्तु कुछ अन्य स्थलों में स्पष्ट ही अत्ता शब्द अर्थान्तर का द्योतक है, जैसे उदान 
की ऊपर निरदिष्ट, “यदा च अत्तना वेदि मुनि मोनेन ब्राह्मणों, इस उक्ति में । ऐसे 
ही सुत्तनिपात के द्वेतानुपस्सन सुत्त में नामरूप को अनात्मा कहा गया है और अर्थंतः 
निर्वाण में ही पारमार्थिक स्वरूपबोध उपदिष्ट है--- 


१२४-विनय, ना० महावग्ग, पृ० २५। 

१२५-अम्सपद,---“अन्धकार से अवनद्ध (तुम) प्रदीप क्‍यों नहीं खोजते ?” 

१२६- आत्मा ही उसको ज्योति होती है, आत्मा की ज्योति से बहू आता-जाता एवं 
कर्म करता है”/--(बृ० उप० ४.३.६) | 

१२७-दीघ, “तुम्हें छोड़कर चला जाऊंगा, मेंने आत्मा को शरण ले ली है,” “अमृत 
से अमृत को प्राप्त बहू शान्तिभूत, निरात्मवान्‌, अहाभ्त, सुखी, निरामय है ४” 


बोद धर्म का प्रारम्ध्कि रूव और मूल तत्व १०३ 


“अनत्तनि जरमान पहल्स लोक सेवक । 
निविट्ठ नासरूकस्थि इदं सस्य लि सज्जलि । 
त॑ हि तसस सुसा होति सोसबस्म हि इसरं।॥। 
अमोसधम्मं॑ निन्या्ण तदरिवा सच्यतोविद | 
ते वे सच्चाभिसमया निच्छाता वरिनिब्बुता ति॥ 
उपनिषदों के समान ही एक स्थान पर हृदय को ज्योतिस्थान और अत्ता को पुरुष की 
ज्योति कहा है ।* हृदय की अनुप्राप्ति को लक्ष्य भी बताया गया है, किन्तु यह सच 
है कि जहाँ उपनिषदों में पुरुष शब्द का प्रचुर प्रयोग प्राप्त होता है पालि ग्रन्थों में 
उसके स्थान पर पुरुष-पुद्गल अथवा पुद्गल शब्द प्रायः प्रयुक्त होते हैं । 
इन उद्धरणों से यह निविवाद रूप से सिद्ध होता है कि प्राचीनतम बौद्ध-संदर्भो 
और उपनिषदों में एक अविच्छिन्न अर्थपरम्परा विद्यमान है, यद्यपि शी घ्र ही संद्धर्म के 
परवर्ती विकास ने इस परम्परा को नवीन शब्दों के प्रयोग से और नवीन सिद्धान्तों से 
खंडित कर दिधा । किन्तु यह स्पष्ट है कि त्रिपिटक में बाहुल्‍य से प्राप्त सैद्धान्तिक 
वातावरण को बुद्धकालीन वातावरण नहीं माना जा सकता। प्रत्युत जो अपवाद 
रूप विरल स्थल ऊपर निर्दिष्ट किये गये हैं उनका ही इस प्रसंग में अधिक महत्त्व सम- 
झना चाहिए। यह सच है कि इन संदर्भों के आधार पर श्रीमती राइज्रडेविड्स और 
श्री कुमारस्वामी का यह मत स्वीकार्य नहीं प्रतीत होता कि तथागत आत्मवादी थे । 
उनसे इतना ही ज्ञात होता है कि आत्मा का तथागत ने सर्बथा निराकरण नहीं 
किया । यह निदिचत है कि उनके समय में आत्म-सम्बन्धी नाना धारणाएँ प्रचलित 
थीं जिनका उपनिषदों में आत्म-सम्बन्धी नाना घारणाएँ प्रचलित थीं जिनका उप- 
निषदों से, ब्रह्मजाल; सामज्ञज्यफल आदि बौद्धसृत्रों से, एवं प्राचीन जैनसूत्रों से ज्ञान 
होता है। इन विभिन्न मतों का विस्तार देहात्मवाद से लेकर ब्रह्मात्मवाद तक था । 
प्राय: इनमें आत्मा भौतिक अथवा चेतसिक सत्ता मानी जाती थी । मज्िम निकाय 
में कहा गया है कि आत्मा वक्‍ता, संवेदक, पृण्यापुण्य कर्मों का भोकता, नित्य, ध्रुव, 


१7१२८ 


१२८- अनात्मा में आत्मद्शो देवताओं तक के लोक को देखो। नामरूष में निर्दिष्ट 
वह समझता है यही सत्य हे । किन्तु उसका वह नइ्वर और गत्वर सत्य 
सिथ्या होता है। निर्वाण अविताशी है। आये उसको सत्य मानते हें । वे 
सत्य के साक्षात्कार से परिनिवत होते हैं। 

१२९-संयुत्त> (रो०) जि० १, पृ० १२५, १६९ । 


श्०्४ड चौद्ध धर्म के विकास का इतिहास 


शादइवत, अविपरिणामी और कृूटस्थ है ।* अन्यत्र आत्मा के तीन प्रकार कहे गये 
हैं---औदारिक, अथवा स्थूछ जो कि रूपी और भौतिक है, मनोमय, जो कि रूपी, 
मनोगय, सर्वागप्रत्यंगी एवं अहीनेंद्रिय है, और तीसरे अरूप जो कि अरूपी, और 
संज्ञामय है। अन्य स्थलों में आत्मवादियों को किसी-न-किसी स्केन्ध के साथ, 
विशेषतः विज्ञान-स्कन्ध के साथ, आत्मा का तादात्म्य स्थापित करते ब्रताया गया 
है । इन सभी आत्मवादों को शाइवतवाद एवं उच्छेदवाद के अन्दर रख दिया गया है 
और इन सभी का तथागत द्वारा खंडन मिलता है, किन्तु यह स्मरणीय है कि इनमें कहीं 
भी उपनिषदों में मूर्धन्यभूत अनिर्दंचनीय ब्रह्मात्मवाद का उल्लेख अथवा खंडन नहीं 
पाया जाता । 

प्रत्यृत उपनिषदों के नेति-नेति एवं सांख्यों के नास्मि न में नाहुं' की प्रतिध्वनि 
“नेतं॑ मम नेसोहमस्मि नमेसो अत्ताति”, इस बौद्ध उपदेश में पायी जाती है ।** 
समस्त देहिक और चैतसिक संस्कृत तत्त्वों में आत्मा का प्रतिषेध त्रिपिटक में बार- 
बार उपलब्ध होता है। समस्त स्कन्ध, धातु और आयतन, समासतः सभी भूत 
और भौतिक, चित्त और चैत्त धर्मो में अनित्यता, दुःखात्मता और परतन्त्रता व्यापक 
है । इन सभी में अनित्य, दुःख और अनात्म के लक्षण देखने चाहिए ) ऐसे स्थलों में 
यह मान लिया गया है कि किसी वस्तु के आत्मा होने के लिए उसे नित्य, सुखात्मक 
और स्वतन्त्र होना चाहिए । ये ही आत्मा के वास्तविक लक्षण हैं, किन्तु इनके विप- 
रीत लक्षण व्यावहारिक जगत्‌ में उपलब्ध होते हैं । अतएवं उसको सर्वथा अनात्मभूद 
मानना चाहिए । इस प्रकार का नैरात्म्य का उपदेश आत्मा का सर्वथा निषेध नही है, 
केवल अनात्म वस्तुओं को अनात्मता का उपदेश है। वस्तुतः आत्मा की सत्ता का 
सामान्यतः निषंध अकल्पनीय है, केवल उसके स्वरूप के विशेष-निरूपण में ही विवाद 
होता है। विज्ञानभिक्षु के शब्दों में, पुरुष की सत्ता के लिए साधन अपेक्षित नहीं हैं । 
चैतन्य अथवा पुरुष के अपलछाप करने पर जगदान्ध्य प्रसक्‍त हो जायेगा । अतएव 
भोक्‍ता अहम पदा्थे में सामान्य रूप से बौद्धों का भी विवाद नहीं है!” ।* पौट्ठपाद 
सुत्त में आत्मा का प्रत्याख्यान करने के स्थान पर तथागत पूछते हँ---“लेकिन पोट्ठ- 


१३०-मज्यिम० (ना०), जि० १, पृ० १३। 
१३१-उदा०, दीघ० पोट्ठपाद सुत्त । 
१३२-तु०--अआदेर, जे० पी० टी० एस०, १९०४॥। 
१२३-सांख्यसुत्न, १.१३८ पर । 


बौद्ध धर्म का प्रारस्भिक रूप और मूल तत्त्व १०५ 


पाद तुम आत्मा को क्‍या समझते हो ?” और आत्मा के रूपी, मतोमय, और अरूपी 
भेदों को वे विशिष्ट अत्त-पटिलाभ' बताते हैं जो कि केवल व्यावहारिक दृष्टि से सत्य 
हैं। इसी प्रकार महानिदान सुत्त में यह कहा गया है कि जो आत्मा का व्याख्यान 
करते हैं वे उसे रूपी या अरूपी बताते है, और आत्मा का वेदनाओं के साथ तादात्म्य 
स्थापित करते हैं, अथवा आत्मा को अप्रतिसंवेदद कहते है, अथवा आत्मा को 
बेदयिता एवं वेदन-धर्म कहते हैं । किन्तु वेदनाएँ विविध और अनित्य होने से अत्त्मा 
नहीं हो सकतीं । ऐसे ही यदि आत्मा अप्रतिसंवेदन है तो यह भी नहीं कहां जा 
सकता कि “मैं हूँ”, और यदि आत्मा वेदनधर्मा है तो वेदनाओं के निरोध होने पर 
आत्मा का भी निरोध हो जायगा । इस विमर्ज से यह स्पष्ट है कि आत्मा का सर्वथा 
निषेध अभिप्रेत नहीं था, केवल शरीर और चिक्तप्रवाह के साथ आत्मा के श्रान्त 
तादात्म्य का निराकरण अभीष्सित था। संयुत्त-निकाय में यह पूछा जाने पर कि 
आत्मा हैं अथवा नहीं, तथागत ने दोनों ही विकल्पों को अस्वीकार किया । * यही 
अन्तपरिवर्जन निर्वाण के अनन्तर तथागत की सत्ता के विपय में भी किया गया। 
सुत्तनिपात के अट्ठकवग्ग में अनेक स्थलों पर यह कहा गया है कि दृष्टियाँ छोड़ देने 
पर एवं उपश्ञान्त होने पर आत्मा एवं नैरात्म्य दोनों ही नहीं रह जाते । नैरात्म्य- 
परिपृच्छा में भी यही कहा गया है और इसको मध्यमा प्रतिपद्‌ बताया है ! काइ्यप- 
परिवतं में आता है : “काइ्यप, आत्मा एक छोर है, नैरात्म्य दूसरा । आत्मा और 
नैरात्म्य का मध्य अरूप्य एवं अनिदर्शन है ।” इस प्रकार के अन्तवर्जन का कारण 
यह था कि जबतक संविशेष एवं तकंगम्य बोध रहता है तभी तक एवं” अथवा 
अनेवं' इस प्रकार से लक्षण और विभाजन सम्भव है । इसीलिए सुत्तनिपात के 
अट्ठकवग्ग में संज्ञा और दिद्धिठ को हेय कहा गया है । यह स्मरणीय है कि संज्ञा 
का उपनिषदों में भी सविशेष ज्ञान के लिए प्रयोग हुआ है । ऐसे ही परमट्ठक सुत्त में 
संज्ञा को परिकल्पित कहा गया है | चूलव्यूह सुत्त में कहा गया है संज्ञा के छोड़ देने 
पर नाना सत्य नहीं रहते । लोक में, दृष्टियों में तके को परिकल्पित करके सत्य और 
मिथ्या', इस प्रकार का पदार्थों में द्वेत स्थापित किया जाता है। किन्तु वास्तविक 
ज्ञान एवं निर्वाण में अणुमात्र भी संज्ञा नहीं रहती, प्रपंच छिन्न हो जाता है, एवं शब्द 
के गोचर का अतिक्रम हो जाता है । इस अवस्था में मुनि केवल मौन आत्मा से बोध 
करते हैं ।! इस मौन आत्मा' की तुलना शंकराचार्य के द्वारा उद्धत उपशान्तोय- 


१३४-संयुत्त रो० जि० ४. पु० ४००१॥ 

भात्मा' से की जानी चाहिए । तथागत ने आयेमोन से वही उपदेश दिया जो कि 
बाध्व ने बाष्कलि को अपने तृष्णीम्भाव से । 

सुविख्यात दाशेनिक देकाते ने कहा है कि ज्ञान ही आत्मा की सत्ता प्रमाणित 
करता है ।* वस्तुतः ज्ञान की सत्ता का अपलाप नहीं किया जा सकता क्योंकि यह 
अपलाप स्वयं ज्ञान के अन्तर्गत होगा । आत्मा की सामान्यतः प्रतीति प्रत्येक ज्ञान 
में होती है । उपनिषदों में बहुत खोज के बाद यही निश्चित किया गया कि आत्मा 
विज्ञानरूप ही है । अतएव आत्मा की सत्ता अनपोह्म है, किन्तु ज्ञान अपनी सत्ता को 
सामान्यतः: प्रत्येक अनुभव में अनिवार्यत: स्थापित करते हुए भी प्रकाश के समान अपने 
स्थान पर अपने विषयों को प्रदर्शित करता है । परिणाम यह है कि आत्मा अनिवार्य 
होते हुए भी अनिर्देश्य एवं अग्राह्म है ।” समस्त विषयों के ग्रहण में आत्मा की 
सत्ता पू्ववर्ती, किन्तु अविषय है। इसी कारण आत्मा का निर्देश अतद्व्यावृत्ति 
अथवा नेति-नेति के द्वारा ही सम्भव है। संसारदशा में आत्मा विपय-च्ञान में खोयी 
रहती है, किन्तु मुक्ति की अवस्था में वह अपने स्वरूप में प्रतिष्ठित हो जाती है । 
यह अवस्था अनिर्वेचनीय है क्योंकि न तो देतमिश्रित ज्ञान यहाँ रहु सकता है और न 
स्वरूपभूत ज्ञान का लोप अथवा उच्छेद सम्भव है। ज्ञानस्वरूप आत्मा की अनि- 
वार्यता एवं अनिवंचनीयता याज्ञवल्क्य के मैत्रेयी के साथ संवाद में सुस्पष्ट प्रतिपादित 
है । ऐसा अतीत होता है कि इस प्रकार का मत तथागत को अग्राह्म न था । 

विषयों के आवरण के द्वारा ज्ञान के अपने को प्रकाशित करने के कारण ज्ञान 
की खोज प्रायः उसके विषयवर्ग की ओर विड्मूढ़ हो जाती है । इस व्यामोह की दो 
भ्रधान दिशाएँ हैं : विषयों में चैतन्य को खोजते हुए किसी विषय को चैतन्य समझ 
लेना, अथवा विषयों में चैतन्य को न पाकर इस अनुपलब्धि से उसकी असत्ता घोषित 
करना । पहली भ्रान्ति नाना प्रकार के विषयात्मवादों में प्रकट होती है, दूसरी 
बौद्धों के परवर्ती अनात्मवाद में । तथागत ने इन दोनों अआ्ान्तियों का विवर्जन किया 
था। आत्मा है' कहने पर किसी-न-किसी देहिक अथवा चैतसिक अनात्म-विषय का 
आत्मा में अध्यास समर्थित होता है, क्योंकि ये विषय ही लोक में अस्तित्वेन प्रतीत 
हैं। आत्मा नहीं है' कहने पर उच्छेदवाद का समर्थन होता है जोकि समस्त आध्यात्मिक 


१३५-अ्र० सृ० ३.२.१७ पर। 
१३६-तु०---धर्मकीति, “अप्रत्यक्षोपलस्भस्य नायंदृष्टिः प्रसिध्यति ।/ 
१३७-तु ०--बु० उप० में (३.४) यालवल्क्य का उषस्त चाक्रायण में संवाद । 

जीवन का विरोधी है । इसलिए तथागत ने आत्मा को न अस्ति कहा है न नास्ति । 
मध्यमा प्रतिपद्‌ का यह स्वीकार एवं आर्य मौन वस्तुतः अद्वैतसम्मत आत्मा की 
निर्वेचनीयता से विभकत नहीं कहा जा सकता । यही कारण है कि परवर्ती माध्यमिक 
दर्शन और शांकर दर्शन अत्यन्त समीप हैं । यहां तक कि शंकराचार्य के कुछ आलो- 
चकों ने उन्हें प्रच्छन्न बौद्ध कह डाला । 

तथागत ने अनेक प्रकार के प्रचलित आत्मवाद का खंडन किया जोकि वस्तुतः 
विषयात्मकवाद अथवा मूल अविद्या या अध्यास का निराकरण है। इसी प्रयोजन से 
उन्होंने देह और मन एवं उनके समस्त प्रपंच को बार-बार अनात्मभूत और हेय कहा, 
किन्तु साथ ही उन्होंने उच्छेदवाद का खण्डन किया । उनके मत से समस्त दुःखात्मक 
जगत्‌ के प्रहण के लिए ब्रह्मचर्थावास निरन्वय उच्छेद का निरर्थक, आत्मघाती आयास 
नहीं है। तथागत की देशना सुक्ष्म और गम्भीर एवं उपाय-कौशल के कारण 
विविध थी । उनके समय में भी उनका दुर्बोध मत अन्य तीर्थिकों में और उनके कुछ 
शिष्यों में भी सम्मोह और श्रान्ति उत्पन्न कर देता था । अतण॒व यह स्वाभाविक था 
कि उनके परिनिर्वाण के पश्नात्‌ शीत्र ही उनका मतोवेक्षी' वास्तविक अभिप्राय 
नाना मतवादों के अभ्युदय में खो जाय । इसका परिणाम यह हुआ कि निकायों में 
ही विज्ञानवाद और पुदूगलवाद के बीज मिलते हैं और नैरात्म्यवाद का प्रचुर विकास । 
क्यों बौद्ध आचार्यों ने नैरात्म्यवाद के पक्ष का इतना पोषण और पल्लवन किया, यह 
समझना कठिन नहीं है। मनुष्यमात्र अनादि सम्मोह के कारण स्वरसतः मिथ्या 
आत्मवाद में ग्रस्त है । साधारण लोकबुद्धि के अनुसार प्रमातृत्व, कत्तत्व, भोक्‍तृत्व 
आदि धर्मों से विशिष्ट अहम्प्रत्यय का गोचर एक चेतन शरीरी समस्त अनुभत्र और 
कर्म का अधिष्ठान है। स्थूल बुद्धि से यह प्रतीति समञ्जस है और इस चेतन देही 
को ही संसारी, जीव, आत्मा अथवा पुरुष माना जाता है । यह धारणा व्यवहार 
का आधार होते हुए भी साक्षात्‌ अविद्या, दु:ख का कारण, एवं मुक्ति की परिपन्थी है । 
शंकराचार्य ने कहा है कि जीवकल्पना ही समस्त कल्पना का मूल है ।** जीव- 
कल्पना का लक्षण है जीव में कर्तृत्व और भोक्तृत्व का आरोप कर उसे हेतु फला- 
त्मक मानना । यही बौद्धीं की आत्म-कल्पना अथवा सत्काय-दृष्टि है। भोज्य- 
पदार्थों एवं उनके भोक्‍ता आत्मा में स्थिरत्व की कल्पना कर अहंकार, ममकार, 
तृप्णा और कर्म विवृद्ध होते हैं । यह ठीक है कि इस प्रसंग में आत्मा' से बौद्ध वस्तुतः 


१३८-मौडपादीय आगभज्ञास्त्र, २.१७ पर १ 

उस तत्त्व का संकेत करते हैं जिसे सांख्य एवं वेदान्त में अहंकार” कहा गया है, किन्तु 
इस प्रकार का मिथ्या आत्मवाद हम सबके पास स्वारसिक प्रवृत्ति से ही उपस्थित हो 
जाता है और उसका नाना दर्शनों से और छोक-वुद्धि से पोषण होता है । इसीलिए 
निवृत्तिपरक बौद्ध आचार्यों ने उसके विरोध में नैरात्म्यवाद का समर्थन किया । बिना 
अहम्‌' और मम, भोक्ष्ये एवं करिप्ये' से छुटकारा पाये विराग दृढ़भूमि नहीं होता । 

पञचस्कन्ध-वाद--नैरात्म्यवाद का निकायो में पंचस्कन्धवाद के रूप में विकास 
हुआ | विज्ञान, संज्ञा, वेदना, संस्कार और रूप, ये पाँच स्कन्ध हैं । रूप स्कन्च देह- 
वाची है और अपने व्यापक अर्थ में समस्त भूत और भौतिक पदार्थों को अपने अन्दर 
संगृहीत कर लेता है। वाकी चार अरूपी अथवा अभौतिक स्कन्‍्ध समप्टि रूप से 
चित्त कहे जाते हैं। इसमें वेदना सुख, दुःख आदि की उपलब्धि की आख्या थी । 
संज्ञा' शब्द विशिष्ट अवधारण के लिए प्रयुक्त होता था। विज्ञान सामान्यतः चैतन्य- 
वाची था। संस्कार के अन्तर्गत इच्छा, संकल्य आदे थे। पीछे अभिधर्म में संस्कार 
का प्रयोग व्यापक हो गया और संस्कार केवल चैतसिक नहीं रहा । साथ ही विज्ञान 
का अर्थ संकुचित हो गया । निकायों में अक्सर इस पंचस्कन्धों को ही एकमात्र सत्ता 
कहा गया और आत्त्मा को इनमें प्रतीत एक अआस्ति। जैसे दर्षण में मुख का प्रतिविम्ब 
देखते हैं, किन्तु वस्तुतः वहाँ कुछ नहीं रहता, ऐसे ही स्कन्धों के सहारे अहंकार की 
उपलब्धि होती है ।' स्कन्‍धों के न रहने पर यह उपलब्धि नष्ट हो जाती है। 
आत्मा की सत्ता स्कन्धवाद की दृष्टि से एक अनादि श्रम है जो कि चितक्तप्रवाह में 
आसंसार बना रहता है। 

स्कन्धवाद की कठिनाइयाँ प्रारम्भ से ही स्पष्ट थीं। यदि चिक्त-प्रवाह में कोई 
स्थिर आत्मा नहीं है तो जन्मान्तर किसका होता है ? कर्म के फल का भोग कौन 
करता है ? एवं मोक्ष ही किसका होता है? और फिर, आत्मा की अनादिश्रान्ति 
उत्पन्न ही कैसे हो जाती है ? मुख होने पर ही उसका प्रतिविम्ब दर्पण में पड़ता है । 
बिम्ब के अभाव में आत्म-प्रतोति को प्रतिबिम्बवत्‌ कैसे माना जाय ? यह स्मरणीय 
है कि सांख्यदर्शन में भी चित्त में पुरुष का प्रतिविम्ब माना जाता है और इस प्रतिविम्ब 
को आआञन्ति ही समझते हैं, किन्तु इस अ्रान्ति के लिए किसी मूल की आवश्यकता है । 
स्कन्धवादी इनमें से कुछ प्रश्नों का उत्तर प्रतीत्यसमुत्पयाद एवं मध्यमा प्रतिपद्‌ के 
द्वारा दे देते थे, किन्तु इस उत्तर से सबकी शंकाओं का समाधान होना कठिन है । 


१२९-तु०--प्रसन्नपदा, मध्यमक०, पृ० ३४५ ॥ 


बौद्ध धर्म का प्रारम्भिक रूप और सूल तत्त्व १०९ 


“विज्ञानवाद--अतए व वुद्ध के समय में भी यह झंका प्रस्तुत हुई कि क्‍यों न चित्त, 
मन अथवा विज्ञान को ही आत्मा मान लिया जाय । उपनिपदों में आत्मा को प्राय: 
ही विज्ञान-स्वभाव कहा गया है और औपनिपद्‌ प्रभाव के कारण एक प्रकार का मूल 
विज्ञानवाद प्राचीन वौद्ध सन्दर्भों में देखा जा सकता है। विज्ञान का निकायों में 
विविय प्रयोग मिलता है।” पहले विज्ञान अथवा चित्त को रूपी-देह का प्रतियोगी 
अरूपी धर्रू-विशेष भाना जाता था जो कि व्यक्तिविशेष की देह के साथ सम्बद्ध 

रहता था। इस अवस्था में मनुष्य को देह एवं चित्त अथवा विज्ञान की समष्टि 
समझा जाता था । कही-कहीं पुरुष को छ: धातुओं से निमित भी कहा यया है । इन 
स्थलों में विज्ञान छठी धातु है। विज्ञान की दो अवस्थाएँ हें--एक प्रतीत्यसमुत्पन्न, 
अ्तिप्ठित, निष्ठित एवं सोपादान । यह विज्ञान की संसारावस्था है, किन्तु इसके साथ 
ही विज्ञान की एक अप्रतिष्ठित, प्रभास्वर,अक्लिप्ट एवं विमुकत या अगप्रमाण अवस्था 
का भी उल्लेख मिलता है। चित्त अथवा विज्ञान का ही संसरण होता है, इस धारणा 
का भी संकेत मिलता है एवं इसका तयागत ने सर्वथा प्रत्याख्यान नहीं किया । उन्होंने 
केवल इतना ही कहा कि यह संसार-गत चित्त निरन्तर परिणामी है, नित्य और 
अनन्य नहीं। चित्त का प्रवाह ही जन्मान्तर में चलता रहता है। इस जन्म में भी 
चित्त एकरस और ्ूव नहीं है, जन्मान्तर में क्या होगा। किन्तु चित्त का एक 
प्रवाह-गत अविच्छेद अवश्य रहता है । परवर्ती व्याख्याओं के अनुसार सद्ध्म-सम्मत 
चित्त-सन्तति का सांख्यादि-सम्मत वृत्ति-प्रवाह से भेद करने पर भी नाता प्रदिविशिष्ट 
चित्त-प्रवाह स्वीकार करने होंगे जिन्हें कर्म के सेतु परस्पर विभक्त रखते हैं । कमें 
की उत्पत्ति मूलतः चित्त के व्यापार से ही होती है एवं एक चित्त का कर्म जिस चित्ता- 
न्तर की विरासत वन कर उसके सुख-दुःखादि अथवा उसकी नामरूप में प्रतिष्ठा का 
निर्धारण करता है, उस चित्त को पहले से सर्वथा अन्य कहना ताकिक दाँव-पेंच से सम्भव 
होते हुए भी वस्तुत: शब्दों का खेल ही होगा । इस प्रकार कम से कम अर्थतः तथागत 
की देशना में निरन्तर परिणामी चित्त ही संसारी है। इस मत में संसारी एक अनन्य 
श्रुव पदार्थ न होकर अनुभव की चपल धारा है जिसका व्यक्तित्व कर्मभेद पर आश्रित 
है । इस प्रसंग में बृहदारण्यकोपनिषद्‌ में उल्लिखित याज्ञवल्क्य का यह मत स्मरणीय 
है कि मृत्यु के परचात्‌ केवल कर्म शेष रहता है एवं कर्म ही वह मूल है जिससे पुरुष का 
युनर्जन्म होता है। 


१४०-द्र ०--ऑरिजिन्स आँव्‌ बुद्धिज्म, पु० ४९२३-९७ 


११० बोद्ध धर्म के विकास का इतिहास 


क्लेशों के आगन्तुक मल से छूटने पर चित्त प्रभास्वर हो जाता है एवं उसमें सम्बो- 
घि-रूप प्रातिभ ज्ञान की स्फूर्त होती है। इस सम्बुद्ध और विसंस्कारगत' चित्त में 
ही निर्वाण की प्राप्ति होती है । कर्म के सर्वथा अन्त एवं देह-त्याग होने पर चित्त की 
स्थिति अनिवंचनीय है | यह प्रसंग वैसा ही है जैसा कि बृहदारण्यक के याज्ञवल्क्य- 
मैत्रेयी-संवाद में प्रज्ञानधन” आत्मा का जहाँ द्वैत-लोप के कारण यह कहा गया है कि 
न प्रेत्य संज्ञास्तीति' किन्तु जहाँ उच्छेदवाद बस्तुतः अभिप्रेत नहीं है। इस प्रकार 
की अद्वेत एवं अनिर्वचननीय विज्ञानावस्था का स्पष्ट व्याख्यान शान्तिपवं की इन 
पंवितयों में उपलब्ध होता है-- 
थथाणंवगता नद्यो व्यकतीजंहति नाम च। नदाइच तानि यच्छन्ति तादुशः संत्व- 
संक्षेय: ॥। एवं सति कुत: संज्ञा प्रेत्यभावे पुनर्भवेत्‌ । जीवे च प्रतिसंयुक्ते गृह्ममाणे 
च सर्वतः ॥ इससे तुलनीय है--वि ज्याणमनिदस्सनं अनन्त सब्बतोपभम्‌', 
धमस्सरमिदं चित्त तं च आगन्तुकेहि उपक्किलेसेंहि उपक्किलिट्ठ', अत्थडःगतो सो न 
पमाणमेति, अमोहयि मच्चुराजंति ब्रूमि', बिसड्खारगत॑ चित्त तण्हानं खयमज्झगा' ।*** 
विज्ञान की इस विशुद्ध एवं असीम अवस्था को ही पीछे विज्ञप्तिमात्रता का पद दिया 
गया | विज्ञप्तिमात्रता का वर्णन इस प्रसंग में स्मरणीय है--- अचितो5नुपलम्भोज्सौं 
ज्ञानं लोकोत्तरं च तत्‌। आश्रयस्य परावृत्तिद्धेधा दौष्टुल्यहानित: ॥ स एवानास्रवो 
घातुरचिन्त्य: कुशलो भर व: । सुखो विमुक्तिकायोड्सौ धर्माख्यो5यं महामुने: ।* ग्राह्म- 
गआहक-भेद न रहने के कारण अचित्त”र और अनुपलम्भ' कहा गया है। 

पुदुगलवाद--पुदूगलवाद का बीज संयुत्त-निकाय के प्रसिद्ध भारहारसूत्र मे 
पाया जाता है। इस सूत्र में स्कन्धों को पुद्गल के लिए भारवत्‌ आगन्तुक और 
पृथक्‌ सूचित किया गया है। परवर्ती पुदूगलवादियों ने मध्यम मार्ग का अनुसरण 


१४ १-“जिस प्रकार नदियाँ समुद्र से मिलने पर नाम और पार्थक्य छोड़ देती हैं, 
ऐसा हो सत्वसंक्षय है । जीव के फिर से जुड़ जाने पर तथा सर्वेत्र व्याप्त होते 
पर मृत्यु के अनन्तर संज्ञा' कंसें होगी ?” 

१४२-- विज्ञान अदृद्य, अनन्त, ज्योतिर्मय है,” “यह चित्त प्रभास्वर है, आगन्तुक 
उपक्लेशों से उपविलष्ट है”, “बह अस्तंगत होकर परिच्छिन्न नहों होता, मृत्यु 
को उसने वंचित कर दिया ?” “विसंस्कार चित्त तृष्णाक्षय को प्राप्त हुआ' 
(द्र०---ऑरिजिन्स आऑँव बुद्धिव्म, पु० ४ड९४-९५ ) । 

१४३-द्र ०--नीचे । 


बौद्ध धर्म का प्रारम्भिक रूप और सर तत्त्व श्११ 


कर पुद्गल को स्कन्धों से न भिन्न और न अभिन्न कहा एवं स्कम्धों के साथ पुदूगल का 
सम्बन्ध अवक्तव्य' बताया । उनके मत से अनात्मख्यापक देशना का तात्पयें अनात्म 
तक्त्वों में आत्मा का निषेध है, आत्मा का सर्वेथा निषेध नहीं । पुदुगल की सत्ता 
स्वीकार न करने से पुनर्जन्म, स्मृति, सर्वज्ञता आदि सभी निरर्थक हो जाते हैं। यदि 
तथागत को जीव की सत्ता मान्य नहीं थी तो वे स्पष्ट उसका प्रत्याख्यान कर सकते 
थे जबकि इसके विपरीत उन्होंने आत्मा के नास्तित्ववाद को दृष्टि-स्थान कहा है । 
इस प्रकार सूत्र और तर्क दोनों के ही आधार पर पुद्गलवाद का विकास हुआ 

तथागत के अनुसार अज्ञान के कारण हम अपने को देह और चित्त से अभिन्न 
समझते है और संसार के दु:ख में पड़े रहते हैं । देह और चित्त अनित्य और प्रतीत्य- 
समुत्पन्न हैं । उनमें अहंकार छोड़कर अपने को खोजना चाहिए एवं प्रत्यग्जञान प्राप्त 
करना चाहिए । किन्तु जहाँ संसारावस्था का देह-चित्त-संघात के रूप में वर्णन सुकर 
है, पारमाथिक बोध अनिर्वंचनीय है एवं आत्मा और अनात्मा, अस्ति और नास्ति के 
प्रापंचिक भेदों का अतिक्रम करता है । परमार्थ की अग्राह्मता एवं निरशेष-दृष्टि-प्रहाण 
का यह सिद्धान्त अत्यन्त गंभीर और दुर्बोध है । इसी देशना के विविध अन्तराल से 
तर्क-युलभ एकांगिता के द्वारा नाना मतों का आविर्भाव हुआ । व्यवहार के अनात्म- 
भूत धर्मों के विश्लेषण से स्कन्धवाद एवं अभिधर्म' का जन्म हुआ। शाइवत और 
उच्छेद के मध्य को पकड़ने से पुद्यलबाद का विकास हुआ । “विज्ञान' अथवा चित्त' 
के अनिवार्य महत्त्व के आविष्कार से एवं औपनिषद्‌ प्रभाव से विज्ञानवाद' की अवतारणा 
हुई । प्रतीत्यसमुत्पाद के मध्यम धर्म के रूप में व्यापक बोध ने शून्यवाद को 
जन्म दिया । 

परवर्तो व्याख्याएं--परवर्ती काल में निर्वाण की अनेक व्याख्याएँ प्रस्तुत की 
ग्रयीं । स्थविरवादियों ने असंस्कृत धातु को अव्याकृत, अषमाण, अहेतु, अप्रतिघ, 
अदृब्य, अरूप, लोकोत्तर, विचार और बुद्धि से परे, सुख-दुःख आदि के अतीत, एवं 
अनुत्तर कहा है ।* कथावस्तु में निर्वाण को ध्रुव, शाश्वत, अविपरिणामधर्म, अना- 
लम्बन एवं चित्तविप्रयुक्त कहा गया है मिलिन्दपञ्हो में निर्वाण को भावरूप, 


३४४-दे ०--नीचे । 
१४५-॥०---ऑरिजिन्स आऑँब बुद्धिइस, पु० डंडड़ । 
१४६-कयावत्यु, १.६; बहा, ९.५; वही, १४.६। 


११२ - बौद्ध धर्म के विकास का इतिहास 


अकालिक, शाइवत एवं अनुत्तम बताया गया है।” अनुभवगोचर होते हुए भी 
निर्वाण अवर्णनीय है । बुद्धघोप ने निर्वाण को शान्तिलक्षण, एवं अच्युतिरस अथवा 
आश्यासकरणरस, तथा अनिमित्त-प्रत्युपस्थान एवं निष्प्रपंच-प्रत्यपस्थान कहा है! 
निर्वाण की अभावरूपता, असत्ता अथवा उच्छेदरूपता का उन्होंने खंडन फिया हैं 
एवं उन्होंने यह भी स्वीकार किया है कि निर्वाण का स्वरूप अनुभवगोचर होते हुए 
वर्णनातीत है । उसका सोपाधिशेप और अनुपाधिशेष में विभाजन वस्तुत. उपादाय 

प्र्मप्ति अथवा औपाधिक भेद पर आश्रित है । इस प्रकार स्थविरवाद में निर्वाण को 
असंस्कृत, शान्त, अनुभवगोचर, अवर्णनोय, अनुत्तम एवं भावरूप स्वीकार किया है। 

बेभाषिकों के अनुसार तीन प्रकार के निरोध हैं, प्रतिसंख्यानिरोध, अप्रतिसंख्या- 
निरोध एवं अनित्यतानिरोध । इनमें पहले दोनों असंस्कृत है, तीसरा संस्कृत । 
प्रतिसंख्यानिरोध को ही निर्वाण कहा गया है । निर्वाण असाधारण एवं असभाग, 
कुशल एवं नित्य है। वह न स्कन्धमात्र है, न स्कन्धाभावमात्र, किन्तु केवल सास्रव 
स्कन्धों की अपेक्षा उसका स्वभाव प्रतिष्ठित होता है। निर्वाण परम, प्रतिवेध, पंडित- 
प्रेमणीय, प्रणीत और निस्सरण है । उसको उपलब्ध करनेवाली प्रतिसंख्या अथवा 
प्रज्ञा अतीरणस्वभाव और साक्षात्कारात्मक है। निरुषाधि निर्वाण में केवल धर्मता 
शेष रहती है। इस मत में निर्वाण शाश्वत और वास्तविक है ।* 

सौत्रांतिक मत के अनुसार निर्वाण निरोध मात्र हैं यद्यपि कुछ सौत्रांतिक भी 
निर्वाण में एक सूक्ष्म, किन्तु सर्वंथा उपश्ान्त चेतना की अनुवृत्ति स्वीकार करते थे । 
विज्ञानवादियों के अनुसार बोधिसत्त्व परावृत्ति के द्वारा महापरिनिर्वाण की प्राप्ति 
करता है। निर्वाण स्वभावत: विशुद्ध है, किन्तु अविद्यामल से उसका अनावरण मार्ग 


१४७-मिलिन्दपञ्हो, (बम्बई, १९४० ), पृ० २६५, ३१६-१७। 

१४८-विसुद्धिमग्गो, पृू० ३२५५-५६ । 

१४९-द६्०--बुलंते दलेकोल फांसेज़् देकसत्रेम ओरियाँ, १९३०, पृ० १ प्र०, अभिषर्म- 
कोदय, जि० १, पु० ८-१०॥ 

१५०-ओबेरमिलर, आई एच० क्यू०, जि० १०, पृ० २३५, काइमीरक वेभाषिक 
तथा आगमानुसारी सौवान्तिक निर्वाण को अभावसात्र मानते थे। कोशा- 
नुसारी वेभाषिक तथा न्यायानुसारी सौत्रान्तिक निर्वाण में लोकोत्तर चेतन्य 
मानते थे। द्र०--बुदोन, जि० २, पृ० ६७ पर ओबरमिलर को पाद- 
टिप्पणी । 

के द्वारा ही सम्भव है । विश्वप्तिमात्रतासिद्धि में चार प्रकार के निर्वाण कहे गये है ।/४ 
अनादिकालिक-प्रकृतिवुद्ध-निर्वाण, सोपधिक्षेप-निर्वाण, निरुपधिश्ञेष-निर्वाण, अप्रवि- 
प्ठित-निर्वाण । इसमें पहला निर्वाण प्रकृतिशान्त तथता ही है । जेप तीन आध्या- 
ह्मिक विकास में तथता के क्रमिक प्रकाश हैं। निर्वाण परमार्थ और परिनिश्यन्न- 
लक्षण है, वही सुविशुद्ध धर्मधातु है । निर्वाण और संसार में कोई आत्यंतिक भेद नहीं 
है। वही अविद्याके द्वारा अध्यारोपित परतन्त्र-लक्षण संसार है एवं प्रजा के द्वारा उन्मी- 
लित उपज्ञान्त-लक्षण निर्वाण है । संसार से निर्वाण में गति परयवृत्ति द्वारा सिद्ध होती 
है एवं वही धर्मसत्ता पा रतन्व्य से विमुक्त होकर धर्मकाग् में परिणत हो जाती है। 
वह चतुप्कोटि-निर्मुक्त, सर्वधर्म-परमात्मभूत, प्रपंचोपणम है । माध्यमिकों में भी 
निर्वाण और संसार में भेद नहीं माना जाता । निर्वाण को वे भावाभाव-निर्मक्त घन्य- 
स्वरूप कहते हैं । समस्त परिच्छिन्न धर्म वस्दुतः पथक्‌-पृथक्‌ स्वभावों से शून्य है । 
यह स्वभाव-बून्यता अथवा पारमाथिक अड्जैत ही निर्वाण है। 

यह स्पष्ट है कि सभी परवर्ती व्याख्याओं में निर्वाण को नित्य और शान्त माना 
गया है। निर्वाण कार्य-करण-परिधि के वाहर है एवं निरविशेष होने के कारण वाणी 
का अगोचर है। उसका केवल साक्षात्कार सम्भव हैं। इस प्रकार अवर्णनीय होते 
हुए भी निर्वाण जीवन का परम लक्ष्य है। निर्वाण का साक्षात्कार सम्बोधि में होता 
है और उसकी प्राप्ति के साथ ही वलेश, कर्म और दु:ख से मुक्ति हो जाती है। अहंकार 
नष्ट हो जाता है और मृत्यु उतनी ही निर्थक जितना जन्म । निर्वाण में संसारी का 
परम अनन्त सत्ता में वैसे ही उपशम हो जाता है जैसे अग्निशिखा का अपने मुझ में । 

परिच्छिन्न लौकिक चेतना के परिचित शब्दों में निर्वाण का वर्णन नहीं किया जा 
सकता । उसकी अनन्‍्तता का सर्वोत्तम संकेत मौन के द्वारा हो सकता है। श्री अर- 
वबिन्द ने ऐसी अवस्था का वर्णन करते हुए कहा है : “एक असंग परमार्थ ने समस्त 
का निषेध कर दिया, सम्मूढ जगत्‌ को अपने अद्वेत से मिटा दिया, और आत्मा को 
अपनी शाइवत शान्ति में डुबा दिया 

मार्ग--तथागत ने दुःख का कारण अविद्या में पाया जिसकी शक्ति से हम अपने 
लिए नाना स्थिर पदार्थों के आश्वास्य जगत्‌ की भ्रान्त कल्पना कर लेते हैं और उसमें 


१५१-सिद्धि, जि० २, पु० ६७० प्र०१। 
१५२-दे ०--नीचे । 
१५३-द्र ०--सावित्री, २.७.६ ॥ 

भोगतृष्णा से व्याकुल होकर विचरते हैं। हमारे आयासजनित कमें ही बरबस हमें 
एक जन्म से दूसरे जन्म तक ले जाने का सेतु बन जाते हैँ । इस दु:ख की श्वृंखला से 
छुटकारा कर्म, तृष्णा एवं अविद्या के छूटने पर ही सम्भव है और वह प्रज्ञा अथवा 
सम्बोधि से ही हो सकता है। इस प्रकार वस्तुत: निरोधगामिनी प्रतिपद्‌ सम्बोधि- 
गामिनी प्रतिपद्‌ है । नियम के रूप में जो धर्म संसार में व्यापक है एवं अविद्यादि- 
क्रम से दुःख का कारण बनता है, वही विलोमतक्रम से दुःख-निरोध की ओर ले जाता है। 
इस प्रकार मार्गरूपी धर्म एक निवृत्ति का क्रम है जोकि संसार के स्वाभाविक क्रम 
अथवा प्रवृत्ति को उलट देता है । छान्दोग्य उपनिषद्‌ (६.१४) में अध्यात्म की खोज 
की तुलना मार्ग की खोज से की गयी है--जैसे किसी पुरुष को आँखें बाँधकर गन्धार 
से ले जायें और वहाँ से उसे दूर छोड़ दिया जाय--। उसके बन्धन को खोलकर कहा 
जाय, इस ओर गन्धार है, इस ओर जा। वह पंडित और मेधावी गाँव-गाँव पूछते 
हुए गन्धार पहुँच जाय । ऐसे ही यहाँ आचार्यवान्‌ पुरुष ज्ञान प्राप्त करता है। इस 
संदर्भ के साथ मज्शिम और संयुत्त के वे प्राचीन संदर्भ तुलनीय है जहाँ तथागत ने अपने 
को केवल मार्गदर्शक बताया है और धर्म को निर्वाण तक पहुँचाने वाला पुराना राजमार्ग 
“जैसे कोई अरण्य यात्री महावन में चिर-अनुपात पुराना मार्ग देखे और उसके अनुसरण 
से पुरानी राजधानी तक पहुँचे । ऐसे ही मैने पूर्व-बुद्धों के द्वारा अनुगत प्राचीन मार्ग 
प्रत्यक्ष किया है।' (संपुत्त रो० २. १०५-६) “यह राजगृह का मार्ग है, इसका अनु- 
सरण करने पर एक गाँव मिलेगा, आगे एक निगम दीखेगा, और आगे रमणीय आराम, 
उद्यान, सरसी आदि से शोभित राजगृह। उस प्रकार उपदिष्ट होने पर भी यात्री 
पथ भ्रष्ट हो सकता है--ऐसे ही, ब्राह्मण, निर्वाण है, निर्वाणगामी मार्ग है, मैं उसका 
उपदेशक हूँ ।” उपनिषदों में यद्यपि ज्ञान को मुक्ति का प्रधान साधन माना गया है 
तथापि शील और कम की परिशुद्धि तथा सांसारिक एबणाओं और कामनाओं की 
हेयता का भी प्रतिपादन किया गया है। उपनिषदों में ही याज्ञिक कर्म के स्थान 
पर नैतिक सत्कर्म को प्रतिष्ठित कर दिया गया था, किन्तु ब्राह्मण-धर्म में उस समय 
उपनिषदों के द्वारा प्रतिपादित शील और ज्ञान का मार्ग अल्पसंख्यक विचारकों का 
मत था। साधारण तौर से वैदिक धर्म में द्रव्य-साध्य यज्ञादि के अनुष्ठान एवं नाना 
गृह्म-कर्मो का प्राधान्य था। यह प्रचलित वैदिक धर्म प्रवृत्ति-मार्गी था। सद्धर्म में 
इसके प्रतिकूल, किन्तु उपनिषदों की परम्परा के अनुकूल निवृत्तिमार्ग का प्रतिपादन 


१५४-मज्मिम० रो० जि० ३, पु० ४-६, संयुत्त० रो०, ४.३५९, बही, ३१०८ | 

मिलता है। उपनिषदों से इसका भेद अंगतारतम्य एवं विस्तार में है। सद्धमं में शील 
पर बहुत जोर दिया गया है और उसकी विस्तरञ्य: व्याख्या की गयी है, किन्तु इस भेद 
का कारण तत्त्वभेद नहीं था। उपनिषदों में सर्वजनश्नाव्य अभिभाषण नहीं हैं, प्रत्यृत 
विशिष्ट अधिकारियों के लिए सूक्ष्म संकेत हैं। पालि त्रिपिटक में प्रचुर विस्तार से 
सबको समझाने के लिए बराबर शील के विस्तर का व्याख्यान किया गया है। तथापि 
यह स्मरणीय है कि अहिसा, करुणा, अपरिग्रह, शान्ति और वैराग्य का जैसा महत्त्व 
सद्धमं में है वैसा उपनिषदों में नहीं है। ध्यान और समाधि का भी प्राचीन बौद्ध संदर्भों 
में अधिक परिष्कृत और विस्तृत वर्णन मिलता है जिसका उपनिषदों में संकेत-मात्र उप- 
लब्ध होता है । कदाचित्‌ सबसे महत्त्वपूर्ण भेद ज्ञान के स्वरूप के विषय में है । उपनिषदों 
में ज्ञान श्रुति या शब्द के द्वारा ही प्रधान रूप से प्राप्त होता है यद्यपि मनन और निदि- 
ध्यासन का भी उपदेश किया गया है, किन्तु यह उपदेश दूसरी श्रेणी के अधिकारियों 
के लिए है। सद्धम में शब्दों के द्वारा केवल मार्ग ही प्रतिपाद्य है। चित्त के परिष्कार 
से ज्ञान स्वतः उद्भूत होता है। 

तीन अवस्थाएँ--निर्वाण का मार्ग स्वभावत:ः त्रिधा विभक्त हो जाता है। पहली 
अवस्था में असत्कर्म का न करना एवं सत्कर्म का आचरण, दूसरी अवस्था में ध्यान, 
एवं तीसरी अवस्था में साक्षात्कारात्मक ज्ञान, ये ही मार्ग के प्रधान अंग अपने अनिवार्य 
क्रम में हैं। संसार के बंधन की उत्पत्ति मन के सूक्ष्म और आन्तरालिक स्तर से होकर 
क्रमश: स्थूल देह के द्वारा बाह्य लोक में व्यक्त होती है । निवृत्ति का क्रम इसका प्रति- 
लोम है एवं पहले स्थूल देह और उसके कर्मो के संयमन के अनन्तर क्रमशः चित्त के 
परिष्कार के द्वारा उसकी अन्तर्निहित अविद्या के क्षय की ओर बढ़ता है। प्राचीन 
श्रामण्पफल-सूत्र में भिक्षु की आध्यात्मिक प्रगति का क्रमिक वर्णन किया गया है तथा 
उसमें शीऊ, समाधि और प्रज्ञा का त्रिविध भेद प्रकट होता है। और भी अनेक स्थलों 
पर यह भेद उल्लिखित है। कभी-कभी विमुक्ति अथवा विमुक्तिज्ञान-दर्शन के जोड़ने 
से त्रिविध मार्ग चतुविध अथवा पंचविध कर दिया गया है ! विसुद्धिमग्गो एवं सर्वास्ति- 
वाद के ग्रन्थों में जिधा विभाजन ही प्रधान है। पर यह स्मरणीय है कि तथागत ने धर्म 
को अवसर के अनुकूल विविध रूपों में उपदिष्ट किया था और उपमा आदि के सहारे 
उसका प्रतिपादन किया था, किसी गणितोपयोगी गुर का व्याख्यान नहीं। और सच 
बात यह है कि आध्यात्मिक मार्म में प्रतिव्यक्ति कुछ-न-कुछ भेद रहता ही है । विसुद्धि- 
मग्गो में बुद्धघोष का कहना है कि शील से काम-सुख में आसक्ति वर्जित होती है एवं 
दुगंति के अतिक्रम का उपाय प्रकट होता है । जहाँ प्रज्ञा से दृष्टि-संक्लेश का विशोधन 

होता है, और समाधि से तृप्णा-संक्छेश का, वहाँ शीछ से दुइ्चरित संवलेश का विद्योवन 
होता है। पटिसमस्मिदामर्ग के अनुसार, शील क्या है ? शील चेतना है, शील चेत- 
सिक है, शील संवर है, शील अव्यतिक्रम है।' इस उक्त में शील के दो पक्ष निदिष्ट 
हँ--आ म्यन्तर और बाह्य । कील का सार है चित्त का कुशल धर्मो की ओर झुकाव 
और उसकी अभिव्यक्ति होती है कायिक और वाचिक संयम में । उपासक और 
उपासिकाओं के लिए नित्य-शील के रूप में पंचशील उपदिष्ट हैं। अनुपसम्पन्न श्राम- 
णेरों के लिए दश-शील का विधान है। उपसम्पन्न भिश्लु के लिए नाना रशिक्षापदों 
में प्राति-मोक्ष-संवर, इन्द्रिय-संवर, आजीव-परिशद्धि, प्रत्ययसंनिश्चि शील आदि 
प्रज्॒प्त हैं। 

उपासकघमं---तथागत की धर्म-देशना प्रधानतया घर-बार छोड़कर संसार से 
निवृत्ति के लिए कमर कसे हुए भिक्षुओं के लिए थी, किन्तु अधिकांश जनता सहसा 
इतने त्याग के लिए सन्नद्ध नहीं थी। अतएव तथागत ने उन्हें उपासक के रूप में ग्रहण 
किया एवं उनके लिए धर्म का गृहस्थोपयोगी संस्करण प्रचारित किया जिसमें निप्कामता 
और नेष्कम्य के स्थान पर संयम, सन्‍्तोष, एवं शुभ-कर्मो पर जोर था। इस मार्ग के 
अनुसरण से प्रत्यक्ष जीवन में सुख और सौभाग्य एवं औध्वंदेहिक जीवन में सद्गति 
का लाभ होता है। दीघनिकाय में सिगाल-सुत्त में उपासक-धर्म का विशेष निरूपण 
किया गया है। आय॑ श्रावक को चार कर्म-क्लेशों को छोड़ना चाहिए, चार स्थानों से 
पाप न करना चाहिए एवं भोगों के ६ अपायमुखों का सेवन न करना चाहिए। इस 
प्रकार चौदह पापों से मुक्त होकर एवं छः: दिशाओं का वास्तविक सत्कार कर ऐहिक 
और आमुष्मिक कल्याण का राम होता है। चार कर्म-क्लेश हैं--प्राणातिपात, अदत्ता- 
दान, काम-भिथ्याचार, मृषावाद। छन्द, दोष, भय और मोह, चार स्थान है, पाप-कर्म 
के लिए। भोगों के छः अपायमुख हँ--मच्पान, विकारूचर्या, समज्याभिचरण, दूत, 
पापमित्रता, एवं आलस्य। वस्तुतः सत्करणीय छः दिशाएँ हैं--माता-पिता, आचायें, 
पुत्र-दार, मित्रामात्य, दास-कर्ंकर, एवं श्रामण-ब्राह्मण । इनके लिए सम्यक प्रतिपत्ति 
आवश्यक है। माता-पिता के लिए मरण, कृत्य-सम्पादन, कुल-वंश-स्थापन, दायाय- 
प्रतिपति, एवं उनके देहान्त पर दक्षिणा-दान अपेक्षित हैं। आचार्य की सेवा के लिए 
उत्थान, उपस्थान, शुश्रूषा, परिचर्या एवं शिल्प-ग्रहण आवश्यक हैँ। भार्या के लिए 
सम्मानन, अनवमानन, अनतिचर्या, ऐश्वर्यव्युत्सगें एवं अलंकारानुप्रदान कर्तव्य हैं। 
मित्रों के लिए दान, प्रियवाद, अर्थचर्या, समानात्मता एवं अविसंवादनता अपेक्षित हैं। 
दास-कमंकरों के लिए यथाबल कर्मान्तसंविधान, भकतवेतनानुप्रदान, ग्लानोपस्थान, 

रसमसंविभाग, एवं समय में व्यूत्सग आवश्यक है। श्रामण-्राद्णों के लिए मनसा, 
वाचा, कसणा मैत्री, विवृतद्वारता एवं आमिवानुप्रदान अपेक्षित है । 

द्रव्यमय यज्ञा का एवं नाना देवताओं की पूजा का भगवान्‌ ब॒द्ध ने विरोध कया ) 
वास्तविक योग और पूजा को उन्होंने आध्यात्मिक एवं झछ के आचरण से अभिन्न 


बताया है। ऐसे ही, कठोर तपह्चर्या का भी उन्होंने विरोध किया । यह प्रस्द्धि है कि 
उन्होंने अपने पहले ही उपदेश में सुखानुमधान एवं कठोर तप के मध्यवती मार्ग को 


सराहा था। ध्यान का समर्थन उन्होंने देव-छोकों की प्राप्ति के छिए नहीं, पत्युत 
चित्त के परिष्कार के लिए एवं ज्ञान तथा वैराग्य की प्राप्ति के छिए किया “। 

बोधिपाक्षिकक्षमं--महापरिनिर्वाण-सूत्र में यह कहा गया है कि तथावत ने अपने 
अन्तिम समय में ३७ बोधिपाक्षिक धर्मो को ही अपने शिष्यों के छिए विरासत की तरह 
छोड़ा था, किन्तु यह स्मरणीय है कि इस सूची में इन बोधिपा क्षिक धर्मो को सस्यावतद्धि 
के क्रम से निर्दिप्ट किया गया है। पहले चतुष्क, फिर पचक, फिर सप्तके और फि 
अप्टक। क्न्तुसंयुत्त निकाय में इन्ही वर्गों का इतता क्रमिक संकेत नहीं है, यहाँ तक 
कि अध्टांग मार्ग का स्थान अन्तिम न होकर पहला है । इससे यूचित होता डै कि 
कदालित्‌ महापरिनि्राण-सूत्र में बोधियाक्षिक धर्मो का उल्लेख अपेक्षया परवर्ती है 
जवकि उनका क्रम अधिक युक्तियुक्त हो गया था एवं जब अप्टाग मार्ग का महत्व 
कुछ घट गया था । 

प्राय: यह माना जाता है कि अप्टाग-मार्ग तथागत की मल देशना का जंग था। 
इस मत का श्रीमती राशज़डेवि इस ने सब विरोध किया है । मार्ग की उपमा अवश्य 
ही मूल देशना में थी, किन्तु अंगुत्तर-निकाय के अप्टक-निपात से एवं दीध-निकाय के 
संगीत-सूत्र थे अप्यांग-मार्ग का तन्नामांकित अप्टक के रूप में अनुल्लेख अभी भी सन्‍्तोष- 
जनक रूप से समझाया नहीं जा सका है! यह भी स्मरणीय हे कि अनेक स्थलों में 
मार्ग का उल्लेख तिना अध्टांगों के उल्लेख के हुआ है। वस्तुतः बोधिपाक्षिक धर्म की 
अन्तर्गत सूचियाँ विभिन्न दृष्टियों से मार्ग के अंगों का उल्लेख करती हैं। अष्टांग-मार्ग 
में ऐसी विशेषता नहीं है कि उसको शेष सूचियों से वैश्विप्ट्य दिया जाय। कहीं-कहीं 
ब्रद्मचये की ७ अवस्थाएँ कही गयी हैं. कहीं दशशांग मार्ग का उल्लेख है।*। 


१५५-तु ०--श्रीसती राइज़डेविड्स , ज्ञाक्य, पृ० १८० । 
१५६-शाक््य, पृु० ८९ इत्यादि | 
१५३-मज्झिम ०, सुत्त, २४,१०७, अंगृत्तर> १०.१३-१६ 

अष्टांग मार्ग के अन्तर्गत सम्यग्‌-दृष्टि का अर्थ उसके प्रायिक अर्थ से भिन्न है। 
बौद्ध साहित्य में दृष्टि शब्द का उपयोग अक्सर मिशथ्या धारणाओं के लिए किया 
जाता है। सम्यगू-दृष्टि को प्रायः चार आर्यसत्यों का ज्ञान बताया गया है। सम्यक्‌- 
संकल्प, सम्यगवाक्‌, एवं सम्यक्कर्मान्त--यें उपनिषदों में विदित मन, वाणी और 
शरीर के कर्म हैं। सम्यक्‌-संकल्प को निष्काम-संकल्प, अव्यापाद-संकल्प एवं अविहिंसा- 
संकल्प कहा गया है। अर्थंतः रागद्वेष-वरजित संकल्प ही सम्यक्‌-संकल्प है। मृषावाद, 
पैशुन्य, परुषता, सम्प्रछाप--इनसे विरति सम्यगूवाक्‌ है। प्राणातिपात, अदत्तादान, 
एवं कामगतमिथ्याचार से विरति सम्यककर्मान्त है। सम्यगू-आजीव का ब्रह्मजाल- 
सूत्र में विस्तृत वर्णन किया गया है। सम्यग-व्यायाम, सम्यक्‌-स्मृति एवं सम्यक्‌- 
समाधि प्रकारान्तर से सम्बोध्यगों, इन्द्रियों एवं बलों में भी गिने गये हैं । 

व्यायाम, वीय॑, पराक्रम एवं उत्थान---इनका प्राचीन राद्धर्म में बहुत महत्त्व था । 
इस दिशा में सद्धमं नि्नेन्थों के मत के सदूश था। एक ओर, आजीबकों नें-पुरुषार्थ को 
निष्फल घोषित किया था । उनका कहना था कि पुरुष-पराक्रम अथवा आत्म-स्वालन्त्य 
नाम की कोई शक्ति नहीं है। सब कुछ पूर्व-कर्म से व्यवस्थित है। दूसरी ओर, उस 
युग मे ईश्वरवाद के साथ-साथ अनुग्रहवाद की अवतारणा हुई थी। इस मत में भी 
व्यक्ति के पराक्रम का आध्यात्मिक आकिचन्य निश्चित था। इन दोनों प्रकारों के 
नियतिवाद का जैनों में और बौद्धों में तिरस्कार मिलता है। इनमें परस्पर भेद पहले 
तो इस पर आश्रित था कि जैनों के लिए क्रिया अथवा पुरुषार्थ कठोर तपोरूप होना 
चाहिए जबकि बुद्ध भगवान्‌ ने मध्यमा प्रतिपद का उपदेश किया था, और दूसरे इस 
पर कि बौद़ों में ज्ञान के लिए क्रिया परिकर्म एवं पूर्वाग मात्र है। इस प्रसंग में यह स्मर- 
णीय है कि सम्यक्‌प्रधान से भी वहाँ प्रायः वही अभिप्राय है जो सम्यग्व्यायाम से । 

सम्यक्‌-प्रधान में अकुहल-धर्मों से संवर और उनका प्रह्मण एवं कुशल धर्मो की 
भावना और उनका अनुरक्षण उपदिष्ट है। यह कहा गया है कि प्रधान शील पर 
आश्रित है, संयोजनों को नष्ट करता है और निर्वाण तक ले जाता है। 

पाँच इन्द्रियाँ और पाँच बल दोनों एक ही हैं। वस्तुतः इन्द्रिय शब्द का भी मूल अर्थे 
बल ही है। ये पाँच है--श्रद्धा, वीयं, स्मृति, समाधि एवं प्रज्ञा। कुछ स्थलों में इन 
पाँच के स्थान पर केवल चार अथवा तीन का ही उल्लेख है'“ । कुछ अन्य स्थलों पर पाँच 


१५८-अंगुत्तर० रो० जि० ४, पु० २६३; संयुत्त रो० जि० ५, पृ० २२४। 

बलों की सूची प्रकारान्तर से दी हुई है, यथा स्मृति, छ्ली, अपत्राप्य, वीर्य और प्रज्ञा"। 
स्थानान्तर में इन पाँच के साथ श्रद्धा और समाधि जोड़कर सात बल हो गये हैं'*। 
इन्द्रिय शब्द का निकायों में नाना अर्थों में प्रयोग किया गया है। बल और इन्द्रियाँ 
उपशम और सम्बोधि की ओर ले जाती हैं तथा अनुशय और संयोजनों का क्षय करती 
हैं। योगदर्शन में भी इन पाँच का सम्प्रज्ञात-समाधि के प्रसंग में उल्लेख है । 
तथागत ने अपने धर्म को प्रत्यात्मवेदनीय बताया था एवं उन सब मतों का निरा- 
करण किया था जो कि केवल श्रद्धा, रुचि, अनुश्नव, आकार, परिवितर्क एवं दष्टि- 
निध्यानक्षान्ति पर आश्रित हैं।। उन्होंने ब्राह्मणों और निग्नेन्थों की अन्ध-श्रद्धा तथा 
परम्परावादिता का खण्डन किया और अपने धर्म को “संदिटूठिको, अकालिको, एहि- 
पस्सिको, ओपनयिको, पच्चत्तं, वेदितब्बो, विज्जूहि घोषित किया'**। इस प्रकार यह 
स्पष्ट है कि सद्धमं में जिस श्रद्धा का महत्त्व और शवित ख्यापित की गयी है वह श्रद्धा 
अन्ध-श्रद्धा न होकर दर्शन-मूलिका श्रद्धा है। ऐसी श्रद्धा ही मनुष्य का सनातन सहारा 
है। यह स्मरणीय है कि योगसूत्र (१.२०) के व्यास-भाष्य में श्रद्धा की परिभाषा की 
गयी है चित्त का सम्प्रसाद । इस सम्प्रसाद को वाचस्पति मिश्र ने अभिरुचि तथा अतीच्छा 
कहा है एवं वारतिककार का कहना है सम्प्रसाद का अर्थ है, प्रीति, यह इच्छा कि मेरा 
योग सफल हो'। ऐसे ही अर्थ को बुद्धिस्थ रखकर उदान में कहा है---'श्रद्धा-करके 
मैं घर से बेघर हुआ हूँ । इस प्रकार श्रद्धा का अर्थ आध्यात्मिक उपायों में भरोसा 
और उत्साह है, न कि मत-विशेष में सुनने मात्र से युक्ति-निरपेक्ष आग्रह अथवा अभि- 
निवेश | श्रद्धा होने पर वीर्य अथवा साधन में अथक पुरुषार्थ सम्भव होता है। श्रुति 
में कहा है नायमात्मा बलहीनेन लम्यः*““। साधन का निरन्तर और दीर्घकालीन 
अम्यास बिना परिश्रम और पराक्रम के सम्भव नहीं है। आलस्य, अवसाद, मन्दता, 
आदिसे वीय॑ ही बचा सकता है। योगशास्त्र में कहा है तीत्र संवेगानामासन्न:। समाधि 
की प्राप्ति अभीष्सा और प्रयत्न की तीव्रता पर निभर है। 


१५९-अंगुत्तर० रो० जि० ३, पूृ० १०। 

१६०--अंगुत्तर० रो०, जि० ४, पु० ३। 

१६१-योगसृत्र, “अद्भावोयंस्मृतिसमाधि-प्रज्ञापू्वक इतरेषाम्‌ ।” (१.२०) । 
१६२-मज्झिम० रो०, जि० २, पृ० २१८, २३४ इत्यादि । 

१६३-उदा ०, दीध० रो० २.२२२ इत्यादि । 


१२० बौद्ध धर्म के विकास का इतिहास 


स्मृति--स्मृति का महत्त्व इससे स्पष्ट है कि बोधिपाक्षिक-धर्मों की सात सूचियों 
में से पाँच में उसका उल्लेख है और एक केवऊ उसी का विस्तार है। स्मृति शब्द 
अपने प्रचलित अर्थ में चित्त के सुविदित धर्म-विशेष का संकेत करता है। चित्त का 
यह स्वभाव है कि वह अनुभव के व्यतीत होने पर भी उसकी निश्ञानी या संस्कार का 
संरक्षण करता है एवं अनुभूत अर्थ का संस्कार के द्वारा फिर से ज्ञान स्मरण कहलाता है। 
आध्यात्मिक साधन के प्रसंग में ध्येय विषय का निरन्तर स्मरण ही स्मृति शब्द से सूचित 
होता है। योगदरशन के “श्रद्धावीय॑-स्मृति-समाधिप्रज्ञापू्वक इतरेषाम्‌” इस सूत्र की 
व्याख्या में भाष्यकार ने कहा है कि स्मृत्युपस्थान सिद्ध होने पर चित्त समाहित हो जाता 
है । तत्ववैशारदी, पातंजररहस्य एवं योगवार्तिक में स्मृति शब्द का अर्थ यहाँ ध्यान 
किया है क्योंकि वही समाधि का साक्षात्‌ द्वार है। कायगता स्मृति! अथवा आनापान- 
स्मृति' के पर्यालोचन से स्पष्ट है कि यही अर्थ बौद्धों का भी अभिप्रेत है। चतुर्थ-व्यान 
के वर्णन में स्मृतिपरिशुद्धि की उपलब्धि कही गयी है। निरन्तर स्मृति का महत्व 
उपनिषदों में विदित है। छान्दोग्य (3.२६.२) में कहा गया है 'आहारशुद्धौं सत्वशुद्धिः 
सत्वशुद्धा ध्रवा स्मृति: स्मृतिलम्भे सर्वग्रन्थीनां विप्रमोक्ष:'। अप्रमाद का उपदेश भी 
इस प्रसंग में स्मरणीय है, यथा 'नायमात्मा बलह्दीनेन रूम्यो न च प्रमादातू--*** 
अप्रमत्तेन वेद्धव्यं---/ | सद्धम में अप्रमाद पर बार-बार जोर दिया गया है। दथा- 
गत के अन्तिम शब्द यही कहे गये है---अप्रमाद से सम्पन्न करना--/ | सामान्यतः 
चित्त मोह एवं विश्लेप में पड़ा रहता है। उसे समाहित करने के लिए यह आवश्यक है 
कि उसे प्रयत्नपूृवेक स्मृदिसाधन के द्वारा प्रत्यगू-जागरूक एवं एकाग्रभूमिक बनाया 
जाय । स्मृति की अनिवार्यता द्योतित करने के लिए उसे “एकायन मार्ग कहा गया है! 
स्मृति का अभ्यास निरन्तर आध्यात्मिक जागरूकता का अभ्यास है। स्मृति चित्त को 
असत्सम्पर्क और असत्प्रचार से बचाती है। अतएव उसे चित्त का आरक्षक' अथवा 
दौवारिक' कहा गया है। 


१६४- आहार शुद्ध होने पर चित्त शुद्ध होता है, चित्त शुद्ध होने पर निरन्तर स्मृति 
होतो है, स्मृति प्राप्त होने पर सब ग्रन्थियाँ खुल जाती हैं ।” 

१६५-मुण्डक० ३.२.४ “यह आत्मा बलहीन से लम्य नहों है, और न प्रमाद से 
(लूम्य है) ।* 

१६६-मुष्डक० २. २.४, “अप्रमत होकर वे करना चाहिए।” 


बोद्ध धर्म का प्रारम्भिक रूप और मूल तत्त्व १२१ 


निकायों में स्मृति-साधन के अनेक प्रकार निदिष्ट हैं *। उनमें कायगता स्मृति, 
आनापान स्थृति, एवं चार स्मृति-प्रस्थान मुख्य हैं! कायगता स्मृति शरीर के ध्यात 
का ही नाम है। शरीर के अंग-प्रत्यंगों के रंग, आकार, स्थिति आदि का एक निरिचित 
क्रम में निरन्तर चिन्तन करने से काय-स्मृति उपस्थित होती है। इस स्मृति के सिद्ध 
होने से अपने एवं औरों के शरीर निरे हाड़-मास के पुतले प्रतीत होते हूँ तथा कायिक 
जीवन की ओ र वितृष्णा उत्पन्न होती है। आनापान-स्मृति में सांस पर ध्यान दिया जाता 
है। जितना महत्त्व योग में प्राणायाम का है उतना ही बौद्ध साथन में आनापान-स्मृति 
का। वस्तुतः यह स्मृति एक प्रकार का बौद्ध प्राणायाम ही है। जहाँ प्राणायाम में साँस 
का प्रयत्नपूर्वकं नियमन और निरोध किया जाता है, आनापान स्मृति में केवल साँस 
की गति को निरन्तर लक्ष्य किया जाता है। किन्तु इस प्रकार साँस की ओर ध्यान देने से 
उसकी गति सूक्ष्म और सूक्ष्मतर होते हुए प्रकर्ष में निरुद्धवत्‌ हो जाती हैं। यह अवस्था 
केवल-कुम्भक की अवस्था से तुलनीय है। आनापान-स्मृति की प्रक्रिया अजपा-जाप की 
विधि से भी सादृश्य रखती है, किन्तु उसमें किसी प्रकार के मन्त्र अथवा नाद के अनु- 
सम्धान का कहीं उल्लेख प्राप्त नहीं होता । 
चार स्मृति-प्रस्थानों में पहला कायानुपश्यना है, दूसरा वेदनानुपश्यना, तीसरा 
चित्तानुपश्यता और चौथा धर्मानुपश्यता । कायानुपश्यना में कायिक धर्मों का यथा- 
स्थित अनुसन्धान विहित है । वेदनानुपइ्यना में सुख-दुःख आदि वेदनाओं का यथार्थ 
बोध किया जाता है। चित्तानुपश्यना-समस्त-चित्त-विषयक जागरूकता है। धर्मानु- 
पश्यना नीवरण, स्कन्ध, आयतन, संयोजन, बोध्यंग एवं चार आर्यसत्यों के बोध और 
स्मरण से सम्पन्न होती है। संक्षेप में स्मृति का साधन तन, मन, पवन वी गतिस्थिति 
के अनुसन्धान के द्वारा किया जाता है। 
बोध्यंगों को सम्बोधि के उपयोगी तत्त्व माना जाता है और प्राय: वे सात गिनाये 
गये हँ--समृति, धर्म-विचय, वीर्य, प्रीति, प्रश्रब्चि, समाधि एवं उपेक्षा । नीवरणों के 
प्रतिकार के लिए बोध्यंगों का विशेष रूप से उपदेश मिलता है। कामच्छन्द, अभिष्या- 
व्यापाद, स्त्यान-मुद्ध, औद्धत्य-कौकृत्य, एवं विचिकित्सा, ये पाँच नीवरण हैं । चित्त को 
अभिभृत कर ये नीवरण उसे समाधि के अनुपयोगी न बना दें, इसलिए बोध्यंगों की 


१६७-मज्मिसम ०---रूतिपट्ठानसुत्त; दोघ० महासतिपट्ठान०; संयुत्त>- सति- 
पटठानसंयुत्त० प्रभृति स्थलों पर । 
१६८-अर्थात्‌ राग, हेष, आलस्य, उद्धतता, एवं संशय । 


श्श२ बोद्ध धर्म के विकास का इतिहास 


यथावसर भावना करनी चाहिए; स्मृति-प्रस्थानों से बोध्यंग समपित होते है एवं स्वय 
विद्या-विमुक्ति को समर्पित करते है । 

ऋद्धिपादों को ऋद्धि के अनुकूल साधन समझा जा सकता है। ऋद्धिपाद चार 
बताये गये हैं" ।--छन्दसमाधिप्रधानसंस्कार-समन्वागत-ऋद्धिपाद, वीर्य, चित्त ०, 
एवं मीमांसा० । इनका स्पष्ट वर्णन प्राप्त नहीं होता । इस प्रसंग में स्मरणीय है कि 
तथागत ने चमत्कार अथवा प्रातिहाय के तीन प्रकार बताये थे--ऋद्धि-प्रातिहारय॑, 
आदेशना-प्रातिहार्य, एवं अनुशासन-प्रातिहार्य । ये सभी मनुष्योत्तर धर्म हैं, किन्तु 
इनमें पहले दो गान्धारी विद्या अथवा मणिका विद्या से भी प्राप्त हो सकते हैं । ऐसे 
जादू के चमत्कार को भगवान्‌ बुद्ध ने हेय बताया। उनके मत में धर्माचरण से लब्ध 
आध्यात्मिक विशुद्धि और प्रगति ही वास्तविक चमत्कार है /। 

बोधिपाक्षिक धर्मों पर विचार करने से ज्ञात होता है कि बुद्धोपदिष्ट मार्ग में संयम, 
पुरुषार्थ, जागरूकता एवं एकाग्रता का अत्यधिक महत्त्व था। तथागत ने शील-कब्रत- 
परामझश का खंडन किया। वे कोरे बाहरी आचार के नियमों को महत्त्व नहीं देते थे । 
जिन शीलों का उन्होंने उपदेश किया वे आपातत: वर्जनात्मक होते हुए भी वस्तुतः 
भावनात्मक हैं । संसारी एवं साधक-गण स्वभावतः अतिमात्रता की ओर प्रवण होते 
हैं। अतएव वुद्ध ने सुखच-भोग और घोर-तप, दोनों के मध्यवर्ती मार्ग का उपदेश किया । 

प्रश्नोपनिषद्‌ ( १.१५-१६) में कहा है--तिपामेवैष ब्रह्मलोको येषां तपो ब्रह्मचर्य 
येषु सत्य प्रतिष्ठितम्‌ ॥। तेषामसौ विरजो ब्रह्मलोको न येषु जिह्ममनूतं न माया चेति” । 
मुण्डक के अनुसार सत्येन लम्यस्तपसा होष आत्मा सम्यस्ज्ञानेन ब्रह्मचयेंण नित्यम्‌ ” । 
छान्दोग्य में कहा गया है--ब्रह्मचर्येण ह्ोवेष्टात्मानमनुविन्दते”*॥ ज्ञान के लिए 
सत्य और ब्रह्मचयं की आवश्यकता बौड़ों में पूरी स्वीकृत है। अन्यत्र देवताओं, मनुष्यों 


१६९-संयुत्त० रो०, ५.३२९ इत्यादि । 

१७०-द्र ०--दीघ० जनवसभसुत्तन्त; संयुत्त० रो० जि० ५, पृ० २६८ प्र०। 

१७१-तु ०--विसुद्धमग्गो, पृ० २६२ प्र०। 

१७२-उन्हों का यह निर्मल ब्रह्मलोक है जो तपस्वी, ब्रह्मचारी एवं सत्यनिष्ठ हैं । 
वह ब्रह्मलोक उनका नहीं है जिनमें कुटिलता, झूठ या बंचना है ।” 

१७३-“यह आत्मा सत्य से रूम्य है, तप से, सम्यग्तान से, नित्य ब्रह्मच्य से” (म॒ण्डक 
३-१.५) । 

१७४-ब्रह्मचर्य से ही अभीष्ट आत्मा को प्राप्त करता है ।” (छा० ८.५.१) । 


बौद्ध धर्म का प्रारम्भिक रूप और मल तत्त्व १२३ 


एवं असुरों को क्रमशः दम, दान एवं दया का उपदेश दिया गया है”। सद्धर्म में दम 
अथवा संयम सबके लिए आवश्यक है, दान उपासकों के लिए महत्त्वपूर्ण है एवं दया- 
“धरम का मूल है” । वैदिक धर्म एवं सद्धम के शील-विधान में अनिवार्य सादुश्य होते हुए 
भी अंगतारतम्य का भेद है। 
अहिसा--अहिंसा, मैत्री, करुणा, सहानुभूति एवं सहिष्णुता का बौद्ध शील में मूर्धन्य 

स्थान है। शतपथ ब्राह्मण में ब्राह्मण को सबका मित्र तथा अहिंसक कहा गया है। 
दीक्षिद को अक्रोध बताया गया है, एवं उत्तर-वैदिक-सा हित्य में याज्ञिक हिसा के प्रति 
कहीं-कहीं आपत्ति प्रकट होती है। इस प्रवृत्ति का बौद्ध साहित्य में प्रचुर विकास देखा 
जा सकता है और इस विकास का कारण संसारवाद एवं कमंवाद का प्रचार माना 
जाना चाहिए। यह मानने पर कि एक ही जीव-सत्ता कर्म-भेद से नाना योनियों में जन्म 
पाती है, समस्त ब्रह्माण्ड के प्राणियों का आध्यात्मिक सम्बन्ध सिद्ध हो जाता है। 
लोक-जीवन हिसा के विकट और जटिल जाल में फेसा है। बिना उस जाल को काटे 
निवृत्ति-मार्ग में गति सम्भव नहीं है । योगभाष्यकार ने कहा है कि शेष सब नियम 
अहिसा को विशुद्ध करने के लिए ही स्वीकार किये जाते हैं। उन्होंने इस प्रसंग में एक 
प्राचीन उद्धरण दिया है जो उल्लेखनीय है--स खल्वयं ब्राह्मणों यथा-यथा ब्रतानि 
बहूनि समादित्सते ज्ञथा-तथा प्रमाद-क्ृतेम्यो हिंसानिदानेम्यस्तामेवावदातरूपामहिसां 
करोति। यातिककार ने मोक्षधर्म से प्रासंगिक उद्धरण दिया है-- 

“यथा नागपदेअन्यानि पदानि पदगामिनाम्‌ । 

सर्वाण्येवापिधीयन्ते पदजातानि कौञ्जरे॥ 

एवं सर्वेमहिंसायां धर्माथथमपिधीयते |” 
इसी कारण निग्नेन्थ मत में हिसा का सर्वेथा वर्जन उपदिष्ट है। सद्धमम में कर्म को 
मूलत: मानसिक माना है और अतएव निग्नन्थों से भेद है। बौद्ध अहिसा न केवल पशु- 


१७५-ब॒० उप०, ५.२। 

१७६-शतपथ० जि० १, पृ० २७९ । 

१७७- जैसे-जैसे ब्राह्मण बहुत-से ब्रतों को स्वीकार करना चाहता है, वेसे-बेसे बह 
प्रमादकृत हिसामूलक (दोषों) से अहिसा को हो विशुद्ध करता है ४” (पु० 
२७८) । 

१७८--जैसे हस्तिपद में अन्य जन्तुओं के पद विलोन हो जाते हें, ऐसे ही अहिसा में 
सब घर्मं लीन हो जाते हें /” 

हिसा अथवा पर-पीडन की वर्जना है, अपितु शान्ति, मैत्री एवं सहानुभूति की भावना 
है। दूसरे से घोर क्लेश पाने पर भी अप्रतिकार और सहिष्णुता के आदर्श की मब्झिम- 
निकाय के ककचूपमोवाद में प्रसिद्ध अभिव्यक्ति उपलब्ध होती है। मैत्री की भावना 
का अनेक सूत्रों में गुणगान प्राप्त होता है। इस प्रसंग में चार द्रह्म-विहारों का साधन 
विशेष रूप से उल्लेखनीय है'” । यह कहा गया है कि ब्रह्म -विहारों का अभ्यास बौद्धेतर 
सम्प्रदायों में पहले से विदित था और उन्हीं से बौद्धों ने उसे सीखा। यह सम्भव है। 
कम-से-कम परवर्ती काल में योगसूत्रों में ब्रह्म-विहारों का चित्तप्रसादन के लिए उपदेश 
पाया जाता है। मैत्रीभावना पहला ब्रह्मविहर था। अन्य व्यक्तियों की आत्मोपमता 
का स्मरण करने से मैत्री का भाव उत्पन्न होता है और वे सुखी रहें, दु:ख न पायें, उनका 
कल्याण हो', इस प्रकार की इच्छा में साकार होता है। अधिकाधिक व्यक्तियों एवं 
वर्गों की ओर इस भावना को प्रसारित करना चाहिए। पर-दु.ख के स्मरण से करुणा 
का भाव उत्पन्न होता है, पर-सूख के स्मरण से मुदिता का, एवं सर्वत्र कार्यकारण-नियम 
के अव्याहत व्यापार के स्मरण से उपेक्षा के भाव का जन्म होता है। पहले तीनों भाव 
सहानुभूति के विभिन्न रूप हैं और ध्यान के द्वारा उनकी बुद्धि ही पहले तीन ब्रह्म-विहार 
हैं। चौथे ब्रह्म-विहार में दार्शनिक उदासीनता अथवा मध्यस्थता का अभ्यास किया 
जाता है। योगशास्त्र में उपेक्षा का विषय दूसरों के अपुण्य बताये गये हैं और इस कारण 
इस ब्रह्य-विहार का कुछ भिन्न प्रकार से प्रतिपादन किया गया है। ब्रह्म-विहार चित्त- 
शुद्धि के उत्तम उपाय हैं और साथ ही वे आदर्श सामाजिक भावनाओं को प्रस्तुत 
करते हैं। मैत्री आदि चित्त की उत्कृष्ट अवस्थाएँ हैं । जहाँ ये एक ओर आध्यात्मिक 
प्रसाद समपित करती हैं दूसरी ओर सामाजिक हित-सुख का भी इनसे साधन होता है । 
मंत्री का राग से विवेक करना चाहिए। दोनों ही अपने विषयों में गुण-दर्शी होते हैं 
किन्तु मंत्री में परार्थता का प्राधात्य होता है, राग में स्वार्थ का। करुणा को झोक से 
बचाना आवश्यक है। करुणा दूसरे के दुःख को हटाती है, शोक अपने को भी दुःख 
में निमग्न करता है। मुदिता छौकिक सौमनस्य से भिन्न है और ईर्ष्या का निरोध करती 
है। उपेक्षा सुख-दुःख की अनिवार्यता एवं समस्त लौकिक अनुभवों की परतन्त्रता 
दिखाती हुई घीरता और निविवगरता में पर्यवसित होती है। 

ध्यान--तथागत की देशना में ध्यान ही मार्ग का प्रधान अंग था। ध्यान के द्वारा 
ही बोद्धि सत्त्व ने सम्बोधि का लाभ किया था। बचपन से ही वे ध्यानप्रवण थे और 


१७९-तु०--जे ० आर० ए० एस०, १९२८, २७१ प्र०१॥ 

उनको बराबर ध्यायी, ध्यानशीली, प्रतिसंडयन-परायण, एवं ध्यानोपदेशी बताया 
गया है। यहाँ तक कि बोदधों का ध्यानरत होना एक उपहास वा विपय बन जाता था । 
एक स्थल पर मार के द्वारा समत्मर कहा पाया जाता है-- जैंसे नदी के किनारे सियार 
मछलियों को खोजता हुआ ध्यान करता है, प्रध्यान करता है, निध्यान करता है. अप- 
ध्यान करता है, ऐसे ही मुडक, श्रमण, इम्य, कृष्ण, वन्धुपादापत्य यह कहते हुए कि 
“हम ध्यायी है कन्धे झुकाये, मुँह नीचा किप्रे, जैसे नशे भें हों, ध्यान करते है, प्रध्यान 
करते हैं, निध्थान करते हैं, अपध्यान करते हैं'” ।” एक निग्नेन्थ सन्दर्भ में भी कहा गया 
है कि “कुछ ऐसा ध्यान करते हैं जैसे सारस मछलियों के लिए” ।” यहाँ पर कदाचित्‌ 
शाक्यपुत्रीयों की ओर निर्देश है। एक स्थान पर देवेन्द्र शक्र के द्वारा पंचणिख से कहा 
गया है तात पंचशिख, मुझ जैसे के लिए ध्यायी, ध्यानरत, प्रतिसंडीन तथागत दुरुपसंक्रम 
है” | अनेक सूत्रों के अन्त में यह प्ररोचना पायी जाती है कि भिक्षुओं, ये वृक्ष-मुल हैं 
ये शून्यागार हैं, ध्यान करो, प्रमाद मत करो, पीछे पदचात्ताप न करना। यही हमारा 
अनुशासन है *। ध्यान का बलों, इन्द्रियों और सम्बोध्यंगों में प्रमुख स्थान है। तथागत 
के अनेक शिष्यों की ध्यानकृशलूता की प्रशंसा की गयी है। इस प्रकार यह्ध स्पप्ट है 
कि बुद्ध भगवान्‌ और उनके अनुयायी ध्यान को ही सम्बोधि का प्रधान उपाय मानते थे 
और उसका अभ्यास करते थे। अन्यत्र अविदित न होते हुए भी ध्यान का बौदढ़ों में 
अपेक्षाकृत प्रचार अत्यधिक था। 

उपनिषदों में ध्यान का उल्लेख पाया जाता है। छान्दोग्य (७. ६. १) में पृथिवरी, 
अन्तरिक्ष, आकाण, जल, पर्वत, देव, मनुष्य, सब को ध्यान करते हुए-से बताया गया है । 
बृहदारण्यक (२.४. ५) में कहा गया है कि आत्मा द्रष्टव्य, श्रोतव्य, मन्तव्य एवं निदि- 
ध्यासितव्य है। कठोपनिषद्‌ (२. ४. १) में कहा गया है कि अन्तरात्मा के दर्शन के 
लिए इन्द्रियों का प्रत्याहदार आवश्यक है। सूक्ष्म और एकाग्न बुद्धि से निगृढ़ आत्मा का 
ज्ञान होता है। वाणी का मन में, मन का ज्ञानतात्मा में, ज्ञानात्मा का महान-आत्मा में 
एवं महान्‌-आत्मा का झ्ान्त आत्मा में रकूय करना चाहिए” । इस प्रकार उस परम, 


१८०-मज्म्िम० रो० जि० १, पुृ० रे३४। 
१८१-सूयगर्डंग, १,११,२७। 

१८२-दोघ० ना० जि० २, पृ० १९८ ॥ 
१८३-यथा, संयुत्त० रो० ४.३५९ प्र०। 
१८४-कठ ० १.३.१२-१३॥। 

अदृश्य पुरुष-तत्त्व का दशेन सम्भव है। “जब पाँचों इन्द्रियों के ज्ञान मन के साय अब- 
स्थित हो जाते हैं और बुद्धि विचेष्टाहीन हो जाती है, उसको परम गति कहते हैं। 
उस स्थिर इन्द्रिय धारण को योग कहते हैं। उस समय प्रमाद हट जाता है**। मुण्डको- 
पनिषद्‌ (२. २.) में कहा गया है कि पुरुष बुद्धि अथवा गुहा में निहित है। उसके 
ज्ञान के लिए भावगत चित्त से प्रणवरूप धनु को खींचकर उपासना के द्वारा निशित 
आत्म-रूप शर का ब्रह्मरूप लक्ष्य में अप्रमत्त सन्‍्धान करना चाहिए। अन्यत्र कहा 
गया है कि आत्मा को प्रणवरूप ध्यान करना चाहिए और इस प्रकार उसके ज्ञान से 
हृदय-ग्रंथि छिन्न हो जाती है एवं कर्म क्षीण हो जाते हैं। आत्मा अन्तस्थित ज्योति 
है जिसका दर्शन सत्त्व-शुद्धि होने पर ज्ञान के प्रसाद से एवं निष्कल ध्यान से होता है। 
इ्वेताश्वतर (१. ३, २. ८-१५) में ध्यान योग का अधिक विस्तृत वर्णन है। यहाँ कहा 
गया है कि ध्यानयोग के अनुगत होकर अपने गुणों से निगृढ़ देवात्म-शक्ति का ब्रह्मवा- 
दियों ने दर्शन किया। क्षर और अक्षर के नियन्ता एकमात्र देव के अभिध्यान से, योग 
से, तादात्म्य से माया-निवृत्ति होती है। अपने शरीर को अरणि समझकर एवं प्रणव 
को उत्तरारणि सभझकर ध्यान के निर्मयन के अभ्यास के द्वारा निगूढ़वत्‌ देव का दर्शन 
करे। इसी उपनिषद्‌ में अन्यत्र कहा गया है कि शरीर को सम एवं त्रिघा उन्नत स्थापित 
करके एवं हृदय, मन तथा इन्द्रियों का निरोध करके, प्राणायाम के अभ्यास से आत्म- 
तत्त्व को जानना चाहिए। योग में प्रकट होनेवाली ज्योति:प्रवृत्ति का उल्लेख यहाँ 
किया गया है। यह भी कहा गया है कि पंचतत्त्वात्मक योगगुणा के प्रवृत्त होने पर एवं 
योगाग्निमय शरीर के प्राप्त होने पर न रोग होता है, न जरा, न मृत्यु । 

इन उद्धरणों से स्पष्ट है कि कुछ उपनिषदों में ध्यान एवं योग का पर्याप्त परिचय 
उपलब्ध है। बाह्य विषयों से मन को हटाकर ज्योतिर्मय प्रत्यगात्मतत्व का ध्यान ही 
उपनिषदों में अभिप्नेत ध्यान है। अक्सर प्रणव को सहायक प्रतीक के रूप में लिया 
गया है एवं हृदयप्रदेश में प्राय और मन की निश्चल धारणा का उपदेश किया गया है। 
सद्धमं में उपदिष्ट ध्यान को आत्मध्यान नहीं कहा जा सकता और न प्रणव का उसमें 
कोई स्थान है। वस्तुतः किसी भी प्रकार के मन्त्र का इस ध्यान की प्रक्रिया में उपदेश 
नहीं प्राप्त होता। प्राण-सम्बन्धी साघन का स्मृति-साधन के अन्तर्गत उपदेश होते हुए 
भी मन्त्र के साथ उसका साक्षात्‌ सम्बन्ध स्थापित नहीं किया गया है। 


१८५-वही, २.६.१०-११ | 


बोद्ध धर्म का प्रारम्भिक रूप और सूल तत्त्व १२७ 


तथागत ने सब प्रकार के ध्यानों की प्रशंसा नहीं की थी। विशेषत: नीवरणयुकत 
चित्त को उन्होंने ध्यान का अनधिकारी बताया है। प्राय: ध्यान-चतुष्टय को सराहा 
गया है**। ध्यान समाधि का पूर्वपंग है। समाधि को शमथ-निमित्त, अव्यग्र-निमित्त 
कहा गया है। सब धर्मों में समाधि प्रमुख है। बुद्धघोष ने समाधि को कुशलूचित्त की 
एकाग्रता कहा है*”। इस प्रसंग में प्रणिधान शब्द भी विचारणीय है । एक परवर्ती 
ब्राह्मण व्याख्याकार/” ने कहा है कि ध्यान दो प्रकार का है-भावना एवं प्रणिधान । 
इनमें पहला सिद्ध अथवा कल्पित विषय को अधिकृत करके प्रवृत्त होता है, वस्तुतत्त्व की 
आवश्यक रूप से अपेक्षा नहीं करता। प्रणिघान में वास्तविक विषय की अपेक्षा रहती 
है। इस प्रकार का भेद निकायों में प्राप्त नहीं होता, किन्तु प्रणिधान एवं भावना दोनों 
ही शब्दों का प्रयोग मिलता है। समाधि की भावना अनेक प्रयोजनों के लिए की जा 
सकती है : दृष्टधर्म सुख-विहार के लिए, ज्ञान-दर्शन--प्रतिलाभ के लिए, स्मृति-संप्र- 
जन्य के. लिए, एवं आख्रवक्षय के लिए। अन्य सम्प्रदायों में इनके अतिरिक्त ध्यान का 
देच-लोक प्राप्ति के लिए अथवा सिद्धियों के लिए भी उपयोग विदित था । ऊपर कहा जा 
चुका है कि उपनिषदों में प्रत्यग्लान ही ध्यान का मुख्य प्रयोजन था। तथागत ने स्वयं 
ध्यान के द्वारा तीन विद्याओं एवं सम्बोधि का लाभ किया। यह स्पष्ट है कि ध्यान 
लौकिक अथवा लोकोत्तर विषयों और प्रयोजनों से प्रवृत्त हो सकता है। तीन भूमियों 
में कुशल चित्त की एकाग्रता लौकिक समाधि है। आर्य-मार्ग से संप्रयुकतत एकाग्रता 
लोकोत्तर समाधि है। प्रज्ञा के भावित होने से लोकोत्तर समाधि भावित होती है। 
तथागत ने जिस ध्यान का उपदेश किया वह लोकोत्तर समाधि का ही द्वार था । इस 
ध्यान का प्रयोजन नित्य शान्ति का छाभ एवं इसका प्रारम्भ अनित्यादि लक्षणों के 
विचार तथा भावना में है। 

चित्त का स्वभाव विशुद्ध एवं भास्वर है, किन्तु वह आगन्तुक मल से आवृत है। 
इन आगन्तुक मलों को उपक्लेश एवं नीवरण कहा गया है। उपक्लेशों एवं नीवरणों 
के हटाने से चित्त मृदु, कर्ण्य और प्रभास्वर हो उठता है और आखवक्षय के योग्य हो 
जाता है। ध्यान की क्रिया एक प्रकार से चित्त का परिष्कार अथवा परिशोधन है। 


१८६-द्र० ऑरिजिन्स आँव दुद्धिज्म, पु० ५३३ प्र०। 
१८७-विसुद्धिमग्गो, पृ० ५७। 
१८८-बश्ञान्तिपर्व, १९५.१५ पर नोलकणष्ठ । 


१२८ बौद्ध धर्म के विकास का इतिहास 


इस प्रसंग में स्वर्ण के विशोधन का उदाहरण दिया गया है। आख्रव चित्त के आन्तरा- 
लिक-दोप है जो कि अविद्या के साथ निवृत्त होते हैं। 

ध्यान की चार अवस्थाओं का सुव्यवस्थित और रीतिबद्ध वर्णन अनेक स्थलों पर 
मिलता है*। पहले ध्यान में काम एवं अकुशल धर्मों से विविक्त होकर चित्त वितर्क, 
विचार, एवं विवेकजन्य प्रीति-सुख से युक्त अनुभव में निमग्न रहता है। वुद्धघोप 
ने वितर्क को विचार का प्रारम्भ एवं विचार को वितर्क का अनुप्रबन्ध बताया है। 
प्रीति के उन्होंने पाँच प्रकार निदिष्ट किये हैं । दूसरे ध्यान में वितर्क और विचार 
उपशान्त हो जाते हैं। चित्त अपने अन्दर ही सम्प्रसाद एवं एकाग्रता के साथ समाधि- 
जन्य प्रीति-सुख का अनुभव करता है। यह निभालनीय है कि पहले ध्यान में सुख 
विवेकजन्य है, दूसरे ध्यान में समाधिजन्य । तीसरे ध्यान में प्रीति भी छूट जाती है, एवं 
स्मृति और संप्रजन्य से युक्त शरीर से सुख का प्रतिसम्वेदन होता है। तीसरे ध्यान में 
पहुँच कर ध्यायी उपेक्षक, स्मृतिमान्‌ एवं सुख-विहारी कहा जाता है। चौथे ध्यान में 
सुख भी छूट जाता है। इस प्रकार सुख और दुःख, सौमनस्य एवं दौर्मनस्य के अस्त हो 
जाने से सुख-दुःख-विवर्जित उपेक्षामयी स्मृति-परिशुद्धि का चतुर्थ ध्यान में लाभ होता 
है। इस स्थिति में साधक परिशुद्ध, पर्यवदात, अनंगण, विगतोपक्लेश, मृदुभृत, कर्मण्य, 
आनेञ्ज्य-प्राप्त हो जाता है। चतुर्थ ध्यान में चित्त के आनेञ्ज्य अथवा निश्चलता का 
बहुत्र वर्णन है। 

इन चार ध्यानों का शान्तिपर्व (अध्याय १९५) में भी उल्लेख मिलता है। 
बहां यह कहा गया है कि इस चतुविध ध्यानयोंग से योगी निर्वाण प्राप्त करता है। 
योगसूत्रों (१. १७) में भी सम्प्रज्ञात-समाधि का एक सदुश चतुर्धघा विभाजन देखा जाता है 
जो कि स्पप्टतर है। इससे प्रतीत होता है कि वितर्क और विचार की व्याख्या क्दाचित्‌ 
बुद्धघोष ने ठीक नहीं की है और प्रीति-सुख करण-गत सात्त्विक सुख है। ऐसे ही 
परवर्ती जैन ग्रन्थों में भी ध्यान के भेद वणित हैँ । अभिधर्म के ग्रन्थों में चार ध्यानों को 
पाँच ध्यान कर दिया गया है। 

यह स्पष्ट है कि ध्यान कल्पना-प्रवण स्वप्निल अवस्था नहीं है, अपितु ध्यान में 

चित्त स्वंथा निस्तन्द्र एवं जागरूक रहता है। दूसरी ओर ध्यान विचार अथवा चिन्तन 
भी नहीं है। वस्तुत: चिन्तन एवं संवेदन का निरोध ध्यान का मर्म है। ध्यान में चित्त 
नि३चल एवं उज्ज्वल हो उठता है। जैसे विश्व द्ध दर्पण में अथवा स्थिर एवं विमक्त जल में 


१८९-विशद्‌ और प्रामाणिक विवरण के लिए द०--विसुद्धिमग्गों, पु० ९५ प्र०। 


बोद्ध धर्म का प्रारम्भिक रूब और मल तत्त्व १२९ 


वदार्थ यथाभत प्रतिबिम्बित होते हैं, ऐसे ही ध्यान के द्वारा समाहित चित्त में परमार्थ 
का बोध स्वतः उत्पन्न होता है। समाहित चित्त में धर्म प्रादर्भूत होता है” । स्थिर 
शुद्ध चित्त में ज्ञान का उदय अनेक प्राचीन दर्शनों में विशेषतः योगदर्शन में अभ्युपेत है। 

अनेक स्थलों में ध्यान-चतुष्टय को रूपलोक में ही सीमित माना गया है। उनके 
पहले कामलोक मानव चेतना की औसत अवस्था है एवं उनके अनन्तर अरूपलोक- 
विषयक अनेक अरूप-ध्यान। इस क्रम में ध्यान-चतुष्टय निर्वाण का मार्ग नहीं रह 
जाता, क्योंकि निर्वाण रूप और अरूप दोनों के परे है । ऐसा प्रतीत होता है कि पहले 
ध्यान-चतुष्टय सम्बोधि का उपयोगी समझा जाता था, किन्तु पीछे उसकी एक भिन्न 
व्याख्या भी प्रस्तुत हुई। कुछ स्थलों में निर्वाण और निरोध-समापत्ति को प्राय: एक 
समझा गया है। इस दृष्टि के अनुसार संज्ञा-वेदितनिरोध की अवस्था ही ध्यान का चरम 
विक्रास समझा जाना चाहिए। निरोध-समापत्ति योगदर्शन की असम्प्रज्ञात-समाधि 
के समान प्रतीत होती है। ध्यान और समाधि के रूप एवं अरूप धातु से संबद्ध होने के 
कारण यह मत भी विकसित हुआ कि शमथ भावना का प्रयोग केवल आन्‌ पूर्वी में संस्कार 
निरोध ही है। विपश्यना अथवा ज्ञान-मार्ग सम्बोधि एवं निर्वाण के लिए आवश्यक है। 

आध्यात्मिक प्रगति--आध्यात्मिक साधना के मार्ग में प्रगति की विभिन्न अवस्थाओं 
के लिए आख्याभेद प्राचीनतम संदर्भो में स्पप्टत: उपलब्ध नहीं होता । प्रारम्भ में कदा- 
चित्‌ पृथग्जन, आये एवं अहृत्‌ की ही चर्चा थी। त्रिपिटक में अनागामी शब्द के अपारि- 
भाषिक प्रयोग की उपलब्धि इसे प्रमाणित करती है कि मार्ग-चतुप्टय का सिद्धान्त 
सर्वथा प्राचीन नहीं है। श्रामण्यफल-सूत्र में भी मार्गो एवं मार्गफलों के चनुप्टय की 
चर्चा प्राप्त नहीं होती । किन्तु पृथग्जन एवं आर्य का भेद अत्यन्त प्राचीन प्रतीत होता 
है। मज्लिमनिकाय में पृथग्जन उस पुरुष को कहा गया है जोकि अहंकार तथा ममकार 
के मोह में फसा हो । इस मोह के कारण वह अनात्म पदार्थों में आत्मग्राही रहता है एवं 
काम, भव और अविद्या के आख़वों से प्रेरित होकर कर्म करता है । 


१९०-तु ०-- यदाहवे पातुभवन्तिधम्मा आतापिनो झायतो ब्रह्मणस्प ।--दे ०--- 
ऊपर । 

१९ १-पुग्गल-पञ्जत्ति में तीन संयोजनों को पृथरजन का लक्षण माना है । तीन 
संयोजन हे--सत्कायदृष्टि, विचिकित्सो एवं शीलब्रत-परामर्श । अन्यत्र 
संयोजन दस गिनाये गये हें । इनके अन्तर्गत तीन संयोजनों के अतिरिक्त सात 
प्रायः ये माने जाते हें--कासच्छन्द, व्यापाद, रूपराग, अरूपराग, मान, 
ओद्धत्य एवं अविद्या । 


छठ 


१३० बोद धर्म के विकास का इतिहास 


अंगृत्तर-निकाय एवं पुग्गल-पञ्जत्ति में पृथग्जन के अनस्तर गोत्रभू की अवस्था भी 
कही गयी है । इन ग्रन्थों में गोत्रभू को आय॑ नहीं माना है। कुछ अन्य परवर्ती ग्रन्थों में, 
जैसे कि पटिसंसिदामर्ग और अभिधम्मत्थसंगह में, गोत्रभू को आर्य माना गया है। 
बुद्धघोष ने भी मार्ग-ज्ञान के बाद ही गोत्रभू-ज्ञान माना है. । 

आर्यत्व अथवा स्रोतआपत्ति का अर्थ है कि पुरुष निवृत्ति की ऐसी आध्यात्मिक 
घारा में पहुँच गया है जो उसे अनिवायं रूप से सम्बोधि तक ले जायेगी। इसीलिए 
स्रोतआपन्न को अविनिपात-धर्म, नियत-सम्बोधिपरायण कहा गया है। 

जैसे पुथग्जन संसार की बाढ़ में मृत्यु से मृत्यु की ओर वहते रहते हैं, ऐसे ही उनके 
विपरीत आय॑े-गण विद्या के द्वारा विमुक्ति की ओर नियत प्रवाहित होते हैं। स्नोत- 
आपकन्न के लिए सात से अधिक जन्म शेष नहीं रहते ।** जब केवल एक ही जन्म शेष रहता 


१९२-आयंत्व की प्राप्ति स्रोतआपत्ति से होती है, किन्तु गोत्रभू और स्रोतआपन्न 
के मध्य में श्रद्धानुसारी एवं धर्मानुसारी पुरुष माने जाते हें। पुग्गलपञ्ञ्यत्ति 
के अनुसार जिनमें श्रद्धेन्द्रिय का प्राघान्य है वे श्रद्धानुसारी हें एवं जिनमें प्रज्ञें- 
निद्रिय का प्राधान्य है वे घर्मानुसारी हें। ्रोतआपत्ति होने पर श्रद्धानुसारी 
श्रद्धाविमुक्त कहलाता है एवं घर्मानुसारी दृष्टिप्राप्त । इनमे से पहले के 
कुछ आख्रवों का क्षय होता है, दूसरे के अधिक । 
निर्वाण की ओर जाने के लिए दो धुरियाँ हे--भ्रद्धा और प्रज्ञा, तथा 
दो अभिनिवेश् हें--शमथ और विपह्यना, एवं दो शीर्ष हे--उभतोभाग- 
विमुक्त और प्रज्ञा-विमुक्त । इनमें प्रज्ञाणप और शमथाभिनिवेश के अनु- 
यायी स्रोतआपत्ति के मार्ग में धर्मानुसारी कहलाते हें, अगली छः अवस्थाओं 
में काय-साक्षी, एवं अहुत्व में उभतोभाग-विमुक्त। प्रज्ञाधुर एवं विपश्यना- 
भिनिवेश के अनुयायी खतोतआपत्ति-सार्ग में धर्मानुसारी कहलाते हे, अगली छः 
अवस्थाओं में दृष्टि-प्राप्त एवं अहंत्वथ की अवस्था में प्रज्ञाविमुक्त । श्रद्धावुर 
और द्ञामथा्िनिवेश के अनयायी स्रोतआपत्ति-मार्ग में श्रद्धानुसारी कहरूते 
हैं, अगले छः में श्रद्धा-विमुक्त एवं अहुंत्व में उभतोभाग विमुक्त । श्रद्धाधुर 
और विपश्यनाभिनिवेश के परथिक स्रोतआपत्तिमार्ग में श्रद्धानुसारी, अगली 
छ: अवस्थाओं में श्रद्धाविमुक्त एवं अहुत्व में प्रज्ञा-विमुक्त कहलाते हे । 
१९३-बौद्ध धर्म और संघ में दृढ़ श्रद्धा, अवेत्यप्रसाद, एवं शीलवत्व स्रोतआपत्ति 
के अंग हें । स्रोतआपत्ति के अंगों से युक्त होने पर हिसा, अदत्तादान, काम 

है तब वह सहृदागामी कहलाता है। स्रोतआपन्न एवं सहृदागामी शील की परिपूर्ति 
करते हूँ । जब इस लोक में पुनरागमन शेष नहीं रहता तब वह अनागामी की अवस्था 
कहलाती है। अनागामी समाधि की परिपूर्ति करता है। प्रज्ञा के द्वारा स्वधा आख्रव- 
क्षय होने पर अईत्व की प्राप्ति होती है। प्रारम्भ में अहंत्‌ और बुद्ध का भेद स्पष्ट नहीं 
था, पर पीछे न केवल यह भेद विशद हुआ अपितु कुछ सम्प्रदायों में अर्हृत्‌ का पर्याप्त 
अपकर्प घोषित किया गया । 

इस प्रकार यह स्पष्ट है कि मुक्ति मांग में प्रवेश और प्रयति की अवस्थाओं का 
विवेचन क्रमशः सूक्ष्म और विस्तृत हुआ। पृथग्जन और आय का भेद प्राचीनतम था । 
पीछे इन दो के अन्तराल में गोत्रभू' की स्थिति कल्पित की गयी तथा आयत्व के विकास 
में त्नीतआपत्ति से अहत्व तक चार मार्ग एवं उनके अनुरूप चार फल माने गये ! उनमें 
भावना एवं विपश्यना के तारतम्य से अवान्तरभेद भी स्वीकार किये गये। महायान में 
आध्यात्मिक विकास की अवस्थाओं का और भी सूक्ष्म और विस्तृत चिन्तन हुआ । 


मिथ्याचार, मृषावाद एवं मद्यपान से मुक्ति होती है। त्रोतआपत्ति के अंगों 
की प्राप्ति के पदचात्‌ भ्रोति, प्रामोद्य, प्रश्रव्यध और समाधि की वृद्धि होनो 
चाहिए तथा छः विद्याभागोय धर्मों को भावना करनी चाहिए । ये छः घमम इस 
प्रकार हैं--अनित्यानुपश्यना, दुःख, अनात्म, प्रहाण, विराग, एवं निरोध। चार 
आयंसत्यों के ज्ञान से लोतआपत्ति पूर्ण निष्पन्न होती है । 


अध्याय ३ 
संघ का प्रारम्भिक रूप ओर विकास 


आयं-संघ “अविलष्ट समाज--ऊपर कहा जा चुका है कि तथागत के समय में 
नाना ब्राह्मण और श्रमण परित्राजकगण विदित थे जिनमें अनेक अध्यात्मगवेषी कुल- 
पुत्र घरबार से प्रत्नजित होकर किसी शास्त्र अथवा आचार्य के अनुशासन में ब्रह्मचर्य- 
वास करते थे। परिब्राजकों के ये नेता संधी, गणी, गणाचार्य' कहे गये हैं और इनमें 
से कुछ के नाम तथा मत का उल्लेख प्राप्त होता है। इन गणों के आकार की पुप्कलता 
इससे प्रकट है कि राजगृह के संजय परिब्राजक के २५० चेले बताये गये हैं और गया में 
जटिलों की संख्या १००० कही गयी है। परिब्राजकों में कुछ व्यापक नियम और 
प्रथाएँ समान थीं। विशुद्धि के प्रयास में सभी संसार-त्याग पूर्वक ब्रह्मचरय और अप रिग्रह 
का पालन करते थे और प्रायः सभी के संगठन म॑ उपोसथ, वर्षावास आदि की प्रथाएँ 
विदित थीं। किन्तु उनमें आहार-विहार, वेश-भूषा आदि के नियमन का विस्तर अलूग- 
अलग गणों में अलग-अलूग था। इनमें केवल आजीवकों एव निर्ग्नन्थों के गणों में 
प्रचलित निथमों का कुछ विवरण मिलता है और पहले प्रस्तुत किया जा चुका है। 
बैदिक धर्म के अन्तर्गत ब्रह्माचर्य, वानप्रस्थ एवं संन्यास की जीवन-विधा भी अनुशासन- 
नियत थी। धर्म सूत्रों में ऐसे नियमों का संग्रह है, किन्तु उपलब्ध धर्मसूत्र तवागत 
से पूवंकालीन नही कहे जा सकते। इनके पहले वैखानस-स्ास्त्र एवं भिक्षु-सूत्र अवश्य 
रचे गये थे, किन्तु उनका अब ठीक पता नहीं चलता । यह स्पप्ट है कि भगवान्‌ बुद्ध के 
समय में यह धारणा अविदित न थी कि संसार छोड़ने पर भी परित्राजकों को एक संग- 
ठित समाज का अंग बन कर अपनी चर्या सम्पादित करनी चाहिए। वस्तुतः इन परिब्रा- 
जकों की स्थिति विविदिया-संन्यास के समान थी और उसमें ब्रह्मचर्य और संन्यास, 
दोनों के ही लक्षण दृष्टिगोचर होते हैँ । ब्रह्मचयं शिष्यत्वपूर्वक और संयम-प्रधान है, 
सन्न्यास अपरिय्रहात्मक | सन्न्यास अथवा प्रत्रज्या में कुटुम्ब और सम्पत्ति के सुप्रकट 
ममत्वमूलक सम्बन्ध का विच्छेद हो जाता है और प्रब्नजित क्लिप्ट सामाजिकता 
के दायरे से वाहर हो जाता है। सनन्‍न्‍यास समस्त उपाधि-त्याग का और अतएव 

नैष्कम्य का द्योतक है। ब्रह्मचयं में गुरु-शिप्य के विद्यामूलक विज्युद्ध आध्यात्मिक 
सम्बन्ध का जन्म होता है और एक संयम तथा साधन की अवस्था का। परिब्राजक 
अविद्याश्रित अगुद्ध समाज से निकछ कर विद्या के विश्युद्ध समाज में प्रवेश करता है । 
इस अक्लिप्ट सामाजिकता का विकास एवं उसका तात्तविक बोध सर्वाधिक मात्रा में 
तथागत के द्वारा स्थापित भिक्षु-संघ में निष्पन्न हुआ । 

उत्पत्ति और वृद्धि--विनय के महावग्ग से ज्ञात होता है कि सारनाथ में तथागत 
की धर्मदेशना सुनकर सबसे पहले कौण्डिन्य नाम के पंचवर्गीय भिक्षु ने विमल 'धर्म- 
चक्षु' प्राप्त कर उनके निकट प्रव्न ज्या ली। कौण्डिन्य का नाम आज्ञात' कौण्डिन्य पड़ा । 
इसके अन्तर वप्र (वष्प), भद्विक (भहिय), महानाम और अद्वजित्‌ नाम के अन्य 
पंचवर्गीय भिक्षुओ ने भी 'धर्मचक्षु' और प्रव्रज्या का लाभ किया तथा इस प्रकार आर्य- 
भिक्षु संत्र की नींव पड़ी । वाराणसेय श्रेष्ठिपुत्र यश और उसके मित्र विमल, सुबाहु, 
पूर्णजित्‌ और गवाम्पति तथा अन्य पचास मित्रों के प्रव्न ज्या-ग्रहण करने पर संघ में 
तथाग्त के अतिरिक्त साठ भिक्ष्‌ हो गये जो कि सब अहँत्‌ थे। इनको भगवान्‌ वृद्ध ने 
नाना दिद्ाओं में जाकर प्रव्रज्या और उपसम्पदा देने की अनुमति प्रदान की। यह 
स्मरणीय है कि धर्म-प्रचार की ओर जितनी प्रवणता आर्य संघ में रही उतनी किसी अन्य 
भारत के धर्म-भासन में नहीं। वाराणसी से गया जाते हुए तथागत ने तीस भद्रवर्गीय 
मित्रों को शासन में प्रतिप्ठित किया और गया में १००० जटिलों को संघ में आक्ृप्ट 
किया। राजगृह में मगधराज बिम्बिसार ने उनकी शरण छी और वेणुवन उद्यान 
भिक्षु संघ को दिया। यह स्मरणीय है कि पहला उपासक यज्ञ का पिता वाराणसेय' 
श्रेष्ठी था। राजगृह में ही सछ्जय परित्राजक के २५० दिष्यों ने संघ में प्रवेश किया ओर 
इनमें कोछित और उपतिष्य भी थे जो कि मौद्गल्यायत और जारिपुत्र नाम से प्रसिद्ध 
हुए। इस विवरण से स्पष्ट है कि संघ की बहुत शीघ्र ही आश्चर्यजनक वृद्धि और प्रचार 
हुआ। जहाँ एक ओर विभिन्न वर्णो और वर्गो से अनेक कुलपुत्रों ने प्रत्रज्या-ग्रहण कर 
संघ में प्रवेश किया, दुमरी ओर प्रभावशाली और समृद्ध राजकुलों और श्रेष्ठियों को 
सहायता ने संघ की सम्पत्ति को बढ़ाया। अपने परिनिर्वाण तक बुद्ध भगवान ने ४४ 
वर्ष उन्तर प्रदेश और विहार में धर्म का उपदेश किया और सहस्रों भिक्षु और भिक्षणी, 
उपासक और उपासिका उनके शिष्य बने तथा शाक्यपुत्रीय कहलाये । 

शास्ता और गुरुवाद--तथागत के समय के अन्य परिव्राजक-गणों में संचालक गुरु 
अथवा ज्ञास्ता अपने अनन्तर गण के नेतृत्व के छिए किसी उत्तराधिकारी को निम॒ुक्त 
कर देते थे। इस प्रकार एक तरह का गुरुवाद अथवा महन्ताई उस समय के साधुओं 

आयं-संघ 'अविलिष्ट समाज ---ऊपर कहा जा चुका है कि तथागत के समय में 
नाना ब्राह्मण और श्रमण परित्राजकगण विदित थे जिनमें अनेक अध्यात्मगवेषी कुल- 
पुत्र घरबार से प्रत्रजित होकर किसी शास्त्र अथवा आचार्य के अनुशासन में ब्रह्मचर्य- 
वास करते थे। परिदब्राजकों के ये नेता संधी, गणी, गणाचार्य” कहे गये हैं और इनमें 
से कुछ के नाम तथा मत का उल्लेख प्राप्त होता है। इन गणों के आकार की पुप्कलता 
इससे प्रकट है कि राजगृह के संजय परित्राजक के २५० चेले बताये गये हैं और गया में 
जटिलों की संख्या १००० कही गयी है। परिबत्राजकों में कुछ व्यापक नियम और 
प्रथाएँ समान थीं। विशुद्धि के प्रयास में सभी संसार-त्याग पूर्वक ब्रह्मचर्य और अपरिय्रह 
का पालन करते थे और प्राय: सभी के संगठन मे उपोसथ, वर्षावास आदि की प्रथाएँ 
विदित थीं। किन्तु उनमें आहार-विहार, वेश-भूषा आदि के नियमन का विस्तर अलूग- 
अलग गणों में अलग-अरूग था। इनमें केवल आजीवकों एवं निग्न॑न्थों के गणों में 
प्रचलित नियमों का कुछ विवरण मिलता है और पहले प्रस्तुत किया जा चुका है। 
वैदिक धर्म के अन्तर्गत ब्रह्मचर्य, वानप्रस्थ एवं संन्यास की जीवन-विधा भी अनुशासन- 
नियत थी। धर्म सूत्रों में ऐसे नियमों का संग्रह है, किन्तु उपलब्ध धमंसूत्र तथागत 
से पूवंकालीन नही कहे जा सकते । इनके पहले वैखानस-सास्त्र एवं भिक्षु-सूत्र अवश्य 
रचे गये थे, किन्तु उनका अब ठीक पता नहीं चलता । यह स्पष्ट है कि भगवान बुद्ध के 
समय में यह धारणा अविदित न थी कि संसार छो इने पर भी परित्राजकों को एक संग- 
ठित समाज का अंग बन कर अपनी चर्या सम्पादित करनी चाहिए। वस्तुतः इन परित्रा- 
जकों की स्थिति विविदिषा-संन्यास' के समान थी और उसमें ब्रह्मचय और संन्यास, 
दोनों के ही लक्षण दृष्टिगोचर होते है । ब्रह्मचर्यं शिष्यत्वपू्वक और संयम-प्रधान है, 
सन्न्यास अपरिय्रहात्मक । सन्‍्न्‍्यास अथवा प्रत्रज्या में कुटुम्ब और सम्पत्ति के सुप्रकट 
ममत्वमूलक सम्बन्ध का विच्छेद हो जाता है और प्रब्रजित क्लिप्ट सामाजिकता 
के दायरे से वाहर हो जाता है। सन्लयास समस्त उपाधि-त्याग का और अतएव 

नैष्कर्म्य का द्योतक है। ब्रह्मचयं में गुरु-शिप्य के विद्यामूलक विज्वुद्ध आध्यात्मिक 
सम्बन्ध का जन्म होता है और एक संयम तथा साधन की अवस्था का। परिब्राजक 
अविद्याश्रित अशुद्ध समाज से निकल कर विद्या के विश्वुद्ध समाज में प्रवेश करता है । 
इस अक्लिष्ट सामाजिकता का विकास एवं उसका तात्तविक बोध सर्वाधिक मात्रा में 
तथागत के द्वारा स्थापित भिक्षु-संघ में निष्पन्न हुआ । 

उत्पत्ति ओर वृद्धि--विनय के महावग्ग से ज्ञात होता है कि सारनाथ में तथागत 
की धर्मदेशना सुनकर सबसे पहले कौण्डिन्य नाम के पंचवर्गीय भिक्ष ने विमल 'धर्म- 
चक्षु प्राप्त कर उनके निकट प्रव्र ज्या ली । कौण्डिन्य का नाम 'आज्ञात' कौण्डिन्य पड़ा । 
इसके अनन्तर वप्र (वष्प), भद्विक (भदिय), महानाम और अश्वजित्‌ नाम के अन्य 
पंचवर्गीय भिक्षुओं ने भी 'धर्मचक्षु' और प्रत्ज्या का लाभ किया तथा इस प्रकार आर्य- 
भिक्षु संघ की नींव पड़ी । वाराणसेय श्रेष्ठिपुत्र यश और उसके मित्र विमल, सुबाहु, 
पूर्णजितू और गवाम्पति तथा अन्य पचास मित्रों के प्रश्नज्या-ग्रहण करने पर संघ में 
तथागत के अतिरिक्त साठ भिक्षु हो गये जो कि सब अहंत्‌ थे । इनको भगवान वद्ध ने 
नाना दिद्याओं में जाकर प्रव्रज्या और उपसम्पदा देने की अनमति प्रदान की। यह 
स्मरणीय है कि धर्म-प्रचार की ओर जितनी प्रवणता आर संघ में रही उतनी किसी अन्य 
भारत के धर्म-शासन में नहीं। वाराणसी से गया जाते हुए तथागत ने तीस भद्रवर्गीय 
मित्रों को शासन में प्रतिष्ठित किया और गया में १००० जटिलों को संघ में आक्ृप्ट 
किया। राजगृह में मगधराज विम्बिसार ने उनकी शरण छी और वेणवन उद्यान 
भिक्षु संघ को दिया। यह स्मरणीय है कि पहला उपासक यज्ञ का पिता वाराणसेय 
श्रेष्ठी था। राजगृह में ही सछजय परित्राजक के २५० शिष्यों ने संघ में प्रवेश किया और, 
इनमें कोलित और उपत्तिप्य भी थे जो कि मौद्गल्यायन और शारिपुत्र नाम से प्रसिद्ध 
हुए । इस विवरण से स्पष्ट है कि संध की वहुत शी ध्र ही आइचयंजनक वृद्धि और प्रचार 
हुआ। जहाँ एक ओर विभिन्न वर्णों और वर्गो से अनेक कुलपुत्रों ने प्रत्रज्या-ग्रहण कर 
संघ में प्रवेश किया, दूसरी ओर प्रभावशाली और समृद्ध राजकुलों और श्रेष्ठियों की 
सहायता ने संघ की सम्पत्ति को बढ़ाया । अपने परिनिर्वाण तक बद्ध भगवान ने ४४ 
वर्ष उत्तर प्रदेश और विहार में धर्म का उपदेश किया और सहस्रों भिक्ष और भिक्षणी 
उपासक ओर उपासिका उनके जिष्य बने तथा शाक्‍यपुत्रीय कहलाये। 

शास्ता और गुरुवाद--तथागत के समय के अन्य परित्राजक-गणों में संचालक गरु 
अथवा ज्ञास्ता अपने अनन्तर गण के नेतृत्व के लिए किसी उत्तराधिकारी को निमकक्‍्त 

कर देते थे। इस प्रकार एक तरह का गुरुवाद अथवा महन्ताई उस समय के साधुओं 

की जमात में सुविदित थी, किन्तु बुद्ध भगवान्‌ ने अपना उत्तराधिकारी किसी व्यक्ति- 
विशेष को न बनाकर धर्मानुशासन को ही भिक्षुओं के दिग्दर्शक के रूप में छोड़ा । 
परिनिर्वाण के पहले वेलुवग्राम में वर्षावास करते हुए तथागत बहुत बीमार पड़े थे। 
उस समय उन्होंने आनन्द से कहा भिक्षुसंत्र मुझसे क्या चाहता है ? मैंने धर्म का 
निरशेष उपदेश कर दिया है, कुछ अपने पास छिपाकर नहीं रखा है। मेँ यह नहीं 
सोचता कि में भिक्षु संघ का नेतृत्व करूँ, भिक्ष्‌ संघ मेरे पीछे-पीछे चले । ** “इसलिए 
तुम लोग आत्मदीप बनकर रहो, आत्मशरण, अनन्यशरण, धर्मदीप, धर्मशरण, अनन्य- 
शरण-**। परिनिर्वाण के पश्चात्‌ राजयृह में गोपक मौद्गल्यायन के स्थान पर 
मगध महामात्र वर्षकार ने आनन्द से पूछा कि शास्ता के बाद संघ का प्रतिशरण कौन 
है। आनन्द ने इसके उत्तर में धर्म को ही प्रतिशरण बताया । यह स्पष्ट है कि प्रच- 
लछित प्रथा के विरुद्ध शाक्यमुनि ने अपने शिष्यों का संगठन शास्तुमूलक न कर शासन- 
मूलक किया था। 


उपनिषदों में आचायय अथवा गुरु का अध्यात्मविद्या की अधिगति के लिए विशेष 
महत्त्व प्रतिपादित किया गया है और गुरु के वचन सुनने को ही ज्ञान का प्रधान द्वार 
माना गया है। वस्तुतः इस मत में शब्द अथवा श्रुति ही गुरुस्थानीय है और वेद की 
अपौरुषेयता ही वेदान्त-सम्मत सिद्धान्त है । श्रुति के द्वारा प्रवृत्तिधर्म में कमें-विधान 
होने पर भी ज्ञान को कर्मसाध्य नहीं माना गया है। परम्परया कर्म का उपयोग होते 
हुए भी नित्यसिद्ध ज्ञान के अनावरण के लिए श्रवण ही साक्षात्‌ मार्ग हैं। इस प्रकार 
बैदिक गुरु-शिष्य परम्परा श्रुति और तत्प्रकाइय ज्ञान के संक्रमण की परम्परा है। उप- 
निषदो में गुरु के निकट उपनयन, ब्रह्मचर्यवास, कर्म, धन आदि से गुरु की सेवा, परिप्रश्न, 
उपदेश एवं गुरु (अथवा ईइवर ) की कृपा का विवरण प्राप्त होता है। इस उपनयन- 
रूप दीक्षा में प्रचलित उपचार के अतिरिक्त और किसी आध्यात्मिक रहस्य की सत्ता 


१-विनय-साहित्य पर अर्वाचीन ग्रन्थों में फ्राउवाल्तर, अलियस्ट विनय एन्‍्ड दि 
बिगिनिग्स ऑँब्‌ बुधिस्ट लिटरेचर विशेष रूप से द्रष्टव्य है। वेतयिक अनु- 
शासन पर आधुनिक ग्रन्थ-हाड़ों, ईस्ट मोनेशिज्म; सुकुमार दत्त, अर्लो 
बुधिस्ट मोनेशिज्म, फाइव हन्ड्रेड ईयर्स ओऑँव्‌ बुद्धिज्म; नलिनाक्ष दत्त, अर्लो 
भोनेस्टिक बुद्धिज्म जि० १६ ई० आर० ई० ययाप्रसंग । 

२-दीघ०, सुत्तन्त १६॥ 

३-मज्ञिम०, गोपकसोग्यलान सु० । 

अस्पष्ट है ' परा विद्या के निमित्त गुरु-शिष्य सम्बन्ध और ब्रह्मचर्यवास अपरा विद्या के 
निमित्त प्रथम आश्रम के सदृश ही कल्पित किया गया है। ऐसी ही कल्पना तथागत- 
कालीन परिव्राजकगणों में भी उपलब्ध होती है, यद्यपि उनमें संसार से मुक्ति बहुधा 
कम अथवा किया के द्वारा मानी गयी है। ऐसी स्थिति में गुरु क्रिया-कौशल का उप- 
देशक बन जाता है। भागवत धमं अथवा ईसाई धर्म-जैसे प्रपत्ति मार्गों में अवतार के 
रूप में ईश्वर ही वास्तविक गुरु है और उसकी कृपा ही अध्यात्म-मार्ग का एक मात्र 
सम्बल है। प्रकारान्तर से यह कहा जा सकता है कि इन प्रस्थानों में गुरु के उपदेश 
से अधिक गुरु का महत्त्व है क्योंकि वस्तुत: गुरु स्वयं ही मार्ग है। तान्त्रिक अथवा 
सिद्धों के मार्ग गुरु की कृपा अथवा शक्तिपात से ही दीक्षा सम्पन्न होती है। दीक्षा से 
आध्यात्मिक साधन की योग्यता प्राप्त होती है। योग-मार्ग में साधक के वैयक्तिक 
स्वभाव और पूर्व संस्कारों के अनुकूल क्रिया के उपदेश के लिए एवं कर्म-जन्य अन्तरायों 
से बचाने के लिए सिद्ध गुरु की अपेक्षा है। यह स्पष्ट है कि प्रत्येक आध्यात्मिक मार्ग 
में गुरु का स्थान अनिवार्य है, किन्तु कार्य-भेद से उसके महत्त्व में भेद है। 

बुद्ध-शासन में गुरु का रूप है कल्याणमित्र का और कार है मार्ग-प्रदर्शन । शाक्‍्य 
मुनि के शिष्यों को अपने बल पर चलना और निर्भर रहना थाँ। इसीलिए उन्हें 
आत्मदीप अथवा आत्मशरण होने का उपदेश किया गया । इस यात्रा में धर्म ही उनका 
सहायक और नियामक है। संसार की घटनाएँ जिस कार्यकारण भाव से नियत हैं उसका 
एक पक्ष विद्या के द्वारा विमुक्ति की ओर ले जाता है। ठीक दिशा में पग रखने से वस्तु- 
तत्त्व का अनुरोध ही आध्यात्मिक रुक्ष्य की ओर बढ़ाता है। इसीलिए धर्म को यान 
अथवा मार्ग कहा गया है। धर्म ही बुद्ध की वास्तविक काय है। धर्म को देखना बुद्ध को 
देखना है। उनके शिष्य को भगवतों पुत्तो ओरसो धम्मजो' धम्मनिम्मितों धम्मदायादो' 
कहा गया है। यह स्पष्ट है कि बुद्ध अपने अनुयायियों का ध्यान अपने पाथित्र व्यक्तित्व 
से परे अपनी शिक्षा में सूचित अमृत पद और उस तक ले जाने वाले आध्यात्मिक नियमों 
और स्वभावगत प्रेरणा की ओर दिलाना चाहते थे और सच्चे शिक्षक की भाँति 
उनका अभीष्ट था कि उनके शिष्य अपने पैरों पर खड़े हों। इसीलिए उन्होंने संघ के 
संयोजक सूत्र को एक गुरु-प्रम्परा का रूप न देकर धर्म-विनण का रूप दिया। त्रिरत्न 
में शरण लेने की प्रथा होते हुए भी इस प्रथा से अन्य सम्प्रदायों में विदित शरणागति 
के मार्ग का अनुमान न करना चाहिए। अपने उपदेशों में भी भगवान्‌ बुद्ध ने शब्द को 


४ड-द्र०---मज्मिम० (रो०), जि० ३, पृ० ४-६॥। 

कम महत्त्व दिया, अर्थ को अधिक । उनकी वाणी को वेदवत्‌ समझने एवं स्मरण करने 
की अभिलाषा उनके कुछ शिष्यों ने प्रकट की थी, पर उन्होंने उसका प्रत्याख्यान किया 
और कहा कि सबको अपनी-अपनी बोली में उनकी शिक्षा का स्मरण करना चाहिए । 
वैदिक परम्परा के प्रतिकूल उन्होंने शब्द के स्थान पर अर्थ को ही प्रतिशरण बताया और 
कहा कि यह अर्थ अन्ततोगत्वा प्रत्यात्मवेदनीय है। इस प्रकार प्राचीन सद्धमें में शब्द- 
प्रमाण अथवा श्रुति, कृपा एवं भक्ति, तथा मन्त्र या शक्तिपातात्मक दीक्षा आदि का 
स्थान न होने से प्रचलित अर्थ में गुरुवाद का भी महत्त्व न था। उसमें शास्ता के द्वारा 
आध्यात्मिक जीवन में सहायता को एक गंभीर रहस्यमय प्रमाव न मानकर धर्म-विनय 
में संगहीत सिद्धान्त और साधन का प्रकट उपदेश ही माना जाता था। यह बात दूसरी 
है कि उस समय के सद्धमं की यह प्रचलित धारणा, जिसका तथागत ने समर्यन किया 
प्रतीत होता है, वस्तुत अ्रान्त हो। ऐसी दशा में यह भी सम्भव है कि तथागत के द्वारा 
इस 'अआन्ति' का समर्थेन केवल उपायकौशलजन्य अथवा साभिप्राय हो | बौद्ध परम्परा के 
अनुसार भगवान्‌ बुद्ध के उपदेश सुनने मात्र से अनेक उच्च अधिकारियों के चित्त आस्रव- 
विमुक्त हो गये एवं कुछ शिष्यों की उन्होंने अपनी अलौकिक शक्ति से सहायता की । 
यह निविवाद है कि शिष्यों को स्वावलम्बन का उपदेश देते हुए एवं अपने को केवल 
मार्मप्रदर्शक बताते हुए भी भगवान्‌ बुद्ध के अलौकिक अनुभाव को कृपा अथवा शक्ति- 
पात से अन्य नहीं समझा जा सकता और न स्वयं उन्हें परमसिद्ध सद्गुरु से अन्य माना 
जा सकता है। इस दृष्टि से यह मानना होगा कि परिनिर्वाण के बाद भी शाक्यमुनि स्वयं 
अलौकिक रूप से शास्तृपद में आसीन हैँ और उनकी अथवा धर्म की शरण लेना केवल 
उपचार, श्रद्धा-प्रकाशन अथवा सिद्धान्त-स्मरण न होकर एक जीवन्त आध्यात्मिक 
शक्ति की शरण लेना है। पर यह भी स्वीकार करना होगा कि इस प्रकार के सिद्धान्त 
का प्राचीनतम बौद्ध साहित्य में असन्दिग्ध प्रतिपादन नहीं मिलता यद्यपि परवर्ती बौद्ध 
साहित्य में यह अधिकाधिक महत्त्वशाली हुआ | 

संघ ओर गण---कुछ विद्वानों का कहना है कि गण-तन्त्र के प्रशंसक होन के 
कारण शाक्यमुनि ने अपने पश्चात्‌ संघ का नेतृत्व किसी व्यक्तिविशेष को न सौंप कर 
उसमें घर्म-राज्य' एवं गण-राज्य' स्थापित किया। यह सम्भावना भी प्रकट की गयी 
है कि कदाचित्‌ विनय में उल्लिखित अनेक गणतन्‍्त्रीय प्रक्रियाएँ एवं पारिभाषिक शब्द 
बौद्ध संघ ने तत्कालीन गणराज्यों के प्रचलित व्यवहार से लिये हों और इस प्रसंग में 


५-श्र०--चुल्छवग्ग, ऊपर उद्धुत। 

ईसाई-संघ के विकास में रोमन साम्राज्य के प्रभाव का दृष्टान्त दिया गया । ये सम्भाव- 
नाएँ उपपन्न होते हुए भी निश्चित नहीं हैं। मगध के महामात्र वर्षकार से तथागत ने 
परिनिर्वाण से कुछ पहले राजगृह में कहा था” कि उन्होंने वज्जियों को वैशाली के 
सारन्दद चैत्य में सात अपरिहाणीय धर्मों का उपदेश दिया था । जब तक वज्जी इन 
धर्मों का पालन करेंगे उनकी वृद्धि ही होगी, परिहणि नहीं। वर्षकार ने भी इसका 
अनुमोदन किया और कहा कि ऐसी स्थिति में उपलायन' और मिथोमेद' को छोड़ कर 
राजा अजातशत्रु वज्जियों पर विजय प्राप्त न कर सकेंगे । यहाँ उपदिष्ट वे सात अपरि- 
हाणीय धर्म इस प्रकार हँ--अक्सर सम्मिलित होना, और समग्र सम्मिलित होकर 
गण-कार्य को निबाहना, यथाप्रज्ञप्त पुराने वज्जि-धर्मं को वरतना, बड़े-बढ़ों का सम्मान 
और अनुसरण करना, कुल-स्द्रियों और कुलकुमारियों का अनपहरण, चैत्यों की पूजा 
और यथापूर्व बलिहरण एवं अहंतों की रक्षावरणगुप्ति का सुसंविधान । इन प्रथाओं में 
एक एक परम्परावादी गणतन्त्रीय (कन्सरवेंटिव डेमोक्रेटिक ) आदर्श झलकता है जिससे 
बके (507[:८) का चित्त प्रसन्न हो जाता। दीघनिकाय के अग्गअ्ज सुत्तन्त में राज्य 
की उत्पत्ति पर प्रकाश डाला गया है, यद्यपि यह सन्दर्भ दीघनिकाय के प्राचीनतम स्तर 
का नहीं कहा जा सकता । इसके अनुसार राजकीय अनुआसन अथवा दण्ड की आवश्य- 
कता आदर्श-च्युत समाज में ही होती है। अर्थ और काम ही समाज की इस च्युति 
के कारण हैं। परिग्रह और लिप्सा से विवाद और कलह जन्म लेते हैं और इनके निवारण 
और नियमन के लिए राज्य की आवश्यकता होती है। इस दृष्टि से राज्य की सत्ता 
मनुप्य के स्वभाव पर आश्रित न होकर उसके दोषों पर आश्रित है। पहले राजा को 
'भहासम्मत' कहा गया है क्योंकि वह सारी प्रजा से चुना गया था। यहाँ पर भी राज्य 
का जनतान्त्रिक आदर्श स्वीकार किया गया है। 

तथागत के लिए भिन्लुसंघ का संगठन गण-राज्यों के संविधान से सर्वंथा असम्बद्ध 
न था, यह इससे स्पष्ट है कि महापरिनिर्वाण सूत्र में वज्जियों के सात अपरिहेय धर्मों 
का उल्लेख कर वे भिक्षु संघ को वैसे ही सात अपरिहेय धर्मो का उपदेश करते पाये जाते 
हैं जिनसे संघ की निरन्तर वृद्धि हो और हानि की सम्भावना न रहे। पहले चार धर्म 
सर्वथा अनुरूप हैं--संघ की सन्निपात-बहुलता, समग्रता, यथाप्रज्ञप्त शिक्षापदों का 


६-द्र ०--जायसवाल, हिन्दू पॉलिटी; मजुसदार, कॉरपोरेट लाइफ इन एन्देन्ट 
इण्डिया, गोकुलदास डे, डेमॉक्रेसो इन दि बुधिस्ट संघ । 
७-दीघ० सुत्त १६॥ 


श्३८ बौद्ध धर्म के विकास का इतिहास 


असमुच्छेद, और स्थविर भिक्षुओं का सत्कार। शेष तीन धर्म हैं--तृष्णा के वा में न 
होना, आरण्यक शयनासन में सापेक्ष होना और प्रत्यात्म-स्मृति को उपस्थापित करना । 
वर्तमान महापरिनिर्वाण सूत्र में इन सात के अतिरिक्त अन्य अनेक अपरिहेय-धर्म-सप्तकों 
की सूचियाँ दी गयी हैं, किन्तु उनकी प्राचीनता अथवा प्रसंगानुकूलता सन्दिग्ध है। 
पहले कहे हुए सात-धर्मो में भिक्षु संघ को स्पष्ट ही गण-राज्य के अनुरूप माना गया है, 
और इस प्रकार के संगठन की सफलता का सूत्र यह बताया गया है कि सब लोग मिल- 
जुल कर और आपस में बातचीत कर निर्णय लें, परम्परा के अनुसार चलें और बड़े- 
बूढ़ों का नेतृत्व स्वीकार करें। 

आवासिकता' को वृद्धि--इन “अपरिहानिय धम्मों' में आरण्यक शयनासन का 
उल्लेख महत्त्वपूर्ण है क्योंकि इससे इनकी प्राचीनता सिद्ध होती है। तथागत के जीवन- 
काल में भिक्षुओं की चर्या में एक बड़ा परिवर्तन स्पष्ट हो गया था। भिक्षु संघ में पहले 
एकान्तश्ीलता का प्राधान्य था, पीछे क्रमश: संवासशीलता का हुआ। अनेक प्राचीन 
स्थलों में भिक्षु के लिए खड्गविषाण (गैंडे) के समान एकाकी जीवन की प्रशंसा की गयी 
है, साथ ही यह निविवाद है कि पीछे इस एकाकिता का स्थान आवासिकता ने अधिका- 
घिक ले लिया। देवदत्त ने भिक्षुओं के लिए कठोर चर्या के विधान का अनुरोध किया 
था'। और उसकी बात का तिरस्कार इसका द्योतक है कि भिक्षुओं के लिए आरण्यक 
घर्या विरल हो चली थी। इस परिवतेन के स्पष्ट ही अनेक कारण थे। तथागत के 
साहचये का औत्सुक्य और भिक्षुओं की संख्या-वृद्धि उनकी एकान्त चर्या के पक्ष में न थी। 
पौषध में भिक्षुओं के लिए नियत रूप से सम्मिलित होना आवश्यक था और वर्षावास 
में उनके लिए चारिका का निषेघ था। समृद्ध उपासकों ने संघ की सुविधा के लिए 
विहार बनवाये और दान दिये । अपरिहानिय धम्मों' में परिगणित गणतंत्रता का 
आग्रह था कि भिक्षु अक्सर समग्र रूप से सम्मिलित होकर संघ-कार्य सम्पन्न करें। इन 
सबका यह स्वाभाविक परिणाम था कि भिक्षुओं में एक संगठित आवासिक जीवन का 
विकास हुआ । 

भिक्षुओं की संख्या एवं उनके विहारों की समृद्धि के साथ भिक्षुसंघ के संगठन 
में परिवर्तेन होता गया ! तथागत ने विभिन्न अवसरों पर भिक्षुओं के अनुशासन के लिए 
नाना नियमों की स्थापना की थी। उनके ये नियम-वाक्य शिक्षापद कहलाते थे और 


८-उदा० सुत्तनिपात, खम्गविसाण सुत्त । 
९-विनय, ना० चुल्लवग्ग, पृ० २९८-९९।॥ 

उनका संग्रह धर्म-विनय अथवा विनय । विनय के अर्य अनुज्ञासनार्थ शिक्षा होते हैं । 
यद्यपि विभिन्न सम्प्रदायों में उपलम्य प्रस्तुत विनयों में शिक्षापदों का एवं तत्सम्बन्धी 
ऐतिहा और कथाओं का संग्रह और सम्पादन प्रधानतया प्रथम बुद्ध-शताउदी का कार्य 
तथापि उनके कुछ अंश अत्यन्त प्राचीन हैं और उनसे बौद्ध संघ के मल-रूप की 
कल्पना की जः सकती है। हु 
संघ और गण--जहाँ एक ओर अपने संगठन की जनतन्‍त्रात्मकता के कारण बौद्ध 
भिक्षुसंघ समकालीन राजकीय गणों की याद दिलाता है, दूसरी ओर उसमें वर्णभेद का 
तिरस्कार भी इन गणों से उसके सम्बन्ध का समर्थन करता माना गया है। किन्तु, 
यद्यपि इन गणों में ब्राह्मणों का आपेक्षिक निरादर और क्षत्रियों का विशेष सम्मान होता 
था", यह नहीं कहा जा सकता कि इनमें वर्ण-भेद-निरपेक्ष समाज की 'आदिम-जन-गत' 
(प्रिमिटिव ट्राइबल) थाती अक्षुण्ण थी अथवा नवीन सुधारवादी कल्पना का विशेष 
स्थान था। वस्तुतः भिध्लुसंघ का मूल मुनियों की परम्परा में ही खोजना चाहिये। 
यह परम्परा अवैदिक थी और इसमें वर्ण-धर्म का प्रवेश सर्वथा दुर्बोध होता | तत्त्वतः 
भी वर्ण-भेद प्रवृत्तिमय जीवन की अपेक्षा रखता है और वर्ण-धर्म प्रवृत्ति-धर्म का अंग 
है। लौकिक एषणाओं से निवृत्ति के प्रयास में उसकी सार्थकता नहीं रहती । अतएव 
न केवल बौद्ध भिक्षुओं में वर्ण एवं जाति के भेद की उपेक्षा थी, ब्राह्मण संन्यासियों में भी 
इस प्रकार का भेद स्वीकार नहीं होता था। यह अवश्य है कि'जहाँ ब्राह्मणों के अनुसार 
संन्यास की व्यवस्था सब वर्णो के लिए नहीं है ', बौद्धों में ऐसा कोई प्रतिबन्ध नहीं मान। 
जाता था। वस्तुतः भगवान्‌ बुद्ध ने वर्ण-भेद की न केवल संघ के अन्दर अथवा उसमें 
प्रवेश की दृष्टि से उपेक्षा की अपितु उन्होंने वर्ण-व्यवस्था के सिद्धान्त का ही खण्डन 
किया। उन्होंने बताया कि तत्त्व-दृष्टि से चार वर्णों में जाति-भेद न दीखकर केवल 
कर्म-भेद ही दीख सकता है। जन्म के स्थान पर कर्म के आधार को रख कर समाज के 
वर्ग-भेद को समझने का यह प्रयास प्राचीन ब्राह्मण साहित्य में भी यत्र तत्र देखा जा 
सकता है, विशेषतया महाभारत में । यह दृष्टि स्पष्ट ही तकमूलक और सुधारवादी है। 


१०-द्र ०--फ्राउवाल्नर, पूर्वे० । 

११-उदा० दीघ० अम्बट्ठसुत्त । 

१२-तु० जे० बी० आर० एस०, १९५७, पु० ३९८१ 
१३-ह०---काणे, पूर्व, जि० २ भा० २, पु० ९४२-४४ | 
१४-६०--मज्शिम, अस्सलायनसुत्त, बासेट्ठ०; सुत्तनिषात, वासेट्ठसुत्त । 

प्रव॒ज्या--अपने पहले शिष्यों को भगवान्‌ बुद्ध ने स्वयं ही प्रत्रज्या दी थी। 
पंचवर्गीय भिक्षुओं ने संघ में प्रवेश यह कह कर मांगा था कि हम लोग मगवान्‌ के 
निकट प्रब्रज्या पाएँ, उपसंपदा पाएँ और शास्ता ने यह कह कर उनको दीक्षित किया था 
कि आओ , धर्म स्वाख्यात है, अच्छी तरह दु:ख के नाश के लिए ब्रह्मचर्य का पालन 
करो”। जटिलों ने और राजगृह में संजय के चेलों ने भी इसी प्रकार प्रत्नज्या प्राप्त की । 
जब से भगवान्‌ बुद्ध ने भिक्षुओं को धर्म के प्रचार के लिए नाना दिशाओं में भेजा 
उन्हें प्रत्रज्या एवं उपसंपदा देने की अनुमति प्रदान की । कपिलवस्तु में राहुल-कुमार की 
भ्रश्नज्या इस प्रकार शारिपुत्र के द्वारा सम्पन्न हुई। प्रव्नज्या के प्रार्थी को सिर और डाढी 
मुँड़वा कर, काषाय-वस्त्र पहन, उत्तरासंग एक कन्धे में कर, बैठ कर और हाथ जोड़- 
कर तीन बार यह कहना पड़ता था--- बुद्ध की शरण जाता हूँ, धर्म की शरण जाता हूँ, 
संघ की शरण जाता हूँ । 

पन्द्रह वर्ष की अवस्था से कम के व्यक्ति को प्रत्न ज्या नहीं दी जा सकती थी । शुद्धो- 
दन श्ञाक्य के अनुरोध से तथागत ने यह भी स्वीकार किया कि माता-पिता की अनुमति 
बिना पुत्र को प्रव्नज्या न दी जाए। कुष्ठ, गण्ड (फोड़ा ), किलास (एक प्रकार का चर्म 
रोग), शोष (क्षय), एवं अपस्मार (मृगी) इन पाँच रोगों से पीड़ित व्यक्तियों को 
अ्ब्रज्या के अयोग्य माना जाता था। अंगहीन अथवा विक्ृत अंग वालों को प्रब्रज्या 
नहीं दी जा सकती थी और न हिजड़ों, उभयलिंगियों अथवा मनुष्यदेही पशुओं को । 
ऐसे ही राज-सैनिक, ध्वज बन्ध चोर (डाक्‌ ), काराभेदक चोर (जेल तोड़ने वाला), 
लिखितक चोर (नामदर्ज, जहाँ देखा जाय, वहीं मारा जाय), कपाघात से दण्डनीय, 
लक्षणाहत (दागा हुआ ), ऋणी, एवं दास को भी प्रत्रज्या का अनधिकारी समझा 
जाता था*। इन निषेधों का तात्पय स्पष्ट है। संघ में ऐसा कोई व्यक्ति प्रविष्ट न होना 
चाहिए जो पहले से ही कानून के शिकंजे में जकड़ा हो और जिसके कारण समस्त संघ 
राजकोप अथवा अपकीर्ति का भागी ही। उपर्युक्त रोगियों, अपराधियों और असमर्थों 
के अतिरिक्त मातृघातक, पितृघातक, अद्धंघातक एवं भिक्षुणीदूषक, इन घोर पापियों 
को भी प्रव्नज्या का निषेव था। तथागत के रुधिरोत्पादक, संघर्भेदक, एवं चोरी से संघ 
में प्रविष्ट व्यक्ति भी प्रत्नज्या के अयोग्य थे । 


१५-उदा० विनय ना०, महावर्ग, पृ० १६॥ 
१६-बही, भू० २४ । 
१७-बही, पु० ७३-८२ 


संघ का प्रारम्भिक रूप और विकास १४१ 


जो पहले से किसी बौद्धेतर परित्राजकगण के अनुगत*थे उनके लिए आवश्यक 
था कि वे संघ में प्रवेश के अनन्तर चार महीने तक परिवास ( प्रोबेशन' ) व्यतीत करें 
और इस समय में उनके आचरण को परखा जाता था। केवल जटिलों और शाक्यों के 
लिए अपवाद था क्योंकि जटिल अथवा तृतीयाश्रमी कर्मवादी एवं क्रियावादी थे तथा 
शाक्‍्य लोग तथागत के सजाति थे । इन नियमों के अनुसार संघ में प्रवेश सभी 
जातियों, वर्गों एवं देशवासियों के लिए सम्भव था। जहाँ वैदिक धर्म एक विशिष्ट 
जाति और समाज के लिए ही अपने को वैध मानता था, बौद्ध धर्म और संघ परवर्ती 
ईसाई संघ के समान सा्वभौम था । 
प्रारम्भ में बौद्धों की संन्‍्यासदीक्षा तथागत की शरण लेने से ही सम्पन्न हो जाती 
थी जैसा कि पंचवर्गीय भिक्षु आदि के उदाहरण से स्पष्ट है। क्रमशः तथागत के किसी 
योग्य शिष्य को अपना उपाध्याय बनाकर और उसके निकट त्रि-शरण गमभन के द्वारा 
संन्‍्यासदीक्षा सम्पन्न होने लगी। ऐसा प्रतीत होता है कि अनेक अल्पवय एवं अपरि- 
पक्‍व भिक्षुओं के संघ में प्रवेश के कारण और तथागत की व्यक्तिगत जानकारी के क्षेत्र 
में उनके कम आ सकने के कारण प्रव्रज्या और उपसम्पदा का भेद स्थापित हुआ और 
साथ ही उपसम्पदा के नियम में परिवर्तन हो गया । उपाध्याय के अतिरिक्त आचार्य 
का भी विधान हुआ। संघ में प्रवेशाथियों की संख्या बढ़ने से और उनकी तथागत के 
अतिरिक्त अन्य भिक्षुओं के द्वारा दीक्षा सम्पन्न होने से इन परिवर्तनों का विधान युक्ति- 
युक्‍त प्रतीत होता है और इनकी आवश्यकता सम्भवत: तथागत के जीवन-काल में ही 
अनुभव गोचर हुई होगी । 
उपाध्याय और आचारय--प्रस्तुत विनय के अनुसार प्रत्र ज्या प्राप्त करने पर पहले 
भिक्षु श्रामणेर कहलाता था और उसे एक उपाध्याय और एक आचार्य चुनकर उनके 
“निश्चय में रहना पड़ता था। उपाध्याय में शिष्य अथवा सार्थविहारी को पिता-बुद्धि 
और सा्-विहारी में उपाध्याय को पुत्र-बुद्धि रखनी होती थी | श्रामणेर के लिए 
उपाध्याय की विविध सेवा विहित थी। वस्तुतः उपाध्याय और श्रामणेर का संबंध 
बहुत कुछ वैसा ही था जैसा कि वैदिक परम्परा में गुरु और शिष्य का । आचार्य और 
उपाध्याय के कतंव्यों में भेद करना कठिन है। कदाचित्‌ आचार्य अन्तेवासिक को ध्यान 
के लिए उपयुक्त कर्मस्थान का उपदेश देता था और उपाध्याय की अनुपस्थिति में 


१८-बही, पृु० ७३-७६ । 
१९-बही, पृ० ५३-५४। 


श्४२ बौद्ध घर्म के विकास का इतिहास 


उसका स्थान ग्रहण करता था” । उपाध्याय एवं आचार्य होने के लिए कम-से-कम दस 
वर्ष वाला भिक्षु होना आवश्यक था। श्रामणेर को दस शिक्षापदों के अनुसार शील 
का पालन करना चाहिये । कम-से-कम वीस वर्षों की अवस्था होने पर और उचित 
योग्यता प्राप्त करने पर श्रामणे र उपसम्पदा का अधिकारी होता था। पहले त्रि-शरण- 
गमन से और पीछे ज्ञप्तिचतुर्थ कर्म के द्वारा उपसम्पदा दी जाती थी । 

शिक्षापद---श्रामणे रों के लिए विहित दस शिक्षापदों का आशय उनके लिए प्राय: 
उस प्रकार के संयम के जीवन का विधान था जैसा कि वैदिक परम्परा में ब्रह्मचारियों 
के लिए सुविदित है। दस शिक्षापदों में दस विरतियाँ अथवा वर्जनाएँ संगृहीत हैं--- 
प्राण-हिसा से विरति; चोरी से; अ-बरह्य चर्य से; झूठ बोलने से; गराब और नशीली 
चीजों से; दोपहर के बाद भोजन करने से; नाच, गाना-बजाना, और तमाशा देखने 
से; माला, गन्ध, विलेपन और अलंकरण से ; ऊँची शय्या और बहुमूल्य शय्या से; सोना- 
चाँदी ग्रहण करने से। इन दस निषेधों से श्रामणेरों का शील परिभाषित होता था । 

चार निश्रय--उपर्युक्त शील के अतिरिक्त श्रामणेरों को चार निश्रय' बताये 
जाते थे। इन “निश्चयों' का विनय में एक परिवर्धित रूप दीख पड़ता है जो कि प्रत्येक 
निश्रय के साथ अतिरेक लाभों के संयोजन से निष्पन्न हुआ है। विनय के कुछ स्थलों में 
पांच भिक्षुओं के पिण्डपात, चीवर, शयनासन, एवं ग्लानग्रत्ययभेषज्य के विषय में प्रश्न 
और तथागत के द्वारा उनके संक्षिप्त उत्तर दिये गये हैं जिनमें वस्तुत: अतिरिक्त-लाभ- 
वर्जित निश्चय संगृहीत है । यह सुझाव प्रस्तुत किया गया है कि ये पाँच भिक्षु कौण्डिन्य 
आदि पंचवर्गीय भिक्षु ही थे और उनके लिए इस मूल-निश्र य-चतुष्टय का विधान कदाचित्‌ 
तथागत का सबसे पहला वेनयिक अनुशासन था जो कि उस समय से एकान्त-चर्या- 
प्रधान एवं आरण्यक-प्राप्त भिक्षु-जीवन के आदर्श का निरूपण करता है। इस अनु- 
शासन में अतिरेक लाभों का समावेद परवर्ती संघारामो और विहारों के संवासप्रधान 
भिक्षुजीवन की सूचना देता है। किन्तु यह परिवर्तन तथागत के जीवन-काल में ही 
स्पष्टत: प्रारम्भ हो गया था। 

विनय में चार निश्रयों का विवरण इस प्रकार मिलता है--भिक्षा में मिला हुआ 
भोजन पभ्रब्रज्या का पहला निश्चय है, पड़े चिथड़ों का बनाया हुआ चीवर दूसरा निश्चय 
है, वृक्ष के नीचे निवास तीसरा निश्चय है, एवं गोमूत्र की भेषज चौथा निश्चय है। 


२०-तु० दत्त, अर्लो मौनेस्टिक बुद्धिज्म, जि० १, पृ० २८४। 
२१-तु० फ्राउवाल्नर, पूर्व० पृ० १३३-३५ । 


संघ का प्रारम्भिक रूप और विकास श्४ड३ 


पहले निश्रय के साथ अतिरेक-लाभ के रूप में संघभोज, निमन्त्रण, उपोसथ के दिन का 
भोज एवं प्रतिपद्‌ के दिन का भोज भी अनुमत थे। पंसुकूल-चीवर (पांशु-कुल) के 
अतिरिक्त क्षौम, कार्पास, कौशेय, कम्बल, सन, एवं भांग की छाल के वस्त्र भी अनुज्ञात 
थे। वृक्ष-फूल-वास के अतिरिक्त विहार, अड्ढ़योग (आढचयोग, अर्ध योग ? ) , प्रासाद, 
हम्यं और गुहा भी विहित हैं। औषध में अतिरेक-लाभ के रूप में घी, मक्खन, तेल, 
मधु और खांड का प्रयोग भी किया जा सकता था। तीसरे निश्चय में अनुमत अतिरेक- 
लाभ विशेष रूप से संघ की वृद्धि और समृद्धि सूचित करता है। यह भी स्मरणीय है 
कि बौड़ों के विरोधी उन्हें अक्सर आरामपसन्द और अतपस्वी कहते थे । स्वयं भिक्षु- 
संघ के अन्दर देवदत्त ने यही बात कही और चाहा कि भगवान्‌ बुद्ध अनुशासन को कड़ा 
बनाएँ तथा भिक्षुओं को आदेश दें कि वे यावज्जीवन आरण्यक पिण्डपातिक, पांशुक्‌- 
लिक, एवं वृक्षमूलिक रहें और मत्स्य-मांस का कभी भक्षण न करें। तथागत इससे 
सहमत नही हुए। कालास्तर में संघ के अन्दर कठोर तपस्वियों के वर्गों का विकास 
हुआ जो कि विभिन्न धुतंगो' का आचरण करते थे । 

उपोसथ--परिनिर्वाण के अनन्तर वर्षकार को समझाते हुए आनन्द ने कहा कि 
एक ग्राम-दक्षेत्र में जितने भिक्षु रहते हैं सन उपोसथ के दिन एकत्र सम्मिलित होते हैं और 
तथागत के द्वारा उद्दिष्ट प्रातिमोक्ष का पाठ करते हैं तथा जिस भिक्षु को आपत्ति अथवा 
व्यतिक्रम होता है उसे यथाधमं अनुशासित करते हैं। इसी प्रकार धर्म के द्वारा संघ का 
संचालन होता है। इस सुनन्त से स्पष्ट है कि प्रातिमोक्ष और उपोसथ भिक्षसंघ के अत्यन्त 
प्राचीन काल से लक्षण रहे है। वेदिक धर्म में दर्श और पूर्णमास की पाक्षिक दृष्टियों का 
बहुत महत्त्व था। इनके लिए यज्ञ के पूर्व यजमान को दीक्षित होकर उपवास आदि 
विशेष नियमों से रहना पड़ता था और इस ब्रत काल को उपवसथ कहा जाता था'। 
ब्राह्मणों के परवर्ती ग्रन्थों में संन्‍्या सियों के लिए आरण्यकों अथवा उपनिषदों के आवर्तन 
का विधान पाया जाता है। विनय के अनुसार अन्य पारिव्राजकगण चतुर्दशी, पूर्णमासी, 
और पक्ष की अष्टमी को एकत्र होकर धर्मोपदेश करते थे और उनके पास लोग धर्म 
सुनने के लिए जाया करते थे। मगघराज बिम्बिसार ने तथागत से प्रार्थता की कि वे 
भी बौद्ों में इस प्रकार के उपोसथ का विधान करें जिसे कि तथागत ने स्वीकार किया । 


२२-मभज्झ्िस० ना० जि० ३, पृु० ७११ 
२३-यथा, शतपथ (अच्युत ग्रन्यमाला), जि० १, पु० २। 
२४-विनय, ना० महावग्ग, पृ० १०५। 


श्ड्ड बौद्ध घ्म के विकास का इतिहास 


इससे स्पष्ट है कि परित्राजकों के प्रचलित व्यवहार को देखकर बौद्ध संघ में पक्ष की 
विशिष्ट तिथियों में एकत्र होकर धर्मोपदेश की प्रथा का प्रारम्भ हुआ। महापदान 
सुतन्त के अनुसार विपश्यी बुद्ध ने अपन शिष्यों को प्रति ६ वर्ष में एक बार प्रातिमोक्ष 
पाठ के उद्देश्य से एकत्र होने का उपदेश दिया ।* विपश्यी बुद्ध ने प्रातिमोक्ष का इस 
प्रकार उपदेश किया था, जिसे भिक्षु संघ दुहराता था-- 


“खन्ती परम तपो तितिक्खा 
निब्बानं॑ परम॑ वदन्ति बुद्धा । 
नहि. पब्बजितो परूपधाती 
समणो होति परं बिहेठ्यन्तो ॥ 
सब्बपापस्स  अकरणं कुसलूस्स उपसम्पदा । 
सचित्तपरियोदप्न एतं. बुद्धान सासन ॥॥ 
अनूपवादों अनूपद्यातो पातिमोक्‍्खे च संवरो । 
मत्तम्मुता चभत्तरिम॑ पन्तन्‍्व सयनासन ॥ 
अधिचित्ते च आयोगो एतं॑ बुद्धान सासन॥7” 
(दीघ० ना० २, पृ० ३९) 


अर्थात्‌ शान्ति और तितिक्षा परम तप है, निर्वाण को बुद्धों ने परमार्थ कहा है, 
प्रत्रजित भ्रमण दूसरों को दुख और हानि नहीं पहुँचाते। कोई पाप न करना, पुण्य 
सम्पादित करना और अपने चित्त को निर्मल रखना, यही बुद्धों का शासन है। दूसरों की 
न निन्‍दा करना, न हिसा, प्रातिमोक्ष में संयमपालन करना, भोजन में मात्रा जानना, 
विविक्त शयनासन का सेवन करना और ध्यान में मन रगाना, यही बुद्धों का शासन 
है।' इस उल्लेख से कदाचित्‌ यह सूचित होता है कि प्रारम्भ में उरोसथ के अवसर पर 
तथागत की प्रमुख शिक्षाएँ संक्षेप में दुहरायी जाती थीं और यही धर्मोपदेश का रूप 
था। इस अवसर पर प्रत्येक भिक्षु के लिए आवश्यक था कि वह परिशुद्ध-शील हो । 
अशुद्ध होने पर अपने अपराध की प्रतिदेशना अथवा स्वीकार किये बिना वह उपोसथ 
में सम्मिलित नही हो सकता था। क्रमशः उपोसथ का यही प्रधान कार्य हो गया। 
समग्र संघ की उपस्थिति में अपराधों की एक सूची पढ़ी जाती थी जिसे प्रातिमोक्ष की 
आवृत्ति कहा जाता था और दोषी भिक्षुओं को अपने अपराधों की प्रतिदेशना करनी 
होती थी। क्षुद्र अपराध आदेशना और चेतावनी से क्षालित हो जाते थे। गुरुतर 
अपराध के लिए दिनान्तर में कुछ भिक्षुओं की परिषद्‌ बुछायी जाती थी। 


संघ का प्रारम्भिक रूप और विकास श्ड५्‌ 


उपोसथ के लिए आवास में एक विशिष्ट अगरार निश्चित होता था और समय से 
पूर्व उसे झाड़-बुहार कर वहाँ आसन, दीप तथा जल का प्रबन्ध करना आवश्यक था। 
इसे उपोसथ का पूर्व-करण कहा जाता था। सभी भिक्षुओं को स्वयं अथवा प्रतिनिधि 
के द्वारा उपस्थित होना पड़ता था। रोगी भिक्षु अपना छन्‍्द (मत) एवं परिशुद्धि 
दूसरे के द्वारा सूचित करता था । ऋतु के अनुसार उपोसथ की एवं उपस्थित भिक्षुओं 
की गणना आवश्यक थी। इन कार्यो को उपोसथ का पूर्वकृत्य कहा गया है। पहले, 
अववाद अथवा भिक्षुणियों को उपदेश भी इस पूर्व-कृत्य का अंग माना जाता था । 

आनन्द के द्वारा वर्षकार को दिये हुए उत्तर में यह कहा गया है कि प्रातिमोक्ष 
पढ़ने वाले भिक्षु को संघस्थविर, संघपिता अथवा संघपरिणायक माना जाता था। 
उसके लिए आवश्यक था कि वह स्वयं प्रातिमोक्ष-संवर में निष्णात, धर्मविद्‌, सन्‍्तोषी, 
घ्यान-कुशल एवं अभिन्ञाएँ प्राप्त किये हो । 

उपोसथ में संघ का समग्र रूप से सम्मिलित होना अभीष्सित था, अतएबं संघ की 
सीमा-निर्धा रण के लिए नियम बनाये गये । यहाँ पर यह स्मरणीय है कि संघ शब्द कभी 
चातुर्दिश संघ के लिए प्रयुक्त होता है, कभी स्थानीय संघाराम अथवा आवास के लिए । 
स्थानीय संघ की ही सीमा बाँधी जाती थी और उसी के अन्दर समग्रता अपेक्षित थी । 
आनन्द के उत्तर म ग्रामक्षेत्र का उल्लेख स्थानीय सीमा का प्रायिक विस्तार बताता 
है। साधारण तौर से प्रातिमोक्ष-परिषद्‌ में भिक्षुओं के लिए तीन चीवर धारण कर 
आना विहित था। यदि सीमा के अन्दर कुछ आगन्तुक भिक्षु हों तो आवासिकों के 
साथ उपोसथ में उनकी उपस्थिति भी आवश्यक थी । चार से कम भिक्षु होने पर प्राति- 
मोक्ष की सभा नहीं की जा सकती थी । 

प्रातिमोक्ष--पालि का पाटिमोक्ख अथवा पातिमोक्‍्ख संस्कृत ग्रन्थों में प्रातिमोक्ष 
के रूप में प्राप्त होता है। वस्तुत: पातिमोक्‍्ख शब्द की व्युत्पत्ति प्रतिपुवंक मुच घातु 
से माननी चाहिए । और उसकी शुद्ध संस्कृत छाया प्रतिमोक्ष्य होनी चाहिए न कि 
प्रातिमोक्ष । प्रतिमोक्ष्य का अर्थ है 'जो (घर्मसंवर) प्रतिमुक्त अथवा आबद्ध किया 
जाय। कवच, कुण्डल आदि प्रतिमुक्त' किये जाते हैं। धर के नियम भी एक प्रकार का 
कवच अथवा आभरण हैं जो भिक्षु से आबद्ध होने चाहिए। विनय में पातिमोक्ख का 
व्युत्पत्तिमूलक अर्थ कुशल धर्मो में प्रमुख होता बताया गया है। यहाँ पातिमोक्‍्ख को 
संस्कृत प्रातिमुख्य' का रूपान्तर माना गया है। एक प्राचीन टीका में कहा गया है 
“यो तं पाति रक्‍्खति तं मोकक्‍्खेति मोचेति- * “तस्मा पाटिमोक्खं ति वुच्चतिः * '।” यहाँ 
पर मूल शब्द मुच से व्युत्पादित किया गया है। चीनी एवं तिब्बती अनुवादों में प्राति- 


१७० 


श्४६ बोद्ध धर्म के विकास का इतिहास 


मोक्ष के अर्थ प्राय: प्रतिविशिष्ट मोक्ष लिये गये हूँ, किन्तु यह स्पष्ट है कि वहाँ भी कुछ 
स्थलों में पाटिमोक्‍्ख को मुख्यार्थक माना गया है और कुछ स्थलों में मोक्षार्थंक "| 

अनेक सम्प्रदायों के प्रातिमोक्ष सूत्र उपलब्ध होते हैं और उनकी व्यापक समानता 
उनकी प्राचीनता प्रदर्शित करती है।' प्रातिमोक्ष के आठ विभाग है--पाराजिक, 
संघावशेष, अनियत, नैसमिक-पातयन्तिक, पातयन्तिक, प्रतिदेशनीय, दक्ष, एवं अधि- 
करण-शमथ | इनमें अभिहित धर्मों की संख्या सब सम्प्रदायों के प्रातिमोक्षों में सर्वथा 
समान नहीं है। महासांधिकों के प्रातिमोक्ष में निर्दिष्ट धर्मों की संख्या २१८ और सब 
से कम है। सर्वास्तिवादियों के प्रातिमोक्ष में संख्या सर्वाधिक, २६३ है। पालि प्राति- 
मोक्ष में २२७ है। किन्तु यह स्मरणीय है कि इस संख्याभेद का कारण मुख्यतया शैक्ष- 
धर्मो के परिगणन में भेद है। शेष वर्गों में प्रायः कोई भेद नहीं है और संख्याएं इस 
प्रकार हैं--पाराजिक-४, संघावशेष-१३, अनिग्रत-२, नैसग्रिक-पातय न्तिक-३०, 
पातयन्तिक-९ ०, (महीशासकों के अनुसार, ९१), प्रतिदेशनीय-४, अधिकरणशमथ-- 
७, इनकी संख्या १५० होती है जो कि अंगुत्तरनिकाय और मिलिन्दपञ्हो के 'दियड्ढ- 
सिक्‍्खापदसत' से समञ्जस है। वस्तुतः शक्षधर्म प्रातिमोक्ष में उद्दिष्ट अन्य धर्मों से 
भिन्न है क्योंकि वे आध्यात्मिक शील (मौरेलिटी) के नियम न होकर सामाजिक शील 
(सिविलिटी ) के नियम है। अतएव उनके परिगणन में भेद सुबोध है। शैक्ष धर्म 
प्रारम्भ से नियतसंख्यक नहीं थे। महाव्युत्पत्ति में उनको 'सम्बहुला:' कहा गया है। 
पालि प्रातिमोक्ष में भी शैक्ष धर्मो को नियत-संख्या निर्दिष्ट नहीं किया गया है। यह 
भी सम्भव है कि महापरिनिर्वाण के पहले क्षुद्रातिक्षुद्र शिक्षापदों को परिवर्तनीय बताते 
हुए तथागत का आशय कदाचित्‌ शैक्ष धर्मो से ही रहा हो। ऐसा प्रतीत होता है कि 
पीछे विभिन्न सम्प्रदायों में विभिन्न परिवर्तन स्वीकृत हुए और इस प्रकार शैक्ष धर्मो का 
प्रस्तुत विभेद उत्पन्न हुआ। यह भी स्मरणीय है कि अधिकरण-शमथ प्रातिमोक्ष के 
शेष वर्गों से पृथक्‌ है। इसमें अपराध एवं दण्ड का विधान न होकर संघ के अन्तर्गत 


२५-द्र ०---डा० पा-चाऊ, पूर्व० पृ० ४-६ ॥ 


२६-द्र ०--पा-चाऊ०, वहों, ऑरिजिन्स आऑँब्‌ बुद्धिज्म, पु० ३, फ्राउवाल्नर, पूर्वे० 
पृ० १४३, ओल्देनबर्ग (सं०) विनय, जि० १, भूमिका, पा-चाऊ (सं०) 
महासांधिक प्रातिमोक्ष, (जें० जी० आर० आइ० १ ०.१-४), मूल सर्वा- 
स्तिवाद प्रातिमोक्ष-आइ० एच० क्यू० १९५३ । 


संघ का प्रारम्भिक रूप और विकास १४७ 


विवादों की शान्ति के लिए वैधानिक उपाय निदिष्ट हैँ। अनियत-वर्ग में भी नवीन 
अपराध न गिन कर ऐसे दो का उल्लेख है जो कि पाराजिक, संघावशेष अथवा पात- 
यन्तिक समझे जा सकते हूँ। शेष वर्गों में भी नियमों का क्रम विभिन्न सम्प्रदायों में 
सर्वथा एक नहीं है। 

ऐसा प्रतीत होता है कि मूल प्रातिमोक्ष अब उपलब्ध नहीं है। उसका एक रूप 
महासांधिक सम्प्रदाय में संरक्षित हुआ, दूसरा मूलस्थविरवादियों से पालि-थेरबादियों 
ने एवं सर्वास्तिवादियों ने प्राप्त कर सम्पादित किया। मूलतः बौद्ध भिक्षुओं के लिए 
विहित शील पञचविध अथवा दशविध था। ब्राह्मण और जैन साधु भी इसके सदुश 
शील का पालन करते थे। वस्तुत: जिन पाँच नियमों को योगदर्शन में महाब्नत कहा गया 
है वे ही समस्त भिक्ष॒जीवन के आधार थे। इनके विभिन्न विस्तर ही प्रातिमोक्ष में अनेकधा 
संगृहीत है। किन्तु इसमें समानविषयक अपराधों का एकत्र संग्रह नहीं है प्रत्युत ऐसा 
प्रतीत होता है कि घटनाओं के प्रभाव से जैसे-जैसे ब्रत-हानि प्रकट हुई वैसे-वैसे उस पर 
प्रतिषेध प्रातिमोक्ष में जोड़ दिया गया । दूसरी ओर प्रातिमोक्ष के पाराजिक , संघावशैेष 
आदि वर्गों का क्रम स्पष्ट ही अपराधगौरव के अनुसार है और अतएव कृत्रिम है। 
उदाहरणाथ, यह कहना अनुचित होगा कि ऐतिहासिक क्रम में सब पाराजिक पहले 
प्रतिष्ठित हुए, सब शैक्ष धर्म पीछे । 

प्रातिमोक्ष-सूत्रों को सामान्यतः भिक्षु-शील-निर्देश से विकसित मानने पर 
उपोसथ के विकास का उपर्युक्त क्रम भी संगत हो जाता है। पहले उपोसथ में सामा- 
न्‍्यतः धर्म-चर्या अथवा शील के आदशां का स्मरण होता था। पीछे परिशुद्धि की 
आवश्यकता के द्वारा, एवं शील-खण्डन के व्यावहारिक पक्ष के आग्रह से, उपोसथ एवं 
प्रातिमोक्ष में वैधानिकता और कानूनियत का समारोप हुआ जिसने उनका परवर्ती 
रूप सम्पादित किया । 

प्रातिमोक्ष का प्रारम्भ निदान' से होता है जिसमें उपोसथ के लिए एकत्र भिक्षुओं 
को सूचित किया जाता है कि जिस भिक्षु से कोई दोष हुआ हो वह उसे प्रकट करे। 
दोष न रहने पर चुप रहना चाहिए। प्रातिमोक्ष के प्रत्येक वर्ग के पाठ के बाद तीन बार 
सबसे पूछा जाता था कि 'क्या आप लोग इन दोपों से शुद्ध हैं ?' दोष को प्रकट न करना 
झूठ बोलना माना जाता था। प्रातिमोक्ष के प्रथम पाराजिक काण्ड में ऐसे चार पातकों 
का उल्लेख है जो भिक्षु को संघ में रहने के अयोग्य बना देते हँ--अब्नह्मचर्य, चो री,मनुष्य- 
बध, एवं अलौकिक शक्ति का झूठा दावा। मनुप्यवध के अपराध में दूसरे को 
आत्मघात के लिए प्रेरित करना भी गिना जाता है। संघावशेष (अथवा संघादिशेष ) 

काण्ड से ऐसे तेरह अपराध परिगणित है जिनके लिए अपराधी को कुछ समय के लिए 
परिवास अथवा पृथक्‌करण का दण्ड दिया जाता था | यह दण्ड संघ की यथाविहित 
बैठक में प्रस्तावित और निर्णीत होता था। परिवास के अन्त में पुनः संघ की बैठक 
ही भिक्ष्‌ को दण्डमुक्त कर सकती थी । जान बूझ कर शुक्र-विसृष्टि, काम-प्रेरणा से 
क्षिसी स्त्री का काय-ससर्ग, किसी स्त्री के साथ काम-सम्भाषण, किसी स्त्री से कहना कि 
“काम-सन्तर्पण द्वारा परिचर्या कर', संचरित्र (स्त्री और पुरुष के वीच में मध्यस्थ 
बनना ), अस्वामिक कुटी-निर्माण में युक्त स्थान अथवा विहित प्रमाण का अतिक्रमण, 
सस्वामिक विहार-निर्माण में ऐसा ही व्यतिक्रम, द्वेष से दूसरे भिक्षु पर निर्मल पाराजिक 
दोप का आरोप करना, लेशमात्र पकड़कर दूसरे पर पाराजिक का अभियोग करना, 
संघ-भेद करना, संघ-भेदकों का अनुवर्तन, कुल-दूपण, दौवंचस्य (दूसरों की सलाह का 
जान बूझ कर निरादर करना)--ये तेरह संघादिशेष अपराध हैं | इनमें पहले ९ 
अपराध प्रथम बार में दोषावह हैं, शेष चार तीन वार दोहराने पर । किसी स्त्री के साथ 
ऐसे एकान्त में बैठना जहाँ कि अनुचित संसर्ग अथवा सम्भाषण सम्भव है और उस बात 
का किसी श्रद्धालु उपासिका का आलोच्य विषय बनना, ये तो दो अनियत धर्मो में संगृ- 
हीत हैं। नैसगिक पातयन्तिक (पालि निसम्यिय-पाचित्तिय) तीस गिने गये हैं। 
इनका प्रतिकार संघ, बहुत-से भिक्षु अथवा एक भिक्षु के. सामने स्वीकार कर उसे छोड़ 
देने से हो जाता है। इन नैसगिकों में अतिरिक्त-लब्ध वस्तुओं का त्याग करना आव- 
इयक था। चीवर सम्बन्धी सोलह नियम दिये गये हैं, जिनके अनुसार भिक्षु को अतिरिक्त 
चीवर, अज्ञातिक (जिससे नाता नहीं है) भिक्षुणी से प्राप्त अथवा धोया हुआ चीवर, 
अपने आप मांगा अथवा बनवाया हुआ जीवर आदि का त्याग विहित है। सात नियम 
आसन के बनवाने और तैयार करने के बारे में हैं। कौदेय का अथवां काले भेड़ के 
ऊन का आसन निषिद्ध था। आसन शीघ्र नही बदलना चाहिए। नये आसन में पुराने 
आसन की छोर से बित्ता भर लेकर जोड़ना चाहिए। सोने चांदी का ग्रहण (स्पर्श ), 
रूपिक-व्यवहार, एवं क्रय-विक्रय में भाग लेना भिक्षुओं के लिए निषिद्ध था। रोगी 
भिक्षुओं के लिए घी, मक्खन, तेल, मधु, खांड आदि का अधिक-से-अधिक सप्ताह तक 
संग्रह करना चाहिए। अतिरिक्त पात्र वर्जित है। संघ के लिए प्राप्त लाभ को अपने 
लिए बदलवा लेना भी इन्हीं अपराधों में परिगणित है। 

पाचित्तिय, प्रायश्चित्तिक अथवा पातयन्तिक धर्मो की गणना में सम्प्रदाय-मेद 
उपलब्ध होता है। पालि प्रातिमोक्ष में ९२ धर्म इस काण्ड में उल्लिखित हैं, महाव्यु- 
त्यत्ति में ९१३। झूठ बोलना, चिढ़ाना, चुगली, अनुपसम्पन्न के साथ अथवा स्त्री के 

साथ लेटना, स्त्रियों को लम्बे उपदेश देना, चमत्कार की बातें करना, दुप्ठुलारोचन, 
जमीन खोदना या खुदवाना, वृक्ष आदि काटना, निन्‍्दा करना, संघ की चीजों को छापर- 
वाही से छोड़ देना, प्राणियुक्त जल से सिचन, विना सघ की अनुमति के अथवा सूर्यास्त 
के बाद भिक्षुणियों को उपदेश देना, भिक्षुणी के साथ एकान्त में बैठना अथवा सलाह 
करके उसके साथ यात्रा, एक आवास में एक से अधिक भोजन, कुछ विज्ञेप अवस्थाओं 
को छोड़कर गण के साथ भोजन, विकाल-भोजन, रखा हुआ भोजन खाना, नीरोग होते 
हुए मांग कर घी, मक्खन, तेल, मधु, खाँड, मछली, मांस, दूध, दही आदि उत्तम भोजन 
का सेवन, बिना दिये हुए भोजन का सेवन, नागा साधुओं को हाथ से भोजन देना, 
गृहस्थी में बैठकबाजी, सैनिक तमाशा या प्रदर्शन देखना, शराव पीना, ऊंनली से गुद- 
गुदाना, पानी में खेल करना, डराना या तिरस्कार करना, आग तापना, गर्मी-बरसात 
एवं अन्य विज्ञेष अवस्थाओं के अतिरिक्त आधे महीने से पहले नहाना, प्राणि-हिसा, 
झगड़ा बढ़ाना, दूसरे भिक्षु के पाराजिक अथवा संघादिशेष अपराधों को छिपाना, बीस 
वर्ष से कम उम्र वाले भिक्षु को जानते हुए उपसम्पदा देना, जानते हुए चोरों के काफिले 
में जाना, धर्म के शिक्षापदों को सीखने में आनाकानी अथवा धर्म के विरुद्ध भाषण, दूसरे 
भिक्षुओं को पीटना या धमकाना, संघादिशेष का आरोप करना, किसी भिक्षु को हैरान 
करना या और भिक्षुओं के झगड़े में कान लगाना, संघकार्य में अपना मत न प्रकट करना 
अथवा प्रकट कर मुकर जाना, विना सूचना के राजा के शयनागार में प्रवेश, बहुमूल्य 
वस्तु का हटाना, मध्याक्ल के बाद बिना अत्यन्त आवश्यक कार्य के गाँव में प्रवेश करना, 
इत्यादि पाचित्तिय धर्मो में संगृहीत हैं 

प्रतिदेशनीय धर्म चार हैं । इनके करने पर भिक्षु को दूसरे भिक्षुओं के सामने अपना 
अपराध स्वीकार करना होता है एवं भविष्य में वैसा न करने का वचन होता है। अज्ञा- 
तिक भिक्षुणी के हाथ खाद्य ग्रहण करना, भिक्षुओं के भोजन करते समय किसी भिक्षुणी 
को परोसने में हाथ बँटाने देना, निर्धन और श्रद्धालु उपासकों के घर भिक्षा ग्रहण करना, 
भय अथवा आशंका से आरण्यक शयनासन के युक्त होने पर पहले से अप्रतिसंविदित 
खाद्य-भोजन का स्वयं ग्रहण करना--.े ही प्रतिदेशनीय धर्म हैं। 

शैक्ष--काण्ड में शिष्ट व्यवहार के नियमों का संग्रह है जिन्हें कि भिक्षुओं को सीखना 
चाहिए। ऊपर कहा जा चुका है कि इनके परिगणन में बहुत संख्या-भंद हैं। उदाहर- 
णार्थे, पालि-प्रातिमोक्ष में ७५ धर्मों का उल्लेख है, महाव्युत्पत्ति में १०६। अच्छी तरह 
कपड़ा पहनना, शऊर से उठना-बैठना, कहकहा न लगाना, सत्कारपूर्वक भिक्षा-ग्रहण 
करना, शऊर से खाना, ढंग से उपस्थित व्यक्ति को ही धर्मोपदेश करना, खड़े-खड़े या 


१५० बौद्ध धर्म के विकास का इतिहास 


हरियाली या पानी में मल-मूत्र का त्याग न करना इत्यादि से सम्बन्ध रखनेवाली शिक्षाएं 
इस काण्ड में संगृहीत हैं । 

अधिकरण-शमथ में संघ के झगड़े मिटाने के तरीकों को बताया गया है-सम्मुख- 
विनय, स्मृति-विनय, अमूढ-विनय, प्रतिज्ञात-करण, यद्भूयसिक, यत्पापीयसिक और 
तृणप्रस्तारक-ये सात उपाय निदिष्ट किये गये हैं *। 

भिक्षृणियाँ--यद्यपि स्त्रियों की प्रत्र॑ज्या उस समय विदित थी तथापि भगवान्‌ 
बुद्ध उसके लिए अपने संघ में पहले अनुमति नहीं देना चाहते थे । महाप्रजापति गौतमी 
के इस विषय में अनुरोध को उन्होंने कपिलवस्तु में अस्वीकार कर दिया था। पीछे 
गौतमी बहुत-सी शाक्‍य स्त्रियों के साथ केश कटाकर और काषाय वस्त्र धारण कर 
वैशाली पहुँची जहाँ कि तथागत महावन में विहार कर रहे थे। वहाँ हार पर उसके 
सूजे पैर, धूलि-धूसर गात्र और साश्रुमुख देखकर आनन्द के चित्त में करुणा उपजी 
और उन्होंने तथागत से स्त्री-प्रत्रज्या का अनुरोध किया और कहा कि स्त्रियाँ आध्यात्मिक 
उन्नति कर सकती हैं और प्रजापति गौतमी तो भगवान्‌ की मातृस्थानीया रही है। 
तथागत ने अनुरोध स्वीकार किया, किन्तु आठ शर्तों पर--भिक्षुणियाँ भिक्षुओं का आदर 
करेंगी, अभिक्षु-कुल में भिक्षुणियों का वर्षावास नहीं होगा, हर पखबारे भिक्षुणियाँ 
भिक्षु-संघ से उपोसथ---पृच्छा और अववादोपसंक्रमण प्राप्त करेंगी, वर्षावास के अनन्तर 
भिक्षुणियों को दोनों संघों में दृष्ट, श्रुत एवं परिशंकित तीनों स्थानों से प्रवारणा 
करनी चाहिए, भिक्षुणी को दोनों संघों में पक्षमानता करनी चाहिए, दो वर्ष ६ धर्मों में 
शिक्षित होकर भिक्षणी को दोनों संघों में उपसंपदा की प्रार्थना करनी चाहिए, भिक्षुणी को 
आक्रोश-परिभाषण नहीं करना चाहिए, भिक्षुणियों के लिए भिक्षुओं को कुछ कहने का 
मार्ग निरुद्ध है, भिक्षुओं के लिए निरुद्ध नहीं है। इन शर्तों के साथ भिक्षुणी-संघ को 
अनुमति देते हुए भी तथागत ने यह कहा कि “यदि स्त्रियाँ इस धर्म-विनय में प्रव्नज्या 
न पातीं तो यह सहस्र वर्ष तक ठहरता, स्त्री-प्रत्न ज्या के कारण सद्धम॑ केवल पाँच सौ 
वर्ष ठहरेगा ।! 

स्त्रियों के लिए प्रज्ञप्त ६ शिक्षापद (जो कियाचित्तिय संख्या ६३ से ६८ तक हैं ) 
हिंसा, चोरी, अब्रह्मचयं, मृषावाद, मद्यपान और विकाल-भोजन का वर्जन करते हैं। 
उनके लिए उपदिष्ट प्रातिमोक्ष मेरे अनियत-काण्ड नहीं है। पाराजिक-काण्ड में ८ 
अपराध गिनाये गये हैं जिनमें भिक्षु-प्रातिमोक्ष के चार अपराधों के साथ चार और 


२७-दे ०--नीचे । 

का संनिवेश है--कामासक्ति से पुरुष का घुटने के ऊपर पैर दबाना, कामासक्ति से पुरुष 
का स्पर्श या एकान्त में साथ, संघ से निकाले भिक्षु का अनुगमन, एवं किसी और भिक्षुणी 
के पाराजिक अपराध को छिपाना । भिक्षुणियों के लिए १७ संघादिशेष अपराध बताये 
गये है---पुरुष के साथ घूमना, चोर को दीक्षा देना, अकेले घूमना, संघ से निकाली 
भिक्षुणी का अनुगमन, आसकित से पुरुष के हाथ से खाद्य लेना, अथवा दूसरी भिक्षुणी 
को इसके लिए उत्साहित करना, कुटनी बनना, निर्मुल या लेश मात्र से किसी पर 
पाराजिक का आरोप करना, त्रिरत्न का प्रत्यास्यान करना, संघ की निन्‍्दा, कुंसंग 
अथवा कुसंग के लिए प्रेरित करना, सीख न लेना, और कुलों को बिगाड़ना । नैसगिकों 
की संख्या भिक्षुणी-प्रातिमोक्ष में भी तीस है। पाचित्तियों की संख्या १६६ है जिनमें 
लहसुन खाना, कूड़ा-कचरा दीवार के पार फेंकना, नाच-गाने में जाना, दूसरे को 
सरापना, सूत कातना आदि सम्मिलित हूँ । गर्भिणी, स्तन्यपायिनी, १२ वर्ष से कम 
की विवाहिता एवं बीस वर्ष से कम की कुमारी को उपसम्पदा नहीं दी जा सकती और 
न उसे जिसने दो वर्ष से कम शिक्षा ग्रहण की है। भिक्षुणियों के लिए पाटिदेसनिय 
धम्म आठ हूँ और भिक्षु-पाति-मोक्ख के ३९ वें पाचित्तिय से अभिन्न हूँ। शैक्ष धर्म 
और अधिकरण शमथ भिक्षुओं के सदृश है। 

वर्षावास---आज भी पूर्वी उत्तर प्रदेश एवं उत्तर बिहार में मार्गों और नदियों की 
अवस्था ऐसी है कि बरसात में यातायात दुष्कर हो जाता है। नदियों की बाढ़ से और 
भूमि के असाधारण रूप से समतल होने के कारण अनेक स्थल द्वीपवत्‌ बन जाते हैं । 
तथागत के समय में इस प्रकार की कठिनाई आज से अधिक ही रही होगी । ऐसी स्थिति 
में यदि उस समय के परिदब्राजकों में वर्षाकाल के लिए चारिका को स्थग्रित रखने को 
प्रथा का विकास हुआ तो उसे विस्मयावह नहों कहा जा सकता ब्राह्मण भिक्षुओं के लिए 
भी वर्षा में स्थिर रूप से रहने का विधान है। विनय में कहा गया है कि पहले शाक्य- 
पुत्रीय भिक्षुओं को वर्षा में भी विचरण करते देखकर लोग हैरान होते थे कि जब अन्य 
तीथिक एक जगह रहते हैं और चिड़ियाँ वृक्षों के ऊपर घोस़॒ले बनाकर रहती हैं शाक्य- 
पुत्रीय श्रमण कैसे हरे तृणों को रौंदते हुए एकेन्द्रिय जीवों को पीड़ित करते हुए तथा 
छोटे-छोटे जन्तुओं को मारते हुए विचरते है । यह देखकर तथागत ने अपने अनुयायियों 
के लिए भी वर्षावास का विधान किया। आधषाढ़ी पूर्णिमा अथवा श्रावणी पूर्णिमा के 
दूसरे दिन से तीन महीने तक उनके लिए यात्रा का निषेघ था और उन्हें एक आवास में 


२८-विनय, ना० महावग्ग, पृ० शडंड । 

रहना पड़ता था। अत्यधिक आवश्यकता पड़ने पर जैसे बीमारी के आपत्ति-काल में, 
या उपासकों के विशेष हित के लिए, अथवा आत्ययिक सघ-कार्य के लिए, भिक्षु आवास 
को सात दिन तक छोड़ सकते थे। यदि आवास में सुरक्षा-हानि, दु्भिशक्ष, रोग, शील- 
विपत्ति, अथवा संघ भेद की सम्भावना हो तो आवास छोड़ने में दोष नही माना जाता था। 

वर्षावास के अन्त में संघ को सम्मिलित होकर अपने अपराध की आदेशता करना 
आवश्यक था। इसको 'प्रवारणा' कहा जाता है। जिस प्रकार से उपोसथ पा क्षिक परि- 
शुद्धि के लिए आवश्यक है ऐसे ही प्रवारणा एक प्रकार से वार्षिक परिशुद्धि है। वर्षान्त 
में ही उपासकों के द्वारा भिक्षु-संघ को दिये गये वस्त्रों से चीवर निर्माण कर भिक्षुओं को 
बांटे जाते थे। इस प्रकार के चीवर को 'कठिन' कहा जाता है। कक्न के निर्माण 
के लिए संघ एक विशेष भिक्षु को चुनता है जिसे दर्जी के आवश्यक काय्यें की अनुमति दी 
जाती है। 

बेनयिक 'कर्म'--विनय में अनुशासन के लिए अनेक विशिष्ट कर्मों का विधान 
पाया जाता है। यदि कोई भिक्षु विवादशील एवं कलहप्रिय हो अथवा अपनी मूढ़ता से 
अपराध करे अथवा गृहस्थों से अधिक सम्पर्क में आये तो उसके लिए तर्जनीय कर्म विहित 
है। ऐसे ही यदि कोई भिक्ष्‌ शील के विषय में उदासीन हो अथवा बुद्ध, धर्म एवं संघ की 
निन्‍दा करता हो तो वह भी तर्जनीय कम से दण्डनीय है । ऐसे अपराधी भिक्षु को चेतावनी 
देनी चाहिए। प्रातिमोक्ष के उपयुक्त नियम का स्मरण दिलाना चाहिए और फिर 
उसके लिए किये हुए विशिष्ट अपराध के दण्ड का उसे भागी बनाना चाहिए। संघ के 
समक्ष उसके अपराध की तीन वार ज्ञप्ति प्रस्तुत होनी चाहिए तथा संघ से उस भिक्षु 
के लिए तर्जनीय कर्म के आदेश का निवेदन करना चाहिए। दोषी भिक्षु को भी इस सभा 
में उपस्थित होना चाहिए तथा उसे इस बात का अवसर मिलना चाहिए कि वह अपना 
अपराध स्वीकार करे अथवा अपनी निर्दोषता का स्मरण करे। जिस भिक्षु के लिए 
तजंनीय कर्म का आदेश होता है वह उपसम्पदा नहीं दे सकता और न निश्रय । वह 
अन्य भिक्षुओं को उपदेश भी नहीं कर सकता और न भिक्षुणियों को उपदेश दे सकतां है। 
इस प्रकार के नियंत्रण का समुचित पालन करने पर दोपी भिक्षु से दण्ड हटा लिया 
जाता है। 

यदि कोई भिक्षु गृहस्थों के साथ अधिक सम्पक में आता हो एवं प्रातिभोक्ष का 
उल्लंघन करता हो तो वह निश्चय कर्म का भागी होता है। उसके लिए एक भिक्षु 
आचाय॑ के रूप में निरदिप्ट किया जाता है और उसके आदेश का पालन दोषी भिक्षु के 
लिए आवश्यक होता है। यदि कोई भिक्ष्‌ कुलदूपक हो अथवा पापसमाचार हो तो 

वह प्रव्नाजनीय कर्म का भागी होता है। उसे कुछ समय के लिए विहार छोड़कर स्थाना- 
न्तर में विशेष नियन्त्रणों की परिधि में रहना होता है। यदि कोई शील अथवा धर्म 
के विषय में विवादप्रिय हो अथवा आचरणहीन हो तो उसके लिए भी यही दंड विहित 
है। यदि कोई भिक्षु किसी गृहस्थ को हानि पहुंचाता हो अथवा उसकी निन्‍्दा करता हो 
तो वह प्रतिसारणीय कर्म का भागी होता है। इस प्रकार के भिक्षु को न केवल तर्जनीय 
कम से दंडित भिक्षु के समान नियमों से रहना पड़ता है अपितु उस विशिष्ट गृहस्थ से 
क्षमा माँगनी पड़ती है। यदि कोई भिक्षु अपने अपराधों को स्वीकार नहीं करता अथवा 
कहे जाने पर धर्म-विरुद्ध सिद्धान्त को नहीं छोड़ता तो वह उत्क्षेपणीय कर्म का भागी 
बनता है। वह्ु॑अन्य भिक्षुओं के साथ नहीं ठहर सकता और न उनके साथ आहार आदि 
कर सकता है। 

कुछ गौण अपराधों के लिए प्रतिक्रोशना का विधान है। संघ से भिक्षु को निकालने 
के लिए निस्सारणा दब्द का प्रयोग मिलता है। परिवास के चार प्रकार निर्दिष्ट हैं । 
अन्य सम्प्रदायों के सदस्य यदि बौद्ध संघ में प्रवेशार्थी हों तो उनके लिए चार महीने का 
परिवास निर्दिष्ट है। यह एक प्रकार का प्रोबेशन' का समय है। संघादिशेष दोष 
के लिए अन्य तीन परिवासों का निर्देश है। जो भिक्षु परिवास में रहता है उसे अपने को 
अन्य भिक्षुओं से अनेक वातों में अलग रखना पड़ता है। उसके लिए सहावास, विप्रवास, 
एवं अनारोचना के नियमन्त्रणों से शुद्ध रहना आवश्यक है । संघादिशेष अपराधों के लिए 
भपरिवास के अतिरिक्त मानत्व का विधान है। मानत्व में छः दिन के लिए भिक्षु को संघ 
को सदस्यता के सामान्य अधिकारों से वंचित रखा जाता है । 

विवाद-शमथ--प्रातिमोक्ष में विवादों के सुलझाने के लिए अनेक प्रकार निदिष्ट 
है। इसमें पहला सम्मुख विनय कहलाता है। संघ के समक्ष, अथवा वादी और 
प्रतिवादी के आपस में एक-दूसरे के सामने, विवाद सुलझाने को सम्मुख-विनय कहते हैं। 
दूसरा स्मृति-विनय कहलाता है। यदि किसी भिक्षु के ऊपर लगे हुए अभियोग को वह 
स्वीकार नहीं करता है और संघ के सामने आकर अपनी निर्दोषता को प्रकट करता है 
तो यह स्मृतिविनय कहलाता है। दर्भ मल्लपुत्र ने मेत्तिया भिक्षुणी के मिथ्या दोषा- 
रोपण का ऐसे ही प्रत्याख्यान किया था। तभी से इस स्मृति-विनय का प्रवर्तन हुआ । 
यदि किसी भिक्षु ने मूढ़ अवस्था में अपराध किया हो और उसे अमूढ़ अवस्था में उसका 
सचमुच स्मरण न हो और वह संघ के सामने यह प्रकट करे, तो उसे अमृढ़-विनय दिया जा 
सकता है । गे भिक्षु के प्रसंग से इसका प्रारम्भ बताया गया है। अपने ऊपर लगाये गये 
अपराध का स्वीकार किया जाय तो प्रतिज्ञातकरण शमथ होगा। यदि किसी विवाद 

का उद्वाहिका के द्वारा सुलझाव न होता हो और शलाका ग्रहणे के द्वारा सुलझाव आव- 
श्यक हो तो ऐसो अवस्था में यद्भूयसिकीय अथवा मताधिक्य का सहारा लिया 
जाता है। यदि कोई भिक्ष्‌ अपने अपराध को कभी स्वीकार करे और कभी अस्वीकार 
करे अथवा जिरह में जान-बूझ कर झूठ बोले तब उसे संघ के सामने अपराध के अभियोग 
का स्मरण दिलाया जाता है और उसकी उपस्थिति में उससे पूछने के बाद उस दंड का 
भागी समझा जाता है। यह तत्पापीयसिक कर्म कहलाता है। यदि बहुत-से भिक्षु 
वरगेश: किसी अपराध में सम्मिलित हों तथा पीछे पद्चात्तापी हों तो उनके अपराध का 
संघ में प्रकट-विमर्श ठीक नहीं समझा जाता था एवं सामान्यतः: संघ में आदेशना पर्याप्त 
मानी जाती थी। इसको ऊपर कहा जा चुका है कि संछ का कार्य गण-तन्त्रात्मक रीति 
से सम्पन्न होता था। आवास की परिपद्‌ में सभी भिक्षुओं का उपस्थित होना आवश्यक 
था। भिक्षु-संघ के सन्निपतित होने पर कार्य सम्बन्धी प्रस्ताव अथवा ज्ञप्ति' को पेश 
किया जाता था, और उसकी तीन बार अनुश्नावणा' की जाती थी। संघ का मौन 
उसकी सम्मति मानी जाती थी और ज्ञप्ति' के आधार पर धारणा" प्रस्तुत होती 
थी। प्रायः सर्वेसम्मति से ही निर्णय होते थे। किसी विषय पर मतभेद एवं विवाद 
उपस्थित होने पर उसे सुलझाने के लिए दो या अधिक भिक्षुओं के नाम संघ की सर्वे- 
सम्मति से चुने जाते थे। इस समिति को उद्बाहिका' कहा जाता है। यदि ये भिक्षु 
भी निर्णय नहीं कर पाते थे तो प्रस्तुत विषय फिर से संघ के सामने लौट आता था और 
मताधिक्य से ही उसका निर्णय किया जाता था। मतदान दलाकाग्रहण के द्वारा होता 
था और इस कार्य के लिए एक विशेष अधिकारी शलाका-ग्राहक के नाम से नियुक्त 
होता है। यह स्पष्ट है कि यद्यपि संघ के कार्य-व्यापार में मतैक्य का प्राधान्य स्वीकृत 
था, तथापि आवश्यक होने पर मताधिक्य से भी निर्णय वैध था । 
सम्पत्ति--संघ में संपत्ति का अधिकार अतीतानागत चातुदिश संघ का माना जाता 
था। भिक्षु सभी अपरियग्रह का ब्रत लिये होते हैं। अतएव भिक्षा में प्राप्त सामग्री पर 
संघ का मुख्य अधिकार मानना चाहिए, किन्तु इस अधिकार का अनियंत्रित प्रयोग 
नहीं किया जाता था। भिक्षु के मरने पर उनकी संपत्ति का संघ ही वितरण करता था। 
अन्न आदि दैनिक आवश्यकताओं की पूति के लिए संघ में विशेष भिक्षुओं को अधिकारी 
नियुक्त किया जाता है। ऐसे कई अधिकरियों के नाम उपलब्ध होते हैं। भक्तोद्देशक 
अन्न बाँटता था, यागु-भाजक यागु आदि बाँटता था। शयनासन-ग्राहक भिक्षु संघ की 
ओर से विहार आदि का दान स्वीकार करता था। गयनासन-प्रज्ञापक विहार के 
अन्दर शयनासन आदि का वितरण करता था। भाण्डागारिक चीवर, प्रतिग्राहक, 

चीवर-भाजक, शाटी-ग्राहक, अल्पमात्रक-विसजंक, पात्र-ग्राहक, नवक॒र्मिक, आरामिक, 
श्रामणेर-प्रेक्षक, आसन-प्रज्ञापक एवं ऊपर निर्दिष्ट शलाका-ग्राहक आदि की नियुक्ति 
आवश्यकता के अनुसार होती थी। नियुक्ति सर्वसम्मति से की जाती थी)“ 


पहली संगीति और घमं-विनय का संग्रह 


प्रथम संगीति की ऐतिहासिकता--बोद्ध परम्परा के अनुसार विनय और सूत्र- 
पिठकों का संग्रह बुद्ध के परिनिर्वाण के अनन्तर राजगृह की प्रथम संगीति में हुआ था । 
प्रथम संगीति का उल्लेख अनेक संदर्भों से प्राप्त होता है। पालि विनय के चुल्लवग्ग 
में इस संगीति का एक प्राचीन वर्णन उपलब्ध है। परवर्ती सिहलीय ऐतिह्ा तथा 
बुद्धघोष की व्याख्याओं में यहीं से इस सम्बन्ध में सामग्री ली गयी है। महावस्तु एवं 
संजुश्रीमूलकल्प में भी संक्षिप्त उल्लेख मिलते हैं। महीशासक, धर्मंगुप्त, महासांधिक 
एवं सर्वास्तिवाद के विनयों में इस संगीति का उल्लेख है, किन्तु ये सब विनय चीनी 
अनुवादों में ही उपलब्ध होते हैं। काश्यप-संगीति-सूत्र, अशोकावदान, महाप्रज्ञा-पा र- 
मिता-शास्त्र, एवं परिनिर्वाणसूत्र में भी उल्लेख हैँ, किन्तु ये भी चीनी में ही सुरक्षित 
हैं। चीनी में एक अन्य ग्रंथ की भी उपलब्धि होती है जिसमें काइयप और आनन्द के 
द्वारा परिनिर्वाण के अनन्तर त्रिपिटक के संग्रह का विवरण दिया गया है | एकोत्तरा- 
गम के पहले अध्याय की चीनी व्याख्या में भी प्रथम संगीति का उल्लेख है। तारानाथ 
एवं बुदोन के बौद्धधर्म के तिब्बती इतिहासों में भी इस संगीति का विवरण उल्लिखत है। 

पहली संगीति की ऐतिहासिकता और कार्य पर प्रचुर विवाद ऐतिहासिकों में हो 
» चुका है। मिनयेफ, ओल्डेन्बगं, फ्रान्के, प्रिलुस्की, दत्त, फ्राउवाल्नर, आदि ने समस्त 
सामग्री का मंथन कर नाना मत भ्रस्तुत किये हैँ । ओल्डेन्बगग का विश्वास था कि 
पहली संगीति विशुद्ध कल्पना है। इस धारणा के समर्थन में प्रधान युक्ति यह थी कि 
'महापरिनिर्वाण सूत्र में संगीति का उद्देश्र और अवसर दोनों प्रस्तुत हैं, किन्तु संगीति 
के विषय में पूर्ण मौन स्वीकार किया गया है। फ्रान्के ने इसे स्वीकार कर यह सुझाव 


२९-दत्त, अर्ली मोनेस्टिक बुद्धिज्म, जि० १, पृ० ३२६॥। 

३०-द्र ०-मिनयेफ, रेशर्श सुर लू बुद्धिब्म, ओल्देनबर्ग, ज़डु० डो० एम० जो०, 
१८९८, पृ० ६१३-९४, फ्रान्के, जे० पी० टो० एस० १९०८, पृ० १-८०, 
नलिनाक्षदत्त, अर्लो मौनेस्टिक बुद्धिस्म, जि० १, प्रिलुस्कि, लकोंसीय द 
राजगृह, फ्राउवाल्नर, पूर्वे०। 

प्रस्तुत किया कि चुल्लवग्ग के संगीति-सम्बन्धी अंश भी महापरिनिर्वाण-सूत्र पर ही 
आधारित रहे होंगे और अतएव उन्हे भी अप्रामाणिक मानना चाहिए। ओल्डेनबर्ग 
की युक्ति का याकोबी ने समीचीन उत्तर दे दिया है। महापरिनिर्वाण-सूत्र के लिए 
यह अनावश्यक था कि वह संगीत का विवरण दे । यह भी कहा गया है कि चुल्लवग्ग 
के एकादश और द्वादश स्कन्धक कदाचित्‌ मूलतः महापरिनिर्वाण सूत्र के अंग रहे हों । 
यह तो निस्सन्देह है कि ये दो स्कन्धक चुल्लवर्ग के परिशिष्ट के रूप में है और मूलतः 
उसके अंग नहीं थे। चुल्लवग्ग का एकादश स्कन्धक उसके अन्य अंगों की अपेक्षा हठात्‌ 
प्रारम्भ होता है, कुछ-कुछ वैसे ही जैसे कि महापरिनिर्वाण सूत्र, और उससे वस्तुसादूइ्य 
भी रखता है। संयुक्त-वस्तु नाम के मूल सर्वास्तिवादियों के विनय में एक साथ ही 
परिनिर्वाण और संगीतियों का वर्णन दिया गया है। अतएव यह सम्भव है कि चुट्ल- 
बग्ग का एकादश स्कन्धक महापरिनिर्वाण सूत्र का अन्तिम अंग रहा हो, किन्तु ऐसा 
रहने पर यह सुबोध नहीं है कि स्थविरवादियों ने इन दो को पृथक क्‍यों कर दिया । 
कदाचित्‌ चुल्लवग्ग के द्वादश स्कन्धक के सादृश्य के कारण एकादझ स्कन्धक को उसके 
साथ रखा गया हो। इस पर एक परिप्कृत मतान्तर फ्राउवाल्नर ने प्रस्तुत किया है 
जिसके अनुसार महापरिनिर्वाण सूत्र और प्रथम सगीति का विवरण प्रारम्भ में साथ 
थे और विनय के अन्तिम अंग थे। दूसरी संगीति का विवरण प्रासंगिक परिद्धिप्ट 
के रूप में जोड़ दिया गया। यह मत सर्वाधिक समीचीन प्रतीत होता है। 

यद्यपि अब पहली संगीति को केवल कल्पना नहीं कहा जा सकता तथापि उसका 
कार्य संदिग्ध रहता है। पूर्से ने इस संगीति को एक वड़ी प्रातिमोक्ष-परिपद्‌ कहा है । 
मिनयेफ़ ने पहले ही कहा था कि धर्म और विनय के संग्रह की कथा कदाचित्‌ मूल संदर्भ 
में न रही हो। नलिनाक्ष दत्त ने संगीति का प्रयोजन उन क्षुद्रकानक्षद्र शिक्षापदों का 
निर्णय बताया है जिनको परिवर्तित करने की अनुमति तथागत ने निर्वाण से पहले दी 
थी। इस दण्ा में आनन्द के द्वारा सूत्रो का संगायन बाद का प्रक्षेप है जबकि मूल में 
केवल आनन्द की परिशुद्धि का ही वर्णन रहा होगा । इतना तो स्पप्ट है कि उपलब्ध 
विनय और सूत्र पिटक अपने वर्तमान बुहद्‌ कलेवर में परिनिर्वाण के समनन्‍्तर तत्काल 
संगृहीत नहीं किये जा सकते थे, किन्तु संग्रह का प्रयास तत्काल किया गया हो, यह भी 
सर्वथा संभाव्य एवं युक्तियक्त है। तथागत ने कहा था 'धम्मों वो भिकखवे मरच्वयेन 
संत्था' एवं आनन्द ने परिनिर्वाण के अनन्तर वर्षकार से यही दृहराया था कि धर्म ही 
उनका ज्ञास्ता है। ऐसी स्थिति में यह स्वाभाविक है कि तथागत के अनन्तर उनके 
शिप्यों ने धर्म-विनय' का संगायन किया हो । समस्त भिक्ष-संत्र को एक सूत्र में वॉघने 


संघ का प्रारम्भिक रूप और विकास श्प्छ 


के लिए एवं उसके दिग्दर्शन के लिए इस प्रकार का वर्म-संग्रह एवं व्निर्णय आवश्यक था। 
प्रथम संगीति--विनय में संगीति का विवरण इस प्रकार दिया हुआ है--पाँच सौ 
भिक्षुओं के साथ महाकाश्यप पावा और कुसीनारा के बीच थे जब उन्होंने एक आजीवक 
से सुना कि सप्ताह भर पूर्व तथागत का परिनिर्वाण हुआ है। यह सुनकर अवीतराग 
भिक्षु रोये, वीतराग भिक्षुओं ने अनित्यता का स्मरण कर दुःख सहा। किन्तु सुभद्र 
नाम के एक वृद्ध प्रव्नजित ने कहा कि अच्छा हुआ जो महाश्रमण के नाना विधि-निषेधों 
से छूट्टी मिली अब हम जो चाहेंगे करेंगे, जो न चाहेंगे, न करेंगे ।' यह सुनकर महा- 
काश्यप ने कहा कि अधर्म और अविनय प्रकट हो रहा है, यह आवश्यक है कि धर्म और 
विनय का संगायन किया जाय। 
संगीति के लिए महाकाश्यप ने एक कम पाँच सौ अहंत्‌ चुने । आनन्द के शैक्ष 
होने पर भी धर्म और विनय से उनके बहुत परिचित होने के कारण उन्हें भी चुन लिया 
गया। राजगह में वर्षावास करते हुए धर्म और विनय के संगायन का निश्चय किया 
गया। पहले महीने में ट्ठे-फूटे की मरम्मत की गयी एवं दूसरे महीने में संगीति हुई । 
आयुपष्मान्‌ आनन्द भी संगीति के पहले अहंत्‌ बनाये गये । महाकाश्यप ने उपालि से 
विनय के सम्बन्ध में प्रइन किया । उन्होंने पूछा कि प्रथम पाराजिक कहाँ प्रज्मप्त किये 
गये थे, किसे लेकर, एवं किस विषय में । उपालि के उत्तर सुनकर महाकाइयप ने प्रथम 
पाराजिक की वस्तु, निदान, पुद्गल, प्रज्ञप्ति, आपत्ति एवं अनापत्ति भी पूछी। इसके 
अनन्तर दूसरे, तीसरे एवं चौथे पाराजिक के सम्बन्ध में प्रश्न किये गये । इस प्रशनोत्तरी 
को कुछ विस्तार से दिया गया है। इसके अनन्तर कहा गया है कि इसी उपाय से दोनों 
विभंगों (उभतो विभंग ) अर्थात्‌ भिक्षु और भिक्षुणी विभंगों, को पुछा गया और आयु- 
ष्मान्‌ उपालि ने उनका उत्त्र दिया। इस विवरण से ऐसा प्रतीत होता है कि मूलतः 
केवल प्रातिमोक्ष के सम्बन्ध में ही प्रश्न किये गये थे । 
इसके अनन्तर महाकाश्यप ने आनन्द से धर्म के सम्बन्ध में प्रशन किया। उन्होंने 
पूछा कि ब्रह्मजाल-सूत्र कहाँ भाषित किया गया एवं किसे छेकर। ब्रह्मजाल-सृत्र के 
निदान और पुदुगल को भी उन्होंने पूछा । ऐसे ही फिर श्रामण्यफल के सम्बन्ध में प्रश्न 
किया। इसी उपाय से पाँचों निकायों को पूछा और आयुप्मान्‌ आनन्द ने पूछे का 
उत्तर दिया। इसके अनन्तर आनन्द ने स्थविर भिक्षुओं से कहा कि भगवान्‌ ने परि- 
निर्वाण के समय कहा था आनन्द, मेरे अनन्तर संघ क्षुद्रकानुक्ष॒द्र शिक्षापदों को चाहने 
पर हटा सकता है।' इस पर आनन्द से प्रश्न पूछा गया कि क्या उन्होंने इन शिक्षापदों 
के विषय में तथागत से प्रश्न किया था। आनन्द के नहीं कहने पर स्थबिरों ने 

नाना मत प्रस्तुत किये। कुछ ने कहा कि चार पाराजिकों को छोड़कर शेप सब 
शिक्षापद तुच्छ हैँ, कुछ ने कहा कि पाराजिकों और संघादिशेषों को छोड़कर शेष क्षुद्र 
हैं। इसी प्रकार अन्य स्थविरों ने प्रातिमोक्ष के विभिन्न भागों को क्षुद्रकानक्षुद्र बताया । 
इस प्रसंग में यह स्मरणीय है कि अधिकाधिक पाराजिक, संघादिशेष, नैसग्रिक, प्राय- 
दिचत्तिक एवं प्रायदिचत्तिक धर्मों को महत्त्वपूर्ण माना गया। प्रतिदेशनीय धर्म सभी 
ने क्षुद्रानुक्षुद्र बताये । शैक्ष धर्मों का अथवा अधिकरण-शमथों का इस प्रसंग में उल्लेख 
नहीं मिलता । इस पर महाकाइ्यप ने यह प्रस्ताव रखा कि संघ न तो अप्रन्ञप्त का प्रज्ञा- 
पन करे और न प्रज्ञप्त का समुच्छेद, अन्यथा शिक्षापदों से कुछ उस समय छोड़ देने पर 
उनके गृहस्थों में भी विदित होने के कारण यदि उनमें संघ को लोकनिन्दा का भागी होना 
पड़ेगा। यह कहा जायगा कि शास्ता के परिनिर्वाण के अनन्तर शाक्यपुत्रीय अपने धर्म 
का यथावत्‌ पालन न कर पाये । यह प्रस्ताव संघ को स्वीकृत हुआ । तब स्थबिरों ने 
आनन्द पर क्षुद्रानु क्षुद्र शिक्षापदों के तथागत से न पूछने का दुष्कृत अपराध आरोपित 
किया । आनन्द ने अपराध की आदेशना की। इसके अनन्तर आनन्द के कुछ और 
अपराध प्रकाशित किये गये, यह कहा गया कि उन्होंने भगवान्‌ की वर्षाइ्यटी को पैर 
से दाब कर सिया। आनन्द ने कहा कि यह उन्होंने अगौ रव समझकर नहीं किया था 
एवं इसको वे दुष्कृत नहीं समझते, तथापि उन्होंने स्थविरों के गौरव को सोच अपराध 
की देशना की । आनन्द पर अन्य अभियोग थे--उन्होंने भगवान्‌ के शरीर की बंदना 
सबसे पहले स्त्रियों से करवाई जिनके आँसुओं से उनका शरीर लिप्त हुआ, उन्होंने 
तथागत के संकेत करने पर भी उनसे कल्प भर ठहरनें की प्रार्थना नहीं की, एवं 
उन्होंने तथागत के बतलाये धर्म॑विनय में स्त्रियों की प्रव्रज्या के लिए उत्सुकता पैदा की । 
इन सब दृष्कृतों के लिए आनन्द से क्षमायाचन के लिए कहा गया। आनन्द ने अपराध 
स्वीकार नहीं किया और कहा कि विकाल न हो इसलिए उन्होंने स्त्रियों से वंदना करायी। 
मार से विश्रान्त होने के कारण तथागत से वे ठहरने के लिए प्रार्थना नहीं कर पाये एवं 
भहाप्रजापति गौतमी के गौरव से उन्होंने स्त्री-प्रत्रज्या के लिए अनुरोध किया। तथापि 
स्थ॑विरों के गौरव से उन्होने क्षमा-प्रार्थना की । 

उस समय आयुष्मान्‌ पुराण दक्षिणामिरि में पाँच सौ भिक्षुओं के साथ चारिका कर 
रहे थे। जब वे राजगृह लौटे उनसे स्थविर भिक्षुओं ने अपने धर्मविनय के संगायन का 
उल्लेख करते हुए कहा कि वे उस संगायन को मानें, किन्तु आयुप्मान्‌ पुराण ने कहा, 
“जैसा मैंने भगवान्‌ से प्रत्यक्ष सुना है और समझा है, ऐसे ही में समझूँगा ।' 

इसके अनन्तर आनन्द ने स्थविरों से छन्न नाम के भिक्षु को ब्रह्मदंड देनें की तथागत 

की आज्ञा का उल्लेख किया। ब्रह्मदंड कैसे होगा' यह पूछे जाने पर आनन्द ने कहा-- 
'छन्न भिक्षु जैसा चाहे, कोई भिक्षु छन्न से न बोले, न उपदेश करे, न अनुशासन करे | 
आनन्द से कहा गया कि वे स्वयं छन्न को ब्रह्मदंड की आज्ञा दें। छन्न के क्रेधी और 
कंटुभाषी होने के कारण आनन्द ने कुछ आशंका प्रकट की। अतएव बहुत-से भिक्षुओं 
के साथ उन्हें नाव से कोशांबी जाने की अनुमति दी गयी । कौशाम्बी में पहुँच कर 
राजा उदयन के अन्तःपुर की स्त्रियों से आयुष्मान्‌ आनन्द की मुलाकात हुई। आनन्द 
ने उन्हें धर्म का उपदेश किया। स्त्रियों ने उन्हें पाँच सौ उत्तरासंग प्रदान किये । जब 
राजा उदयन ने यह सुना उन्हें आकुलता हुई कि क्‍यों श्रमण आनन्द ने इतने अधिक 
चीवरों को लिया। क्या श्रमण आनन्द कपड़े का व्यापार करेंगे या दूकान खोलेंगे ? ” 
उन्होंने आकर आनन्द से पूछा कि वे इतने अधिक चीवरों का क्‍या करेंगे। आनन्द 
ने बताया कि जिनके चीवर फट गये हैं उन्हें बाँटेंगे, पुराने चीवरों के बिछौने, बिछौनों 
की चादर, पुरानी चादरों के गिलाफ और पुराने गिलाफों के फर्श बनायेंगे इत्यादि । 
यह सुनकर राजा उदयन ने आनन्द को पाँच सौ चादरें दीं। इसके अनन्तर आनन्द 
घोषिताराम गये और छल्न को ब्रह्मदंड दिया। यह सुनकर कि भिक्षुओं को उनसे नहीं 
बोलना होगा, छन्न मूछित हो गये, किन्तु शीघ्र ही उन्होंने अप्रमाद और उद्योग से एवं 
एकांठजर्या से अहंत्त्व प्राप्त किया । उनके अहुत्त्व प्राप्त करने पर उनका ब्रह्मदंड हट गया। 

इस विनयसंगीति में पाँच सौ भिक्षु थे, इसलिए इसे पंचशत्तिका कहा गया। 

इस विवरण के विभिन्न अंश सब एक सुदृढ़ सूत्र से बँधे हुए नहीं हैं, किन्तु वे सभी 
एक स्वाभाविक रीति से कही हुई कथा के अन्तरंग हैं । ऐसा प्रतीत होता है कि आयु- 
प्मान्‌ आनन्द के तथागत के विशेष क्ृपापात्र होने के कारण अन्य भिक्षु उनसे कुछ 
असन्तुष्ट थे एवं परिनिर्वाण के अवसर पर उनकी व्यवस्था से विशेष रूप से असन्‍्तुष्ट 
हुए। यह अत्यन्त स्वाभाविक स्थिति है। यह भी स्पष्ट है कि महापरिनिर्वाण सूत्र 
से इस संगीति के वर्णन को यदि अनुसतत न माना जाय तो इसका वहुत-सा अंश निरर्थक 
एवं अप्रासंगिक हो जाता है। संगीति की ओर पुराण का दृष्टिकोण यह सूचित करता 
है कि वह सर्वमान्य नहीं हुई थी । यह भी स्वाभाविक है कि परिनिर्वाण के बाद की 
पहली वर्षा में समस्त संघ का एकत्र होना कठिन रहा होगा और जो भिक्षु वहाँ नहीं आ 
पाये थे एवं जिन्होंने स्वयं तथागत से उपदेश ग्रहण किया था, उन्होंने अपनी स्मृति को ही 
प्रधान माना हो । कदाचित्‌ इस संगीति में प्रातिमोक्ष-सद्श्ञ कुछ प्रधान विनय के नियमों 
का एवं ब्रह्मजाल एवं श्रामण्यफल सदुश कुछ प्रधान सूत्रों का संगायन हुआ था, किन्तु 
घर्म-विनय का कोई एक सर्वंसम्मत अथवा सर्वग्राही संस्करण प्रस्तुत नहीं हो पाया । 

विनय का संपादन 


वर्तमान समय में निम्नोक्त सम्प्रदायों के विनय उपलब्ध होते हैं--स्थविरवा दियों 
का विनय पालि में, सर्वास्तिवादी, धर्ंगृप्तक, महीशासक एवं महासांधिकों का चीनी 
में, तथा मूलसर्वास्तिवादियों का चीनी और तिव्वती अनुवादों में तथा अंशत: मूलसंस्कृत 
में। इनमें सर्वास्तिवादी, धर्मगृप्तक, महीशासक और स्थविरवादियों के विनयों में बहुत 
सादृव्य है। यदि क्रम, विस्तार एवं कुछ अभिव्यक्ति-भेद को छोड़ दिया जाय तो यह 
कहा जा सकता है कि इन विनयों में वस्तुगत अभेद हैं। ऐसा प्रतीत होता है कि ये किसी 
एक मूल विनय की विकसित शाखाएँ हैं। फ्राउवालनर महोदय ने यह मत प्रकट किया 
है कि सम्भवतः अशोक ने जिन भिक्षुओं को विभिन्न प्रदेशों में धर्म के प्रचार के लिए 
भेजा था और जिन्होंने उन प्रदेशों में संघ के आवास स्थापित किये थे, उन्हीं में इन सम्प्र- 
दायों का उदय हुआ । अतएव सबको एक ही मूल की शाखाएँ मानना उचित होगा । 
सर्वास्तिवादियों का विनय चीनी भाषा में कुमारजीव, पुण्यत्रात एवं धर्मरुचि ने 
ईसवीय ४०४-४०५ में अनूदित किया था। इस विनय के दो भाग हैं--विभंग एवं 
विनयवस्तु। विनयवस्तु भिक्षु-विभंग एवं भिक्षुणी-विभंग के बीच में डाल दिया गया है, 
जैसा कि महासांधिकों के विनय में भी पाया जाता है। विनयवस्तु के भी दो भाग हैं-- 
विनय-महावस्तु एवं विनय-क्षुद्रकवस्तु। यह स्मरणीय है कि पालि विनय में विनयवस्तु 
के स्थान पर स्कन्धक दब्द का प्रयोग किया गया है. यद्यपि पालि विनय में विनयवस्तु 
नाम अज्ञात नहीं था। चुल्लवग्ग के वारहवें सप्तशतिकास्कन्धक में चाम्पेयकस्क- 
न्धक के स्थान पर चाम्पेयक-विनयवस्तु का उल्लेख इस बात का प्रमाण है। विभंग 
को तिथ्वती अनुवाद में प्रातिमोक्षभाप्य कहा गया है । 
धर्ंगुप्तकों के विनय का काश्मीरक बुद्धयशस्‌ एवं चूफोनियन ने ईसवीय ४०८ 
में चीनी भाषा में अनुवाद किया। महीशासक विनय से इसका घनिप्ठ साम्य है । 
उदाहरण के लिए, इन्हीं दोनों विनयों में चीवरवस्तु के साथ विरूढक के द्वारा शाक्‍्यों 
का विनाश वर्णित किया गया है। महीशासकों का विनय फाशियन सिंहल से चीन लाये 
थे और काइमी रक बुद्धजीव ने उसका ४२ ३-४२४ ईसवीय में चीनी अनुवाद किया था। 
इस विनय की अवस्था अवेक्षाकृत अपूर्ण और खंडित है। पालि विनय महेन्द्र एवं 
संघमित्रा के साथ भारत से सिहल पहुँचा था एवं इस पर प्राचीन सिहली अट्रुकथाओं के 
आधार पर आचार्य बुद्धघोष ने पाँचवीं शताव्दी के आरम्भ में समन्‍्तपासादिका नाम 


३१-ब०-पूर्व उद्धत ग्रल्थ, दि अलियेस्ट बिनय इत्यादि। 


री 

की अट्ठकथा लिखी थी। इसमें प्रातिमोक्ष सूत्रों को पृथक्‌ नहीं किया गया है, भिक्षु- 
विभंग को महाविभंग कहा गया है एवं परिवार नाम से दोनों विभंगों का एक आलो- 
चनात्मक संक्षेप भी जोड़ दिया गया है। मूलसर्वास्तिवादियों के विनय का ई-चि ने 
ईसवीय ७०३-१० में चीनी अनुवाद प्रस्तुत किया, किन्तु यह अनुवाद अपूर्ण था। केवल 
इसी विनय का तिब्बती में पूर्ण अनुवाद उपलब्ध होता है। “गिलगित मैनस्क्रिप्ट्स' नाम 
की ग्रन्थमाला में मूलसर्वास्तिवादी विनय का बहुत-सा अंश मूल संस्कृत में प्रकाशित 
हुआ है। यह विशेष रूप से उल्लेखनीय है कि मूलसर्वास्तिवादी विनय में बुद्ध के जीवन- 
चरित का वृत्तान्त एक साथ अन्त में दिया गया है एवं उनके प्रारम्भिक जीवन का भी 
उल्लेख यहाँ मिलता है। महासंधिकों के विनय की पांडुलिपि फाशियन पाटलि- 
पुत्र से चीन लाये थे एवं बुद्धभद्व के साथ उन्होंने स्वयं उसका चीनी अनुवाद ४१६ ई० में 
अस्तुत किया था। अन्य विनयों से इसमें भेद अपेक्षाकृत अधिक है। 

विनय की उत्पत्ति और विकास के विषय में ओल्देन्बर्ग ने यह मत प्रकट किया था 
कि प्रातिमोक्ष, एवं स्कन्धकों में उपलब्ध कुछ कर्मवाचाओं का उद्गम सबसे पहले मानना 
चाहिए । इसके अनन्तर निरुक्तिप्रधान प्रातिमोक्ष के विभंग को मानना चाहिए। कथाएँ 
और इतिहास जो कि इस समय विभंग में उपलब्ध होते हैं और भी बाद में विकसित हुए 
होंगे। चुल्लवग्ग के अंतिम दो स्कन्‍्धक इनके परचात्‌ माने जाने चाहिए एवं सबसे बाद 
में परिवार का संयोजन स्वीकार होना चाहिए। इस प्रकार विनय का विकास पाँच 
अवस्थाओं में बताया गया है । इस विषय पर फ्राउवालनर महोदय ने अधिक विचार- 
पूर्वक मतान्तर प्रकट किया है” । उनका कहना है कि न केवल प्रातिमोक्ष अपितु विभंग 
में आयी हुई अनेक कथाएँ तथा अरथंवर्गीय सूत्र आदि कुछ सन्दर्भ अत्यन्त प्राचीन थे एवं 
इनके आधार पर परिनिर्वाण के प्राय: सौ वर्ष बाद मूलक स्कन्ध का एक समग्र-रचना के 
रूप में संपादन हुआ। इस मूल स्कन्धक के प्रणेता ने परम्परा प्राप्त वैनयिक नियम एवं 
तत्सम्वन्धित कथाओं के आधार पर एक विशिष्ट क्रमयुक्त एवं रीतिवद्ध ग्रन्थ की रचना 
की। इस मूलस्कन्ध के प्रारम्भ एवं अन्त में तथागत के जीवनचरित के अंश थे एवं 
उनकी जीवनी के अन्तर्गत विभिन्न अवसरों का उल्लेख करते हुए वैनयिक नियमों का 
प्रतिपादन किया गया था। महापरिनिर्वाण सूत्र इस मूल स्कन्धक का अन्तिम भाग था 


३२-ओरव्देन्बर्ग (पी० टी० एस० में सं०) विनयपिटक, जि० १, भूमिका, एस० 
बो० ई० जि० १, भूमिका। 

एवं उसके साथ प्रथम संगीति की कथा अनुसंतत थी। हितीय सगीति का वर्णन समसाम- 
यिक घटना का वर्णन है एवं उसे एक परिशिप्ट के रूप में माना जाना चाहिए। निकाय- 
भेद के अनन्तर इसी मूल स्कन्धक के आधार पर साम्प्रदायिक विनयों की रचना हुई । 
इसी कारण उनमें मौलिक सादुष्य उपलब्ध होता है। 

जैसा कि ऊपर कहा गया है विनय के दो मुख्य भाग है--विभंग एवं स्कन्धक 
स्कन्धक के प्रधान प्रकरण विभिन्न विनयों में कुछ आख्याभेद, क्रमभेद एवं विभाग-भेद 
के साथ उपलब्ध होते है । इससे भी उपर्युक्त सम्भावना पुष्ट होती है। यह स्मरणीय 
है कि ललितविस्तर में तथा महावस्तु में जाक्यमुनि की जीवनी, उनके जन्म से प्रारम्भ 
कर उनके प्रारम्भिक धर्म प्रचार तक दी गयी है। यह सम्भव है कि मूल स्कन्धक में 
ऐसा रहा हो, किन्तु पालि विनय में बुद्ध चरित सम्बोधि से धर्म-चक्र-प्रवर्तन तक दिया 
गया है। इस भूमिका के अनन्तर प्रव्रज्या, पोषध, वर्षावास एवं प्रवारणा के सम्बन्ध 
में स्कन्धकों अथवा वस्तुओं की उपलब्धि होती है। ये चार प्रकरण संघ मे प्रवेश एवं 
उसके प्रमुख सामूहिक कार्यो को नियमित करते हैं । इनके अनन्तर चर्मवस्तु, भेप ज्यवस्तु, 
चीवरवस्तु एवं कठिनवस्तु में भिक्षुओं के उपयोगी जूते, कपड़े, दवाइयों आदि का 
नियमन है । तदनन्तर कोयाम्बकवस्तु, कर्मवस्तु, पाइलोडितक वस्तु, पुदुगलवस्नु, 
पारिवासिकवस्तु, पोषथ स्थापनवस्तु, शमथवस्नु, संघरभेदवस्तु, झयनासनवस्तु, आचार- 
वस्तु, क्षुद्रकवस्तु एवं अन्त में भिक्षुणीवस्तु का स्थान है” । इस प्रकार लगभग वीस 
प्रकरणों में स्कन्धक निष्पन्न होता है। दोनों सगीतियों का विवरण इन बीस स्कन्बकों 
अथवा वस्तुओं के अनन्तर रखना चाहिए। जैसा कि पहले कहा जा चका है, पहली 
संगीति का विवरण महापरिनिर्वाण के वर्णन का अंतिम भाग था । 

विनय! का यग--निर्वाण की प्रथम शताब्दी मे संघ--उपलब्ध विनयपिटक में 
बुद्धाब्द की प्रथम जती में संघ की अवस्था का सजीव चित्र उपलब्ध होता हे। श्रोण 
कोटिकर्ण की कथा में सदधर्म की दृष्टि से प्रत्यन्त जनपदों का उल्छेख इस प्रकार किया 
गया है-पूर्व में कजंगल सलाम का निगम जिसके वाद बड़े साख के जंगल हैं, उसके परे 
प्रत्यन्न जनपद हैँ। पूर्व-दक्षिण दिया में सठलवती नाम की नदी है, दक्षिण दिशा में 


३४-यह सर्बास्तिवादी विनय का क्रम हैं। महासांघक और पालि विनयों में 
कुछ भेद है । 

३५-विभिन्न सम्प्रदायों के विनयों में क्रभद के लिए द्र०-फ्राउवाल्नर, पूर्व० प्‌० 
३, १७२ प्र०१ 

इवेतकणिक नाम का निगम है, पश्चिम दिशा में स्थूण माम का ब्राह्मणग्राम है, उत्तर 
दिल्ला में उशीरध्वज नाम का पर्वत है । इस वर्णन से सद्धम की तत्काछीन मौगोंलिक 
स्थिति का संकेत मिलता है। विहार एवं उत्तर प्रदेश मे सद्धर्म विकसित प्रतीत होता है । 
इनके बाहर के प्रत्यन्त जनपदों में, जैसे कि अरवत दक्षिणापथ में, सघ के लिए कुछ विशेष 
नियम प्रवर्तित किये गये । इन प्रदेशों में केवल पाँच भिक्षुओं के गण से उपसम्पदा करनी 
विहित थी एवं भिक्षुओं को एकपलाशिका' उपानह्‌ की अनुजा थी । नित्य स्नान भी 
उनको अनुमत था। अवंति-दक्षिणा-पथ में मेपचर्म अजचर्म, एवं मृगचर्म के आस्तरणों 
की अनुमति दी गयी थी । चीवर-पर्याय भी अनुमत था। कहा गया है कि श्रोण कोटि- 
कर्ण के द्वारा महाकात्यायन के अनुरोध पर तथागत ने ही इन अपवादों का प्रवर्त्तन 
किया था, किन्तु सम्भवतः यह परिनिर्वाण के बाद की अवस्था का चित्र है। दूसरों 
संगीति के विवरण का विस्तुततर भूगोल इससे अनुमेय है कि वहाँ अवन्ति और मध्यम 
जनपदों का भेद विगलित हो गया है एवं मध्यदेश के अन्दर भी संघ में पूर्वदेशीय और 
पश्चिमदेशीय आवासों का भेद प्रकट हो गया है। 

बौद्ध संत्र अनेक सघारामों एवं विहारों में विभकत था जिनकी अरूग-अछग सीमाएँ 
थीं। सीमाएं प्रायः तीन योजन से अधिक नहीं होती थीं एवं प्राकृतिक चित्नों के द्वारा 
उनकी सूचना मानी जाती थी। प्रारम्भ में भिक्षुओं के लिए कृत्रिम विहारो का नि 
नहीं था और वे जंगल, पहाड़, गिरिकंदरा, ध्मन्यान एवं खुले मैदान या खँडहरों या 
निर्जन स्थानों में रहा करते थे, किन्तु उपासकों की दानशीलता से एवं वर्पावास के 
आग्रह से ज्ञी त्र ही विविध आरामों एवं विहारों का निर्माण प्रचलित हो गया । कहा 
जाता है कि पहले राजगृह के श्रेप्टी ने संघ के लिए साठ विहार बनाये जिन्हें अतोता- 
नागत चातुर्दिश भिक्षु संघ के लिए प्रतिप्ठित किया गया। इस अवसर पर तथागत 
ने पाँच प्रकार के लयनो अथवा निवास-स्थानों की अनुमति संघ को दी---विहार, अड्ठ- 

योग (जिसे गसरड़ की तरह टेढ़ा मकान बताया गया है), प्रासाद, हर्म्य एवं गृहा। गे 

को चार प्रकार का कहा गया है--ईट की, पत्थर की, लकड़ी की, एवं मिट्टी की । क्रमशः 
विह्ा रों का रूप और निर्माण अधिकाधिक परिप्कृत एवं विकसित हो गया। प्रारम्भिक 
विहार कदाचित्‌ वानप्रस्थों की पर्णशालाओ के सदृद्य थे, किन्तु पीछे इनका रूप परि- 
वतित हो गया । विहारो के चारों ओर आराम होते थे जोकि वाँस अथवा काँटों की 
बाड़ अथवा खाई से सीमित होते थे। इन वाड़ों में फाटक और तोरण इत्यादि बनते 


३६-द्ृ०-गिलग्रित मेनस्क्रिप्ट्स, जि० ३, भा० ४, पृ० १८९ । 

थे। चारों तरफ की दीवार अथवा प्राकार का भी उल्लेख मिलता है। प्राकार के 
ठार पर नौबतखाने की तरह से कोप्ठक अथवा कोठा होता था। छोटे विहारों के एक 
ओर तथा बड़े विहारों के बीच में गर्भगृह अथवा कोठरियाँ वनती थीं । ये कोठरियाँ 
तीन प्रकार की कही गयी है--शिविकागर्भ, नालिकागर्भ एवं हम्यंगर्भ । परिवेण 
अथवा आँगन में बालू एवं पत्थर का फर्ण बताया जाता था । भोजन के लिए पृथक्‌ 
उपस्थानशाला होती थी; पानी के लिए, स्नान के छिए एवं निवुत्त होने के लिए अलग 
शाखाएँ अथवा कुटिया बनती थीं। पाँच प्रकार की छतों का उल्लेख है--ईटों 
की, शिछा की, चने की, तिनकों की, एवं पत्तों की । दीवारों पर और फर्ण पर सफेद, 
काला और गेरुआ रंग रहता था। स्त्री-पुरुष के चित्रों का निषेध था किन्तु माला, 
लता, मकरदस्त आदि की अनुमति थी। सीढ़ियों, अलिन्द, प्रघण, प्रकुइय आदि का 
उल्लेख मिलता है। 

बौद्ध भिक्षुओं के लिए नग्तता का निषेध था जोकि विशेष रूप से आजीवकों का 
लक्षण था। ऐसे ही उनके लिए ब्राह्मणों के विदित कुश-चीर, वल्कल-चीर, एवं 
मृग-छाल का निषेध था। अन्य तीर्थिकों में विदित फलके-चीर, केश्-कम्बल, उल्ल के 
पंख के अथवा अर्कनाल के कपड़े भी बौद्ध भिक्षुओं को निपिद्ध थे। विनय की अट्ठकया 
के अनुसार तथागत की बद्धत्व-प्राप्ति से वीस वर्ष तक सब भिन्न पांसुकुलिक रहे और 
किसी ने गृहपति-चींवर का धारण नहीं किया। चीवर-स्कन्धक्र के अन्तर्गत जीवक- 
चरित में जीवक के द्वारा तथागत और भिन्लुसंघ का पांसुकुलिक के रूप में वर्णन किया 
गया है। जीवक ने बुद्ध से राजा प्रद्योत के द्वारा भेजे गये शिवि के दु्याले के जोड़े को 
स्वीकार करने के लिए तथा भिक्षु-संघ को गृहस्थों के दिये चीवरों के स्वीकार करने की 
अनुमति के लिए अनुरोध किया । बुद्ध भगवान्‌ ने यह अनुरोध मात छिया और भिक्षुओं 
को अनुमति दी कि वे चाहे पांसुकुलिक रहे, चाहें गृहपति, चीवर का धारण करे । पीछे 
देवदत्त के अनुरोध करने पर भी उन्होंने सब भिक्षुओं को पांसुकुलिक होने पर मजबूर 
नहीं किया । उन्हें पहिनने के लिए तीन चीवरों का विधान था जा कि उत्तरासंग, अन्त- 
बॉसक, एवं संघाटी कहे जाते थे । छः प्रकार के वस्त्रों के चीवर बनाये जा सकते थे-- 
क्षौम, कार्पास, कौशेय, कम्बेल, सन और भंग। प्रावरण की भी भिक्षुओं को अनुमति थी 
चाहें वे कौशोय अथवा कोजव के हों । कम्बल की भी अनुमति थी। चीवरों को उपासकों 
से लेने, सम्हालने एवं भिक्षुओं में वॉटने के लिए चीवर-प्रतिग्राहक, चीवर,निधायक, 
एवं चीवर-भाजक नाम के पदों में योग्य भिक्षुओं को चुना जाता था। चीवरों को रखने 
के लिए संघाराम में एक भाण्डागार होता था और उससे सम्बन्धी एक भाण्डागारिक 

उपासकों से प्राप्त वस्त्र को भिक्षु-चीवर के रूप में काटने, सोने और रंगने का विधान 
उपलब्ध होता है । आसनों के लिए प्रत्यस्तरण, रोगियों के लिए कौपीन, वपिक-शाटिका, 
मुँह पोंछने के लिए अँगोछा, एवं शैछा आदि आवश्यक परिप्कार-वस्त्र का भी विधान 
प्राप्त होता है। इन कपड़ों में जोड़, पैबन्द, रफ्‌ आदि भी विदित थे। वर्षावास की 
समाप्ति पर सारे संघ की सम्मति से किसी भिक्षु को जो चीवर दिया जाता है, उसे 
कठिन कहा जाता है। विनय के अनुसार प्रब्रजित हुए चम्पा के श्रेष्ठिपुत्र श्रोण 
कोटिविश के क्षत-विक्षत पैरों को देखकर तथागत ने भिक्षुओं को एकतल्ले के जूते 
पहिनने की अनुमति दी | बहुत तल्लों का जूता भी पहिना जा सकता था यदि उसे 
किसी ने पहिन कर छोड़ा हो । तत्कालीन समाज में प्रचलित नाना प्रकार के जूतों का 
भिक्षुओं के लिए उल्लेखपूर्वक निषेध किया गया है। नीरोग अवस्था में आराम के 
अन्दर भी जूते का निषेध था। किन्तु रात के समय आराम में भी उल्का, प्रदीप और दण्ड 
के साथ जूते का उपयोग भी अनुमत था। काठ की पादुका अथवा नाना ताड़, घास, मूँज 
तुण आदि से बनी पादुकाओं का व्यवहार भिक्षुओं की अनुज्ञात नही था। उनके स्लिए 
आरोग्य की अवस्था में जूता पहिने गाँव में प्रवेश करना मना था। यद्यपि गृहस्थों की 
चमड़े से मढ़ी चारपाइयों अथवा चौकियों में भिक्षु बैठे सकते थे, वहाँ छेटता उनके लिए 
निषिद्ध था । चमड़े के छोभ से पशु-हिसा प्रेरित करना भिक्षुओं के लिए बड़ा अपराध 
था चर्म का धारण, विशेष रूप से गाय के चर्म का धारण निषिद्ध था, किन्तु प्रत्यत्न 
जनपद में चर्ममय आस्तरण का उपयोग अनुमत था । 


भिक्षुओं को साधारणतया केवल भिक्षा में प्राप्त अन्न से ही निर्वाह करना होता थे 
यद्यपि निमन्त्रण एवं स्वयं उपनत दान का भी वे स्वीकार कर सकते थे। आराम के 
भीतर रखे, भीतर पकाये और स्वयं पकाये का खाना उनके लिए निपिद्ध था। दुभिक्ष 
में इस नियम का अपवाद किया जा सकता था। निर्जन वन-प्रदेश में फलों का स्वयं 
ग्रहण किया जा सकता था । अरण्य और पुप्करिणी की उपज, यथा कमलरू-नाल, भोजन 
के अनन्तर भी खायी जा सकती थी । नये तिछ और शहद की भी उसी प्रकार अनुमति 
थी। भिक्षुओं के लिए गुड़. मम और नमकीन सौवीरक या छाछ भी विहित थे। 
ऐसे मत्स्य और मांस का खाना निपिद्ध था जिसमें अपने लिए की गयी हिंसा दुष्ट, श्रुतत 
अथवा परिशंकित हो। हाथी, घोड़ा, कुत्ता, साँप, सिह, वाघ, भाल्‌ एवं लकइयम्धे के 
मांस का भक्षण सर्वथा निषिद्ध था। खिचड़ी न केवल अनुमत अपितु प्रश्स्त थी। 
लड्डू (पध॒ुगोलक) भी बिहित था। विहार में प्राप्त खाद्यों के रबने के लिए एक 
विज्षेप स्थान होता था जिसे कत्प्य-भूमि कहा जाता है। भिक्षुओं के लिए पाँच गोरसों 

का ग्रहण अनुमत था--दूध, दही, मठा, मक्खन और घी। निर्जन मार्ग में पाथय का 
निपेध नहीं था। पाथेय के रूप में तंडुल, मूंग, उड़द, नमक, गुड़, तेल अथवा घी का 
ग्रहण किया जा सकता था। भिक्ष्‌ फलों के रस का विकाल में भी पान कर सकते थे । 

भैपज्य के रूप में पहले केवल गोमूत्र का विधान था। पीछे घी, मक्खन, तेल, मधु, 
और खाड की भी अनुमति भिक्षुओं को दी गयी । इस रूप में इनका ग्रहण पूर्वाह्न और 
अपराह्न दोनों में ही किया जा सकता था। अनेक पश्ुओ की चर्बी का भी दवाई 
के रूप में उपयोग किया जा सकता था । नाना मूल, कपाय, पर्ण, फल, गोंद, और लूवण 
की औपधों का प्रयोग अनुमत था। अनेक चर्म-रोगो में चूर्ण-हप औयध विहित थी। 
दवा बनाने के लिए खरल-बट्टा, ओखली और म्‌सलछ, एवं चलनी का उपयोग किया जा 
सकता था। भूत-प्रेत के द्वारा आवेश होने पर कच्चे मास और कच्चे खून का सेवन 
निपिद्ध नही था। आँख के रोग के लिए अंजन, अंजन पीसने की सामग्री, अंजनदानी, 
सलाई, एव सलाईदानी का उपयोग होता था ! सिर के दर्द के छिए अनेक उपाय विहित 
थे--मिर में तेल मलना, नस लेना. एवं धुम-नेत्र से दवाई का धरुआ पीना #वात-रोग 
से तेल पकाना अनुमत था। तेल-पाक में आवब्यक होने पर अत्प-मात्रा में मद्य डाली 
जा सकती थी। तेल को ताँवे, काठ और फल के नुंवे में रखा जा सकता था। वात में 
विहित अनेक चिकित्साओं का उल्लेख प्राप्त होता है--स्वेद-कर्म, सम्भार-स्वेद, महा- 
स्वेद. भंगोदक, उदककोप्टक एवं सींग से खून निकालना । फटे पैरों में मालिश अनुमत 
थी । फोड़ों में चीर-फाड़ और मलहम-पदट्टी विहित थी । साँप के काटने पर चार 
महाविकट खिलाये जाते थे--मल, मृत्र, राख और मिट्टी । विप की भी ऐसी ही चिकित्सा 
थी। साँप से बचने के छिए एक 'रक्षा' का पाठ भी विहित है । 

मिक्षुओं के छिए लम्बे क्रेण रखने का एवं वाली, लटकन, कर्णसूत्र, कटिसूत्र, खडूआ, 
केयर, हस्ताभरण. अंगूठी आदि आभगणों का निपेव था। आरोग्य से कघची अथवा 
दर्पण का प्रयोग नहीं किया जा सकता था। मृख पर लेप, मालिश या चूर्ण का प्रयोग, 
या मैनसिल से मुख का अंकित करना अथवा अगरशग या मखराग का प्रयोग निपिद्ध 
था। भिक्षओं को केवल छोड़े एवं मिट्टी के पात्रों की अनज्ञा श्री । चीवर बनाने के लिए 
केची. सुई और दमतक (वस्त्र ) की अनुमति थी। सुई, कैची, दवाई आदि रखने के लिए 
थैली का उपयोग होता था एवं पानी छानने के छिए परिख्रावण तथा गडण (धर्मकरक ) 
की अनमति थी। मच्छरों से बचने के छिए मसहरी का उपयोग विहिल था। घड़ा 
झाइ, पंखा, छाता. छी का और इंडा--इ्नका भी आवश्यकता के अनसार उपयोग 
किया जा सकता था । 

पाँच प्रकार के संघों का निर्देश प्राप्त होता है--चार व्यक्तियों का भिक्ष-संघ जिसे 
चतुर्व्ग कहते हैं, पंचवर्ग, दशवर्ग, विशतिवर्ग, एवं अतिरेकविशति वर्ग । चतुर्वर्ग भिक्ष- 
संघ उपसम्पदा प्रवारणा एवं आह्वान--इन तीन कर्मो को छोड़कर, धर्म से समग्र 
हो, सभी कर्मो के करने योग्य है! पंचवर्ग भिक्ष॒संघ आह्वान और मध्यम जनपदों में 
उपसम्पदा को छोड़कर अन्य कर्मो में समर्थ है । विशतिवर्ग एवं अतिविशति वर्म भिक्षु- 
संघ सभी कर्मों के करने में समर्थ माने जाते हैं। वर्ग आधुनिक कोरम' के समान है । 
पिक्षणो शिक्षमाणा, श्रामणेरी आदि से भी वर्गपूर्ति करना अपूर्ण वर्ग से श्रेयस्कर बताया 
गया है। कर्मों के सम्बन्ध में अनेक नियम विहित थे। उदाहरण के लिए, कुछ कर्म 
जप्तिद्वितीय कहे जाते थे, इनमे ज्प्ति के अनन्तर कर्मवाक्य कहे जाते थे । कर्म के लिए 
समागत भिक्ष सम्मुख होने में एवं आए हुए भिक्ष॒ओं से उनके छन्‍्द (रू 3) प्राप्त होते थे। 
कुछ कर्म ज्ञप्तिचतुर्थ कहे जाते थे। इनमें जप्ति के अनन्तर तीन कर्मवाक्य आवश्यक 
थे। इन नियमों के उल्लंबन होने पर कर्म विनयविरुद्ध समझा जाता था । यदि कर्म- 
प्राप्त भिक्षु सव न आये हों और न उनके छन्द प्राप्त हुए हों तो कर्म को वर्मकर्म कहा 
जाता था। इसके विपरीत सब की उपस्थिलि में एवं मत के ज्ञात होने पर समग्रकर्म 
कहा जाता है। वर्गकर्म निपिद्ध था। संघ को समग्रता पर बहुत जोर दिया गया 
दो प्रकार की संघसामग्री का उल्लेख हे--अर्थरहित, किन्तु व्यंजनयक्त, एवं अर्थयुक्त 
तथा व्यंजनयुक्त । जिस यस्तु में सकत में विवाद उत्पन्न होता हे अथच वस्तु का बिना 
निर्णय किये संघ सामग्री करता है, टस अर्थरहित किन्तु व्यजनयुक्त संघसामग्री कह 
गया है। जिस वस्तु से संघ में झगड़ा होता है उसके निर्णय के अनन्तर संघसामग्री 
अर्थयुक्त तथा व्यंजनयुक्त कह्ठी जाती है । 

संबभेद की प्रवृत्ति गाक्यपुत्रीयों में विशेष रूप से विद्यमान थी और इसका 
पहला प्रकाश तथागत के जीवन काल में ही उपलब्ध होता है। देवदत्त, शञाक्य, राजा 
भद्विक, अनिरुद्ध आदि के साथ प्रब्नाजित हुआ एवं तपदचर्या के द्वारा उसने कुछ सिर्दधि 
प्राप्त की। देवदन की इच्छा थी कि तथागत के स्थान पर वह स्वय भिक्ष सघ का नेता 
बने । उसने पहले बुद्ध भगवान्‌ से यह अनुरोध किया कि बे बूढ़े हो गये है, उन्हे आराम 
करना चाहिए और भिक्षसंघ को देवदत्त को दे देता चाहिए। तथागत ने इसका अस्वी- 
कार किया और राजगह के संघ में देवदत्त का प्रकाशनोय कर्म किया गया। अर्थात यह 
घोषित किया गया कि देवदत्त पहले ओर प्रकार का था, अव ओर प्रकार का हें; उसके 


छर्मो का जिस्मेदार सब नहों है । देवदत ने अजानझत्रु को चनसकार डिखछा बार अपने 

ते मे सलया ने अजञातगत्र से अपने पिता झगघराज श्षेशिक विश्व 

सार के वध का प्रयत्न किया तथा देवदत्त ने स्वयं बुद्ध भगवान्‌ को मारने के लिए अनुचर 
भेजे, किन्तु वे असफल रहे । इस पर देवदत्त ने मृध्रकूट पर्वत की छाया में टहलते हुए 
गौतम पर एक बहुत बड़ी शिला फेंकी जिसके एक टुकड़े से उनके पैर से रुधिर बह निकला । 
इस प्रयत्न के भी असफल होने पर देवदत्त ने नालागिरि नाम का मत्त हाथी राजमगृह में 
अगवान्‌ बुद्ध पर छोड़ा, किन्तु बुद्ध के मैत्री-चित्त से हाथी उनके सामने झुक गया । 
इन सब प्रयत्नों में विफल होकर देवदत्त ने संघ में फूट डालने का प्रयास किया। उसने 
कोकालिक, कटमोर, तिस्सक और खंडदेवी-पुत्र समुद्रदत्त से कहा कि तथागत से पाँच 
वस्तुएँ मांगी जायें जिन्हें वे स्वीकार न करेंगे । उनके न मानने पर हम भिक्षुओं को 
समझाकर अपने साथ अलग ले जायेगे । ये पाँच वस्तुएँ थीं--भिक्षु आजीवन आरण्पक 
रहें, पिण्डपातिक रहें, पांसकुलिक रहें, वृक्षमूलि रहें एवं मत्स्यमांस न खायें। भगवान्‌ 
बुद्ध ने इन बातों की अनुमति नहीं दी । तब देवदत्त ने राजगृह में प्रवेश कर घूम-घूमकर 
कहा कि श्रमण गौतम ने तपस्विता के इन प्रत्यक्ष नियमों का विरोध किया है, इन पाँच 
बातों की श्रमण गौतम अनुमति नहीं देते। यह सुनकर बहुत-से लोगों न सोचा कि 
देवदत्त सचमुच तपस्वी है जबकि श्रमण गौतम केवल बटोरू है, और यह सोच कर 
देवदत्त का अनुसरण किया । अनुयायियों का संग्रह कर देवदत्त ने भिक्षुसंघ से अलग 
ही अपना उपोसथ किया । उपोसथ में उसने इस बात पर शलाका पकड़वायी कि जिन 
लोगों को उसकी पाँच बातें पसन्द हैं वे शलाकाग्रहण करें। वैशाली में पाँच सौ वज्जि- 
पुत्तक नये भिक्षुओं ने शलाकाग्रहण किया $ उसपर देवदत्त संघभेद कर उन्हीं पाँच सौ 
भिक्षुओं के साथ गयाशीर्ष चल दिया और वहां स्वयं धर्मदेशना करने लगा | पीछे 
शारिपुत्र और मोदगल्यायन वहाँ जाकर उन भिक्षुओं को वापिस ले आये। इस पर 
कहा जाता है कि देवदत्त के मुख से गर्म खून निकला । 

विनय के उपयुक्त वर्णन से यह प्रतीत होता है कि देवदत्त के द्वारा संघभेद का 
प्रयत्त सवेथा असफल हुआ था, तथापि तथ्य ठीक ऐसा नहीं है। शताब्दियों पीछे भी 
देवदत्त के अनुयायियों का उल्लेख प्राप्त होने से जान पड़ता है कि देवदत्त ने बुद्ध के समय 
में ही अपने पृथक्‌ सम्प्रदाय की स्थापना की थी जो कि किसी न किसी रूप में बहुत 
दिन तक रहा ”। इस वास्तविकता से सूचित आशंका से ही संघ में फूट डालना बहुत 
बड़ा अपराध बताया गया है। 

नवागन्तुक भिक्षु के लिए अनेक नियम कहे गये हैं। उन्हें आराम में प्रवेश करते 


३७-धवान्‌च्वांग, दे०-नीचे । 


संघ का प्रारम्भिक रूप और विकास १६९ 


समय जूता खोलकर और उसे झाड़कर हाथ में ले लेना चाहिए, छाते को उतार कर 

और शरीर के चीवर को कंधे में ठीक तरह से करने के पश्चात्‌ आराम में प्रवेश करना 

चाहिए। जहाँ आवासिक भिक्षु उपस्थानशाला, मण्डप या वक्षछाया में आ-जा रहे हों 

वहाँ जाकर एक ओर पात्र-चीवर रखकर बैठना चाहिए और आवश्यक पानी छिड़ककर 

झथ-पैर धोना चाहिए और जूता पोंछना चाहिए । आगन्तुक को आवासिक भिक्षुओं 
का उचित अभिवादन करना चाहिए और फिर उनसे शयनासन विषयक एवं अन्य 

आवश्यक बातें पुछनी चाहिए। आवासिक भिक्षुओं के लिए भी यह आवश्यक था कि 
वे आगन्तुक भिक्षु को आसन-पादोदक आदि दें, उनका उचित स्वागत करें, शयनासन 
भादि का प्रज्ञापन करे। यात्रा पर जाने के पहले भिक्षु को काठ-मिट्टी के बरतनों से 
सम्भाल कर, खिड़की-दरवाजों को बन्द कर, शयनासन के लिए पूछकर जाना चाहिए। 
पिण्डचारिक भिक्षु को बिना ठीक से वस्त्र धारण किये गाँव में नहीं जाना चाहिए। घर 
के अन्दर शीघ्र प्रवेश नहीं करना चाहिए और न देर तक खड़ा रहना चाहिए। भिक्षा 
देने वाली स्त्रियों के मुंह की ओर नहीं देखना चाहिए। आरण्यक भिक्षुओं को समय से 
उठकर पात्र को थैले में रख, कन्धे पर लटका तथा चीवर को कन्धे पर रख, जूता पहन 
कर निकलना चाहिए । 

- दूसरी संगीति--दूसरी संगीति की सूचना जिन अनेक मूल ग्रन्थों से प्राप्त होती है 
उनमें पालिविनयपिटक के चुल्लवग्ग एवं सर्वास्तिवादी विनयक्षुद्रकवस्तु का स्थान मुख्य 
है। चुल्लवर्ग से ही परवर्ती पालि परम्परा निकली है। दूसरी ओर बुदोन और 
तारानाथ का विवरण विनयक्षुद्रकवस्तु पर आधारित है। भव्य, वसुमित्र, विनीतदेव 
एवं इवांच्वांग ने भी द्वितीय संगीति का वर्णन किया है, किन्तु भव्य, वसुमित्र और 
विनीतदेव महासांधिकों के विनय-विरुद्ध कार्यों का उल्लेख नहीं करते । वे संघर्भेद को 
केवल महादेव की 'ाँच प्रतिज्ञाओं से प्रादुर्भूत मानते हैं । कुछ अन्य परवर्ती ग्रन्थों में 
भी द्वितीय संगीति के उल्लेख उपलब्ध होते हूँ जैसे कि महावस्तु अथवा मंजुश्रीमूल- 
कल्प में “। 


३८-द्र ०-दत्त, अलों मोनेस्टिक बुद्धिक्म, जि० २, पृ० ३० प्र०; सर्वास्तवादी 
परम्परा के लिए द्र ०-रॉकहिल, लाइफ आँव बुद्ध, पृ० १७१-८०; ओबर- 
मिलर आइ० एच० कक्‍्यू० १९३२; बसुमित्र के विवरण का अनुवाद--- 
ससुदा, ऑरिजिन एण्ड डॉक्ट्रिन्स आऑव दि अर्लो इण्डियन बृद्धिस्ट स्क्ल्स; 
भव्य के लिए 4०-वालेज्ञेर, दी सेक्‍्तेन देस आल्तेन बुद्धिसमुस; बुदोन के 

ऊपर कहा जा चुका है कि सम्भवत: विनयपिटक का स्कन्चक नाम का भाग दूसरी 
संगीति के आस-पास रचा गया होगा । वस्तुतः मूल स्कन्धक की रचना स्थविर-परम्परा 
के उल्लेख के साथ समाप्त हो गयी थी । यह अंझ प्रस्तुत पालि विनय में उपलब्ध नहीं 
होता, किन्तु मल ग्रन्थ में सम्भवत: रहा होगा । इस प्रकार मुख्य ग्रन्थ के समाप्त 
होने पर दूसरी संगीति का विवरण एक प्रकार से परिशिष्ट का जोड़ना है और इस 
प्रकार के परिशिष्ट का संयोजन उसमें बवणणित वृत्तान्त की तत्कालीन ख्याति के 
कारण ही समझा जा सकता है।' 

चुल्लवग्ग के इस अंश की आख्या सप्तशतिका स्कन्‍्धक है। उसका प्रारम्भ इस 
प्रकार होता है--उस समय परिनिर्वाण के १०० वर्ष बीतने पर वैशाली के वज्जिपुत्तक 
भिक्षु इन १० वस्तुओं का प्रचार करते थे---भिक्षुओं, शृग्रिलवण-कल्प विहित है, 
दृब्यंगुलकल्प विहित है, ग्रामान्तर कल्प०, आवास कल्प», अनुमत कल्प०, आचीर्ण 
कल्प ०, अमधित कल्प०, जलोगीपान कल्प०, अदशक कल्प०, जातरूपरजत कल्प ० ।' 
इन १० बातों के ठीक-ठीक अं दुर्वोध हैं। जृंगि-छवण-कल्प के अर्थ अनेक प्रकार से 
बताये गये हँ--'सीग में नमक रखना, अथवा तमक बचा रखना, अथवा नमक बराबर 
अपने साथ रखता, अथदा तमक और अदरक अलग रख लेना ।” दुव्यंगूछ-कल्प का 
एक स्थान पर अर्थ मध्याह्ष के वाद जव छाया दो अगुल हो जाय तो भोजन करना बताया 
गया है। अन्य व्याख्या के अनुसार भोजन के अनन्तर दो उँगलियों से ऐसे भोजन को 
उठा लेना जोकि जूँठा गहीं था--यही इसका अर्थ करना चाहिए। तीसरे, ग्रामास्तर 
कल्प का एक अर्थ है दुवारा खाने के इरादे से गाँव को जाना! गाँव जाकर भोजन 
लाना केकिन बने हुए भोजन के नियम का पालत करता--यह भी अर्थ बताया गया है । 
विहार से योजन अथवा योजना दूर होने पर यात्रा के समय भोजन करना, यह एक 
तीसरी व्याख्या है। आवास-कल्प का एक अर्थ यह क्या गया है कि एक ही सीमा के 
अन्दर दूसरा उपोसथ करना। अन्य व्याख्या के अनुसार यह एक ही विहार में पृथक्‌ 
कर्मवाचना का समर्थन है। अनुमतिकरुप को कार्य करने के बाद अनुमति लेना, अथवा 


इतिहास का ओबरमिलर ने तथा तारानाथ का झीफनेर ने अनुवाद किया 


है ॥ मिनयेफ (पूर्व) तथा वासिलियेफं, देर बुद्धिस्मृत, अभी भी उपयोज्य 
हैं। नवीन कृतियों में द्र०-फ्राउवालनर घुर्व०; बारो, ले० सेक्तबुद्धीक द 
पेति वेहीकल लामॉन. इस्त्वार दु बद्धीडम आंधघां, पु० १३८ प्र० ) 


३०-क्राउवाल्नर, पूर्वे७ ॥ 

गलत काम पहले कर लेना और पीछे संघ की अनुमति मोगना, अथवा वर्ग में पहले 
संघ से पुथक कर्म कर छेना तथा पीछे औरों की अनुमति मांगना बताया गया है। 
आचीर्णकल्प का तात्पय उपाध्याय के आचार का अनुकरण करना अथवा प्रचलित 
ढंग में आचरण करना, अथवा अपने पिछले गृहस्थ जीवन के आचार का अनुकरण 
करना बताया गया है। अमथित-कल्प को मध्याह्न भोजन के वाद दही खा लेना, 
अथवा बिना उबला दूध, दही और मक्खन मिलाकर खा लेना, अथवा भोजन के पश्चात्‌ 
घी, गहद, दही और मक्खन मिलाकर खाना अथवा इसी का विकाल में खाना, अथवा 
आधे दूध, आधे दही को भोजन के पच्चात्‌ पीना वताबा गया है । जलछोगी कल्प का अर्थ 
अभी न चुवाई हुई अप्राप्त-मद्य ताड़ी पीना, अथवा दरिद्र स्थिति में मद्य पीना, अथवा 
जलोगी-मद्य पीना, अथवा जोंक की तरह से चूसकर शराब पीना बताया गया है। अदशक 
कल्प के अर्थ बताये गये हैँ--विना किनारी के आसन या चटाई का उपयोग, अथवा 
ऐेस नये आसन का उपयोग जिसमें पुराने आसन का कुछ भाग नये के किनारे के तौर पर 
नहीं लगाया गया है, आसन को बिना जोड-जाड़ के बनाना, आसन बनाने में नियत नाप 
न रखना । जातरूपरजत-कल्प के अर्थ सोना-चॉदी भिक्षा में ग्रहण करना अथवा सोना- 
चाँदी और अन्य बहुमूल्य वस्तुओं का या द्रव्य का ग्रहण करता बताये गये है। तिव्वती 
विवरण में इन दस वस्तुओं से भिन्न कुछ अन्य दस्तुएँ भी बतायी गयी हैं जेसे 'अलल' 
का उच्चारण करना, भोजन में अभिरति, एवं जमीन को खोदना याब्टूसरे से खोदवाना । 
भही शासक-विनय में एक और नयी वात का उल्लेख है--' बैठना और खाना *, यद्यपि 
इसका ठीक-ठीक अर्थ नितान्‍्त दुर्वोध है । 

इन दस विनय-विरुद्ध वस्तुओं में अधिकांश आध्यात्मिक दृष्टि से अत्यन्त गौण 
प्रतीत होती हैं, किन्तु अन्य धर्मो के इतिहास से भी यह सुविदित-है कि धाभिक विवाद 
और संगीतियाँ बहुधा ऐसे ही छोटे-वबड़े आचार अथवा अभिव्यवित के भेद से उत्पन्न 
होते रहे है। श्रीमती रीजडेविइस का कहना हैं कि वंश्ञाली के भिक्षओं के इस 
विवाद में वस्तुत. एक प्रकार से प्रादेशिक आवासों एव व्यक्तियों की स्वतंत्रता का दावा 
अन्तनिहित है। उनका यह भी कहना है कि उस समय की आशथिक स्थिति देखते हुए 
सोना-चाँदी के उपयोग को महत्त्वशाली नहीं माना जा सकता और अतएव उनका ग्रहण 
भी महत्त्व का न रहा होगा। कुछ अन्य विद्वानों ने भी इस विनय-विरोध का कारण 


४०-तु ०-मिनयेफ, पूर्व ० पृ० ४३-५८, दत्त, पूर्व ० जि० २, पृ० ३५-४०; पा-चाउ, 
पूर्व ०, पु० २४-२६ । 

वैशाली के भिक्षुओं की गणतन्त्रतात्मक दृष्टि को माना है एवं यह कहा है कि वज्जिपुत्तक 
भिक्षु अपने को अहँत्‌ कहने वाले बूढ़े भिक्षुओं की स्वेथा आज्ञाकारिता के लिए तत्पर 
नहीं थे । इतना तो स्पष्ट है कि स्थविर भिक्षु नियमों में अधिक कट्टर थे और वैज्ञाली 
के वज्जिपुत्तक भिक्षु आचार का अपेक्षाकृत कम संयत (दृष्टिभेद से, उदार) आदर्श 
उपस्थित करते थे। भोजन एवं भिक्षा सम्बन्धी शु गिलवण-कल्प, द्रयंगुल ०, ग्रामान्तर०, 
अमथित ०, जलोगी ० एवं जातरूपरजत ०» से यह स्पष्ट है। अनुमतकल्प, एवं आची र्णे- 
कल्प आचार में अत्यधिक स्वाधीनता एवं अनियम के कारण हो सकते थे । 

चुल्लवग्ग के अनुसार आयुप्मान्‌ यश ने वैज्ञाली में उपोसथ के दिन वज्जिपुत्तक 
भिक्षुओं को उपसकों से संघ के लिए कार्पापण, अधेकार्पापण, पादकार्पापण, अथवा 
माशक माँगते हुए देखा। आयुप्मान्‌ यश के विरोध करने पर वैशाली के वज्जिपुत्तक 
भिक्षुओं ने उनका प्रतिसारणीय कर्म करने का निश्चय किया । यश ने नियमत: अनुदुत्त 
माँगा और उसके साथ वैशाली के उपासकों के समक्ष अपने पक्ष का प्राचीन संदर्भो से 
उद्धरण देते हुए समर्थन किया । इस पर वज्जिपुत्तक भिक्षुओं ने आयुप्मान्‌ यश का 
उत्क्षेपणीय कर्म करना निश्चित किया । इस पर यश कौशाम्बी चले गये। वहाँ से 
उन्होंने पावा-निवासी एवं अवन्ति-दक्षिणापथ के निवासी भिक्षुओं के पास दूत भेजा 
कि वैद्ञाली में अधर्म हो रहा है, उसका निवारण होना चाहिए। आयुष्मान्‌ सम्भूत 
शाणवासी जो कि जैहोगंग पर्वत पर वास करते थे इस विवाद-शपथ में भाग ग्रहण करने 
के लिए राजी हुए । वहीं अहोगंग पर्वत पर पावा के भी छ: भिक्षु एकत्र हुए और अवन्ति 
दक्षिणापथ के ८८ भिक्षु आये। सबसे सोरेय्य में वास करन वाले आयुष्मान्‌ रेवत का 
अपने पक्ष में संग्रह करने का संकल्प किया । आयुष्मान्‌ रेवत इससे बचने के लिए सोरेय्य 
से संकाश्य चले गये, संकाश्य से कान्यकुब्ज, कान्यकुब्ज से उदुम्बर, , उदुम्बर से अर्गलपुर 
और वहाँ से सहजाति । सहजाति में जाकर भिक्षु उन्हें पकड़ पाये । 

आयुप्मान्‌ यश ने आयुष्मान्‌ रेवत से वेशाली में प्रचारित १० वस्तुओं का उल्लेख 
किया एवं पूछा कि वे विहित हैं अथवा नहीं । रेवत ने उन वस्तुओं के अर्थ की जिज्ञासा 
प्रकट की। आयुष्मान्‌ यश ने उनको विवादास्पद १० वस्तुओं के अर्थ बताये। रेवत 
ने उन सब कल्पों को निषिद्ध ठहराया एवं इस बात के लिए सहमत हुए कि वैशाली में 
उनके प्रचार का विरोध किया जाय। दूसरी और वैशाली के वज्जिपुत्तक भिक्षुओं ने 
यह सुनकर कि यश का कंडकपुत्त अपने समर्थन के लिए पक्षसंग्रह कर रहे हैं, प्रतिपक्ष- 


४१-तु०-ऑरिजिन्स आँब बुद्धिज्म, पृ० ५५९-६० । 

संग्रह का प्रयत्न किया । वे भी आयुप्मान्‌ रेवत को अपनी ओर करने के लिए वहुत-से 
साज-सामान लेकर उनके पास गये। पात्र, चीवर, निपीदन, सूचीघर, कायबन्धन, 
परिश्रावण, धर्मकरक आदि लेकर नाव से वज्जिपुत्तक भिक्ष॒ सहजाति पहुँचे । 
वज्जिपुत्तकों के कहने पर भी आयुप्मान्‌ रेवत ने उनसे श्रमण-परिप्कार का ग्रहण नहीं 
किया। आयुप्मान्‌ रेवत का एक २० वर्ष का उत्तर नामक भिक्षु सेवक था। वज्जि- 
पुत्तकों के बहुत कहने पर उसने एक चीवर ग्रहण किया और इस बात पर राजी हुआ कि 
संघ के बीच में यह कह दे कि पूर्वी जनपदों में बुद्ध भगवान्‌ उत्पन्न होते हैं, वहाँ के भिक्षु 
धर्मवादी हैं, पावा के अधर्मवादी । आयुष्मान्‌ उत्तर ने आयुप्मान्‌ रेवत से भी यह कहने 
के लिए निवेदन किया, किन्तु उन्होंने स्वीकार नहीं किया । विवाद के निर्णय के लिए 
बैद्ाली प्रस्थान किया गया । उस समय आयुष्मान्‌ आनन्द के शिप्य सर्वकामी नामक 
संघ-स्थविर १२० वर्ष की अवस्था के थे और वेशाली में रहते थे । वे भी आयुष्मान्‌ यश 
के पक्ष में हो गये । 
विवाद के निर्णय के लिए संघ के एकत्र होने पर बहुत समय तक बहस होती रही । 
अन्त में विवाद के निर्णय के लिए आयुष्मान्‌ रेवत ने एक उद्वाहिका के चुनाव के लिए 

भप्ति प्रस्तुत की । चार पूर्वी और चार पश्चिमी भिक्षु चुने गये । पूर्वी भिक्षुओं में आयु- 
प्मान्‌ सर्वकामी, आयुष्मान्‌ साढ़, आयुष्मान्‌ क्षुद्रशोभित और आयुष्मान्‌ वार्षाभिग्ना- 
मिक एवं पश्चिमी भिक्षुओं में आयुप्मान्‌ रेवत, आयुष्मान्‌ संभूत शाणवासी, आयुष्मान्‌ 
यश का कंडक-पुत्त, और आयुप्मान्‌ सुमन चुने गये । आयुप्मान्‌ अजित आसन-प्रज्ञा- 
पक नियुक्त हुए, एवं बाल॒काराम में विवाद के निर्णय के लिए उद्वाहिका की बैठक 
हुई। आयुप्मान्‌ रेवत ने आयुप्मान्‌ सर्वकामी से दसों वस्तुओं के विषय में प्रश्न किया 
एवं उन सबको अविहित एवं विनयविरुद्ध ठहराया। यह निर्णय समस्त संघ ने 
अनुमोदित किया। कहा जाता है कि इस विनय संगीति में ७०० भिक्षु उपस्थित थे | 


निकाय भेद 


उद॒गस--दीपवंस की परम्परा के अनुसार वैशाली के वज्जिपुत्तक भिक्षुओं ने द्वितीय 
सगीति मे संघ के निर्णय को स्वीकार नहीं किया और उन्होंने स्थविर अहंतों के बिना 
एक अन्य सभा की एवं वहाँ अपने मत के अनुकूल दूसरा निर्णय किया । यह सभा महा- 
संघ अथवा महासंगीति कही गयी। इसमें १०,००० भिक्ष्‌ एकत्र हुए। उन्होंने विनय 
और पाँच निकायों में सूत्रों का क्रम और अर्थ बदल दिये, कुछ सन्दर्भ निकाल दिये, एवं 
कुछ अपने रचित सन्दर्भो का समावेश कर दिया। उन्होंने परिवार, पटिसमिदामग्ग, 


श्छ्ड बौद्ध धर्म के विकास का इतिहास 


निदेश, कुछ जातक, एवं अभिधम्म के ६ ग्रन्थों का प्रामाण्य अस्वीकार किया । यहां पर 
स्मरणीय है कि ये ग्रन्थ वस्तुत: परवर्ती और मूल सद्धर्म की दृष्टि से अप्रामाणिक है । 
यह विचारणीय है कि दूसरी संगीति के विवरण में महासंधिकों के अभ्युदय का 
उल्लेख किसी विनय में उपलब्ध नहीं होता, न थे रवादियों के न महासंघिकों के । अतः 
संघभेद को वैशाली की संगीति का परवर्ती मानना ठीक होगा । वैज्ञाली की संगीति को 
संघ्ेद की आवश्यक भूमिका मानने पर महावंस (५.३-४) की भी संगति हो जाती 
है। महावंस (४.७) के अनुसार इस समय मगध का राजा कालाशोक था। एक अन्य 
परम्परा, जिसका वसुमित्र, भव्य और विनीतदेव ने संरक्षण किया है, यह बताती है कि 
पहला संघभेद विनय की इन १० वस्तुओं के कारण न होकर महादेव की पाँच वस्तुओं 
के कारण था ! महादेव के संबंध में अमिधर्म-महाविभापाणास्त्र में यह सूचना उपलब्ध 
होती है कि वे मथुरा में एक ब्राह्मण व्यापारी के लड़के थे । पाटलिपुत्र के कुक्कुटाराम- 
विहार में उन्होंने उपसम्पदा पायी थी । वहाँ वे आवास के प्रधान हो गये एव स्थानीय 
राजा उनका मित्र और समर्थक । उसकी ही सहायता से महादेव ते अपनी पांच वस्तुएँ 
प्रचारित की * | द्वांच्वांग का कहना है कि अशोक ने एक भिक्षु-सभा एकत्र की जिसमें 
“५०० अहंत्‌ तथा महादेव के नेतृत्व में ५०० विरोधी भिक्षु निमन्त्रित थे। अन्यत्र उन्होंने 
कहा है कि काइ्यप की संगीति से वहि'क्ृत १०००० भिक्षुओं ने एक महासंघ रचा 
तथा उसमें त्रिपिटक के अतिरिक्त संयुक्त पिटक एवं धारणीपिटक का भी संग्रह किया । 
तारानाथ के अनुसार इसी समय वत्स ब्राह्मण ने कश्मीर से आत्मवाद का प्रचार कर 
सघभेद किया”। दवांच्वांग ने दस वतुओं एवं पाँच वस्तुओं, दोनों का ही उल्लेख 
किया है। ऐसा प्रतीत होता है कि पूर्वी भिक्षु संगठन और सिद्धान्त दोनीं में ही पुरानी 
कट्टर परम्परा से अलग चले गये थे एवं वैशाली की विनयपरक दूसरी संगीति के 
बाद पाटलिपुत्र में एक महासंगीति हुई जिसके फलस्वरूप मूल शाखा से अछूग महा- 
सांधिक सम्प्रदाय का जन्म हुआ । 
महादेव के द्वारा प्रचारित पाँचों वस्तु अहंद्विययक है '। ऐसा प्रतीत होता है कि 
अहंतों की संगीति में पराजित होकर महामंत्रिकों ने अहंतों पर ही आक्रमण किग्रा । 


४२-तु ०--नलिनाक्ष दत्त, पूर्ें० जि० २, पु० ३२। 
४३-वाटसं, जि० १, पु० २६७-६८ । 

४४-बील, द्वाँच्चांग, पूु० १९०, ३८०-८१॥ 

४५-तारानाथ (अनु० शीफनर) पृ० ५३-५५॥ 
४६-द्र०--पूसे, जे० आर० ए० एस०, १९१०, पृ० ४१३ प्र०॥ 


संघ का प्रारम्भिक रूप और विकास १७५ 


इन वस्तुओं में पहली यह है कि अहंतों के लिए भी राग सभव है, दूसरी, अहँतों में 
भी अज्ञान सम्भव है, तीसरी, अहंतों में भी संगय हो सकता है, चौथी, अहंत्‌ भी दूसरे के 
द्वारा ज्ञान पा सकते हैं, पाँचवी, सहसा दछाव्दोच्चारण करके मार्ग की प्राप्ति होती है। 
ऐसा प्रतीत होता है कि अहंत्‌ शब्द से यहाँ प्राचीन अर्थ में वास्तविक अहँत्‌ अभिप्रेत 
न होकर वे व्यक्ति अभिप्रेत हैं जो कि अपने को अत कहते थे, किन्तु जिनके विपय में 
राग, अज्ञान, संशय आदि की सम्भावना का सव छोगों के लिए अभाव नही था । 
महादेव का आविर्भाव १३ 3 ब॒द्धाव्द में नन्द और महापझ्म के समय में बताया गया है । 
इस संघर्भेद को अशोककालीन भी कहा गया है, किन्तु यह धारणा भ्रान्तिमूलक प्रतीत 
होती है।* 

दूसरी संगीधि के विवरण से ज्ञात होता है कि उस समय सद्धर्म अवन्ती से वैज्ञाली 
और मथुरा से कौग्ाम्ब्री तक निइ्चय ही फैला हुआ था। भिक्षुओं में पूर्व और पश्चिम 
के सामान्य भौगोलिक भेद के साथ वैनयिक और सैंद्धान्तिक भेद उत्पन्न हो गये थे । 
पूर्वी भिश्षुओं के केन्द्र वैशाली और पाटलिपुत्र थे । इसी वर्ग मे महासाघिको का प्रार- 
म्भिक विकास निप्पन्न हुआ। यह स्मरणीय है कि वैज्ञाली वज्जियोंका प्रधात नगर था 
और वज्जियों की स्वातन्त्र्य-निष्ठा प्रसिद्ध है, तथा विनय के बन्धनों की ओर एवं स्थविरों 
की ओर उनके आदर-शैथिल्य की सूचना पहले भी उपलब्ध होती है। पश्चिमी भिक्षुओं 
के केन्द्र कौद्याम्बी, मथुरा एवं अवन्ती थे । कालान्तर में मथुरा एवं उत्तरापथ, विशेषतया 
कश्मीर और गन्धार, मूल सर्वास्तिवादी तथा सर्वास्तिवादी सम्प्रदायों के विकास-क्षेत्र 
सिद्ध हुए ! स्थविरवाद की कौणाम्बी से दक्षिणपपश्चिम की ओर यात्रा सिहर जाकर 
पूरी हुई । अशोक के समय में सद्धर्म का सुदूर प्रयत्न प्रदेशों में प्रसार आरम्भ हुआ और 
उस समय तक संघ अनेक सम्प्रदायों में विभकत हो चुका था । 

विभिन्न परम्पराएँ--सम्प्रदाय-भेद (निकाय-भेद ) का एक प्राचीन विवरण दीप- 
बंस से उपलब्ध होता है जिसकी सिहल में ईसवीय चतुर्थ शताव्दी में रचना हुई थी । 
इस परम्परा का आधार और प्राचीन रहा होगा । इसके अनुसार दूसरी और तीसरी 
सगीतियो के बीच में, अर्थात्‌ परिनिर्वाण से दूसरी घताद्दी में, १८ सम्प्रदायो का आवि- 
भाव हो चुका था, एवं स्थविरवाद के विरुद्ध उनके अभिमतों के खण्डन के लिए अदश्योक 
के समय में मोग्गलिपुत्त तिस्स ने कथावत्थुप्पकरण की रचना की। आचार्य बुद्धपोष 


४७-पू्े, वहीं, तुण--बुदोन (अनु० ओबरमिलर ), जि० २, प्‌० ७६ * 

ने कथावत्थु की अट्रकृथा से अनेक नये सम्प्रदायों के नामों का उल्लेख किया है और 

उनके अवलोकन से यह सिद्ध होता है कि समग्र कथावत्थु अथ्योककाछीन नही हो सकती । 
(क ) दीपवंस के अनुसार तिकाय-भेद का क्रम इस प्रकार था-- 





| थेरबाद ___ | महासांघिक 
| । | 
महिसासक | एकाव्वोहारिक गोकुलिक 
आम अल ! जम 
रह 
| । 
धम्मगृत्तिक सब्बत्विवादी | पश्जनलिवादी वाहलिक /(वहृस्सुतिक) 
| ] 
कस्सपिक | चेतियवादी 
| वज्जिपुत्तक 
सकन्तिक | 


ै मल ऑल 3 


| | | 
पुत्तादी धम्मृत्तरिक भददयानिक छन्नगरिक सम्मितोग 


इन १८ नामों के अतिरिवत कथावत्थु की अट्ठकथा में उल्लिखित नाम हैं--- 
राजगिरिक, सिद्ध्थक, पृब्बसेलिय, अपरसेलिय, हेमवत, वज्जिरिय, उत्तरापथक, 
हेनुवादी, एवं वेतुल्लक । उनमें पहले चार सम्प्रदाय अन्धकों अथवा अन्ध्रकों की 
शाखाएँ थी और उनके नाम अन्ध्रापथ के अभिलेखों में प्राप्त होते हैं । 

निकाय-भेद-विषयक महासांधिकों की परम्परा झारिपुत्रपरिपुच्छा सूत्र से अंशतः 
विदित होती है। इस ग्रन्थ का चीनी अनुवाद ई० ३१७ और ४२० के अन्तराल 
में हुआ था और उसका प्रणयन सम्भवतः उद्डियान के प्रदेश में हुआ था। तारानाथ 
के विवरण में भव्य की दूसरी सूची भी महासांधिकों की परम्परा में निक्षिप्त है, किन्तु 
इसमें वर्णित क्रम उपर्युक्त सूत्र में वणित क्रम से भिन्न है जो कि अथ: प्रदर्शित विवरण 
से स्पष्ट हो जायेगा । 

(ख) झारिपुत्रपरिपृच्छा सूत्र” के अनुसार परिनिर्वाण से दूसरी शताब्दी में महा- 
सांधिक सम्प्रदाय का जन्म हुआ एवं उनसे एक व्यावहारिक, छोकोत्तरवादी, कौक्कु- 


# ४८-इनमें पहले छः नाम महावंस में भी उल्लिखित हे--द्र ०--महावंस (सं० एन० 
के० भागवत, द्वितीय संस्करण), पृ० २३२। 
४९-तारानाथ (अनु० शीफनर ), प० २७१, तु०--बारो, पूर्व ०, पृ० २२। 

लिक, बहुश्रुतिक एवं प्रज्ञप्तिवादी सम्प्रदाय निकले। निर्वाण से तीसरी शताब्दी में 
वात्सीपुत्रीय एवं सर्वास्तिवादी सम्प्रदाय निकले। वाल्सी पुत्रीयों से धर्मोपक, भद्द- 
यानिक, सम्मतीय एवं पण्णगरिक सम्प्रदायों का जन्म हुआ। सर्वास्तिवाद से महीशा- 
सक, धममंगुप्तक एवं सुवर्षक निकाय निकले । स्थविरों से ही काश्यपीय एवं सूत्रवादियों 
का जन्म बताया गया है। संक्रान्तिकों की उत्पत्ति स्थविरवाद के करोड से ही निर्वाण 


५० 


की चतुर्थ शताब्दी में हुई 


(ख) ज्ारिपुत्रपरिपृच्छा सूत्र के अनुसार 
| 








महासांघिक स्थवविरवादी 
एकव्यावहारिक बहुश्ुतक | । काइ्यपीय | सर्वास्तिवादी 
| | 
लोकोत्तरवादी प्रन्नप्तिवादी सूत्रवादी 
सांक्रात्तिक 
वात्सीपुत्रीय | 





| | | 


| महीआसक धर्मंगुप्कक सुवर्षक 





धर्मोपक मद्रयानिक सम्मतीय पष्णमरिक 


५०-मंजुश्नीपरिपृच्छासूत्र के अनुसार संघभेद प्रथम बुद्ध शताब्दी में ही परि- 
निष्ठित हो गया था। एक और महासांधिकों से एकव्यावहारिक निकले, 
एकव्यावहारिक से लोकोत्तरवादी, लोकोत्तरवादियों से कौक्कुलिक, कौक्कु- 
लिकों से बहुश्रुतीय, बहुश्रुतियों से चेतिक, चंतिकों से पूर्वशेल एवं पूर्बशैलों से 
उत्तरशरू का जन्म हुआ। दूसरी ओर स्थविरों से सर्वास्तिवादी, उनसे 
सम्मितोय, उनसे षण्डगेरिक, उनसे महीशासक, उनसे घधमंगृप्तक, उनसे 
काइ्यपीय एवं उनसे सौत्रांतिकों के सम्प्रदाय का जन्म हुआ । यह पर- 
म्परा स्पष्ट ही वसुमित्र पर आघारित है। द्र०--बारो, पुथें० पृ० १९। 


श्छट बौद्ध धर्म के विकास का इतिहास 
(ग) भव्य (दूसरी सूची) के अनुसार 
| 


स्थविरवाद महासांघिक 28 
| ! कफ 
। 72] | | 


सर्वास्तिवाद वात्सी पुत्रीय | महीज्ञासक काश्यपीय धर्मगुप्तक ताम्रशाटीय 











सौत्रान्तिक हा  ] 
पूर्वशेल अपरशैल राजगिरिक हैमवत चैतिक सिद्धारथिक | 
| गोकुलिक 





सम्मतीय धर्मोत्तरीय | 


भद्रयाणीय | 
पण्णगरिक 

यह विचारणीय है कि जहाँ पहली सूची में थेरवादी परम्परा से समउऊजस दो मूल 
शाखाएँ है, दूसरी सूची में तीन मूल शाखाएँ बतायी गयी हैं। पालि विभज्यवादी 
अपने को ही मूल स्थविरवादी बताते हैं, भव्य की इस सूची में दोनों को पृथक्‌ माना गया 
है। वात्सीपुत्रीयों की स्थिति पूर्वोक्त तीनों सूचियों में समान है, महीशासकों की तीनों 
में विभिन्न। (क) की अपेक्षा (ख) में महासांधिकों के अन्तर्गत लोकोत्त रवादियों का 
समावेश अधिक किया गया है। यह संभव है कि गोकुलिक और कौक्कुलिक एक ही 
सम्प्रदाय के नामान्तर है। (ग) में महासांघिकों की परवर्ती अवस्था का चित्रण है जब 
कि उनका केन्द्र अन्ध्रदेश में अमरावती था। (क) में मूल सूची की प्राचीनता 
के कारण एवं (ख) में देशगत दूरी के कारण महासांधिकों की इस विकसित एवं परि- 
वर्तित अवस्था का अपरिज्ञान है। यह स्मरणीय है कि शारिपुत्रपरिपृच्छासूत्र में कहा 
गया है कि इन सम्प्रदायों के अनन्तर केवल पाँच सम्प्रदाय शेष रह गये--महासांधिक, 
धर्मगुप्तक, सर्वास्तिवादी, काश्यपीय एवं महीशासक ।"। इवानच्बाड के विवरण 
से इस उक्ति का कारण स्पष्ट होता है--उड्डियान में केवल इन्हीं निकायों का पता 
चलता था"। 


५१-द्र०--वाल्ेजेर, पू्व०, पृ० ४९-५० । 
५२-बारो, पूर्व पृ० २२१ 
५३-बील, द्वानच्वांग पृ० १६७ । 

सर्वास्तिवादियों को परम्परा वसुमित्र के समयभेदोपरचनचक्र में सुरक्षित है। 
इस ग्रन्थ के तिब्बती और चीनी में अनुवाद उपलब्ध हैं। प्राचीनतम अनुवाद ३५१ 
और ४३१ ई० के बीच में सम्पन्न हुआ था। चीनी परम्परा के अनुसार यह वही वसु- 
मित्र था जिसने कनिष्ककालीन सगीति मे ख्याति पायी थी। वसुमित्र के अनुसार 
महासांधिक तीन शाखाओ में बँंटे-एक-व्यावहारिक, छोकोत्तरवादी एव कौककुलिक । 
पीछे महासांघिको से वहुश्रुतीयों का जन्म हुआ तथा और भी पीछे प्रज्॒प्तवादियों का । 
बुद्धाब्द के दूसरे शतक के समाप्त होते ही चैत्यगिरिवासी दूसरे महादेव के विवाद के 
कारण चैत्यशैल, अपरशैल और उत्तरणैल शाखाएं निक्रलठ पड़ी। स्थविरवादी 
निकाय सर्वास्तिवाद अथवा हेतुवाद, तथा मूलस्थविरवाद में विभाजित हुआ। मूल- 
स्थविर का ही नाम हैमवत-निकाय पड़ा । उत्तरकाल में सर्वास्तिवाद से वास्सीपृत्रीयों 
का आविर्भाव हुआ और स्वयं वात्सीपुत्रीयों से धर्मोत्तरीय, भद्रयाणीय, सम्मतीय एवं 
छ्नगरिक अथवा पण्णगरिक संप्रदायो की उत्पत्ति हुई। इसके अनन्तर सर्वास्तिदादियों 
से महीशासक निकले, महीज्ञासकों से धर्मगुप्त और तीसरी बुद्ध-शताबव्दी के अन्त में 
सर्वास्तिवादियों से काश्यपीय अथवा सुवर्षकों का आविर्भाव हुआ। चतुर्थ बौद्ध 
शताब्दी के प्रारम्भ में सर्वास्तिवाद से सौत्रांतिक अथवा संक्रान्तिवादियों का जन्म हुआ। 

भव्य अपनी सूचना के लिए स्पष्ट ही वसुमित्र के ऋणी है । उन्होंने तीन-तीन 
परस्पर भिन्न सूचियाँ दी है । इनमें से पहली उनकी गुरु-परम्परा के अनुसार कही गयी 
है और इसे तारानाथ ने स्थविरसम्मत बताया है, किन्तु यह वस्तुत: काइमी रक सविस्ति- 
वादियों की परम्परा का ही अनुवाद करती है। यह सूची महासाधिकों से आविर्भूत 
संप्रदायों में गोकुलिकों को छोड़ देती है। साथ ही इस सूची के अनुसार स्थविरों से निकले 
हुए संप्रदायों में कुछ नये नाम भी उपलब्ध होते हैं जैसे मुरुत्तक, आवंतिक और कुरु- 
कुल्लक। दूसरी सूची औरों के कहने के अनुसार' बतायी गयी है। तारानाथ से यह्‌ 
महासांधिकों की परम्परा प्रतीत होती है। इसका ऊपर तालिका (ग) के रूप में विवरण 
दिया गया है। स्मरणीय है कि इसमें ताम्रशाटीयों का नया नाम प्रस्तुत है और मूल संघ- 
भेद में दो सम्प्रदायों के स्थान पर तीन का निर्देश किया गया है । तीसरी सूची मे सम्म- 
तीय परम्परा रक्षित है, जैसा कि तारानाथ एवं मज्जु, घोष वजन के सिद्धान्त से विहित 
होता है'*। इसके अनुसार स्थविरवाद, मूल-स्थविरवाद और हैमवत-सम्प्रदाय में बेंट 


५४-अंग्रेजी अनुवाद, मसुदा कृत, एशिया मेजर २, १९२५। पृ० १-७८ । 
५५-भव्य के विवरण के लिए, वालेज्र, दी सेक्तेन देस आल्तेन बुद्धिस्मुस । 
५६-तु०--पू्से, जे० आर० ए० एस० १९१०, पृ० ४१३॥ 

जाता है। मूल स्थविरों से वात्सी पृत्रीयों एवं सर्वास्तिवादियों का आविर्भाव हुआ, 
सर्वास्तिवादियों से विभज्यवादियों एवं संक्रान्तिवादियों का तथा विभज्यवादियों से 
महीशासक, धम्मंगृप्तक, ताम्रशाटीय, एवं काइ्यपीय सम्प्रदायों का। दूसरी ओर 
महासांधिकों से एक व्यावहारिक तथा गोकुलिक निकले। गोकुलिकों से बहुश्रुतीय, 

प्रश्नप्तिवादी, एवं चैत्यक सम्प्रदायों का प्रादुर्भाव हुआ । 

महाव्युत्पत्ति के अनुसार चार मूल सम्प्रदाय थे---आय सर्वास्तिवादी, आये सम्म- 
तीय, महासांघिक और आर्य स्थविर | आर्यसर्वास्तिवादी कालान्तर में मूल सर्वास्ति- 
वादी, काश्यपीय, महीशासक, घमंगुप्त, वहुश्रुतीय, ताम्रशाटीय और विभज्यवादी 
सम्प्रदायों में बट गये । दूसरे से कौरुकुल्ल, आवंतक और वात्सीपुत्रीय निकले । तीसरे 
से पूर्वशैल, अपरशैल, हैमवत, लोकोत्तरवादी और प्रज्ञप्तिवादी सम्प्रदायों का जन्म हुआ । 
चौथे से महाविहा रवासी, जेतवनीय और अभय-गिरिवासियों का आविर्भाव बताया गया 
है”। इस प्रसंग में यह स्मरणीय है कि इन नामों में कुछ सम्भवतः विक्रृत अनुवाद के 
कारण भ्रान्त हैँ । जेतवनीय के स्थान में चैतिक, अभयगिरि के स्थान पर पण्डगिरि 
(षण्णग्रिरि), एवं आवन्तक के स्थान पर महीझासक का पाठ सुझाया गया है, जिसमें 
अन्तिम सुझाव विशेष रूप से सन्दिग्ध है।। 

इ-चिंग एवं विनितदेव मूलसर्वास्तिवाद की परम्परा का अनुमरण करते हैं।* 
इनके अनुसार चार मूल सम्प्रदाय थे--आर्यमहासांधिक, सर्वास्तिवादी स्थविरवादी 
एवं सम्मतीय । इ-चिग के अनुसार आरय॑ महासांधिकों के सात भेद थे, आय॑ स्थविरों 
के तीन, एवं आर्य मूलसर्वास्तिवादियों के चारमूलसर्वास्तिवादी, धर्मगुप्तक, महीशासक 
एवं काश्यपीय । आर्य सम्मतीयों के भी चार भेद बताये गये हैं । 

विनीतदेव की सहायता से ज्ञात होता है कि आर्य महासांघिकों की पांच शाखाएँ 
इस प्रकार थीं--पूर्वशैल, अपरशैल, हैमवत, लोकोत्तरवादी एवं प्रज्ञप्तिवादी। सर्वास्ति- 
वादियों की झाखाएँ थीं--मूलसर्वास्तिवादी, काश्यपीय, महीशासक, धर्मंगुप्तक, बहु- 
श्रुतीय, ताम्राशाटीय एवं विभज्यवादी | स्थविरों की तीन शाखाएँ थीं---जेतवनीय, 
अभयगिरिवासी एवं महाविहारवासी । सम्मतीयों की तीन शाखाएँ बतायी गयी हैं--- 
कोरकुल्लक, आवन्तक एवं वात्सीपुत्रीय । 

११वीं शताब्दी सें तिव्वती में अनूदित वर्षाप्रपृच्छासूत्र मे प्राय: यही विभाजन और 


५७-द्र ०--महाव्युत्पत्ति, (वेगिहारा द्वारा सम्पादित ), पृू० २३४ 
५८-बारो, पूर्व ० पृ० २० । 
५९-इ-चिंग, (अनु०--तकाकुस), पृ० ७-१४। 

क्रम प्रतिपादित किये गये हैं, केवल ताम्रशाटीय और बहुश्रुतीयनिकाय सर्वास्तिवाद से 
हटाकर सम्मतीयों में रख दिये गये हैँ । वर्षाग्रपृच्छासूत्र के अनुसार आये सर्वास्ति- 
वादियों के अन्तर्गत काश्यपीय महीशासक, धर्मंगुप्तक एवं मूलसर्वा स्तिवादी थे। आर्य 
महासांधिकों के अन्तर्गत पूर्वेशैल, अपरशैल, हैमवत, विभज्यवादी, प्रज्ञप्तिवादी एवं 
लोकीत्त रवादी । आय॑ सम्मतीयों की शाखाएं थीं--ताम्रच्माटीय, आवन्तक, कुरु- 
कुल्लक, बहुश्रुतीय एवं वात्सीपुत्रीय । आरय॑ स्थविरों की तीन शाखाओं का उल्लेख है-- 
जेतवनीय, अभयगिरिवासी एवं महाविहारवासी । 

इन विभिन्न सूचियों में यदि तारानाथ के बताये हुए नाम-साम्य का सहारा लिया 
जाय तो परिस्थिति विशद होती है” । तारानाथ के अनुसार काश्यपीय और सुवर्षक 
एक ही संप्रदाय के दो नाम थे। ऐसे ही संक्रान्तिवादी, उत्तरीय और ताम्रशाटीय 
वस्तुत: अभिन्न थे। महादेव के शिष्यगण, पूर्वशैल, एवं चैत्यक अभिन्न थे। छोकोत्तर- 
वाद एवं कौक्कुटिक, ये भी नामभेद से समान सम्प्रदायों को सूचित करते हैं। एक 
व्यावहारिक महासांघिकों का ही नाम था। कौरुकुल्लक, वात्सीपुत्रीय, धर्मोत्तरीय, 
भद्रयानीय और छन्नगरिक भी अत्यन्त सदृश सिद्धान्तों में विश्वास करते थे। उत्तर- 
कालीन शाखाओं और प्रशाखाओं के भेद छोड़कर ऐसा प्रतीत होता है कि प्राचीनतम 
और मुख्यतम निकाय थे--महासांधिक और वात्सीपुत्रीय, एवं स्थविरवादी और 
सर्वास्तिवादी । 

महासांघिक घारा---उपर्युक्त विवरण से यह अनुमान करना स्वाभाविक है कि 
वैशाली की संगीति में विनय की दस वस्तुओं के कारण जो संघभेद प्रारम्भ हुआ वही 
सैद्धान्तिक बातों को लेकर कुछ वर्ष पीछे पाटलिपुत्र की संगीति में परिपूर्ण हुआ । चैकि 
वैशाली की संगीति के स्थविर भिक्ष जो अपने को जहंत्‌ मानते थे विनय की नम्री वस्तुओं 
के विरुद्ध थे, अतएव कदाचित्‌ इन स्थविर अहंतों के ही विरोध में महादेव की नयी 
पाँच वस्तुएँ प्रतिपादित हुई । इस प्रकार प्रथम संघर्ेद के अनन्तर संघ दो भागों में 
विभक्त हो गया--एक ओर अधिकसंख्यक, वैशाली और पाटलिपुत्र में केन्द्रित, पूर्वी 
भिक्ष्‌ जिनमें कि बूढ़े और अहँत्‌ लोग कम थे, और जो क्निय और धर्म के सम्बन्ध में 
नयी बातें प्रचारित कर रहे थे; दूसरी ओर कौशाम्वी, मथुरा और अवन्ती में केन्द्रित, 
परिचम के भिल्षु जिनमें कि स्थविर भिक्षुओं का प्राधान्य था। इस कारण पहला वर्म 
महासांघिक कहालया, दूसरा स्थविर । 


६०-#०--तारानाथ, पु० २७०-७४ | 

यह प्रायः सर्वसम्मत है कि महासांधिकों का पहला विभाजन एकव्यावहारिक एवं 
गोकुलिक अथवा कौक्कुटिक नाम के दो समुदायों में हुआ। लोकोत्तरवादियों की 
शाखा का भी इस स्थरू पर उल्लेख मिलता है। यह सम्भव है कि लोकीत्तरवादियों 
का अन्य महासांधिकों से अपना सिद्धान्तकृत वेशिप्ट्य न हो कर आवासक्ृत अथवा 
भौगोलिक वैशिष्टय था। मूल महासांघिक मगधवासी थे, किन्तु लोकोत्तरवाद नाम की 
प्रख्या उत्तरापथ में ही प्रचलित थी एवं मध्य देश से उद्भूत परम्परा में उसका अनु- 
ल्लेख है। इ्वानच्वाँग से विदित होता है कि लोकौत्तरवादियों का केन्द्र बामियान में 
था। दूसरी ओर सिद्धान्तपक्ष में उनका पार्थक्य-निर्देश दुप्कर है। सम्मतीय परम्परा 
उनके सिद्धान्तों को एकव्यावहारिकों से अभिन्न बताती है। वसुमित्र उनके सिद्धान्तों 
को महासांधिक, एकव्यावहारिक एवं कौक्कुटिक सम्प्रदायों में डालते हैं।॥ दूसरी ओर 
विनीतदेव एकव्यावहारिकों एवं महासांधिकों के बताये हुए सिद्धान्तों को भी लोकोत्तर- 
बादियों के बताते हैं। ऐसी स्थिति में तारानाथ की उपर्युक्त सूचना ही प्रकाश डालती 
है जिसके अनुसार लोकोत्तरवादी--कौक्कुटिक एवं एकव्यावहारिकमहासांधिक। 
बारो ने लोकोत्तरवादियों का एकब्यावहारिकों से अभेद प्रतिपादित किया है 
एवं नलिनाक्ष दत्त ने चैत्यकों से ! वस्तुत: यह मानना चाहिए कि महासांधिक सम्प्रदाय 
का ही नाम पीछे एकव्यावहारिक एवं लोकोत्तरवादी भी पड़ा । ये दोनों नाम महा- 
साधिकों के विशिष्ट सिद्धान्तों को बुद्धिस्थ करके उन्हें दिये गये होंगे। पिछली परम्परा 
के विश्वेंखल हो जाने के कारण ही अनेक स्थलों पर एकव्यावहारिकों एवं लोकोत्तर- 
वादियों को महासांधिकों से एवं परस्पर पृथक्‌ बताया गया है, किन्तु इस प्रकार के 
विवरण में सिद्धान्तमूलक संघभेद का स्पष्ट एवं युक्तियुक्त प्रतिपादन दुष्कर है। 

एकव्यावहारिकों की उत्पत्ति के संबंध में परमार्थ की यह सूचना उल्लेखनीय 
है कि महायान-सूत्रों की प्रामाणिकता के विषय में विवाद ही उनका जन्मदाता था । 
भव्य के अनुसार एकव्यावहारिकों का नाम उनके द्वारा तथागत की एक-चित्त-क्षणिक 
सर्वज्ञता के सिद्धान्त को स्वीकार करने से पड़ा । वस्तुतः परिनिर्वाण की दूसरी अथवा 
तीसरी शताब्दी में महायान-सूत्रों की सत्ता ही स्वीकार नहीं की जा सकती । एक- 
व्यावहारिकों के नाम का भव्यकृत निर्वेचन भी अत्यन्त सन्दिग्ध है। वस्तुतः एक- 
व्यावहारिक में व्यवहार शब्द वाकूपरक है एवं एकव्यावहारिक का अर्थ है--एक 
अथवा एक ही, अथवा प्रत्येक शब्द से धर्म की अथवा सब धर्मों की प्रतिपाथता मानने 


६१-बारो, पूर्व ०, पृू० ७८। 

वाला। यहाँ तथागत के आदेश का अनुभाव एवं उनकी उपदेशविधि की ओर एक 
लोकोत्तर दृष्टि विवक्षित है। 
पाटलिपुत्र का कुक्कुटाराम ही महासंघधिकों का पहला श्रधान केन्द्र था। यह 
सम्भव है कि इसी कारण महासांधिक कौक्कुटिक भी कहलाये । पीछे कौक्कुटिक शब्द 
विक्ेत होने के कारण-उनकी आख्या कुक्कुलिक अथवा कौक्कुलिक एवं गोकुलिक भी 
बन गयी प्रतीत होती है। गोकुलिक नाम को मूल विशुद्ध नाम मानने पर उसका 
कौक्कुटिक से कोई सम्बन्ध समझाना कठिन है। यह उल्लेखनीय है कि कौक्कुटिकों के 
विनय -शैथिल्य की सूचना दीपवंस से उपलब्ध कुक्कुटाराम की अवस्था से संगत है । 
इस दृष्टि से कुक्कुल' शब्द का अन्यत्र सूचित अर्थविदेप यहाँ अप्रासंगिक है। अथवा 
कौक्कुलिक सिद्धान्तपरक आख्या है, कौक्कुटिक आवासपरक । 
महासांधिकों का प्रारम्भ से ही बुद्ध एवं बोधिसत्त्व की लोकोत्तरता तथा अहंतों की 
परिहांणीयता के सिद्धान्तों पर जोर था। इस लोकोत्तरवादी दृष्टि के कारण यह प्रश्न 
उठना स्वाभाविक था कि बौद्ध सूत्रों में उपलब्ध बातों का आपातिक अक्षरार्थ जो कि 
बहुधा लोकोत्तरवाद के विरुद्ध पाया जाता है, किस प्रकार समझा जाय । इस शंका 
के कारण नीतार्थ एवं नेयार्थ का भेद प्रतिपादित किया गया एवं इसी से सत्य-द्वय का 
सिद्धान्त अंकुरित हुआ। परमार्थ के अनुसार महासांधिकों में इस पर मतभेद प्रकट 
हुआ एवं कौक्कुटिकों के अम्यन्तर से बहुश्रुतीय एवं प्रज॒प्तिवादी शाखाओं का प्ररोह 
हुआ। प्रज्ञप्तिवादियों को बहुश्नुतीय-विभज्यवादी भी कहा गया है। यह स्मरणीय 
है कि बहुश्रुत होने के कारण आनन्द की प्रसिद्धि थी । इन दोनों सम्प्रदायों का पारस्परिक 
भेद स्पप्ट नहीं है । 
कालान्तर में एक दूसरे महादेव के कारण महासांघिकों में एक नयी प्रवृत्ति का 
जन्म हुआ। इस घटना को सम्भवतः ईसा पूर्व तीसरी शताब्दी में न रखकर दूसरी 
में रखना चाहिए ।* मगध के स्थान पर अन्ध्र प्रदेश इन नवीन महासांधिकों का प्रधान 
केन्द्र बना। परमार्थ के अनुसार अपरमहादेव प्रदेश छोड़कर अपने शिषप्यों के साथ 
पर्वताश्चित हो गये। बुद्धघोष के द्वारा ये लोग अन्धक अथवा अन्ध्रक कहे गये हैं। 
अमरावती और नागार्जुनीकोण्ड मे उपासकों की दानशीछता के कारण इन नवीन महा- 
सांधिकों के लिए वहुत-से चैत्य बने जिनमें अमरावती का महाचैत्य सर्वप्रधान था। 
दूर-दूर से उसके दर्शन के लिए वौद्धणण आते थे । यह स्वाभाविक था कि ये महासांघिक 


६२-चु०--लामॉन, इस्त्वार टु बुद्धिज्म आंधां पृष्ठ: ३०९-१० 

चैत्यवादी अथवा चैत्यक कहलायें | इन्हीं के भीतर आवास-भेद प्रकट होने से पूर्वश्चल 
एवं अपरशैल नाम की शाखाएं प्रकट हुई। अपरशैलीयों का ही नाम कदाचित उत्त र- 
शैलीय भी था। इन अन्ध महासांघिकों के मध्य में तांत्रिक प्रवृत्ति भी प्रकट हुई एवं 
प्रचलित लोकोत्तरवाद महाशून्यता के सिद्धान्त में परिणत हुआ । इस विकास में अग्र- 
गरामी दल वैतुल्यकों का था जिनका उल्लेख बुद्धघोष ने किया है। और भी पीछे इन 
आन्ध्र महासांधिकों से राजगिरिक एवं सिद्धाथिक नाम के सम्प्रदायों की उत्पत्ति हुई । 
ये सम्भवत: ईसवीय तीसरी अथवा चौथी शताब्दी के थे । 

इस प्रकार यह स्पप्ट है कि चौथी शताब्दी ईसापूर्व के मध्य के निकट मगध में 
प्रारम्भ होकर प्राचीनक' या पूर्वी बौद्धों की महासांघिक धारा ईसापूर्व तीसरी झताव्दी 
के अन्त के निकट आन्ध्र में पहुँची और पल्‍लवित हुई । बौद्धों के विकास की इस महा- 
सांबिक दिशा से ही लगभग ईसापूर्व पहली शताब्दी में महायान का जन्म हुआ। यह 
स्मरणीय है कि महासांघिक केवल मगध और आन्ध्र में ही विदित नहीं थे, उनके उल्लेख 
कश्मीर, बामियान, लाट और सिन्ध में भी यत्र-तत्र प्राप्त होते हैं । 

भहासांधिकों के आगमिक श्ञास्त्र में विनय पिटक, सूत्रपिटक एवं अभिधर्म-पिटके 
के अतिरिक्त संयुक्त पिटक एवं धारणी पिटक का भी उल्लेख मिलता है महासांघिक 
विनय अन्य उपलब्ध विनयों से अपेक्षाकृत अधिक भेद रखता है। छोकोत्त रवादियों 
का प्रधान उपलब्ध ग्रन्थ महावस्तु है जिसमें उनके विनय के पहले भाग के रूप में तथागत 
का जीवन चरित्र वर्णित है। लोकोत्तरवादी सिद्धान्त मुख्यतः इसके प्रारम्भिक अंश में 
पीछे से जोड़े प्रतीत होते हैँ । हरिवर्मा का सत्यसिद्धि शास्त्र बहुश्ुतीयनिकाय का माता 
जाता है। 


स्थविरधारा : वात्सीपुत्रीय--जहाँ बौद्धों के विकास की महासांघिक घारा महा- 
यानिक शून्यता एवं लोकोत्तर बुद्ध और बोधिसत्त्वों की ओर अग्रसर हुई स्थविरों की 
दूसरी धारा नाना धर्मो की पृथक्‌-पृथक्‌ सत्ता की समर्थक बन गयी और अभिधर्म के 
मलभूत दार्शनिक दृष्टिकोण को विकसित और परिप्कृत करती रही । बद्धाब्द की 
दूसरी दी में स्थविरों के मुख्य केन्द्र कौशाम्बी, मथरा एवं अवन्ती थे। कदाचित 
वत्सदेश की राजधानी कौशाम्बी से अनतिदृर ही वात्सीपुत्रीयों का उद्भव हुआ 
हो। यह स्मरणीय है कि तथागत के समय में भी कौशाम्बी में विवाद और संघभेद की 
नौबत आ गयी थी । तारानाथ के अनुसार काछाशोक के समय में कश्मीर के वात्सनाम 
के ब्राह्मण ने आत्मवाद का प्रचार किया था । किन्तु वस्तुत: कालाशोक के समय कश्मी र 
सद्धमं अविदित था और धर्माशोक के समय में ही मध्यान्तिक ने कश्मीर में सद्धर्म 

अचार का प्रारम्भ किया। पालिपरम्परा में प्रसिद्ध वज्जिपुत्तक नाम भी शआरान्ति- 
मूलक प्रतीत होता है। वात्सीपुत्र-वच्छीपुत्त-वज्जिपुत्त, इस क्रम से यह भ्रान्ति सम्भव 
है। अन्यथा वज्जिपुत्तक' मे वैज्ञाली के लिच्छवियों का संकेत ग्राह्मय है। ऐसी स्थिति 
में वात्सीपुत्र' का वज्जिपुत्त' का संस्क्ृत' रूप मानना होगा। किन्तु इस कल्पना के 
विरोध में यह स्मरणीय है कि वात्सीपुत्र सम्प्रदाय का मूलतः वज्जिप्रदेश से सम्बन्ध 
असिद्ध था। 

स्थविरों के अम्यंतर यह पहला संघर्भेद था। इसका कारण मुख्यत' सैद्धारतिक 
था। वात्सीपृत्रीय भिक्ष्‌ पुदूगलवादी थे । पालि-परम्परा के अनुसार एवं कथावत्थु 
के परिशीलन से यह पता चलता है कि अशोककालीन पराटलिपुत्रक संगीति में, 
जिसे कि तीसरी संगीति भी कहा जाता है, अशोक ने बहुत से भ्रप्ट भिक्षुओं को संघ 
से निकाल दिया एवं मौद्गलीपुत्र तिप्य ने नाना विप्रतिपन्न बौद्ध-निकायों का खंडन 
किया । कथावत्थु की पहली पुदूगल-कथा ही प्राचीनतम प्रतीत होती है । और यह मानना 
यूक्‍्तियकत प्रतीत होता है कि मोदगलीपुत्र तिप्य ने प्रधान रूप से पुद्गलवादियों अथवा 
वात्सीपुत्रोयों का ही खंडन किया । फलूत: यह मानना होगा कि स्थविरों के अभ्यन्तर 
कास्सीपुत्रीयों का उद्भव अज्ोक की तुतीय संगीति के कुछ पहले हुआ होगा । परम्परा 
के अनुसार उनका उद्भव परिनिर्वाण से २०० वर्ष बीतने पर अथवा कुछ और पीछे 
हुआ था। इसकी पूर्वोक्त विवरण से पूरी संगति है। 

वात्सीपृत्रीयों का अभिधर्मपिटक शारिपुत्राभिधर्म अथवा धर्मलक्षणाभिशर्म कह- 
लाता था एवं उसके नौ भाग थे। वात्मीपुत्रीयों से धर्मोत्त रीय, भद्रपाणीय, छन्नग रिक 
एवं सम्मतीय नाम की झाखाएं प्रादुभूत हुई जिनमे अन्तिम सर्वाधिक महत्त्व को प्राप्त 
हुई। वसुमित्र के अनुसार एक गाथा के व्याख्यान पर विवाद के कारण झाखाएँ प्रकट 
हुई थीं। सम्मतीय महाकात्यायन को अपना प्रवर्तक मानते थे। यह स्मरणीय है कि 
महाकात्यायन ने अवन्तिदक्षिणापथ में सद्ध्म के अनुयाणियों के पहले आवास को स्थापित 
किया था और वहाँ के निवासियों का आचारभेद देखकर विनय में आवश्यक परिवर्तन 
अभीप्ट समझा था । भव्य और विनीत देव के अनसार सम्मतीयों से आवन्तक और 
कौरुत्कुल्लक नाम के सम्प्रदाय उद्भूत हुए थे। यह भी स्मरणीय है कि भद्रयाणीयों 
और घधर्मत्तिरीयों के नाम अपरान्त के अभिलेखों में उपलब्ध होते हे । ऐसा प्रतोत 
होता है कि वात्सीपुत्रीय-निकाय का क्किस और विस्तार सद्धर्म की कौप्ाम्वी से 
अपरान्तग़ामी पथ पर यात्रा के प्रमंग में सम्पन्त्र हुआ था। ईसवीय दूसरी शताब्दी 
में भद्रयाणीयों और वर्मोत्तरीयों के नाम अपरान्त में अभिलिखित मिलते है। इवान्‌- 

च्वांग के समय में सम्मतीयों का प्राधान्य था। पाल-युग में वात्सीपुत्रीय निकाय 
अवशिष्ट था । 

फ्राउवाल्नर महोदय ने यह प्रतिपादित किया है कि अशोक ने सद्धर्म के प्रचार के 
लिए जिन बौद्ध आचार्यों को प्रत्यन्त प्रदेशों में भेजा था उनके स्थापित आवास ही सर्वा- 
स्तिवाद, धर्मंगृप्तक, काश्यपीय, महीशासक और थेरवाद नाम के निकायों में परिणत 
हो गये ।' विदिशा से ही ये सब प्रचारक गये थे और अपने साथ एक समान विनय ले 
गये थे। इसके विरोध में यह स्मरणीय है कि अशोक ने धर्म का प्रचार किया था, न 
कि सद्धमं का। पालि परम्परा में संरक्षित और अभिलेखों से समर्थित प्रचारकों के 
नामों को अशोक के द्वारा प्रेषित प्रचारकों के नाम मानने के लिए कोई समर्थ उपपत्ति 
नहीं है। इसके अलावा यह मानना कठिन है कि सर्वास्तिवाद की उत्पत्ति मूलतः 
सैद्धान्तिक न होकर आवासिक थी। 

सर्वास्तिवाद और महीशासक--सर्वास्तिवाद और महीशासक सम्प्रदायों में कौन 
मूल था एवं कौन उससे प्ररूढ़, इसके निर्णय के लिए कई सुझाव प्रस्तुत किये गये हूँ । दत्त 
महोदय का मत है कि पूर्व महीशासक सर्वास्तिवादियों से प्राचीन थे एवं उत्तर-मही शासक 
उनसे परवर्ती । प्रिलुस्कि महोदय के अनुसार पूर्व-महीशासक पुराण के अनुगामी थे । 
महीशासक विनय से ज्ञात होता है कि पहली संगीति के बाद दक्षिणागिरि से लौटे हुए 
५०० भिक्षुओं के साथ स्थविर पुराण ने अपनी सम्पत्ति तब तक नहीं दी जब तक उनके 
सामने दुबारा संगायन नहीं हुआ एवं इसके बाद भी उन्होंने अपने आहार सम्बन्धी 
आठ नियमों का विनय में समावेश किया । ये आठ नियम इस प्रकार है--अन्दर 
भोजन पकाना, अन्दर पकाना, स्वेच्छा से पकाना, स्वेच्छा से खाना, प्रातः उठते समय 
अन्न का स्वीकार करना, दाता की इच्छा से अन्न घर ले जाना, विविध फल रखना, 
एवं जलाशय में उत्पन्न वस्तुओं का खाना ।* महीशासकों के नाम को महिषमण्डल 
से सम्बद्ध बताया गया है। अभिलेखों से उनका बनवासी से सम्बन्ध सिद्ध होता है। 
चीनी यात्री (फाश्येन) ने उनका विनयपिटक सिंहल में पाया थां। इ-चिंग ने उन्हें 
ठीक भारत में कहीं नहीं पाया था। 

धर्ंगुप्तक--सभी परम्पराओं में महीशासकों से धर्मगृप्तकों की उत्पत्ति बतायी 
गयी है। इस शाखा-भेद का कारण सम्भवत: बुद्ध और संघ को दिये हुए दान के स्वरूप 


६३-फ्राउवाल्नर, पूर्व पु० ६ प्र०॥ 
६४-तु०--दत्त, पूर्वं० जि० २, पृ० १११ 

के सम्बन्ध में विवाद था। परमार्थ के अनुसार इस सम्प्रदाय का प्रवर्तन धर्मंगुप्त ने 
किया था जो कि महामौद्गल्यायन के शिष्य थे। प्रिलुस्कि और फ्राउवाल्नर इस धर्म- 
ग्रुप्त का अपरान्त के धर्म-प्रचारक यौनक धर्मरक्षित के साथ अभेद प्रतिपादित करते 
है। कालान्तर में धर्मगृप्तक अपने त्रिपिटक में एक बोधि-सत्त्वपिटक और एक धारणी- 
पिटक अथवा मन्त्रपिटक भी मानते थे। धर्मंगुप्तकों का उल्लेख भारत में कहीं अभि- 
लेखों से प्राप्त नहीं होता । श्वांच्वाँग और इ-चिर्ग ने भी उन्हें उड्डियान में एवं मध्य 
एशिया में पाया था। 

काइयपीय--काइयपीयों का उद्भव परिनिर्वाण से लगभग ३०० वर्ष पश्चात्‌ 
बताया गया है। यह स्पष्ट नहीं है कि इनका मूल स्थविर-निकाय था अथवा सर्वास्ति- 
वाद-निकाय । यह संभव है कि इनका प्रादुर्भाव सर्वास्तिवादियों से हुआ, किन्तु 
स्थविरवादी प्रभाव के कारण, किन्तु यह भी सम्भव है कि स्थविरों से इनकी उत्पत्ति 
सर्वास्तिवादी प्रभाव के कारण हुई हो । इनके अन्य नाम भी बताये गये हँ---स्थाविरीय, 
सद्धमंवर्षक, एवं सुवर्षक। अभिलेखों से एवं चीनी यात्रियों के विवरणों से इनके 
आवासों का क्षेत्र उत्तराषथ में ही प्रतीत होता है। यह स्मरणीय है कि पालि-परम्परा 
एवं साँची के अभिलेखों से यह ज्ञात होता है कि काश्यपगोत्र के भिक्षु समस्त हैमवतों 
के आचाये थे। चीनी भाषा में उपलब्ध विनयमातुका नाम के ग्रन्थ से काश्यप हैमवतों 
के आचार्य प्रतीत होते हैं। अतएवं यह सम्भव है कि काश्यपीय और हैमवत एक ही 
सम्प्रदाय के दो नाम रहे हों । इनकी उत्पत्ति हिमबत्प्रदेश में अशोककालीन धर्म प्रचार 
से ही प्रतीत होती है । भव्य की काश्मीरी परम्परा के अनुसार हैमवत स्थविरों से 
अभिन्न थे। अन्यत्र उन्हें महासांधिकों की आन्ध्र शाखाओं के साथ रखा गया है, किन्तु 
यह उनके नाम से संगत नहीं है। 

कुछ आधुनिक विद्वान्‌ सिंहल के स्थविरवादियों को मूल स्थविरों से निकली हुई 
उनकी एक परवर्ती शाखा-मात्र मानते हैँ, किन्तु सिहलूगत होते हुए भी इन स्थविरों 
की परम्परा प्राचीन है एवं मूल-स्थविरों से अनुसन्तत है। सच तो यह है कि इनके 
अतिरिक्त स्थविरों का और कहीं पता ही नहीं चछता । यह स्मरणीय है कि विभज्य- 
वादी नाम से कोई एक विशेष सम्प्रदाय सर्वदा विवक्षित नहीं है । स्थविरों का एक 
निकाय-विशेष के रूप में विकास तीसरी संगीति के अवसर पर मौद्गली पूत्र के प्रयास 
से हुआ। यह कहा गया है कि इसी अवसर पर कात्यायनीपुत्र ने सर्वास्तिवाद का प्रचार 
किया और उनके अनुगामियों का उत्तरापथ और करमोर में विशेष निकास हुआ 


६५-पूसें, बारो द्वारा उद्धुत, पूर्वं० पृू० ३३१ 

बौद्ध निकायों की वंशावली एवं कार-क्रम का इस प्रकार उपसंहार किया जा 
सकता है-- 


बुद्धशासन (देवदत्त का प्रयत्न) 






निशशनिनिी लि हि: हक परिनिर्वाण, राजगृह की संगीति, 
गवाम्पति एवं पुराण का मतभेद) 


वैशाली की संगीति 
स्थविरों की पश्चिमी शाखा ब॒द्धाब्द १०० 


पश्चिम पूवं->महासांधिक [-एकव्यावहारिक 
(बुद्धाव्ड-१३७,  जलोकोत्तरवाद 


मगध ) | (उत्तरापथ, प्रत्यन्त ) 
वात्सीपुत्रीय (वज्जिपुत्तक)| कौक्कुटिक-गोकुलिक | 





धर्मत्ति- भद्रया- । । (बुद्धाव्द२ ००, | 
तीसरी रीय. णीय ! [दक्षिणापरान्त)। बहुश्रुतीय 
संगीति पण्णगरिक 

















सम्मतीय प्रज्ञप्तिवादी (बहु- 
__| | श्रुतीय-विभज्यवादी ) 
| | 
___[|_ आवन्तक कोरुकुल्लक --+चत्यवादी (अन्ध्र) 
| | 
महीशासक सर्वास्ति । | । 
धर्मगुप्तक पा वादी पूरवशल अपरबशैल | 
(उत्तरा, (वेभाषिक) (उत्तरशैल) वैतुल्यक | 
| प्रत्यन्त) चतुर्थसंगीति राजमिरिक| 
॥ । सोगान्तिक सिद्धाथिक 
काइयपीय (सांक्रान्तिक 
(हैमवत ? ) | 
स्थविरवादी 
(सिंहल ) 
| 
जेतवनीय 
अभयगिरिवासी 


महाविहारवासी 

प्रादेशिक भेद--ऊपर कहा जा चुका है कि महासांधिकों का प्रारम्भिक केन्द्र 
वैशाली एवं पाटलिपुत्र का कुक्‍्कुटाराम-विहार था। ईसवीय दूसरी शताब्दी के अभि- 
लेखों में महासाधिकों का उल्लेख उत्तर पश्चिम में कृपिया के निकट, मथुरा में एवं 
कार्ली में प्राप्त होता है।' इवानच्वांग ने उन्हें अस्तप्राय पाया था--कब्मी र, गन्धार, 
एवं कृष्णा नदी के प्रदेश में उन्हें २० विहारों में ठगभग १००० भिक्ष्‌ णेप थे। इ- 
चिंग ने उन्हें मगध, लाट और सिन्ध्र में वताया है। उनकी गाखाओं में वहुश्ुतीयों का 
नागार्जुनिकोण्ड के एक तीसरी शताब्दी के अभिलेख में उल्लेख है, एवं गन्धार के एक 
पाँचवी शताव्दी के अभिलेख में। अमरावती और नागार्जुनिकोण्ड के अभिलेखों में 
उनकी चैतिक, पूर्वश्नेल, एवं अपरशल शाखाओं के नाम आते है । लोकोत्तरवादियों को 
इबान्चांग ने बामियान में देखा था। 
वात्सीपुत्रीयों को मूलतः कश्मीर, वैद्ञाली अथवा वत्स-जनपद से सम्बद्ध किया 
गया है। यदि वात्सीपुत्रीयों का उद्भव बुद्धाव्द की दूसरी शती में हुआ तो उनका 
कश्मीर की अपेक्षा कौशाम्बी से सम्बन्ध मानना अधिक सम्भाव्य प्रतीत होता है। 
ईसवीय दूसरी शताब्दी में वात्सीपुत्रीयों की कई शाखाओं का अभिलेखों में नाम उपलब्ध 
होता है--धर्मोत्तरीयों का कार्ली और जुन्नर में, भद्रयाणीयों का नासिक और कण्हेरी 
में, सम्मतीयों का. मथुरा में । चतुर्थ शताब्दी के एक अभिलेख में सम्मतीयों का सार- 
नाथ में भी उल्लेख प्राप्त होता है। इवान्‌ च्वांग के समय मे वे हीनयान के सम्प्रदायों 
में प्रधानतम थे। चीनी यात्री ने उनके १००० विहारो में ६५००० भिक्षु बताये हैं। 
यद्यपि मध्य देश और पूर्व में भी उनके विहार थे, तथापि उनका प्राधान्य परिचम में-- 
मालवा, गूजरात और सिंध में--था । इ-चिग से भी इस विवरण का समर्थन प्राप्त 
होता है। 
सर्वास्तिवादियों का उल्लेख दूसरी बताब्दी के अभिलेखों में गन्धार, कश्मीर, 
मथुरा और श्रावस्ती में पाया जाता है। श्वान-च्वांग ने उन्हें काशगर, कूचा, एवं 
मध्यदेश में फैले देखा था। महीशासकों का उल्लेख तक्षणिला के निकट नागार्जुनिकोण्ड 
एवं बनवासी के अभिलेखों में प्राप्त होता है। गन्धार के अभिलेखों में काश्यपीयों का 
उल्लेख भी मिलता है। इ-चिंग ने मूल सर्वास्तिवादियों को मगध और उत्तर भारत 
में रखा था, महीआासक, धर्मगुप्कक और काइ्यपीय केवछ उद्धियान, काशहर और 


६६-बौद्धनिकायों की भौगोलिक स्थिति पर प्रकाश डालनेवाले अभिलेखों के विस्तर 
के लिए द्र ०--बारो, पूर्व ०,पृ० ३४-४०; छामॉन, पूर्व ०, पृ० ५७८-८४। 

खोतान में ही उपलभ्य थे। स्थविरों को इ्वान्‌्च्वांग० ने दक्षिण में विशेष रूप से देखा 
था, यद्यपि समतट और सुराष्ट्र में भी वे पर्याप्त मात्रा में थे। इ-चिग ने भी उन्हें प्रधान- 
तया दक्षिण में पाया। 

तथागत की लछीला-भूमि और सद्धर्म की जन्मभूमि थी पूर्वो उत्तर प्रदेश और 
विहार। यहाँ बौद्ध तीर्थो के होने के कारण इस प्रदेश में उनके प्रायः सभी सम्प्रदायों के 
अलग-अछग या मिले-जुले विहार थे। महासांधिकों का केन्द्र पहले मगध में पाटलि- 
पुत्र था, पीछे उत्तरापथ का सीमान्त भाग (गन्धार से कश्मीर ) एवं अन्ध्रापथ में श्री- 
पर्वत था। वात्सीपुत्रीयों का प्रारम्भिक केन्द्र कदाचित्‌ वत्सभूमि में कौशाम्बी के पास 
था, पीछे पद्चिमी भारत में। सर्वास्तिवादियों का प्रारम्भिक केन्द्र मथुरा था, पीछे 
उड्डियान, गन्धार और कश्मीर । धर्मगुप्तक और काश्यपीयों का विकास भी उत्तरापथ 
में हुआ । स्थविरों का एक प्राचीन केन्द्र कौ्ाम्बी और दूसरा विदिशा था। पीछे उन्होंने 
दक्षिणापथ में वृद्धि प्राप्त की । 

तारानाथ के अनुसार वसुबन्धू एवं धर्मकीति के मध्यवर्ती काल में पूर्वशैल, अपर- 
शैल, हैमवत, काश्यपीय, विभज्यवादी, महाविहारवासी और अवन्तक सम्प्रदाय लुप्त 
हो गये थे । उनके अनुसार पाल-युग में केवल ६ सम्प्रदाय रहे थे--वात्सीपुत्रीय, 
कौरुकुल्लक, प्रज्ञप्तिवादी, लोकोत्तरवादी, ताम्रशाटीय, एवं मूलसर्वास्तिवादी ।* 

विवादग्रस्त विधय---इन विभिन्न बौद्ध-निकायों में नाना आध्यात्मिक एवं दाशे- 
निक विषयों पर छगभग ५०० वस्तुएँ अथवा सिद्धान्त प्रतिपादित किये गये । बुद्ध, 
बोधिसत्त्व, जहंंतू, अन्य आयं-गण एवं पृथर्जन, संघ एवं दान, आरयं-सत्य, कर्म, हेतु, 
फल, पाप-पृण्य, संयोजन एवं क्लेश, आध्यात्मिक मार्ग एवं उसके अंग, शील, ध्यान, 
ज्ञान, समापत्ति, निरोध, निर्वाण, असंस्कृत, चित्त एवं चैत्र, रूप, काल, आकाश, 
त्रधातुक, पुदूगल-इन सभी पर नाना मत, नाना निकायों में प्रकाशित किये गये । इनमें 
से बहुत कम पर सन्तोषजनक जानकारी प्राप्त की जा सकती है। कुछ प्रधान मीमांसित 
मत इस प्रकार थे--बुद्ध और बोधिसत्त्व की अलौकिकता, विशेषतया उनका जन्म 
भौतिक देह, आध्यात्मिक चर्या एवं उपदेश-विधि ; अहंतों में दोष एवं पतन की सम्भावना, 
स्रोतआपन्न के पतन की सम्भावना; संघ के लिए दान-प्रतिग्रह की सम्भावना एवं उसकी 
विशुद्धि और फल की महत्ता; पुदूगल का अस्तित्व; अतीत और अनागत पदार्थों का 
अस्तित्व; इन्द्रिय-प्रत्यक्ष की सरागता अथवा विरागता; काम और इन्द्रियों का विभिन्न 


६७-तारानाय, पु० २७४ । 

लोकों में अस्तित्व; रूप अथवा भौतिक धर्मों का कर्म-फल होना, एवं उनकी अरूप- 
लोक में सत्ता; अन्तराभव का अस्तित्व; चित्त की स्वाभाविक भास्वरता, देवलोक- 
में ब्रह्मचर्यावास की सम्भावना, श्रद्धा आदि पाँच इन्द्रियों की एवं सम्यग्दुप्टि की लौकि- 
कता; आकाश, प्रतीत्यसमुत्पाद, नियाम, तथता, आहरूप्यु समापत्ति, एवं दो निरोधों 
की असंस्कृतता ।४ 

बारो का मत-सदोष--विवाद-ग्रस्त विषयों में मतेक्य एवं मतभेद का परिंगणन 
कर बारो महोदय ने यह प्रतिपादित किया है कि (१) महीज्ञासक, महासांघिक,विभापा 
में वणित विभज्यवादी, झारिपुत्राभिधर्म शास्त्र ( धर्मगुप्तक ), एवं अन्धक परस्पर संलूग्न 
प्रतीत होते हैं, (२) सिहल के थेरवादी, एवं काश्मीर के सर्वास्तिवादी एक दूसरा 
वर्ग बनाते है, (३) वात्सीपुत्रीय और सम्मतीय साथ चलते है, (४) दार्प्टान्तिक 
और सौत्रान्तिकों का परस्पर एवं पहले वर्ग से सम्बन्ध है।'' 

किन्तु इस प्रसंग में यह स्मरणीय है कि दूसरे और तीसरे वर्ग में आन्तरिक अभि- 
सम्बन्ध सुविदित है। महासांधिक और महीशासकों का सम्बन्ध बारों महोदय की 
समीक्षा-प्रणाली के दोष से उद्भावित है। उन्होंने इन सम्प्रदायों के मर्मभूत सिद्धान्तों 
के भेद की ओर ध्यान न देकर केवल सदृश और विसदृश सिद्धान्तों की संख्या पर ही 
अपना निर्णय आधारित किया है । 


६८-इन समस्त वस्तुओं का वर्गीकृत तालिका के रूप में विस्तृत प्रदर्शन-- 
बारो, पूर्व, पृ० २६०-८९ । 
६९-वहॉाँ, पृ० २९०-९५॥ 


अध्याय ४ 
बौद्ध धर्म का प्रसार ओर कला 


बुद्ध से अशोक तक--भगवान्‌ बुद्ध और उनके धर्म की जन्म-भूमि प्राच्य अथवा 
पूर्व देश था जिसका परिचमी छोर ब्राह्मण ग्रन्थों में प्रयाग अथवा काशी माना जाता 
था। दूसरी संगीति के अवसर पर प्राचीनक' भिक्षुओं ने पूर्व देश की इस महिमा का 
स्पष्ट विख्यापन किया था ।' ऊपर कहा जा चुका है कि तथागत ने सद्धर्म का उपदेश 
प्रधानतया मगध एवं कोशल के जनपदों में तथा शाक्‍्य, लिच्छवि, एवं मल्‍ल आदि 
गणराज्यों में किया था। राजगुह एवं श्रावस्ती में उन्होंने अनेक बार अवस्थान किया । 
उनकी चारिका की पूर्वी सीमा राढ के सेतक नाम के सुहमनिगम तक अथवा कजंगल 
तक बतायी गयी है। पश्चिम की ओर वत्स-राजधानी कौशाम्बी में तथागत ने निवास 
एवं उपदेश किया था। अनुश्नुति के अनुसार उन्होंने चारिका के १२ वें वर्ष मथुरा के 
निकट वेरजञ्ज में वास किया, किन्तु वहाँ उन्हें विशेष साफल्य नहीं प्राप्त न हुआ। 
लौटते समय वे सौरेय्य, संकसस, कण्णकुज्ज, तथा पयागपतिट्ठान, होते हुए वाराणसी 
पहुँचे । उत्तर में कुर-जनपद के कम्मस्सघम्म तथा थुल्लकोटिठ्त नाम के ब्राह्मण-निगमों 
तक उनकी यात्रा बतायी गयी है । 

पहले कहा जा चुका है कि तथागत ने अपने शिष्यों को सद्धमं के प्रसारार्थ चारिका 
के लिए प्रोत्साहित किया था। चेतियों के सहजाति निगम में महाचुन्द के द्वारा धर्म- 
देशना का उल्लेख मिलता है। महाकच्चायन प्रभृति भिक्षुओं ने अवन्ति में सद्धर्म का 
प्रसार किया। यह स्मरणीय है कि महाकच्चायन का प्रब्रज्या से पूर्व का नाम नालूक 
था एवं उन्हें अवन्तिवासी बताया गया है। यह कहा गया है कि उन्होंने तथागत के परि- 
निर्वाण के कुछ समय पदचात्‌ राजा मधुर अवन्तिपुत्त को सद्धर्म में दीक्षित किया । 
सूनापरान्त के सुदूर प्रत्यन्त प्रदेश में धर्म-प्रचार के लिए वहीं के निवासी पुण्ण को भेजने 
का उल्लेख उपलब्ध होता है । 


१-विनय ना०, चुल्लवर्ग, पु० ४२५॥ 
२-द्र०--मललसेकर, डिक्शनरी ऑब पालि प्रोपर नेम्स, जि० २, पृ० २२० । 

विनय में सद्धमं की मूल भूमि को 'मज्िमा जनपदा' कहा गया है और इनके सीमा- 
वर्ती प्रदेश पच्चन्तिम जनपद कहे गये है । । इनकी सीमाएं इस प्रकार निदिष्ट हैं--- 
पूव॑ दिशा में कजंगल नाम का निगम, पूर्व दक्षिण में सललवती (सललवती) नाम की 
नदी, दक्षिण दिशा में सेतकण्णिक' नाम का निग्रम, पश्चिम दिशा में थूण' नाम का 
ब्राह्मणग्राम, उत्तर दिशा में उसी रद्धज” (उद्यीरध्वज) नाम का पर्वत । इन सीमाओं 
के इस ओर 'मज्म्चिम' देश है, उस पार पच्चन्तिम' जनपद यथा अवन्ति-दक्खिणापथ | 
यह उल्लेखनीय है कि प्रत्यन्त जनपदों में धर्म-प्रचार की सुविधा के लिए विनय में 
आवश्यक परिवततेन किया गया। परिस्थिति की ओर सद्धमं की यह जागरूकता उसके 
प्रसार में निश्चित सहायक थी । 

भज्जुश्रीमूलकल्प के अनुसार बुद्ध के अनन्तर कुछ समय तक सद्धमं की यथोचित 
प्रगति नहीं हुई। किन्तु धर्मं के भौगोलिक प्रसार में विशेष अवरोध नहीं प्रतीत होता । 
इस समय विस्तारशील मगध साम्राज्य के अनेक शासकों की सद्धर्म के प्रति अनुकूलता 
उल्लेखनीय है। इन झासकों में उदायि", मुण्ड', कालाशोक' एवं शूरसेन” के नाम 


३-महावग्ग (ना०) पृ० ३३५, २१४-१६॥। 
४-बहो, पृ० २१६ | 
तु०--पृर्वेणोदालिन्‌ पुण्डवर्धन॑ नाम नगरं तस्य पूर्वेण पुण्डकक्षोनाम दावः । 
(सोघन्‍्त:) ततः परेण प्रत्यन्तः | दक्षिणेत शराबतो नाम नगरी। तस्यए 
परेण शरावती (सराबतो) नाम नदी॥ सोघन्त:। ततः परेण प्रत्यन्तः॥ 
पर्चिमेन स्थृणोपस्थूणको ब्राह्मणग्रामों । . . .उत्तरेण उद्यीरगिरिः 
(मिलूगित मेनुस्किंप्ट्स, जि० ३, भा० ४, पृ० १९० )। 
इससे ज्ञात होता है कि सल्लवती--सललबती--शराबती८"-सरावती । 
अन्त' सीमा के इस ओर है, प्रत्यन्त' उस पार । 
५-सज्जुश्ीमूलकल्प (जायसवाल), इलो० ३२४, 'उकाराख्य' राजाबुद्धशासन 
के लिए उद्यत होगा ओर ज्ञास्ता के प्रवचन को लिपिबद्ध करायेगा। 
६-अंगुत्तरनिकाय (रो०) जि० रे, पृ० ५७ प्र०॥ रे 
७-जिसके समय में दूसरी संगीति' कही गयी हे। 
<-तु०--मज्जुओ मूलकल्प (जायसवाल) इलो० ४१७-२१; वीरसेन' पर 
द्र०--ताराबाथ (अनु० ज्ञीफनर) पृ० ५०-५१। 
श्३ 

निदिष्ट हैं। परिनिर्वाण के १०० वर्ष पदचात्‌ कालाशोक के समय में दूसरी संग्रीति 
का विवरण प्राप्त होता है। इस समय संघ के तीन प्रधान केन्द्र थें-वैशाली, कौशाम्बी, 
एवं मथुरा, तथा संघ के अन्दर प्राचीनक' (पूर्वी) तथा 'पच्छिमक' (पश्चिमी) 
भिक्षुओं के दो विभिन्न दल बन चुके थे । पूर्व में राजधानी के परिवर्तन के साथ 
राजगृह का स्थान पाटलिपुत्र ने ले लिया था। पावा, सहजाति, कान्यकुब्ज, सोरेय्य, 
संकाइ्य, स्त्रुध्न, और अवन्ती सद्धर्म के इस समय अन्य केन्द्र थे। यह स्पष्ट है कि आर्या- 
वर्त में इस समय बौद्ध धर्म का प्रसार अवन्ति से वेशाली तथा मथुरा से कौशाम्बी तक 
था। परवर्ती काल में विदेशी बौद्ध यात्री मथुरा से ही मध्य देश” का आरम्भ मानते 
थे। इस मध्य देश का बौद्धों के लिए विशेष महत्त्व था क्योंकि उसी में बुद्ध-लीला से 
सम्बद्ध उनके पुण्यतीर्थ थे। 

ऊपर कहा जा चुका है कि वैशाली की संगीति के अनन्तर प्रादेशिक भेद के साथ- 
साथ बोढ़ों में साम्प्रदायिक भेद प्रकट हुए तथा विभिन्न सम्प्रदायों के नेतृत्व में सद्धमे 
विभिन्न दिशाओं में प्रसारित हुआ । एक ओर मगध से महासांधिक अन्ध्रापथ की 
और प्रवृत्त हुए, दूसरी ओर कौशाम्बी से अवन्ति-दक्षिणापथ के मार्ग पर स्थविरवादी, 
तथा मथुरा से उत्तरापथ की ओर सर्वास्तिवादी अग्रसर हुए । नन्दमौय साम्राज्य में 
पहली बार अखिल भारतीय एकसूत्रता आभासित हुई तथा प्रशासकीय, सैनिक, व्यापा- 
रिक एवं सांस्क्ृतिक दृष्टियों से अन्तः प्रादेशिक सम्बन्धों की अवतारणा हुई। एक 
ओर अर्थशास्त्र, धर्ंशास्त्र, व्याकरणशास्त्र आदि के विकास में जो अखिल भारतीयता 
प्रतिबिम्बित है, उसे ही पुरातत्त्वीय मृद्भाण्ड जगत्‌ में एन्‌० बी० पी० का प्रसार 
सूचित करता है”। इस अखिलभारतीयता का सबसे ज्वलन्त प्रतीक अशोक की 
घर्मलिपियाँ और स्तम्भ हैं। 

अशोक---अशोक और सद्ध्म के सम्बन्ध पर बहुत कुछ लिखा जा चुका है, किन्तु 
कुछ विवाद अभी तक शान्त नहीं माने जा सकते। सभी बौद्ध परम्पराएं अशोक को 
बोद्ध घोषित करती हैं *। किन्तु जहाँ स्थविरवादी उन्हें निम्रोध एवं मौद्गली पुत्र तिष्य 


९-द्र ०--प्रिलुस्कि, पूर्व ० । 
१०-तु०---सु ब्वाराव, पसंनेलिटी आऑब्‌ इब्डिया, पु० ४६; तु०--जी ० आर० दर्मा, 
चुबे० । 
११-उदा०--दोपवबंस, महावंस, दिव्यावदान, फाइयेन, इवानच्चांग, तारानाथ, 
बुदोन । 


बोद्ध धर्म का प्रसार और कला श्ब्ज्‌ 


के अनुयायी वताते हैं, मथुरा के सर्वास्तिवादी उन्हें उपग॒प्त के शिप्य मानते है. । अज्ञोक 
के अपने अभिलेखों में उनके स्वयं बौद्ध होने के कुछ संकेत होते हुए भी यह कहना कठिन 
है कि जिस धर्म' का उन्होंने विविध उपायों से प्रचार किया वह सद्धर्म ही है। अशोक 
सभी धर्मो के हितेपी थे और किसी विश्ञेप सम्प्रदाय का पक्ष-पोंपण अनुचित समझते थे। 
वे सभी धर्मों की सारवृद्धि चाहते थे तथा उनकी धर्मलिपियों में एक प्रकार का सारभूत 
सर्वंसाधारण धर्म ही उपदिप्ट प्रतीत होता है। तथापि उनके व्यक्तिगत धर्म होने के 
कारण सद्धमं को अशोक से अवशद्य पर्याप्त सहायता प्राप्त हुई। 'पाटलिपुत्र-संगीति' की 
अनुश्रुति में कम-से-कम आंशिक सत्य स्वीकार करना चाहिए। अशोक के स्तम्भों 
में स्पष्ट ही धर्मंचक्र आदि बौद्ध प्रतीक उत्कीर्ण हैं। बौद्ध परम्परा के अनुसार अशोक 
ने ८४,००० स्तृपों का निर्माण कराया। यह निस्सन्देह है कि अशोक के ही समय से 
बौद्ध प्रस्तरकला इतिहास में प्रकट होती है। दिव्यावदान के अनुसार अशोक आर्य 
संघ का पञ्चवाधिक सत्कार करते थे*'। यह संम्भव है क्योंकि परवर्ती काल में भी 
पञ्चवर्षीय दान परिषदों का बौद्ध शासकों में प्रचार उपलब्ध होता है" । 

तृतीय संगीति-- तृतीय' संगीति का विवरण दीपवंस, महावंस, समम्तपासादिका 
एवं कथावत्थुअट्ठकथा में उपलब्ध होता है। किन्तु सैहलूक स्थविरवादी परम्परा के 
अतिरिक्त अन्यत्र इस संगीति के विपय में मौन' के कारण यह सन्देह उत्पन्न होता है कि 
कि यह संगीति कदाचित्‌ एकनिकायिक थी, चातुर्दिश नहीं । यह भी कहा गया है 


१२-सथुरा को स्थविर-परम्परा' (आचार्य०) मूलसर्वास्तिवाद-विदय तथा 
अशोकराजसूत्र में इस प्रकार उपलब्ध होती है--महाकाइयप--आनन्द-- 
शणिक (शाणवास )--उपगुप्त, द्र ०--फ्राउवल्नर, पूर्व ०.प० २८-३४, पालि 
स्थविरपरम्परा दीपबंस आदि में प्रसिद्ध है, 6 ०--नीचे ; तु०--बुदोन, जि० २, 
प्‌० १०८-९ । 

१३-दे ०--नीचे । 

१४-दिव्यावदान (सं० बेद्य), पृ० २४० । 

१५-दे ०--नोचे । 

१६-दिव्यावदान, पृ० २५९ । 

१७-फाइयेन और इवानच्चांग, दे०--नीचे । 

१८-उदा० तु०--कोथ, बुधिस्ट फिलॉसफो, पृ० १८-१९, टॉमस, हिल्टरी आँब 
बुधिस्ट थॉट, पु० ३५।॥ 

कि कदाचित्‌ दिव्यावदान में प्रोक्त अशोक की पञ”चवर्षीय परिपद्‌ को ही अतिरजित 
कर 'संगीति' बना दिया गया हो। अज्योक के अभिलेखों में इस संगीति का नि्विवाद 
उल्लेख प्राप्त नहीं होता । यदि पालिपरम्परा सत्य है तो अशोक का मौन दुर्बोष है। 
दूसरी ओर, कौश!म्बी, सारनाथ तथा साँची के अभिलेखों में अद्योक ने स्पप्ट ही संघ- 
भेद को निराकृत करने का निश्चय प्रकट किया है । उनका कहना है कि उन्होंने 
संघ को समग्र किया, तथा जो भिक्षु अथवा भिक्षुणी संघर्भद के लिए प्रयत्नश्ील हो, 
उसे अवदात बसत्र पहिना कर संघ से निकालने की उन्होंने आज्ञा दी। सारनाथ-स्तम्भ- 
लेख में महामात्रों को आदेश दिया गया है कि वे उपोसथ के दिनों में नित्य जाकर उल्लि- 
खित राजशासन के पालन की ओर सावधान हों। इससे पालिपरम्परा का समर्थन 
होता है कि अशोक के समय संघ नाना सम्प्रदायों में विभकत था तथा अशोक ने संघ को 
समग्र किया। यह स्मरणीय है कि विभिन्न सम्प्रदायों के भिक्षु पृथक-पृथक आवासों में 
नहीं रहते थे। अतएवं उनमें विनय-सम्बन्धी मतभेद के कारण एकत्र उपोसथ के पालन 
में कठिनाई दुनिवार रही होगी । कहा गया है कि इस अवरोध से सात वर्ष तक अशोका- 
राम में उपोसथ नहीं किया गया '। इस पर अशोक ने मौद्गली पुत्र तिप्य की सं रक्षकता 
में भिक्षुओं को एकत्र किया, तथा उनके सिद्धान्तों की परीक्षा के अनन्तर जो भिक्षु विभज्य- 
यादी नहीं थे उन्हें संघ से निकाल दिया। 

यह निश्चित है कि अशोक ने संघर्भेद के विरुद्ध, एवं संघ की समग्रता के पक्ष में 
नियम बनाये। किन्तु यदि उन्होंने संगीति' संयोजित की होती तो इसका अवश्य ही 
स्पष्ट उल्लेख करते। दूसरी ओर, यदि संगीति न हुई होती तो विभिन्न सम्प्रदायों 
के संघर्ष में अशोक किस सम्प्रदाय के अनुसार संघ की समग्रता के विषय में राजशासन 
प्रवतित करते ? ऐसा प्रतीत होता है कि संगीति अवश्य हुई थी, किन्तु उसके आयोजन 
में संघ का ही हाथ था। इसीलिए अशोक ने उसका साक्षात्‌ उल्लेख नहीं किया है । 
तथापि भाब्रू अभिलेख में इस संगीति का संकेत कथंचित्‌ देखा जा सकता है। इसमें 
अशोक अपने को 'मागध राजा बतलाते हुए संघ का अभिवादन करते हैँ तथा सद्ध में 


१९-द०--डी० आर० भण्डारकर, अशोक (द्वितोयसंस्करण ), पृ० ९६; तु०-- 
यो० स्मिथ, अलों हिस्टरी ऑब्‌ इण्डिया (४र्थ संस्करण), पृ० १६९ । 

२०-६०--दि० डिबेट्स कमेन्टरी (पी० टी० एस०, अनुवाद) पृ० ५। 

२१-१०--बी० स्मिय, वहां, स्मिथ के अनुसार अभिलेख पहले के हें, संगीति बाद 
को ।॥ 

के सव अनुयायियों के लिए विशेष रूप से स्मरणीय कुछ घम्मपर्यायों का निर्देश करते 
हैं। डा० भण्डारकर का सुझाव है कि यहाँ पर 'संघ' शब्द से किसी विशेष स्थान पर 
एकत्र समस्त संघ के प्रतिनिधियों का अर्थ ग्रहण करना चाहिए । ऐसी व्याख्या करने 
पर अशोक का अपना स्वयं परिचय देना भी समझ में आता है। क्योंकि कदाचित्‌ 
संगीति में दूर-दूर के भिक्षु आये होंगे । अन्य सम्प्रदायों के मौन का कारण इस संगीति 
में विभज्यवादियों का प्राधान्य हो सकता है, किन्तु यदि संगीति एकदेशी थो, तो अज्ञोक 
उसके नियमों को क्‍यों मानते ? वे स्वयं साम्प्रदायिकता एव पक्षपात के प्रतिकूल उपदेश 
करते थे। वस्तुतः यह स्मरणीय है कि पहली दो संगीतियाँ विनय में उल्लिखित हैं, 
अतलएव उनका विवरण परवर्ती बौद्ध परम्पराओं में सर्वत्र उपलब्ध होता है। यही नहीं, 
वे संगीतियों संघभेद के पूर्व की होने के कारण सर्वमान्य हैं, किन्तु दूसरी संगीति के 
अनन्तर शाखा भेद उत्पन्न होने से, तथा भिक्षुओं के ऐतिहासिक अज्ञान के कारण घटनाओं 
और व्यक्तियों की स्मृति धुँधघली हो जाने से यह सम्भव है कि उपेक्षा एवं विस्मरण 
अथवा स्मृति-संकर के कारण ही इस तीसरी संगीति का स्पष्ट विवरण उत्तरी बौद्ध' 
परम्परा में नहीं मिलता । तथापि यह उल्लेखनीय है वसुमित्र के अनुसार संगीति अशोक 
के समय में कुसुमपुर में हुई थी तथा इस विवरण में दस विनय-वस्तुओं की चर्चा न होकर 
महादेव की प्रतिपादित पांच वस्तुओं” का उल्लेख है'। महादेव की पाँच बातें” कथा- 
वत्यु में उपलब्ध होती है । यह स्पष्ट है कि वसुमित्र ने दूसरी” और 'तीसरी” 'संभी- 
तियों को एक कर दिया है और इस प्रक्रिया में कुछ अंज्ञ दूसरी संगीति का और कुछ 
तीसरी का लुप्त हो गया है। अतः यह निष्कर्ष निकाला जा सकता है कि तीसरी 
संगीति के विषय में नतो अशोक सर्वथा मौन हैं, न विभज्यवादियों के वहिर्भूत अन्य 
सम्प्रदाय “। तीसरी संगीति की ऐतिहासिकता अवश्य सूचित होती है, किन्तु उसका 
निष्पक्ष ऐतिहासिक विवरण प्राप्त नहीं होता । 

महावंस के अनुसार संघ में प्रविष्ट तीथिकों के बाहुलय के कारण सात वर्ष तक 


२२-द६र ०--भण्डारकर, अशोक, पृ० १०१-२१ 

२३-मसुदा, पूर्व, पृ० १४। 

र४-पूर्से, जे० आर० ए० एस०, पूुर्व० स्थरू । 

२५-वान्‌च्चांग के विवरण में भो इस संगीति का कयंचित्‌ उल्लेख द्रष्टव्य है-- 
बील, जि० ३, पृ० ३३१। हर 

उपोसथ एवं प्रवारणा न हुई । यह सुनकर अशोक ने एक अमात्य को अशोकाराम 
भेजा और कहा कि विवाद की झान्ति के अनन्तर उपोश्य का विधान होता चाहिए। 
अमात्य के राजश्ासन सुनाने पर भिक्षुओं ने तीथिकों के साथ उपोसथ त करने का 
अपना निर्णय दुहराया । अमात्य ने बलपूर्वक उपोसथ कराने के प्रयत्न में कुछ स्थविरों 
का सिर काट लिया । राजा के अनुज तिप्य स्थविर के बीच-वचाव से यह काण्ड रुका 
और अशज्योक को सूचना पहुँची । अशोक ने दुःखी होकर जानना चाहा कि ऐसी परिस्थिति 
में दोषी कौन ठहरेंगा। भिक्षुओं ने विभिन्न मत प्रकट किये। कुछ ने राजा को भी 
दोपी माना। अन्ततः राजा ने निर्णय के लिए मोद्गछीपुत्र तिथ्य को बुलाने का 
निश्चय किया । उनके बुलाने के लिए पहले चार स्थविर और चार अमात्य भेजे गये । 
प्रत्येक स्थविर के साथ एक सहम्र भिक्षु और प्रत्येक अमात्य के साथ एक सह्लराजपुरुष 
थे। किन्तु मौद्गलीपुत्र ने निमन्त्रण अस्वीकार कर दिया । इस पर पूर्ववत्‌ अनुचरों 
के साथ आाठ स्थविर और आठ अमात्य भेजे गये, किन्तु कोई सफलता प्राप्त न हुई । 
सानचर सोलह स्थविर और सोलह अमात्यों के भेजने पर मौद्गली पुत्र ने अहोगंग पर्वेत 
से उतरना स्वीकार किया, जहाँ वे सात वर्ष से एकान्त ध्यान में निरत थे। राजा ने 
स्वयं गंगा जल में खड़े होकर स्थविर को नाव से उतारा। सत्कार के पश्चात्‌ राजा ने 
चमस्कार प्रदर्शन के लिए अनुरोध किया। स्थविर ने भूकम्प-सिद्धि दिखला कर राजा 
को सन्तुष्ट किया । इसके पश्चात्‌ उन्होंने राजा को समझाया कि भिक्षुबध का अपराध 
उन्होन लगेगा और क्योंकि कम तब तक संदोप नहीं होता जब तक मन सदीप न हो । 
राजा ने पृथ्वी भर के भिक्षुओं को अश्योकाराम में एकत्र करवाया। भिक्षुओं के 
मत को परीक्षा के अनन्तर मिथ्या दृष्टि वाले भिक्षुओं * की प्रब्॒ज्या छीन ली गयी । 
इस प्रकार ६०,००० भिक्षु निकाले गये। राजा ने धामिक भिक्षुओं से भी भगवान्‌ 


२६-महावंस (बम्बई, १९५९), पु० ४३ प्र०। 

२७-समन्तपासादिका (सं० तकाकुसु ) के अनुसार अशोकाराम अज्ञोक ने ही बन- 
वाया था। 

२८-सांची, द्वितीय स्‍्तृप के एक अभिलेख में 'सपुरिस मोगलिपुत' (सत्पुरुष 
सौद्गलीपुत्र) का नाम उपलब्ध होता है। 

२९-एकमत से वे मुख्यतवा सहासांघिक थे, (दत्त, पूर्वे० पु० २६९) । किस्सु 
यह स्मरणीय है कि कथावस्तु की प्राचोत्तस कथा वात्सीपुत्रियों के विरोध 
में है। 


बौद्ध धर्म का प्रसार और कला १९९ 


बुद्ध का वास्तविक मत पूछा, जो उन्होंने विभज्यवाद बताया। मौद्गलछीपुत्र ने इसका 
समर्थन किया तथा भिक्षु-संघ ने शुद्ध होकर पुन: उपोसथ का विधान किया। 

मौद्गलीपुत्र ने बहुसंख्यक भिक्षु-संघ में से एक सहख्र बुद्धिमान, पैडभिज्ञ, जिपिटक- 
विद्‌ और प्रतिसम्मिदा प्राप्त भिक्षुओं को सद्धमंसंग्रह के लिए चुना और उनके साथ 
अशोकाराम में ही संगीति की । अन्य मतों के खण्डन के लिए स्थविर ने कथावत्यृप्प- 
करण की रचना की। इस प्रकार अशोक की संरक्षकता में तथा मौद्गली पुत्र की 
अध्यक्षता में एक सहख्र भिक्षुओं ने नौ महीनों में तीसरी घर्ंसंगीति समाप्त की । अशोक 
के शासन का उस समय १७ वाँ वर्ष था तथा मौद्गलीपुत्र ७२ के थे। संगीति समाप्त 
करके मौद्गलीपुत्र ने भविष्य को देखते हुए प्रत्यन्त प्रदेशों में बुद्ध शासन की स्थापना 
के लिए अनेक स्थविरों को भेजा । 

दीपवंस, कथावत्थुप्पकरण एवं समन्‍्तपासादिका में तृतीय संगीति का विवरण 
इसके समञ्जस है। यह स्पष्ट है कि इस 'संगीति' के दो भाग थे--तीरथिक' भिक्षुओं 
का संघ से निष्कासन, त्रिपिटक का विशेषतया अभिधर्म पिटक का, संगायन | विनय 
भेद के कारण उपोसथ में कठिनाई ही संगीति का मूल कारण था। कदाचित्‌ अशोक 
ने केवल इसी विषय में संगीति के निर्णय को मान्य ठहराया हो। त्रिपिटक-संगायन, 
अथवा, जैसा अधिक सम्भाव्य है, मौद्गलीपुत्र के द्वारा विभज्यवाद के विरोधियों के 
निराकरण का प्रयत्न, कदाचित्‌ एकदेशी अर्थात्‌ एकनिकायिक था। कथावत्युप्पकरण 
अपने वर्तमान रूप में एक साहित्यिक इकाई नहीं है। नाना साम्प्रदायिक मतों के 
आविर्भाव एवं उनसे परिचय होने पर उनका खण्डन भी सम्भवत:ः मौद्गलीपुत्र की मूल 
कथावस्तु में संयोजित कर दिया गया और इस प्रकार उसकी वर्तमान रूप में क्रमिक 
निष्पत्ति हुई। भाषा के विचार से प्रथम कथा” में मागधी छाया उसकी प्राचीनता 
च्ोतित करती है। 

अशोक के अभिलेखों से ज्ञात होता है कि उसने सव्वत्र अपने साम्राज्य में, प्रत्यन्त 
प्रदेशों में तथा सुदूर पद्चिमी विदेश में घर्म-विजय' का प्रयत्न किया तथा अपने दूत 
भेजे । अनेक इतिहासकारों ने यह मान लिया है कि अशोक की यह धर्मं-विजय सद्धर्म 
का ही प्रचार था और अतः इसे स्वीकार किया है कि अशोक के संरक्षण के कारण मगध 


३०-६०---ऑरिजिन्स आँव बुद्धिज्म, पृ० १३-१४, तु०--श्रीमती राइज़् डेविड्स, 
पाइन्ट्स आऑब कान्ट्रेवर्सो, भूमिका, अट्ठसालिनी के अनुसार 'कथावत्थु' की 
रचना भी परम्परया बुद्ध भगवान्‌ के द्वारा ही माननो चाहिए। (द्र०--नौचे )। 


२३०० बोद्ध धर्म के विकास का इतिहशस 


का एक धामिक सम्प्रदाय विश्वविजयी धर्म में परिणत हो गया। किन्तु इसके 
विपरीत यह स्मरणीय है कि स्थविरवादियों की उपर्युक्त परम्परा के अनुसार मौद्गली 
पुत्र तिष्य ने ही प्रत्यन्त जनपदों में धर्म प्रचार के लिए भिक्षुओं को भेजा। कर्मी र- 
गन्धार के लिए मज्ञन्तिक भेजे गये, महिषमण्डल के लिए महादेव, वनवासी के लिए 
रविखत,अपरान्त के लिए यौनक धम्मरक्खितम़हारट्ठ के लिए महाघम्मरक्खित, यवनों 
में महारक्खित, हिमवत्प्रदेश में मज्झिम, काश्यपगोत्र, मूलदेव, सहदेव और दुन्दभिस्वर, 
सुवष्णभूमि में सोण और उत्तर, ताम्रपर्णी को महेन्द्र, इट्ठिय', उत्तिय', सम्बल और 
भद्रशाल । अभिलेखों से स्थविरवादियों के द्वारा धर्म प्रचार के इस प्रयत्न का आंशिक 
समर्थन उपलब्ध होता है । 

प्रत्यन्त जनपदो में प्रसार--महावंस के अनुसार उपालि के शिष्य दासक थे, 
दासक के सोणक, सोणक के सिग्गव और चण्डवज्जि, सिग्गव के मोग्गलिपुत्र तिस्स। 
यह आचार्य-परम्परा सर्वास्तिवादी परम्परा से भिन्न है जिसके अनुसार आनन्द के 
शिष्य शाणवास थे, शाणवास के उपगुप्त। थेरवादी परम्परा वैशाली, राजगृह और 
पाटल्पूत्र की है, सर्वास्तिवादी परम्परा मथुरा की। मोग्गलिपुत्त की प्रेरणा से अशीक 
के गासन के छठे वर्ष में उसके लड़के महेन्द्र और लड़की संघमित्रा ने प्रव्रज्या ली। महेन्द्र 
बीस वर्ष के थे, संघमित्रा अठारह की । तृतीय संगीति के पश्चात्‌ मोग्गलिपुत्त ने 
महेन्द्र को इट्ठिय, उत्तिय सम्बल और भद्रसाल के साथ धर्म प्रचार के लिए लंका 
भेजा । उस समय महेन्द्र को प्रब्नजित हुए बारह वर्ष हुए थे। महेन्द्र की माता विदिशा 
में रहती थी और विदिशा के ही मार्ग से वे लंका में मिश्रक पर्वत (मिहिन्तले ) पहुंचे 
जहाँ देवानाम्प्रिय तिष्य शासन करते थे। पीछे संघमित्रा ताम्रलिप्ति से नाव पर चढ़- 
कर जम्वूकोल पहुँची। सिहल में भिक्षु और भिक्षुणी-संघ की स्थापना कर महेन्द्र 
और संघमित्रा ने तिष्य के उत्तराधिकारी उत्तिय के शासनकाल में निर्वाण प्राप्त 


३१-तु ०--बोी० स्मिय, पूर्व० पृ० १९७-९९ । 

३२-सोनारी और सांची के स्तूपों से प्राप्त अभिलेखों में हैमवत दुन्दुभिस्वर, 
सत्पुरुष मध्यम (मज्मिम ), एवं सर्वहेभवताचार्थ काइयपगोत्र' के नाम उप- 
रूब्घ होते हें। यह भी उल्लेखनोय है कि नागरार्जुनिकोण्ड के एक परवर्तो 
अभिलेख में ताम्रपर्णो के स्थविर आचारयों को कदमोर-गन्धार-चोन-चिलात- 
तोसलि-अवरंत-वंग-वनवासि-यवन-द्वविड-पलुर के प्रसादक कहा गया है। 
( दे०--नौचे ) । 


बौद्ध धर्म का प्रसार और करा २०१ 


किया । यह उल्लेख्य है कि फाइ्येन नें सिंहल में सद्धमं का प्रवेश बुद्ध भगवान्‌ के 
द्वारा बताया है । इ्वान्‌-च्वांग ने अशोक के अनुज महेन्द्र को सिहल में बौद्ध धर्म का 
प्रथम प्रचारक बताया है| यह स्मरणीय है कि फाइयेन भी अशोक के अनुज का 
उल्लेख करता है, जिसे वह अहंत्‌ बताता है।”। किन्तु इन अनुश्नुतियों को सिहली 
परम्परा से अधिक महत्त्व नहीं दिया जा सकता'*। 

सुबर्ण भूमि और दक्षिणापथ--सुवर्णभूमि' का अर्थ स्पष्ट नहीं है। बर्मा में 
सुवर्णभूमि का रामज्ञदेश (वर्मा) से तादात्म्य स्वीकार किया गया है, किन्तु यह 
सन्दिग्ध है*। सुवर्णभूमि का सम्बन्ध सुवर्णगिरि' से स्थापित किया जाना चाहिए । 
सुवर्णगिरि अशोक की प्रादेशिक राजधानी थी और कदाचित्‌ उसकी स्थिति दक्षिण में 
मास्की के निकट थी**॥ वहाँ की स्वर्ण गर्भा भूमि ही कदाचित्‌ सुवर्णभूमि' थी जहाँ 
सोण और उत्तर को धम्ंप्रचार के लिए भेजा गया। दूसरी ओर यह भी स्मरणीय है कि 
सुवर्णभूमि का भारत के अन्दर अन्यत्र उल्लेख सुलभ नहीं है। अर्थशास्त्र एवं मिलिन्द- 
पञ्हो में कदाचित्‌ विदेश उद्दिष्ट है। यह सम्भव है कि अलडोरेडो' के समान सुवर्ण 
भूमि भी भारत के बाहर दक्षिणपूर्व के किसी भाग का नाम रहा हो । किन्तु इतना 
निदिचत है कि बर्मा में सद्धम॑ की निश्चित सत्ता अशोक के समय से अनेक शताब्दी 
परवर्ती है। प्रोम के निकट ई० तीसरी से छठी शताब्दी के मध्य के पालि अभिलेख 
प्राप्त हुए हैं जो उस समय वहाँ हीनयान का प्रचार सूचित करते हैं _। कदाचित्‌ ई० 


३३-महादंस, पु० ८४ प्र०॥ 

इे४-फाइ्येन (अनु० छेग) पृ० १०२॥ 

३५-वान्‌च्चांग (अनु० बील, प्र० सुशील गुप्त) जि० ४, पृ० ४४२ ॥ 

३६-फाइ्येन (अनु० लेग), पृ० ७७॥ 

३७-तु ०--स्मिथ, अर्लो हिस्टरी ऑव्‌ इण्डिया, पु० १९६-९७। 

३८-तु०--इलियट, हिन्दुइज्म एण्ड बुद्धिज्म, जि० ३, पृ० ५०, तारानाथ के अनु- 
सार भी अश्ञोक के समय से कोकिदेश्ञ में धर्म का प्रचार हुआ। कोकिदेश 
कदाचित्‌ वर्मा था। द्र०--तारानाथ (अनु० शीफनर) अध्याय ३९। 

३९-तु०--स्म्रिथ, वहीं, पृ० १७२, पलीट ने सुबर्णगिरि का तादात्म्य राजगह के 
निकट सोनगीर से स्थापित किया है--जे० आर० ए० एस०, १९०९, पु० 
९८१-१०१६, दत्त के अनुसार सुवर्णभूमि कदाचित्‌ मगघ के पास रहो होगी, 
पूर्व, जि० २, २७१॥ 

ड०-॥४०--जे० ए० १९१२, पृ० १३१-३६॥ 


२०२ बौद्ध घर्म के विकास का इतिहास 


तीसरी जताझदी में दक्षिण भारत अथवा सिंहल से सद्धम दक्षिणी वर्मा पहुँचा । दूसरी 
ओर उत्तरी बर्मा में सद्ध्म कदाचित्‌ समतट से पहुँचा था ।* 

बौद्धवर्म का महिपमण्डल, वनवासी, महाराष्ट्र और अपरान्त में अशोक कालीन 
प्रचार और प्रसार अनायास विश्वास्य है। महिपमण्डल अथवा महिपराप्ट्र से मही- 
शासकों को सम्बद्ध किया गया है, किन्तु यह सम्भाव्यमात्र है। यह अवधेय है कि अपरान्त 
में प्रचार का कार्य एक यवन॒ (योनक ) को दिया गया है जो कि सुराष्ट्र में अशोक के 
प्रान्तपति यवनराज तुपाप्प का स्मरण दिलाता है । यह भी विचारणीय है कि संघ 
के द्वारा इस धर्मप्रचार के प्रसंग में दक्षिणपूर्वी भारत का उल्लेख प्राप्त नहीं होता । 
नम्दराज के समय में कलिग में जैनशासन विदित था । कलिग विजय के अनन्तर अशोक 
ने वहाँ वम्म' के अनुकूल व्यवस्था की थी । 

उत्तरापध--पालि परम्परा में हिमवत्प्रदेश, कश्मीर, गन्धार, एवं यवनराष्ट्र में 
धमंप्रचार का श्रेय मौदगलीपुत्र के भेजे हुए काश्यपगोत्र, दुन्दुभिस्वर, मध्यान्तिक, 
एवं महारक्षित को दिया हुआ है। हैमवरतों के आचाय काइ्यपगोत्र, दुन्दुभिस्वर एवं 
मध्यान्तिक की ऐतिहासिकता ऊपर सूचित की जा चुकी है। हिमवत्प्रदेश में काश्यपीय 
अथवा हैमवत सम्प्रदायों का प्रचार यहीं से मानना चाहिए।” समन्तपासादिका में 
कहा गया है कि कश्मीर में एक नाग का आधिपत्य था। मध्यान्तिक ने उसे प्रसादित 
कर सद्धर्म का प्रचार किया तथा सबसे पहले आशी विषोपम सुत्तन्‍्त का उपदेश किया ।* 
कद्मीर और गन्धार परवर्तीकाल मे सर्वास्तिवादियों के केन्द्र थे। उत्तरापथ में सद्धर्म 
को प्रसारित करने का कुछ श्रेय मथुरा के सर्वास्तिवादियों को देना चाहिए जिन्हें 
उत्त रकाल में मूलसर्वास्तिवादी' कहा गया है। इनके विनय में न केवल मध्यान्तिक 
के द्वारा कश्मीर में धर्म प्रचार का उल्लेख है, अपितु बुद्ध भगवान्‌ को उड्डियान एवं 
गन्धार तक गया हुआ कल्पित किया गया है। चीनी यात्रियों के विवरण से ज्ञात होता 
है कि उत्तरापथ में प्रचलित अनुश्वुतियों ने नाना स्थानों को बुद्ध भगवान्‌ के जीवन और 
शरीर से सम्बद्ध किया था और वहाँ श्रद्धालु उपासकों ने स्तूप, चैत्य आदि का निर्माण 
किया था। बुद्ध भगवान्‌ के सर्वंथा अपरिचित इन प्रदेशों में श्रद्धानुगामिनी कल्पना 


४१-इलियट, पुर्वे० जि० ३, पृ० ५३ 

४२-दे० नीचे । 

४३-तु ०--बील, इवानच्चांग जि० २, पृू० १८९ । 
४४-इसके विरोछ में द्र ०--फ्राउवालनर, पूर्व पृ० २४-४० १ 


बौद्ध धर्म का प्रसार और करा २०३ 


का यह महत्त्व भी अधिकतर सर्वास्तिवादियों की तथा कुछ अंश तक लोकोत्तरवादी 
महासांघिक आदि की देन है।* उत्तरापथ में सद्धर्म का प्रसार वैदेशिक राजकुलों 
का भी ऋणी था।* 

अशोक ने जम्बूदीप के वाहर सुदूर पश्चिम तक 'धम्म' के दूत भेजे जिनके द्वार से 
भारतीय आध्यात्मिक संस्कृति विशेषतया सद्धमं का कुछ न कुछ परिचय अवद्य ही 
उन देशों तक पहुँचा होगा । यह सम्भव है कि निवृत्ति, तप, अहिसा, मैत्री, निर्माण- 
काय आदि के सिद्धान्तों ने ईसाई धर्म के अम्युदय और विकास में सहायता पहुँचायी 
हो टेट 2, ते 

बौद्ध कला का विकास; कला का उद्गम ओर बौद्ध घर्म--सिन्धु-सम्यता में शिल्प 
और वास्तु धामिक जीवन के अंग और सहायक के रूप में उपलब्ध होते हैं। सैन्धव' 
शिल्प में परवर्ती भारतीय कला के कुछ विशिष्ट लक्षण देखे जा सकते हैं---मानव रूप' 
की आदशंपरक अभिव्यक्ति, पशुओं का स्वाभाविक निरूपण | मानव रूप आध्यात्मिक 
शक्ति अथवा चेतना को प्रतिबिम्बित करने की योग्यता से ही देवता को 'मूर्ति/ प्रदान 
करता है। प्रतिमार्थ उपयुक्त नररूप के लिए आवश्यक है कि उसमें दैहिकता के स्थान 
पर प्राणिक स्फूति का प्राधान्य हो तथा वह वैयक्तिक' न होकर साधारणीकृत अथवा 
आदर्शीक्ृत हो । दूसरी ओर, पशु प्रकृति के अंग हैं, सजीव होते हुए भी उनमें कर्मंशक्ति 
का अभाव है। यदि सैन्धव सभ्यता 'योगविद्या एवं संसारवाद' से परिचित थी, जैसा 
कि सम्भाव्य है, तो उसकी कला में नर और पशु का निरूपण-भेद सुबोध हो जाता है 


४५-धवानच्वांग ने लोकोत्तरवादियों को बामियान में देखा था, बील, जि० १, 
पृ० ११४, उड्डियान सें उसने सर्वास्तिवादी, धर्मगुप्त, सहीश्ञासक, काइयपीय 
एवं महासांघिकों का उल्लेख किया है, वहीं, जि० २, पृु० १६७ ।॥ 

४६-दे०--नीचे । 

४७-द्र ०---राय चोघरी, पुलोटिकल हिस्टरो आँव्‌ एन्द्रयेन्ट इण्डिया पृु० ६१४-१७; 
इलियट हिन्दुइज्म एण्ड बुद्धिज्म, जि० ३, पु० ४२९, प्र०, बिन्टरनित्स, पूे, 
पृ० ४०२ प्र०; स्मिथ, पूर्द पृु० १९७ । सामान्यतः तु०--एडमंड्स, बुधिस्ट 
एण्ड क्रिदिचियन गौस्पेलस (४र्थ संस्करण, सं० आनेसाकि, १९०८-९); 
गावें, इन्दी न उनन्‍्द दास क़िस्तेन्तुम । 

४८-द्र ०--नतेकी को ताम्रमूर्ति, मुद्रांकित पशुपति; मुद्रां कित वृषभ; द०--द्वीलर, 
पुवें० चित्रफलक, १७, २३ ॥ 


श्ण्ड बौद्ध धर्म के विकास का इतिहास 


और परवर्ती भारतीय धर्म और लिपि के समान कला की परम्परा का भी मूल उद्गम 
सिन्धु सभ्यता में ही मानना चाहिए। 

वैदिक काल में यह परम्परा विच्छिन्न-सी प्रतीत होती है। सैन्धव नागरिकता 
वैदिक आर्यों की ग्रामीणता में विलुप्त हो गयी। ईटों के स्थान पर ऊकड़ी के उपयोग 
से वास्तुकला अपने उपादान के समान पुरातत्त्वविदों के लिए भी निरशेषभंगुर हो गयी । 
पुरुषविध, नररूप देवताओं का स्थान प्रत्यक्ष-तनु' देवताओं ने ले लिया जो काव्य की 
प्रेरणा होते हुए भी कला के लिए अमू्त थे 

सूर्य, अग्नि, वायु अथवा सोम के यजन के लिए उनकी प्रतिमाएँ अनावश्यक 
थीं। यह अद्भुत है कि जहाँ सिन्धु सम्यता का अपने देवताओं के समान केवल 
नामहीन अवाक्रूप शेष मिलता है, वेदिक सम्यता का अभौतिक वाडमय रूप ही 
उपलब्ध होता है। वैदिक देवता भी शब्दात्मक थे न! अस्तु, उत्तर वैदिक काल 
से यह परिस्थिति क्रमश: परिवतित हुई तथा अनेक कारणों के समवेत प्रभाव से अशोक 
के युग में कला का पुनर्जन्म हुआ। इन कारणों को त्रिविध कहा जा सकता है--कला के 
पोषक सामाजिक वर्ग का उदय, कारीगरी का विकास, एवं धार्मिक प्रेरणा का प्रभाव । 
ई० पू० छठी शताब्दी से नगर-जीवन, धनिकवर्ग, तथा राजदरबारों के अभ्युदय के 
साथ वास्तुकला तथा विविध शिल्पों का पुनरुज्जीवन स्वाभाविक था। कुछ शताब्दियों 
तक इस वास्तु के विषय धनिकों के हम्यं तथा राजप्रासाद ही थे और इसका अधिकांश 
दारुमय होने के कारण अतीब भंगुर था। चन्द्रगुप्त मौर्य का पाटलिपुत्र का प्रासाद 
इसके एक उत्कृष्ट उदाहरण के रूप में स्मरणीय है ।'' हाथीदाँत, काप्ठ आदि के शिल्पों 
ने इस युग में पर्याप्त प्रमति की । ग्रचलित धर्म में यक्षों की प्रतिमाओं का भी उपयोग 
होता था ।** श्रेणियों के विकास ने शिल्पियों को संगठन, शिक्षा एवं परम्परा प्रदान की 


४९-तु०--रोलन्ड, आर्ट एण्ड आकिटेक्चर, आऑँव्‌ इण्डिया, पृ० ४८ । 

५०-तु०-- प्रत्यक्षामिस्तनुभिरवतु वस्ताभिरष्टाभिरीश:” (शाकुन्तल) । 

५१-द्र०--मैक्रिन्डल, एन्शेन्ट इण्डिया एक् डिस्क्राइब्ड मेगास्थनीज् एण्ड एरियन, 
पृ० ६५-६८ तु०--स्पुनर, ए० एस० आइ० ए० आर० १९१२-१३; बेडल, 
रिपोर्ट आँव्‌ एक्सकवेशन्स एट पाटलिपुत्न (१९०३) ; तु०--फाइयेन (अनु० 
जाइल्‍स ), प्‌ृ० ड५॥। 

५२-उदा०---पारखम और पटना की प्रसिद्ध, किन्तु विद्यादग्रस्त मूर्तियाँ, दीदारगंज 
की यक्षी । 


बौद्ध घर्म का प्रसार और कला २०५ 


जिसके सहारे कला में निपुणता का विकास सम्भव हुआ। अपने समर्थक धनिकों और 
शासकों के अनुग्रह से बौद्ध विहारों की समृद्धि बढ़ी तथा कालान्तर में वे स्वयं कला के 
पोषक बन गये और कला धर्मप्रचार का माध्यम । 
कला और धर्म का यह समन्वय एक विद्याल आध्यात्मिक क्रान्ति का द्योतक था। 
संक्षेप में इस क्रान्ति का अर्थ था मनुष्य और देवता का समुपसर्पण | प्राचीन वैदिक 
धारणा में मत्यं और अमत्य॑ का विभेद आत्यन्तिक था। कर्मवाद ने इस भेद को जर्जरित 
कर दिया। कम के बल से मनुष्य देवलोक में जन्म ग्रहण करते हैं, कर्म क्षीण होने 
पर देवता मनुष्यलोक में गिर पड़ते हैं। ऐसी स्थिति में पुराने देवता अपार्थक हो गये 
तथा उनका स्थान एक ओर परम देवता अथवा ईइवर ने ले लिया, दूसरी और कपिल', 
बुद्ध, महावीर आदि ईश्वरोपम सिद्ध गुरुओं ने । ईश्वर के अनुग्रह से कर्म का बन्धन 
शिथिल हो जाता है तथा ईश्वर स्वयं मनुष्य रूप में अवतार ग्रहण करते हैं। सिद्धयण 
कर्म से मुक्ति का पथ प्रदर्शित करते हैं तथा वे स्वयं मनुष्य होते हुए भी संसार से उत्तीर्ण 
हैं। संसार में अवतीर्ण ईश्वर एवं संसार से उत्तीर्ण सिद्ध पुरुष, दोनों में ही लोक एवं 
लोकोत्तर का समन्वय दुष्ट होता है। अवतार एवं महापुरुष का तात्त्विक भेद ज्ञानियों 
का गोचर है, साधारण श्रद्धालु एवं मुमुक्षु के लिए दोनों ही पारमार्थिक आदर के प्रत्यक्ष 
रूप तथा भक्ति के विषय हैं। धर्म की इस जनसुलभ एवं भक्तिप्रधान धारा के विकास 
में कला ने सुयोग प्रदान किया । 
बौद्ध कला के विषय---बौद्ध कला के प्राचीनतम विषय विहार एवं स्तृप थे । विनय 

में पाँच प्रकार के 'लयनों' अथवा शयनासनों का उल्लेख प्राप्त होता है जिन्हें विहार, 
अधंयोग प्रासाद हम्य॑ एवं गुृहा कहा गया है'। इनमें चतुविध गृहाका परवर्ती 
कला के दृष्टिकोण से विशेष महत्त्व सिद्ध हुआ | वस्तुतः विहार भिक्षुओं के संवास 
थे; प्राकृतिक गुहावास का प्रयोजन एकान्तचर्या थी। कृत्रिम गुहात्मक विहारों ने 
कालान्तर में आवासिकता तथा एकान्तचर्या का विचित्र समाधान त्रस्तुत किया। 
प्रारम्भ में यह स्वाभाविक था कि पहाड़ी काट कर गुहा निर्माण करने में आदर्श के रूप 
में पूर्वोपस्थित दारुनिभित विहार की रचना का अनुकरण किया जाय। इस प्रक्रिया 
में क्रमशः प्रस्तर-कला का विकास भी उतना ही स्वाभाविक था । स्तूप परिनिवृत 
तथागत का प्रतीक था, अतएव स्तूप अथवा चैत्य की पूजा के प्रचलित होने पर कालान्तर 
में चैत्यगृहों का निर्माण हुआ। सामान्यतः सभी प्राचीन विहार एवं चैत्यगृह जो गृहा 
व्यत्तिरिक्त या अनुत्रवनित थे, धराशायी हो चुके हैं । 


५३-विनय ना०, चुल्लवस्ग, पृ० २३९॥। 


२०६ बौद्ध धर्म के विकास का इतिहास 


बौद्ध परम्परा के अनुसार परिनिर्वाण के समनन्‍्तर ही तथागत की चिताशेष झरीर 
घातु का अष्टधा विभाजन हुआ तथा प्रत्येक पर पृथक्‌-पृथक्‌ स्तूप की रचना हुई। यह 
सन्दिग्ध हैं किन्तु मृत देह अथवा उसके कुछ अंश के सोपचार निखनन की भ्रथा 
अत्यन्त प्राचीन है। भारतीय प्रागितिहास तथा वैदिक साहित्य से इसके अनेक भेद 
ज्ञात होते हैं।*। मृतक को गाड़कर उस स्थान को चिह्नित करने के लिए मृत्तिका, इष्टका 
अथवा प्रस्तर का विविध उपयोग अनेकत्र पाया जाता है। स्तृप का अण्डाकार स्वाभा- 
विक मृत्तिकासंचय के आकार से निःसूत प्रतीत होता है" । हमिका एवं छत्र कदाचित्‌ 
मुदू-चय के ऊपर गाड़े हुए पत्थर का परिष्कार है। वेदिका की उत्पत्ति स्पप्ट ही स्तूप 
की रक्षा के लिए बनाये हुए बाड़े के विकास से है। सम्भवतः राजाओं या चक्रवर्तियों 
के लिए स्मारक प्रधान स्तूपों का निर्माण किया जाता था । तथागत को धर्मराज, 
धार्मिक चक्रवर्ती मान लेने पर उनके लिए भी बैसे ही स्तूपों को कल्पना एवं रचना 
स्वाभाविक थी। स्तूपों के आकार का वर्धन, उनकी चिरस्थिति के लिए प्रस्तर का 
उपयोग तथा उनके अलंकरण के लिए कलात्मक परिष्कार का आधान, विकास के क्रम 
में स्वभावतः सिद्ध होते हैं। 

मोयंकाल--बौद्ध कला के ऐसे उदाहरण, जो निश्चयपूर्वक अशोक से प्राचीन 


५४-महापरिनिब्बानसुत्तन्त के अनुसार कुसीनारा के मल्‍ल, मागध अजातशत्रु, 
बेसाली के लिच्छवि, कपिलवत्यु के सक्‍य, अल्लकप्प के बुलि, रामगाम के 
कोलिय, वेठदीपक ब्राह्मण, तथा पावा के मल्‍्लों में 'शरीरशेष' का विभा- 
जन हुआ था । 

५५-ऋषक संहिता, ७.८९.१, मेकडॉनल, वेदिक माइथॉलजी, पृु० १६५ । 

५६-तु ०--स्तुप का अक्षराथे-निचय, द्र ०--पालि टेक्स्ट सोसायटी का पालिकोश । 
तु०--शिल्पज्ञास्त्र में, स्तृपिका-शिखराग्र; । फर्ग्यूसन स्तृष के अण्डाकार से 
यह अनुमान करते हैं कि उसका मूल मृत्तिका-संचय न रहा होगा, द्र ०--हिस्टरी 
आँब इण्डियन एण्ड ईस्टर्न आकिटेक्चर, जि० १, पु० ६५-६६, शतपथ में 
प्राच्यों के परिमण्डल' इम्शान का उल्लेख है। 

५७-द्र ०--महापरि निब्बानसुत्तन्त--- चिवकवत्तिस्स सरोरं ज्ञापेन्ति, चातुम्महाप्े 
रउजो चक्‍कवत्तिस्स थूपं करोन्ति ४” पश्चिमी एशिया और मिश्र में 
राजाओं के मकबरों का प्राय: ध्मधाम से निर्माण किया जाता था, तु०-- 
रोलन्ड, पूबं० पृू० ६१, नोट ४। 


बौद्ध घ॒र्म का प्रसार और कला २०७ 


कहे जा सकें, उपलब्ध नहीं हैं । यह भी सत्य है कि मौर्य-शंंग काल का बौद्ध प्रस्तर- 
शिल्प काष्ठ-शिल्प का अनुकरण करता है, तथा मौर्यों के पहले की किसी प्रस्तर- 
कला का निश्चित अवशेष भी प्राप्त नहीं होता ।* इन तथ्यों के आधार पर यह कहा 
गया है कि अशोककालीन प्रस्तरकला को मौर्य साम्राज्य के पश्चिमी सम्पर्क का 
परिणाम मानना चाहिए । ज्ाखामनीषी साम्राज्य के प्रचुर विस्तार ने नाना 
पद्िचमी समभ्यताओं के सन्द्रवण' की प्रक्रिया को अग्रसर किया। मिश्र, असीरिया 
और यूनान की कलाओं के सम्मिश्रण से उत्पन्न शाखामनीषी ईरानी कला इन 
विभिन्न सभ्यताओं के असमञ्जस मेल को प्रतिबिम्बित करती हैं। पर्सीपोलिस 
का प्रसिद्ध स्तम्भ अपने आकार से इस संस्क्रति संगम का प्रतीक माना जा सकता है । 
अशोक के स्तम्भों को इस प्रकार के स्तम्भ से निःसृत अथवा यवन शिल्पियों के द्वारा 
निर्मित बताया गया है । गृहाविहारों का मूल भी असीरिया एवं ईरान में खोजा गया 
है। यह भी कहा गया है कि अशोक धर्मलिपि प्रकाशित करने के अभिप्राय में भी 
ईरानी सम्राटों के अभिलेखों से प्रेरित हुए । लेखनकला और लिपि भी पश्चिमी 
एशिया से सीखी गयी । मौर्य प्रशासन तक पश्चिम का ऋणी बताया गया है । वस्तुत: 
मौयं साम्राज्य एवं कछा पर समकालीन प्रभाव को सम्भाव्य मानते हुए भी मौये 
संस्कृति की मौलिकता एवं भारतीयता को अस्वीकार नहीं किया जा सकता । कंति- 
पय अनिश्चित दैल्पिक तत्त्व विदेश से संगृहीत होने पर भी यह निविवाद है कि 
अद्योककालीन कला की मुख्य प्रेरणा बौद्ध धर्म के विकास से ही प्राप्त थी । 

बौद्ध परम्परा के अनुसार अशोक ने ८४,००० स्तूप तथा बहुसंख्यक विहारों 


५८-पिप्नाव स्तृप को जाक्यनिर्भित कहा गया है किन्तु वहाँ से लब्ध पात्र के अभि- 
लेख को निविवाद रूप से पढ़ना सम्भव नहों है । 

५९-हाल में कौशाम्बी के उत्खनन में श्रो जो० आर० शर्मा द्वारा प्राप्त नवीन 
सामग्री से इस पुरानी घारणा को आघात पहुँचता है। 

६०-उदा० द्र ०--रोलन्‍ड, पूर्व ० पृु० ४४-४५, मार्शल, सी० एच० आइ० जि० १, 
फोगल, बुधिस्ट आर्ट इन इण्डिया सीोलोन एण्ड जावा, पृ० ११, फग्युंसन, पुर्वे० 
जि० १, प्‌ृ० ५९, स्मिथ, ए हिस्टरी आव फाइन आर्ट इन इण्डिया एण्ड सीलोन, 
पृ० २०, ५९-६२ | 

६१-द्र ०--गर्सान, ईरान, पृ० १६५-६६ फ्रेन्कफोर्ट, दि आर्ट एण्ड आकिटेक्टर 
आँब्‌ दि एन्शन्‍्ट ओरियन्ट, पृू० २१५-३३॥। 

का निर्माण कराया । चीनी यात्रियों ने भारत में नाना स्थानों पर स्तूप एवं विहार 
देखें जो उन्हें अशोक-निर्मापित बताये गये । दुर्भाग्यवश इनमें से कोई भी इस समय 
कम से कम अपने मूल रूप में निर्चयपूर्वक शेष नहीं कहा जा सकता । खलतिक-पर्वत 
में अशोकदत्त एक गृहा का पता चलता है। किन्तु यह दान आजीविकों को दिया 
गया था। इस गुहा की दीवारों पर चमकीला पालिश विस्मयास्पद है। अशोक 
के स्तम्भों में भी यही चिकनाई और चमक मिलती है। ये स्तम्भ वृत्ताकार है तथा 
पृथ्वी से बिना किसी आधार अथवा पीठिका के उद्गत होकर ऊपर की ओर कुछ तनु 
हो जाते हैँ । स्तम्भाग्र के सामान्यतया तीन भाग हँ---मूल अधोमुख कमर के आकार 
का है, मध्य में आतत वर्तुल पट्टिका पर धर्मचक्र, हंस-श्रेणी, अशब, वृषभ आदि 
निरूपित हैं, शिरोभाग में सिह, अथवा गज अथवा वृषभ आदि की मूर्ति निर्मित 
है । उदाहरण के लिए सारनाथ के सिहाग्र स्तम्भ के शीर्पषभाग की मध्यपट्टिका पर 
चार धर्मंचक्र और उत्तके अन्तराल में गज, वृषभ, अश्व और सिंह तक्षित हैँ तथा 
सर्वोपरि किसी समय चार सिंहों पर धर्मचक्र प्रतिष्ठित था । इस स्तम्भ में धर्म चक्र- 
प्रवर्तन का संकेत देखना कठिन नहीं है । सिंह और गज शाक्यमुनि के प्रतीक हैं, 
हंस-श्रेणी विनेयजन का इंगित करती है। पद्म न केवल प्रसिद्ध अलंकरण है अपितु 
उसकी आध्यात्मिक व्यञ्जकता भी गंभीर एवं विविध है। अदइव, आदि को दिशा वाचक 
भी माना जा सकता है।* अशोक के स्तम्भों में पशुओं का तक्षण निर्दोष रमणीय 
है। कदाचित्‌ ही कला के किसी युग में इससे चारुतर निरूपण मिले । 
शुंगकाल--यह कहा गया है कि मौर्यराज बृहद्रथ को मार कर स्वयं सम्राट 
बनने में उसके ब्राह्मण सेनापति पुष्यमित्र शुग ने मौर्यों की बौद्ध धर्म के अनकल नीति 
से असन्तुष्ट ब्राह्मणों का नेतृत्व किया ।* इस कल्पना को प्रमाणित करना कठिन 
है, किन्तु यह निस्सन्देह प्रतीत होता है कि पुष्यमित्र ब्राह्मणों के अनुकूल तथा बौद्ों 
के प्रतिकूल था। धनदेव के अयोध्या-अभिलेख में पुष्यमित्र को दो वार अद्वमेध 
का यजन कटने वाला बताया गया है ।*' झालविकास्निमित्र से पुप्यमित्र का अश्वमेध- 


६२-तु०--रोलन्ड, वही, पृ० ४५-४६। 

६३-कफ्रोगेल, पूर्व ०, पृ० ११, रोलन्ड, पूर्व०, पृ० ४९। 

६४-तु०--एन ० एन० घोष, डिड पुष्पमित्र शुंग पर्सोक्‍्यूट दि ब॒द्धिस्ट्स, पी० आइ० 
एच० सी० १९४३॥। 

६५-एपिग्राफिया इण्डिका, जि० २०। 

यजन समथित होता है। दूसरी ओर दिव्यावदान एवं तारानाथ ने पुप्यमित्र को 
बौद्ध विरोधी बताया है ।* कहा गया है कि पुष्यमित्र ने सद्ध में के विनाश का निश्चय 
किया । उसने पाटलिपुत्र में कुक्कूटाराम विहार को नप्ट करना चाहा, किन्तु द्वार पर 
सिहनाद से भयभीत हो गया । तथापि स्तूपों और विहारों का नाश तथा भिक्षुओं का 
वध करते हुए वह सेना के साथ शाकल तक गया ।* यहाँ उसने यह घोषणा की कि 
प्रत्येक श्रमण के मस्तक के लिए वह १०० दीनार देगा । पुप्यमित्र को यज्ञ कृमिश 
से पराजित बताया गया है । जो कदाचित्‌ यवनों की ओर संकेत हो ।* ये बौद्ध अनु- 
श्रुतियाँ इस रूप से भले ही अविश्वास्य हों, उन्हें सवंथा निराधार नहीं कहा जा 
सकता । 

शुगों की प्रतिकूलता से सद्धमं उच्छिन्न नहीं हुआ, इसका एक प्रमाण भारहुत 
और साँची के स्तूप है ।४* प्रारम्भिक स्तूप अण्डाकार तथा इष्टका-खचित होते थे । 
अण्ड के अग्रभाग में हमिका और छलत्र तथा मूलभाग में एक प्रदक्षिणापथ होता था । 
चारों ओर रक्षा के लिए वेदिका बना दी जाती थी जिसमें द्वार या तोरण होते थे । 
ऋमशः: स्तूपों का आकार बढ़ता और ऊँचा होता गया तथा वेदिका और तोरण उभारे 
हुए उत्कीर्ण चित्रों से अलंकृत किये गये, जिनके विषय जातक अथवा बुद्ध की जीवनी 
से लिये गये हैं। भारहुत नागौद में है, किन्तु वहाँ का स्तूप सर्वथा उन्मूलित हो 
चुका है। उसकी वेदिका एवं तोरण अलंकृत थे एवं इनके शेष मुख्यतया इण्डियन 
स्यजियम, कलकत्ता तथा प्रयाग संग्रहालय में संरक्षित हैँ । पूर्वी तोरण पर एक 
अभिलेख के अनुसार, सुगन रजे रज्ञो गागीपुतस विसदेवस पौतेण गौतिपुतम आगर- 
जुस पूतेण वाछिपुतेव धनभूतिन कारितं तोरनां सिलाकंमंतोच उपंण ।“” शुगों के 
राज्य में राजा गार्गपृत्र विश्वदेव के पौत्र एवं गौप्तीपुत्र के पुत्र धनभूति ने तोरण का 
निर्माण कराया । वेदिका में प्राप्त एक अन्य अभिलेख घनभूति के पुत्र वधपाल का भी 


६६-दविव्यावदान (सं० वेच्च) पृ० २८२, तारानाथ (अनु० शीफनर), पृ० ८१। 
६७-तारानाथ के अनुसार सध्यदेश से जलन्धर तक, वहाँ । 
६८-तु ०---बागची, आई० एच० क्यू०, जि० २२। 
६९-६०--क्निहम, स्तृप आँव भारहुत (१८७९), बडुआ और सिन्हा, भारहुत 
इन्सक्रिप्डन्स (१९२६), बडुआ, भारहुत (१९३४), साशल एण्ड फूशे, दि 
मॉनुमेन्ट्स ऑब साँची, ३ जि० (१९४०) । 
७०-डो० सी० सरकार, सेलेक्ट इन्सक्रिप्दन्स । 
श्र 

ग्राप्त होता है।” भारहुत के छझिल्प में प्रस्तर-तक्षण काष्ठ-तक्षण के निकट है और 
आकृतियों का उकेरना इतना निषुण नहीं है कि उनकी औपादानिक-जड़ता जीवन्त 
भावभंगिमा में स्वेथा विलीन हो जाय । तथापि यह पहला अवसर था कि बुद्ध 
और बोधिसत्त्व के चरित साधारण जनता के सम्मुख चित्रों की सर्वेसुगम भाषा में 
प्रत्यक्ष हो उठते। कथानिरूपण में अनेक घटनाओं को समान फलक में प्रदर्शित 
करने को विधि अपनायी गयी है। दिग्विभाग के यथादुश्य निरूपण के स्थान पर एक 
प्रकार के 'समय' का अवलम्बन किया गया है जिसमें पृष्ठ-स्थित बस्तु ऊपर स्थित 
दिखायी जाती है ।*' बुद्ध भगवान्‌ की रूप-काय का चित्रण न कर उसके स्थान पर 
विविध प्रतीकों का प्रयोग किया गया है। उदाहरण के लिए, वोधिवृक्ष एवं स्तूप 
क्रमशः सम्बोधि तथा निर्वाण को सूचित करते हैं । बुद्ध भगवान्‌ ने अपने को मनुष्य, 
देवता, यक्ष, आदि सबसे विलक्षण बुद्धमात्र' बताया था ।” उनका दर्शन भौतिक 
देह के सहारे न होकर धर्म के दर्शन से ही हो सकता है । धर्म ही बुद्ध की वास्तविक 
काय है।” परिनिर्वाण के अनन्तर रूपकाय नष्ट ही हो गयी एवं बुद्ध की स्थिति अनि- 
बच्यि तथा अपरिभाष्य हो गयी । कदाचित्‌ रूपकाय की अनुपयोगिता तथा धर्ममय 
वास्तविक बुद्ध की अप्रत्यक्षता के कारण भारहुत एवं अन्यत्र उनका दैहिक चित्रण न 
कर प्रतीकों का सहारा लिया गया है। 
साँची प्राचीत विदिशा के निकट है जिसका अशोक के जीवन से गहरा सम्बन्ध 

प्रसिद्ध है। यहाँ अनेक स्तूपों के अवशेष प्राप्त होते हैं। स्तृप (संख्या, २) का 
शैल्पिक अर्दंक्रण भारहत के सदृश है और कदाचित्‌ समकालीन रहा होगा। 
इस स्तूप में से तृतीय संगीति से सम्बद्ध अनेक प्रचारकों के नाम उपलब्ध हुए हैं। 
साँची के स्तूप (संख्या १) का प्रारम्भ कदाचित्‌ अश्ोककालीन रहा हो, किन्तु उसे 
पीछे विवध्रित तथा प्रस्तर-मण्डित किया गया । इसकी वेदिका अनलंकृत है, किन्तु 
तोरण प्राच्रीन बिल्प की उत्कृष्ट कृतियों में परिगणनीय हैं । इन तोरणों का निर्माण 
अपेक्षया परवर्ती है। दक्षिण तोरण में राजा श्री ज्ातकाणि के कारीगरों के अध्यक्ष 
वासिप्ठीपुत्र आनन्द का नाम अभिलिखित मिलता है, जिससे इसके समय का कुछ 

७१-जे० आर० ए० एस०, १९१८, पृ० १३८। 

७२-इसे 'वॉटकल पर्ंपेक्टिव” कहा गया है। 

७३-अंगुत्तर (रो०), जि० २, पृ० ३८-३९ । 

७४-संयुत्त (रो०) जि० ३, पृ० १२०। 

अनुमान किया जा सकता है ।' इस तोरण का निर्माण विदिशा की एक दन्तकार- 
श्रेणी ने किया था। अन्य तीन तोरण इसके अनतिचिर ही के स्थापित किये गये थे 
बयोंकि अयचूड के शिष्य बलमित्र का नाम दक्षिण एबं पश्चिम, दोनों तोरणों में 
अभिलिखित है। 

सांची के तोरणों में भारहुत की अपेक्षा कला का निश्चित विकास सूचित होता 
है। एकत्र चित्रण', दिग्भेद का अयथार्थ प्रदर्शन, तथागत का प्रतीकात्मक उपस्थापन 
आदि भारहुत की कला के सामान्य लक्षण साँची में भी घटते हैं, किन्तु यहाँ रूप का 
उकेरना और गढ़ना अधिक निपुण और परिष्कृत है। दृश्य की उभरी हुई विभिन्न 
सतहों में सामञजस्य है तथा “नतोन्नति' का प्रौढ़ प्रदर्शन किया गया है । जनसंकुल 
दृश्यों को नयनगोचर करने की इस शिल्प में अद्भुत क्षमता है। प्राकृत जीवन का 
विविध और जीवन्त चित्रण होते हुए भी इसमें दृष्टि को अध्यात्म से समञझ्जस एक 
प्रकार की शान्ति अथवा विश्राम की उपलब्धि होती है ।*' प्रकृति के साथ इसमें 
गहरी समवेदना है जो पौधों और पशुओं के आलेखन में उभर आती है। कुमार- 
स्वामी ने साँची के दूसरे स्तूप की कला को पौधों की शैली कहा है और रवीन्द्र- 
नाथ ने साँची की कला में अभिव्यक्त भावना की तुलना कालिदास की कविता से 
सुझायी है ।*” 

भारहुत और साँची के स्तूपों में प्रकट इस मध्यभारतीय कला का उद्गम 
अशोकक्रालीन मागघी कला में ही मानना चाहिए जिसका कि अधिकांश विलप्त हो 
चुका है। यह स्मरणीय है कि भारहुत और साँची कौशाम्बी से विदिद्य के मागें में 
पड़ते हैं। यह मध्यभारतीय कला की परम्परा दक्षिणापथ के शिल्प लिए पथ- 
प्रदर्शक हुई और इसका विकास पीछे अमरावतती और अज़र््तां में देखा जा सकता 
है। अमरावती में साँची की शान्ति का स्थान एक प्रकार की जीवन्त स्फूति अथवा 
भावाकुलता ले लेती है जिसकी अभिव्यक्ति में कला की निपुणता पहले की अपेक्षा 
अधिक है। अजन्‍्ता की चित्रकला भी इसी मूतिविधान की परम्परा का रूपान्तरित 
परिणाम एवं उत्कपं है जहाँ आध्यात्मिक शान्ति एवं शैल्पिक दक्षता, परमार्थ की 


७५-ए० एस० आइ० ए० आर० १९१३-१४, पृ० ४, तु०--चन्द, एम० ए० एस ० 
आइ०, १॥ 

७६-उत्कोर्ण-शिल्प की अनुदग्रता इसमें सहायक है, माशेल एण्ड फूहो, पुर्वे० 

७७-प्राचीन साहित्य । 

सूचना तथा जीवन की प्रेरणा, दोनों का चरम समन्वय है । उत्तराषथ में स्तूप 
ऊंचे होकर वहुभूमिक शिखर से प्रतीत होने लगे तथा उकेरी हुई मूर्तियों का स्थान 
अधिकाधिक कोरी हुई मूर्तियों ने ले लिया । उत्कीर्ण मूतिशिल्प (रिलीफ स्कल्पचर ) 
ने एक ओर चित्रकला को प्रेरणा दी, दूसरी ओर अनाश्रित' मूर्तियों के विधान को । 
किन्तु उत्तरापथ में बौद्ध कला के प्रसार का केन्द्र मथुरा को मानना चाहिए न कि 
विदिशा को । 

सातवाहन-युग---मौर्य साम्राज्य के पतन के अनन्तर दक्षिणापथ में कुछ समय 
तक सातवाहनों का प्राधान्य था । सातवाहनों को पुराणों में अन्घाभृत्य तथा अन्घा- 
जातीय कहा गया है तथा उनके अनुसार सुशर्मा नाम के अन्तिम काण्व शासक को 
मार कर सिमुक (-शिशुक, सिन्धुक, आदि) ने सातवाहन वंश को स्थाप्रित किया ।४ 
सातवाहनों के उद्गम के देश अथवा काल के विषय में प्रचुर विवाद है । ई० पु० प्रथम 
शताब्दी में सातवाहन अवश्य ही शक्तिशाली थे तथा ई० दूसरी शताब्दी तक घट-बढ़ 
के साथ उनकी शक्ति बनी रही । शक क्षत्रपों के साथ उनका संघर्ष विश्षेप रूप से 
उल्लेखनीय है। सातवाहन नरेश ब्राह्मण एवं ब्राह्मण धर्मावलम्बी थे, किन्तु उन्होंने 
तथा उनके विरोधी क्षत्रपों ने बौद्धों की ओर उदारता एवं दानशीलता का परिचय 
दिया । फलत: ई० पुृ० दूसरी शताब्दी से ई० दूसरी शताब्दी तक दक्षिणापथ में बौद्ध 
धर्म एवं कला का प्रचुर विकास सूचित होता है। भाजा, पितलूखोरा, कौन्डाने, 
जुन्नर, बेडसा, नासिक, एवं कार्ली में अनेक शिलोत्खात चेत्य एवं विहार उपलब्ध 
होते हैं । भटिटिप्रोलु, अमरावती आदि स्थानों में स्तूप भी सद्धर्म का प्रसार दिखलाते 
हैँ । पश्चिमी घाट की गुफाओं में भद्रयानीय, धर्मोत्तरीय, और महासांधिक सम्प्रदायों 
का प्रचार विदित होता है। दक्षिण पूर्व में चैत्यक, पूव॑ंशल, अपरशैल आदि उत्तर- 
कालीन महासांधिकों के आवास थे।” 


७८-सारईल एष्ड फद्ों, पूर्व ० । 

७९-द्र ०--पाजिटर, पुराण| टेकस्ट्स आँद दि डाईनस्टिज आँव दि कलि एज। 

८०-अभिलेखों के लिए, ब्र०--लूदर्स, लिस्ट आँव ब्राह्मी इन्स्क्रिप्शन्स; सेनार, 
एपिग्राफिया इण्डिका, जि० ७, ८; सरकार, सेलेक्ट इन्स्क्रिप्शन्स; बर्जेस, 
ए० एस० एस० आइ०, जि० १०; चन्द, एपिग्राफिया इण्डिका, जि० १५; 
फोगल, एपिग्राफिया इष्डिका, जि० २०-; गृहावास्तु पर द्र ०--फर्गुसन एण्ड 
बजेस, दि केव टेम्पल्स ऑब इण्डिया, (१८८० )। पर्सो ब्राउन, इण्डियन 

शिलोत्खात वास्तु का प्रथम परिचय अशोककालीन मग्रध से प्राप्त होता है। 
सातवाहनों का सम्बन्ध विदिशा और उसकी कला से निश्चित है, कदाचित्‌ मगध से 
साक्षात्‌ सम्बन्ध भी था । सैनिक और व्यापारिक पथ-पद्धति के सहारे कला का प्रसार 
होना स्वाभाविक है। इसी क्रम से शिलोत्खात वास्तु का पर्चिमी प्राट में विकास 
समझना चाहिए। भाजा, पितलखोरा, कोन्‍्डाने, अजन्ता (गुहा १०), एवं जुन्नर 
की गुफाएँ प्राचीनतर हैं, बेडसा, नासिक और कार्ली की अपेक्षया परवर्तों । भाजा 
से कार्ली तक एक दीर्घ विकास देखा जा सकता है। 

इस गुहा-वास्तु' का सामान्य वास्तु से भेद स्मरणीय है । भूमि पर निर्माण नोचे 
से ऊपर तथा समावेश के द्वारा होता है । इसी में स्थापत्य की शक्ति-सन्तुलन-सम्बन्धी 
वास्तविक समसस्‍्याएँ प्रकट होती हूँ तथा अलंकरण की प्रेरणा को औपादानिक एवं 
तेमाणिक सम्भावनाओं पर आधारित करना पड़ता है। शिला-ठक्षित वास्तु ऊपर 
से नीचे तथा अपहार के द्वारा सिद्ध होता है। इसकी निर्माण-विधि स्थापत्य के 
निकट कम है. उत्कीर्ण-शिल्प के अधिक । इसी कारण इस शिल्प के निष्पादित 
आकारों में नैर्माणिक अनिवार्यता नहीं है। प्रारम्भ में इसमें दारुनिरमित कुटियों एवं 
गृहों का अतुकरण किया गया, जिसने क्रमश: एक अधिक प्रास्तरिक एवं विशिष्ट 
आकार को जन्म दिया। 

पूजार्थंक स्तूप को ही चैत्य कहते हैं । चैत्यगृहों का आकार सामान्यतः एक दीर्घ 
चतुरख्र गृहा का होता था, जिसमें सामने प्रवेश द्वार तथा दूसरे सिरे पर चैत्य रखते 
थे | गुहा का चेत्यान्त प्रायः अधंपरिमण्डल बनाआ जाता था। द्वार से स्तूप तक 
के मुख्य मध्य भाग के दीनों पारवों में स्तम्भावलियों से विभाजित दो वीथियाँ होती 
थीं जो स्तूप के पीछे मिल कर एक प्रदक्षिणापथ का निर्माण करती थीं ।“ द्वार के 
ऊपर एक बूृहद्‌ गवाक्ष होता था जिसके अन्वर्थ आकार की घोड़े की नाल' से तुलना 
की गयी है ।/* छत छाजननुमा और कहीं कमानीदार बनायी जाती थी । चैत्यगृह, 
ध्यान, बन्दन, आदि के लिए होते थे और उनके आकार का ईसाई गिरजों से अंशतः 


आकिटेक्चर (बुधिस्ट एष्ड हिन्दू पीरियड्स); फर्मुसन, हिस्टरों आँब 
इण्डियन एण्ड ईस्टर्न आकिटेक्चर जि० १। 
८१--आ्र०--बआउन, पूर्व०, प्लेट्स, १५ और १६ में चेत्यगहों के मानचित्र । 
<२--द०--वही, प्लेट २१ में चेत्यगवाक्ष के आकार का विकास । 
४३--ऑॉपिल्यूम । 


श्श्४ड बौध धर्म के विकास का इतिहास 


सादृश्य अद्भुत है। चैत्यगुहा एक प्रकार का मर्भगृह था जहाँ उपासक अपेक्षाकृत 
अन्धकार में तथा उपास्य चैत्य गवाक्षगत रश्मियों से आलोकित होता था । विहार 
भिक्षुओं के आवास थे और उनका मानचित्र सिन्धुघाटी की सम्यता के समय से परिचित 
साधारण भारतीय गृहों के मानचित्र के समान है--बीच में आँगन, उसके चारों ओर 
कोठरियाँ, सम्भव होने पर ऊपर ओर मंजिल, कमरों के आगे स्तम्भयुक्त अनुसन्तत 
बवीथि, तथा आँगन के मध्य में एक या अधिक मण्डय, इस योजना के परिष्कार थे । 

भाजा के चेैत्यगृह की छत में लकड़ी की कमानियाँ देखी जा सकती हैं। अष्टास 
स्तम्भों को यहाँ लकड़ी के खम्भों की तरह कुछ तिरछा बनाया गया है मानो इससे 
उन्हें छेत का दवाव सम्हालने में सहायता मिल रही हो ! कोन्दा-ने में छत की 
कमानीनुमा शहतीरों का अनुकरण प्रदर्शित नहीं किया गया है और आकार बृद्तत्तर 
है। पितलखोरा में पाइवंवीथियों की छत में शिला काट कर कमानियाँ बनायी ग्रयी 
हैं। बेडसा में प्रवेश द्वार एक प्रकार के प्र-स्तम्भ आमुख” से मण्डित हैं । यहाँ के 
अप्टास्र स्तम्भ कलशमूल तथा पद्माग्र हैं जिनके शीषंभाग में विविध शैल्पिक अलं- 
करण है । कार्ली का चैत्यगृह इस कला की सर्वोत्क्ृप्ट कृति है। यहाँ द्वार के आमुख 
में सिहाग्र स्तम्भ है। गृहामुख विविध और समृद्धिप्वंक अलंकृत हैं। गर्भगृह का 
आयाम १२४, विस्तार ४६६“, तथा उच्छाय ४५ फुट है। शिलोत्खात वास्तु 
में यह प्रमाणगत वैपुल्य अद्भुत है। मध्यवीथि के दोनों ओर की स्तम्भश्रेणियों 
का शीर्षभाग मूर्ति-मण्डित है तथा इस कारण मानो एक उत्कीर्ण शिल्प का सतत प्रस्तार 
अस्तुत हो जाता है। गवाक्ष का आकार मनोहारी है तथा विपुल गर्भगृह में उससे 
प्रविष्ट आलोक मानो सन्ध्यालोक की सुष्टि करता है। 

ई० पू० दूसरी शताब्दी से ई० तीसरी शताब्दी तक पूर्वी दक्षिणापथ के कृष्णा 
एवं गन्टूर जिलों में बौद्ध धर्म की समृद्धि के अनेक प्रमाण उपलब्ध होते हैं । कृष्णा 
नदी के तट पर अमरावती और नागार्जुनिकोण्ड तथा अमरावती से कुछ दूर उत्तर 
की ओर जग्गयपेट एवं नागार्जुनिकोण्ड के निकट श्रीशैल (--श्रीपवंत ) बौद्ध धर्म के 
प्रधान केन्द्र थे । सातवाहन नरेझों की सद्धमं के प्रति अनुकूलता का ऊपर उल्लेख 
किया गया है। वासिष्ठीपुनत्न श्री पुलमावी के समय का एक अभिलेख अमरावती 
में चैतिकीय निकाय के परियग्रह में महाचेत्य की सत्ता सूचित करता है। अमरावती 


<८४-द्र०--सरकार, दि० सकसेसर्स आँंव दि सातवाहनज इन लोअर डेकान; 
लांगहस्ट, एम० ए० एस० आइ० ५४॥ 


बोद्ध धर्म का प्रसार ओर कला श्श्५्‌ 


के इस महाचैत्य की रचना, विवर्घन एवं परिष्कार ई० पु० २री शती से ई०२री शतीके 
बीच में माने जाते हैं । चन्द महोदय ने इसी पुलुमावी को नागार्जुन का समकालीन 
सातवाहन राजा बताया है। इस प्रदेश में सातवाहनों के उत्तराधिकारी इक्ष्वाकु वंश 
के शासक थे ।” नागार्जुनिकोण्ड में इनके अनेक अभिलेख प्राप्त हुए हैँ । वासिष्ठी- 
पुत्र शान्तमूल प्रथम, वेदिक धर्म का समर्थक था, किन्तु माठरीपुत्र वीरपुरुष दत्त के 
शासन काल में सद्धमं की समृद्धि हुई तथा जगूगयपेट एवं नागार्जुनिकोण्ड के महा- 
चैत्यों की निर्मिति, संस्कार एवं वृद्धि सम्पन्न हुई। वीरपुरुषदत्त की एक रानी 
वपिसिरिनिका' के एक अभिलेख में नागार्जुनिकोण्ड के महाचेत्य के निर्माण का पूरा 
होना तथा वहाँ अपरमहावनशैलीयों- का केन्द्र होना सूचित होता है । अन्यत्र यहाँ 
महीशासक आचार्यों के लिए प्रदत्त विहार का उल्लेख है। वीरपुरुषदत्त के १४वें 
वर्ष का एक अभिलेख श्रीपवंत में ताम्रपर्णी के स्थविर आचार्यों के परिग्रह के लिए 
निर्मित एक चैत्यगृह का उल्लेख करता है। यहाँ गन्धार, कश्मीर, चीन, चिलात, 
तोसलि, अपरान्त, वंग, बनवासी, यवतन (१), द्रविड (?), पछर (? ), एवं 
ताम्रपर्णाद्वीप के प्रसादक स्थविरों (? ) का उल्लेख है । जिस उपासिका बोधिश्री 
ने इस चेत्यगृह को बनवाया था उसी के अन्य दानों में एक “सिहलू-विहार” में बोधि- 
ब॒क्ष-प्रासाद का निर्माण भी था। अल्लुरू के एक भग्न स्तम्भ अभिलेख में पूवंशलीय 
आचार्यों का उल्लेख है। वीस्पुरुष दत्त के पुत्र एहुवुल शान्तमूल के शासनकाल में 
बहुश्रुतीय आचार्यों के लिए भहादेवी मट्ठिदेवा ने नागार्जूनिकोण्ड में एक विहार 
स्थापित किया । 

इक्ष्वाकुओं के अनन्तर बृहत्फल्थनों एवं पल्‍लवों के समय में बौद्धों की यह समृद्धि 
क्षीण हो गयी । ७वीं शताब्दी में रवान॒च्चांग ने अन्ध्रापथ में विहारों और चेत्यों को 
वीरान पाया । अमरावती का महाचेत्य अब सवंथा नष्ट हो चुका है और उसके 
अवशेष अधिकतर मद्रास अथवा ब्रिटिश म्यूजियम में देखे जा सकते हैं| मूल स्तूप 
धंटाकार था जिसके अग्रभाग में चौकोर हमिका तथा उसमें दो छत्र थे। मूलभाग के 
चारों ओर प्रदक्षिणापथ था जिसमें “प्राथक खम्भों' का संनिवेश था । स्तूप के 
चारों ओर वेदिका थी। न केवल यह वेदिका और भ्रदक्षिणापथ अपितु स्तृप का 


<५-दे० नीचे । 
<६-द्र ०--बर्जेस, बुधिस्ट स्तुपृज आँव्‌ अमरावतो एण्ड जग्गयपेट (ए० एस० एस० 
आइ०, जि० १) । 

अण्डभाग भी उत्कीर्ण-शिल्प से अलंकृत है। जैसा पहले कहा जा चुका है, इस शिल्प 
में विधिगत दक्षता जीवन के प्रति एक उल्लासमय भाव के साथ संयोजित है। बुद्ध 
भगवान्‌ यहाँ रूपकाय के द्वारा भी चित्रित हैं, प्रतीकों के द्वारा भी,जो इस स्तूप के 
निर्माण की दीघ॑ अवधि सूचित करता है। कम से कम एक ओर आन्घ्रदेश की कला 
का सातवाहनों के सूत्र के द्वारा विदिशा से सम्बन्ध जोड़ना चाहिए। महासांधिकों के 
प्रभाव से चैत्यपूजा का यहाँ विशेष विस्तार हुआ तथा अनेक साक्ष्यों से सूचित होता 
है कि सद्धम॑ का महायान में महत्त्वपूर्ण रूपान्तर इसी प्रदेश और युग में सर्वप्रथम 
सम्पन्न हुआ। 

अमरावती की कला में बुद्धमूति का उपयोग तथा अन्यान्य इंग्रित मथुरा एवं 
गन्धार की कला का प्रभाव सूचित करते हैं । मध्यदेश को उत्तरापथ और विदेश से 
सम्बद्ध करने वाला मार्ग मथुरा से तक्षशिला और पुष्करावती होकर जाता था । इस 
युग में वाल्हीक, कपिशा, उड्डियान, गन्धार, शाकल और कद्मीर नाना व्यापारिक, 
सैनिक और राजनीतिक गतिविधि से संसूत्रित थे तथा इस औत्तरापथ चक्र के साथ 
मध्यदेश के यातायात का मुख्य द्वार मथुरा थी। अथुरा, कश्मीर, गन्धार और उड्डि- 
यान में विस्तृत सर्वास्तिवाद इस बिविध सम्पर्क-जाल को प्रतिबिम्बित करता है । 

यवन-शासक--ई० पू० दूसरी और पहली शताब्दियों में अनेक यवन शासकों ने 
वाल्हीक से अग्रसर हो कर गन्धार और उत्तरापथ में शासन किया तथा उनमें से 
कुछ ने सद्धमं के प्रति रुचि प्रदर्शित की ।” मैनेन्डर अथवा मिलिम्द का नाम सर्वे- 
प्रसिद्ध है जिनकी राजधानी झाकलरू एवं नागसेन के साथ संवाद का मिलिन्दपज्हों में 
विवरण प्राप्त होता है। ऐसी अनुश्रुति है कि मैनेन्डर ने सद्धर्म के लिए बहुत से 
विहार एवं चेत्य बनवाये । उनकी कुछ मुद्राओं में चक्र का लक्षण उपलब्ध होता है 
तथा उनके लिए प्नमिय अर्थात्‌ं घामिक का बिरुद भी मिलता है।“ प्लूटार्क के अनु- 
सार मैन्डर के निधन के अनन्तर उनके दग्घशेष के लिए उनके साम्राज्य के नगरों 
में वैसी ही होड़ हुई जैसी स्वयं बुद्ध भगवान्‌ के निधन के अनन्तर हुई थी।“ 
आगाथोक्लेस नाम के यवत राजा की मुद्राओं में भी स्तूप एवं बोधिवृक्ष चिह्नित हैं ॥ 
स्त्रत (स्टैटो) प्रथम के चाँदी के सिक्‍कों में उसे 'प्रमिक' कहा गया है । अनेक यवनों 


८७-अ०--मेमोरियल सिल्वेंलिव, पृ० २०४ प्र० । 
<८-सु०---आइ० एच० क्‍्यू०, जि० १४, पृ० २९३-३०८। 
८९-सु०--सोी० एच० आइ० जि० १, पृ० ५५१ ॥ 

के द्वारा सद्धम के लिए दिये गये दानों का भी अभिलेखों में उल्लेख प्राप्त होता है। 
उदाहरण के लिए, इन्द्राग्निदत नाम के एक यवन ने नासिक में गृहा का उत्खनन 
करवाया था। जुन्नर में ईरिल के धमंदान का उल्लेख मिलता है। स्वात से एक 
अभिलेख में मेरिदर्ख थेउडोर के द्वारा शाक्यमुनि के देहावशेप की प्रतिप्ठा उल्लिखित 
है। उसी प्रदेश से थेउडोर दतियपुत्र के द्वारा एक वड़ाग के दान का उल्लेख प्राप्त 
होता है। इस प्रसंग में यह स्मरणीय है कि यवनों की सद्धर्म मे रुचि अशोक के समय 
से विदित होती है। अश्योक ने उनमें धर्मप्रचारक का उल्लेख किया है तथा अपने 
साम्राज्य में बसे हुए उनके लाभ के लिए यवन भाषा और लिपि में अपनी “धर्म 
प्रशस्ति' का प्रकाशन तक किया । मौद्गलीपुत्र तिप्य ने धर्मरक्षित नाम के यवन को 
प्रचार कार्य के लिए चुना। 

गान्धार-कछा--गन्धार यवनों का मुख्य केन्द्र था तथा वहाँ यवन-शिल्प और 
बोद्ध आदर्श के समन्वय से एक विशिष्ट कला का उद्गम हुआ जिसे गन्धार-कला' 
का नाम दिया गया है।” “यवन-शिल्प” का अर्थ यहाँ हेलेनिस्टिक अथवा रोमन 
प्रभाव है। दुर्भाग्यवश गान्धार प्रतिमाओं का कालनिर्णय अनिवायंतया विवाद- 
ग्रस्त है और अतएव जहाँ कुछ विद्वान्‌ गान्वार-कला की उत्पत्ति प्रथम शती ई० पू० 
में मानते है कुछ अन्य उसे ई० प्रथम शताब्दी में रखते हैं । यह निस्सन्देह है कि इस 
कला के पोषकों में यवनों के स्थान पर शक और कुपाण ही प्रमुख प्रतीत होते है । 
गान्धार कला के विकास में यवन कारीगरों और कारीगरी का हाथ था न कि यवन 
शासकों का | पहले यह माना जाता था कि बुद्ध प्रतिमा को जन्म देने का श्रेय 
गन्धार-कला को ही है । किन्तु इस पर सन्देह प्रकट किया गया है और यह कहा गया 
है कि मथुरा में बुद्ध की प्रतिमा का आविर्भाव स्वतन्त्र रीति से और सम्भवतः गन्धार 
प्रतिमा के पूर्व हुआ । ई० पू० दूसरी और पहली शताब्दियों में सभी बौद्ध सम्प्रदायों 
में न्यूनाधिकतया बुद्धभक्ति का विकास हुआ । त्रिशरण-गमन तथा बुद्धानुस्मृति 
सर्वत्र प्रसिद्ध थी। बुद्ध भगवान्‌ के अनुस्मरण में उन्हें अंगविद्या में विदित महापुरुष- 


९०--पान्घार-कला पर द्र ०--फूशेर, छार प्रेकोबुद्धीक दु गन्धार, वही, बिगिनिग्स 
आँव बुद्धिस्ट आर्ट एण्ड अदर एसेज; ग्रूनवेदेल, बुद्धिस्ट आदे इन इण्डिया; 
स्मिय, ए हिस्टरी ऑब्‌ फाइन आर्ट इन इण्डिया एण्ड सीलोन; बाखहोफर, 
अर्ली इण्डियन स्कल्पचर, २ जि०; लुइजोदल्वी, दि सिथियन पीरियड; 
माशेल, टेक्सिला, ,३ जि०। 

रूक्षणों के अनुसार कल्पित करना स्वाभाविक था । इन लक्षणों के अनुसार ध्यान में 
तथागत की मानस प्रतिमा ही उनकी भौतिक प्रतिमा का पूर्वसिद्ध आदर्श था। 
महासांधिकों में “अनास्त्रव रूप” की कल्पना तथा तथागत की लोकोत्तरता से 
प्रेरित भक्ति के भाव ने बुद्ध प्रतिमा के उपयोग की सहायता की होगी तथा माहा- 
यानिक सिद्धान्तों और भावना के विकास ने इसका समर्थन किया होगा । शैल्पिक 
पक्ष में यक्ष-प्रतिमा की परम्परा ने बौद्ध आदर्श को दृश्यरूप प्रदान करने में आवश्यक 
निर्माण-विधि के द्वारा उपकृत किया होगा ।४ एक बौद्ध परम्परा के अनुसार जब तथा- 
गत त्रायस्त्रिंश लोक गये थे, प्रसेनजित ने उनकी गोशीष॑चन्दन की प्रतिमा वनवायी 
थी जो प्रथम बुद्ध-प्रतिमा थी । तथागत ने इसे भविष्य के लिए आदर्श बताया । 
यह प्रतिमा जेतवन विहार में बहुत दिन रही, (लेग, फाइ्बेन पृु० ५६-५७) । 
दिव्यावदान के अनुसार अशोक ने पिण्डोलभारद्वाज से प्रतिमोपयोगी महापुरुषलक्षण 
पूछे । महावस्तु में अशोक की नागराज से प्रतिमाविषयक जिज्ञासा उल्लिखित है। 
किन्तु ये सब परम्पराएँ श्रद्धेय नहीं प्रतीत होती । 

ई० पू० पहली शताब्दी में यवन शासकों का स्थान शक-पल्लव शासकों ने ले 
लिया । इनमें मोग, वोनोनेस, स्पलहोर, स्पलगदम, अय, अयलिष तथा गुदु छ्वर के 
नाग उल्लेख्य हैं । इन शासकों की जाति, तिथि तथा परस्पर सम्बन्ध विवादग्रस्त हैं । 
तक्षशिला से प्राप्त ताम्रपट्ट अभिलेख महाराज मोग के शासनकाल में तक्षशिला के 
क्षत्रप लिअक के पुत्र महादानपति पतिक के द्वारा झाक्यमुनि के शरीर तथा संघा- 
राम की स्थापना का उल्लेख करता है । मोग की एक मुद्रा के पृष्ठ में बुद्ध की मूर्ति 
उत्कीर्ण बतायी गयी है जो निस्संदेह नहीं है । स्पलहोर और स्परूगदम को मुद्राओं 
में 'प्रमिय” कहा गया है किन्तु वह सम्भवतः: यवन दिकाइओस' (न्यायशील) का 
अनुवादमात्र है। गुदुद्लर को ईसाई प्रचारक टॉमस से परिचित मानना ही सही 
अतीत होता है। मुद्राओं में उसे 'ध्रमिय और दिवब्नत' कहा गया है तथा कुछ में 
त्रिशूलधारी शिव कदाचित्‌ चित्रित हँ । तस्तेवाही प्रस्तर अभिलेख उनके शासन काल 
के २६वें वर्ष में एक श्रद्धादान का उब्लेख करता है। 

मथुरा के शक क्षत्रपों की सद्धर्म में रुचि वहाँ प्राप्त प्रसिद्ध सिह-स्तम्भ अभिलेखों 


९१-६८ ०--कुमारस्वामी, हिस्टरी आँव्‌ इण्डियन एण्ड इन्डोनेशियन आर्ट, वही, 
फिगर आँव्‌ स्पीच ऑर फिगर आँब्‌ थॉट॥ 
९२-द्र ०--टाने, दि ग्रीक्‍्स इन बेंक्ट्रिया एण्ड इण्डिया । 

से प्रकट होती है ।* इसमें महाक्षत्रप राजुल की अग्रमहिषी तथा अन्य राजपरिवार 
का सर्वास्तिवादियों के लिए विविध दान उल्लिखित है जिसमें बुद्ध-शरीर, स्तूप, 
संघाराम, स्तम्भ एवं गुहाविहार की स्थापना का विवरण है। इस अभिलेख में 
महासांधिकों का नाम भी उल्लिखित है। 

ई० पृ० १३८ में हन्‌ सम्राट क वु-ति ने चं-छियेन को अप॒ने दूत के रूप मेंजेची के 
पास भेजा जो उस समय वंक्षु के उत्तरी तट पर बसे थे, किन्तु वाल्हीक प्रदेश उनके 
अधीन था ।.चं-छियेन के ताहिया' के विवरण में बौद्ध धर्म के विषय में कुछ उल्लेख 
प्राप्त नहीं होता । तथापि यह स्मरणीय है कि चीनी हन्‌-इतिहास के अनुसार ई० 
पू० १२१ में हयुड-न्‌ (--हृण ) जाति के लोगों से चीनियों ने एक स्वर्ण-पुरुष' प्राप्त 
किया था। यह स्वर्ण-पुरुष' सम्भवत:ः बुद्ध की प्रतिमा रही होगी । ऐसी स्थिति में 
यह मानना उचित होगा कि स्वे-चि जाति भी उस समय अवश्य ही सद्धमं से परिचित 
थी । ई० पू० २ में चीनी सम्राट आइ ने स्वे-चि शासक के पास एक दूत भेजा जिसने 
वहाँ सद्धम॑ का उपदेश सुना । स्वे-चि शासन ने चीनी सम्राट्‌ के पास कुछ बौद्ध ग्रन्थ 
तथा बुद्ध के देहावशेष भेजे । पहली शताब्दी ई० में कुषाण शासक कुजुल- कस को 
सिक्‍कों में 'धर्म-स्थित' अथवा 'सत्य-धर्मस्थित' कहा गया है। उसका उत्तराधिकारी 
विम कथूफिश माहेश्वर था । सम्भवतः इसी के समय में तक्षशिला का रजत-पट्टिका- 
अभिलेख मानना चाहिए जिसमें अय के १३६ वें वर्ष का उल्लेख है । इसमें एक उरश- 
वासी के द्वारा तक्षशिला में अपने बोधिसत्त्वगृह में धातु-स्थापना निरदिष्ट है। कल- 
वान का ताम्रपट्ट-अभिलेख इससे दो वर्ष पूर्व का है और उसमें एक उपासक परिवार 
के द्वारा गृहस्तूप में सर्वास्तिवादियों के परिग्रह के लिए शरीर' की स्थापना उल्लि- 
खित है। 

बौद्ध धर्म के प्रसिद्ध समर्थक कनिष्क के समय में कुषाण साम्राज्य मध्य एशिया 
से पूर्वी भारत” तक विस्तृत कहा गया है।* गांधार कला का यह स्वर्ण-काल था । 
राजकुल की सहायता ने बुद्ध और बोधिसत्त्वों की मूर्तियाँ प्रतिष्ठित करने में तथा 
स्तूप, चैत्य आदि के निर्माण में योग दिया । कनिष्क के ३रे वर्ष के सारनाथ बौद्ध- 
प्रतिमा-अभिलेख में त्रैपिटिक भिलु बल के द्वारा भगवत्‌ चँक्रम में बोधिसत्व और छत्र- 


९३-द्र ०--सरकार, सेलेक्ट इन्सक्रिप्दान्स ॥ 
९४-इलियठ, हिन्दुइज्म एण्ड बुद्धिज्म, जि० ३, पु० २४५१ 
९५-चतुर्थ संगीति पर द्र०--नीचे । 

यष्टि की प्रतिष्ठा का उल्लेख मिलता है। इस अभिलेख में क्षत्रप वनस्पर एवं महा- 
क्षत्रप खरपल्लान की पुण्यवृद्धि अभीष्ट है। इसी भिक्षु बल ने श्रावस्ती में भी एक देय- 
धर्म प्रतिष्ठित किया था जो कि सर्वास्तिवादी आचार्यों के परिग्रह के लिए था । 
१८वें बषे के माणिकयाल प्रस्तर अभिलेख में क्षत्रप वेश्यपशिकेदानपति दण्डनायक 
लल के द्वारा अनेक स्तूपों की स्थापना सूचित है। स्वयं कनिष्क ने नाना चैत्यों और 
विहारों को स्थापित किया । पुरुषपुर में उनका बनवाया महाचैत्य अत्यन्त प्रसिद्ध 
था और इसका विवरण फाइ्येन और इ्वानच्चांग से प्राप्त होता है । पेशावर में शाह 
जी की ढेरी में उत्लनन से 'कनिष्क विहार' की सूचना प्राप्त होती है। इसमें नब- 
कुमिकअगिसल' का नाम यवन कारीगरी का योग प्रकट करता है। फाश्येन के अनु- 
सार यह स्तूप ४००” से अधिक ऊँचा था तथा उसके देखे स्तूपों से अधिक प्रभाव- 
शाली था । इ्वान्‌ च्वांग के अनुसार यह स्तूप पाँच भूमियों में निश्ति था और इसके 
शिखर में २५ सुनहले मण्डल बने थे। स्तूप के पूर्वी मुख के सोपान के दक्षिण की ओर 
महाचैत्य की दो छोटी प्रतिकृतियाँ थीं तथा बुद्ध भगवान्‌ की दो विशाल मू्तियाँ थीं । 
दक्षिणसोपान के निकट एक १६ फुट ऊँची भगवत्‌ मूर्ति थी। दक्षिण पश्चिम की ओर 
एक १८ फुट ऊँची एक और मूर्ति थी। इवान्‌ च्वांग के भारत आने के कुछ पूर्व ही 
यह स्तूप जल कर नष्ट हो गया था। इसके निकट ही कनिष्क ने एक प्रसिद्ध 
विहार बनवाया था जो कि अनेक शिखर, भूमि, स्तम्भ आदि से मण्डित था। यह 
स्मरणीय है कि गन्धार में स्तूप का आकार मध्य भारतीय नहीं है। उसकी ऊँचाई 
बहुत बढ़ गयी तथा उसके चौकोर मूल भाग का अनेक भूमियों में निर्माण होता था 
जिन पर आरोहण के लिए एक या अधिक सोपान श्रेणियाँ बनायी जाती थीं। किन्तु 
वेदिका और तोरण अप्रयुकत हो गये थे । स्तूप स्वयं प्रभूत शिल्प-मण्डित होता था 
जिसका विषय अब जातकों से कम उद्धत होता था, बुद्ध चरित्र से अधिक। समस्त स्तूप 
ऐक बुर्ज-सा प्रतीत होता था। 

गन्धार की बुद्ध प्रतिमा में लक्षण और भाव सदा एक-सा नहीं है। उदाहरण के 
लिए एक प्रसिद्ध प्रतिमा में शिरहचक्र, दक्षिणावर्तकेश, उष्णीष ऊर्णा, पृथुकर्णता तथा 
संघाटी की सलबटें प्रदर्शित की गयी हैं ।” इनमें शिरश्वक्र और संघाटी के आकुंचन 


९६-फाइयेन (अनु० जाइल्‍स) १० १३, इवानच्वांग (अनु० बीरू) जि० २, पृ० 
१५१-९४ । 
९७-॥०--फुशे, विगिनिग्स आँव बुधिस्ट आर्ट, प्लेट ११। 

का निरूपण यवन कला से अनुहृत माने जाते हैँ । मूति का भाव स्वप्निल, लेशत:, 
स्त्रीसुलभ सौन्दर्य ” का है। सहरी बहलोल से लब्ध मूर्ति में बुद्ध की मूंछे दिखायी 
गयी हैं। गान्धार मूर्तियों में अनेक प्रकार की मुद्राएँ श्रदर्शित हैं--अभय, वरद, 
भूमिस्पर्श, ध्यान, धर्मचक्रप्रवर्तेत । पीठ प्राय: पद्मासन अथवा सिहासन होता है । 
गस्धार में बुद्ध प्रतिमा का आविर्भाव कब हुआ, यह विवादास्पद है। टारने 
ने मोग की एक मुद्रा में ब॒द्ध मूर्ति को उत्कीर्ण माना है। किन्तु यह सन्दिग्ध है । 
लोरियान तंगई अथवा हश्तनगर से प्राप्त मूर्तियों में उल्लिखित अब्द अज्ञात है। 
यदि इनमें सिल्यूकिद अब्द माना जाय तो इन्हें ई० प्रथम शती में रहना होगा । तक्ष- 
शिला की खुदाई में प्राप्त साक्ष्य के आधार पर गान्धार-कला के उद्गम के लिए ई० 
पू० प्रथम शती में अय का समय अथवा ई० प्रथम शती में विमकथ्‌फिश का समय 
सुझाया गया है । कनिष्क के पूर्व गान्धार बुद्ध प्रतिमा का निर्माण हो चुका था, यह 
निश्चित है । 
मथुरा की बुद्ध प्रतिमा का गान्धार प्रतिमा से सम्बन्ध अवदय था, किन्तु एक से 
दूसरी का जन्म हुआ, यह नहीं कहा जा सकता । मथुरा में प्राप्य बुद्ध प्रतिमाएँ सामा- 
न्‍्यतः दो प्रकार की हैं जिनमें एक का उदाहरण जेतवन-विहार से प्राप्त मूर्ति है। 
दूसरी का मथुरा के कटरे से प्राप्त मूति । इनका भेद गान्धार कला के प्रभाव से 
अथवा विकास भेद से समझाया गया है। 
मौय्य साम्राज्य पहला अखिल भारतीय साम्राज्य था एवं मौय्य सम्राट्‌ अशोक 
की सहानुभूति सद्धमं के अखिल भारतीय प्रसार में सहायक हुई । कुषाण-साम्राज्य 
मध्यदेश से हिन्दुकुश के उस पार तक फैला हुआ था । उसकी अध्यक्षता में सांस्क्र- 
तिक एवं जातीय संगम का अग्रसर होना अनिवायं था और साथ ही गन्धार से मध्य 
एशिया में विस्तृत सैनिक एवं व्यापारिक पथ-पद्धति के सहारे सद्ध्म का क्रमशः सुदूर 
पूवे तक प्रसार । इस प्रसंग में यह उल्लेखनीय है कि सिधु नदी को पार करने पर 
फाइयेन से वहाँ के लोगों ने यह प्रदन किया था कि सद्धमं पूर्व की ओर सर्वप्रथम कव 
प्रचारित हुआ इसके उत्तर में फाश्येन ने कहा--'मैने जब उन देशों के लोगों से 
यह प्रश्न किया तो उन सबने यह कहा कि उनके पास सद्धर्म प्राचीन परम्परा से प्राप्त 
हुआ है और मैत्रेय बोधिसत्त्व की प्रतिमा की स्थापना के उत्तरकाल में भारतीय श्रमणों 
ने सिन्धु नदी पार कर विनय और सूत्र के ग्रंथों को वहाँ तक पहुँचाया । यह स्मरणीय 
है कि प्रतिमा परिनिर्वाण के ३०० वर्ष पदरचात्‌ स्थापित की गयी और अतएवं इसे चाऊ 
वंश के पिग सम्राट्‌ के समय से रखना चाहिए । इस विवरण के अनुसार इस घटना 

में प्राची की ओर सद्धमें का सर्वप्रथम प्रचार मानना चाहिए । यदि मैत्रेय महापुरुष 
की प्रेरणा न होती तो सद्धमं को सुदूर प्रत्यन्त प्रदेशों तक कौन पहुँचाता ? इस 
प्रकार अद्भुत बर्मप्रचार का कारण केवल मनुष्य का यत्न नहीं हो सकता । इसीलिए 
हन सम्राट्‌ भि के स्‍्वप्न का भी उचित हेतु मानना चाहिए । चाऊ वंश के सम्राट 
का उल्लेख फाइयेन की ऐतिहासिक काल-गणना में अप्रवीणता प्रदर्शित करता है । 
किन्तु यह अनुश्रुति विचारणीय है कि परिनिर्वाण के ३०० वर्षों पदचात्‌ सद्धमें की 
प्राचीयात्रा प्रारम्भ हुई और इसके अधिष्ठाता मैत्रेय थे । मैत्रेय की उपर्युक्त प्रतिमा 
को फाइ्येन और श्वान-च्वांग ने दरेल' में देखा था । श्वान-च्वांग ने इसे १०० फूट 
ऊँचा, काष्ठनिरमित तथा स्वणिम बताया है । इसकी स्थापना अहूंत्‌ मध्यान्तिक ने की 
थी।* यह स्मरणीय है कि मध्यान्तिक अशोककालीन धर्म-विस्तार में अग्रगण्य थे । 

गुप्तकाल--गुप्तकाल को बौद्धधर्म के प्रसार और कला का स्वर्णयुग कहा जा 
सकता है। उस समय मध्य-एशिया के अतिरिक्त, फाइ्येन ने उत्तरापय और मध्य- 
देश में बौद्ध धर्मं की समृद्धि का उल्लेख किया है, जिसका पुरातत्त्वीय सामग्री से समर्थन 
होता है। बामियान में हैल-पाइ्वंपर एक मील तक विहार और चैत्य उत्खात मिलते 
हैं । इस वास्तु-प्रस्तार के दोनों ओर बुद्ध की दो विशालकाय खड़ी मूर्तियाँ हैं, पूर्व की 
ओर १२० ऊँची और परिचम की ओर १७५ ऊँची। इन्हें ३री-४थी शता- 
ब्दियों में रखा गया है। बामियान के गुहावास्तु में विविध परिमण्डल शिखर प्राप्त 
होते हैं । यहाँ से मूर्तियाँ और भित्ति चित्र भी उपलब्ध हुए हैं । चित्रों में तीन शैलियाँ 
बतायी गयी हं--सासानी, भारतीय और मध्य-एशियायी । भारतीय शैली अजन्ता 
की गुप्तकालीन चित्रकला सें सादृश्य प्रकट करती है । कपिशा (आधुनिक बेग्राम) 
में पुरातत््वीय खोज ने कृषाणकालीन राजप्रासाद से देश-विदेश के व्यापार के अवशेष 
प्रकाशित किये हैं। यहाँ रोमन-साम्राज्य से आयात धातु की मूर्तियाँ, शाम से काँच 
का सामान तथा चीन से लेकर' के डिब्बे मिले हैं । तीसरी-चौथी शताब्दी के गान्धा र- 
शिल्प के पर्याप्त चिह्न मिलते है । यहाँ से प्राप्त हाथी दाँस के उत्कीर्ण फलक उल्लेख- 
नीय हूँ। प्राचीन नगरहार जनपद के आधुनिक हड्डा नामक स्थान से १९२२ की 
फ्रांसीसी पुरातत्त्वीय गवेषणा में बहुत-सी अमूल्य शिल्पराश्षि प्राप्त हुई जिसमें से कुछ 


९८--फाइयेन (अनु० जाइल्‍स) पृ० १०। 
९९--ध्वान-च्वांग (अनु० बोल), जि० २, पृ० १७७। 


बोद्ध घ्मं का प्रसार ओर कला २२३ 


जलालाबाद में अफगानों के द्वारा नष्ट भी कर दी गयी । नगरहार की गान्धार 
कलछा में सुधा-प्रलेप (स्टको) का महत्त्व था। यहाँ की मूर्तियों कौ तुलना गोथिक' 
मूतियों से की गयी है । इनमें वैयक्तिकता, भाव-व्यंजना तथा रोमन प्रभाव द्रष्टव्य 
है। कभी पुरुषपुर में ४००” ऊँचा कनिष्कु स्तूप था जिससे अधिक समृद्ध और सुन्दर 
स्तूप फाइ्येन ने अपनी यात्रा में कहीं नहीं देखा था । 

फाइयेन के अनुसार आर्यावर्त के सब राजा सद्धमं में श्रद्धालु थे, जबकि वस्तुतः 
गुप्त नरेश परम भागवत' थे। स्पष्ट ही गुप्तों की धामिक नीति अत्युदार थी । 
फाश्येन ने मध्यदेश के शासन और समाज की बहुत प्रशंसा की है। यहाँ के विहारों के 
विषय में उसका कहना है कि परिनिर्वाण के समय से विभिन्न राजा एवं धनी गृहपति 
भिक्षुओं के लिए विहारों को बनवा उनके लिए क्षेत्र, गृह, उद्यान एवं आराम आदि 
का दान करते रहे हैं । उस प्रकार दी हुई भूमि में रहने वाले लोग और पशु आदि 
भी इन विहारों के अधीन माने जाते थे । ये दानपत्र धातुमयी पट्टिका पर उत्कीर्ण 
होते थे और इनका पीढ़ी दर पीढ़ी राजाओं के द्वारा आदर किया जाता था (द्र०-- 
लेग, फाइ्येन, पु० ४३, तु०--जाइल्‍स, फाइ्येन, पृ० २१) । 

गुप्तकाल में मथुरा का कुषाणकालीन महत्त्व घटा नहीं था। यहाँ से शिल्प 
के अवशेषों को देखने से यह प्रकट होता है कि ५वीं और ७वीं शताब्दियों के मध्य 
में कला का जो स्वर्णयुग विदित है उसमें मथुरा की बौद्ध प्रतिमाओं का अपना सुर- 
क्षित स्थान है । गुप्तकालीन कला के परिष्कार और परिनिप्पन्न सौप्ठव की भूरि- 
भूरि प्रशंसा की गयी है। इसमें कोई सन्देह नहीं कि इस समय की बुद्ध प्रतिमा 
विश्वकला की चिरन्तन कृतियो में गिनी जायगी । सामान्यतः गुप्तकालीन बुद्ध-प्रतिमा 
में ज्ञीषं के प्रभाचक्र में एक-केन्द्रिक वृत्तों में अछंकरण उत्कीर्ण होते हैं, केश सावर्त 
प्रदर्शित किये जाते हैं, ऊर्णा का प्रदर्शन नहीं होता, भौहों का आलेखन निराला है, नयन 
कुड्मलाकार होते हैं, अंगुलियों का जालबद्ध निरूपण होता है, नख-शिख वारीक, 
मुखाकृति शान्त और प्रसन्न, परिधान का तनु-मग्न रूप में अर्थात्‌ मग्नाशुक' के रूप. 
में निरूपण, तथा अनेक मुद्राओं का प्रदर्शन किया जाता है । मध्यदेश में बुद्ध प्रतिमाओं 
के इस समय दो महत्त्वपूर्ण केन्द्र थे--मथुरा और सारनाथ । इन मूर्तियों में मग्तांशुक 
के निरूपण में शैलीभेद देखा जा सकता है । कुछ मूर्तियों में वस्त्र का संकेत केवल उसके 
प्रान्त-निर्देश से होता है, कुछ में महीन रेखाओं से वस्त्र की सलवटे प्रदर्शित की जाती 
हैँ । पहली शैली का उदाहरण धर्म-चक्र-प्रवर्तन मुद्रा में सारनाथ की प्रसिद्ध बुद्धमूति 
है जिसे सव समय की उत्कृष्ट कलाकृतियों में रखना चाहिए । दूसरी शैली का उदा- 


र्र४ बोद्ध धर्म के विकास का इतिहास 


हरण भथुरा से प्राप्त बुद्ध की खड़ी मूर्ति हैं जिसमें अभयमुद्रा प्रदर्शित है और जो 
अब इण्डियन म्यूजियम, कलकत्ता, में रक्षित है। 


इवान-च्वांग ने अजन्ता के भित्तिचित्रों और गुहावासों का उल्लेख किया है, 
जिनका निर्माण कराने में अपरान्त के अहँत्‌ अचल का भी हाथ था। अजन्ता की 
२९ गुफाओं में विभिन्न यूगों के उत्खात विहार और चैत्य प्राप्त होते हैं। पहले 
इनमें से अधिकांश में भित्तिचित्र थे, किन्तु जब से ये गुफाएँ आविष्कृत' हुई हैं, हवा 
और रोशनी के प्रभाव से अधिकांश चित्र विनष्ट हो चुके हैँ अथवा हो रहे हैं । अजन्ता 
की चित्रकला मध्यभारतीय उत्कीणे-चित्र की परम्परा का विकसित और परिष्कृत 
रूप है। यहाँ भी बुद्ध और बोधिसत्त्व के चरित अंकित हैं तथा निरूपण-विधि सदृश 
है क्योंकि समान आलेख्य प्रदेश में अनेक घटनाओं का चित्रण तथा आगे-पीछे की वस्तुओं 
का अयथार्थ रूप से नीचे-ऊपर प्रदर्शन यहाँ भी पाया जाता है। भित्ति में चित्रों' का 
विभाजन प्रायः चित्रित व्यक्तियों के केन्द्र की ओर आभिमुख्य से सूचित होता है । 
पशु-पौधों के चित्रण में प्रकृति का प्रेम तथा जनसंकुल और उल्लसित जीवन की 
अभिव्यक्ति भी साँची का स्मरण दिलाती है। अजल्ता के चित्रों में नगर और अरण्य 
के विविध दृश्य एक आध्यात्मिक आशय से अनुप्राणित हैं । जीवन के प्रत्येक 
क्षेत्र और स्तर में बोधिसत्त्व के आदर्श का अनुसरण सम्भव है जिसके द्वारा बुद्धत्व की 
प्राप्ति अभीष्ट है। गुफा की दीवारों में चित्रित बोधिसत्त्व-लीला मानों चैत्यान्त में 
अतिष्ठित बुद्ध की ओर प्रत्यक्ष संकेत है । 

चित्रण के पहले गुफा की शिलामयी सतह पर ग्रोबर, तुष, शिलाचूर्ण आदि का 
लेप किया जाता था । इसके ऊपर चूने का छेप होता था तथा आलेखन के पूर्व आलेख्य- 
भूमि को जल-सिक्‍त किया जाता था। गैरिक वर्ण में रूपरेखा खींच कर काले रंग से 
उसका आवश्यक संशोधन किया जाता था। उनमीरून में उपयुक्त रंग कुछ ही थे 
जिनमें छाछ और नीला प्रधान थे । कहा गया है, ' रेखां प्रशंसन्त्याचार्या:' आचार्य- 
गण रेखा के सहारे चित्र आँकते हैं । इस कसौटी पर अजल्ता के चित्र अपना सानी 
नहीं रखते । गृहाभित्ति की विपुल भूमि पर जिस निर्बाध, निएइशंक और निर्दोष रूप 
से रेखाएँ खींची गयी हैं, और उनके सहारे सूक्ष्मातिसूक्ष्म भावों की व्यंजना की गयी है, 
उसकी समुचित प्रशंसा अथवा वर्णन असम्भव है । “गिरा अनयन, नयन बिनु बानी” । 
यों तो एशिया की चित्रकला में सर्वत्र रेखा का प्राघान्य है, किन्तु अजन्ता के रेखांकन 
में अपनी विश्विष्टता है। फारसी चित्रों में रेखा मानों बारीक सजावट की रेखा है । 


बौद्ध घ्मं का प्रसार और कला शभ्२५्‌ 


चीनी चित्रों में रेखा एक व्यंजक संकेतमात्र है। अजस्ता में रेखा मानों किसी महा- 
काव्य का छन्द है। 
बोद्ध चित्रकला के लिए अजन्ता एक शाइवत प्रेरणा थी। मध्यएशिया में 
दन्दान उलिक, किजिल, मिरान, और तुन-छ्वग तक उसके प्रभाव का विस्तार आलक्ष्य 
है। यही नहीं, जापान के प्रसिद्ध पर अभाग्यवश विनष्ट भित्तिचित्रों तक अजन्ता 


प 


की परम्परा देखी जा सकती थी।” 


१००--अजन्ता पर द्र ०--प्रिफिथ्स, पेटिंग्स इन दि बुधिस्ट केव टेम्पल्स आँब्‌ अजंटा, 
३२ जि०, १८९६-७; लेडी हेरिगम, अजंदा फ्रेस्कोज, १९१५; यजदानी, 
अजंदा, ३ जि०, १९३१-४६॥। 
१५ 


अध्याय ५ 


हीनयान के सम्प्रदाय-स्थविरवाद 


इतिहास ओर साहित्य---तीसरी संगीति के अनन्तर--पालि परम्परा के अनुसार 
पाटल्पुत्र की संगीति में मौद्‌गलीयुत्र तिष्य के द्वारा निकायान्तरीय मतों का खण्डन 
कथयावत्य॒ में संगृहीत है। श्रीमती राइज़डेविड्स का यह मत युक्तियुक्त है कि समस्त 
कथावत्थु की रचना एक रामय की नहीं है'। उस ग्रन्थ का प्रारम्भिक अंश सम्मवत: 
अशोककालीन है, किन्तु पीछे अन्य विप्रतिपत्तियों का निराकरण भी उसमें जुड़ कर ग्रन्थ 
का वर्तेमान रूप सम्पन्न हुआ। पुद्गल-कथा ग्रन्थ में अपने प्रथम स्थान एवं भाषागत 
वैलक्षण्य के कारण प्राचीनतम प्रतीति होती है। एवं वात्सीपुत्रीयों को स्थविरों का 
प्रधान विरोधी सूचित करती है। अन्यत्र कथावत्थु में महासांधिक, सर्वास्तिवादी एवं 
काद्यपीय सिद्धान्तों का विशेष रूप से खण्डन मिलता है। निकायसंग्रह के अनुसार 
तृतीय संगीति में स्थविरों के प्रधान विरोधी महासांधिक थे । सर्वास्तिवादियों को भी 
स्थविरों के विरोध में अग्रणी कहा गया है। ज्ञानप्रस्थान के रचयिता कात्यायनीपुत्र 
का सर्वास्तिवादियों में वही स्थान है जोकि मोद्गलीपुत्र का स्थविरों में। सम्भवतः 
सर्वास्तिवादी अभिषर्म के विज्ञानपाद नाम के ग्रन्थ में जिस मौद्गल्यायन का उल्लेख 
है वह मौद्गलीपुत्र तिष्य ही हो । यह स्मरणीय है कि सर्वास्तिवादियों के अनुसार अशोक 
के धर्म-गुरु मौद्गलीपुत्र न होकर उपगुप्त थे जो कि मथुरा के संघ के प्रधान थे । 

ऐसा प्रतीत होता है कि तृतीय संगीति के अनन्तर संघ से अ-स्थविरवादी भिक्षुओं 
के निकाले जाने के कारण एवं अशोक तथा संघ के प्रत्यन्त प्रदेशों में एवं विदेश में धर्म- 
अचार के प्रयत्न के कारण बौद्ध-निकायों का स्थानान्तरण, प्रसार एवं बहुलीकरण 
हुआ। महासांधिक भिक्षु मगघ से निष्कासित होकर द्वितीय महादेव की अध्यक्षता में 


१-पॉइन्ट्स आँव्‌ कॉस्‍न्‍्ट्रोवर्सोी, भूमिका । 
२-सु०--रक्त, अर्लो मोनेस्टिक बद्धिज्प, जि० २, पृ० २६८॥ 
इ-बारो, ले सेक्त, प्‌० शे३ ॥ 


हीनयान के सम्प्रदाय-स्थविरवाद २२७ 


अन्ध्र-देश की ओर अग्रसर हुए। निकायसंग्रह के अनुसार तीसरी संगीति के अनन्तर 
महासांधिक नौ शाखाओं में बँट गये--हेमवत, राजगिरिय, सिद्धत्थक, पुव्बसेल, अपर- 
सेल, वाजिरिय, वेतुल्लक, अन्धक, अज्ज-महासंघिक | सर्वास्तिवादी मथुरा से उत्तरा- 
पथ, विशेषतः कश्मीर की ओर अग्रसर हुए। मज्ञन्तिक अथवा मध्यान्तिक के द्वारा 
इस समय कश्मीर में सद्धमं का प्रचार अनेक आकरों से विदित होता है। धर्मंगुप्त 
और काइ्यपीय निकायों की उड्डियान और गन्धार में स्थापना हुई। हिमवत प्रदेश में 
ही कदाचित्‌ काश्यपीयों से सम्बद्ध हैमवतों का प्रचार हुआ। अवन्ति और विदिशा से 
दक्षिण-पद्िचिम की ओर वात्सीपुत्रीय, महीशासक और स्थविरों का प्रसार हुआ । 

पालि साहित्य और भाषा--थेरवादी साहित्य पालि में निबद्ध है और इसका 
यह विशेष महत्त्व है कि किसी भी अन्य बौद्ध सम्प्रदाय का साहित्य इतने प्राचीन 
और सर्वाग-सम्पूर्ण रूप से मूल भारतीय भाषा में उपलब्ध नहीं है। उसी कारण अनेक 
विद्वान्‌ पालि साहित्य को ही प्रचीनतम एवं प्रामाणिकतम बौद्ध साहित्य स्वीकार करते 
हैं। अन्य सम्प्रदायों के प्राचीन साहित्य के चीनी अथवा तिब्बती अनुवाद बहुत उपयोगी 
होते हुए भी यह निविवाद है कि उनके मूल के अधिकांश का नाश हो जाने के कारण 
पालि-साहित्य से ही प्राचीन सद्धमं का सबसे पूर्ण और प्रामाणिक विवरण प्राप्त हो 
सकता है। अभिधर्म को छोड़ कर पालित्रिपिटक का अधिकांश सेहलक साम्प्रदा- 
यिकता से अविकृत है'। 


वस्तुत: पालि शब्द के अर्थ पंक्ति', “पाठ”, अथवा मूल ग्रन्थ या सन्दर्भ, होते हैं । 
इसी कारण आजकल जिस भाषा में इन मूल ग्रन्थों की रचना है उसे भी पालि-भाषा 
कहा जाता है, एवं यही अर्थ आजकल सुप्रचलित हो गया है। यह भाषा मध्य-भारतीय 
उद्गम की एक प्राचीन प्राकृत है जिसने परिष्कृत साहित्यिक रूप धारण कर लिया 
है'। यह अवश्य स्मरणीय है कि उपलब्ध पालि त्रिपिटक की भाषा सर्वत्र एकरस 
नहीं है। उसमें विभिन्न काल और प्रदेशों के चिह्न मिलते हैं, किन्तु पालि के वैकासिक 


४-दे०--ऊपर । 

५-बंकाक से पालि-ब्रिपिटक स्थामी लिपि में १८९४ में प्रकाशित हुआ था। 
सिहली, बर्मो, रोमन और नागरी लिपियों में भो त्रिपिटक के न्यूनाधिक 
अंश प्रकाशित हुए हैं । सामान्य विवरण के लिए द्र ०--विन्टरनित्स,पुर्वे ०, जि० 
२; बी० सी० हों, हिस्ट्री ऑब्‌ पालि लिटरेचर; पाण्डे, ऑरिजिन्स आव्‌ बुद्धिज्म । 

६-विषय विदाद-पग्रस्त है--६०--ऑरिलिन्स आँव्‌ बुद्धिज्म, पृ० ५७३-७४ड ॥ 


२२८ बोद्ध घर्म के विकास का इतिहास 


स्तरों का एवं प्रादेशिक प्रभावों का यथ्थेष्ट सूक्ष्म विविचन अभी तक नहीं हो पाया है । 
बुद्धघोष के अनुसार पालि वास्तव में मागधी है। बुद्ध मगवान्‌ ने अवश्य मागधी में 
देशना की, किन्तु पालि को मागवी नहीं माना जा सकता क्योंकि उसमें मागधी के 
प्रसिद्ध लक्षण उपलब्ध नहीं होते--र' के स्थान पर 'ल', एवं 'स' के स्थान पर श' 
रखने की प्रवृत्ति, तथा अकारान्त पुल्लिंग एवं नपुंसक-लिग के एक वचन की प्रथमा 
विभकित में ए' का प्रयोग। इस प्रसंग में यह स्मरणीय है कि बुद्ध भगवान्‌ ने अपने 
शिष्यों को यह अनुमति दी थी कि वे उनके उपदेशों को अपनी-अपनी बोली में याद रखें! । 
अतएव मूल देशना मागधी में होते हुए भी मागघी के संरक्षण का विशेष प्रयास न किया 
गया तो आइचरयं नहीं है। 

सिहल में पालित्रिपिटक महेन्द्र लाये थे। वे विदिशा के निवासी थे और वहीं से 
पश्चिमी तट के मार्ग से कदाचित्‌ सिहल पहुँचे। अतएव यह स्वाभाविक है कि वे अपने 
प्रदेश में प्रचलित त्रिपिटक लाये हों एवं उसी प्रदेश की बोली में वह निबद्ध हो। पालि 
की तुलना खारवैल के अभिलेख की भाषा से की गयी है एवं अशोक की गिरनार में 
उपलब्ध धर्म-लिपियों से भी उसका सादुश्य बताया गया है। एक प्राचीन परम्परा के 
अनुसार स्थविरवादी पिटक पैशाची में था। यह पैशाची कदाबित्‌ उत्तरपश्विम की 
भाषा न होकर मध्य-भारत की थी, जिसमें कि कालान्‍्तर में गुणाढ्य ने बहत्कथा की 
रचना की। ये सब प्रकट सादृश्य एवं अनुश्रुतियाँ पालि को मध्य-मारतीय सिद्ध करती 
हैँ। स्थविरवाद के प्रसार की दिशा का स्मरण करने से यही सम्भावना दृढ़तर होती 
है कि पालि विदिशा और अवन्ति के प्रदेश की बोली रही होगी । 

पालि-बत्रिपिटक--जैसा कि ऊपर कहा जा चुका है, बौद्ध परम्परा के अनुसार धर्म 
और विनय का संग्रह पहली संगीति में हुआ था एवं अभिधर्म का अन्तिम ग्रन्थ कथा- 
बत्थु तीसरी संगीति में रचा गया। अभिधर्म को वुद्धवचन नहीं माना जा सकता और 
यह प्रायःस्ब-सम्मत है कि विभिन्न उपलब्ध अभिधर्मो की--जिनमें सर्वास्तिबादी एवं 
थेरवादी अभिषर्म प्रधान हँ---तुलना करने पर उनकी निकाय-मेद से उत्तरकालीनता 
एवं साम्प्रदायिकता स्पष्ट हो जाती है। विनय और सूत्र पिटकों की विभिन्न साम्प्रदायिक 
प्रतियों के उपलब्ध तुलनीय अंशों की आलोचना से यह प्रतीत होता है कि वे किसी 
अभिन्न मूल पर आधारित रहे होंगे। इन साम्प्रदायिक प्रतियों में प्रधान भेद प्रायः 


डा 


७- सकाय निरुतियों ----चुल्लवग्ग (ऊपर उद्धृत), यहाँ “स्व का संफेत श्रोताओं 
की ओर मानना ही ठीक है। 


होनयान के सम्प्रदाय-स्थविरवाद २२९ 


वस्तुगत न होकर संग्रह, क्रम एवं विस्तार के विषय में हैं। सूत्रपिटक के खुहुक-निकाय 
अथवा क्षुद्रकागम की स्थिति इस प्रसंग में निराली है। इसके अभ्यन्तर अनेक ग्रन्थ 
संगृहीत हैं और अपने वर्तमान रूप में इस संग्रह को साम्प्रदायिक कहना होगा, यद्यपि 
इसके अन्तर्गत अनेक प्राचीन और स्व-निकाय-सम्मत सन्दर्भों की सत्ता निविवाद है। 

ईसापूव॑ दूसरी शताब्दी के अभिलेखों में पेटकी, सुत्तन्तिक, पञजचनेकायिक आदि 
पदों के उपलब्ध हीने से पिटकों की प्राचीनता द्योतित होती है। अशोक के द्वारा 
निदिष्ट धर्म-पर्याय प्रस्तुत त्रिपिटक के ही भाग प्रतीत होते हैं और यह भी उनकी 
प्राचीनता एवं प्रामाणिकता का समर्थक है। त्रिपिटक में अशोक के नाम का अनुल्लेख 
भी इस प्रसंग में स्मरणीय है! अशोक के समय तक कम-से-कम विनयपिटक एवं 
सूज्पिटक के चार-निकायों तथा पाँचवें निकाय के अनेक अंझों की रचना हो चुकी थी । 
अभिषघर्म का कितना भाग उस साहित्य के अन्तर्गत था जिसे अशोक के समय में महेन्द्र 
सिहल ले गये, यह कहना कठिन है। भारत और ताम्रपर्णी का सम्बन्ध उन दिनों 
और पीछे बराबर बना हुआ था । अतएव यह सम्भव है कि कुछ घर्म-ग्रन्थ अशोक के 
बाद दक्षिण-भारत से भी सिंहल पहुँचे हों ॥ इस कल्पना के समर्थन के लिए साक्षात्‌ 
प्रमाण बहुत नहीं हैं तथापि कुछ संकेत प्राप्त होते हैं। कथाबत्यु की अट्ठकथा के 
अनुसार कथावत्थ्‌ में अन्धकों' के एवं उनकी शाखाओं के अनेक मत उल्लिखित हैं। ये 
मत, विशेषतः बेतुल्यकों' के, अशोक से उत्तरकालीन हूँ एवं दक्षिण-भारतीय हूँ । 
दक्षिणभारत से सिहल का सम्बन्ध अनेक उल्लेखों से विदित है” । इस प्रकार यह प्रति- 
पादित करना सत्य से विदूर न होगा कि वर्तमान पालि त्रिपिटक का अधिकांश अकज्योक 
से पूवंकालीन है। सम्मवतः अभिधम्म के कुछ अंश, विशेषत: कथावत्यु अशोक के 
परवर्ती हों ॥ ई० परू० पहली शताब्दी में समस्त त्रिपिटक सिंहल में वट्टगामणि के शासन- 
काल में लिखा गया था। परम्परा के अनुसार अट्ठकथा भी इसी समय लिपिबद्ध 
हुईं। बुद्धघोष की अट्ठकथाओं से अनुमेय है कि इन पुरानी अट्ठकथाओं में बुद्धकालीन 
भारत के सम्बन्ध में कितनी सूक्ष्म जानकारी थी। अतः उन अट्ठकथाओं को भी 
त्रिपिटक के साथ समानीत व्याख्या की परम्परा पर आधारित मानना होगा । 

थेरवादी मत के अनुसार बुद्ध-बचन तीन पिठकों में, पांच निकायों में, नव अंगों 
में, अथवा चौरासी हज़ार धर्मंस्कन्धों में संगृहीत हें। तीन पिटक प्रसिद्ध हैँ--विनय- 


८-सरकार, सक्‍सेससं भ्रॉब दि ख्रातबाहुनज, पृ० २८ । 


२३० बोद्ध धर्म के विकास का इतिहास 


पिटक, सुत्तन्त-पिटक एवं अभिषम्मपिटक । पिटक शब्द के अर्थ 'पर्याप्ति' एवं भाजन 
किये गये हैं । 

“परियत्ति' (पर्याप्ति) शब्द के अर्थ सामर्थ्य अथवा शिक्षा अभिप्रेत हैं। भाजन 
अथवा पात्र के अर्थ में पिटक शब्द का प्रयोग सुविदित है एवं कदाचित्‌ पिटक शब्द 
का प्रयोग प्रारम्भ में राशीकृत शिक्षा के अनुप्रदाय को सूचित करने के लिए हुआ। 
जैसे वाहकों की परम्परा से पिटकों में राशीकृत उत्खात मृत्तिका आदि का अनुप्रदान 
होता है, ऐसे ही शिक्षा का भी विभिन्न सुत्तन्तिक, विनयधर एवं मातिकाधर स्थविरों 
की गुरु-शिष्य परम्परा के द्वारा विभिन्न राशियों अथवा पिटकों में अनुप्रदाय होता 
रहा है। 

इन तीन पिटकों को क्रमश: आज्ञा, व्यवहार एवं परमार्थ की देशना; यथापराध, 
यथानुलोम एवं यथाधर्म शासन, तथा संवरासंवर, दृष्टिविनिवेष्टन, एवं नामरूप- 
परिच्छेद की कथा कहा गया है। विनयपिटक में अपराधों का शासन है, आज्ञा का 
बाहुल्य है, एवं संवरासंवरकी कथा है। सुत्तन्त-पिटक में व्यवहार की देशना है, अनेक 
सत्वों की चित्तप्रकृति एवं प्रवृत्ति के अनुरूप ( अनुलोम ) शासन है, तथा वासठ दृष्टियों 
के खंडन की कथा है। अभिघम्मपिटक में परमार्थ देशना है, अहं एवं मम में अभिनिवेश 
करने वाले जीव के स्थान पर धर्मपुंज-मात्र का शासन है तथा नाम-रूप को परिभाषित 
किया गया है। विनयपिटक की शिक्षा अधिशीलशिक्षा है, सुत्तन्तपिटक की अधिचित्त 
शिक्षा एवं अभिधम्मपिटक की अधिप्रज्ञ शिक्षा है। विनयपिटक के परिशीलन 
से व्यतिक्रम-प्रहाण होता है, सुत्न्त-पिटक से पर्यवस्थान-प्रहाण, अभिषम्मपिटक 
से अनुशयप्रहाण | 

विनय और सुत्तपिटक--विनयपिटक का सामान्य विवरण ऊपर दिया जा चुका 
है। यह उल्लेखनीय है कि पालि विनय में प्रातिमोक्ष सूत्र अलग से नहीं रखे गये हैं, 
किन्तु विभग के अन्तर्गत रूप में ही प्रस्तुत किये गये है । सम्पूर्ण विभंग को, जिसमें 
भिक्षु-प्रातिमोक्ष सूत्र का एवं भिन्षुणी-प्रातिमोक्ष-सूत्र का प्राचीन व्याख्यान है, दो 
विभागों में बाँट दिया गया है जिन्हें पाराजिक एवं पाचित्तिय की आख्या दी गयी है। 


९-द्र ०--पिटक॑ पिटकत्यविदू परियत्तिभाजनत्यतो आहु । 
तेन समोधानेत्वा तयो पि विनयादयों खेय्या॥ 
(अद्ठ्सालिनी, पृ० १८) 
१०-ध्र०---अट्ठसालिनी, पूृ० १८ प्र०॥ 

खंधक में महावग्ग एवं चुल्लवग्ग के दो विभाग संगृहीत हैँ । सम्बोधि के समनन्तर 
बुद्धचर्या के विवरण से महावग्ग का प्रारम्भ होता है एवं राजगृह में शारिपुत्र-मौद्गल्या- 
मन की प्रव्नज्या तक बुद्ध के जीवनचरित्र का निरूपण कर उसमें प्रव्रज्या, उपसम्पदा आदि 
के लिए अपेक्षित सामान्य नियमों का वर्णन है। जिन परिस्थितियों में नियम बनाने 
की आवश्यकता हुई, उनका कथा के रूप में हर बार उल्लेख किया गया है। चुल्लवग्ग 
के अन्त में बुद्ध की जीवनी का कोई अंश नहीं है और पहली संगीति का विवरण असम्बद्ध 
परिशिष्टवत्‌ जोड़ दिया गया है। खंघक के अतिरिक्त पालि विनयपिटक में परिवार 
नाम से एक और भाग है। यह भाग स्पष्ट ही बहुत बाद की कृति है। 

पालि सुत्तन्तपिटक पाँच निकायों में विभक्‍्त है--दीघनिकाय, मज्मिमनिकाय, 
संयुक्तनिकाय, अंगृत्तरनिकाय एवं खुहुकनिकाय । दीघनिकाय में तीन वर्गों में ब्रह्मजाल 
आदि चौंतिस सुत्तन्तों का संग्रह है। परम्परा के अनुसार दीघनिकाय का नाम उसके 
अन्तगंत सूत्रों के प्रमाणदैध्यं के कारण है। चीनी भाषा में उपलब्ध दीर्घागम में कुछ 
तीस सूत्र हैं, जिनमें से छः पालि दीघनिकाय में कम-से-कम उन्हीं नामों से उपलब्ध 
नहीं होते हैं! । ऐसे ही, दीघनिकाय के दस सुत्तन्त दीर्घागम में उपलब्ध नहीं होते। 
इनमें से कुछ आगमान्तर अथवा निकायान्तर में मिलते हैं, जिससे यह सूचित होता है 
कि विभिन्न सम्प्रदायों में सूत्रान्तों का समान रूप से राशीकरण नहीं हुआ। मज्ञिम- 
निकाय एवं मध्यमागम, संयुक्तनिकाय एवं संयुक्त-आगम की तुलना से भी यह निष्कर्ष 
समर्थित होता है। सूत्रों का क्रम भी इन सम्प्रदायों में बहुत विभेद प्रकट करता है। 
क्रांके महोदय ने पालि दीघनिकाय में ब्रह्मजाल सुत्तन्त के अग्रवर्ती होने के कारण उसके 
क्रम को अधिक प्रामाणिक कहा है और यह सुझाव युक्‍क्तियुक्‍्त प्रतीत होता है। पालि 
दीघनिकाय के दूसरे एवं तीसरे भाग पहले की अपेक्षा साघारणत: परवर्ती सूत्रान्तों 
को प्रस्तुत करते हैं, किन्तु यह नहीं समझना चाहिए कि दीघनिकाय के पहले दस सुत्तन्त 
सम्पूर्णत: बाद के बीस सुत्तन्तों से प्राचीन हैं। सुत्तन्तों में अनेक स्थलों पर अनेक स्तर 
संगृहीत हैं। उदाहरण के लिए महापरि-निब्बान सुत्तन्त में बहुत प्राचीन सामग्री के साथ- 
साथ बहुत बाद तक संयोजित सामग्री उपलब्ध होती है। ब्रह्मजाल-सुत्त्त में प्राचीन 


११-चीनी शज्रिपिटक पर दर ०--नन्जियो, कंटेलोग; ; सी० अकानुमा, कम्पेरेटिव केटे- 
लोग आँव दि चाइनीज आगमज एण्ड दि पालि (टोकियों १९५८); 
आनेसाकि, जे० आर० ए० एस०, १९०१, पु० ८९५ प्र०॥ पालि निकायों 
का विस्तृत आलोचन द्र०--ओरिजिन्स आँव्‌ बुद्धिज्म, भाग १॥ 

सामग्री का अपेक्षाकृत उत्तरालीन विवरण प्रस्तुत है। सामञ्जफलसुत्तन्त अवश्य 
बहुत प्राचीन प्रतीत होता है। 

मज्ञिमनिकाय में मध्यम प्रमाण के एक सौ बावन सूत्रों का पनद्रह वर्गों में संग्रह 
किया गया है। स्पष्ट ही इस प्रकार का वर्गीकरण उत्तरकालीन है। चीनी मध्यमा- 
गम की तुलना में भी सूत्रों के क्रम और संग्रह की ब्रामाणिकता पर सन्देह उत्पन्न 
होता है। अन्तिम पण्णास में अपेक्षाकृत उत्तरकालीन सूत्रों का संग्रह प्रतीत होता 
है। अपेक्षाकृत प्राचीन सूत्रों में निम्नांकित सूत्रों का निर्देश किया जा सकता है-- 

सूत्र संख्या ७, १७, २४, २९, २६, ६१, ६३, ७१, १०८, १४०, १४४, १५२। 

संयुक्तनिकाय में, परम्परा के अनुसार, ७७६२ सूत्रों का पाँच वर्गो में संग्रह किया 
गया है। पहला वर्ग सगाथवग्ग, दूसरा निदानवग्ग, तीसरा खंबवग्ग, चौथा सत्धयतन- 
वग्ग एवं पांचवां महावग्ग है। चीनी भाषा में संयुक्तागम के तीन भेद उपलब्ध होते हैं, 
जिनमें क्रम एवं वस्तु के संग्रह में अपेक्षाकृत अधिक वैविध्य प्रकट होता है। संयुत्त- 
निकाय के कुछ सूत्रों में अत्यन्त प्राचीन संदर्भ संरक्षित हैं, किन्तु अधिकतर में सूचीकरण 
एवं परिगणन की परवर्ती शैली का प्राघान्य है। अंगृत्तर-निकाय में प्राचीन अनुश्रुति 
के अनुसार ९५५७ सूत्रों का संग्रह है। वस्तुतः अंगृत्तर में २३४४ सूत्रों से अधिक उप- 
लब्ध नहीं होते । ये सूत्र १६० वर्गों में विभक्‍त हैं । इन वर्गों का ग्यारह निपातों में 
संग्रह किया गया है। इन निपातों में सूत्रों को इस प्रकार से रखा गया है कि उनमें 
वर्ण्य वस्तु की संख्या में एकोत्तर वृद्धि का क्रम प्रदर्शित हो । इसी कारण समस्त संग्रह 
का नाम अंगुत्तरनिकाय अथवा एकोत्तरागम पड़ा । ग्यारहवाँ निपात स्पष्टत: अप्रामा- 
णिक है। इस प्रसंग में अभिधमंकोश-व्याख्या की यह उक्ति स्मरणीय है--- 

'तथाहि एकोत्तरिकागम आश्वताद्‌ धर्म-निर्देश आसीदिदानीं तु आदश्षकाद 

दृश्यत इति ॥' 

खुददकनिकाय के सम्बन्ध में बुद्धधोष का कहना है कि चार निकायों को छोड़कर 
शेप बूजू-वचन---विनयपिटक और अभिषम्मपिटक तथा खुहकपाठ आदि पनद्रह ग्रन्थ--- 
सब खुदक-निकाय है-- 

किन्तु प्रायः खुदक-निकाय शब्द से खुहक-पाठ आदि सन्दर्भ ही सूचित होते हैं। 
इनके नाम इस प्रकार हँ---खुद्कपाठ, घम्मपद, उदान, इतिवृत्तक, सुत्तनिपात, विमान- 
वत्यु, पेतवत्थु, थे रगाथा, थेरीगाथा, जातक, निद्देंस, पटिसम्भिदा, अपदान, बुद्धबंस 
एवं चरियापिटक | इनमे से अनेक ग्रन्थ संस्कृत में भी उपलब्ध थे। चीनी त्रिफ्टिक में 
घमंपद के चार अनुवाद प्राप्त होते हैं। धर्मपद एक विविध और प्रकीर्ण संग्रह प्रतीत 

होता है। इस प्रकार के वैराग्यपरक पद्य शान्तिपर्व तथा सूयगंडग आदि में भी उपलब्ध 
होते हैं। उदान में पद्यमय उदानों को अपेक्षा कथाएं परवर्ती लगती हैं। इतिवृत्तक 
में ११२ सूत्र चार निपातों में संगृहीत हैं। ।तु-निषात का इतिवृत्तक के चीनी अनुवाद 
में अभाव है। पहले दो निपात एवं तीसरे के पूर्वा् में अपेक्षाकृत प्राचीन सुत्तों का 
संग्रह है। सुत्त-निपात अत्यन्त महत्त्वपूर्ण एवं प्राचीन सन्दर्भ है, विशेषत: इसके पारायण 
और अट्ठकवर्ग । 


विमानवत्थु और पेतवत्यथू स्पष्ट ही परवर्ती ग्रन्थ हैं। विमानवत्थु में देवलोक के 
प्रासादों' की महिमा वर्णित है। इसमें सात बग्गों में तिरासी (८३ ) कथाएँ दी हुई हैं । 
पेतवत्थु में चार वग्गों में ५१ कथाएं हैं जिनमें कि अपुण्यात्मा प्रेतों के दुख का विवरण 
है। थेरगाथा एवं थेरीगाथा में भिक्षुओं और भिक्षुणियों की निर्मित गाथाएँ संगृहीत 
हैं। ये दोनों संग्रह एक प्रकार के प्राचीन काव्यसंग्रह हैं। थेरगाथा में बाह्य प्रकृति के 
सौन्दर्य की ओर भी दृष्टि उन्‍्मीलित है। थेरगाथाएँ १२७९ हैं एवं थेरीगाथाएँ ५२२। 
जातक में भी पद्य संग्रह है. जिसमें कि प्रत्येक गाथा के साथ किसी जातक-कथा का 
आक्षेप अभीष्ट है। इन गद्यमयय कथाओं का इस समय केवल जातकट्ठवण्णना नाम की 
जातकों की टीका से ही पता चलता है। ये कथाएँ बुद्ध के पूर्व-जन्मों से सम्बन्ध रखती 
हैं। ऐसा प्रतीत होता है कि बहुधा नाना प्रचलित कथाओं को परिवर्तित कर एवं 
सद्धर्म के उपयोगी बनाकर इस संग्रह में रख दिया गया है। भारतीय कथासाहित्य 
का यह सबसे प्राचीन संग्रह है। निद्देस सुत्तनिपात की टीका है। पटिसंभिदामग्ग में 
आध्यात्मिक साक्षात्कारात्मक ज्ञान का विवरण प्रस्तुत किया गया है। अपदान में 
पद्यमय कथाओं का संग्रह है जिनमें विशिष्ट बौद्धों के उदारचरितों का वर्णन है। इनकी 
तुलना संस्कृत बौद्ध साहित्य के अवदानों से करनी चाहिए। बुद्धवंस भी पद्मात्मक है 
एवं इसमें २४ पूर्ववर्ती बुद्धों की तथा गौतम बुद्ध की कथा कही गयी है। चरियापिटक 
२५ पदच्चमय जातकों का संग्रह है। इसमें १० पारमिताओं का विवरण प्राप्त होता है । 

अट्ठकथाएँं--ऊपर कहा जा चुका है कि महावंस के अनुसार महेन्द्र अपने साथ 
अट्ठकथाएँ भी लाये थे। ये अट्ठकथाएँ सिहली भाषा में अनेक शताब्दियों तक उपलब्ध 
थीं, किन्तु अब लुप्त हो चुकी हैं । इनमें विनय की अट्ठकथा का नाम कुरुन्दी था। 
सुत्तपिटक की अट्ठकथा महाअट्ठकथा कही जाती थी एवं अभिधम्म की अट्ठकथा 


१२-अट्ठसालिनी, प० २२, “दोघ आदि इन चार निकायों को छोड़कर शेष बुद्ध- 
वचन खदक-निकाय है।” 

महापच्चरी के नाम से प्रसिद्ध थी। चुल्लपच्चरी , अन्धट्ठकथा, पण्णवार, एवं संखें- 
पट्ठकथा के नाम भी प्राप्त होते हैं । बुद्धघोष ने इन अट्ठकथाओं के आधार पर पालि 
में अट्ठकथाएँ लिखीं । बुद्धघोष के जीवनचरित का विवरण महावंस से प्राप्त होता है । 


अभिधर्म का उद्भव और विकास 


बुद्धघोष के द्वारा उल्लिखित परम्परा" के अनुसार तथागत ने सम्बोधि के चतुर्थ 
सप्ताह में अभिधर्म के तत्त्वों का प्रत्यवमर्श किया तथा 'महाप्रकरण' के चौबीस प्रत्ययों 
में ही उनकी सर्वज्ञता ने अपने अनुरूप अवकाश का लाभ किया। उस समय उनके 
शरीर से ६ रंगीं की रश्मियाँ निष्कान्त हुई। चित्त से समुद्गत इस प्रकाश का प्रसार 
वस्तुत: अभिधर्म के ज्ञान का अनुभव एवं एक प्रकार की मानसिक देशना थी। पीछे 
अयस्त्रिश देवलोक में मातृ प्रमुख देवताओं को उन्होंने तीन महीने में अभिधरमं का उपदेश 
किया एवं “निर्मित” बुद्ध को अपने स्थान पर छोड़ कर अपने उपदेश का मर्म प्रतिदिन 
सारिपुत्त को अनवतप्त-सर के तीर पर पिण्डदान-परिभोग के अनन्तर चन्दन-वन में 
बताया। सारिपुत्र ने अपने ५०० शिष्यों को उपदेश किया । 

बुद्धघोष के अनुसार पहली संगीति में अभिधम्म का भी संगायन हुआ। यह 
उल्लेखनीय है कि एक परम्परा के अनुसार अभिधम्म का खुहक निकाय में संग्रह किया 
जाता था। पालि अभिधर्म-पिटक का विकास सम्भवतः मातृकाओं से हुआ है जिनका 
उल्लेख विनयपिक्क में प्राप्त होता है। मातृकाएँ धर्मों की सूचियाँ थीं। घम्मसंगणि 
का प्रारम्भ एक मातृका से होता है और उसी को अभिधम्म-पिटक का मूल कहा गया है। 
पुग्गलपड्ञ्यत्ति और धातुकथा भी मातृकाओं से प्रारम्भ होती हैं । 

यह स्मरणीय है कि अभिधम्मपिटक में प्रायः उन्हीं सिद्धान्तों का विश्लेषण और 
रीतिबद्ध प्रतिपादन किया गया है जो सुत्तपिटक में बीजरूप से उपलब्ध होते हैं। 
बुद्धघोष ने अभिधर्मं की देशना को परमार्थे देशना अथवा निष्पर्याय देशना कहा है। 
पिटकान्तर से विभेदपूर्वक यहाँ कथादि वर्जित, शुष्क तात्विक निरूपण किया गया है । 

(२) धर्म और अभिधर्म--प्रारम्भ से ही बौद्ध धर्म में मनोवैज्ञानिक विश्लेषण- 
पूवंक नैतिक साधन पर जोर दिया गया था। बौद्ध भिक्ष॒ के लिए आवश्यक था कि वह 
पुण्यभागीय गुणों का संग्रह करे तथा अपुष्यभागीय अवगुणों का त्याग, एवं निरन्तर 
जागरूकता, सतर्कता और विवेक के द्वारा तृष्णा और असत्कमं से अपनी रक्षा करे। 


१३-अट्ठसालिनी, पृ० १२१ 


हीनयान के सम्प्रदाय-स्थविरवाद ः श्श्५ 


साधारण मनुष्य देह और चित्त के व्यापारों को आत्मिक व्यापार समझकर उनके सम्मुख 
विवश हो जाता है। काम हो, क्रोध हो, आलूस्य हो, उत्तेजना हो, इन सब प्रवृत्तियों को 
अपनी प्रवृत्ति समझकर लोग उनके अनुसार कम अथवा अकर्मण्यता में निरत रहते हैं । 
सद्धमं के अनुसार मानसिक व्यापार एवं अनुभव की प्रक्रिया एक अस्थिर प्रवाह है जिसमें 
अनेक तत्वों का संयोग और वियोग निरन्तर होता रहता है। कार्य-कारण-भाव से 
परतन्त्र इस प्रक्रिया में किसी प्रकार की आत्मा अथवा आत्मीयता की वास्तविक 
सत्ता नहीं है। जेसे कार्य-कारण-भाव से परतन्त्र बीज़ांकुर न्याय से वनस्पति जगत्‌ 
का जीवन-चक्र चलता रहता है, ऐसे ही अविद्या, काम, कम और दुःख का नियत प्रवाह 
मानव-जीवन में भी अनादि काल से प्रवृत्त है। फलत: बाह्य प्रकृति एवं आध्यात्मिक 
अथवा आम्यंतरिक प्रकृति को नाना तत्त्वों में विभाजित कर उनके परस्पर कार्यकारण- 
सम्बन्ध के परिज्ञान का प्रयत्न बौद्धों के लिए अत्यन्त महत्त्वपूर्ण बन गया। जिन 
नाना तत्त्वों में अनुभव को विभाजित कियः गया वे ही अभिषर्म में घर्मं अथवा घम्म कहे 
गये। धर्म शब्द के पूर्व-इतिहास का ऊपर निर्देश किया जा चुका है। यह स्मरणीय 
है कि प्राचीन बौद्ध प्रयोग में धमं-शब्द से प्राय: दो अर्थ सूचित होते है---अतकर्य परमार्थ 
तत्त्व एवं नाना अनित्य संस्कार। संस्कृत और असंस्कृत धर्मों का भेद भी सूत्रान्तों में 
उपलब्ध होता है, एवं घर्म को कुछ स्थलों पर रूप' का प्रतियोगी माना गया है। 
बुद्धघोष का कहना है घधम्मसदहों पनायं परियत्ति-हेतु-गुण-निस्सत्तनिम्जीवतादीसु 
दिस्सति। “अत्तनों पन सभावंघारेन्तीति घम्मा। धारियन्ति वा पच्चयेहि, घारयन्तिवा 
यथासभावतो ति धम्मा | इससे प्रकट होता है कि अभिधर्म के अनुसार आत्मा के 
स्थान पर “निस्सत्व-निर्जीव ” तत्त्वों को प्रतिष्ठित करना चाहिए। ये तत्त्व पृथक्‌- 
पृथक स्वभाव वाली अनेक सत्ताएँ हैं जोकि कार्यंकारण भाव के अघीन निरन्तर प्रवाह- 
शील हैं। यह स्मरणीय है कि संयुत्त में वजिराभिक्खुनी ने “सुद्धसंखारपुओ्जोयं की 
घोषणा पहले ही कर दी थी'*। यह विचारणीय है कि धर्म शब्द अनित्य संस्कार एवं 
नित्यनिर्वाण तथा भौतिक एवं मानसिक तत्त्वों का समान रूप से अभिधान करता है । 
इस व्यापक प्रयोग से यह सूचित होता है कि अनुभव की धारा में विषय और विषयी के 
बीच कोई अगाध खाई नहीं है। इस दृष्टिकोण को आधुनिक शब्दों में कभी यथार्थवादी 
(रीयलिस्ट, पॉजिटिविस्ट) माना गया है एवं कभी प्रतिभासवादी (फेनोमेनलिस्ट ) 


१४-अट्ठसालिनी, पु० ३३॥ 
शए-संयूत्त (ना०) जि० १, पृ० १३५। 


२३६ बौद्ध छमं के विकास का इतिहास 


बताया गया है'*। वस्तुत: ये दोनों ही नाम भ्रामक है क्योंकि अभिषर्म की दृष्टि न तो 
बाह्यार्थ-परायण है, न केवल प्रतीति-विश्वान्त । धर्म-वस्तु-मात्र है जिसके चित्त और 
भूत दो प्रधान विभाग हैं। दोनों ही अनात्मक हैं एवं उनकी इस अनात्मक वस्तुसत्ता--- 
निस्सत्व-निर्जीवता---की सूचना से ही स्वविरवादी बौद्ध अभिषमं सनन्‍्तुष्ट था । 

(३) अभिषर्म- नैतिक मनोविज्ञान अनुभव के व्यापार और अक्रिया को नाना 
धर्मों में विभाजित करना एवं उनके संयोग और बियोग में कार्य-का रण-सम्बन्ध का 
विदलेषण करना अभिषर्म का प्रधान कार्य है। यह विशेष रूप से अवधेय है कि मान- 
सिक व्यापारों के वैज्ञानिक अध्ययन के लिए ये ही दो मौलिक सिद्धान्त हैं---अनुभव को 
तत्त्वश: विभाजित करना, एवं उसको कार्य-कारण-नियम के परतन्त्र मानना । अनुभव 
को प्रतीत्यसमुत्यन्न धर्मों का संघात और संतति मानकर बौढ़ों ने यथार्थ में मनोविशञान 
की नींव डाली, किन्तु आधुनिक मनोविज्ञान से इस प्राचीन मनोविज्ञान के भेद विस्मर- 
णीय नहीं हैं। आधुनिक मनोविज्ञान अपने आप को नीति-निरपेक्ष मानता है, जबकि 
प्राचीन सनोविश्लेषण नैतिक एवं आध्यात्मिक प्रयोजनों से प्रेरित था। इससे अधिक 
महत्त्व की बात यह है कि बौद्ध लोग कुशल' और अकुशल' (अर्थात्‌ गुड' और ईविल' ) 
का भेद विज्ञानवत्‌ शास्त्र-निरूपणीय मानते थे। इसके अतिरिक्त बौद्ध मनोविज्ञान में 
सामान्य मनुष्य-लोक के अतिरिक्त अन्य लोकों के अनुभव की एवं लोकोत्तर-अनुभव 
की भी चर्चा है। अन्ततः:, आधुनिक मनोविज्ञान की दैहिक व्यापारों तथा सामाजिक 
भावनाओं एवं व्यवहार के विर्लेषण के साथ विशेष आसक्त है। 

(४) सूत्र-पिटक और अभिषमं-पिटक--पूर्वोक्त विवरण से यह स्पष्ट होगा कि 
अभिषमं में उन्हीं प्रवृत्तियों का विस्तार पाया जाता है जो कि बीज-रूप से प्राचीनतर 
सद्धम में सूतरपिटक में उपलब्ध हैं। एक बड़ा मेद अवश्य आलोचनीय है। प्राचीन 
सद्धमं में अवर्णनीय एवं अतक्ये परमार्थ की चर्चा का महत्त्व था।, निर्वाण का लक्ष्य 
निरन्तर सामने रखा जाता था एवं उसकी महिमा का उल्लेख किया जाता था। अहंकार 
एवं भिथ्या आत्मवाद का निराकरण होते हुए भी आत्म-गवेचणा, अध्यात्मरति एवं 
अस्तित्व तथा नास्तित्व के परे मध्यमा प्रतिपदा का उपदेश प्रमुख था। अभिषमं में 
इन सबका प्राय: अभाव है। सारा ध्यान कर्मों के विभाजन और वर्गीकरण की ओर 
दिया गया है ताकि बौद्ध साधक को हर उत्पन्न होती हुई मानसिक अवस्था का नाम और 
कार्य परिचित हो जाय एवं उसकी भावना अथवा प्रह्यण उसके लिए सम्भव हो । 


१६-सु०--रोजनबर्म, दो प्रोब्लेम देर बुद्धत्तिदोंन किलोज्ञोफो, पृ० ९४-१०४ | 


हीनयान के सम्प्रदाय-स्थविरवाद २३७ 


धम्म का प्राचीनतम विभाजन नाम-रूप में था, यद्यपि सूत्रपिटक में धर्मों का विभाजन 
प्रायः पाँच स्कन्धों में पाया जाता है--रूपस्कन्ध, विज्ञानस्कन्ध, वेदनास्कन्ध, 
संज्ञास्कन्ध एवं संस्कारस्कन्ध । इन पांच-स्कन्धों के संघात से ही मानव जीवन का 
व्यापार सम्पन्न होता है एवं मोक्ष के लिए इनका प्रहाण आवश्यक है। इनको उपादान- 
स्कन्ध भी कहा गया है क्योंकि इनकी उत्पत्ति तृष्ण और कर्म से होती है। इनकी 
उम्रत्ति और परिणति का क्रम द्वादश निदानात्मक प्रतीत्यसमुत्पाद में निर्दिष्ट है। 
इस प्रकार सूत्रपिटक में पंचस्कन्धवाद एवं द्वादश निदानों के द्वारा अनुभव के जगत्‌ का 
विश्लेषण किया गया है। अनेक स्थलों में स्कन्धों के स्थान पर धातुओं में एवं आयतनों 
में घर्मविश्लेषण किया गया है। अभिधमंपिटक में पाँच स्कन्‍्धों का महत्त्व घट गया है 
और साथ ही पुराने प्रतीत्यसमुत्पाद का। पाँच स्कन्धों के स्थान पर चित्त एवं रूप के 
विभाजन को पुन: प्रधान मान कर दोनों के अनेक अवान्तर विभाग किये गये हैं। इनमें 
चित्त के कुशल, अकुशल, एवं अव्याकृत, ये तीन विभाग स्ंप्रधान हैं। ऐसे ही प्रतीत्य- 
समुत्पाद का स्थान पट्ठान में नाना पच्चयों ने ले लिया है । 

अभिधर्म॑पिटक में धम्मसंगणि, विभंग, घातुकथा, कथावत्थु, पुग्गलपञ्जत्ति, यमक 
और पट्ठानपकरण नाम के सात ग्रन्थ संगृहीत हैं। प्राय: अभिधम्म के ग्रन्थों में पारि- 
भाषिक पद, उनका वर्गीकरण, और उनके अर्थ दिये गये हैं । कथावत्थु में न्‍्यायवाकयों 
का परिचय मिलता है एवं वादकथाओं का विस्तार पाया जाता है। धम्मसंगणि में 
मातृका के अनन्तर धर्मों का अनुपद और व्यवस्थित विवरण दिया गया है। मातृका 
में पहले २२ त्रिक धर्मों का उल्लेख किया गया है और उसे 'तिक-मातिका' कहा गया 
है। इस सूची में संगृहीत धर्मो के कुछ उदाहरण इस प्रकार है-- 

(१) कुशलघमं, अकुदलधर्म, अव्याकृत धर्म, 

(२) सुखवेदना, संप्रयुक्तधमं, दुःखबेदना, संप्रयुक्त धर्म, अदुःखासुखवेदना, 

संप्रयुक्त धर्म । 
(३) विपाकधर्म, विपाकधर्म-धर्मं, न विपाक-धर्म न विपाकधमं-धर्म ।. . . . . 
(५) संक्लिप्ट-सांक्लेशिक धर्म, असंक्लिष्ट-सांक्लेशिक धर्म, असक्लिप्ट-असां- 
क्लेशिक धर्म, 

(६) स्वितकं-सविचार धर्म, अवितर्क-विचारमात्रधर्म, अवितर्काविचार धर्म । 

इस प्रकार अनेक धर्मों का यहाँ पर त्रिधाकृत सग्रह है। अनन्तर अभिधम्म- 
मातिका का नाम दिया गया है और उसमें हेतुगोच्छक, चूलन्तरदुक, आसव-गोच्छक, 
संयोजन-गोच्छक, गन्थगोच्छक, ओघ-गोच्छक, योग-गोच्छक, नीवरण-गोच्छक, परा- 

मास-गोच्छक, महन्तर-दुक, उपादान-गोच्छक, किलेस-गोच्छक एवं पिट्ठिदुक नाम के 
वर्यों में कुछ घ॒र्मो को द्विधा विभाजित कर संगृहीत किया है, जैसे हेतुघर्म, अहेतुधर्म ; 
सहेतुक धर्म, अहेतुक घमं। इसके अनन्तर सुत्तन्तमातिका दी गयी है जिसमें अनेक 
धर्मद्विक संगृहीत हैं, जैसे, विद्याभागीय-घर्म, अविद्याभागीय-घर्म ; विद्योपम धर्म, वग्रोपम 
धर्म, इत्यादि। कुल मिलाकर अभिधम्ममातिका में २२ तिक और १०० दुक हैँ एवं 
सुत्तन्तमातिका में ४२ दुक हैं। इनमें सुत्तन्तमातिका बाद की प्रतीत होती है। 
सम्पूर्ण ग्रन्थ चार खण्डों में विभक्त है--चिक्तोत्पाद कांड, रूपकांड, निक्षेप-कांड, और 
अर्थोद्धार-कांड। पहले दो कांड मातिका के पहले तिक की विस्तृत व्याख्या प्रस्तुत करतें 
हैं। तीसरे कांड में दूसरे बाद के तिकों का विस्तार व्याख्यात है। चारों काडों में 
संक्षिप्त रूप में तिकों का एवं अभिधम्ममातिका के दुकों का व्याख्यान दिया गया है। 
सुत्तन्त-मातिका की व्याख्या इसमें नहीं है। परम्परा के अनुसार चतुर्थ कांड शारिपुत्र 
की कृति है। अन्तिम दो काण्डों को परवर्ती मानना युक्तियुक्त प्रतीत होता है। 

धम्मसंगणि का अर्थ घर्मं-सम्बन्धी प्रश्नोत्तरी करना ठीक होगा"। पहले कांड का 
प्रारम्भ इस प्रकार होता है---कतमे घम्मा कुसछा--इमे घम्मा कुसला'। इसी शैली 
में सम्पूर्ण ग्रन्थ की रचना हुई है । 

(५) धम्मसंगणिचित्त के भेद--धम्मसंगणि के चित्तोत्पाद काण्ड में ८९ प्रकार 
के बितत बताये गये हैं जिनमें २१ कुशलचित्त हैं, १२ अकुशलचित्त एवं ५६ अव्याकृत । 
२१ कुशलतित्तों में ८ कामावचर कुशलचित्त हैं, ५ रूपावचर, ४ अरूपावचर एवं 
४ लछोकीत्तर। कामावचर कुशलचित्त का विस्तृत विवरण दिया गया है। इनमें ४ 
सौमनस्य-सहगत हैं, ४ उपेक्षा-सहगत। ये दोनों प्रकार भी ज्ञान-सम्प्रयुक्त तथा ज्ञान- 
विप्रयुक्त होने के साथ ही ससांस्कारिक अथवा असांस्कारिक होने के कारण पुनः इनका 
विभाजन किया गया है। रूपावचर-चित्तों का विभाग ५ ध्यानों से सम्बंध रखता है, 
अरूपावचरलचित्तों का विभाग ४ आरूप्यों से एवं लोकोत्तर चित्तों का विभाग ४ भागों 
से। वस्तुतः कुशल-चित्तों के विवरण में आध्यात्मिक साधन से सम्बद्ध विभिन्न चेतसिक 
अवस्थाओं का विश्लेषण जौर निरूपण पाया जाता है। १२ अकुशल चित्तों में ८ 
लोभमूल हैं, २द्देषमूल एवं २ मोहमूल। मोहमूल अकुशलचित्त या विचिकित्सासम्प्रयुक्त 
होता है या औद्धत्यसम्प्रयुक्त । देषमूल अकुशलचित्त या ससांस्कारिक होता है या 
असांस्कारिक | लोभमूल अकुशलचित्त सोमनस्यसहगत हो सकता है एवं उपेक्षासहगत, 


१७-तु ०--घम्मसंगणि, भूमिका, पृ० ११-१२ । 

और इनमें से प्रत्येक दृष्टिसम्प्रयुक्त अथवा विप्रयुक्त हो सकता है तथा अन्ततः ये 
अवान्तर विभाग भी असांस्कारिक हों अथवा ससांस्कारिक । अव्याकृंतचित्तों में ३६ 
विपाक रूप हैं, २० क्रियारूप। विपाक-रूप अव्याकृत-चित्त कुशल एवं अकुशल होने 
के कारण द्विधा विभकत हैं। क्रिया के अर्थ होते हैं ऐसा व्यापार जिससे भोग्य फल 
उत्पन्न नहीं होता । क्रिया का तीनों लोकों से सम्बन्ध होने के कारण त्रिधा विभाजन 
किया गया है । 

(६) चित्त का स्वरूप--इस विरलेषण के प्रसंग में धम्मसंगणि ने प्रायः शब्दान्तर- 
सूची प्रस्तुत कर परिभाषा का प्रयत्न किया है। उदाहरण के लिए चित्त की व्याख्या 
इस प्रकार है--चित्त, मन, मानस, हृदय, पांडुर, मन, मनायतन (मन-आयतन ), 
मनिन्द्रिय (मन-इंद्रिय), विज्ञान-स्कन्ध, तज्जा (तज्जन्य) मनोविज्ञान-घातु”। 
इस विवरण से चित्त के तत्त्व का द्विधा परिचय प्राप्त होता है, अन्त:करण के रूप 
में एवं विषयोपलब्धि के रूप में । सूत्र-पिटक में ही यह कहा जा चुका था कि मन इन्द्रियों 
का प्रतिश्रण है अर्थात्‌ इन्द्रियाँ नाना विषयों की सूचना मन के सम्मुख उपस्थित करती 
हैं और मन उनका प्रत्यनुभव अर्थात्‌ समन्वय और व्यवस्थापन करता है। जैसे 
कोई राजा पाँच ग्रामों से आहत बलि का'*। अभिषर्म में चित्त के व्यापार के लिए भी 
एक भौतिक आधार की सत्ता स्वीकार की गयी है, किन्तु यह भौतिक आधार देह में 
कहाँ है, इसका अवधारण नहीं किया गया है। पीछे के विवरण से यह स्पष्ट होता है 
कि हृदय को ही चित्त का भौतिक आधार स्वीकार किया जाता था”। यद्यपि नाना 
चैतसिक व्यापारों के नाम एवं उनका कोष-दैली से व्याख्यान धम्मसंगणि में उपलब्ध 
होता है तथापि चित्त के अतिरिक्त अन्य चेतसिक धर्मों की तथात्वेन वर्गक्रित पृथक्‌ 
सत्ता का व्याख्यान अभी प्राप्त नहीं होता। परवर्ती व्याख्यान में चैतसिक धर्म ५२ 
बताये गये हैं--वेदना, संज्ञा, एवं संस्कार-स्कन्ध के अन्तर्गत ५० घर्म । यह स्मरणीय 
है कि प्रारम्भ में केवल तीन ही संस्कारों का उल्लेख मिलता है---काय-संस्कार, वाक्‌- 
संस्कार, एवं चित्त-संस्कार। 


१८-धम्मसंगणि, पृ० २२ । 

१९-मज्झिम, सुत्त ४३; तु०--भिसेज्ञ राइज्डेविड्स, दि बर्थ ऑँब्‌ इण्डियन साइ- 
कोलॉजी एण्ड इट्स डिवेलपमेन्ट इन बुद्धिज्म (लण्डन, १९३६), पृ० ३१७-१८॥ 

२०-व्र ०--मिसेज राइज डेविड्स, पूर्व ० पु० ४१०१॥ 

२१-मज्मिस, सुत्त ४४ । 

रूप---रूप का विवरण संयूत्त के अनुसार दिया गया है--४ महाभूत अथवा ४ 
महाभूतों पर आधारित रूप, इसे कहते हैं रूप । अर्थात्‌ भूत और भौतिक पदार्थ रूप 
कहे जाते थे। रूप न हेतु है, न उसका हेतु है, किन्तु वह सप्रत्यय है, संसक्ृत है, लौकिक 
है, एवं सास्रव है। उसे संयोजनीय, उपादानीय, सांक्लेशिक, अव्याकृत, अनालम्वन, 

- एवं चित्त-विप्रयुक्त, तथा अचैत्तसिक बताया गया है। रूप केवल कामलोक में ही प्राप्त 
होता है, रूप एवं अरूप-लोक में नहीं। रूप का ज्ञान छः विज्ञानों से होता है। रूप 
: अझनित्य है, किन्तु दर्शन अथवा भावना से प्रह्मतब्य नहीं है। रूप के ११ भेद बताये 
गये हैं--५ इंद्वियाँ, ५ इन्द्रियों के विषय, एवं वह रूप जो घर्मायतन-पर्यापन्न, अप्रतिघ 
तथा अनिदर्शन है। इन्द्रियाँ ४ महाभूतों से निर्मित हैं, किन्तु वे एक प्रकार का सूक्ष्म 
रूप हैं जिसे प्रसाद रूप कहा गया है'*। उन्हें आध्यात्मिक आयतन' कहा जाता है। 
वे स्वयं अप्रत्यक्ष हैं, किन्तु सप्रतिध हैं अर्थात्‌ वे अन्य पदार्थों के लिए आवरण उपस्थित 
करती हैं। इसी कारण उनके और उनके विषय का सम्पात सम्भव है जिससे कि विज्ञानों 
की उत्पत्ति होती है। किन्तु इनमें स्पर्शायतन अनुपादाय रूप' है। आध्यात्मिक एवं 
बाह्य आयतन ओऔदारिक' अथवा स्थूल रूप माने जाते हैं। स्त्री-लिग और पुरुष-लिग, 
जीवितेन्द्रिय, काय-विज्ञप्ति एवं वाग्‌-विज्ञप्ति, तथा आकाश घातु को भी रूप कहा गया 
है। जीवितेन्द्रिय' के पर्याय आयु एवं जीवन दिये गये हैं। कायिक अथवा वाचिक 
व्यापार से अभिप्राय का प्रकाशन विज्ञप्ति कहलाता है। विज्ञप्ति चित्त-समुत्थान, 
चित्त-सहभू, एवं चित्तानुपरिवर्ती रूप माना गया है। चारों महाभूतों से असंस्पृष्ट 
विवर को आकाश-घातु कहते हैं। रूप की लघुता, मुदुता, कर्मण्यता, उपचय, सन्‍्तति, 
जरता (>>-जराशीलता ), एवं अनित्यता को भी रूप कहा गया है। कवलीकार 
आहार की रूप का एक पृथक्‌ भेद बताया गया है। लिग, विज्ञप्ति, आहार आदि रूप 
को सूक्ष्म एवं दूर' कहा गया है। पृथ्वी-धातु का लक्षण है कर्कंशत्व, जल-धातु का 
स्नेह, तेजो-धातु का ऊप्मा एवं वाय्‌ का कम्पन या गति । 
तीसरे निक्षेप काण्ड में सम्पूर्ण मातृका की व्याख्या है, पिछले काण्ड में दी हुई 
व्याख्याओं से कुछ स्थलों में ये नवीन व्याख्याएँ विपुलतर हैं। चतुर्थ काण्ड में व्याख्या 
संक्षिप्ततर है और कुछ नये पद प्राप्त होते हैं, यथा पिछले काण्ड की असंखत धातु के 
लिए निब्बान | 


२२-घम्मसंगणि, पृ० १६३ । 
२३-चही, पृ० १७८ प्र० । 

6 विभंग--अभिधरम्मपिटक का मूलभूत ग्रन्थ अवश्य ही धम्मसंगणि है, किन्तु एक 
प्रकार से विभंग उसका पूरक है। धम्मसंगणि में नाना धम्मों का वर्गीकरण एवं परि- 
गणन किया गया है एवं उन्हीं के अभ्यन्तर खंध, आयतन, धातु आदि को रखा गया है। 
विभंग में यह क्रम उलट दिया गया है एवं खंघ, आयतन आदि के वर्गों में उपलब्ध धर्मो 
का निर्देश और परियणन किया गया है। यह स्मरणीय है कि सुत्तपिटक में प्रायः खब, 
आयतन और धातुओं में समस्त अनुभव अथवा जगत्‌ का विवरण दिया गया था। सत्ता 
का प्राचीनतम विभाजन नामरूप में था जिसके परिष्कार के द्वारा पाँच स्कन्धों का प्रति- 
पादन किया गया । रूप रूपस्कन्ध बन गया और नाम का चतुर्थधा विभाजन हो गया । 
एक ओर पाँच इन्द्रियो एवं मन आध्यात्मिक आयतन हैं, दूसरी ओर उनके अपने-अपने 
विपय बाह्य आयतन हैँ। मन का विषय धर्म' कहा गया है। इन्द्रिय और उसके 

बेषय के संघट्टन से विज्ञान की उत्पत्ति होती है । इन छहो प्रकार के विज्ञानों को मिछाकर 
१२ आयतन, १८ धातुएँ बन जाती है । 

विभंग के १८ विभाग हँ--खंध-विभंग, आयतन-विभंग, धावु-विभंग, सच्च- 
विभंग, इन्द्रिय-विभंग, पच्चयाकार-विभंग, सतिपट्ठान-विभंग, सम्मप्पधान-विभंग, 
इद्धिपाद-विभंग, बोज्ञंग-विभंग, मग्ग-विभंग, झान-विभंग, अप्पना-विभंग, सिक्‍्खापद- 
विभंग, पटिसंभिदा-विभंग, ज्ञान-विभंग, खुद्दकवत्थु-विभंग, धम्महृदय-विभंग । खँंघ- 
विभंग में बेदना एवं सजझ्ज़ा का औदारिक एवं सूक्ष्म नाम के वर्गो में विभाजन सूक्ष्म 
पर्यालोचन दर्शित करता है। उदाहरण के लिए यह कहा गया है कि अकुशल बेदना 
औदारिक है, कुशल एवं अव्याकृत वेदना सूक्ष्म है। ऐसे ही प्रतिध-संस्पर्शजा संज्ञा 
ओऔदारिक है, अधिवचन-संस्पर्शजा सूक्ष्म । संस्कारस्कन्ध में संस्पर्भजन्य चेतना का ही 
विवरण दिया गया है। आयतन-विभंग में मन-आयतन के अन्तर्गत चार अरूपी स्कन्ध 
रखे गये है। धम्मायतन को वेदना-स्कन्ध, संज्ञास्कन्ध, संस्कारस्कन्ध, अनिदर्शन, अप्र- 
तिध, रूप, एवं असंस्क्ृत धातु वताया गया है! धातु-विभंग में मनोधानु को चलक्षुविज्ञान 
आदि धातुओं के समनन्‍्तर उत्पन्न चित्त अथवा मन कहा गया है। इसका प्रकारान्तर 
से भी वर्णन किया गया है--सब धर्मो के प्रथम समनन्‍्वाहार के समनन्तर उत्पन्न चित्त 
अथवा मन। मनोधावु के समनन्‍्तर उत्पन्न धातु को मनोविज्ञानवातु बताया गया है। 

घातुकथा--धातुकथा में इस वात का विचार किया गया हैं कि खंध, आयतन 
एवं धातुओं के वर्गों में कौन-कौन से धर्म संगृहीत हैं एवं कौन-से असगृहीत है तथा उनके 
साथ कौन-से धर्म सभ्प्रयुकत हैं, कौन विप्रयुक्‍त। उदाहरण के लिए रूपस्कन्ध किसी भी 
स्कस्ध, आयतन अथवा धातु से सम्प्रयुकत नहीं है। वेदनास्कन्ध संजा, सस्कार एवं 
विज्ञान से सम्प्रयुक्त है। 

कु 

पुरगलपण्ञत्ति--पुग्गलपञ्जत्ति में पुरुषों के विभिन्न प्रकारों का निर्देश किया 
गया है। दीघनिकाय के संगीतिसुत्त एवं अंगुत्तरनिकाय के कुछ निपातों से इसका 
बहुत सादृश्य है। अभिधर्म की दृष्टि से इस ग्रन्थ का महत्त्व बहुत कम है। पृथग्जन का 
लक्षण इस प्रकार दिया हुआ है--वह पुरुष जिसके तीन संयोजन प्रहीण नहीं हुए हैं 
और जो न उसके प्रहाण के लिए प्रतिपन्न है। यह बताया गया है कि सोतापन्न एवं 
सकृदागामी काम और भव में अवीतराग हैं। अनागामी काम में वीतराग, किन्तु भव 
में अवीतराग है। अनागामी के पाँच ओरम्भागीय संयोजन परिक्षीण हो जाते हैं एवं 
वह औपपातिक होकर उसी लोक में परिनिर्वाण प्राप्त करता है, इस लोंक में लौटता 
नहीं। अहंत्‌ काम एवं भव दोनों में वीतराग है। 

यसक--यमक-प्रकरण में न्‍्यायोपयोगी संग्रहासंग्रह के प्रश्न एवं उत्तर दिये 
गये हैं। उदाहरण के लिए--- क्या रूप रूपस्कन्ध है? (नहीं), प्रियरूप, शातरूप 
रूप है, न कि रूपस्कन्ध । रूपस्कन्ध रूप भी है, रूपस्कन्ध भी | रूपस्कन्ध रूप है ? 
हाँ'* क्या जो रूप नहीं है वह रूपस्कन्ध नहीं है ? क्या जो रूपस्कन्ध नहीं है वह रूप 
नहीं है ? प्रिय-रूप, शातरूप रूपस्कन्ध नहीं है, किन्तु रूप है।। इस ग्रन्थ से 
नैयायिक अथवा ताक़रिक चर्चा का विकास सूचित होता है । 

पट॒ठान और पच्चय---पट्ठानपकरण अथवा महापकरण अभिधम्मका विज्ञालतम 
एवं जटिलतम ग्रन्थ है। धम्मसंगणि में वणित धर्मों का इसमें कार्य-कारणभाव की 
दृष्टि से परस्पर अभिसम्बन्ध आलोचित किया गया है। बौद्ध धर्म के अनुसार सभी 
पदार्थ सापेक्ष हैं और यही सापेक्षता पच्चय (--प्रत्यय) शब्द से सूचित होती है। यह 
सापेक्षता पहले 'पटिच्चसमुप्पाद' अथग 'इदप्पच्चयता' के नाम से सुत्तपिटक में अभि- 
हित है। परवर्ती काल में एक ओर 'मव्यमा प्रतिपद' का अनुसरण करते हुए इस सिद्धान्त 
की धर्म-शून्यता के सिद्धान्त में परिणति हुई । दूसरी ओर निदानों' के पर्यालोचन एवं 
कार्य-कारण-भाव के नाना प्रकारों के विवेचन से पट्ठान का पच्चयवाद अतिपादित 
हुआ। यह स्मरणीय है कि पच्चय शब्द से सम्बन्ध-मात्र की सूचना नहीं होती, किन्तु 
ऐसे सम्बन्धों की सूचना होती है जिनमें किसी-त-किसी प्रकार से एक दूसरे के प्रति कार्य 
अथवा कारण कल्पित किया जा सकता है। यह सच है कि इस प्रसंग में बहुत-से ऐसे 
सम्वन्धों का भी उल्लेख किया गया है जिसे अन्य दर्शनों में कार्य-कारण-भाव से सर्वथा 
असम्बद्ध मानते हैं । उदाहरण के लिए, ज्ञान और ज्ञान के विषय का सम्बन्ध अथवा 


२४-जगदीज्ञ काइयप, दि अभिषस्म फिलॉसफो, जि० २, पृ० १८३ प्र० । 

पीर्चापर्य सम्बन्ध । इन्हीं को पट्ठान में क्रम से आरम्मणपच्चय एवं समननन्‍्तर पच्चय 
कहा गया है। २४ प्रकार के पच्चयों का पट्ठान में विवरण दिया गया है। प्रत्येक 
के निरूपण के लिए एक ओर पच्चय अथवा कारणभूत धर्म का निर्देश करना होता है 
दूसरी ओर पच्चयुप्पन्न धर्म का जो उससे अभिसम्बद्ध एवं उसका किसी-न-किसी प्रकार 
से कार्यमूत धमम हैं। ये २४ पच्चय इस प्रकार हैँ *। 

(१) हेतुपल्चय---यदि एक धर्म की स्थिति या उत्पत्ति दूसरे धर्म का प्रत्याख्यान 
किये विना हो तो वह उपकारक धर्म उसका 'प्रत्यय' (पच्चय) कहलाता है। कुछ 
आचार्यों के मत से हेतु का अर्थ इस प्रसंग में मूल है एवं हेतुत्वेन अर्थात्‌ मूलत्वेन उपकारक - 
होने पर पच्चय को हेतुपन्चय कहते हैं । उदाहरण के लिए, बीज अंकुर का हेतुपच्चय 
है। आचायं बुद्धघोष ने इसे संशोधित करते हुए कहा है कि मूलत्व के स्थान पर सुप्रति- 
ष्ठापकत्व का ग्रहण करना चाहिए। इस परिष्कार से तिक-पटठान के पच्चयनिद्वेस में 
दिया हुआ लक्षण संगत होता है--हितु हेतुसम्प्रयुत्तकानं घम्मानं तंसमुट्ठानैश्च 
रूपान॑ हेतुपच्चयेन पच्चयो ।' (अर्थात्‌ हेतु हेतुसम्प्रयुक्त धर्मों का एवं तत्समुत्यित 
रूपधर्मों का हैतु-प्रत्यय से प्रत्यय है।) लोभ, द्वेष एवं मोह, तथा अलोम, अद्वेष एवं 
अमोह छः हेतु हैं। जिस-जिस चित्त में ये विद्यमान होते हैं अपने से भिन्न उसके चैतसिक 
धर्मो के एवं चित्तसमुत्य रूप-धर्मों के हेतुप्रत्यय से प्रत्यय होते हैं। 

(२) आरम्मणपच्चय--रूपायतन चल्षुविज्ञानधातु का एवं तत्सम्प्रयुक्त धर्मो 
का आलम्बनप्रत्यय (आरम्मण-पच्चय ) से प्रत्यय है। शब्दायतन, गन्धायतन आदि 
तत्तदिन्द्रिय-विज्ञानों के इसी प्रकार से प्रत्यय हैं । 'य॑ य॑ं धम्मं आरम्म ये ये धम्मा उप्प- 
ज्जन्ति, चित्तचेतसिक घम्मा, ते ते धम्मा तेसं तेसं घम्मानं आरम्मणपच्चयेन पच्चयो ।! 
अर्थात्‌ जिस-जिस धर्म को सहारा बनाकर जो-जो चित्त-चैत्त धर्म उत्पन्न होते हैं वे-वे 
उनके आलम्बन-प्रत्यय से प्रत्यय होते हैं। सभी घर्मं यथासम्मव चित्त के आलम्बन 
प्रत्यय होते हैं। आलम्बन” को समझाते हुए बुद्धघोष ने कहा है “जैसे कोई दुर्बल पुरुष 
दण्ड या रज्जु का आलम्बन कर उठता है और खड़ा होता है, ऐसे ही चित्त-चैतसिक- 
धर्म रूपादि आलम्बन के सहारे उत्पन्न होते हैं और ठहरते हैं। अतएवं चित्त-चंतसिकों 


२५-संक्षिप्त परिचय के लिए ६०--अभिषस्मत्य वियुद्धिमस्गो, पृ० ३७३ प्र० अभि- 
धम्सत्य संगहो, पृ० १४० । अभिषस्मत्य संगह में २४ प्रत्ययों को ४ में संग्राह्म 
माना है “आरम्मणपनिस्सयकस्मस्थि पच्चयेतु च सब्बेपिपच्चया समोधान 
गच्छान्ति” पृ० १५१। 

के सभी आलम्बनभूत धर्मो को आलम्बन-प्रत्यय समझना चाहिए। उदाहरण के लिए 
यदि दान देकर उसकी प्रत्यवेक्षा की जाय तो एक कुशल धर्म दूसरे कुझलूधर्म का आल- 
म्बन बन जायेगा। दान देकर यदि उसके विषय में संशय उत्पन्न हो तो एक कुशल धर्म 
दूसरे अकुशल धर्म का आलम्बन हुआ । यदि राग का आस्वादन किया जाय तो अकुझशल 
घर्म अकुशल धर्म का आलम्बन होगा । यदि अहूंत्‌ निर्वाण की प्रत्यवेक्षा करे तो 
अव्याकृत धर्म का आलम्बन अव्याकृत धर्म होगा । 

(३) अधिपतिपच्चयो--चित्त-चैतसिक धर्म जिन धर्मों को बड़ा मान कर (गरु- 
कत्वा) उत्पन्न होते हैं वे उनके अधिपति-प्रत्यय कहलाते हैं। इनके दो भेद हैं---आल- 
म्बनाधिपति और सहजाताधिपति । सम्मानित आलम्बन आलब्बना विपति-प्रत्मय 
होते हैं। छन्द, वीर्य, चित्त एवं मीमांसा (वीमंसा) सहजाताधिपति हैं। आलम्बनाधि- 
पति के प्रत्ययोत्पन्न धर्म कुशल चित्त अथवा लोभसहगत अकुझल चित्त होते हैं। छन्द, 
वीय॑ आदि वस्तुतः ऋद्धिपाद ही हैं; 'वीमंसा'*, प्रज्ञा है। इनका अधिपतित्व केवल 
द्विहेतुक अथवा त्रिहेतुक जवन चितक्तों में ही सत्ता लाभ करता है। 

(४)-(५) अनन्तरपच्चय एवं समतन्‍्तरपच्चय--ये दोनों वस्तुत: एक हैं, केवल 
नाम-भेद से ही पृथक्‌ हैं । बुद्धघोष के पूर्ववर्ती आचाये इनमें भेद का समर्थन करते थे । 
उनके अनुसार अर्थानन्तरतया अनन्तर-प्रत्यय होता है, कालानन्तरतया समनन्‍्तर- 
प्रत्यय । किन्तु बुद्धधोष ने इस मत का खण्डन किया है। 

चित्त-वीथि में इन्द्रियविज्ञान, मनोधातु, एवं मनोविज्ञानधातु का एक निरिचत 
पौर्वापर्य क्रम है। इसमें पूर्ववर्ती धर्म अपने अनन्तरवर्ती का अनन्तर-प्रत्यय कहलाता है। 

(६) सहजात-पच्चय--जो उत्पद्यमान धर्म दूसरे धर्म का सहोत्पादन के द्वारा 
उपकारक हो वह उसका सहजात-प्रत्यय है। जैसे प्रकाश का प्रदीप॥ चार अरूपी 
स्कन्‍्ध परस्पर सहजात-प्रत्यय हैं। ऐसे ही चार महाभूत दूसरे के सहजात-प्रत्यय हैं। 
अवकरान्ति-क्षण में नाम-रूप परस्पर सहजात प्रत्यय हैँ। चित्त-चैतसिक धर्म चित्त- 
समुत्य रूप-धर्मों के एवं महाभूत उपादाय रूप-धर्मो के सहजात प्रत्यय हैँ। हृदय- 
वस्तु कभी अरूपी धर्मों का सहजात-प्रत्यय है, कभी नहीं । 

(७) अज्जमञ्जपच्चय--परस्पर उत्पादन एवं उपष्टम्भन के द्वारा उपकारक 
धर्म एक दूसरे के अन्योन्य-प्रत्यय कहे जाते हैं। इस कोटि में चार अरूपी धर्म, चार 
महाभूत, एवं अवक्रान्ति-क्षण में नाम-रूप परिगणित हैं । 

(८) निस्सब-पच्चय---अधिप्ठान एवं आश्रय के रूप में उपकारक धर्म निश्रय- 
प्रत्यय होता है जैसे पेड़ के लिए पृथ्वी अथवा चित्र के लिए पट। ऊपर सहजात-प्रत्यय 

में उल्लिखित पहले पांच प्रत्यय यहाँ भी अवबोध्य हैं। छठं स्थल पर यह अवबोध्य है 
कि चक्षरादि आयतन चक्ष्‌ विज्ञानधातु आदि के निश्चय हैं । 

(९) उपनिस्सय-पच्चय--वलूवत्कारण रूप से उपकारक घर्म उपनिश्रय- 
प्रत्यय कहलाता है। इसके तीन भेद हँ--आलम्बनोपनिश्रय, अनन्तरोपनिश्रय, 
एवं प्रकृतोपनिश्चय । इनमें पहले दो क्रमशः आलूम्बनाधिपति एवं अनन्तर-प्रत्यय 
से अभिन्न हैं। 'पकतोपनिस्सय के उदाहरण इस प्रकार हँ--श्रद्धां के उपनिश्रय से 
दान दिया जाय, अथवा राग के उपनिश्रय से प्राण-घात किया जाय । पहले उदाहरण 
में कुशलधमं कुशलूधर्म का उपनिश्रय है, दूसरे में अकुशल धर्म अकुशल धर्म का । 

(१०) पुरेजात-पच्चय--पहले उत्पन्न होकर वतंमान तथा उपकारक धर्म 
पूर्व-जात-प्रत्यय कहलाता है। चक्षुरादि एवं रूपादि आयतन चक्षुरादि-विज्ञान धातुओं 
के पुरेजात'-प्रत्यय हैं। 

(११) पच्छाजात-पच्चय-- पीछे उत्पन्न चित्त-चैतसिक धर्म पहले उत्पन्न इस 
शरीर के पश्चाज्जात-प्रत्यय हैं ।” 

(१२) आसेवन-पच्चय--जिनके आसेवन से अनन्तरवर्ती धर्म पुष्ट होते है वे 
उनके आसेवन-प्रत्यय हैं । लोकोत्तर-चित्तों को उनकी एकक्षणिकता के का रण छोड़कर 
शेष तीन भूमियों में कुशल, अकुशल एवं क्रियाव्याकृत जवन-चित्तों में उसकी उपलब्धि 
होती है। 

(१३) कम्मपच्चय--कुशल और अकुशल कर्म विपाक-स्कन्धों के कर्म-प्रत्यय हैं 
एवं चेतना सम्प्रयुक्त धर्मों की तथा तत्समुत्यहूप धर्मों की। यहाँ चेतना से तात्पय सर्व- 
चित्त-साधारणी सहजाता चेतना से है। कर्म नाना क्षणिक चेतना है। 

(१४) विपाक-पच्चय---चार अरूपी विपाक-स्कन्ध एक दूसरे के विपाक-प्रत्यय हैं। 

(१५) आहार-पच्चय--चार आहार हँ---कवलीकार आहार जो कि रूपी है, 
स्पर्श, मन:सडञ्चेतना, एवं विज्ञान | इनमें पहला शरीर का आह्र-प्रत्यय है, शेष 
सम्प्रयुक्त धर्मो के एवं तत्समुत्य रूप-धर्मो के । 

(१६) इन्द्रिय पच्चय--चक्ष्‌ आदि पाँच इन्द्रियाँ पाँच विज्ञानों के इन्द्रिय प्रत्यय 
, रूपजी वितेन्द्रिय उपादाय रूपों के तथा अरूपी इन्द्रिय सहजात नामरूप के । 

(१७) ध्यान-पच्चय-- ध्यान के अंग ध्यान-सम्प्रयुक्त धर्मों के एवं तज्जन्य रूप 
के ध्यान-प्रत्यय हैं। ध्यान के अंग सात है--वितक, विचार, प्रीति, एकाग्रता, सौमनस्य, 
दौर्मनस्य एवं उपेक्षा । इनकी उपलब्धि पांच विज्ञानों में नहीं होती । दौर्मनस्य 
केवल प्रतिधयुकत चित्त में ही प्राप्य है। 


प्र 
प्‌ 

(१८) मम्गपच्चय--भागं के अंग मार्गसम्प्रयुक्त धर्मों के एवं तत्समुत्यित हूप-- 
धर्मों के मार्ग-प्रत्यय हैं 

(१९) सम्पयुत्त पच्चय--चार अरूपी स्कन्ध परस्पर सम्प्रयुक्त-प्रत्यय हैं क्योंकि 
इनके एक ही आश्रय, आलम्बन, उत्पाद और निरोध हैँ। 

(२०) विप्पयुत्त-पच्चय--रूपी और अरूपी घर्म परस्पर विप्रयुक्‍्त प्रत्यय हैं। 

(२१) अत्थिपच्चय (२४) अधिगत पच्चय---दोनों वस्तुत: एक ही हैं। अपनी 
सत्ता से दूसरे की सत्ता का उपकारक होना ही इसका अथ है। चार अरूपी स्कन्ध, चार 
महाभूत, नाम-रूप, चित्त-चैतसिक घम्म एवं चित्तसम्भूत रूप, महाभूत और उपादाय 
रूप, आयतन और विज्ञान, इन सबमें आम्यन्तर अस्ति-प्रत्यय का सम्बन्ध है । 

(२२) नत्यिपज्चय (२३) विगत--ये वस्तुत: एक ही हैं । 

'समननन्‍्तर-निरुद्ध चित्त-चेतसिक धर्म प्रत्युत्पन्न चित्त-चेतसिक धर्मों के नास्ति- 
प्रत्यय हैं 0! 

इनमें हेतु, सहजात, अज्जमज्ज, निस्सय, पुरेजात, पच्छाजात, विपाक, आहार, 
इन्द्रिय, झान, मग्ग, सम्प्रयुत्त, विप्पयुत्त, अत्यि, एवं अविगत, ये १५ पच्चय प्रत्युत्पन्न 
घर्म हैं एवं अस्ति-प्रत्यय में समवहित हो जाते हैं। अनन्तर, समननन्‍्तर, आसेवन, नत्थि, 
एवं विगत, ये ५ अतीत पच्चय हैं और अनन्तरूपनिस्सय में समवहित होते हैं।॥ कम्म- 
पच्चय प्रत्युत्पन्न और अतीत दोनों कालों में निश्चित है। शेष तीन प्रत्मय-आरम्भण, 
अधिपति, एवं उपनिस्सय--त्रैकालिक हैं एवं काल्‍ू-विमुक्त भी कहे जा सकते हैं । 
इस प्रकार अस्ति, अनन्तर एवं आलम्बन ये तीन प्रत्यय प्रधान सिद्ध होते हैं जिनके 
द्वारा वतंमान, अतीत एवं त्रकालिक कारणों का संग्रह होता है। 

/स्थिबिरवाद और अन्य निकाय--प्राचीन थेरवादी-विभज्यवादी सम्प्रदाय महा- 
सांघिक, सर्वास्तिवादी और वात्सीपुत्रीयों का विरोधी था। वह तथागत को महा- 
पुरुष, किन्तु मनुष्यधर्मा स्वीकार करता था, और महासांधिकों के प्रच्छन्नदेववाद का 
निराकरण | सर्वास्तिवादियों का प्रच्छन्न शाइवतवाद एवं वात्सीपूत्रीयों का प्रच्छन्न, 
आत्मवाद भी उसका अभीष्ट नहीं था । यही दृष्टि कथावत्थु में प्रतिपादित है । 

कथावत्यु--कथावत्थ्‌ में घम्मसंगणि और विभंग से उद्धरण मिलता है, किन्तु 
घातुकथा, पुग्गलपञ्जत्ति एवं यमक से नहीं। ग्रन्थ के उत्तरभाग में पट्ठान में वणित 
अनेक पच्चयों का परिचय मिलता है। कथावत्थु में प्रतिपादित सिद्धान्त ऋ्रमानुसार इस 
प्रकार हैं“) (१) पुद्गलवाद का निषेध कथावत्थु में सप्रयास किया गया है और 
यही निपेघ थेरवादियों के सिद्धान्त में उस समय तथा और पीछे भी मुख्यतम रहा है । 

पुद्गलवाद के विरोध में प्रधान युक्ति यह दी जाती थी कि पुदूगल की उपलब्धि नहीं होती, 
केवल स्कन्धों की ही उपलब्धि होती है। ये उपलब्ध स्कन्धविश्ेष ही वस्तुतः सत्तावान्‌ 
हैं। पुदूगल केवल प्रज्ञप्ति है यह वात्सीपुत्रीयों के प्रधान अभिमत का खण्डन है। 
तथा (२) इसके अतिरिक्त थेरवादी महादेव की पांच वस्तुओं को भी प्रत्याख्यात 
करते हैं और अहंत्‌-परिहाणि को सम्भव नहीं मानते थे यह यह महासांधिंकों के विरोध 
में हैं। थेरवादियों के मत में स्रोतआपन्न के लिए भी गिरना सम्भव नहीं है। (३) 
देवलोक में भी ब्रह्मचर्यावास सम्भव है। (४) क्लेश क्रमश: छूटते हैं। (५) पृथग्जन 
के लिए काम-राग और व्यापाद का छोड़ना सम्भव नहीं है। (६)-(८) अतीत और 
अनागत धर्मों की सत्ता नहीं होती, न सर्वात्मना और न अंशत: यह सर्वास्तिवादियों के 
मुख्य सिद्धान्त का प्रतिषेध है। (९) सब धर्म स्मृति-प्रस्थान नहीं है। (१०) यह 
नहीं कहना चाहिए कि अतीतादिअध्व और रूपादि स्कन्प्र हैं भी और नहीं भी हैं। 

न अन्तरामव की सत्ता होती है। अनुशय और पयंवस्थान चैतसिक, चित्तसम्प्र- 
युक्त और चित्त के आलम्बन बन सकते हैं। तीन ही असंस्क्ृत हैं। 

(7) (५) एक चित्त दिन भर नहीं ठहर सकता । (६) सब संस्कार कुक्कुलमात्र 
नहीं है। (७) मार्ग और चार सत्यों का अभिसमय आनुपूर्वी से होता है। स्नोतआपत्ति 
फल के अनन्तर सब चर्या लोकोत्तर है। (८) बुद्ध का व्यवहार लोकोत्तर नहीं 
है। (९) एक ही निरोध है। 

(गा) (१) तथागत का बल श्रावक-साधारण नहीं है। (२) तथागत के दस बरू 
आये नहीं है। (३) सराग-चित्त विमुक्त नहीं होता है। (४) विमुक्त विमुच्यमान 
नहीं होता । (५) अष्टमक-पुद्गल के पयंवस्थान, दृष्टि और विचिक्त्सा का प्रह्ाण 
नहीं होता। (६) किन्तु वह श्रद्धादि पाँचों इन्द्रियों से संप्रयुक्त होता है। (७), 
(९) दिव्यचक्षु मांसचक्षु से भिन्न है और (८) दिव्य-श्रोत मांसश्रोत्र से । (१०) 
देवताओं में संवर नहीं होता। (११) असंज्षिसत्त्वों में संज्ञा नहीं होती । (१२) 
नैवसंज्ञानासंज्ञायतन में संज्ञा होती है। 

(५) (१) गृहस्थ अहंत्‌ नहीं हो सकता। (२) उपपत्त्या अहँत्‌ नहीं हो सकते ! 
(३) अहँत्‌ के सब धर्म अनाख़व नहीं है। (४) अहँत्‌ चारों श्रामण्य-फलों से समन्वा- 
गत नहीं है। (५) अहेत्‌ षड़-उपेक्षासमन्वागत नहीं है। (६) बोधि से ही बुद्ध 
बनते हैं। (७) महापुरुष-लक्षण युक्त बोधिसत्त्व नहीं भी होते। (८) बोधिसत्त्व 
काश्यपबुद्ध के श्रावक नहीं थे। (९) अहेंत्त्व में पिछछे तीन फल समन्वागत नहीं 
होते। (१०) अहँत्त्व सर्वंसंयोजन-प्रहाण नहीं है। 

9 (१) विमुक्ति-ज्ञान-युक्त सब विमुक्त नहीं होते। (२) झैक्ष का अशैक्ष 
ज्ञान नहीं होता । (३) पृथ्वी कसिण से विपरीत-न्नान उत्पन्न होता है। (४) अनियत 
को नियाम-गमन का ज्ञान नहीं होता । (५) सब ज्ञान प्रतिसंभिदा नहीं है। (६) 
संवृति-ज्ञान का विषय न सत्य है न असत्य । (७)-(८) अनागत का ज्ञान नहीं होता 
और न प्रत्युत्पन्न का। (९) श्रावक को अन्यगत फल का ज्ञान नहीं होता। 

एा (१)-(२) नियाम और प्रतीत्यसमुत्पाद संस्कृत नहीं है। (३) चार सत्य 
भी असंस्कृत नहीं है और (४) न अरूप-समापत्तियाँ और (५) न निरोध समा- 
पत्तियाँ और (६) न आकाश ही असंस्कृत है। (७)-(८) आकाश और चारों 
महाभूत अदृश्य है। (९) चक्षुरिन्द्रिय और कार्यकर्म भी अदृश्य है। 

शा (१) धर्म दूसरे धर्मों में संगृहीत होते हैं। (२) धर्म दूसरे धर्मों से सम्प्रयुक्त 
होते हैं। (३) चंतसिक धर्म होते हैं। (४) दान चैतसिक धर्म नहीं है। (५) पृण्य 
परिभोगमय नहीं है। (६) यहाँ पर दिया हुआ दान परत्र शेष नहीं होता। (७)- 

(१०) पृथ्वी कमंविपाक नहीं है, जरा-मरण भी विपाक नहीं है, आर्यंधर्म सविषाक है, 
विपाक में स्वयं विपाकधर्मिता नहीं है । 

शगा (१) पाँच ही गतियाँ हैं। (२) अन्तराभव नहीं होता । (३) पाँच काम- 
गुणों से ही काम-धातु नहीं बनती। (४) पाँच आयतन ही काम नहीं हैं। (५)- 

(६) रूपी धर्म और अरूपी धमं से ही रूप-धातु और अरूप-धातु है। (७) रूप-घातु 

में षडायतनिक आत्मभाव नहीं होता। (८) अरूप-धातु में रूप नहीं है। (९) 
कुशलू-चित्त-समृत्यित कार्य कर्म कुशल रूप नहीं है। (१०) जीवितेन्द्रिय केवल 
अरूप नहीं है। (११) अहंत्‌ की कर्म के कारण अहंत्व से परिहाणि नहीं होती । 

[हे (१) आनिशंसदर्शी अप्रहीण-संयोजन होता है। (२) संयोजन अयुतालम्बन 
नहीं होता है। (३) रूप अनालम्बन है। (४) अनुशय आलम्बन है। (५) ज्ञान 
सालम्बन है। (६)-(७) अतीतालम्बन एवं अनागतालम्बन चित्त सालम्बन है। 

(८) सब चित्त वितर्कानुपतित नहीं हैं । (९) शब्द वितर्क-विस्फार नहीं है। (१०)- 
(११) वाणी चित्त के अनुरूप हो सकती है और कार्य-कर्म भी चित्त के अनुरूप हो 
सकता है। (१२) अतीत और अनागत से समन्‍्वागति नहीं होती । 

हे (१) पिछले स्कन्धों के निरुद्ध होने पर नयों का जन्म होता है। उनका सम- 
वधान एवं सम्मुखीभाव नहीं होते। (२) मार्गसमछगी का रूप मार्ग नहीं है। (३) 
पव्चविज्ञानसमझुगी की मार्ग-मावना नहीं होती। (४) पाँच विज्ञान न कुशल है न 
अकुझल, (५) वे अनाभोग हूँ । (६) मार्गसमंगरी लौकिक एवं लोकोत्तर शील से : 

समन्वागत नहीं है। (७)-(८) शील चैतसिक है और चित्तानपरिवर्ती है। (९) 
समाघानहेतु शील बढ़ता नहीं है। (१०) विज्ञप्ति शील-मात्र नहीं है। (११) 
अविज्ञप्ति दौरशील्य-मात्र नहीं है। 

रू (१) अनुशय अकुशल, सहेतुक और चित्तसम्प्रयुक्त है। (२) अज्ञान विगत 
होने पर एवं ज्ञानविप्रयुक्ततमा वर्तमान चित्त की अवस्था में ज्ञानी' नहीं कहा जा 
सकता। (३) ज्ञान चित्तसम्प्रयुक्त है। (४) 'इदं दुःखम्‌' कहने से अनुरूपज्ञान प्रवृत्त 
नहीं होता। (५) ऋद्धि बल से कल्प भर नहीं ठहरा जा सकता। (६) समाधि 
चित्तसंतति नहीं है। (७) धर्मस्थितता परिनिष्पन्न नहीं है। (८) अनित्यता, जरा 
ओर मरण भी परिनिष्पन्न नहीं है । 

उऊंगा (१) संवर और असंवर कर्म नहीं है। (२) सब कर्म सविपाक नहीं है। 
(३)-(४) शब्द विपाक नहीं है और न षडायतन विपाक है। (५) स्रोतआपन्न 
के लिए आवश्यक नहीं है कि वह सात बार और जन्म छे। (६) कोलंकोल एक कुल 
से दूसरे कुल में जाने के लिये बाध्य नहीं है। (७) दृष्टि सम्पन्न पुदूगल बोधपूर्वक 
प्राणघात नहीं कर सकता, किन्तु (८) उसकी दुर्गति की सम्भावना प्रहीण नहीं होती । 
(९) सप्तभविक पुदुगल दुर्गंति से ऊपर है। 

जूता! (१) कल्पस्थ कल्प तक नहीं ठहर सकता। (२) कल्पस्थ कुशलू-चित्त- 
प्रतिकाभ कर सकता है। (३) आनन्‍्तरिक पुदूगल सम्यक्तृव-नियाम में अवक्रमण 
नहीं कर सकता। (४) नियत पुद्गल नियाम में अवक्रमण नहीं करता । (५) नीवृत 
नीवरण नहीं छोड़ता। (६) संयोजन-सम्मुखीभूत संयोजन नहीं छोड़ता। (७) 
समापन्न आस्वादन नहीं करता, ध्यान की चाह नहीं रखता, न ध्यानालम्बन होता है। 
(८) असुख का राग नहीं होता है। (१०) धर्म-तृष्णा अकुशल है और (११) 
दुःख-समुदय है। 

झाए (१) कुशलमूल और अ० का अन्योन्य-प्रतिसन्धान नहीं होता। (२) 
घडायतन एक साथ मातृगर्भ में समुत्यित नहीं होते। (३) पाँच विज्ञानों की परस्पर 
समनन्‍्तर उत्पत्ति नहीं होती। (४) आय्ये-रूप महाभूतों से उत्पन्न नहीं है । (५) 
अनुशय पयंवस्थानों से भिन्न नहीं है। (६) पर्यवस्थान चित्तसम्प्रयक्त है। (७) 
रूप-राग एवं रूप राग केवल रूप-धातु एवं अ० में अनुशयित और पर्यापन्न नहीं है। 
(८) दृष्टिगत अकुशल है और (९) त्रैधातुक में पर्यापन्न है। 

४ (१) प्रत्ययता व्यवस्थित नहीं है। (२) संस्कार अविद्याप्रत्यय है, अविद्या 
संस्कार-प्रत्यय है। (३) अतीतादि कालभेद परिनिष्पन्न नहीं है। (४) क्षण, छव और 

मुहूर्त भी परिनिष्पन्न नहीं है। (५) चार आस्रव सास्रव हैँ। (६) लोकोत्तर धर्मों 
का जरा-मरण लोकोत्तर नहीं है। (७) संज्ञावेदितनिरोध लोकोत्तर या लौकिक नहीं 
कहा जा सकता । (८) संज्ञावेदित निरोध में मृत्यु नहीं हो सकती । (९) संज्ञावेदित- 
निरोध में असंज्ञि-सत्त्वों का प्रवेश नहीं है। (१०) कम कर्मोपचय से भिन्न नहीं है । 

जूएा (१)-(२) दूसरे के चित्त पर वश नहीं होता । (३) दूसरे को सुख का 
अनुप्रदान नहीं हो सकता। (४) अधिगति के अनन्तर मनसिकार नहीं होता। (५) 
रूप हेतु नहीं बन सकता, अव्याकृत है, अहेतुक है और विपाक नहीं है। 

जूएा (१)-(२) जहेँत्‌ का पुण्योपचय नहीं होता और जहुत्‌ की अकाल मृत्यु 
सम्भव है। (३) सब कुछ कर्म का फल नहीं है। (४) केवल इन्द्रियबद्ध ही दुःख 
नहीं है! (५) आयंमार्ग को छोड़कर अवशेष संस्कारमात्र दुःख नहीं है। (६) संघ 
दक्षिणा-प्रतिग्रह करता है। (७) दक्षिणा-विशोघधन करता है, और (८) संघ के 
बारे में यह कहा जा सकता है कि वह खाता है, पीता है आस्वादन करता है। (९) संघ 
को दान का बहुत फल है, किन्तु (१०) बुद्ध को दान का भी फल बहुत है। (११) 
दान प्रति-ग्राहक से शुद्ध होता है न कि दाता से 

जुएा (१)-(२) बुद्ध भगकन्‌ ने मनुष्यों में निवास किया था और धर्म का 
बस्तुत: उपदेश किया था। (३) बुद्ध भगवान्‌ लोकानुकम्पक एवं महाकरुणा-समा- 
पत्ति से युक्त थे। (४) उनका उच्चार-प्रस्नाव अन्य गन्धों का अतिशायन नहीं करता 
था, क्योंकि वे गन्धभोगी न होकर ओदन-कुल्मास-भोगी थे। (५) एक आयये-मार्ग 
से चार श्रामण्य-फलों का साक्षात्कार नहीं होता । (६) एक घ्यान से घ्यानान्तर में 
साक्षात्‌ संक्रमण नहीं होता । (७) ध्यानान्तरिक अवस्थाएँ नहीं होती हैं। (८) 
समापन्न शब्द नहीं सुतता । (९) चक्षु रूप नहीं देखता । 

अर (१) अतीत, अनागत और प्रत्युत्पन्न क्लेशों का प्रहार्ण नहीं होता। आयें- 
मार्ग के अनुसरण से उनकी अनुत्पत्ति होती है। (२) शून्यता संस्कार-स्कन्ध-पर्या- 
पन्न नहीं है। (३) श्रामण्यफल असंस्कृत नहीं है। (४)-(५) प्राप्तियां और तथता 
असंस्कृत नहीं है। (६) निर्वाण-धातु अव्याकृत है। (७) पृथग्जन के लिए अत्यन्त 
नियामता नहीं है। (८) श्रद्धादि पाँच इन्द्रियाँ केवल लोकोत्तर नहीं हैं । 

अर (१) अबोधपूर्वक किये हुए पाँच आनन्तर्य दोषावह नहों है। (२) 
पृथग्जन भी ज्ञानसम्पन्न होता है। (३) निरय में निरयपाल होते हैं। (४) देवलोक 
में तियंगू-जातीय नहीं होते ॥ (५) मार्ग पञ्चांगिक नहीं होता । (६) लोकोत्तर ज्ञान 
द्वादश-वस्तुक नहीं होता । 

>> (१) संगीतियों के द्वारा शासन नव-कृत नहीं है । (२)पृथग्जन त्रधातुक 
धर्मों से विविक्त हो सकता है। (३) कोई संयोजन अहंत्‌ के द्वारा अप्रहीण नहीं होता । 
(४) “अधिप्राय-ऋद्धि” (यथाकाम सिद्धि) न श्रावक की होती है, न बुद्ध की। 
(५) बुद्धों में ही नातिरेकता होती है। (६) बुद्ध सब दिशाओं में नहीं होते हैं । (७)- 
(८) सब धर्म अथवा कर्म मिथ्यात्व या सम्पक्त्व में नियत नहीं है, क्योंकि कुछ को 
अनियत-राशि देशित किया गया है। 
हझूजाा (१) परिनिर्वाण में सब संयोजनों का प्रहाण हो जाता है। (२)-(३) 
कुशलचित्त उत्पन्न कर अहंत्‌ परिनिवृत नहीं होते, और न आनेज्जय में स्थित 
होकर परिनिवृत होते हैं। (४)-(५) गर्भावस्‍था या स्वप्न में धर्म का अभिसमय 
नहीं होता और न अहुंत्त्व-प्राप्ति। (६) सब स्वप्न-गत चित्त अव्याकृत नहीं होते । 
(७) आसेवन-प्रत्ययता होती है। (८) सब धर्म एकचित्त-क्षणिक नहीं है। 
जज (१) एकाभिप्राय से मैथुन-धर्मे प्रतिसिवितव्य नहीं है। (२) अहंत्‌ 
के रूप में छिप कर अमनुष्य मैथुन नहीं करते । (३) बोधिसत्त्व दुर्गति में जन्म ग्रहण 
नहीं कर सकते। (४) राग-प्रतिरूपक अराग नहीं होता। (५) पाँच स्कन्ध, बारह 
आयतन, अठारह धातु एवं बाईस इन्द्रियाँ परिनिष्पन्न हैं। दुःख परिनिष्पन्न नहीं है। 
कथावत्यु, विभाषा और विभज्यवाद--पाटलिपुत्र की संगीति में तिस्समोग्गली- 
पुत्त ने अशोक से अपने को और भगवान्‌ बुद्ध को विभज्यवादी बताया। शाइवतवाद 
एवं उच्छेदवाद, संज्ञिवाद एवं असंज्ञिवाद आदि का अस्वीकार करते हुए विभागपूर्वक 
अथवा विवेकपूर्वक अपने आशय का प्रतिपादन करने के कारण तथागत को विभज्यवादी 
कहा गया था। 
विभज्यवादी के अर्थ होते हैँ--जो विवाद के विषय को विभक्त करके बोले अर्थात्‌ 
जो एकदेशी मत को न ग्रहण कर यथाभूत विवेकपूर्वक सिद्धान्तों का प्रतिपादन करे। 
महासांधिकों में प्रज्ञप्तिवादी विभज्यवादी कहलाते थे। विभाषा में विभज्यवादियों के 
बहुत-से सिद्धान्तों का उल्लेख मिलता है। विभज्यवादियों को यहाँ युक्तवादियों का 
विरोधी प्रतिपादित किया गया है अर्थात्‌ वेभाषिक सर्वास्तिवादियों का विरोधी । 
ऐसा प्रतीत होता है कि कि विभाषा में विभज्यवादियों को तीथिकवत्‌ माना गया है और 
इस नाम से वैभाषिक सर्वास्तिवादियों के अतिरिक्त अनेक अन्य सम्प्रदायों को सूचित 
किया गया है। वसुबन्धु के अनुसार विभज्यवादी वे हैँ जो कि वर्तमान सत्ता एवं कुछ 
अतीत की सत्ता स्वीकार करते हूँ, किन्तु भविष्य की एवं कुछ अतीत की सत्ता स्वीकार 

नहीं करते**। इस परिभाषा से काश्यपीय विभज्यवादी बन जाते हैँ। संघभद्र ने भी 
वसुबन्धु का समर्थन किया है। वसुवर्मा के अनुसार विभज्यवादी सब संस्क्रत धर्मों को 
अनित्य होने के कारण सर्वथा दुःखात्मक मानते थे। यह मत ब्रज्नप्तिवादियों का भी 
था। भव्य ने विभज्यवादियों को और सर्वास्तिवादियों को अभिन्न बताया है । 


स्थविरवादी दर्शन 


धर्म-स्वरूप और वर्गीकरण---व्युत्पत्ति के अनुसार धर्म शब्द का अर्थ धारण करने 
वाला' है। अतएव प्रयोग में धर्म शब्द स्वभाववाची बन गया तथा स्वभाव से ही प्रत्येक 
वस्तु के कार्य और व्यापार के नियत होने के कारण नियमवाची भी | उत्तर-वैदिक- 
' काल में ऋत के स्थान पर धर्म” का प्रयोग होने लूगा था, एवं वैदिक परम्परा में प्रकृति 
और समाज के शाइवत स्वभावगत नियम का धर्म शब्द अभिधायक था। इस प्रकार 
“धधर्म' मूलत: स्वभाववाची ही है एवं इसी के अनुसार धर्म की प्रचलित बौद्ध परिभाषा 
है--जो स्वभाव अथवा स्वलक्षण का धारण करे। बौद्ध चिन्तन में 'धर्म' का कुछ बही 
स्थान है जो सांख्य-दर्शन में तत्त्व” का। सांख्य के समान ही बौद्ध दर्शन में गुण और 
गृणी का भेद अपारमा्थिक माना जाता है। अतः बौद्ध मत में धर्म, स्वभाव एवं स्वभाव- 
प्रतिसंयुक्त वस्तु, दोनों को संकेतित करता है एवं दोनों में अभेद ही बौद्धों का विवक्षित है। 
धर्म नाना किन्तु परिगणित हैं। उनके स्वभाव प्रति विशिष्ट एवं प्रति नियत हैँ 
तथापि उनके विषय में सामान्यतः यह कहा जा सकता है कि वे अनित्य-लक्षण, दुःख- 
लक्षण एवं अनात्म-लक्षण हैं। नैरात्म्य को बौद्धों ने धर्म का मूल लक्षण भी बताया है। 
स्थविरवादी अभिषर्म में धर्मों की अनात्मकता का अर्थ है उनका पुरुष अथवा पुदूगल 


२६-अभिषर्मकोश, ५, पृ० ५२; तु०--वही, पृ० २३-२४। 

२७-बारो के अनुसार--(१) विभज्यवादी सर्वास्तिवादी नहीं थे। (२) 
काइयपीय विभज्यवादियों के अंग थे। (३) थेरवादी और अतएक मही- 
झासक भी विभज्यवादियों के अंग थे। (४) महीशासकों से निकले धर्म- 
गुप्तक भी विभज्यवादियों के अंग थे। (५) ताम्रज्ञाटीय भी इसी वर्ग के 
थे। (६) विभज्यवादों स्थविरों के उस वर्ग के थे जो कि वात्सीपुत्रीयों से 
भिन्न और सर्वास्तिवादियों का विरोधी था। पाटलिपुत्र की संगीति के बाद 
अवात्सोपुत्रीय स्थविर दो शाखाओं में बेंट गये--सर्वास्तिवादी और विभज्य- 
वादी । पूर्व ० । 

से असम्बन्ध, उनकी निस्सत्व-निर्जीविता। सब धर्म कार्य-कारण-भाव से परिगत है । 
इसलिए उन्हें प्रतीत्यसमुत्पन्न अथवा हेतु-प्रभव कहा गया है। कार्यकारण-प्रबाह में 
पतित होने के कारण धर्मो को संस्कार अथवा संस्कृत-धर्म कहा जाता है। सब संस्कार 
भंगुर एवं संचलनात्मक हैं, किन्तु यह स्मरणीय है कि संस्कारों का निरोध श्ञान्त है और 
यही निर्वाण है जो कि अतक्य और असंस्कृत-धर्म कहा गया है। अभिधर्म मूलत: एक 
प्रकार का धर्मवाद' है जिसके अनुसार परमार्थ के घटक केवल अलग-अलग एवं असंकीणं- 
स्वभाव वाले अनित्य और संचलनशील अनेक धर्म मात्र हैं जो कि प्रतीत्यसमुत्पाद एवं 
प्रत्ययता के परतन्त्र हैं, किन्तु जिनका निरोध श्ञान्त और अतक्ये है । 

इस दृष्टि के सम्बन्ध में यह प्रश्न उठना स्वाभाविक है कि यदि धर्म अनित्य हैं तो 
क्या उनके स्वभाव अथवा लक्षण भी अनित्य है ? क्या निर्वाण कुछ धर्मों का अथवा 
सक धर्मों का निरोध मात्र है, अथवा यह 'निरोध' स्वयं एक पृथक्‌ धर्म है ? यदि यह 
(निर्वाण) स्वयं स्वभाव-प्रतिसंयुक्त पुथक्‌ धर्म है, तो अनित्यत्व एवं प्रतीत्यसमुत्पाद से 
इसे किस प्रकार विमुक्त माना जा सकता है। इन प्रश्नों के उत्तर एक ओर सर्वास्तिवाद 
तथा महायानिक धर्मतथता एवं शून्यता के सिद्धान्तों में पर्यंवसित होते हैं। किन्तु थेर- 
वादी दर्शन में इस प्रकार की शंकाओं एवं कौतूहल को अधिक प्रश्नय नहीं दिया गया है 
प्रत्युत धर्म और धर्मी का अभेद, धर्मो का स्वभाव-पार्थक्य, प्रत्येक धर्म का स्वभाव- 
प्रतिसंयोग तथा इस प्रकार से अवधारित धर्मों के प्रतियोगी के रूप में निर्वाणाख्य 
धर्म की पारमाथिकता, इन सभी सिद्धान्तों का अभ्युपगम दृढ़ता-पूवंक किया गया 
है। धर्म का मूल लक्षण स्वभाव-धारणा है और यही लक्षण निर्वाण में घटता है। 
निर्वाण का स्वभाव है, किन्तु उसके वस्तुतः अतर्क्य होने के कारण उसको संसार के 
प्रतियोगी के रूप में निरूपित किया जाता है। इस प्रकार वस्तुतः निर्वाण के निरो- 
धादि लक्षण एक प्रकार से तटस्थ-लक्षण' ठहरते है। अभिधर्मपिटक में निर्वाण को 
असंस्कृत धातु के रूप में निर्दिप्ट किया गया है। मार्म-चतुप्टय-ज्ञान से उसका साक्षा- 
त्कार होता है। मार्ग-फलों का वह आलम्बन है, लोकोत्तर है, अव्याकृत है, तथा 
स्वभावत: एकविध होते हुए भी उपाधि-शेष एवं अनुपाधि शेष, इस प्रकार द्विविव 
उपदिष्ट है। तृष्णा से निष्करान्त होने के कारण उसे “निर्वाण' कहा जाता है। 

संस्क्ृत धर्मों का एक प्राचीन विभाग नाम-रूप अथवा रूप-धातु एवं धर्म-धातु में 
था। रूप' के द्वारा इन्द्रिय-गोचर अथवा भौतिक धर्मो का संकेत होता था। नाम 
अथवा 'धर्म-धातु' अरूप-सत्ता का द्योतक था जिसमें चित्त, चेतसिक धर्म, एवं मनोमात्र- 
गोचर धर्म संगृहीत थे । नाम' को विज्ञान, वेदना, संज्ञा, एवं संस्कार में विभाजित कर 

संस्कृत धर्मों की पंच-स्कन्धी निरूपित हुई। रूप-स्कन्ध को इन्द्रियों के अनुसार पाँच 
आध्यात्मिक एवं पाँच बाह्य आयततनों में बाँठा गया । इसके साथ ही रूप का एक दूसरा 
विभाजन भी विदित था--महाभूतों में, एवं उनके उपादाय रूपों में। सुत्त-पिटक 
में उपलब्ध धर्म-विवरण इस प्रकार प्रदर्शित किया जा सकता है-- 


धर्म (नाना, निरात्मक, स्वलक्षण ) 


असंस्कृत 
(निरोध+--निर्वाण ) | संस्कृत (प्रतीत्यसमुत्पन्न ) 


| | 


नाम ख्प 


पाहर हक का | पका, 


विज्ञान वेदना संज्ञा संस्कार महाभूत उपादायरूप 


न 


| आध्यात्मिक वाह्यआयतन 
____ ___ आयतन 
| | | 
वाचिक कायिक चैतसिक 

थेरवादी अभिधरमं में धर्म के स्वरूप का सामान्य विवेचन कम, किन्तु उनके पृथक 
स्वभावों का निरूपण विस्तार से किया गया है। ऊपर कहा जा चुका है कि धम्मसंगणि 
में धर्मो का मुख्य विभाजन उनकी हेयोपादेयता की दृष्टि से किया गया है। धर्म कुझल 
अकुशल अथवा अव्याकृत हैं। अव्याकृत धर्म स्वयं कोई भोगरूप फल उत्पन्न नहीं 
करता। निर्वाण, रूप (भौतिक धर्म ), विपाक (पूर्व कर्म का भोग) एवं क्रिया 
(असंकल्पपूर्व नैसगिक क्रिया ) अव्याकृत हैं। कुशल-धर्म कारान्तर में सुख-भोग प्रदान 
करते हैं एवं अकुशल-धर्म दुःखभोग । चित्त और चेतसिक धर्म ही कुशल अयवा अकुशल 
हो सकते हैं। लोभ, ढेप एवं मोह---ये तीन अकुशलठेतु हैं। इन्हीं के संयोग से चित्त- 
चैतसिक धर्मों में अकुशलूता उत्पन्न होती है। दूसरी ओर अलोभ, अद्ेप एवं अमोह-- 
ये कुशल-हेतु हैं। यह स्पष्ट है कि कुशल, अकुशल एवं अव्याकृत का भेद धर्मो का 
स्वभावगत भेद नहीं है, किन्तु संसारी पुरुष की दृष्टि से ही धर्मो का उनके पृथक्‌ कार्यों 
के अनुसार विभाजन है--कुछ धर्म उन्हें सुख देते हैं, कुछ दुःख देते हैं, कुछ न सुख देते 

हैं, न दुःख देते हैं। आध्यात्मिक साधन की दृष्टि से ही इस प्रकार का वर्गीकरण 
बहुत महत्त्वपूर्ण है। 

धम्मसंगणि में प्रकारान्तर से धर्मों का चित्त, चंतसिक तथा चित्त-विप्रयुक्त, इन 
तीन वर्गों में विभाजन उल्लिखित है। चित्त सप्तविध हैं---चक्षुरादि-विज्ञान, मनोधातु 
एवं मनोविज्ञानधातु । चेतसिक त्रिविध हँ--वेदनास्कन्ध, संज्ञास्कन्ध, एवं संस्कार- 

स्कन्ध। चित्त-विप्रयुक्त धर्म दो हैं--रूप, एवं निर्वाण। किन्तु यह विभाजन अभिधर्म- 

पिटक में अधिक चरचित नहीं है। उस समय, जैसा कथावत्यु से प्रतीत होता है चंतसिक 
धर्मों की पृथक सत्ता भी विवादास्पद थी। चित्त एवं रूप के दो वर्गों का धम्म-संगणि 
में विस्तार से वर्णन मिलता हैं। अभिधम्म के कुछ ग्रन्थों में पुन:प्राचीन स्कन्ध, धातु, 
एवं आयतन की विस्तृत चर्चा है। संक्षेप में अभिधर्मपिटक में उपलब्ध धर्म-विवरण 
इस प्रकार प्रदर्शित किया जा सकता है-- (पृष्ठ २५६ देखें ) 

आचार अनिरुद्ध ने चार पारमा्थिक तत्त्व स्वीकार किये हँ--चित्त, चैतसिक, 
रूप और निर्वाण। 

चित्त--समस्त लौकिक धर्मों में चित्त शीष॑भूत है जैसे समस्त लोकोत्तर धर्मों में 
प्रज्ञा। सब कुशल अथवा अकुशल धर्म चित्तपूर्वंगम हैं धम्मपद की प्रसिद्ध गाथाओं के 
के अनुसार । “मन सब धर्मों में पहले अग्रसर होता है। सब धर्मों में मन श्रेष्ठ है। 
सब धर्म मनोमय हैं ।” सुख और दुःख मनोगत शुभ और अशुभ का इस प्रकार अनुसरण 
करता है जैसे यानवाही पशु का यानचक्र अथवा पुरुष की छाया *। क्लेण और व्यवदान 
चित्त का ही सहारा लेकर प्रवृत्त होते हैं। यही कारण है कि चित्त के स्वभाव, प्रवृत्ति 
एवं उसके कुशल और अकुशल से सम्बन्ध को लेकर अभिषर्म में इतनी चर्चा रही है। 
जैसे चित्र में नाना विचित्र रूप लोक का प्रदर्शन होता है ऐसे ही देव, मनुष्य, निरय, 
एवं तियंक गतियों में कर्म, लिग, संज्ञा, व्यवहार आदि का भेद चित्त-कृत एवं चित्त- 
मात्र ही है” । कर्म का मूल चित्त में ही है एवं कम से ही समस्त संसार का वृक्ष निरूढ़ 
हुआ है। इस प्रकार यह कहने में कोई अत्युक्ति नहीं है कि संसार का दुःख एवं उससे 
विमुक्ति दोनों ही चित्त के अधीन हैं । 

चित्त और रूप--चित्त और रूप (भौतिक धर्म )का सम्बन्ध पर्यालोचनीय है। 
चित्त रूप का पच्छाजात-पच्चय है। रूप चित्त का पुरेजात-पच्चय है। चित्त की 


२८-अभिषघम्मत्थसंगहो (सारनाथ, १९४१), पृ० १॥ 
२९-खुदंदक (ना०), जि० १, पृ० १६। 
३०-अट्ठसालिनी, पृ० ५४। 

प्रवृत्ति के लिए रूप, वस्तु एवं आलम्बन प्रदान करता है। इन्ही के आथय से सातों 
विज्ञान-वातु उत्पन्न होती हैं। ऐसे ही रूप, शब्द आदि पंचविध भौतिक घर्मो का आलम्बन 
कर पाँच प्रकार की विज्ञान-बीथियाँ प्रवृत्त होती हैं। दूसरी ओर चित्त-संभूत 
कर्म कायिक-रूप की उत्पत्ति में प्रधान कारण है। कर्म और विज्ञप्ति के प्रसंग-में चित्त 
ही देह का संचालन करता है। चित्त को रूप के उद्भवों में से एक स्वीकार किया गया 
है। रूप का जहाँ अभाव है ऐसे अरूप लोकों में भी चित्त की प्रवृत्ति सम्भव होंती है। 
इस प्रकार यह स्पष्ट है कि यद्यपि भूतरूप चित्त-निरपेक्ष है एवं चित्त की प्रवृत्ति साधा- 
रणत: रूप-सापेक्ष है तथापि कर्म आदि के द्वारा देह का उत्पादक, संचालक एवं उपष्ट- 
म्भक होने के कारण चित्त का ही प्राधान्य स्वीकार करना चाहिए | वस्तुत: रूपतत्व 
की पर्याप्त आलोचना वततेमान पालि साहित्य में उपलब्ध नहीं होती । 

सूत्रपिटक में भी चित्त को रूप से अधिक चंचल वताया गया है। पीछे क्षणभंगवाद 
के विकसित होने के साथ इस प्रइन पर विचार किया गया कि यदि रूप-धर्म एवं चित्त 
दोनों ही क्षणिक हों तो चित्त और रूप का सम्बन्ध दुरुपपाद है। रूपालम्बन के पूरी 
तरह से अवबुद्ध होने में अनेक चित्त उत्पन्न एवं निरुद्ध होते हैं। यदि चित्त का एक 
क्षण रूप के एक क्षण के बरावर हो तो रूप का ठीक ज्ञान असम्भव है। अतएव थेर- 
वादियों ने यह सिद्धान्त प्रस्तुत किया कि रूप-क्षण सत्रह (१७) चित्त-क्षणों के बराबर 
है। इस सिद्धान्त का आधार चित्तवीथि का विवेचन है । 

' बीथिचित्त--वीथि का अर्थ स्फूट-बोध के अभिमुख चित्त-परम्परा है। एक जन्म 
में उत्पत्ति के समय का प्रथम चित्त जो पिछले जन्म की चित्त-संतति से इस जन्म की 
चित्तसंतति का सम्बन्ध जोड़ता है, प्रतिसंघान-हेतु होने के कारण प्रतिसंधि-विज्ञान 
कहलाता है। इसके अनन्तर भवांगचित्त की प्रवृत्ति होती है। भवांग से तात्पयें उप- 
पति-भव के अंग अथवा कारण से है जो कि चित्त का एक अधचेतन अथवा उपचेतन 
प्रवाह है जैसा सुघुप्ति की अवस्था में उपलब्ध होता है। भवांग का प्रारम्भ प्रतिसन्धि- 
चित्त से होता है एवं अन्त च्युति-चित्त से । भवांग का आलम्बन प्राक्तन जनक-कर्म, 
कर्मनिमित्त अथवा गति-निमित्त होता है १९ प्रकार के भवांग बताये गये हैँ। इस 
भवांग-चित्त के स्रोत को काटकर वीथिचित्त की प्रवृत्ति होती है एवं वीथि के अन्त में 


३१-द्र ०--अभिषम्मत्थसंगहो, पू० ६४-८५; अट्ठसालिनी, पृ० २१६-३३ । 
३२-अभिधम्मत्थसंगहो, पृ० ८६॥ 
१७ 

पुन: भवांग-पात | सवांगचित्त बोध का आत्मविश्वान्त अस्फूट प्रवाह है, वीविचित्त 
नाना आध्यात्मिक एवं बाह्य विकथों के जगत्‌ का स्फूट बोध है। 

विषयों का चित्त से सम्बन्ध इन्द्रियों के द्वारों से एवं मन के द्वार से सम्पन्न होता है। 
इन्द्रिय-द्वार में आलम्बन के प्रकट होने पर वह मनोद्वार में भी प्रकट होता है, जैसे किसी 
वृक्ष की शाखा पर उतरते हुए पक्षी की छाया पृथ्वी पर भी उतरती है। किन्तु अनेक 
आलम्बन सीधे मनोद्वार में प्रकट होते हैं। इस प्रकार द्वार-भेद से चित्तवीधि के 
दो भेद किये जा सकते हँ--ंचद्वार-वीथि एवं मनोद्वार-वीथि। पंचद्वारवीधि में वाह्म 
विषय का इन्द्रिय-द्वार के साथ सम्पर्क स्थापित होना वस्तुतः बाह्यरूप एवं प्रसादरूप' 
का संघटुन है । इससे विचलित होकर भवांग की धारा का विच्छेद होता है । पहले क्षण 
में भवांग-चलन' होता है, दूसरे में 'भवांग-उपच्छेद'। तदनन्तर इन्द्रिय-द्वार में प्राप्त 
आलम्बन की ओर चित्त का आकर्षण अथवा आवर्जन' होता. है। यह एक असंकल्प- 
पूर्वक नैसगिक क्रिया है। अभिषर्मपिटक में इसे क्रिया-मनोधातु कहा गया है। और 
इसे क्रियारूप अव्याकृत धर्म बताया गया है। पीछे के दार्शनिक साहित्य में इसका 
नाम फ्वद्वारावर्जन' है। आवर्जन के अनन्तर तद्विषयाकार चल्षुरादिविज्ञान की 
उत्पत्ति होती है। चल्लुविज्ञान, श्रोत्र-विज्ञान आदि विज्ञान सर्वथा निविकल्पक, विशुद्ध 
ऐन्द्रिय-संवेदन हैं। ये विज्ञान प्राकतन कुशल अथवा अकुशल धर्मों के विपाक होते 
हैं और अतएव अव्याकृत धर्म हैं। इन विज्ञानों के निरोध के अनन्तर सम्पटिच्छन! 
अथवा विपाक-मनो-धातु” की उत्पत्ति होती है। स्थूल रूप से कहा जा सकता है कि 
यदि पंच-विज्ञान आलूम्बनों की ऐन्द्रिय स्फूर्ति हैं तो सम्पटिच्छन” उन आलम्बनों का 
मन के द्वारा प्रथम ग्रहण । इसके अनन्तर मन के द्वारा आलम्बन के स्वरूप-निर्णय का 
प्रयत्न होता है जिसे सन्‍्तीरण' कहा गया है। अभिधर्म के अनुसार यह अहेतुक विपाक 
मनोविज्ञान-धातु है। इसके अनन्तर मन के द्वारा आलम्बन का व्यवस्थापन' होता है। 
व्यवस्थापन' के अनन्तर जवन-चित्त की उत्पत्ति होती है। जवन के पूव॑वर्ती चित्त 
विपाक-रूप अथवा क्रिया-रूप होने के कारण अव्याकृत धर्म है। जवन' चित्त आलम्बन 
की ओर चेतना-प्रतिसंयुक्त सम्मुखीभाव है। जवन-चित्त की अधिकतया सात वार 
उत्पत्ति होती है अथवा होती ही नहीं । कामावचर-जवन-चित्तों के २९ भेद बताये 
गये हैं। ज्ञान का कुशल अथवा अकुशल कर्म से सम्पर्क जवन-चित्त में ही होता है। 
इसके अनन्तर 'तदालम्बन' चित्त के दो क्षण होते हैं। तदालम्बन-चित्त जवन-चित्त 
के आलम्बन का अनुसरण करता है। मानो इसका अवशिष्ट संस्कार हो । इसके 
अनन्तर पुन: भवांग-पात होता है। भवांग के उपच्छेद से वीथि की प्रवृत्ति होती है, 

वीथि के पर्यवसान पर पुन: भवांग का बू्वेवत्‌ प्रवाह । इसी प्रकार जन्म के प्रतिसन्ध- 
चित्त से प्रारम्भ कर मृत्यु के च्युति-चित्त तक भवांग का खोत और वीधथि का उन्मेष 
चलता रहता है। 

भवांग-चलन के दो क्षणों से पहले एक क्षण अतीत-भवांब का गिनने पर तदालम्बन' 
के अन्त तक १७ चित्त-क्षणों का क्रम ऊपर वीथि-चिक्त में निर्दिष्ट है। प्रत्येक क्षण का 
उत्पाद, स्थिति, और भंग होता है। किन्तु यह पूरी चित्तपरम्परा आलम्बन के अति- 
महत्‌' होने पर ही सम्पन्न होती है। यदि आलम्बन केवल महत्‌' हो तो 'जबन' के 
अन्त में ही भवांग-पात हो जाता है, तदालम्बन' की उत्पत्ति नहीं होती । जब व्यव- 
स्थापन' की दो-तीन बार प्रवृत्ति के अनन्तर ही भवांग-पात हो जाता है और जवन' 
का भी उत्पाद नहीं होता, तब आलम्बन परित्त' अथवा अल्प कहलाता है। अति- 
परित्त आलम्बन होने पर भवांग-चलन मात्र होता है, वीथि-चित्त का उत्पाद 
नहीं होता । 

मनोद्वार में विभूत आलम्बन के उपस्थित होने पर भवांगचलन, मनोद्वारावर्जन, 
जवन, एवं तदालम्बन' क्रमश: उत्पन्न एवं निरुद्ध होते हैं। आलम्बन अविभूत होने पर 
तदालम्बन' का उत्पाद नहीं होता । 

ध्यान के प्रसंग में वीथिचित्त की कुछ विशेषताएँ उल्लेखनीय हैं। ध्यान से निष्पन्न 
बलवत्‌ समाधि अपंणा कहलाती है। इसमें आलम्बन सदा अतिविभूत होता है किन्तु 
अपणाजवन के अतिसन्तत होने के कारण तदालम्बन-चित्त का भी उत्पाद नहीं होता । 
अपणा भी भवांग -ख्ोत के समान प्रवृत्त होती है। इस अर्पणावीथि में ज्ञानसम्प्रयुक्त 
आठ कामावचर जवनचित्तों में से कोई एक कुशलचित्त अथवा क्रियाचित्त तीन बार 
अथवा चार बार उत्पन्न होकर निरुद्ध होता है। ये चित्त क्रमशः परिकर्म, उपचार 
अनुलोम एवं गोत्रभू नाम से प्रसिद्ध हैं। इनके अनन्तर चतुर्थ एवं पंचम जवनचित्त 
अपंणावीधि में अवतीर्ण होता है। यह जवन छब्बीस महद्गत एवं लोकोत्तर जबनों 
में से एक होता है। इसके अनन्तर अपंणा के जवनत्तित्तों का प्रवाह प्रवृत्त होता है। 
तदनन्तर भवांगपात पुनः: घटता है। यदि सौमनस्य-सहगत जवनचित्त के अनन्तर 
अपंणा का प्रारम्भ हो तो वह भी सौमनस्य-सहगत होती है तथा उपेक्षापूर्वक होने पर 
वह उपेक्षासहगत होती है। कुशल जवनचित्त के अनन्तर कुशल जबन एवं निचले 
तीन फल, तथा क्रियाजवन के अनन्तर क्रियाजवन एवं अहंत्व-फल अपित होते हैं । 

वीथिचित्त के अवबोधन के लिए आम्रोपमा' उदाहत की गयी है--मान लीजिए 
फले हुए आम्रबृक्ष के नीचे सिर ढंककर कोई पुरुष सोया हुआ हो एवं अपने पास गिरे 


२६० बोद्ध धर्म के विकास का इतिहास 


एक आम के शब्द को सुनकर सिर से वस्त्र हटाकर आँख खोलकर उसे देखे, उठाये 
और परखे तथा उसे पका हुआ जानकर उसका परिभोग करे और फिर मुख में उसके 
शेष स्वाद का अनुभव करता हुआ पुनः सो जाय । ऐसी स्थिति में पहली निद्रा का समय 
भवांग का प्रवाह है, फल का गिरना आहरूम्बन के द्वारा प्रसाद-संघट्ून है, उस शब्द से 
जागना आवजंन है। आँख खोलकर देखना चक्षुविज्ञान आदि विज्ञानों की प्रवृत्ति है। 
उठा लेना सम्पटिच्छन है। परखना संतीरण है। पके होने का निश्चय व्यवस्थापन 
है, परिभोग जवन है, पीछे के स्वाद का अनुभव तदालम्बन है। पुनः निद्रा की प्रवृत्ति 
भवांगपात है | 

चतसिक--ऊपर कहा जा चुका है कि चित्त के ८९ भेदों का प्रदर्शन धम्मसंगणि 
में स्पष्ट किया जा चुका था, किन्तु वहाँ चैतसिकों के सामान्यतः उल्लेख में उन्हें केवल 
तीन ही भागों में बाँटा गया है, यद्यपि नाना चैतसिक धर्मों का विशेषत: उल्लेख उपलब्ध 
होता है। जैसा कथावत्यु से ज्ञात होता है उस समय कुछ सम्प्रदाय चेतसिकों की सत्ता 
का ही प्रतिवाद करते थे । चैतसिकों का विकसित विवरण बुद्धघोष के समय तक 
निश्चित हो चुका था। इस विकास में संस्कारस्कन्ध को अनेक धर्मो में बाँट दिया गया 
था। चैतसिक चित्त से सम्प्रयुक्त धर्म हैं। वे चित्त के साय उत्पन्न होते हैं, एवं चित्त के 
साथ निरुद्ध होते हैं। उनके आलम्बन और वस्तु भी चित्त के आलम्बन और वस्तु से 
अभिन्न होते हैं। चैतसिक धर्म बावन बताये गये हैं जिनमें वेदना और संज्ञा के अतिरिक्त 
पचास धर्मों में विभक्त संस्कारस्कन्ध परिगणित है। सात चेतसिक धर्म सर्वचित्त- 
साधारण हँ--स्परशं, वेदना, संज्ञा, चेतना, एकाग्रता, जीवितेल्द्रिय तथा मनसिकार । 
स्पर्श चित्त एवं आलम्बन को संघटित करता है। वेदना के सुविदित तीन भाग हैं- 
सुख, दुःख, अदुः:खासुख। आलम्बन का संज्ञान ही संज्ञा है। चेतना संकल्पात्मक 
प्रेरक धर्म है। एकाग्रता न्यूनाधिक मात्रा में सभी चित्तों में पायी जाती है। मनसिकार 
का अर्थ नवीन आलम्बन की ओर मन का अवधान है। ७ चेतसिक धर्म प्रकीर्णक 
कहे जाते हैं। ये बहुत से चित्तों के सहगत होने के कारण इस प्रकार कहे गये हैं- 
इनकी चित्त के साथ सदा उपस्थिति नहीं होती | वितर्क, विचार, अधिमोक्ष, वीय॑, 
प्रीति एवं छत्द--ये ही प्रकीर्णक हैं। इन दोनों विभागों के १३ चेतसिक धर्म अन्य- 
समान कहे जाते हैं क्योंकि ये स्वतः न कुशल हैं न अकुशल । किन्तु कुशल अथवा अकुशलू 
चित्त के सम्प्रयोग से स्वयं भी कुशल अथवा अकुशल हो जाते हैं। चौदह चैंतंसिक 


३३-अद्ठसालिनो, पृु० २१९१ 

अकुशल हँ--मोह, अहछी, अनवत्रप्य, औद्धत्य, लोभ, दृष्टि, मान, द्वेष, ईर्ष्या, मात्स्य, 
कौकृत्य, स्त्यान, मृद्ध, एवं विचिकित्सा। शोभन चंतसिक पच्चीस हैं। ये केवल कुशल 
चित्तों में पाये जाते हैं । इनमें १९ चैतसिंक शोभन-साधा रण कहे जाते हैं-श्रद्धा, स्मृति, 
'ही, अवत्रप्य, अलोभ, अद्वेष, तत्रमध्यस्थता, काय-प्रस्रव्धि, चित्तप्रस्नब्धि, कायलघुता, 
चित्तलघुता, कायमृदुता, चित्तमृदुता, कायकर्मण्यता, चित्तकर्मण्यता, कायप्रागृण्यता, 
चित्तप्रागुण्यता, काय-ऋजुता, एवं चित्तऋजुता। शोभन चैतसिकों में तीन विर- 
तियाँ--सम्यकवाक्‌, सम्यक्कर्मान्त एवं सम्यूग-आजीव--दो अप्रमाण--करुणा, एवं 
मुदिता--एवं प्रज्ञेन्द्रिय सम्मिलित हूँ। 


अध्याय ६ 


हीनयान के सम्प्रदाय 


सर्वास्तिवावी--सर्वास्तिवादी संप्रदाय, स्थविर शाखा से वात्सीपुत्रीयों के पश्चात्‌ 
विभाजित हुआ था । अशोक के समय की संगीति में मोग्गलीपुत्र ने सर्वास्तिवाद का भी 
खण्डन किया था। परमार्थ के अनुसार कात्यायनीपुत्र की मृत्यु पर स्थविर दो भागों में 
बेंट गये--स्थविर और सर्वास्तिवादी । इस विभेद का कारण उन्होंने यह बताया है 
कि स्थविर निकाय सूत्रों को ही मानते थे, इसके विरुद्ध सर्वास्तिवादी अभिघर्म को 
पिटकों में सर्वश्रेष्ठ स्वीकार करते थे। एक दूसरी व्याख्या के अनुसार विभेद का 
कारण यह था कि कुछ स्थविरों ने महादेव की पाँच वस्तुओं” का तिरस्कार किया था। 
किन्तु ये दोनों ही व्याख्याएँ अश्रद्धेय हैं। इतना निश्चित है कि अशोक के समय में 
मध्यान्तिक ने कश्मीर में अपना संप्रदाय स्थापित किया। मध्यान्तिक को मथुरा के 
प्राचीन आवास से आया कहा गया है, किन्तु यह सन्दिग्ध है। पहली-दूसरी सदी ई० 
में कनिष्क ने इन सर्वास्तिवादियों का समर्थन किया और उस समय वे गन्धार, कश्मीर, 
मथुरा और श्रावस्ती में विशेष रूप से पाये जाते थे। परम्परा के अनुसार कनिष्क के 
समय में सर्वास्तिवादियों की संगीति हुई थी जिसमें उन्होंने अभिधर्म-महाविभाषा की 
रचना की'। इस संगीति में पाइवें प्रधान बने थे। पाइरव कनिष्क के द्वारा स्थापित 
पुरुषपुर के आइचये महाविहार के वासी थे। इस संगीति में पाइर्व के साथ ५०० 
अहंत और वसुमित्र के साथ ५०० बोधिसत्व थे। यह विवरण महायानिकों का भी 
भाग-ग्रहण सूचित करता है, किन्तु अधिक विश्वास्य नहीं प्रतीत होता | संगीति का 
स्थान कइ्मीर का कुण्डलवन विहार अथवा जालन्धर का कुवन बताया गया है'। 
कहा जाता है कि इस संगीति में अष्टादश-निकायों में से सभी में प्रामाणिकता मानी 
गयी एवं इसके पहले अनिबद्ध आगम भी लिखे गये । तिपिटक पर विभाषाएँ रची गयीं 


१-वाट्स, जि० १, पु० २७०-७८ । 
२-तारानाब, १० ५९-६० । 

जिनमें प्रत्येक शतसाहलिका थी । इन्हें ताम्र-पट्ट पर उत्कीर्ण कर स्तूप में रखा गया । 
अभिषधरमंमहाविभाषा में अनेक पुराने. सर्वास्तिवादी आचार्यों के नाम मिलते है'। 
इनमें मुख्य हैं--पाइव, वसुमित्र, घोषक, बुद्धदेव, घर्मत्रात और एक अन्य आचार्य जो 
कि केवल भदन्त पद से संबोधित किये गये हैं। और भी अनेक आचार्यों के नाम 
यत्र-तत्र महाविभाषा में प्राप्त होते हैं जैसे कुशवर्मा, घोषवर्मा, द्रव, धरदत्त, धर्मंनन्दी, 
घामिक, सुभूति, पूर्णांस, वक्‍्कुल, वामक, श्रमदत्त, संघवसु और बुद्धरक्षित । इस समय 
सर्वास्तिवादियों में अनेक अवान्तर सम्प्रदायों को सत्ता भी महाविभाषा से सूचित होती 
है--जैसे युक्तवादी, अभिधर्माचायं, कश्मीराचाय्य, गन्धाराचाय, पाइचात्रीय, एवं 
बहिदेंशक । विभाषा के अनुयायी वेभाषिक सर्वास्तिवादी कहलाये । 

वैभाषिकों के दो भेद प्रधान थे--काइमीर-वैभाषिक, एवं पादचात्य-वैभाषिक 
जिनका केन्द्र गन्धार में था। पाइचात्यों के अनुसार बोधिसत्व पहले शैक्ष अवस्था में 
निरोध-समापत्ति का लाभ कर अनन्तर बोधि प्राप्त करते हैं। काइमी रक॑ पहले बोधि 
की प्राप्ति और उसके साथ निरोध-समापत्ति मानते थे। पाइचात्यों का एक अवान्तर 
भेद भी था--मुदु और मध्य | मृदु पाइ्चात्य बाह्म अर्थों का अस्तित्व स्वीकार करते 
थे एवं पुदूगल को न नित्य-लक्षण, न अनित्य-लक्षण मानते थे। मध्य पाइ्चात्य ध्यान 
के विषय में विशिष्ट मत रखते थे। 

तारानाथ के अनुसार धमंत्रात, घोषक, वसुमित्र एवं बुद्धदेव वेभाषिकों के प्रधानतम 
चार आचार्य थे।। इन सबका महाविभाषा की रचना में हाथ था। तारानाथ के अनु- 
सार घोषक तुषार जाति के आचाय॑ थे। कहा जाता है कि संगीति के बाद उन्हें अश्मा- 
परान्तक के राजा ने बुला लिया था। चीनी भाषा में उपलब्ध उनके एकमात्र ग्रन्थ 
अभिघममित का हाल में संस्कृत पुनरुद्धार किया गया है। घोषक लक्षणान्यथात्ववादी 
थे। उन्होंने कुल ६१ धर्मों का परिगणन किया है--चित्त १, रूप १, चित्तसम्प्रयुक्त 
४०, चित्त-विप्रयुक्त १६, असंस्कृत ३। 

एक स्थविर धर्मत्रात ने उदान-वर्ग का संग्रह किया था। इन्हें या अन्य घमंत्रात 
को भावान्यथात्ववादी कहा गया है। वसुमित्र को प्रकरणपाद का कर्ता बताया 
गया है और अवस्थान्यथात्वाद का प्रवर्तक । यह स्मरणीय है कि धर्मत्रात आदि नाम 
सम्भवत: एकाधिक आचार्यों के थे ।" 


ई-बारो, पृू० १३२-३३ । 
४ड-तारानाथ, पु० ६७ । 
५-तु०---तारानाथ, पु० ६८; तु०--वाटसं, जि० १, पु० २१४-१५ । 

धर्मश्री के अभिषमंसार ने बहुत प्रचार और ख्याति का लाभ किया । लगभग 
३२० ई० में एक धर्मंत्रात ने इस ग्रन्थ का एक विस्तृत संस्करण प्रस्तुत किया। इस पर 
वसुबन्धु ने भी एक व्याख्या लिखी थी । अभिषरसंकोश के पहले अभिषमंसार ही वैभा- 
षिकों का मुख्य ग्रन्थ था । 

वसुबन्ध--वसुबन्धु की तिथि के विषय में दो सुविदित मत है---तकाकुसु का 
मत जिसके अनुसार वसुबन्धु पाँचवी शताब्दी ई० के थे, तथा नोएल पेरी का मत जो 
उन्हें चौथी शताब्दी ई० में रखता है। हाल में पेरी का फ्राउवाल्नर ने प्रबल समर्थन 
किया है।' इस मतभेद के निराकरण के लिए कुछ विद्वानों ने यह भी सुझाया है कि 
वसुबन्धु नाम के दो आचार्य थे जिनमें पूर्ववर्ता ४ थी शताब्दी के एवं परवर्ती ५वीं 
शताब्दी के थे। यशोमित्र के साक्ष्य से दो वसुबन्धुओं की सत्ता निश्चित है, किन्तु परमार्थ, 
इवांच्वांग एवं तारानाथ के विवरणों में उनका भेद विलीन हो गया है। 

परमार्थे का जन्म उज्जयिनी में ५०० ई० में हुआ था। वे ५४६ ई० में चीन 
आये और ५६९ ई० में केन्टन में उनका देहान्त हुआ। उन्होंने एक वसुबन्धु-चरित 
की रचना की जो चीनी में उपलब्ध है। इस ग्रन्थ को परमार्थ के द्वारा अन्य-रचित 
ग्रन्थ का चीनी अनुवाद भी बताया गया है, और यह भी कहा गया है कि सम्भवतः 
वसुबन्धु की यह जीवनी परमार्थेक्ृत नहीं है बल्कि उनके किसी शिष्य ने उनसे सुनी बातों 
के आधार पर उसकी रचना चीनी में की । इसके अनुसार वसुबन्धु का समय परिनिर्वाण 
से ११०० वर्ष पश्चात्‌ था। वे पुरुषपुर के निवासी थे और कौश्षिक नाम अथवा गोत्र 
के ब्राह्मण के पुत्र थे। असंग उनके बड़े भाई थे और विरिज्नचिवत्स छोटे । वसुबन्धु 
बुद्धमित्र के शिष्य थे। सांख्य आचार्य विन्ध्यवासी के द्वारा गुरु के बाद में पराजित होने 
पर वसुबन्धु ने विन्ध्यवासी के खण्डन के लिए परमार्थ सप्ततिका नाम का ग्रन्थ रचा | 
उस समय वसुबन्धु अयोध्यावासी कहे गये हैं । उन्होंने अभिघमंकोश की रचना की 
एवं वैयाकरण वसुरांत को पराजित किया। किन्तु वेभाषिक आचाय॑ संघभद्र के साथ 
अपनी वृद्धता के कारण वाद के लिए वे सहमत नहीं हुए। राजा विक्रमादित्य की उन 
पर कृपा थी एवं उनके युवराज बालादित्य के वे शिक्षक थे। शासक बनने पर बालादित्य 
ने उन्हें अयोध्या अपनी राज-सभा में बुला लिया। वृद्धावस्था में असंग की प्रेरणा से 


६-फ्राउवाल्नर, ऑन दि डेंट आँब्‌ दि बुधिस्ट मास्टर आँव्‌ दि हाँ बसुबन्धु; 
तकाकुसु, जे० आर० ए० एस० १९०५, षृ० ३३ प्र०, वहो, १९१४, पृ० १०१३ 
प्र०, पुनन्च दे०--नोचे ।॥ 


होनयान के सम्प्रदाय २६५ 


वे महायानी वन गये तथा उन्होंने महायान के अनेक ग्रन्थों की रचना की । ८० वर्प 
की अवस्था में उन्होंने अयोध्या में देह-त्याग किया । 

इवांच्वांग के अनुसार" वसुवन्धु असंग के भाई थे। असंग गन्धार के निवासी थे और 
परिनिर्वाण से एक सहख्र वर्ष के भीतर उत्पन्न हुए थे। उन्होंने वमुवन्धु को हीनयान 
से महायान में परिवर्तित कराया। इवांच्वांग ने असंग और वसुबन्धु से सम्बन्ध 
रखने वाले कई संघाराम और स्तूप अयोध्या में देखे । 

यह स्मरणीय है कि श्वांच्चांग के सम्प्रदाय में धर्मपाल आदि ६ठी शताब्दी के 
आचार्यो को परिनिर्वाण के ११०० वर्ष के अनन्तरभावी वताया गया है। इससे यह 
अनुमान करना स्वाभाविक है कि इवान्‌च्वांग के 'परिनिर्वाण से १००० वर्षो के भीतर' 
से संकेत पाँचवीं शताब्दी ई० की ओर मानना चाहिए। पक्षान्तर में छठी शताव्दी ई० 
के परमार्थ अपने को परिनिर्वाण से १३ वीं शताब्दी में मानते थे अतएव उनके मत से 
निर्वाणत: १२ वी शताब्दी के वसुवन्धु पाँचवीं शताब्दी ई० में रखे जाने चाहिए। 
इस प्रकार पाँचवीं शताब्दी के पक्ष में परमार्थ और द्वांच्चांग दोनों का ऐकमत्य है। 
“विक्रमादित्य और वालादित्य' की समकालीनता भी बसुवन्धु के पञज्चम-शतकीय 
होने का समर्थन करती है। विक्रमादित्य कदाचित्‌ स्कन्दगुप्त हों और वालादित्य 
नरसिंह गुप्त। इ्वांच्चांग ने सद्धमं के अनुकूल बालादित्य नाम के एक गुप्त सम्राट्‌ 
का उल्लेख किया है किन्तु वे मिहिरगुल के समकालिक होने के कारण परवर्ती थे । 
तिब्वती परम्परा वसुबन्धु को दिझ्नाग का गुरु वताती है। वसुबन्ध्‌ को पंचम शताब्दी 
में रखने से यह अनुश्रुति संगत हो जाती है। 

दूसरी ओर एक प्रचलित अनुश्रुति वसुबन्धु को परिनिर्वाण से ९०० वर्ष पश्चात्‌ 
रखती है। इसका समर्थन इस बात से होता है कि कुमारजीव (ई० ३४४-४१३) 
ने अपने गुरु (? ) सूर्यससोम से वसुबन्धु-रचित सद्धर्मपुण्डरीककोपदेश' प्राप्त किया था । 
वसुवन्धु कृत आयंदेव के शतशास्त्र की व्याख्या का कुमारजीव ने ४०४ ई० में चीनी 
अनुवाद प्रस्तुत किया था एवं वसुबन्धु कृत बोधिचित्तोत्पादनशास्त्र का अनुवाद उन्होंने 
४०५ ई० में किया। बोधिरूचि ने वसुबन्धु के वज्नच्छेदिका प्रज्ञापारमिताशास्त्र की 
वज्नधि-कृत व्याख्या का ५३५ ई० में चीनी अनुवाद करते हुए वसुबन्धु को २०० 
वर्ष प्राचीन बताया है। इन साक्ष्यों से एक महायान-प्रन्थों के रचयिता वसुबन्धु का समय 
चौथी शताव्दी ईसवीय प्रमाणित होता है। ये साक्ष्य निविवाद नहीं है तथा चौथी 
शताब्दी के इस वसुवन्धु को यशोमित्र ने स्पष्ट ही कोशकार से भिन्न माना है। 


उ-वाटर्स, जि० १, पृ० २९१०-११, ३५५-५८। 


२६६ बौद्ध धर्म के विकास का इतिहास 


अभिषमंकोश में आठ कोशस्थान हैं एवं सम्पूर्ण ग्रन्थ ६०० कारिकाओं में निबद्ध 


है। वसुबन्धु ने स्वयं ही इन कारिकाओं पर भाष्य भी लिखा था। मूल संस्कृत ग्रन्थ 
की एक पाण्डुलिपि राहुल सांकृत्यायन अपने साथ तिब्बत से लाये थे, किन्तु वह अग्रका- 
शित है। आठ कोशस्थानों के विषय इस प्रकार हँ--धातु, इन्द्रिय, लोक-धातु, 
कर्म, अनुशय, आर्यपुद्गल, ज्ञान एवं ध्यान । इनके अतिरिक्त पुद्गलवाद के ख़ण्डन 
के लिए एक अतिरिक्त कोशस्थान की भी परिशिष्ट के रूप में रचना की गयी थी । 

अभिषमंकोश बोद्धधमं का विख्याततम एवं सर्वाधिक उपयोगी आकर-प्रन्थ है। 
यशोमित्र-कृत इसकी स्फुटार्था नाम की व्याख्या संस्कृत में उपलब्ध है।” वसुबन्धु का 
झुकाव सौत्रान्तिक मत की ओर था। उनके खण्डन के लिए संघभद्र नाम के सुप्रसिद्ध 
वेभाषिक आचार्य ने दो अन्थ रचे--न्यायानुसारझ्ास्त्र एवं अधिभमे-कोश-पास्त्र- 
कारिका-विभाष्य। पीछे यशोमित्र के अतिरिक्त गुणमति, पूर्णव्घेन, शमथदेव एवं 
स्थिरमति ने कोश पर व्याख्याएँ प्रस्तुत कीं। छठीं शताब्दी के प्रारम्भ में गुणमति ने 
नालन्दा में लक्षणानुसार-शास्त्र की रचना की। पीछे गुणमति वलूभी चले गये जहाँ 
स्थिरमति उनके शिष्य हुए। स्थिरमति ने पूर्णवर्घत को शिक्षा दी और पूर्णवर्धन ने 
जिनमित्र और शीलेन्द्रबोधि को। यह स्मरणीय है कि वसुवर्मा का चतुस्सत्य शास्त्र 
पाँचवीं शताब्दी में रचा गया था। 

सर्वास्तिवाद-विस्तार और आमस--दवांच्वांग ने सातवीं शताब्दी में सर्वास्ति- 
वादियों को अनेक स्थानों में पाया । उन्होंने सर्वास्तिवादी सम्प्रदाय के स्यालकोट के 
निकट तमसा वन में ३०० भिक्षु, मतिपुर में ५००, कन्नौज के निकट नवदेव कुल में 
५००, हथमुख में २००, वाराणसी में २,०००, नालन्दा के निकट २००, हिरण्यपर्वत 
में १,००० एवं भिनमल में १०० भिक्षु पाये थे। भारत की सीमा के बाहर भी कराशहर 
में २,०००, कुचा में ५,०००, बाहलीक में १,०००, बलख और बामियान के बीच 
३००, कबंध में ५०० और वु-सा में १,००० और काशगर में १,००० सर्वास्तिवादी 
भिक्षु उन्हें मिले थे। द्वांच्वांग ने कश्मीर में १०० विहारों में ५,००० सर्वास्तिवादी 
भिक्षुओं को पाया था। और भी अनेक स्थलों पर उनके बताये हुए विहारों में सर्वास्ति- 
वादी अवश्य रहे होंगे। उड्डियान और गन्धार में जोकि पहले सर्वास्तिवादियों के प्रधान 
प्रदेश थे और अब उजड़े हुए थे, श्वांच्चांग ने २५०० विहारों के अवशेष देखे जहाँ कि 
पहले प्रायः लगभग ३०,००० भिक्षु रहते थे। सातवीं शताब्दी के अन्त में इन ने 


<८-रोमन लिपि में सम्पादित, वोगिहारा, टोकियो, १९३२॥ 


हीनयान के सम्प्रदाय २६७ 


सर्वास्तिवादियों का भौगोलिक विवरण इस प्रकार दिया है--'उत्तर अथवा कश्मीर 
और उसके निकटवर्ती प्रदेश विशेष रूप से उन्हीं के हैं। मगध में वे प्रचुर हैं और पूर्व 
की ओर अन्य संप्रदायों के साथ-साथ उनका भी परिचय प्राप्त होता है। उनके कुछ 
प्रतिनिधि गुजरात, मालवा बौर दक्षिण में भी पाये जाते हैं। दक्षिण चीन में उनका 
महत्त्व है और चंपा में भी बे मिलते हैं'। तारानाथ के अनुसार पाल साम्राज्य काल में 
मूलसर्वास्तिवादियों का अस्तित्व था। 

कुछ उत्तरकालीन ग्रन्थों के अनुसार सर्वास्तिवादी राहुलभद्र को अपना प्रधान 
आचार्य मानते थे” । उनकी भाषा संस्कृत थी, उनके चिह्न उत्पल, पद्म, मणि और 
पर्ण थे। उनके नाम प्राय: मति, श्री, प्रभा, कीति और भद्र में समाप्त होते थे। उन्तकी 
संघाटी में वैशिष्ट्य का उल्लेख किया गया है। उनके बंस्त्र क्राले अथवा गाढ़े छरारू रण 
के होते थे । इ-चि के अनुसार उनकी संघाटी का निचला भाग एक सीधी रेखा में कटा 
होता था। वे भिक्षा को सीधे हाथ में ले लेते थे । 

सर्वास्तिवादियों का त्रिपिटक इस प्रकार है'---विनय-पिटक, जिसमें प्रातिमोक्ष, 
सप्तधर्म, अष्टघर्म, क्षुद्रक-परिवर्त, भिक्षुणी-विनय, एकोत्तरघर्म, उघालिपरिपृच्छा, 
एवं कुशलपरिवर्त संगृहीत हैं; सूत्र-पिटक, प्रचलित परम्परा के अनुसार पहले तीन पादों 
की रचना शारिपुत्र और मौद्गल्यायन ने बुद्ध के जीवन-काल में की थी। चौथे पाद 
की रचना परिनिर्वाण से सौ वर्ष बाद हुई थी, पाँचवें और छठे की तथा ज्ञानप्रस्थान 
की परिनिर्वाण से ३०० वर्ष बाद जिसमें दीर्घागम, मध्यमागम, संयुक्तागम एवं एको- 
त्तरागम है; तथा अभिधमेंपिटक जिसमें ज्ञानप्रस्थान, संगी तिपर्यायवाद, घर्मस्कन्घपाद 
प्रश्नप्तिपाद, विज्ञानकायपाद, घातुकायपाद एवं प्रकरणपाद गिने गये हैं । 

(१) ज्ञानप्रस्थानसूत्र की रचना आर्यकात्यायनीपृत्र ने की थी । शेष ६ ग्न्थ 
इसके 'पाद' माने गये हैं। ज्ञानप्रस्थान आठ खण्डों में और ४४ वर्मों में इस प्रकार 
विभक्‍त है--(१) संयुक्तग्रन्थ--लौकिकाग्र वर्ग (लोकोत्तर), ज्ञान०, पुदूगऊ०, 


९-दे०--नीचे । 
१०-बुदोन, जि० २, पृ० १०० । 
११-सर्वास्तिवादियों के साहित्य पर ड्र०--ए० सौ० बनर्जो, सर्वास्तिवाद लिटरेचर, 
तकाकुसु, जेन पी० टी० एस० १९०५, पु० ६७ प्र० ॥ 
१२-सु०--त्कुटार्था, पृ० ११॥ 


२६८ बौद्ध घमं के विकास का इत्तिहास 


श्रद्धा०, अहीकता ०, रूप० आदि; (२) संयोजन; (३) ज्ञान-शैक्ष और अशैक्ष, सम्यक्‌ 
और मिथ्यादृष्टि, अभिन्ना, आर्यसत्य, आयंपुदूगल; (४) क्म-अकुशल, हिसा, विज्ञप्ति 
एवं अविज्ञप्ति आदि; (५) चतुर्महाभूत ०; (६) इन्द्रि---२२ इन्द्रियाँ, त्रधातुक, 
आदि; (७) समाधि; (८) दृष्टि-स्मृत्युपस्थान, काम, संज्ञा आदि। कात्यायनीपुत्र 
परिनिर्वाण के ३०० वर्ष बाद बताये गये हैं । 

(२) कहा जाता है कि संगीतिपर्यायपाद की रचना महाकोष्ठिल ने द्वितीय संगीति 
के अनन्तर की थी । इसकी तुलना दीघ-निकाय की संग्रीति एवं दसुत्तर [सुत्तन्त से की 
गयी है। इसके विषय इस प्रकार हैं--(१) निदान---ग्रन्थ का उपोद्धात, (२) 
एक धर्म, (३) द्विधर्म--( ११) दशधर्म, (१२) उपसंहार--ग्रन्थ-स्तुति । 

(३) घमंस्कन्ध को सर्वास्तिवादी अभिधर्म का प्रधानतम ग्रन्थ कहा गया है। 
इसके २१ विभागों में मुख्यतया आध्यात्मिक प्रगति के मार्ग और उससे सम्बन्ध रखनेवाले 
धर्मों का विवरण है। इसकी विसुद्धिमर्ग से तुलना सुझायी गयी है। 

(४) प्रज्ञप्तिशास्त्र महामौदृगल्यायन की रचना वतायी जाती है। इसके तिव्वती 
अनुवाद के तीन भाग हैं--लोकप्रज्गञप्ति, कारण-प्रज्ञप्ति और कर्मं-प्रज्ञप्ति । 

(५) विज्ञानकायपाद के विषय में कहा गया है कि उसकी रचना परिनिर्वाण के 

१०० वर्ष बाद श्रावस्ती के निकट अहूंत्‌ देवशर्मा ने की थी। ग्रन्थ ६ भागों में विभक्त 

है। पहले भाग में अतीत और अनागत धर्मों की सत्ता के विषय में मौद्गल्यायन के 
मत का खण्डन किया गया है। यह मौद्गल्थायन कदाचित्‌ मौदगलीपुत्र रहे हों। 
ऐसी स्थिति में इस ग्रन्थ का समय अशोक के अनति दूर मानना चाहिए। दूसरे में 
पुद्गल और शून्यता का आलोचन है, तीसरे में हेतुप्रत्यय का, चौथे में आलम्बन प्रत्यय 
का, पाँचवें में विविध विषय हैं, छठ में अहंत्‌ के चित्त के विषय में चर्चा है। 

(६) धातुकाय की रचना परिनिर्वाण के ३०० वर्ष बाद वसुमित्र के द्वारा बतायी 
गयी है। यश्योमित्र और बुदोन ने पूर्ण को ही इसका रचयिता कहा है। वस्तुत: यह 
ग्रन्थ वसुमित्र के प्रकरणपाद के चतुर्थ भाग का विस्तार है। पालि की धातुकथा से भी 
इसकी तुलना की गयी है। इसके दो खण्डों में मुख्यतया चैतसिक धर्मों का विवेचन है । 

(७) प्रकरणपाद की वसुमित्र ने पुष्करावती में रचना की थी । वसुमित्र कनिष्क 
के समकालीन थे । कदाचित्‌ इस ग्रन्थ का मूल नाम अभिधमं-प्रकरण था । इसके आठ 
भाग हैं। पहले में रूप, चित्त, चित्तधमं, चित्तविप्रयुक्त संस्कार, एवं असंस्कृतघर्म का 
विवरण है, दूसरे में दस ज्ञानों का, तीसरे में आयतनों का, चौथे में घातु, आयतन, स्कन्घ, 
एवं चैतसिकों का पाँचवें में अनुशयों का, छठ में विज्ञेय, अनुमेय आदि धर्मों का, सातवें 

मे शिक्षापद, श्रामण्यफल आदि पर अनेक प्रश्नों का, तथा आठवें में उपसंहृत संक्षेप है । 
जकरणपाद की तुलना थे रवादी अभिधर्म के विभंग से की गयी है। 

पालि के खुदक+निकाय में संगृहीत अनेक ग्रन्थों को सर्वास्तिवादियों ने त्रिपिटक के 
अन्दर नहीं रखा है। जातक, अवदान, घमंपद एवं उदानवर्ग सर्वास्तिवादियों के निकट 
भी विदित थे यद्यपि उन्हें त्रिपिटक के बाहर रखा गया है। व्याख्या-साहित्य भी इस 
सम्प्रदाय में प्रभूत मात्रा में रचा गया, इनकी विनय की व्याख्या संक्षिप्त है, पर 
अंभिघमंपिटक की दो विभाषाएँ उपलब्ध हैं। इनमें से विपुलतर आकार की विभाषा 
वस्तुतः ज्ञान-प्रस्थानश्ञास्त्र का भाष्य है जो कि सर्वास्तिवादियों के विभिन्न सम्प्रदायों 
और सिद्धान्तों का एक विशाल कोष है। इनके अतिरिक्त सर्वास्तिवादियों के साहित्य 
में अनेक प्रकरण ग्रन्थ भी सम्मिलित हैं। इनमें प्राचीनतम पंचवस्तु अथवा पंचधर्म 
नाम के तीन संदर्भ हैं जिनकी रचना घर्मत्रात और दो अन्य आचारयों के द्वारा मानी 
गयी है। इनमें से प्राचीनतम दूसरी शताब्दी की रचना है। इस ग्रन्थ में समस्त धर्मो 
को पंचधा विभाजित किया गया है--चित्त, चैत्त, चित्तविप्रयुक्त रूप, एवं असंस्कृत । 
एक दूसरा ग्रन्थ-समूह धर्मश्री, उपशान्त एवं धमंत्रात के द्वारा रचित अभिषमंसार 
अथवा अभिषमंहदय से वनता है। इनमें से प्रत्येक में दस अध्याय हैं जिनमें कि धातु, 
संस्कार, कर्म, अनुशय, आर्यचरित, ज्ञान, समाधि, सुत्र, संयुक्त एवं शास्त्र की चर्चा है। 
इन दो ग्रन्ध-समूहों के अतिरिक्त तीन अन्य विशिष्ट ग्रन्थ हैं--वसुमित्र की अभिधर्म 
सम्बन्धी कृति, धोष का अभिधर्मामुतरस, एवं संघभद्र के आचार्य स्कन्धिल का अभि- 
अर्भावता रप्रकरण । इनके अतिरिक्‍त एक अन्य प्राचीन ग्रन्थ लोकप्रज्नप्ति है जिसमें 
बौद्ध-दृष्टि से विश्व-वर्णन किया गया है और अनेक जनपद, नगर, आदि का उल्लेख 
है। वसुबन्ध एवं संघभद्र की रचनाओं का ऊपर उल्लेख किया गया है। 


सर्वास्तियार का मूलसिद्धान्त--वैभाषिक और सौत्रांतिक व्याख्या--'वैभाषिकों 
का अम्युपगम है कि अतीत और अनागत धर्म द्रव्यसत्‌ हैं। किन्तु संस्कृत-लक्षणों 
के योग के कारण संस्कृत-धर्मों का शाइवतत्व प्रसक्‍त नहीं होता" | संस्कृत-लक्षण 
चार हैं ।--उत्पाद, स्थिति, व्यय, एवं निरोध अथवा अनित्यता। आपातत: विरुद्ध- 
कारी होने पर भी ये वस्तुत: सहयोगपूर्वक एक साथ व्यापार करते हैं । भविष्य से 
भूत की ओर जाता हुआ समय का मागगे जिस वतंमान के मोड़ पर प्रकट होता है वहीं 
ये चार लक्षण बटमारों के समान नित्य-संबद्ध रहते हैँ । उत्पाद-लक्षण कालाघ्वा 


१३-कोश, ५ पृ० ५० प्र०; तु०--/वेरवात्स्की, सेन्ट्रल कन्सेप्शन, पू० ६२ प्र०॥ 

के यात्री धर्म को अनागत से खींच कर वर्तमान में लाता है, स्थिति-छक्षण उसे पकड़े 
रहता है, व्यय-लक्षण उसे मारता है एवं निरोघ-लक्षण उसे बतीत में डाल देता है । 

धर्मों की त्रेवध्विक सत्ता को प्रमाणित करने के लिए वसुबन्धु ने चार युक्तियों की 
चर्चा की है--- (१) आगम में अतीत और अनागत धर्मों की उक्ति है। संयूक्‍्तागभ में 
कहा गया है---रूपमनित्यमतीतमनागतम्‌ । कः पुनर्वादः प्रत्युत्पन्नस्थ । एवं दर्शी 
श्रुतवान्‌ आर्यश्षावको5्तीते रूपेडनपेक्षको भवति। अनागत॑ रूप नाभिनन्दति। प्रत्युत्पन्नस्य 
रूपस्थ निविदे विरागाय निरोधाय प्रतिपन्नोभवति । अत्तीतं चेद्भिक्षवों रूप नाभ- 
विष्यन्न श्रुतवानाय॑श्रावको---* ।” यह तो अतीतानागत धर्मों के अस्तित्व की कण्ठतः 
उक्ति है!'। अर्थंतः भी इसका अभिधान किया गया है---द्वय॑ प्रतीत्य विज्ञानम्‌ उत्पयते। 
कतमद्‌ दयम्‌ ? चल्लुरिन्द्रियं व प्रतीत्य रूपं च ---मनरच घर्माइच”। मनोविज्ञान 
के विषय अतीत और अनागत घर्म होते हैं। यदि उनकी सत्ता न होती तो वे मनोविज्ञान 
के आलग्ब्नन-प्रत्यय किस प्रकार हो सकते थे; (३) यह अनुमानतः भी सिद्ध है कि 
अतीतानागत-विषयक विज्ञान के आलम्बन होने के कारण अतीतानागत धर्मो का 
अस्तित्व स्वीकार्य है। (४) अतीत धर्मों की सत्ता उनके विपाक से भी प्रकट होती है । 
कम अतीत होने पर भी अपना फल प्रदान करते हैं। अतएवं उनका अस्तित्व मानना 
होगा । 

सर्वास्तिवादी समस्त अतीत और अनागत वर्मों का द्रव्यत: अस्तित्व मानते थे। 
कुछ अन्य सम्प्रदायों में यह सिद्धान्त अंशतः अभ्युपगत था---वे अतीत घ॒र्म अस्तित्वयुक्त 
हैं जिनका विपाक क्षेष है। इन्हें विभज्यवादी कहा गया है। काश्यपीय सम्प्रदाय का 
भी यही मत था। 

यद्यपि धर्मों की द्रव्यतः सत्ता जेयध्विक है तथापि तीनों अध्वा विविक्त हैं, एवं 
धमंस्वभाव के त्रैकालिक होते हुए भी अध्व-भेद के अनुसार धर्मों का अस्तित्व-भैदं अवश्य 
स्वीकार्य है। इस प्रश्न परजोकि कालतत्व का मर्मोद्घाटन चाहता- है, कनिप्ककालीन 
संगीति के विभिन्न मतों का इस प्रकार संग्रह किया गया है---“चतुविधा :॥ एते भाव- 
लक्षणावस्था-न्यथा-नन्‍्यथिका छ्वया:॥ तृतीय: शोभनो5्ध्वान: कारित्रेण व्यवस्थिता: ।*। ? 
भावान्यथात्व भदन्‍्त धर्मत्रात का मत था। इसके अनुसार भूत-भविष्य-वर्तमान का 
भेद द्रव्य-भेद न होकर भाव-भेद है। उदाहरण के लिए स्वर्णपात्र का भंग अथवा दुग्ब 


१४-कोश, ५, प्‌० ५१॥ 


१५-बही । 
१६-कोदा, ५, पु० ७५२ १।॥ 

का दध्षिभाव लिये जा सकते हैं। पहले में संस्थानमेद हो जाता है, वर्ण-मेद नहीं, दूसरे 
में गुण-भेद हो जाता है, बर्भजेद नहीं । तात्पयं यह है कि जिस प्रकार उन उदाहरणों में 
दव्य-भेद न होते हुए भी आकृति, गुण आदि के भेद से भाव-मेद हो जाता है, ऐसे ही घर्मों 
का अध्व-संक्रमण में अनागत-भाव, प्रत्युत्पन्न-माव एवं अतीतभाव बदल जाते हैं, किन्तु 
द्रव्यतः अस्तित्व नहीं बदलता । 
भदनन्‍्त घोषक ने लक्षणान्यथात्व का समर्थन किया है। इसके अनुसार प्रत्युत्पन्न 
होने में धर्म प्रत्युत्पन्नलक्षण से युक्त होता है, किन्तु अनागत-लक्षण अथवा अतीत-लक्षण 
से अवियुक्त नहीं होता । ऐसे ही अनागत अथवा अतीत होने में लक्षणान्तर से अवियोग 
स्वीकार्य है। उदाहरण के लिए यदि एक स्त्री में पुरुष अनु रक्त हो तो वह अन्य स्त्रियों 
में विरक्त नहीं माना जाता । जो धर्म अनागत है वही प्रत्युत्पन्न एवं अतीत होता है। 
अध्व-भेद में केवल विभिन्न लक्षण वृत्तिलाभ करते हैं यद्यपि लक्षणान्तर अविद्यमान 
नहीं होते । 
भदन्त वसुमित्र अवस्थान्यथात्व के प्रतिपादक थे। जैसे इकाई, दहाई आदि के 
स्थानों पर रखी हुई गुलिका' एक, दस आदि हो जाती है, ऐसे ही धर्म अवस्थान्तर प्राप्त 
कर अध्वभेद सम्पादित करते हैं। भदन्त बुद्धदेव ने अन्ययान्यथात्व अथवा अपेक्षान्य- 
थात्व का समर्थन किया । अतीत, अनागत आदि भेद ऐसे ही आपेक्षिक हैं जैसे एक ही 
स्त्री परापेक्षया दुहिता अथवा माता होती है। अतीत आदि का भेद किसकी अपेक्षा 
रखता है, इस पर दो व्याख्याएँ इस मत की प्रस्तुत की गयी हैं । एक के अनुसार अतीत 
आदि प्र॒त्युत्पन्न एवं अनागत आदि की अपेक्षा रखते हैं, दूसरी के अनुसार पूर्ववर्ती की 
अपेक्षा अनागत की प्रसिद्दि होती*है, परवर्ती की अपेक्षा अतीत की । पहली व्याख्या 
संघभद्र के अनुसार है। दूसरी विभाषा में उल्लिखित है। 
सर्वास्तिवाद के इन चार मुख्य आचार्यों के मत विभाषा में वर्णित हैं। वसुबन्धु 
भावान्यथात्ववाद को एक प्रकार का प्रच्छन्न सांख्य परिणामवाद बताते हैं। लक्षणान्य- 
थात्व और अपेक्षान्यथात्व मानने में अध्व-संकर अनिवाय है। अतः वसुमित्र का 
मत ही श्रेष्ठ है। अध्वभेद का आधार अवस्था अथवा कारित्र है। जो धर्म अभी 
कार्यशील नहीं है वह अनागत है। जो कार्यशील है वह प्रत्युत्पन्न है। जो कार्यशाली 
होकर कार्य-विरत है वह अतीत है। 
वेभाषिकों के द्वारा सर्वास्तिवाद की इस प्रकार व्याख्या सौत्रान्तिकों की अभिमत 
नहीं थी । धर्मोंके स्वभाव को नित्य तथा उनके भाव को अनित्य नहीं माना जा सकता। 
कारित्र का आविर्भाव और तिरोभाव दुर्वोध है। 'कि विघ्नं तदपि क्थ नान्‍्यदध्वा न 

युज्यते । तथा सन्‌ किमजो नष्टो गम्भीरा जातु घर्ता ॥*। वैभाषिकों को कहना 
पड़ता है कि धर्मता गम्भीर है। वस्तुतः सौत्रान्तिकों के अनुसार सर्वास्तिवाद को 
दूसरी व्याख्या करनी चाहिए। सर्व” शब्द से तात्पय द्वादश आयतनों से है। सक्बं 
बुच्चति द्वादसायतनानि ।* इन आयतनों की ही सत्ता स्वीकार्य है , किन्तु यह सत्ता 
अनित्य है। धर्म न होकर उत्पन्न होते हैं एवं निरुद्ध होकर पुनः अभावकोटि में गिरते है। 

सर्वास्तिवाद की इस प्रकार दो प्रमुख व्याख्याएँ थीं--वैभाषिक और सौत्रांतिक 
वैभाषिक त्रिकाल-भेद मानते हुए और धर्मों का अनित्यत्व स्वीकार करते हुए भी धर्मे- 
स्वभाव को नित्य एवं त्रैकालिक मानते थे । द्रव्यत: धर्मो का अस्तित्व सदा बना रहता 
है। किन्तु इनके भाव, लक्षण अथवा अवस्था या कारित्र में भेद हो जाता है। सौत्रा- 
न्तिक इसे शाश्वतवाद बताते हुए बाह्य और आध्यात्मिक आयतनों की सत्ता के स्वीकार 
को ही वास्तविक सर्वास्तिवाद कहते थे। वेभाषिक मत प्राचीनतर प्रतीत होता है। 
यह सम्भवतः सांख्य के परिणामवाद से प्रभावित था। सोत्रान्तिक मत अधिक सूक्ष्म 
और विकसित लगता है। ब्राह्मण ग्रन्थों में सर्वास्तिवाद की सौत्रांतिक व्याख्या ही 
विदित होती है। 

ब्राह्मण ग्रन्थों में सर्वास्तिवादियों को योगाचार एवं शून्यवाद से बाह्यार्थवादी' 
होने के कारण भिन्न माना गया है। सर्ववर्शनसंग्रह में कहा गया है--- ते च माध्यमिकयो- 
गाचारसौत्रांतिक वेभाषिकसंज्ञाभि: प्रसिद्धा बौद्धा: यथाक्रमं सर्वशून्यत्ववा झ्यार्थशून्यत्व 
बाह्यार्थानुमेयत्ववाद्यायंप्रत्यक्षत्ववादानातिष्टन्ते" । अर्थात्‌ जहाँ वैभाषिक बाह्मार्थो 
की प्रत्यक्षगम्य सत्ता मानते थे, सौत्रांतिक उन्हें केवल अनुमानगम्य मानते थे। शंकरा 
चायें का कहना है-- तज्ेते त्रयो वादिनो भवन्ति । केचित्‌ सर्वास्तित्ववादिन: केचिद्‌ 
विज्ञानास्तित्वमात्रवादिन: अन्ये पुनः सर्वेशन्यत्ववादिन इति । तत्र ते सर्वास्तित्ववा- 
दिनो बाद्यमान्तरं च वस्त्वम्यूपगच्छन्ति मूतं भौतिक च चित्तं चैत्तं च*।” यहाँ स्पष्ट 
ही सर्वमस्ति' में सर्व' के अर्थ किये गये हँ---बाह्य और आन्तर दोनों. प्रकार के पदार्थ *। 
इस व्याख्या के अनुसार सर्वास्तिवादियों का मुख्य तात्पयय विज्ञानवाद एवं शून्यवाद के 


१७-कोदा, ५ पु० ५६-५७ । 

१८-वही, प्‌ृ० ६४, विद्येषतः, पादटिप्पणी, २। 

१९-सर्वद्शनसंग्रह (पूना, १९२८), पृु० ७। 

२०-अह्सूत्रशाडूरभाष्य (बम्बई, १९२७), पु० २३९। 

२१-तु० भाभतो--यह्ापि बैभाषिक सौत्रान्तिकयोरवान्तरमतभेदो5स्ति तथापि 
सर्वास्तिता यामस्ति सम्प्रतिपत्तिरित्ये की कृत्योपन्यास: ।” 

विरुद्ध सर्वार्थास्तित्व का प्रतिपादन करना था । किन्तु यद्द स्मरणीय है कि जिस समय 
सर्वास्तिवाद का प्रथम अभ्युदय हुआ उस समय वौढ़ों में वाह्यार्थनिपेषक विजञानवाद' 
का किसी निकाय में पता नही चलता । अतएव सर्वास्तिवाद को भी वाह्यार्थवाद की 
घोषणा नहीं माना जा सकता । इसके विपरीत कुछ विद्वानों की यह व्याख्या भी स्मरणीय 
है कि बौद्धों में अनुभव-निरपेक्ष बाह्य वस्तु की सत्ता किसी भी सम्प्रदाय में स्वीकार्य 
नहीं है। सर्वत्र अनुभव-प्रवाह के अन्तर्भूत धर्मो का ही विइकेषण अभिप्रेत है। इस 
दृष्टि से सद्धमंमात्र एक प्रकार से प्रतिभासवाद' (फ़ेनोमेनलिज्म ) सिद्ध हो जाता है '। 

वेभाषिक अभिघर्--ऊपर कहा गया है कि सर्वास्तिवाद का मूल अभिप्राय अतीत 
और अनागत धर्मो के अस्तित्व-स्वीकार में था । इस मत का उद्गम इस प्रकार विभाव- 
नीय है--धर्मो की पारमाथिकता स्वीकार करने पर उनके क्षणिकत्व के साथ उसके 
विरोध-परिहार के लिए यह कल्पना सुलभावकाश है कि धर्मो का स्वभाव त्रिकालवर्ती 
है , यद्यपि अध्वभेद अवश्य सम्पन्न होता है। प्रत्येक वस्तु के चार सस्कृत-लक्षण हैं-- 
उत्पाद, स्थिति, व्यय और अनित्यता। ये एक साथ ही वस्तु को धर दवाते हैं और 
वह इनके कारण अध्व-सक्रमण करती है--अनागत से प्रत्युत्मन्न, प्रत्युत्पन्न से अतीत । 
किन्तु तीनों अध्वों में उसका प्रतिविशिष्ट स्वभाव अपनाया रहता है। वैभाषिकों 
के स्थिर-स्वभाव धर्म सांख्यों के तत्त्वों के समान प्रतीत होते हैं। 

सर्वास्तिवादी अभिधर्म में ७५ धर्मो की सत्ता स्वीकार की गयी है। उनका प्रदर्णन 
अधोलिखित प्रकार से हो सकता है-- 

मा : (७५) 


। हट! 
संस्कृत (७२) असंस्कृत (३) 


| | | 0, 00 0९ ०] 
रूप (११) चित्त (१) चिक्तसप्रयक्‍त चित्तविप्रयुकुत्त आकाश. निराध 
| चैत्त (४६) सस्कार (१४) | 
॥ । 
| | 7ककासका 
विषय इंद्रिय अविज्ञप्ति | प्रतिसंख्या ० अप्रतिसंख्या ० 
| 


(५) (५) 
व्लतणुत्क्‍्च तन वलपुत्ल्ल्स्कत्त सह 


| | [ प 
महाभूमिक कुशलमहा० क्लेशमहा- अकुशल- उपक्लेश अनियन 
(१०) (१०) भूमिक(६) महा०(२) भूमिक(१०) भूमिक(८) 








२२-इसका विस्तृत प्रतिपादन, रोजेनबर्ग, दी प्रोब्लेम देर बृद्धिस्तिशेन फिलोज्ञोफी । 

रूप, चित्त, चैत्त, चित्तविप्रयुक्त, एवं असंस्क्ृत, इन्हें पंच धर्म कहा जाता था। 
इनका स्कतन्‍्ध, धातु और आयततनों से सम्बन्ध इस प्रकार दिखाया जा सकता है-- 


पंचधर्म ५ स्कन्घ १२ आयतन १८ घातु 
हुवे ह:5 स्कन्ध -> 3) ५ ईलियाँ _ ) ५ इन्द्रिय-चातु 
कक ० कमर न ही विषय ) ५ विषय-चधातु 
) ५ इंद्रिय-विज्ञानधातु 
(२) चित्त 5८ विज्ञानस्कन्ध -5 मन-आयतन जन (- मनो-धातु 
है मनो-विज्ञान-धातु 
(वेदनास्कन्ध ) 
(३) चत्त (संज्ञास्कन्ध ) जतधर्मायतन लन्धर्म-धातु 
(संस्कारस्कन्ध ) 
(४) चिक्त-विश्रयुक्त ३ 
(५) असंस्कृत. . 3 


प्रकाराग्तर से धर्मो को सास्रव एवं अनाखत्रव बताया गया है। मार्ग-वर्जित संस्कृत- 
धर्म साखव कहलाते है । अनाखब-धर्मो में मार्ग-सत्य और त्रित्रिव असंस्कृत धर्मो का 
संग्रह किया गया है। ऊपर निर्दिष्ट तीन असंस्कृतों का अभ्युपगम सर्वास्तिबाद का 


की है--'प्रशामला सानुचराभिधर्म:' अर्थात्‌ सानुचर अमला प्रज्ञा ही अभिषमं है। 
अमछा प्रज्ञा के अर्थ हैँ अनाख्रवप्रज्ञा । प्रज्ञा का अर्थ है धर्म-प्रविचय | पुष्पों के समान 
व्यवकीर्ण धर्मों को चुन-चुन कर विभाजित और संगृहीत करना ही धर्म-प्रविचय है । 
प्रजा के अनुचर से तात्पय॑ प्रज्ञा के सहभू अनास्रवधर्मों से है। यह परिभाषा पारमाथिक 
अभिधर्म की है। इस विमल प्रज्ञा की प्राप्ति के लिए जो लौकिक प्रज्ञा एवं शास्त्र आव- 
इयक हैं वे भी सांकेतिक एवं सांव्यवहारिक रूप से अभिधर्म कहलाते हैं। धर्म का लक्षण 
स्वलक्षण-बारण बताया गया है। यह स्मरणीय है कि बौद्ध दृष्टि से गुण और गुणी का 
भेद अपारमार्थिक है एवं वस्तुओं के प्रतिविशिष्ट लक्षणों को ध्यान में रखते हुए उनके 
लानात्व और 47ज का प्रतिपादन किया गया है। 

आकाश जसावरण स्वभाव है अर्थात्‌ आकाश किसी के रोध अथवा बाधा का का रण 
महीं बसता । आकाश में रूप का अवाध संचार होता है। आकाश रूप से न आवृत 
हं,१र है, न अ्गगत । सौत्रान्तिकों का मत भिन्न था। वे आकाश को रझूपाभाव-मात्र 


गहने ते और उठ अण्य्त मानते थे। दो निरोध्--प्रतिसंस्या-निरो व्‌ एवं अप्रतिसंख्या- 


नेरोध 2। (बक-पृथक्‌ विसंयोग की प्रतिसंख्या-तिरोत्र कहा गया है। यहाँ पर 

साखत्रव भर्म से विमंय्रोग अभिप्रेत है। यह विसयोग वास्तविक धर्म हे एवं नित्य है । 
प्रतिसंख्या अथवा सत्य के साक्षात्कार से इसकी प्राप्ति' होती है। यही नित्यनिरोध 
निर्वाण कहा जाता है। इस प्रकार प्रतिसंख्या-निरोध वस्तुतः ज्ञान के द्वारा साक्षात्कृत 
निर्वाण का ही दूसरा नाम है। अप्रतिसंख्या-निरोध से तात्पर्य उस निरोध से है जो कि 
उत्पाद का अत्यन्त विध्नभूत है। इसकी प्राप्ति सत्य के साक्षात्कार से न होकर प्रत्यय- 
वैकल्य से होती है। उदाहरण के लिए जब आँखें और मन किसी एक रूप में आसक्त 
होते हैं उस समय अन्य रूप, गब्द, गन्ध आदि का ग्रहण नहीं होता अर्थात्‌ वे बतेमान काल 
का अतिक्रमण कर अतीत हो जाते हैं। उनकी उत्पत्ति हो सकती थी, किन्तु प्रत्यय- 
वैकल्य के कारण नहीं हो सकी । यही अप्रतिसंख्या-निरोध है। 

जिन संस्कृत धर्मो का ऊपर उल्लेख किया गया है, उनमें रूप, वेदना, संज्ञा, संस्कार 
एवं विज्ञान--ये पाँच स्कन्ध संगृहीत हैं । इनके अन्य नाम हैं अध्व, कथावस्तु, सनिस्सार 
एवं सवस्तुक । अध्व शब्द से त्रिविध काल का संकेत होता है। कथावस्तु से तात्पयें 
घाक्य-विपय से है। सनिस्सार के अर्थ हैं जिनसे निस्सरण होता है। सवस्तुक के 
तात्पर्य हैं सहेतुक । इन आख्याओं से संस्कृत-धर्मो की कालिकता, वाक्‍्य-विपयता, 
हैवला एवं कारणनियम सूचित होते हैं। इन उपादान-स्कन्ध्रों को सरण, दुःखसमुदय, 
लोक, दुष्टिस्थान और भव भी कहा जाता है। पांच स्कन्धों में पहला रूप है। रूप के 
द्वारा पाँच इन्द्रियाँ, उनके पाँच विषय एवं अविज्ञप्ति का ग्रहण होता है। पाँच इन्द्रियाँ 
एवं उनके विषय सुविदित हैँ । इन विषयों के विज्ञानों के आश्रय, चक्षु आदि पाँच 
इन्द्रियाँ रूपप्रसाद कही गयी हैं। रूपप्रसाद से तात्पर्य सूक्ष्म एवं अतीन्द्रिय रूप अथवा 
भौतिक घातु से है। इसको मणि-प्रभा के सदृश कहा गया है, अच्छेय, अदाह्म, गृरुत्व- 
हीन। “जिस पुद्गल का चित्त विक्षिप्त है अथवा जो अचित्तक है उसका महाभूत-हेतुक 
कुशल और अकुशल प्रवाह अविज्ञप्ति कहलाता है'। अचित्तक से तात्पयं उनसे है जो 
असंज्ञि-समापत्ति एवं निरोध-समापत्ति में समापन्न हैं। अविज्ञप्ति कायिक और वाचिक 
कर्म के संदु्न रूप-स्वभाव और क्रिया-स्वभाव हैं, किन्तु उससे कुछ विज्ञापित एवं सूचित 
नहीं होता । समासतः विज्ञप्ति और समाधि से संभूत कुशल और अकुशलू रूप अवि- 
शप्तिहें । इसकी तुलना अदुप्ट' से करनी चाहिए। सौत्रान्तिक अविज्ञप्ति को स्वीकार 
नहीं करते और न थेरवादी उसे मानते हैं। संघभद्र के अनुसार वसुवन्धु ने अविज्ञप्ति के 
वेभाषिक लक्षण का ठीक निरूपण नहीं किया है। 

रूप-स्कन्ध में संगृहीत इन्द्रियाँ, उनके तरिंपय, एवं अविज्ञप्ति, सत चार महाभूतों 
पर आशधित भौतिक वर्म है । इनसे पाँच विषय प्रत्यक्ष ग्राह्म हैं, झेद अनुमेय है। महा- 

भूत ही मूल रूपधर्म हैं, शेष उनसे उद्भूत उपादाय रूप' हैं। इस प्रकार रूप भूत 
और भौतिक धर्मों की ओर सकेत करता है। 'रूप' का अथ है जो रूपित अर्थात्‌ भिन्न 
बाधित या पीड़ित हो । निरुक्ति की दृष्टि से यह सन्दिग्ध है क्योकि 'रूप' भिन्न है रूप! 
अथवा लुप' भिन्न । रूप्यते इति रूप॑' नतु रुप्यत इति लप्यते इति वा। पालि में अवश्य 
थह रूप-भेद 'ल॒प्त' हो गया है। रूप का बाधन विपरिणाम अथवा विक्रिया से 
बत्ताया गया है। मतान्‍्तर से रूप का लक्षण सप्रतिधत्व अथवा प्रतिघात है। प्रतिघोत 
का अर्थ है स्थान घेरना (यदहेशमावुणोति'), अपने स्थान पर दूसरे की उत्पत्ति का 
प्रतिबन्धक होना स्वदेश परस्योत्पत्तिप्रतिबन्ध:' तीन प्रकार के प्रतिघात बताये गये 
हैं---आवरण-प्रतिघात, विषय-प्रतिघात, आलम्बन-प्रतिघात । इनमें पहला पूर्वोक्‍्त 
दैशिक प्रतिबन्ध है। दूसरा इन्द्रियों पर उनके विषयों का “निपात' है जिससे इन्द्रियाँ 
व्यापारित होती हैं। तीसरा चित्त-चैत्त पर उनके आलम्बन का आघात है। सप्रति- 
घनत्व की विलक्षण परिभाषा दी है---जिन वस्तुओं से एकाधिक की समान देश में स्थिति 
अकल्पनीय हो वे सप्रतिध हैं। यत्रोत्पित्सोम॑नस: प्रतिघात: शक्यते (परैः) कर्तुम्‌ 
तदेव स प्रतिधं तद्विपयंयादप्रतिधमिष्टम्‌ ।” एक अन्य निर्वंचन के अनुसार तत्रेदमिहा- 
मत्रेति निरूपणाद्रूपम्‌ ।' संघभद्र के अनुसार पूर्ब-कर्म के निरूपण के कारण रूप! 
यह सज्ञा होती है। 
अविज्नप्ति में रूप के बाधन अथवा प्रतिघात (--देशावरण )--रूप लक्षण साक्षात्‌ 
व्याप्त नही होते, किन्तु अविज्ञप्ति महाभूतों पर आश्रित है और अतएवरूप है। 
भूत और भौतिक परमाणु-निर्मित हैं। चार महाभूतों के पृथकू-पृथक्‌ परमाणु 
हैं, रूप-प्रसाद के पृथक्‌ जिन्हें पंचविघ कहा गया है, एवं पाँच विषयों के पृथक्‌ । परमाणु 
दिग्मेद-हीन एवं निरवयव होते हैं । वे एक दूसरे का स्पर्श नहीं कर सकते अथवा उनका 
परस्पर लय अथवा सावयवत्व मानना होगा | उन्हें सान्‍्तर भी नहीं माना जा सकता, 
अन्यथा आन्तरालिक आकाश में उनकी गति एवं परस्पर उपसर्पण दुविवार होगा। 
दूसरी ओर उनका निरन्तरत्व सान्निध्यमात्र का द्योतक है। इन स्थिति में उनकी 
पृथक्‌ अवस्थिति उनके सप्रतिघात से नियत रहती है। किन्तु ये परमाणु एकंकश: 
उपलब्ध नहीं होते। चार महाभूतों के परमाणु शब्दर्वाजत चार बाह्य आयतनों के 
परमाणुओं के साथ एक संघाताणु का निर्माण करते हैं ओर कामधातु में यही आठ 
परमाणुओं का समूह उपलम्य अणुओं में न्यूनतम है। इस संघाताणु को अध्टद्रव्यक 
परमाणु भी कहा गया है। यह सूक्ष्मतम वस्तु न होकर सूक्ष्मतम रूप-संघात है। 
का््रेन्द्रिय का परमाणु जुड़ने से नव-द्रव्यक का्येन्द्रिय द्रव्य सम्पन्न होता है। अन्य 

डन्द्रियाँ दश-द्रव्यक होती है क्योंकि वे कार्येन्द्रिय प्रतिबद्ध हैं । शब्द की उत्पत्ति के लिए 
एकादश द्रव्यक संघाताणु आवश्यक है। रूप-धातु में गन्ध और इसके अभाव के कारण 
वहाँ के परमाणु पट्‌-सप्त-अप्टद्रव्यक है । 

पृथ्वी, जल, तेज और वायु के लक्षण क्रमश: कठिनत्व, द्रवत्व, उप्णत्व, एवं ईरणा 
अथवा गति हैं। इनका अविनिर्भाग होता है अर्थात्‌ इनके परमाणु सदा साथ विद्यमान 
रहते हैं। औरों के साथ रहते हुए भी जो पटुतम होता है उसकी उपलब्धि होती है। 
अनुपलब्ध भूतों की सत्ता अनुमेय है। सौत्रांतिकों के अनुसार अनुपलब्ध महाभूत 
केवल बीजत: होते हैं, कार्यतः नहीं । 

बेदना-स्कन्ध से तात्पर्य सुख, दुःख एवं अदुःखासुख अनुभवों से है। संज्ञा निमित्तो- 
दुग्रहणात्मिका है। निमित्त से वस्तु की विभिन्न अवस्थाएँ सूचित की जाती हैं। उद्‌- 
ग्रहण का अर्थ परिच्छेद है। रूप, विज्ञान, वेदना और संज्ञा के अतिरिक्त सब संस्कार 
संस्कारस्कन्ध में संगृहीत हैं। प्रत्येक विषय की विज्ञप्ति विज्ञान कहलाती है। इसके 
स्पष्ट ही छः भेद हैं जोकि पाँच इन्द्रियों से और मन से सम्बन्ध रखते हैं। इन छः 
विज्ञानों के अतिरिक्त किसी मन की सत्ता नहीं है, किन्तु जो-जो विज्ञान समननन्‍्तर- 
“निरुद्ध होता है वही मनोघातु की आख्या प्राप्त करता है। जैसे, पुत्र ही पिता बन जाता 
है। पाँच विज्ञानों के आश्रय पाँच रूपी इन्द्रियाँ हैं । मनोविज्ञान का आश्रय हृदय-वस्तु- 
सदृश कोई रूपी इन्द्रिय नही है। अनन्तरातीत विज्ञान ही उसका आश्रय है एवं इस 
आश्रय की प्रसिद्धि के लिए ही उसका पृथक्‌ नाम मनोघातु दिया जाता है। 

संस्कार-स्कन्ध के दो भाग हँ--चित्त-सम्प्रयुक्तसंस्कार, एवं चित्त-विप्रयुक्त- 
संस्कार । वेदना-स्कन्ध और संज्ञा-स्कन्ध चित्त-सम्प्रयुक्त संस्कारों में संगृहीत हैं। 
चित्त-विप्रयुक्त अथवा चैत्त धर्म ४६ हैँ-- (१) १० चित्त-महाभूमिक-धर्म, (२) 
१० कुशल-महाभूमिक-धर्म, (३) ६ क्लेझ्-महाभूमिक-घमे, (४) २ अकुशल-महा- 
भूमिक-धर्म, (५) १० उपक्लेश-भूमिक-धर्म, (६) ८ अनियत-भूमिक-धर्म । इनका 
विवरण निम्नोक्‍्त है-- 

(१) चित्तमहाभूमिक-धर्म--वेदना, संज्ञा, चेतना, स्पर्श, छन्द, प्रज्ञा, स्मृति, 

मनसिकार, अधिमोक्ष एवं समाधि | 
(२) कुशल-महाभूमिक-धर्म---श्रद्धा, वीये, उपेक्षा, ही, अपत्रपा, अलोभ, अद्वेष, 
अहिसा, प्रश्नब्धि, एवं अप्रमाद । 
(३) कलेश-महाभूमिक-घर्म--मोह, प्रमाद, कौसीघ, अश्रद्धा, स्त्यान, औद्धत्य 
(४) अकुशलमहाभूमिक-घर्म--अछी, अनपत्रपा । 

(५) उपक्लेश-भूमिक-धर्म--क्रोव, म्रक्ष, मात्स्य, ईरप्या, प्रदास, विहिसा, 
उपनाह, माया, शाक्‍्य एवं मद । 
(६) अनियत-भूमिक-धर्म--कौकृत्य, मृद्ध, वितक, विचार, राग, द्वेप, मान, 
एवं विचिकित्सा । वितर्क और विचार मनोजलल्‍्प- 
रूप हैं। वैभाषिक सब चिक्तों में वितर्क मानते थे 
और उसे स्वभाव-विकल्प कहते थे। वसुबन्धु 
सर्वथा निविकल्प विज्ञान स्वीकार करते हैं। 
चित्त-विप्रयुक्त-संस्का र १४ हँ--प्राप्ति, अप्राप्ति (ये दोनों स्वसन्तान-गत धर्मों 
की तथा दो निरोधों की होती है।), निकायसभागता (जो जाति” अथवा 'सामान्य 
से तुलनीय है) आसंजिक (आसंज्ञि सत्त्वों में उपपत्या चित्त-चेत्त का निरोध ), असंज्षि- 
समापत्ति, निरोध-समापत्ति, जीवित, जाति, स्थिति, जरा, अनित्यता (ये चार 
“संस्कृत-लक्षण' कहलाते हैं ) नाम-काय, पद-काय, एवं व्यंजन-काय । 

सर्वास्तिवादी कार्य-कारण-भाव के विइलेषण के द्वारा ४ प्रत्यय, ६ हेतु, एवं ५ फलों 
का अस्तित्व निर्धारित करते हैं। हेतु-प्रत्यप, समनन्‍्तर-प्रत्यय, आलम्बन-प्रत्यय, 
एवं अधिपति-प्रत्यय--ये चार प्रत्यय हैं । हेतु-प्रत्यय पंचविध हँ---सहभू-हेतु, सम्प्रयुक्त- 
हेतु, सभाग-हैतु, सर्वत्रग-हेतु, एवं विपाक-हेतु ॥ चार महाभूत साथ ही रहते है, अतः 
वे सहभू-हेतु हैं। सहभू-हेतु परस्पर फलोत्पादक होते हैं। चित्त और चैत्त, लक्षण और 
लक्ष्य का भी यही सम्बन्ध है। चित्त और चैत्त, धर्मों का विशेष घनिष्ठ सम्बन्ध सम्प्र- 
युक्‍तहेतु' से द्योतित होता है। सदृश-घधर्म सभाग-हेतु होते हैं। सर्वत्रग-हेतु क्लेश-गत 
होता है, विपाक-हेतु कर्म-गत । अव्यव हित-पूर्ववर्ती चित्त समनन्तर-प्रत्यय कहलाता 
है। विज्ञान के विषय आलम्वन-प्रत्यय बनते हैं। अधिपति-प्रत्यय नियतपूर्ववर्ती होता 
है। पूर्वोक्त पांच हेतुओं के अतिरिक्त कारण-हेतु को सम्मिलित कर छः: हेतुओं का 
परिगणन होता है। पाँच फल हैं--पुरुषकार-फल, निष्पन्द-फल, विपाक-फल, अधि- 
पति-फल, एवं विसंयोग-फल । 

यह स्मरणीय है कि कारण-हेतु में कारणों का सामान्यतः निर्देश है। सभी संस्कृत 

और असंस्कृत धर्म किसी-न-किसी प्रकार से कारण-हेतु होते हैं। कारण-ह्ेतु में सम- 
नन्‍्तर, आलग्वन, एवं अधिपति प्रत्यय संगृहीत हैं। कारण-हेतु का फल अधिपति- 
फल कहलाता है। सट्भू और सम्प्रयुवत हेतुओं के फल पुरुपषका र-फल बढ़े जाते है । 
सभाग-हेतु का फल निष्पन्द-फल होता है। ऐसे ही सर्वत्रग-हेतु का फल भी निपष्पन्द- 

फल कहा जाता है। विपाक-फल विपाक-हेतु से उत्पन्न होता है। विसंयोग-फल 
वास्तव में निर्वाण ही है। यह उत्पन्न नहीं होता । इसकी केवल प्राप्ति होती है । 
इन प्रत्ययों, हेतुओं और फलों का इस प्रकार प्रदर्शन किया जा सकता है-- 


( ॥ 


( सहभू-हेतु . ) 

( सम्प्रयुक्त-हेतु ) --पुरुषकार-फल 
हेतु-प्र्यय ++ ( ) 

( सभाग-हेतु ) 

( ) -- निष्यन्द-फल 

( सर्वेत्रग-हेतु ) 

( ) 

( विपाक-हेतु ) -- विपाक-फल 
आलम्बन-प्रत्यय ) 
समनन्‍्तर-प्रत्यय ) --कारण-हेतु --अधिपति-फल 
अधिपति-प्रत्यय ) विसंयोग-फल 


सर्वास्तिवादी अभ्युपगम (वेभाषिक) 


“स्वम्‌ अस्ति' अर्थात्‌ अतीत और अनागत धर्मों की भी वस्तुत: सत्ता है, सर्वास्ति- 
वादियों का यह मूल सिद्धान्त है । वसुमित्र एवं भव्य के द्वारा उनका मत-विस्तर 
इस प्रकार निर्दिष्ट है -- 

नाम और रूप में सब कुछ संगृहीत है ।'रूप का लक्षण है स्थूलता। नाम में चार 
स्कन्ध और असंस्कृत गिने जाते हैं। ये सूक्ष्म और दुर्बोध हैं। * 

समस्त घर्मायतन ज्ञेय, विज्ञेय एवं अभिज्ञेय हैं । 

संस्कारस्कन्ध में जाति, व्यय, स्थिति और अनित्यता के लक्षण तथा चित्तविप्रयुक्त 
चर्म संगृहीत हैं । संस्कृत पदार्थ त्रिविघ हैं, अतीत अनागत एवं प्रत्युत्न्न । असंस्कृत भी 
त्रिविंध हँं-प्रतिसंख्या-निरोव, अप्रतिसंस्या-निरोव, एवं आकाश | संस्कृत-हृक्षण 


२३-तु०--मिलिन्द, पु० ५५-५६ 


२४-द्र०--मसुदा, पूर्व ०; बालेजेर, पृ० ३८-४३, ८४-८५; बारो, पृ० १३७-४५॥ 
२५-तु०--मिलिन्द, पृ० ५१ 

विभिन्न है एवं सत्‌ है। संस्कृत-लक्षण चार हैं--उत्पाद, स्थिति, व्यय, अनित्यता अथवा 
निरोध। निरोध-सत्य असंस्क्ृत है, शेप तीन संस्कृत । 

आर्य-सत्यों का अभिसमय आनुपूर्वी से होता है। शून्यता, एवं अप्रणिहित के सहारे 
सम्यक्त्व-नियाम में प्रवेश किया जा सकता है। काम का ध्यान करते हुए सम्यक्त्व- 
नियाम में प्रवेश हो सकता है। सम्यक्त्व-नियाम में प्रवेश करते समय पहले पन्द्रह 
चित्तोत्पादों में प्रतिपन्न आख्या होती है, सोलहवें चित्तोत्पाद में स्थिति-फल का नाम 
दिया जाता है। लौकिकाग्र-धर्म एकक्षणिक-चित्त है। वे नियत एवं परिहाणि-वर्जित 
है। स्रोतआपन्न के लिए गिरना संभव नहीं है, किन्तु अहंत्‌ गिर सकता है। सब अहतों 
को अनुत्पाद-ज्ञान प्राप्त नहीं होता है। पृथगूजन काम और व्यापाद छोड़ सकते हैँ । 

तीथिक पाँच अभिन्ञाएँ प्राप्त कर सकते हैं । 

देवलोक में ब्रह्मचर्य संभव है । 

सात समापत्तियों में बोध्यंग प्राप्त हो सकते हैं, शेष में नहीं । सब ध्यान स्मृत्युप- 
स्थानों में पूर्णत: संगृहीत हैं ॥ ध्यान का सहारा लिये बिना सम्यकृत्व-नियाम में प्रवेश 
एवं अहुत्व-फल की प्राप्ति हो सकती है। 

यदि रूप धातु अथवा आरूप्य-धातु की काय का आश्रय ग्रहण किया गया हो तो 
अहंत्त्व फल के साक्षात्कार होते हुए भी सम्यकत्व-नियाम में प्रवेश नहीं हो सकता । 
दूसरी ओर यदि काम-धातु की देह स्वीकार की गयी हो तो न केवल सम्यकत्व-नियाम 
में प्रवेश सम्भव है, प्रत्युत अहंत्व फल का साक्षात्कार भी । 

उत्तर-कुरु में विराग सम्भव नहीं है और न आय॑ वहाँ उत्पन्न होते हैं । 

चार श्रामण्य-फल नियम से अनुपूर्व प्राप्त नहीं होते । सम्यकत्व-नियाम में यदि 
अभ्रतिष्ठा है तो लौकिक मार्ग से सकृदागामी एवं अनाोग्रामी के फलों का साक्षात्कार हो 
सकता है। चार स्मृत्युपस्थान सब धर्मों का संग्रह कर सकते हैं। 

सब अनुशय, चैत्त, चित्त संप्रयुक्त एवं सालंबन है। सब अनुशय पर्यवस्थानों में 
संगृहीत हैं, किन्तु सब पर्यव-स्थान अनुशयों में संगृहीत नहीं है। 

प्रतीत्यसमुत्पाद के अंगों का भाव नियत रूप से संस्कृत है। प्रतीत्यसमुत्पाद के 
अंग अहंत्‌ में भी सव्यापार रहते हैं । 

पुण्यधर्मो की अहंतों में भी वृद्धि होती है। 

अन्तराभव केवल काम-धातु, और रूप-धातु में होता है । 

पाँच विज्ञान सराग और अराग होते हूँ। पाँच विज्ञान केवल स्वलक्षण का ग्रहण 
करते हैं, किन्तु निरूपण-विकल्प अथवा अनुस्मरण-विकल्प नहीं कर सकते । 

चित्त और चैत्त धर्म वस्तुसत्‌ है, सालम्बन है, उनका स्वभाव स्वभाव-विप्रयुक्त 
चित्त चित्त-विप्रयुक्त है। 
लौकिक सम्यक्‌ दृष्टि की भी सत्ता होती है । 
श्रद्धा आदि पाँच इन्द्रिय लौकिक एवं लोकोत्तर दोनों हैं । 
अव्याकृत धर्मो की भी सत्ता है। 
अहंतों के नव शैक्ष-नाशक्ष धर्म भी है। ये सास्रव धर्म है। अहंत्‌ अपने पूर्व-कर्मो 
का विपाक प्राप्त करता है। कुछ पृथक्‌जन कुशलचित्त के साथ मरते हैं। समाहित 
अवस्था में मृत्यु नहीं हो सकती । 

बुद्ध और उनके शिष्यों की विमुक्ति अभिन्न है, किन्तु तीनों यानों के अपने पृथक्‌ 
लक्षण हैं । 

बुद्ध की मैत्री, करुणा आदि के आल्म्बन सत्त्व नहीं है। 

भव-राग के होते हुए विमुक्ति नहीं मिल सकती । बोधिसत्त्व पृथगूजन है, किन्तु 
उनके संयोजन प्रहीण नहीं हुए हैं। सम्यक्त्व-नियाम में जब तक वे प्रवेश नहीं करते, 
उनके द्वारा पृथगजन-भूमि का समतिक्रमण नहीं माना जा सकता। 

सत्त्व केवल भव-संतति पर आश्रित प्रज्ञप्ति-मात्र है। 

सब संस्कार क्षणिक-निरुद्ध है। 

इस लोक से परलोक को कोई संक्रमण नहीं करता । पुद्गल के संक्रमण की कथा 
केवल वागू-व्यवहार है। 

प्राण रहते हुए संस्कार जुड़े रहते है । अशेष-निरोध होने पर स्कन्धों का परिणाम 
निरुद्ध हो जाता है। 

लोकोत्तर ध्यान की सत्ता होती है। 

वितक अनास्रव हो सकता है। 

कुशलूकर्म भवहेतु होते है। 

समाधि में शब्दोच्चारण नहीं होता । 

अष्टांगिक आये-मार्ग ही धर्मचक्र है। 

बुद्ध एक स्वर (->"शब्द ) से सब धर्मो की शिक्षा नहीं दे सकते । समस्त बुद्धवचन 
यथार्थ नहीं है। समस्त बुद्धदेशित सूत्र नीतार्थ नहीं है। बुद्ध ने नेयार्थ सूत्र भी 


/ 


कहे है । 
सोत्रान्तिक अभ्युपगम--सौत्रांतिक और संक्रांतिवादियों को सभी प्राचीन आकर 
सर्वास्तिवादियों से निकले मानते हैं। उनकी उत्पत्ति चतुर्थ बुद्धाब्द-शती में रखी 

गयी है। शारि-पुत्र-परिपुच्छा-सूत्र एवं दीपवंस में सौत्रांतिक और संक्रांतिवादियों का 
भेद किया गया है, किन्तु अन्यत्र उनको अभिन्न माना गया है। परमार्थ के अनुसार वे 
स्कन्धों का एक जन्म से दूसरे जन्म में संक्रमण मानते थे जिससे उनका नाम संक्रांतिक 
पड़ा। केवल मार्ग-भावना से ही यह संक्रमण निरुद्ध हो सकता है। दूसरी ओर केवल 
सूत्रपिटक का प्रामाण्य स्वीकार करने से उनको सौत्रांतिक कहा जाता है। यज्ञोमित्र का 
कहना है--कःसौत्रन्तिकार्थ:। ये सूत्रप्रामाणिका न तु श्ास्त्रप्रामाणिकास्ते सौत्रान्तिका:' 
(स्फूटार्था, पृ० ११) । रवांच्चांग द्वारा वसुमित्र के अनुवाद के अनुसार वे आनन्द को 
अपना आचार्य मानते थे। भव्य के अनुसार उनके मूल आचाये का नाम उत्तर था 
(वालेजे र, पृ० ८७) । तिब्बती परम्परा के अनुसार इसी कारण उनका नाम उत्तरीय 
बताया गया है। भव्य भी इसका समर्थन करते हैं । इवांच्वांग ने कुमारलब्ध (+-कुमा र- 
लाभ, कुमरलात) को सौत्रान्तिक सम्प्रदाय का प्रवर्तक बताया है (द्र ० --वाटर्स, जि० १, 
पृ० २४५; जि० २, पृ० २८६ -८९ ) । कुमारलब्ध तक्षशिलावासी थे, तथा अश्वघोष, 
आयंदेव एवं नागार्जुन के समकालीन होने के नाते चार भास्वर सूर्यों में से एक थे ।* 
तारानाथ ने भी सोत्रान्तिक आचार्य कुमारलाभ का उल्लेख किया है (पृ० ७८) | 

तारानाथ संत्रांतिवाद, उत्तरीय, और ताम्रशाटीय को एक ही सम्प्रदाय बताते 
हैं। यह भी प्रतिपादित किया गया है कि विभाषा में खंडित दा्ष्टान्तिक कदाचित्‌ 
सौत्रांतिक ही थे। श्वान-च्वांग ने इस सम्प्रदाय को सुध्न में पाया था । उनका साहित्य 
उपलब्ध नहीं होता । वसुमित्र और भव्य सौत्रान्तिकों के सिद्धान्तों को सर्वास्तिवादियों 
के सन्निकट बताते हैं, किन्तु उनका संक्षिप्त विवरण देते हैँ'*। इनके सिद्धान्तों का विशेष 
परिचय वसुबन्धु के कोज्ञ से प्राप्त होता है "। 

यह कहा जा चुका है कि इस संप्रदाय में पंच स्कन्धों की संक्रांति स्वीकार की जाती 
है और मार्ग के अतिरिक्त स्कन्ध-निरोध नहीं माना जाता। पुद्गल को परमार्थसत्‌ 
नहीं स्वीकार किया जाता । स्कन्धों का मूल और अन्त माना जाता है और उनको 
एक-रस भी कहा गया है। एक सूक्ष्म मनोविज्ञान निरन्तर बना रहता है। इसी से 
स्कन्ध-सन्तति सम्भव होती है। यही उसका मूल और अन्त है, एवं उसे एकरसता 
प्रदान करता है। 


२६-द०--बालेज्ञेर, पु० ४८, ८७। 
२७-बारो में सूचीकृत संग्रह द्रष्टव्य--पृ० १५६-५८॥। 
२८-वसुमित्र ने विपरोत बताया है--द्र ०--वालेजेर, पु० ४८॥ 

उनके अनुसार पृथगूजनों में भी आयें-वर्म सम्भव है । 

चार स्कन्ध अपने स्वभाव में नियत है। 

स्कन्ध मूल-आपत्ति संप्रयुक्त है। 

सव अनित्य है। 

असंस्क्ृत वस्तुसत्‌ नहीं है ।--वे केवल अभाव में हैं, आकाश स्प्रष्टव्य का, 
प्रतिसंख्या निरोध प्रज्ञा के द्वारा प्राप्त अनुशय और भव का, अप्रतिसंख्या निरोध 
अत्यय-वैकल्प से अनागत धर्मो की उत्पत्ति का। 

अतीत और अनागत धर्म वस्तुसत नहीं हैं। 

प्राप्ति वस्तुसत्‌ नहीं है। 

कर्मफल बीज के सिद्धान्त के द्वारा अवबोध्य है। 

अविज्ञप्ति वस्तुसत्‌ नहीं है । 

जीवितेन्द्रिय भी वस्तुसत्‌ नहीं है, और न कायकर्म । 

चक्षु रूपों को नहीं देखती । 

चित्त और इन्द्रिय-संप्रयुकत काय परस्पर बीज है। 

सहमभू-हेतु नहीं होते । 

असंस्कृत हेतु नहीं बनते । 

बुद्ध का सर्वज्ञान सब धर्मो का साक्षात्कार है, उसमें अतीत और अनागत का बोच 
सम्मिलित है। वह अनुमान अथवा सम्भावना से उत्पन्न नहीं है। 

अरूपी सत्त्वों के चित्त और चेत्त संतान का आश्रय स्व-बाह्य नहीं होता है । 

संस्थान केवल प्रज्ञप्ति है, द्रव्यान्तर नहीं है । 

चेतना मानसकर्म नहीं है। 

परमाणु में दिग्भेद और दिग्‌विभाग होता है तथा परमाणु प्रयृत है। परमाणु 
परस्पर स्पशे करते हैं और उनमें प्रतिघात प्राप्त होता है। आलम्बन-प्रत्यय संघटित- 
परमाण्‌ हूँ। 

चार लक्षण क्षण और संतत अवस्था अथवा प्रवाह के लिए मानने चाहिए । 

प्रवृत्ति-विज्ञान बीज है। सूक्ष्म मनोविज्ञान निरोध-समापत्ति में शेप रहता है। 
पाँच विज्ञानों का सहमू-आश्रय नहीं होता । 

असन्नि-देवताओं में आत्ममाह नही होता, किन्तु उसका बीज रहता है। 

समाधि एकालम्बन चित्त-संतति है। 


२८४ बौद्ध धर्म के विकास का इतिहास 


सौत्रान्तिकों के चिन्तन में, अपने नाम के विरुद्ध, आगमानुसारिता के स्थान पर 
प्रबल न्‍्यायानुसारिता दप्टिगोचर होती है और यह सुविदित है कि इन्हीं की सरणि 
पर पिछले बौद्ध न्याय का विकास हुआ । दूसरी ओर सौत्रान्तिको की स्थापनाएँ माहा- 
यानिक विज्ञानवाद की अवतारणा म॑ भी सहायक मानी जा सकती हैं । वैभाषिक दर्शन 
पर सांख्य और न्याय-वैशेषिक की छाया संलक्ष्य है। सौत्रान्तिकों ने अपनी ताकिक 
आलोचना से बौद्धदर्शन को पुनः अपनी मूल प्रवृत्ति की ओर खीचा । 


अध्याय ७ 
हीनयान के सम्प्रदाय ; महासांघिक और वात्सीपुत्रीय 


महासांघिक और उनके प्रभेद 


महासांधिक--महासांधिकों में बुद्ध की अलौकिकता के सिद्धान्त का विद्येप प्रति- 
पादन हुआ। सम्भवतः यही धारा पीछे महायान में परिणत हो गयी । तथागत को 
अलौकिक मानने पर उनके लौकिक जीवन की प्रतीति को मायिक प्रतीति मानना 
अनिवार्य हो जाता है । ऐसी ही एक प्रवृत्ति ईसाई धर्म के प्रारम्भिक विकास में भी देखी 
गयी थी जिसे डोसेटिज़्म' कहा गया है। बौद्ध 'डोसेटिज्म' अथवा लोकोत्तरवाद के 
आविर्भाव में अनेक कारणों ने सहयोग दिया । प्रारम्भ में तथागत को मानव के रूप में 
समझा जाता था, किन्तु श्रद्धातिशय तथा उनके प्रत्यक्ष-दृष्ट अपूर्व गुणों के दशन करके 
उनके व्यक्तित्व का अलौकिक समझा जाना आइचरययेजनक न था। नाना कथाएँ और 
अनुश्रुतियाँ उनके जीवन के सम्बन्ध में प्रचलित हो गयीं। लौकिकता को उनके लिए 
एक दोष समझा जाने लगा । तथागत सब प्रकार से निर्दोष थे, अतएवं साधारण जीवन 
की सीमाएँ उनको वस्तुत: छू नहीं सकी थी । इसीलिए उनके जन्म के सम्वन्ध में विशेष 
रूप से कल्पनाएँ की गयी हैं और उन्हें अलौकिक रूप से संसार में अवतीर्ण माना गया । 
जहाँ भगवान्‌ बुद्ध की सर्वथा विशुद्ध-सत्वता के लिए उनके जन्म के सम्बन्ध में अपूर्वेत्व 
की कल्पना आवश्यक थी, वहीं मृत्यु के पश्चात्‌ तथागत रहते है अथवा नहीं रहते, यह 
भी प्रारम्भ से ही एक रहस्य माना गया था। यदि साधारण मनुष्य की तरह से मृत्यु 
के पश्चात्‌ उनके बारे में कुछ कहा नहीं जा सकता, तो क्या जीवन-काल में ही उनके 
विषय में निश्चित रूप से कुछ कहा जा सकता है ? इस दिशा में स्वाभाविक था कि 
चिन्तन मध्यम-मार्ग के अनुकूल हो । 

मह्वस्तु से ज्ञात होता है कि महासांधिक लोकोत्त रवादी बोधिसत्त्व को उपपादुक 
अर्थात्‌ स्वतः, न कि माता-पिता से, उत्पन्न मानते थे । बोधिसत्त्व की गर्भावक्रान्ति 


१-तु ०---आनेसाकि, ई० आर० ई०, बोद्ध डोसेटिज्म पर । 

२-द्र०--महावत्तु, जि० १, पृ० १६७-७०; महासांधिकों और उनकी शाखाओं 
के सिद्धान्तों पर द्र०--मसुदा, पृ० १८ प्र०, वालेजेर, पृ० २४ प्र०, बारो, पृ० 
५ प्र०: कथयावत्यु---१०.१-२, ४, ६-१०; ११-१-२, ५; १२-१-४; 
१४.१; १५.१-२, ६.१६-११ 

“निर्मित' र्वेत-गज के रूप में होती है और उनकी देह का जिफास गर्भ की साधारण 
अवस्थाओं से नहीं होता । गर्भ में भी बोधिसत्त्व पर्यकद्ध आसन में बैठे हुए नाना 
देवताओं को उपदेश देते है । गर्भ में होते हुए भी वे उसके मर से अस्पृप्ट रहते हैं, और 
गर्भ से बाहर वे उसकी दायीं ओर से बिना भेद किये हुए निकलते हैं । बोधिसत्त्व सर्वथा 
निष्काम हैं, अतएवं यदि उनकी सन्‍्तान होती है तो उसे भी उपपाडुक मानना चाहिए । 
इस प्रकार राहुल को भी उपपादुक कहा गया। सम्यकु-संबुद्ध का कोई भी धर्म ठौकिक 
धर्मों के सदुश नहीं है। उनका स्वभाव लोकोत्तर है'। न केवल उनका आध्यात्मिक 
साधन अथवा पुण्य और गुण अलौकिक है, उनकी शारीरिक क्रियाएँ, चलछना-फिरता, 
बैठना, देखना, कपड़े पहिनना, सभी कुछ अछौकिक मानना चाहिए। लछोकान्‌वर्तन 
के लिए वे ईर्यापथ प्रदर्शित करते हैं .। शरीर वस्तुत: निरन्तर विभल होते हुए भी वे 
लोक-प्रदर्शन के लिए उसका प्रक्षाऊन करते है। वस्त्रादि की देह-रक्षा के लिए आव- 
इयकता न रहते हुए भी उनका धारण करते हैं, रोग न होते हुए भी वे औपध का प्रयोग 
करते हैं। यह कहा गया है कि महासांधिकों के अनुसार बुद्ध एक साथ ही अनेक लोगो 
में प्रकट होते हैं । वसुमित्र के विवरण में बुद्ध की लोकीत्तरता तथा अनेक अन्य महा- 
सांधिक सिद्धान्त निरदिष्ट है। बुद्ध सब धर्मो को एक क्षण में ही जानते हुए सर्वज्ञ 
होते हैं'। तथागत साख्रव धर्मो से असंस्पृष्ट हैं । जिन १८ धातुओं ते उनकी देह का 
निर्माण होता है वे सब अशुद्धियों से वियुक्त हैं एवं उनका आखबों से न सप्रयोग है न 
सम्बन्ध । तथागत अपने सब वचन से धर्मचक्र का प्रवर्तत करते हैं । एक शब्द से वे 
समस्त धर्म का आख्यान करते हूँ । उनके बचन में अयथार्थ भी नहीं होता। तथागत 
की रूप-काय वस्तुत: अनन्त है, उनका प्रभाव भी अनन्त है एवं उनकी आयु भी अनन्त 
है। बुद्ध न सोते हैं, न स्वप्न देखते हैं, वे प्रइनों का बिना वितकं-विचार के उत्तर देते 
हैं। बुद्ध कभी एक शब्द भी नहीं कहते हैँ क्योंकि वे शाइवत समाधि में स्थित होते हैं 


३- नहिकिचित्‌ सम्यक्‌ सम्बुद्धानां लोकेन समम्‌ । अथ खलु सर्वभेव महर्षोणां 
लोकोत्रम्‌ ।” (वही १.१५९); द्वर०--वसुमित्र (अनु० मसुदा) पृ० 
१८-१९॥ 

ड>अभिम्रंकोश, जि० ३, पृ० १९८-२०१, यह सत स्पष्ट हो सुत्रविरुद्ध है, 
(वही, पृ० १९८) किन्तु महासांधिकों का कहना था कि नाना लोकघातुओं 
में सत्त्वानुप्रह के लिए अनेक बुद्धों का एक साथ आविर्भाव मानना चाहिए 
तु+--कथावसत्य, २१.६। 

५-कोश, जि० ५, पृ० २५४; वसुमित्र ( अनु० मसुदा ), पृ० २१। 


होतयान के सम्प्रदाय : महासाधघिक और बात्सोपुन्नीय २८७ 


किन्तु जीवगण सोचते हैं कि उन्होंने शब्द कहे। परिनिर्वाण में प्रवेश करने तक बह 
भगवान्‌ का क्षय-ज्ञान एवं अनुत्पाद-ज्ञान अविराम प्रवत्त रहता है। व॒द्ध सब दिल्यातओं 
में स्थित होते हैं । 

सत्त्वों के परिपाचनार्थ बोधिसत्त्व दुर्गति में पुनर्जन्म-धारण का प्रणिधान करते 
हैं और उनका जन्म उनकी इच्छा पर निर्भर करता है। वुद्ध अनेक रूप से सत्त्वों का 
बोधन और श्रद्धापन करते हैं। 

महासांधिकों को स्वीकार्य महादेव की पाँच वस्तुओं से यह स्पष्ट है कि मूल महा- 
सांधिक अहंत्व को मुक्ति की अवस्था नहीं मानते थे, किन्तु कुछ बाद के महात्नांधिक और 
शैल-शाखाएँ भिन्न मत की थीं । 

महासांधिक अनुशयों को अनालंबन और चित्तविप्रयुक्त मानते थे। सत्य का 
अभिसमय उनके मत से एक बार में ही होता है न कि क्रमिक रूप से। महासांधिक 
लोकोत्तर धर्मों का जरा-मरण भी अलौकिक मानते थे । 


पञज्च विज्ञानकाय सराग और विराग होते है। पड्विज्ञानकाय रूप और अरूप 
पातुओं में भी सकल पाये जाते हैं; चित्त में भी रूप होता है। पाँचों रूपेन्द्रिय केपऊ 
मांसपिण्ड हूँ, प्रत्यक्ष उनसे नहीं, विज्ञान से होता है। 

समाहित पुरुष भी शब्दोच्चारण कर सकता है। 

कृतकृत्य होने पर किसी धर्म का आदान नहीं होता । स्रोतआपन्न के चित्त और 
चैतसिक धर्म अपने स्वभाव के परिज्ञान में समर्थ है। दुःख मार्ग की ओर ले जाता है, 
एवं दुःख वचन इसमें सहायक होते हैं। प्रज्ञा से दुख का नाश और सुख की प्राप्ति होती 
है। दुःख एक प्रकार का आहार है। अष्टमक भूमि में चिर-काऊू तक रहा जा सकता 
है। गोत्रभूमि में धर्म परिहाणि की सम्भावना रहती है। त्रोतआपन्न के लिए विनि- 
वर्तन सम्भव है, अहंत्‌ के लिए नहीं । सम्यग्‌ दृष्टि एवं श्रद्धेन्द्रिय अलौकिक है। कोई 
धर्म अव्याकृत नहीं है अर्थात्‌ सब कुशछ अथवा अकुशल में संगृहीत है। सम्यक्त्वनि- 
याम की प्राप्ति से सब संयोजन क्षीण हो जाते हैं। पाँच आनन्तर्यों को खोतआपन्न नहीं 
कर सकता है। 

सब सूत्र नीतार्थ हैं। 

असंस्कृत धर्म नौ है--प्रतिसंख्यानिरोध, अ०, आकाण, आफाज्ञानत्त्ययतन 
विज्ञानानन्त्यायतन, आकिज्चन्यायतन, नैवमंज्ञायतन, प्रतीत्यप्ममुत्थादा हू स्वभाव 
एवं आर्यगार्गाज्ञनवभाव। वसुशित के विजयती अवदाद ते अनुसार अप श असंस्कृन 


है प्रतीत्यममुत्यच, सनवम प्रकृतिमास्वर चित्त द्र०--पाछेजेर,पुृ० २०) | 


रर 

चित्त स्वभावत: भास्वर है एवं उपक्लेशों तथा आगन्तुक-रज' से मलिन होता है । 
अनुशय न चित्त है, न चैतसिक और न चित्त का आलम्बन बनते हैं। वे अव्याकृत और 
अन्हैतुक है। अनुशय और पर्यवस्थान भिन्न हँ--अनुशय चित्तविप्रयुक्त होते हैं, जब कि 
पर्यवस्थान चित्त-सम्प्रयुक्त । 

न अतीत धर्मो की सत्ता होती है, न अनागत ! 

स्रोत-आपन्न ध्यान-प्राप्त होते हैं। 

अन्तराभाव नहीं होता । 

महासांधिकों के उपर्युक्त अभ्युपगम वसुमित्र से ज्ञात होते हैं, कथावत्थु से उनके 
कुछ अन्य सिद्धान्तों का पता चलता है-- 

मार्ग समड्जी का रूप भी मार्ग है। यहाँ सम्यग्वाक , सम्यक्कर्मान्त एवं सम्यगा- 
जीव की ओर संकेत है जो कि मार्ग के अन्तर्गत है और 'रूप” अथवा भौतिक भी है। 
पञचविज्ञानममड्धी होते हुए मार्ग-भावना की जाती है। मार्गसमद्भी दो शीलों से 
समन्‍्वागत होता है--लौकिक और लोकोत्तर। शील अचेतसिक और अ-चित्तानु- 
परिवर्ती है। समादानहेतुक शील की बढ़ती हीती है। विज्ञप्ति शील है, अविज्ञप्ति 
दौर्णील्य अनज्ञान के विगत होने पर एवं चित्त के ज्ञानविप्रयुक्त रहने पर उसे ज्ञानी 
नहीं कहना चाहिए। 

ऋद्धि-बल में समन्‍वागत होने पर एक कल्प तक रहा जा सकता है। 

इन्द्रियों का संवर और असंवर कर्म है। सब कर्म सविपाक है। शब्द विपाक 
है। पडायतन विपाक है। अकुशल -मूल और कुशल मूल का अन्योन्य-प्रतिसन्धान 
होता है । 

प्रत्ययता व्यवस्थित है । संस्कार अविद्या-प्रत्यय है, किन्तु यह नहीं कहा जा सकता 
कि अविद्या संस्कार -प्रत्यय है। 

एक दूसरे का चिक्त-निग्नह कर सकता है । 

अहत्त्व की प्राप्ति होने पर भी अविद्या और विचिकित्सा रूप कुछ संयोजन शेष 
रह जाते हैं । 

पाँच विज्ञान साभोग है। यह उल्लेख्य है कि इवांनच्वांग की विज्ञप्तिमात्रता- 
सिद्धि (पू्ें, पृ० १७८-७९ ) के अनुसार महासांधिक यह मानते थे कि - 

चक्षविज्ञान आदि का आश्रयभूत एक मूल-विज्ञान है जैसे कि वृक्ष-मूल पत्रादि का 
आश्रय होता है। यह सौत्रान्तिकों के मन से एवं परवर्ती आलयविज्ञान' से तुलनीय है। 


हीवयान के सम्प्रदाय : महासांघिक अर बास्सीगत्रीह "८९ 


वसुमित्र के अनुस्यर कुछ बातों पर उत्तरकाल से संटागादिज्ञ एक्व्यावत्ा रक 
लोकीलसरगदी एवं कौक्कुटिको ने भिन्न मत प्रकट खिथ--शायसत्यों ने काक्ार-८5 
के अनसार अभिरमय से कद होता है । 

कुछ धर्म स्वयंकुत है, कुछ परद्वत, कुछ उभयहूत एज बच्ध गटीसएसमन्पन्न । 

दो चित्त एक साथ उत्पन्न हो सकते है । ; 

मार्ग और क्लेश एक साथ रह सकते हूँ । 

कर्म और विपाक साथ-साथ होते है । 

बीज का दी अंकुर में परिणाम नहीं होता है अर्थात झए- राय ही कराए क्ञाए मंग्याद 

अस्वीकार्य है। 


५ 


रूपेरिद्रिय-गत महाभतों का परिणाम होता है, छिक्त एक अल ४८; का नहेंः ! 
चित्र समस्त काय को व्याप्त करता है एवं अरऱ झआशवब और डिएए के अनहय 
सकुचित तथा प्रसारित होता है। 
यह स्मरणीय है कि महासांशिकों के त्रिपिटक का क/स सम कालानन ने संण्क्‍्त- 
पटक नाम से चतुर्थ णपिटक हो गया। स्वाच्यांग के कअनथाश उनका एड पाँच 
पारणीपिटक भी था ! 


महासांधिक 


लोकोत्तरवाद--वसुमित्र के अनुसार बुद्धाव्द के 7८ - रतक में एक्व्याइज्ारिक 
एवं गोकुलिकों के साथ लोकोत्तरवादियों का भी माप्नाविकों के मध्य से आविर्भाद 
हुआ । थेरवादी और सम्मतीय परम्पराओं में केवल ऊव्यावह्ारिकों एव गोकुलिकाः 
का उल्लेख है। विनीतदेव में केवल लोकोत्तरवादिय, * उल्लेख है। भव्य को समझा 
सांधिकों सूची में केवल महासांघिकों और गोकुलिकों क्र उल्टेख है। तारानाथ के 
अनुसार लोकोत्तरवादी गोंकुलिकों से पृथक्‌ नही थे, हर एकब्यवहारित्त मदासाधघिकों 
से । बारों के सुझाव के अनुसार लोकोत्तरवादी एकव्यवर्दारिकों से पुणक्‌ नहा थे । 
लोकोत्तरवादियों का अभद-चैत्यकों से भी स्थापित वृरा अया है (दत्त, ज० २, 
पृ०५१) । 








इ-बाट्स, जि० २, पु० १६०-६१ । 
७-मसुदा, प्‌० १५१ 
८-तारानाथ, पृ० २७३ । 
९-बारो. पृ० ७५-७६ । 

२९० बोद्ध घर्म के विकास का इतिहास 


वसुमित्र की व्याख्या में परमार्थ ने महासांधिकों के अम्यन्तर भेद की उत्पत्ति 
“महायानसूत्रों के प्रामाण्य पर विवाद के कारण बतायो है” । श्वान्‌-च्वांग ने लोकोत्तर- 
वादियों के विहार बामियान में पाये थे । तारानाथ ने उनकी पारू-युग में सत्ता की 
सूचना दी है।* महावस्तु नाम से उनके विनयपिटक का पहला भाग प्राकृतमिश्र 
संस्कृत में उपलब्ध है। 

लोकोत्तरवादियों के वाम से ही सूचित होता है कि बुद्ध और बोधिसत्त्व की लोको- 
त्तरता का सिद्धान्त उन्हें विशेष रूप से मान्य था। महावस्तु से इसका समर्थन होता 
है। निदानकथा के समान महावस्तु में बुद्ध-चरित का तीन विभागों में विवरण दिया 
गया है। पहले में दीपंकर बुद्ध के समय की बोधिसत्त्वचर्या का वर्णन है, दूसरे में तुषित 
स्वर्ग और बोधिसत्त्व की गर्भावक्रान्ति से लेकर सम्बोधि तक वर्णन है, तीसरे में धर्म- 
चक्र-प्रवर्तन एवं संघ के अम्युदय का महावग्ग से तुलनीय वर्णन है। नाना जातकों 
अवदानों, सूत्रों और गाथाओं के समावेश ने इस ग्रन्थ को विपुलाकार बना दिया है । 
बोधिसत्त्व की लोकोत्तरता एवं उनके आध्यात्मिक विकास की भूमियों का इसमें वर्णन 
किया गया है। दूसरी शताब्दी ईसा पूर्व से लेकर चतुर्थ शताब्दी के बीच में इस ग्रन्थ 
की रचना पूरी हुई होगी । 

परमार्थ के अनुसार लोकोत्तरवादी लौकिक धर्मों को वास्तविक नहीं मानते थे 
क्योंकि वे कर्म से उत्पन्न होते हैं और कर्म स्वयं विपर्य॑य से उत्पन्न होता है। लोकोत्त र- 
धर्म पारमाथिक है। मार्ग और मार्ग-फल पारमा्थिक है। मार्ग-फल में दो शून्यताएँ 
संगृहीत हैं। दो शून्यताओं के अभिसमय तक पहुँचाने वाली प्रज्ञा ही मार्ग है। 
शून्यता ही परमार्थ है और उसका बोध भी ।** 

वसुमित्र, भव्य और विनीतदेव में लोकोत्तरवादियों के अन्य सिद्धान्त महासांधिकों 
के सद॒श ही है। 

एकव्यावहारिक---परमार्थ के अनुसार एकव्यावहारिक संप्रदाय में सब धर्म- 
संसार और निर्वाण, लोकधर्म और लोकोत्तरघर्म--अ्रज्ञप्ति मात्र एवं अवस्तु मात्र 
माने जाते थे । इस समानवाचक पद का सब धर्मो में अभेद व्यवहार मानने के कारण 


१०-वहां । 

११-बाट्स, जि० १, पृु,० ११६॥ 
१२-तारानाथ, पु० २७४ ॥ 
१३-बारो, पृ० ७६१ 


हीनयान के सम्प्रदाय : महासांघिक ओर वात्सीपुत्रीय २९१ 


वे एकव्यावहारिक कहे जाते थे। भव्य के अनुसार, तथागत एक चित्त से एक क्षण में 
सब धर्म जानते हैं--इस मत को स्वीकार करने के कारण इस समुदाय को 'एकव्याव- 
हारिक' कहते थे।* 

कौक्कुटिक---इस सम्प्रदाय का नाम कौक्कुटिक, कोक्‍्कुलिक अथवा गोकुलिक 
था। कुक्‍्कुल के अर्थ 'राख' होते हैं एवं 'कुक्कुल-कथा' के कारण उन्हें 'कौक्कुलिक' 
कहा गया है । यह सम्भव है कि कुक्कुटाराम से सम्बन्ध होने के कारण वे कौक्कुटिक कहे 
गये हो । कौक्कुटिक यह मानते थे कि पिटकों में केवल अभिधर्म ही तथागत की वास्त- 
विक देशना है। सूत्र और विनय केवल उपाय मात्र है। अतएव इस निकाय के अनु- 
यायी अपने को विनय के अनुशासन से मुक्त समझते थे। सूत्रपरिशीलन को भी वे 
अनावश्यक मानते थे और कहते थे कि इस प्रकार का अध्ययन मुक्ति के मार्ग में बाघक 
होता है। धर्म-देशना की ओर भी वे उदासीन थे और केवल ध्यान को महत्त्व देते थे । 

बुद्धघोष के अनुसार (कथा, २.६ पर ) वे समस्त संस्कारों को कुक्कुल-मात्र मानते 
थे और इस मत के समर्थन में आदीप्तपर्याय का उद्धरण करते थे । 

बहुआुतीय---अभिलेखों से गन्धार और अन्ध्र में बहुश्नुतीयों की स्थिति ज्ञात होती 
है।। परमार्थ के अनुसार अहंत्‌ याज्ञवल्क्य उनके प्रवर्तक थे और उन्होंने सूत्रों में 
नीतार्थ और नेयार्थ का भेद माना। हरिवर्मन्‌ का सत्य-सिद्धि-श्ास्त्र भी इसी सम्प्रदाय 
से सम्बन्ध रखता था। इस श्ञास्त्र में पाँच पिटकों का उल्लेख मिलता है--सूत्र ०, 
विनय ०, अभिधर्म ०, संयुक्त ० एवं अभिधर्म ०। वसुमित्र के अनुसार बहुश्रुतीय संप्रदाय 
मेंबुद्ध के पाँच स्व॒र' देशना की पाँच वस्तुएँ शान्त या लोकोत्तर माने जाते थे-- 
अनित्यता, दुःख, शून्यता, अनात्म्य और निर्वाण। ये वस्तुएँ नैर्याणिक हैं और 
विमुक्ति-मार्ग में पहुँचाती हैं । देशना की शेष बातें लौकिक हैं। महादेव की अहुत्‌- 
विषयक पाँच वस्तुएँ इस संप्रदाय में स्वीकृत थीं।* भव्य के अनुसार “” नैर्याणिक 
मार्ग इनके मत में निविचार है। दुःखसत्य, संवृतिसत्य, एवं आयंसत्य सत्य है। 
समापत्ति का लाभ संस्कार-दु:खता के बोध से होता है, दु:ख-दुःखता और परिणाम- 
दुःखता के बोध से नहीं । संघ लोकोत्तर है। 


१४--बालेज्ेर, पू० ७९। 

१५-तु०---बारो, पु० ७९-८०। 

२१६-द्र०---लामॉन, इस्त्वार दु बुद्धीज्म आंघां, पू० ५८० । 
१७-वालेज़ेर, पृ० ३०; बारो, पु० ८२। 

१७क-मभव्य के विवरण के लिए द्र ०--वालेजेर, पृ० ८३। 


२९२ बौद्ध घर्म के विकास का इतिहास 


प्रशप्तिवाद--परमार्थ के अनुसार प्रजप्तिवाद का जन्म वहश्रुतीयों के अभ्यन्तर 
सुधार से हुआ ।। इसी कारण उन्हें बहश्ुतीय-विभज्यवादी भी कहा जाताथा। 
महाकात्यायन इस सम्प्रदाय के प्रवर्तक कहे ग्ये हैं। भव्य के अनुसार ध्रज्ञाप्तिवादियों 
के विवरण में १८ क दुःख स्कन्ध नहीं है। बारह आयतन परिनिष्पन्न अर्थ नहीं है 
(कथावन्थ २३.५ तुलनीय है) । संस्कार अन्योन्य-परतन्त्र हैं (और वसुमित्र के अनुसार 
प्रज्ञप्ति मात्र एवं दुःख हैं) १८ ख दुःख परमाथेत: सत्य है (तु०-कथा, २३.५) | 
चैतसिक प्रज्ञप्तिमार्ग नहीं हैं। अकाल मरण नहीं होता । पुरुष कर्ता नहीं है। सब 
दुःख का कारण पूर्व-कर्म है) । 
वसुमित्र के अनुसार, पुष्य से आयंमार्ग की प्राप्ति होती है, मार्ग भावयितव्य नहीं 
है, और न भंगयोग्य है ।/ख 
सहासांधिक : चित्यक', 'शंल', एवं “आन्धरक' शाखाएं--- 
चैत्यशल, अपरशैल और उः रशैल सम्प्रदायों का जन्म महासांधिकों के अभ्यन्तर 
से द्वितीय महादेव के कारण बताया गया है ।*। 
उसुमित्र के चीनी अनुवाद के अनुसार चैत्य-निकायों में बोधिसत्व के लिए स्वेच्छया 
दुर्गतिप्राप्ति सम्भव है, स्तूप की पूजा से महाफल नहीं होता, तथा पहले महादेव की 
पाँच वस्तुएँ स्वीकार की जाती हैं।* 
बुद्धघोष के विवरण में पूवंशल, अपरशैल, राजगिरिक और सिद्धारथिक निकायों 
को अंधक अथवा अन्ध्रक कहा गया है (तु०-बारो, पृ० ८८) । कथावत्थु में उनके 
अनेक मतों का निर्देश है--सब धर्म स्मृति-प्रस्थान के विषय हैं (कथा०, १.९) । 
अतीत अनागत, प्रत्युत्पन्न, रूप, अन्य स्कन्ध, सव धर्म सचमुच में हैं और नहीं हैं। 
वे स्वरूपतः है, पर-रूपत: नहीं है (कथा. १.१०) । 
१८-बारो, पृ० ८४॥ 
१८क-वालेज़र, _० ८३॥ 
१८ख-वहों, पु० ३० ॥ 
. १९-बारो, पृ० ८७; वालेज्ञेर, पु० ३१, पा० टि० ४३; वहां, पु० ८; अम- 
+. रावतो, नाथार्जुनिकोण्ड आदि के अभिलेलों में बेतिकोय', चेत्यक', 'चेत्य', 
जुल्दीय', अपर महावनशेलोय', 'महावनशलोय', पूर्वशेली! और 'अपरशेल', 
निक/शयों के नाम मिलते हे; --लामांत, इस्त्वार दु बुद्धीज्म आंध्रा, पृ० ५८०- 
८१ 
२०-वालेज्ञेर, पृ० २१॥ 

चित्त एक दिन या अधिक रहता है (कथा, २.७) । 

अभिसमय अनूपूर्व होता है (कथा, २.९) । 

बुद्ध भगवान्‌ का व्यवहार छोकोत्तर है (कथा, २.१०) । 

दो निरोध हैं जोकि असस्कृत है (कथा, २.११) । 

तथागत का बल श्रावक-साधारण है (कथा, ३.१) । 

तथागत का वल, जो कि स्थानास्थान का यथाभूत ज्ञान है, आय है अर्थात्‌ तथागत 
के दम वल यथाभूत प्रज्ञात्मक और आर्य हैं (कथा, ३.२) । 

सराग चित्त ही विमुक्त होता है (कथा, ३.३) । 

अष्टमक पुद्यछ् के दृष्टिपर्यवस्थान और विचिक्त्सा-पर्यवस्थान प्रह्दीण है । 
अष्टमक पुद्गल के न श्रद्धेन्द्रिय है, न वीर्येन्द्रिय न स्मृतीन्द्रिय, न समाघी र्द्रिय, न प्रज्ञें- 
न्द्रिय, किन्तु उसके पास श्रद्धा है, ठीर्य है, स्मृति है, समाधि है, और प्रजा है (कथा, 
३.५-६) । 

दिव्य-चक्ष्‌ धर्म से उपप्टव्ध मासचक्षु है (कथा, ३.७) । 

असंज्ञि-सत्त्वो में भी संज्ञा होती है। यह नहीं कहा जा सकता कि नैव्सज्ञानासंज्ञा- 
यतन में संज्ञा होती है (कथा, ३.११-१२) । 

बोधिसत्त्व झ्ाक्यमुनि का ब्रह्मचर्य, एवं नियाम में अव्रक्रान्ति, काश्यपत्रुद्ध के 
प्रवचन के अनुभाव से सम्पन्न हुई (कथा, ४.८) । 

अहत्त्व-प्रतिपन्न पुदगल पिछल्दे तीन फलों से समन्वागत होता है। अहंत्त्व सत्र 

सयोजनों का प्रह्ंण है (कथा, ४.९-?2०) । 

जिसे विम॒ वित-ज्ञान है वह विमक्त हे (कथा, ५.१) । 

पृथ्वी-कत्स्न (कसिण) पर आधारित समाप्ति अ्िपरीत ज्ञान पैदा करती 
है (कथा, ५.३२) । 

संत ज्ञान प्रतिसंभिदा है. (कथा, ५० ०) । 

यह नहीं कहा जा सकता क्िि सत त्ति-ज्ञान का आल्वन सत्य हे, अथबा असत्य 
(कथा, ५.७) । 

पर-विक्त के साक्षात ज्ञान का आल्म्बन चित है ते कि उसका विपय। अनागत 
का ज्ञान होता हे, प्रत्युत्पन्न का भी ज्ञान होता है. (क्या, ५.३-९) । 

श्रावकों में फल-ज्ञान होता है "कथा, ५७ १०) । 

नियाम असंस्कृत है, निरोब समार्पात्ति भी असस्कृत है (कथा, ६.१.५) । 

आकाश सनिदर्शन है, पृथ्वी-धातु, जल धातु, तेजो-धातु और काय-भातु सब 
सनिदर्शन अथवा दृश्य हैं (कथा, ६.७-८) । 

पृथ्वी कमंविषाक है, जरामरण भी विपाक हैं। आज धर्म का विषाक नहीं है। 
विपाक विपाक-धर्म-घर्म है (कथा, ७. ७-१०) । 

गतियाँ छः हैं (कथा, ८.१) । 

रूप धातु रूपी-घर्मों से निमित है। रूप-धातु में आत्ममाव बडायतनिक है। 
अरूप में भी रूप है। क्योंकि अरूप-भव में विज्ञान-प्रत्यय नामरूप होते हैं और अतएव 
आदारिक रूप में अनिश्चित एक सूक्ष्म रूप की सत्ता बाननी होगी (कथा, ८.५, ७-८) | 

आनिशंस-दर्शी संयोजन छोड़ देता है (कथा, ९.१) । 

अनुशय अनालंवन है, (अहंत्‌ का) ज्ञान अनालंबन है (कथा, ९. ४-५) | 

अतीत और अनागत से बसे ही समन्वागति होती है जैसे प्रत्युत्पन्न से (कथा, ९-१२) 

उपपत्तिगवेषी पञचस्कन्धी के अनिरुद्ध रहते हुए ही पाँच क्रियास्कन्ध उत्पन्न होते 
हैं (कथा, ९.१३) । 

“इद' दुःखम” यह कहते हुए 'इदं दुःखम्‌” यह ज्ञान उत्पन्न होता है (कथा, ११.४) । 

धर्मेस्थिततता परिनिष्पन्न है। अनित्यता, जरा एवं मरण परिनिष्पन्न है (कथा, 
११.७-८) । 

समापन्न (पुरुष) आस्वादन का अनुभव करता है, ध्यान-काम होता है ओर 
ध्यानालंबन होता है (कथा, १३-७) । 

अनुशय अन्य है, परयंवस्थान अन्य पर्यवस्थान चित्तविप्रयुक्त है (कथा, १४.५-६ )॥ 

रूप-राग रूपधातु में अनुशंयित है और रूप-धातु-पर्यापन्न है। ऐसे ही अरूप- 
राग, अरूप-धातु से सम्बद्ध है। (कथा, १४.७) | 

दृष्टिगत अव्याकृत है (कथा, १४.८)। . 

कम पृथक्‌ है, कर्म का उपचय पृथक्‌ (कथा, १५.११) | 

रूप कर्मविपाक है। रूपावचर में रूप होता है और ऐसे ही अरूपावचर में मी । 
अहंतों का पुण्योपचय होता है (कथा, १६. ८-९, १७.१) । 

तथागत के उच्चार और पभ्रस्त्राव अन्य गंन्धों का अतिशायन करते हैं (कथा, 
१८.४) । 

एक ही मार्ग में चारों श्रामण्य-फलों का साक्षात्कार होता है। कुछ के मत से 
एक घ्यान से दूसरे ध्यान में साक्षात्‌ (बिना उपचार-प्रवृत्ति के) संक्रमण होता है। 
अन्य के मत से घ्मानातरिक जवस्थाएँ होती हैं (कथा, १८. ५-७) । 

शुन्यता संस्कार-स्कन्घ-पर्यापन्न है (कथा, १९.२) । 

निर्वाण धातु कुशल है (कथा, १९.६) । 

निरय में निरयपाल नहीं है, देवलोक में पशु होते हैं जैसे ऐरावत (कथा, २०.३-४ ) । 

बुद्ध में अथवा श्रावकों में अधिप्पाय इद्धि' होती है। बुद्धों में हीनातिरेकता होती 
है (कथा, २१.४-५) । 

सब धर्म नियत हैं, सब कर्म नियत हैं। अहंत्‌ के परिनिर्वाण में भी कुछ संयोजन 
अप्रहीण होते है क्योंकि वे बुद्ध के समान सर्वज्ञ नहीं होते (कथा, २१. ७-८; २२.१) ॥ 

एकाधिप्राय से मैथुन धर्म प्रतिसेवितव्य है। अर्थात्‌ कारुण्यपूर्वक अथवा स्त्रीके 
साथ बुद्ध-पूजा के अनन्तर संसार में साहचर्य की प्रणिधिपूर्वक मैथुन किया जा सकता 
है (कथा, २३.१) | 

ऐश्वरयं कामना के कारण बोधिसत्त्व का विनिपात होता है (कथा, २३.३) । 

अराग में राग-सादृश्य होता है, जैसे मैत्री, करुणा, एवं मुदिता में (कथा, २३.४)॥। 

पूर्वशेलीय--पूर्वशैल सम्प्रदाय को बुद्धधोष ने (अन्धकों की) परवर्ती शाखा 
माना है !। कदाचित्‌ वसुमित्र एवं परमार्थ के विवरण में उत्तरशैल के नाम से यही 
सम्प्रदाय विवक्षित है" । लगभग अशोक के समय में इसका उद्भव हुआ। अन्ध्र- 
देश में इसका विकास हुआ, किन्तु इवांच्वांग के समय तक यह सम्प्रदाय उत्सब्नप्रांय था । 

वसुमित्र से ज्ञान होता कि, पूर्वशैलीयों के अनुसार बोधिसत्त्व को दुगंति से 
विमुकत नहीं माना जा सकता है। 

स्तूप-पूजा अथवा चैत्य-पूजा को महाफल नहीं स्वीकार किया जा सकता है। 

अहंतों में शुक्र-विसृष्टि, अज्ञान, विचिकित्सा, परकवितारणा, एवं वाक्‌भेद' के द्वारा 
समापति, स्वीकार करनी चाहिए। 

कथात्थ से पू्वंशलों के अन्य सिद्धान्त प्रकट होते हैं--- 

दुःखाहार मार्ग का अंग है और मार्गपर्यापन्न है (कथा, २.६) । 

प्रतीत्यसमुत्पाद असंस्कृत है। चार सत्य भी असंस्क्ृत है (कथा, ६.२-३ )॥ 


२१-लॉ० (अनु०), डिबेट्स कमेन्टरी, पृ० ५॥ 

२२-बारो, पृ० ९९; इसके विरुद्ध पूर्वशेलों को परवर्तों शेल सम्प्रदायों से भिन्न 
किन्तु चित्यकों' से अभिन्न कहा गया है। दत्त, मौनेस्टिक बोदधिज्म, जि० 
३२, पृ० १०५। 

इ३२३-वाटस, जि० २, पृ० २१७ । 


बौद्ध धर्म के विकास का इतिहास 


१३ 
ब्ःफि 
हद 


अन्तराभव को रता स्वीकार्य है (कथा <.२)॥ 

पाँच कामगुण कामबार-उन्वन्ची है। पांचों आयतनों को काम बताया गया है 
[ कथा, ८३-४८ ) | 
वर्तेन्द्रिय को रूप नहीं माना गया है (कथा, ८-१०) ) 

अपने कर्म के कारण अर्हत्त्व से गिर सकता है. (कथा. ८.११) ) 

अमृतालंबन भी संयोजन हो सकता है (कथा, ९.२) । 
वितर्क और विचार करते हुए वितर्क का विसफार घब्द है (कथा, ९-९) । 
वाणी यथाचित्त नहीं होती है । कायकर्म यथाचित्त नही होता है (कथा, १.१०-११ 
ज्ञान चित्तविप्रयुकत है क्या, ११.३) । 


9 


की, ) 


दुष्टिसम्पन्न पुरुगल भी जान-बुझकर घात कर सकता है ( १२.७) । 
जो नियत दै वह नियाम में अवतरण करता है )ी। 


३२. ९-१०) 


१ 
)। 


धमनृष्णा अव्याकृत है। धर्मतृष्णा दुःख-समुदय नही है ( 
धडायतन मातु-गर्भ से एक साथ ही उत्पन्न होते है (१४.२ 
दृष्टिगत लोक में पर्यापन्न नहीं है (कथा, १४.९) । 
सम्यक्‌ आधिगत करने पर मनसिकार होता है (कथा, १६.४) । 
समापतन्न बच्द सुनता है (१८.८) । 

श्रामष्य-फल असस्कृत है। प्राप्ति भी असंस्कृत है (कथा, १९.३-४) । 
लोकानर ज्ञान सतुक है (कथा, २०६) । 


सव धर्म एक चित्त क्षणिक है (कथा, २०.८) । 


शव 
रि 
नागार्जतिकोए्ड के अभिलेखों में उनके दीघनिकाय, मज्मिम, संयुक्त, एवं 'पच्रमातुक, 
का उतलख प्राप्त होता है ।  वसुमित्र के अनुसार अपरशलीय सम्प्रदाय में बोधिसत्त्व 
को दुर्गति से अमृक्‍्त कहा गया है, स्तृप और चैत्यों की पूजा महाफल नहीं मानी गयी 
विस अज्ञान, विचिकित्सा, परवितारणा, या वचीभेद' स्वीकार 
किया गया है '। कथावरथ में अन्य मत सूचित किये गये है--नियत का नियाम 
में अवतरण स्वीकार किया नया है और यह भी माना गया है कि पडायतन का एक साथ 


के 


हैं और अठ़' प्र ता 


२४-एपिग्राफिया इण्डिका, जि० २०, १९२९-३०, पृ० १७, २०॥ 
२५-बारों, पृ० १०५; तु०--वालेजेर, पू० ३१।॥ 

गर्भ में जन्म होता है। छोकोत्तर ज्ञान की द्वादशवस्तुकला एवं सत्र धर्मों की एक- 
चिन-क्षणिकता भी अपरणैलों को स्वीकार्य है । 

राजगिरिक--अन्धकों की एक और शाखा राजगिरीय संप्रदाय में सत्र धर्मो 
को परनपर असंगृदीत अथवा विजातीय स्वीकार किया गया हैं। कोई भी धर्म दूसरे से 
सप्रयक्‍्त नहीं है । 

चैतसिक धर्मो की सत्ता का प्रत्याख्यान किया गया है क्योंकि वे चित्त से भिन्न, 
किन्तु चित्त-सम्प्रयकक्‍्त होंगे । 

दान को चैनसिक धर्म बताया गया है। परिभोगमय दान से पुण्य बढता है । 

ये तीनो सिद्धान्त परस्पर विरुद्ध प्रतीत होते हैं---चैतसिक धर्म है ही नही तो दान 
कैसे चेतसिक धर्म होगा ? और यदि दान चैतसिक घर्म है तो परिभोगमय दान का बैशिष्य 
निर्मल है। 

दान के द्वारा इह और परत्र काम चलता है । 

जिसे एक कल्प तक ठहरना है वह एककत्प तक ठहर सकता है । 

जो संज्ञावेदित-निरोध को समापन्न है वह मर सकता है। अकाल मृत्यु अर्ढतों 
में नही होती । 

सत्र कुछ कर्म के द्वारा प्रवतित है। 

राजगिरीयों से सिद्धाथिको ! का घनिष्ठ सम्बन्ध था। दोनो के विश्वास अभिन्न 
बताये गये है। 

वेतुल्यक--वै तुल्यकों के अनुसार यह नहीं कहा जा सकता कि संत दक्षिणा का 
प्रतिग्रह करता है। वास्तविक संघ मार्ग और फलों से ही निष्पन्न होता है। इनके 
अतिरिक्त और कोई संघ परमार्थभत नहीं है। यद भी नहीं कहा जा सकता कि संघ 
दक्षिणा का विशोधन करता है और न यह कि संघ खाता है, पीता है या चबाता या 


आस्वादन करता है। 


२६-तु ०--लूद्स, १२२५, १२५०, उनके सिद्धान्तों के लिए द्र०--कथा, ७.१-६; 
१३.१३ १७.२-३ । 

२७-तु ०--लूद्स, १२८१; बारो, प० १०९॥ 

२८-द्र ०--+कथा, १७.६-१०; १८.१-२; २३.१; बेतुल्यकों का सम्बन्ध कटाचित्‌ 
“बरपुल्या एवं बचा से था और अतएवं महायान एवं वजयान से--तु २--बारो, 


२९८ बौद्ध धर्म के विकास का इतिहास 


संघ के विषय में वैतुल्यकों के ये तीन सिद्धान्त संव का एक नया आध्यात्मिक रूप प्रतिपा- 
दित करते हैं। वे यह भी मानते थे कि संघ को दान देने का कोई महान्‌ फल नहीं 
होता है और यह भी कि बुद्ध को दान देने का ही बड़ा फल होता है । 

उनके अनुसार यह नहीं कहना चाहिए कि बुद्ध भगवान्‌ मनुष्यछोक में सचमुच 
रहते थे । वस्तुत: केवल उनका एक निर्मित रूप ही लोक में आकर देशना करके तुषित 
लोक लौट गया था। यह भी नहीं कहना चाहिए कि बुद्ध भगवान्‌ ने धर्म को देशना की 
थी। वे स्वयं तुषित लोक में ही स्थित थे और वहाँ से उन्होंने धर्मदेशना के लिए एक 
अभिनिर्माण प्रेषित किया था। इस द्वार से धर्मदेशना प्राप्त कर आनन्द ने घर्म की 
देशना की थी । 

एकाधिप्राय से मैथुन धर्म प्रतिसेवितव्य है । बुद्धघोष के अनुसार एकाधिप्राय 
से तात्पर्य कारुण्य से था। जैसे कि स्त्री के साथ बुद्ध-पूृजा करने के वाद यह प्रणिधान 
किया जाय कि हम संसार में एक साथ रहें । 


वात्सीपुत्रीय और उनके प्रभेद 


बात्सोपृत्रीय--वात्सीपुत्रीयों का उद्भव निर्वाण से २०० वर्ष पश्चात्‌ हुआ। 
उनके अभिधर्म के नौ माग थे और उसका नाम शारिपुत्राभिषधर्म या धर्मलक्षणाभिधर्म 
था | वसुमित्र, भव्य एवं कथावत्थु से ज्ञात होता है कि इस सम्प्रदाय के अनुसार 
पुद्यल की साक्षात्कृत-परमार्थ रूप से उपलब्धि होती है। न तो पुद्गल एकस्कन्धात्मक 
है, न स्कन्धों से भिन्न, न वह स्कन्धों में अवस्थित है, न उनसे अलग । जो कुछ उपादानीय 
अथवा स्कन्ध, धातु और आयतन पर निभभेर है, वह प्रश्नप्ति है । पुद्यल के अतिरिक्त 
और कोई अन्य धर्म इस लोक से परलोक को संक्रमण नहीं करता । 

सब संस्कृत वस्तुएँ एकक्षणिक हैं। 

पाँच विज्ञान न सराग है, न विराग | 

पाँच अभिन्ञा प्राप्त हुए तीथिक लोग भी हैं । 

काम-धातु के संयोजनों का प्रहांण जो कि भावना से प्राप्य है उसी को विराग 
कहा जाता है। यह दर्शन-प्रहातव्य संयोजनों के प्रहांण से भिन्न है। 


२९-द्र ०--कथा, १-१-०; कोश, ९; स्फुटार्था, पृ० ६९७ प्र०; वालेज्ञेर, पृ० ६० 
प्र०, मसुदा, पृु० १६-५६ आदि; बारो, पृ० ११४ प्र०; दत्त--मौनेस्टिक 
बुधिज्म, जि० २, पृ० १७६ श्र०। 


हीनयान के सम्प्रदाय : महासांघिक ओर वात्सीपुत्रीय २९९ 


क्षान्ति, नाम, आकार और लौकिकाग्रधर्म सम्यक्त-नियाम तक पहुँचाने वाली 
चार अवस्थाएँ हैं। दर्शन-मार्ग में ऐसे वारह चित्तक्षण हैं जहाँ प्रतिपन्न की अवस्था 
होती है। तेरहवें क्षण में स्थिति फल का अभिधान होता है । 

यह नहीं कहा जा सकता कि निर्वाण घर्मों से भिन्न जबवा अभिन्न है। यह भी नहीं 
कहा जा सकता कि निर्वाण वस्तुत: सत्तावान्‌ है अथवा सत्ताहीन । 

अहँ्व से अहंत्‌ गिर सकता है (कथा, १.२) । 

वात्सीपुत्रीयों से सम्मतीयों का एक पृथक सम्प्रदाय के रूप में उद्भव कदाचित्‌ 
ईसापूर्व अथवा ईसवीय पहली शताब्दी में हुआ हो । क्रमश: वे ही वात्सीपूत्रीयों में प्रधान 
हो गये । इनसे आवन्तक एवं कुरुकुल्लक सम्प्रदार्यों का उद्भव हुआ था। सम्राट 
हषषवर्घत की वहिन राज्यश्री सम्मतीय निकाय में श्रद्धालु थी*। एवं इवांच्वांग के 
विवरण से उनका महत्त्व सूचित होता है.॥ उनके साहित्यमें से इस समय केवल सम्मतीय 
निकायशास्त्र एवं एक विनय पर ग्रन्थ, चीनी अनुवादों में अवशेष हैं। वसुमित्र के अनु- 
सार वात्सीपुत्रीयों का अवान्तर-भेद एक गाथा की व्याख्या से हुआ जिसका आशय था--- 
“विमुक्त होने पर पुन: परिहाणि होती है, लोभ से गिरता है, पुनरागमन होता है, सुख- 
पद प्राप्त कर भोग करता है, अभीष्ट उत्तम पद प्राप्त करता है। सम्मतीय इसमें चार 
फलों से अभिसम्बद्ध छ पुद्गलों का संकेत मानते थे--स्रोतआपन्न,कुलंकुल, सकृदागार्मी , 
एकवीचिक, अनागामी और जहंत्‌ । धर्मोत्तरीय इसमें तीन प्रकार के अहँतों का संकेत 
पाते थे। भद्ययाणीय श्रावक, प्रत्येकबुद्ध और बुद्ध का । भव्य के अनुसार उनका मूल 
सिद्धान्त था कि भवनीय और भव, निरोद्धव्य और निरुद्ध, जनितव्य और जात, मरणीय 
और मृत, कृत्य और कृत, भोक्‍्तव्य और भुक्‍त, गन्तव्य और गामी, विज्ञेय और विज्ञान- 
इनकी सत्ता है'। कथावत्यु उनके अन्य सिद्धान्त बताती है--परुदुगल की उपलूब्धि 
साक्षात्‌ परमार्थंत: होती है और पुद्गल स्कन्धों से न भिन्न है न अभिन्न (कथा ०, १.१)! 

अहत्त्व से अहंत्‌ के लिए गिरना सम्भव है (१.२) ॥ 

देवलोक में ब्रह्मचर्यवास असंभव है (१.३) । 

क्लेशों का क्रम से प्रहांण होता है (१.४) । 

पृथगूजन काम, राग और व्यापाद छोड़ सकते हैं (१.५) ॥ 

अभिसमय अनूपूर्व अथवा किक होता है (२.७) 


३०-वबाटर्स, जि० १, प्‌० ह३े४६ । 
३१-वालेजर, पृ० ८८ । 


३०० बौद्ध घर्म के विकास का इतिहास 


अष्टमक पुदुगल दृष्टि-पर्यवस्थान से प्रद्वीण होता है (३.५) । 

दिव्य-चक्ष धर्मोपप्टव्व मांसचक्षु है (३७) । 

परिमोगमय पुण्य बढ़ता है (७.५) । 

अस्तराभव होता है. (८.२) | 

रूप-बातु में पडायतनिक आत्मभाव होता है (८.७) ॥ 

कुशल-चित्त से समुत्यथित कायकर्म कुआल रूप है। रूप कर्म है (८.९) । 

जीवितेन्द्रिय रूपमय नहीं है (८-१०) । 

कर्म के कारण अहंत्‌ अहंत्व से गिरता है (८.११) । 

मार्ग-समगी का रूप मार्ग है। विज्॒प्ति जील है (१०. १.९) ! 

अनुशय अव्याइृत है, अद्ेतुक है और चिन्तविप्रयुक्त है। रूप-बातु में अनुश्यित 
रूपराग रूप-धातु-पर्यापन्न है। ऐसे ही अरूप-राग अरूप-धातु पर्यापन्न है (११.१; 
१४.७) । 

कर्म कर्मोपचय से अन्य है (१५.११)। 

रूप कुझल अथवा अकुशल है। रूप विपाक है (2६. 3-८) । 

ध्यान में आन्तरालिक अवस्थाएँ होती है (१८.७) 

धर्मोत्तरीय, भद्रयाणीय, षण्णगरिक--सभी परम्पराओं मे धर्मोत्तरीयों को वात्सी- 
पृत्रीयों से निकली पहली शाखा साना गया है। भव्य के अनुसार वे कहते थे कि जाति 
में अविद्या और जाति है. निरोध में अविद्या और निरोध। पूर्वोक्‍्त गाथा में अ्दवत्‌ 
की परिह्राणि, स्थिति और समापत्ति का संकेत पाते थे। भद्रयाणीयों के द्वारा इस 
गाथा की व्याख्या का ऊपर उल्लेख किया गया है। कथाव्रत्थु में इनका एक सिद्धान्त 
उल्लिखित है---चार सत्यो का और फलो का अभिसमय अनुपूर्व होता है । पण्णगरिक 
सम्प्रदाय में अहंतो के छ: भेद माने जाते थे, जिनके लक्षण है--परिहाणि, चेतना, 
अनु रक्षणा, स्थिति, प्रतिवेबना और अकोप्य । 


३२-बारो, १० १२७; तु०--लदसे, १०९४-९५, ११५२ जिनसे इनकी अपरान्त 
में स्थिति सूचित होती है। 
रे३-कथा, २.९, तु०--लूदसे, ९८७, १०१८, ११२३-२४ ॥। 


अध्याय ८ 
समहायान का उद्गस ओर साहित्य 


(१) महायान--हीनयान से सम्बन्ध, उद्गम और विकास-क्रम 
महायान और हीनयान--आध्यात्मिक प्रगति का साधन होने के कारण मार्ग! 
एवं यान' के रूप में धर्म की कल्पना प्राचीन है। कठोपनिषद में (१.३.३-९) रथ का 
रूपक प्रस्तुत किया गया है तथा उपनिषदों में अन्यत्र पित॒याण' एवं दिवयान! तथा 
दिवपथ' और '“ब्रह्मपथ' का उल्लेख प्राप्त होता है'। प्राचीन बौद्ध साहित्य में भी रथ 
का रूपक मिलता है । चीनी संयुक्ताग्रम में अप्टाड्विक मार्ग के लिए 'सद्धर्म-विनय- 
यान, दिवयान', एवं ब्रह्मययान', इन दाब्दों का प्रयोग उपलब्ध होता है ।' पालि-संयुक्त- 
निकाय में भी अप्टागिक मारे के लिए ब्रह्मययान' एवं घर्मयान' की कल्पना मिलती है । 
सुत्तनिपात में मार्ग को दिवयान' कहा गया है ।'* प्रज्ञापारमिता, सद्धर्मपुण्डरीक आदि 
“महायान' सूत्रों में सर्वप्रथम यान के रूप में कल्पित घ॒र्म का द्विविध भेद, हीन और 


१-देवयान ब्रह्मतक ले जाता है---छा० ५.१० । देवयान ब्रह्मलोक ले जाता है, 
फिर पुनरावृत्ति नहीं होती, “य एतौ पनन्‍्यानों न विदुस्ते कीदा: पतंगा यदिदं 
दन्दशूकम्‌ --बु० ६.२.१५-१६ । तु०--गीता ८.२३-२७, जहाँ इन्हें जगत्‌ 
को शाइवत “शुक्ल और कृष्ण गतियोाँ” कहा गया है। इस प्रसंग में अग्नि 
ओर घ््‌म का उल्लेख हैराक्लितस के दो मायों का स्मरण दिलाता है । छा० 
४,१५.६-- (“स एनान्ग्रह्म गमयत्येष देवषथों ब्रह्मपथ एतेन प्रतिपच्चमाना 
इस सानवमावते नावतेन्ते' * 

२-यथा, संयुत्त (रो०), जिल्द ५, पु० ६॥ 

३-द्र०--किमुर, ऑरिजिन्‌ आँव्‌ महायान, पृ० १२१ (जें० डी० एल०, जि० 
१२) ४ 

४-संयत्त, (रो०) जि० ५, पृ० ६। 

५-खुहक (ना०) जि० १, पृ० २८९। 


३०२ बौद्ध धर्म के विकास का इतिहास 


महान्‌, प्रकट होता है तथा नागार्जुन, असंग आदि के रचित शास्त्रों में इसका विस्तरज्: 
प्रतिपादन मिलता है। इन ग्रन्थों के अनुसार भगवान्‌ बुद्ध ने अपने श्रोताओं के प्रवृति- 
भेद एवं विकास-भेद को देखते हुए मुख्यतः दो प्रकार के धर्म का उपदेश किया---हीन- 
यान एवं महायान | हीनयान को श्रावकयान भी कहा गया है । महायान के अन्य 
नाम है--एकयान, अग्रयान, बोधिसत्त्वयान तथा बुद्धयान ।* समस्त अठारह सम्प्रदायों 
में विभक्त बौद्ध धर्म हीनयान के अन्तगंत्र है। इसके सहारे श्रावक-गण देह और जिक्त में 
आत्म-बुद्धि छोड़ कर राग, द्वेष एवं मोह के परे अहुंत्त्व के मार्ग पर अग्रसर होते हैं । 
श्रावकोपयोगी होने के कारण यह श्रावकयान कहलाता है तथा श्रावकों के हीनाधि- 
मुक्त होने के कारण इसकी आश्या हीनगान है ।* तथागत ने इसका उपदेश अपने 
उपाय-कौशल्य के कारण किया था। उनका वास्तविक तात्पर्य दूसरा था। वे चाहते 
थे कि अधिकार-सम्पन्न होने पर सब बुद्धत्व के मार्ग पर प्रतिष्ठित हों । इस मार्ग के 
पथिक बोधिसत्त्व कहलाते हैं। हीनयान के उपायमात्र होने के कारण यह बुद्धयान 
अथवा बओषिसत्त्वयान ही एकमात्र वास्तविक गान अथवा एकयान है।* इस यान 


६-अश्क्कआन ओर प्रत्येकबुद्धयान, दोनों होलखान में संगृहोत हें--अर०--ई० 
आर» ई० जि० ८, पृ० ३३१॥ 

७-अ०--किमुर, पूर्वोद्त, पृ० १२३-२५, १४६-४७। वसुबन्धु के 'सद्धमें- 
पुण्डरीकसृत्रोपदेश' में सहायान के १७ विभिन्न काम दिये गये हें। में द्र०-- 
यहां, पृ० ६२ | 

८-द्र०--सुत्रालंकार, १.१८, सद्भंपुष्डरोक, अधिमुक्तिपरिवर्त । 

९-उदाहरणा्थ, सद्धभंपुण्डरीक, पृ० २२--अहमपि शारिपुत्र' * * सत्त्वानों 
नानाधात्वाद्यानामाहाय विदित्वा धर्म देशयामि। अहमपि झारिपुत्र-कमेव 
यानमारम्य सत्त्वानां धर्म देशयामि यदिदं बुद्धपान॑ं * “अपितु खलु पुनः शारि- 
पुत्र : यदा* * “सम्यक्सम्बुद्धा: कल्पकषाये वोत्पश्न्ते सत्त्वकषायें वा क्लेशकषाये 
वा दृष्टिकपाये वायुल्कषाये वोत्यचन्ते । एवंरूपेषु कल्पसंक्षोभकषायेष बहुसत्त्वेष 
लुब्घेध्वल्पकुदालमूलेधु तदा" * “सम्यक्सम्बुद्धा उपायकोशल्येन तदेवेक॑ बुद्धयानं 
त्रियाननिर्देशन निदिशन्ति ।” यहाँ वेयक्तिक प्रकृतिभेद के अतिरिक्त युग- 
भेद का उल्लेख विचारणीय हैं । अधिकार के एक सहज क्रम के निर्देश के लिए 
सुत्नालंकार का यह उद्धरण भी स्मरणीय है--“उक्त भगवता श्रीमालासृत्रे । 
आवको भूत्वा प्रत्येकबुद्धो भवति पुनइच बुद्ध इति ।” (पृ० ७०) 


महायान का उद्गम और साहित्य ३०३ 


में आकाश के समान अनन्त सत्त्वों के लिए अवकाश है, अतएवं इसे महायान कहते हैं । 
हीनयान और महायान दोनों ही बुद्ध शासन है एवं निर्वाण की ओर ले जाते है ।'' किन्तु 
हीनयान अपेक्षाकृत निम्नकोटिक अधिकारियो के लिए तात्कालिक उपायमात्र था, 
महायान ज्ञास्ता का स्वानुभव एवं वास्तविक अभीष्ट | - 

महायानसूत्रों के अनुसार तथागत ने हीनयान का उपदेश पाँच परिब्राजकों के समक्ष 
सारनाथ के प्रसिद्ध धर्म-चक्रप्रवर्तन के द्वारा किया था,किन्तु महायान का उपदेश उन्होंने 
राजगृह के गृघ्रकूट-पर्वत पर बोधिसत्त्वों की विपुल और विलक्षण सभा में किया ।'* 
अमितार्थ सूत्र के अनुसार सम्बोधि के ४० वर्ष अनन्तर तथागत ने अभितार्थसूत्र का 
प्रकाशन किया ।* महायान-सूत्रों और परम्परा के आधार पर चीन के प्राचीन बौद्ध 
विद्वानों ने तथागत की धर्म-देशना के काल को तीन विभागों में बाँटा है। पहले काल- 
विभाग में,जो कि सम्बोधि के तीन सप्ताह अनन्तर प्रारम्भ होता है, तथागत ने अवतंसक 
सूत्रों का उपदेश किया, किन्तु उन्होंने जनता को इन सूत्रों के अवबोध में अक्षम पाया । 
दूसरे काल विभाग में उन्होंने चार आगमों की देशना की। यह वस्तुत: उनका 
“उपायोपदेश' था। अन्तत:ः देशना के तीसरे काल में तथागत ने सद्धमंपुण्डरीक, प्रज्ञा- 
पारमिता, महायान-महापरिनिर्वाण-सूत्र, एवं महावेपुल्य-सूतों का प्रकाश किया । 
तिब्बती परम्परा के अनुसार मृध्रकूट का द्वितीय धर्मचक्रप्रवर्तन सम्बोधि के १६ वर्ष 
पश्चात्‌ हुआ था ।** 


१०-अष्टसाहलिका, पृ० २४--“यथाकाशज्ञों अप्रेयमाणामसंख्येयानां सत्वानामव- 
कादा: एकसेव भगवदज्नस्सिन्‌ याने' *”, पुनइ्च द्र०--सूत्रालंकार, प्रथमा- 
घिकार। 

११-तकाकुसु, इ-चिग, पृ० १५ । 

१२-यथा, सद्धसेपुण्डरोक, पृ० ४४-४५, ५२-५३, 
“घर्मचक्र प्रवर्तेसि लोके अप्रतिपुदगल। 
वाराणस्यां महावीर स्कन्धानामुदय्य व्ययम्‌ ॥ 
प्रथम प्रवातितं तत्र द्वितीयमिह नायक 

१३-किमुर, पूर्वोद्धत, पृ० ५७-५८ । 

१४-वही, पृ० ६३-४४ 

१५-तु०---बुदोन, जि० २, पु० ४६-५२; तु०--इलियट, हिन्दुइज्म एण्ड बुद्धिज्स 

जि० ३, पृू० ३७४। 


इे०४ बाद्ध धर्म के विकास का इतिहास 


महायान सूत्रों के अनुसार परिनिर्वाण के अनन्वर चार छताव्दियों बीतने पर 
तागार्जन के द्वारा महायान का प्रकाथ मानना चाहिए ।* नागाजन के अनसार वृद्ध 
देशना द्विविध है--गद्य, एवं व्यक्त । पहली बोधिसत्त्वों के लिए दी गयी थी, दूसरी 
अहेद्विपययक थी | यही भेद महायान और हीनयान के रूप में प्रकट होता है । होनयान 
के सूत्रों में जिस धर्मतथता का संकेतमात्र है, प्रज्ञापारमिता में उसका विस्तृत विवरण 
है । थ्रावकयान में केवल पुद्ूगलघून्यता का उपदेद है, वुद्धयान में धर्म शन्यता का भी । 
बुद्धयान सर्वार्थ है, श्रावकयान केवल स्वार्थ। महायान नहाकरुणा से प्रेरित है एवं 
सब के निर्वाण को अपना लक्ष्य मानता है! हीनयान में दुःख, अनित्य एवं अनात्म के 
लक्षणों का मद्रत्त्व है, महायान में भून्यता का । 
असंग ने महायान और हीनयान के पाँच पारस्परिक भेद बताये हें--आजय, उपदेश, 
प्रयोग, उपस्तम्भ, एवं काल आश्ययस्योपदेशस्य प्रयोगस्यथ विरोधत:। उपस्तम्भस्य 
कालस्य यत्‌ होने हीनमेवतत्‌। श्रावकयानेद्यात्मपरिनिर्वाणायवाशयस्तदर्थ मेववोप- 
देशस्तदर्थ मव प्रयोग: परितश्चपुण्यनतानसंभारसंगृहीत उपस्तम्भ: काछेन चान्येन तदर्थ 
यावत्रिभिरपि जन्मलि: । महायाने तु रुर्व विपयेयेण । तस्मादन्योन्यविरोधायधानं 
हीत॑ हीनमेव तत्‌ । न तन्‍्महायान॑ भवितुमर्ति ।” हीनयान में पुद्गलन रात्म्य के बोध 
के द्वारा क्लेशावरण का क्षय होता है एवं अहंत्त्व की प्राप्ति होती है प्रत्येक अपने लिए 
पृथक्‌ प्रयास करता है। श्रावक स्वय दूसरो से उपदेझ प्राप्त करते हैं एवं दूसरों को 
स्वयं उपदेद करते हैं। प्रत्येक बुद्ध न किसी के विष्य होते हैँ, व गुर। इस मुख्य भेद 


१६-६० आर० ई०, जि० ८, पु० ३३५; लंकाबतार, पृ० २८६-- 
“दक्षिणापथवदल्यां. भिक्षु:. श्रीमान्महायश्ञा: । 
नागा छ्वयः स्‌ नाम्नातुसदसत्पक्षदारकः ॥ 
प्रकाइयलोके मघान महायानमनुत्तरम्‌ ॥7 
तु०--लामांत, लजत्रेते, भूमिका, पु० ११ ॥+ 
१७-किमुर, पूर्वद्धत, पृ० ५७ । 
१८-नागार्जुन के अनुसार प्रज्ञापारमिता में तिइ ह्युतन्‌ श्यह० (पारमाथिक 
सिद्धान्त लक्षण) का उपदेद है--.6०--ता चि तु लुन (महाप्रज्ञापारमिता- 
झास्त्र), चीनी त्रिपिदक, ताइयो संस्करण, जि० २५, पृ० ५९, स्तम्भ २, 
पंक्रित १८ )। 
१९-सुत्रालकार, पूृ० ४ । 


महायान का उद्गम और साहित्य झ्ण्प्‌ 


के अतिरिक्त श्राघक्र और प्रत्येकबुद्ध, दोनों ही हीनयान के अन्तर्गत है। महाय्रान मे 
धर्म-नैरात्म्य अथवा शून्यता के वोध से जेयावरण का क्षय होने पर ब॒द्धपदवी अबवा 
सर्वज्ञता की प्राप्ति होती है।” इस यान पर आरूढ़ वोधिसत्त्व सव सत्त्वों को निर्वाण 
में प्रतिप्ठित करने का ब्रत स्वीकार करते हैं। पारमिताओं के साधन के द्वारा नाना 
भूमियाँ पार करते हुए वोधिसत्त्वयान की यात्रा सम्पन्न होती है । महायान में असंख्य 
बुद्ध और बोधिसत्त्व माने जाते है तथा उनके स्वरूप एवं महात्म्य की कल्पना बहुधा 
नितान्त देवोषम है। इन बुद्धों और वोधिसत्तवों की पूजा और भक्ति का महायान में 
बहुत बढ़ा स्थान है ।'' इ-चिडः का कहना है कि जो बोधिसत्त्वों को पूजते हैं एवं महा- 


२०-उदाहरणार्थ द्र ०---बोौधिचर्यावतार, ९.५५-- 
“क्लेदाज्ञेयावतितम:प्रतिपक्षो. हि... शून्यता । 
शी घप्रसर्वक्षञषकामी ने भावयति ता कथम ॥7 
२१-१०--अछः । 
२२-उदा० द्र०--वशिक्षासमुच्चय, परिच्छेद १७; आययंमहाकरुणापुण्डरीकयू 
के अनुसार बुद्ध के लिए आकाद में भी एक फूल चढ़ाने का फल अनन्त ओर 
निर्वाणप्यंवसायी है (वहाँ, पृ० ३०९) । “४आयंश्रद्धाबलाघानावतार- 
मुद्रासूत्र” के अनुसार चित्रलिखित बुद्ध के देखने का पुण्य भी प्रत्येक बुद्धों को 
दिये हुए असंख्य दान से अधिक है, “कः पुनर्वादों योड|्जतलिप्रग्रहं वा कुर्यात्‌ 
पुष्पं वा दह्यात्‌ धूपं वा गन्धं वा दोपं वा दद्यातः  *” (वहीं, पृ० ३११) । 
बोधिसत्त्व बनने के लिए वस्तुतः मानसपूजा ही अपेक्षित है (बोधिचर्याततार, 
द्वितीय परिच्छेद) । सब कुछ शून्य मानने वाले माध्यमिक-गण भी व्यवहार 
के स्तर पर बुद्धपूजा का फल मानते थे-- 
#“बिन्तासणिः कल्पतरुयथेच्छापरिपुरणा । 
विनेयप्रणिधानाभ्यां. जिनबिम्ब॑  तथेढ्यते ॥ 
यथा गारुड़िक: स्तम्भ साधयित्वा विनश्यति । 
स॒तस्मिदिचरनष्टेषपि.. विषादीनुपशामयेत ॥ 
बोधिचर्यानुरूपेण.. जिनस्तम्भोष्पि. साधितः । 


करोति सर्वकार्याणि बोधिसस्वे 5पि निवृते॥। 
(बोधिचय ९.३६-३८ ) 


३०६ बोद्ध धर्म के विकास का इतिहास 


यान सूत्रों को पढ़ते हैं वे महायानी कहलाते है, ऐसा न करने वाले हीनयानी ।'* उन्होने 
यह भी कहा है कि महायानियों का अपना प्‌ थक विनय नहीं था तथा उनके दर्शन की दो 
मुख्य जाखाएँ थीं--विज्ञानवाद, एवं शून्यवाद ।* परवर्ती ब्राह्मण-ग्रन्थों में भी महायान 
के इन्हीं दो प्रमुख दाशंनिक प्रस्थानों का उल्लेख मिलता है।* 
ऊपर के विवरण से स्पप्ट होगा कि- (१) महायान और हीनयान का भेद महायान 
सूत्रों से आविर्भूत एवं महायान शास्त्रों में सविस्तर प्रतिपादित हुआ, (२) महायानियों 
के अनुसार महायान तथागत की वास्तविक देशना है जो कि गुह्य उपदेश के रूप में 
उन्होंने अपने जीवनकाल में विशिष्ट अधिकारियों को दी थी तथा जिसका अनुकूल 
समय आने पर प्रचार और व्याख्यान हुआ, (३) हीनयान और महायान का भेद 
मूलत: अधिकार भेद एवं लक्ष्य-मेद पर आश्रित है (४) महायान के सिद्धान्त-पक्ष 
. में बुद्धत्व, शून्यता, एवं चित्तमात्रता का स्थान मुख्य है, (५) महायान का साघनपक्ष 
वोधिसत्त्व-चर्या है जिसमें पारमिताएँ एवं भूमियाँ सर्वाधिक महत्त्व रखती हैँ एवं शील 
और ज्ञान के साथ 'भक्ति' का स्थान सुरक्षित है । 
सहायान का उदगस--महायान के उद्भव के विषय में महायान-सूत्रों में प्रकाशित 
मत ऐतिहासिक दृष्टि से स्वभावत: सन्देह उत्पन्न करता है। महायान सूत्र अपने को 
बुद्ध प्रोक्त बताते हैं, किन्तु उनकी भाषा एवं शैली उनकी परवर्तिता सूचित करती है । 
कदाचित्‌ अप्टसाहस्त्रिका प्रज्ञापारमिता ही महायान-सूत्रों में प्राचीनतम है। इसका 
लोकरक्ष ने चीनी में १४८ ई० में अनुवाद किया था ।* कनिष्क के समकालीन नागार्जुन 
ने पञम्चविशति-साहस्रिका प्रज्ञापारमिता पर व्याख्या लिखी थी ।* इससे प्रज्ञापार- 
मिता-साहित्य की परिणति ईसवीय दूसरी शताब्दी से प्राचीनतर अवश्य सिद्ध होती है, 
किन्तु इस प्रकार के अनुमान से उसका मूल अधिकाधिक ईसा पूर्व दूसरी शताब्दी से 
प्राचीन नहीं माना जा सकता। जब स्वयं ये 'महायान' सूत्र ही बुद्ध के युग से पर्याप्त 


२३-तकाकुसु, इ-चिग, पृु० १४-१५ १ 

२४-वहीं । 

२५-यथा, सर्वदर्शनसडग्रह, पृ० ७ इत्यादि । 

२६-द्र ०---दत्त, महायान, पृ० ३२३, पादटिप्पणी, १, तु०--विन्तरनित्स, जि० २, 
पृ० ३१४ इत्यादि । 

२७-द्र ०--लामॉत, लत्रेते, भूमिका, पृ० १०, तु०--विन्तरनित्स, जि० २, पु० 
३४२, ३४८॥ 


महायान का उद्गम और साहित्य ३०७ 


परवर्ती, एवं सन्दिग्ध-प्रामाण्य (एपोक्रिफ़ल) हैं तो इनमें प्रतिपादित महायान की 
मूल संलग्न प्राचीनता सुतराम्‌ असिद्ध हो जाती है। इस कारण ऐतिहासिक दृष्टि से 
महायान को सद्धमं का विपरिवर्तित अथवा विकृत रूप मानने की सम्भावना प्रस्तुत 
होती है। इस विपरिवत्तन का प्रधान कारण सद्धमं का प्रसार और उसके साथ सम्बद्ध 
ऐतिहासिक एवं सांस्कृतिक प्रभाव प्रतीत होते हैं।'' यह स्वाभाविक है कि सद्धमं के 
प्रसार की गति अशोक के समान श्रद्धालु और प्रतापी सम्राट के संरक्षण एवं साहाय्य से 
तथा तत्कालीन संघ के प्रयत्नों से विशेष तीब्र हुई हो।' यह निस्सन्देह है कि इसी समय 
से सद्धम॑ भारतीय प्रास्तरिक वास्तुकला तथा मू्तिकला की एक प्रधान प्रेरणा के रूप में 
प्रकट होता है एवं जातको का महत्त्व विशेष वृद्धि प्राप्त करता है ।' ईसापूर्व दूसरी 
शताब्दी से ईसवीय दूसरी शताब्दी तक भारतीय संस्कृति का एक संक्रमण काल है जब 


२८-रीज डेविड्स, हिसस्‍्टरी एंड लिटरेचर आँव बुद्धि्म (प्र० सुशोलगुप्त ) 
पृ० १३७ प्रभृति, तु० इलियट, हिन्दुइश्म, एण्ड बुद्धिबम, जि० २, पु० 
६६-६८ ॥ 

२९-टॉइनबी ने अपनी ए स्टडी आँव हिस्टरी' में यह मत प्रस्छुत किया है कि महा- 
यान की उत्पत्ति ग्रीक सम्यता और भारतीय सस्‍्यता के गन्धार में सम्पर्क 
से हुई। स्पष्ट ही इस मत का मूलाघार वी० ए० स्मिथ आदि के द्वारा 
समर्थित गान्धार-कला--विषयक प्रसिद्ध मत है। गन्धारकला पर ब्र०--- 
ऊपर। राहुल सांकृत्यायन ने भी ग्रीक-दर्शन का बौद्धदर्शन पर प्रभाव कल्पित 
किया है (दर्शन-दिग्दर्शन) । 

३०-सद्धमं के लिए अशोक के प्रयत्नों पर द्र ०--भण्डारकर, अशोक पृ० १३९ 
प्रभूति, अशोक के प्रयत्नों के परिणाम पर द्वी०--भंडारकर, पूर्व, पृ० १५९ 
प्रभति, राबचोघरी, पो० एच० ए० आइ० पृ० ६१४-१७, तु०--राहइ 
डेविड्स, बुधिस्ट इण्डिया, पृ० २९८-९९, इस प्रसंग में कन्धार के अशोक 
की नवोपलब्ध ग्रीक प्रशस्ति उल्लेखनीय है, द्र ०--ईस्ट एण्ड वेस्ट, सेप्टेम्बर, 
पृ० १८५-९ १, अशोक के धामिक प्रयत्नों के मूल्यांकन में एक सौछिक 
कठिनाई बनी ही रहती है--अश्ञोक ने जिस “धर्म” का समर्थन किया क्या 
वह सद्धम॑! था अथवा साधारण धर्म मात्र ? तत्कालीन संघ के प्रयत्नों पर 
द्र०--उपरि । 

३१-दे० ऊपर । 


३०८ बोद्ध धर्म के विकास का इतिहास 


जब अनेक विदेशी जातियाँ भारत में उत्तरपश्चिम से आयीं और उनपर भारतीय 
संस्कृति ने अपना प्रभुत्व स्थापित किया और उत्तरपरिचिमी मार्गों से मध्य एशिया तथा 
चीन तक अपने प्रभाव का विस्तार किया। कुषाण-साम्राज्य में यह सांस्कृतिक आत्म- 
सात्करण तथा प्रसार की प्रक्रिया विशेष रूप से लक्षित होती है।'' बौद्ध घर्म ने इस 
प्रक्रिया में महत्त्वपूर्ण भाग ग्रहण किया ।'' इसके परिणामत: बौद्ध धर्म जहाँ एक ओर 
एशियाव्यापी प्रभाव बन गया, दूसरी ओर उसका आवश्यक रूपान्तर सम्पन्न हुआ । 
हीनयान में विभिन्न प्रादेशिक आवासों की स्थापना ने निकाय-भेद के क्रम को अग्रसर 
होने में सहायता दी थी ।* इनमें महासांधिक सम्प्रदाय ने बुद्ध और बोधिसत्त्वों को 
देवोषम लोकोत्तर रूप में चित्रित किया एवं गन्धार तथा मथुरा में ग्रीक और भारतीय 
कला के सम्पर्क तथा भक्ति के आग्रह से बुद्ध प्रतिमा का आविर्भाव हुआ ।*' लोकोत्तर 
बुद्ध और बोधिसत्त्व, उनकी भक्ति और प्रतिमाएँ, इन नवीन तत्त्वों ने सद्धमं को एक 
जन-सुलभ, सुबोध और सुन्दर रूप प्रदान किया। प्रारम्भिक बौद्ध धर्म एवं हीनयान 
में साधना अपेक्षाकृत दुष्कर है। प्रत्येक व्यक्ति को सर्वेथा अपने प्रयत्न के और पुरुष- 
कार के द्वारा सांसारिक सुखों को छोड़ कर ही दुःख से छुटकारा प्राप्त करना होता है। 
बुद्ध केवल मार्ग का उपदेश करते हैं, घर प्रत्यात्मवेदनीय है।* साधारण मनुष्य के लिए 
अपने सहारे अपने बन्धनों को काटना कठिन होता है। महायान में बुद्ध और बोधिसत्त्व 
नाना प्रकार से मार्ग में सहायक बन जाते हैं। अवलोकितेश्वर के नाम लेने से ही 
मनुष्य नाना कठिनाइयों से मुक्ति पा सकता है।“ मूर्तियों के सहारे बुद्ध और बोधिसत्त्व 
बौढों के समक्ष प्रत्यक्षवत्‌ समुपस्थित हो उठते हैं। वे सर्वज्ञ, शक्तिसम्पन्न तथा परम 
कारुणिक हैं। उनके अ्चंन और अनुग्रह के द्वारा मुक्ति का मार्ग केवल अपने पुरुषकार 
की अपेक्षा अधिक प्रशस्त प्रतीत होता है। संक्षेप में यह कहा जा सकता है कि अशोक 
के समय से सद्धर्म के प्रचार के लिए विशेषत: प्रत्यन्तिम जनपदों में, उसे एक सरल और 


३२-उदा० द्र० काम्प्रिहेन्सिव हिस्टरी, जि० २, पृु० ४५८, ६५५ आदि | 

३३-तु०--सी ० आइ० आइ०-जि० २, बौद्ध सांस्कृतिक प्रसार पर दे ०---ऊपर । 

३४-फ्राउवाल्नर, अलियस्ट विनय, पृ० ६, प्रभति, तु०--बारो, ले सेक्तन, पु० ४९, 
न० दत्त, अर्ली मोनेस्टिक बुधिज्म, जि० २, पृ० १२ प्रभृति 

३५-दे ०--नीचे । 

३६-दे ०--ऊपर । 

३७-द्र ०--सद्धमेंपुण्डरोक, समन्तभद्रपरिवत । 


महायान का उदगम और साहित्य ३०९ 


मूर्त रूप देने का जो प्रयास जारी था उसने क्रमश: महायान को जन्म दिया । इस परिणाम- 
क्रम में नाना सम्प्रदायों, धर्मों और जातियों के प्रभाव से महायान में विभिन्न तत्त्वों 
का समावेश हुआ ।* हीनयान ही मूल और प्रारम्भिक बुद्ध-शासन था जिसके वाहुमय 
की प्राचीनता निस्सन्देह है ।** हीनयान मुख्यतया भिक्षुओं का धर्म है एवं उपासकों को 
गौण स्थान देता है। हीनयानी भिक्षुओं का जीवन और साधन कठोर अनुशासन से 
परिगत एवं निवृत्ति-परक हैं। महायान परवर्ती और विपरिवर्तित बौद्ध धर्म है जिसने 
प्राचीन साहित्य के अभाव में नवीन प्रक्षिप्त सूत्रों की रचना की। यदि हीनयान 
हृच्छुसाध्य है तो महायान सर्व-जनसुरूभ है। हीनयान प्राचीन और विज्येषतया भिक्षु- 
धमं है। महायान विपरिवर्तित और 'प्रचलित' सद्धमं है। 

महायान के आचार्यों ने स्वयं महायान की अप्रामाणिकता के निरास का बहुधा 
प्रयत्न किया है। इस प्रसंग में भहायानसूत्रालंकार एवं बोणिचर्यावतार में अनेक 
युक्तितयाँ प्रस्तुत की गयी हैं जिनमें अनेक स्पष्ट ही प्राचोनतर सूत्रों पर आश्वित हैं। 
महायान को बुद्धवचन सिद्ध करने के लिए असंग ने महायानसूत्रालंकार में कहा है--- 
आदाववब्याकरणात्समप्रवृत्ते रगोचरात्सिद्धे: । _ भावाभावे5भावात्रतिपक्षत्वादुतान्य- 
त्वात्‌॥ (१.७) यदि सद्धमें के अन्तराय के रूप में किसी ने महायान को पीछे उद्‌- 
भावित किया होता तो इस आशंका का तथागत ने अनागतभयों के सदृश पहले ही 
व्याकरण किया होता। वस्तुत: श्रावकयान और महायान की समकालिक प्रवृत्ति 
उपलब्ध होती है। न महायान के सदृश उदार और गम्भीर धर्म ताकिकों का गोचर है, 
जो कि तीथिक शास्त्रों में महायान के अनुपलम्भ से विदित होता है। न औरों के द्वारा 
महायान का व्याख्यान युक्त है। अन्य भाषित होने पर उसमें विश्वास उत्पन्न नहीं हो 
सकेगा। यदि यह कहा जाय कि किसी अन्य ने सिद्धिपूर्वक अर्थात्‌ अभिसः्बोधिपूर्वक 
महायान का प्रतिपादन किया है तो महायान का बुद्धवचनत्व सिद्ध ही हो गया । जो 
ओषधिपूर्वक उपदेश करता है वही बुद्ध है। बिना महायान के बुद्धों को उत्पत्ति ही न 


३८-ओपनिष्दद अद्वेतवाद का माहायानिक अद्वयवाद से निकट सम्बन्ध है, बे०--- 
नीचे । महायान सुत्रों की भक्ति और बुद्ध विषयक घारणाएँ यदि गीता से 
सर्वथा अप्रभावित थीं तो आदचयंजनक होगा। महायान और ईसाईथर्म के 
सम्बन्ध पर, दे०--ऊपर। ईरानो प्रभाव की सम्भावना भी तिरस्कार्य नहीं है । 

रे९-शभ्रीमती राइज् डेविड्स प्रभृति कुछ विद्वानों ने हीनयाव के वाइमय सी प्राची- 
नता एवं झ्ौरिकता पर सन्देह प्रकट किया है । 

होगी, अतएवं श्रावकयान भी न होगा। सब निविकल्प ज्ञान का आश्रय होने के कारण 
महायान कलेशों का प्रतिपक्ष है, अतः: बुद्धवचन है।“ 

कहीं श्रावकयान ही महायान न हो, इस शंका के निराकरण में, असंग का कहना 
है, 'वैकल्यतो विरोधादनुपायत्वात्तथाप्यनुपदेशात्‌। न श्रावकयानमिदं भवति महा- 
यानघर्माख्यम्‌ ॥ (वहीं १.९) श्रावकयान में केवल अपने वैराग्य और मुक्ति का 
उपदेश है, उसमें परार्थ का उपदेश है ही नहीं। अतः श्रावकयान से बुद्धत्व कभी प्राप्त 
नहीं हो सकता। वस्तुत: जैसा ऊपर कहा जा चुका है महायान और श्रावकयान में पाँच 
प्रकार के विरोध है। 

महायान के बुद्धवचन होने में एक शंका यह प्रकट की गयी है--बुद्धवचनस्येदं 
लक्षण यत्सूत्रेडवबतरति विनये सन्दृश्यते ध्मंतां च न विलोमयति। न चैव॑ महायान॑. . .” 
(वही । १० ४-५) इसके निवारण के लिए अरुंग की उक्ति है---स्वके5वरतारात्स्व- 
स्थैव विनये दर्शनादपि। औदार्यादपि गाम्भी्यादविरुद्धव घर्मता ।” (वही, १.११.) । 

महायान के अपने सूत्र हैं तथा धर्मता की वास्तविक अनुकूलता उसी में है। हीनयान 
में भी अनेक सम्प्रदाय हूँ, तथा उनमें ग्रन्थ प्रामाण्य पर ऐकमत्य नहीं है।”' स्वयं हीन- 
यान के द्वारा स्वीकृत आगमों से यह ज्ञात होता है कि भगवान्‌ बुद्ध ने सम्बोधि के अनन्तर 
विनेय जनता में अधिकार ' मेंद देखा तथा आदायानुशय' के अनुसार धर्म की देशना 
की। उन्होंने स्वोपलब्ध धर्म को अत्यन्त गम्भीर एवं दुर्बोध बताया और यह शंका 
प्रकट की कि साधारण जनता उसे न समझ पायेगी ।' इससे महायान का यह मत 
समर्थित होता है कि तथागत ने सबको एक ही धर्म की शिक्षा नहीं दी । गम्भीरतम 


४०--सुत्रालंकार, पृ० ३ । 
४१-तु ०--बोधिचर्यावतारपडिजिका, पु० ४३४-३५ । 
४२-द्र ०--ऊपर, विनय ना०, महावग्ग, पृ० ६, सज्मिम (ना०), जि० २, पु० 
३३३, संयुत्त, १.६ आयाचन सुत्त। 
४३-तु ०---बोधिचित्तविवरण---दिदना लोकनाथानां सत्त्वाशयवद्ानुगाः । 
भिद्न्ते बहुधा लोका उपायेबंहुनि: पुनः ॥ 
गम्भोरोत्तानभेदेन_ क्वचिच्चोभयलक्षणा । 
भिन्ना हि देशनाइभिन्ना शुन्यताहयलक्षणां।” 
(उद्धृत, स्वदनसंग्रह, पृ० १८, भागमतोी, ब्रह्मसुत्र, २.२.१८ पर) तु०-- 
ओ शंकराचार्य, शारीरकभाष्य (निर्भयसागर) पृ० ४५० । 


महायान का उद्गम और साहित्य ३११ 


धममं की देशना उन्होंने विशिष्ट अधिकारियों को ही दी । यही महायान का वास्तविक 
उद्गम है। 

कुछ आधुनिक विद्वानों नें भी इस प्रकार के मत का समर्थन किया है। जापानी 
विद्वान्‌ श्री किमुरा के अनुसार भगवान्‌ बुद्ध की देशना द्विविध थी-- ( १) प्रत्यग्दशे- 
नात्मक (77059८८४४८) अथवा तात्तिक (०६८००ट्टांट/ ), (२) प्रतिभास- 
विषयक (.?72०॥0०॥7८००टट८श ) अथवा सांव्यवहारिक महायान पहले प्रकार की 
देशना का विकसित रूप है।*' 

वस्तुत: महायान को केवल मूल बुद्धशासन अथवा उसका विशुद्ध विकास या विकृत 
रूप मात्र मानना युक्ततियुक्त नहीं प्रतीत होता। न तो हीनयान के सब शास्त्रों 
और सिद्धान्तों को मूल बुद्ध-शासन समझा जा सकता है, न महायान के। मूल बुद्धोपदेश 
अवश्य ही शिष्यों के अधिकार-भेद से विविध था और उसमें हीनयान तथा महायान 
दोनों के बीज विद्यमान होते हुए भी इनका स्पष्ट मेद नहीं किया गया था। काल-क्रम 
से मूल देशना परवर्ती व्याख्या-कान्तार तथा प्रक्षिप्त-सन्दर्म-राशि में अधिकाधिक 
दुर्लभ हो गयी। हीनयान के १८ सम्प्रदायों में बुद्धोपदेश को भिक्षुओं के समान विहार- 
वासी बना दिया गया। विश्ञाल विश्व के जीवन और ज्ञान-विज्ञान का त्याग कर भिक्षु 
को अपने बिहार के सीमित संसार में आत्म-कल्याण साधना चाहिए। इसके लिए 
कौन-से 'धर्म' हेय हैं, कौन-से उपादेय, इसकी चर्चा विपुलाकार अभिधमं पिटकों में की 
गयी। ये पिटक और इनकी व्याख्याएँ बुद्धवचन न होते हुए भी कल्पना-प्राचुयं तथा 
आग्रह के द्वारा इनका भगवान्‌ बुद्ध से सम्बन्ध जोड़ा गया ।*' यह स्पष्ट है कि हीनयान' 
को मूल बुद्ध-शासन न मानकर उसका एक साथ ही विपरिवर्तित अथच विकसित रूप 
मानना चाहिए। यही दशा महायान की है। महायान भी वस्तुतः संकीर्ण' अथवा 
“मिश्रित! है। उसके कुछ अंश हीनयान से विकसित हुए हैं, कुछ मूल शासन के पुनर्व्या- 
ख्यान के द्वारा प्रतिष्ठित हुए हैं, तथा कुछ अनेक भौगोलिक, सांस्कृतिक एवं मतान्तरीय 
प्रभाव से उत्पादित हैं। यह सत्य है कि महायान सूत्र हीनयान के आगमों से परवर्ती 
हैं और यह भी सत्य है कि हीनयान में स्वीकृत सूत्रों से ही मूल-शासन का पता चल 
सकता है, किन्तु तो भी यह मानना होगा कि अंशतः: महायान मूल-शासन का पुनरु- 


४४--किमुर, पूर्वोद्धृत, पृ० ५४ प्रभृति । 
४५-तु ०--अट्ठसालिनी, पृु० १२-१३, अभिषमंकोशव्याल्या, (सं० एन० एन० 
रों०) पृ० १२-१३ । 

द्वार है। साथ ही, महायान का बहुत-सा भाग प्रचार-सौविध्य एवं नाना बाह्य 
प्रभावों का परिणाम है । 

शाकय मुनि ने सम्बोधि अथवा प्रज्ञा के द्वारा ही बुद्ध-पद का लाभ किया, एवं करुणा 
से प्रेरित होकर सम्बोधि में अधिगत 'घर्म' का विनेय भेद के अनुसार जनता में विविध 
उपदेश किया जिसका बौद्ध आममों में केवल एकदेशी और प्रक्षेपभूयिष्ठ संग्रह प्राप्त 
होता है*। इन संगृहीत उपदेशों में अधिकांश भिक्षुओं के जीवन और संगठन से संबंध 
रखते हैं। भिक्षुओं के लिए आवश्यक था कि वे संसार के दुःख,अनित्यता,एवं अनात्मता 
का बार-बार स्मरण कर वैराग्य का साधन एवं शान्ति की उपलब्धि करें। इसी दृष्टि 
से प्रथम संगीति में स्थविरों ने बुद्धवचन का संग्रह तथा उत्तर काल में समुपर्बृहण' किया 
है। बुद्ध-देशना के इस पक्ष का दार्शनिक मर्म अश्वजित ने झारिपुत्र से प्रकट किया था । 
एक ओर हेतु-प्रभव धर्म है, दूसरी ओर उनका निरोघ है। बुद्धोपदिष्ट मार्ग एक से 
दूसरे तक ले जाता है। नाम-रूप स्कन्ध, घातु, आयतन, आदि विभाजनपूर्वक धर्मो के 
लक्षण एवं उनके हेतुफल-सम्बन्ध के विडलेषण की अवतारणा सूत्रों में तथा परवर्ती 
विश्वान्ति अभिषर्म में हुई, जो कि हीनयान का चरम उत्कर्ष है। किन्तु, यह भी निस्सन्देह 
है कि तथागत ने सम्बोधि में अधिगत घर्मं को अतकक्‍यं, दुर्बोध एवं गंभीर कहा । इस धर्म 
को निर्वाण एवं प्रतीत्यसमुत्पाद, अथवा केवल प्रतीत्यसमुत्पाद या मध्यम धर्म की 
उन्होंने आख्या दी। निर्वाण को औपनिषद त्रह्म के समान ज्योतिर्मय चित्त की अनि- 
बंचनीय, अद्वैत एवं नित्य और अनन्त स्थिति संकेतित किया।” 'तीत्यसमुत्पाद में 
सब धर्मों के पारतन्तञ्य का संकेत है। व्यावहारिक स्तर पर यह कार्य-कारण नियम 
का द्योतक होते हुए भी वस्तुत: उनकी स्वतन्त्र सत्ता के अभाव का इंगित है। यदि 
निर्वाण ब्रह्मावस्था से तुलनीय है तो प्रतीत्यसमुत्पाद माया से । न संसार का स्वरूप 
और न निर्वाण का स्वरूप अस्ति-नास्ति आदि कोटियों में संग्राह्म है। यही मध्यम 
घ॒र्म अथवा मध्यमा प्रतिपद है। परमार्थ की अतक्येता एवं अनिर्वेचनीयता को तथागत 
ने मौन के द्वारा भी सूचित किया । शिश्षपापर्णों की उपमा तथा धर्मेपदेश के प्रति 
बुद्ध का प्रारम्भिक संकोच भी इसी दिशा में संकेत करते हैं। यह स्पष्ट है कि बुद्ध के 
निजी अनुभव एवं अभिमत में चित्तकी एक विलक्षण अद्वेंत अवस्था का, परमार्थ तत्त्व 


४६-द्र ०--ऑरिजिन्स आँव्‌ बुद्धिज्ष्म, जहाँ इसका विस्तृत प्रतिपादन है । 
ड७-दे०--वही, पु० ४९४, पा० टि० २४४ । 
ड८-संयुत्त, सच्च०, सुत्त, ३२१ ॥ 

की चतुष्कोटिविनिर्मुक्तता का, तथा सब पदार्थों की स्वातन्त््य-शून्यता का समर्थन 
उपलब्ध होता है। अतएव यह मानना होगा कि हीनयान के अतिरिक्त भी महायान का 
दार्शनिक मूल यथार्थतः बुद्ध देशना में ही है। व्यावहारिक दृष्टि से वासनाक्षय के लिए 
धर्म-प्रविचय का उपदेश देते हुए तथागत ने स्वानुभूत अनिरवेचनीय और अद्वय परमार्य 
दर्शन की भी सूचना दी। उनकी देशना के ये ही दोनों पक्ष हीनयान और महायान के 
रूप में क्रमशः विकसित हुए । 

बुद्ध के जीवनकाल में मगघ, कोशल आदि जनपदों में विकल्पजालब्रस्त ब्राह्मण 
और श्रमण एक ओर स्वगं के लिए यज्ञादि कर्मकाण्ड का तथा दूसरी ओर संसार से 
मुक्ति के लिए वैराग्य और तप का उपदेश करते थे। कुछ ब्रह्मवादियों को स्वरूपबोष 
की अनिर्वंचनीय एवं अद्वेत स्थिति का आमाद्त था, किन्तु ये अत्यन्त विरल थे। मथुरा 
एवं पश्चिम की ओर 'भगवान्‌', अवतःर', एवं भक्ति” की घारणाएँ उदित हो रही थीं, 
किन्तु इनका स्पष्ट आविर्भाव देशत: और कालतः: तथागत के आसन्न नहीं है। ऐसी 
स्थिति में तथागत ने गृहस्थों के लिए यज्ञादि के स्थान पर उनका सदाचार रूप आध्या- 
त्मिक संस्करण प्रस्तुत किया ।" किन्तु गृहस्थों के लिए दिये गये तथागत के उपदेशों का 
भिक्षुओं के द्वारा संगृहीत वाणी' में अधिक स्थान नहीं है । 

यह स्मरणीय है कि बुद्ध ने स्वयं गृहस्थ जीवन व्यतीत किया था ओर जैसा 
पहले प्रतिपादित किया जा चुका है, यह नहीं माना जा सकता कि उनके जीवन का यहेँ 
भाग उनकी आध्यात्मिक साधना के बहिर्भूत हैं" । शैश्वव से ही वे ध्यान के अभ्यास से 
परिचित थे एवं अभिनिष्क्रमण के पहले उन्होंने विविध आध्यात्मिक सम्पदा का क्रमिक 


४९-तु ०--विषुशेखर भट्टाचार्य, बेसिक कन्सेप्शन्स आँव्‌ बुद्धिउ्म; तु०--बोधि- 
चर्यावतारपड्जिका, पृ० ४४०-४१ जिसके अनुसार होनयान से वास्तविक 
वासनाक्षय सम्भव नहीं है। तु०--गोपीनाथ कविराज, “बौद्धधर्म द्होना 
को भूसिका, पृ० १४-१५ । 


७५०-उपासक-धर्म पर तु०--दत्त, अल मोनेस्टिक बुधिद्म, जि० २, पृ० २०७ 
प्रभूति, भंडारकर, अशोक, पृ० १२२ प्रभृति, राइज्ञ डेविड्स, जधिस्म, 
पृ० १३७, प्रभूति। 


५१-दे०--ऊपर । 


रै१४ बौद्ध घ्म के विकास का इतिहास 


अर्जन किया होगा" । इस दृष्टि से सद्धम में गाहस्थ्य का स्थान हीनयान का अपरिचित 
नहीं है, किन्तु महायान में ही इस तत्त्व को उचित स्थान दिया गया है। संन्यास के प्रति 
नातिस्पृहयाल्‌ जनता में धर्म-प्रचार के प्रसंग में भगवान्‌ बुद्ध के जीवन पर मनन से 
महायान का यह पक्ष विकसित हुआ मानना तर्कानुकल प्रतीत होता है। 

बुद्ध स्वयं संन्‍्यासी थे एवं संन्यास की दीक्षा देते थे, किन्तु प्रचलित श्रामण्य' के 
विरोध में उन्होंने भिन्लुओं के लिए आवासिक जीवन एवं नाना सुविधाओं की अनुमति 
दी। चातुदिश् संध के रूप में उन्होंने एक विशुद्ध आध्यात्मिक समाज की कल्पना की । 
अपने दृष्टान्त और उपदेश से उन्होंने घर्म को सर्व-सत्त्व-हित' प्रतिपाद्य बताया । फलतः 
तथागत की संन्यास-दीक्षा का वास्तविक अभिप्राय केवल अपना अध्यात्मिक 'स्वार्थ' 
साधन नहीं माना जा सकता । आध्यात्मिक पदार्थ' के इस तत्त्व का समुचित बोध ही 
महायान की प्रधान प्रेरणा है। सम्बोधि के अनन्तर ब्रह्मायाचन के वृत्तान्त की समुचित 
व्याख्या इसी दिशा में संकेत करती है। सम्बोधि अथवा प्रज्ञा के शिखर पर आरूढ़ 
होकर लोक की ओर दृष्टिपात करने से भगवान्‌ बुद्ध ने करुणा की प्रेरणा का अनुमव 
किया तथा विश्व-कल्याण के लिए देशना का कार्य-भार स्वीकार किया। प्रज्ञा और 
करुणा ही महायान की अधिष्ठात्री शक्तियां हैं । 

इस विवरण से यह प्रकट होगा कि तथागत की देशना का पारमा्थिक अंश आगममों 
अथवा निकायों के कतिपय स्थलों में संकेतित है । हीनयान में ये स्थल और उनका 
अभिप्राय उपेक्षित रहे, किन्तु इनके पुनरुद्धार के द्वारा ही महायान ने प्रतिष्ठालाभ 
किया। बुद्धिजगत्‌ में विचारों की एक स्वारसिक विकासोन्मुख गति होती हैं" । 
लक्षण और प्रमाण की खोज और परिष्कार, तथा शंकाओं की उद्भावना एवं परिहार 


५२-इस दृष्टि की विस्तृत अभिव्यक्ति महावस्तु तथा निदानकथा में द्रष्टव्य 
है--जातकट्ठकथा, जि० १, पु० १५ प्र०, तु०--जोन्स (अनु०) महावस्तु, 
जि० १, भूमिका, पृ० १४। 

७५३-इसका हेगेल कृत प्रतिपादन सुविदित है। यह सही है कि हेगेलीय द्वन्द्रा- 
त्मकता विशुद्ध न्याय-भूमि में क्थंचित्‌ मान्य होते हुए भी यथार्थता को 
भूमि में विचारों की उत्पत्ति का कालिक-क्रम निरफवाद रूप से द्योतित नहों 
करती । हेगेल के दर्शन के इतिहास' में वैचारिक हन्द्ात्मकता' को इस 
ऐतिहासिक सीसा को अवहेलना से अनेकत्र भ्रान्ति हो गयो है । तु०--कोचे, 
बट इज लिविंग एण्ड वट इज डेंड इन हेगेल्स फिलॉसोफो; मेकटेगर्ट, स्टडोज 
इन हेगेलियन डायलेक्टिक। 


सहायान का उद्गम और साहित्य ब्१५ 


के द्वारा दार्शनिक सिद्धान्तों का नेसगिक विकास होता है। इसी प्रवृत्ति ने प्राचीन 
बुद्ध-शासन के अन्तराल से एक ओर आभिधर्मिक दर्शन को जन्म दिया, दूसरी ओर 
माध्यमिक दर्शन को । एक ओर धर्म-प्रविचय की प्रवृत्ति सर्वास्तित्व के सिद्धान्त में 
पयंवसित हुई, दूसरी ओर मध्यमा प्रतिपद्‌ एवं नैरात्म्य के सिद्धान्त व्यापक रूप से 
गुहीत होकर सर्वशून्यत्व के सिद्धान्त में लीन हो गये। वैभाषिकों का अत्यन्त 'यथार्थे- 
वाद' तथा माध्यमिकों का झून्यवाद, ये ही हीनयान एवं महायान के दार्शनिक शीर्षे- 
बिन्दु हैं। यह उल्लेखनीय हैं कि हीनयान की दृष्टि में ही महायान का बीज सन्निहित 
है। सूक्ष्म ताकिक आलोचन से यह मानना अनिवार्य है कि हीनयान के द्वारा स्वीकृत 
+प्रतीत्यसमुत्पाद' एवं “नैरात्म्य' सर्वथा संगत नहीं हैं प्रत्युत उनका विचार-विद्रारू 
कुलेवर अगत्या माहायानिक रूपान्तर धारण करता है। हीनयान में प्रतीत्यसमुत्पाद 
पृथक्‌-पृथक्‌ सत्तावान्‌ धर्मों का कार्यंकारण भाव के द्वारा पारतन्त्रय ्योतित करता है। 
किन्तु यदि धर्म पृथक्‌ अस्तित्वशाली हैं तो उनके पारतन्त््य की कथा अपार्थंक है, और 
यदि परतन्त्र होकर ही उनका भाव सिद्ध होता है तो उन्हें परमार्थतः स्वमाव-शून्य 
मानना चाहिए। इसी प्रकार हीनयान में नैरात्म्य केवल पुदूगल-नै रात्म्य सूचित करता 
है। किन्तु यदि देह और चित्त में आत्मा की प्रतीति आन्त है, तो देह और चित्त के 
चटकमूत धर्मों में पृथक्‌-पृथक्‌ स्वमाव यथा सत्त्व देखना भी आन्त है। इस प्रकार तर्क 
की अनिवार्य प्रेरणा को ही महायान का एक उद्भावक-हेतु मानना चाहिए। 

बौद्धिक और वैचारिक जगत्‌ में परिणति की ओर गतिस्वारस्य के अतिरिक्त 
आध्यात्मिक अनुभूति के क्षेत्र में मी परम्परा के क्रम से अभिवृद्धि की सम्भावना अस्वी- 
कार नहीं की जा सकती"। यह सच है कि मानव-परम्पराओं में विकास अथवा ह्रास 


५४-सु ० -मति, सेन्ट्रल फिलोसोफी आय बुषिज्म, पुृ० ४०-४१, ५६-५७ 

५५-तु०--सद्धमंपुष्डरीक, पृ० २२, ५३ प्र० । घर्म' अथवा आध्यात्मिक सत्य के 
विधय में प्रायः तीन मत उपरूब्ध होते हें--(१) एकांशबादी, जिसके अनुसःर 
एक विशिष्ट धासिक मतवाद सत्य है, शेष मिभ्या, (२) समन्‍्ययवादी जिसके 
अनुसार सब धर्म बराबर सत्य हें और उनमें केवल नाम तथा आकार का भेद 
हो प्रधान है, (३) वेकासिक जिसके अनुसार नाना धर्मों अथवा मतों में एक 
सत्य का तारतम्य है । तु०--प्रत्यभिझ्ावर््न, जहाँ विभिन्न वादनिक भ्रस्थानों 
को विभिन्न तत्त्वों के अनुभव के साथ सम्बद्ध किया गया है। 

स० स० गोपीनाथ कविराज का भारतीय दहन के 'समन्वयात्मर 

दारतम्य” का सत उल्लेखतोय है । 


३१६ बौद्ध धर्म के विकास का इतिहास 


स्वभाव-नियत नहीं है, किन्तु वे सम्भाव्य स्देव रहते है । आयं-मार्म पर प्रतिष्ठित 
साधक पहले जिन भूमियो में पहुँच कर सन्तुष्ट हो जाते थे, कालान्तर में उनसे सन्‍्तोष 
न होकर उच्चतर भूमियों के लिए प्रयास स्वाभाविक था। श्रावक गण अर्दत््व से 
सन्तुष्ट होते है, प्रत्येकबुद्ध केवल अपने बुद्धत्व से, बोधिसत्त्व सबको बुद्धत्व में प्रति- 
ष्ठित करना चाहते हूँ, अहंत्त्व में क्लेश-क्षय-पूर्वक दुःख तय अवश्य हो जाता है, किन्तु 
सब अज्ञान नहीं हटता ! विश्व-कल्याण के लिए सब अज्ञान हटना आवश्यक है। तथा- 
गत ने स्वयं सर्वज्ञता प्राप्त की थी। उनका प्रदर्शित आदर्श ही अनुकरणीय है। अतः 
माहायानिक बोधिसत्त्व का लक्ष्य उत्कृप्टतर है एवं हीनयात तथा महायान में आध्या- 
त्मिक अनुभव की दृष्टि से एक तारतम्य स्वीकार करना होगा जो कि परम्पराक्रमेण 
विकास सूचित करता है। 

सहायान का विकास-क्रम--महायान की प्रधान प्रेरणा बुद्ध की जीवनी थी । 
बुद्धत्व की प्राप्ति के लिए बोधिसत्त्व के द्वारा आश्रित यान' ही वास्तविक महायान है। 
महायानिक साधक ठीक उसी मार्ग और लक्ष्य का पथिक है जिसके द्ाक्यमुनि स्वयं थे । 
पहले कहा जा चुका है कि मूल विनय के सम्पादन में तथागत की एक प्राचीन जीवनी 
भी संगृहीत थी जो सम्भवत: उनके बोधिसत्त्व-काल का विवरण भी प्रस्तुत करती थी * । 
महासांधिकों से विरोध होने पर स्थविरों ने इस जीवनी के कुछ अंश को विशेषतः उसके 
पूरव॑भाग को, स्थानान्तरित एवं संक्षिप्त कर दिया प्रतीत होता है ।* दूसरी ओर महा- 
सांधिकों में इस परम्परा ने और पुष्टि पायी । स्थविर , बोधिसत्त्व एवं बुद्ध को महा- 
पुरुष, किन्तु मनुष्यमात्र मानते थे, जिनके उपदेशों का अनुसरण उपयोगी है, जीवन 
का अनुकरण अथवा भक्ति की भावना कम । महासांधिकों में बुद्ध को छोकोत्तर अव- 
घारित किया गया तथा बोधिसत्त्व की भी अलौकिकता स्थापित की गयी । बुद्ध के 
सर्वज्ञत्व, करुणा आदि गुण अहंतों में नहीं पाये जाते प्रत्युत उनमें अनंक दोष सम्भाव्य 
रहते हैं। अतएव बुद्ध और अहंत्‌ के पूर्व-जीवन और साधन में भी भेद होना सगहिए । 
बुद्धत्व पर जितना ही मनन किया गया उतनी ही बुद्ध और वोधिसत्त्व की अलौकिकता 
अधिकाधिक प्रकट हुई। बुद्ध की रूपकाय अथवा भौतिक देह को अनामस्रव अथवा 
विशुद्ध मानना होगा । अतः उनका जन्म भी साधारण जन्म से भिन्न और अलौकिक 
होना चाहिए। अन्ततोगत्वा महासांधिकों ने बुद्ध के लौकिक जीवन को उनकी मायिक 


५६-दे ०--ऊपर। 
५७-द्र ०--फ्राउवाल्नर, पुर्वोद्धत, पृ० ४६ प्र०। 


सहायान का उद्गम और साहित्य ३१७ 


लीलामात्र माना | बुद्ध वस्तुत: तुषितलोक में ही नित्य-प्रतिष्ठित हैँ ।” केचचल उनके 
निर्माण काय ने ही लोक में प्रकट होकर लोकानुग्रह किया । 

महासांधिकों का बुद्ध और बोधिसत्त्व की अलौकिकता का यह सिद्धान्त उन्नकी 
ओर भक्ति-भाव से अविनाभूत है तथा महायान से साक्षात्‌ सम्बन्ध रखता है। माहा- 
यानिक त्रिकायवाद एवं भक्ति का मूल माहासांधिक सिद्धान्तों में ही खोजना चाहिए । 
प्रकारान्तर से भी महासांधिकों में महायान की अवतारणा देखी जा सकती है। अनाख्रव- 
रूप-काय की कल्पना को ही बुद्ध-प्रतिमा के आविर्भाव मे प्रधान कारण मानना चाहिए। 
प्रचलित अंग-विद्या में चक्रवर्ती महापुरुषों के लक्षण संगृहीत किये गये थे। इस अंग- 
विद्या का उद्गम और प्रारम्मिक विकास सम्भवत: ईसापूर्व पाँचवीं से तीसरी शताब्दी 
के अन्तराल में सम्पन्न हुआ जब शाखामनी साआज्यके प्रसार काल में 'बावेर' से मारत 
का सम्पर्क बढा तथा ब्राह्मण-साहित्य में आभासित चत्रवर्ती सम्राट! का आदर्श समकालीन 
राजनीतिक घटनाओं, अर्थशास्त्र, एवं महाभारत के प्रभाव से जन-चेतना में विरूढ़ 
हुआ ।” चक्रवर्ती के ३२ लक्षण और ८० अनुलक्षण परिगणित किये गये ।४ इसी काल 
में बुद्ध को घामिक चत्रवर्ती के रूप में कल्पित किया गया। महापरिनिर्वाण सूत्र के 
सम्पादन और समृपब॒हण में इस धारणा का प्रमाव देखा जा सकता है।** अशोक की 
घर्म-विजय के पीछे भी 'चक्रवतिसिहनाद-सूत्र' आदि आगमिक सन्दर्मों का प्रभाव संलक्ष्य 
है।'* फलत: चक्रवर्ती के लक्षणों के अनुसार भगवान्‌ बुद्ध की रुव-काय अथवा मौतिक 


५८-उदा० ब्र०---आरो, ले सेक्‍्त, पृ० ५७ प्र०।॥ 

५९-डिबेट्स कमेन्टरी, १० २११॥ 

६०-अंगविदा का प्राचीन बोद्ध और जेन साहित्य में अनेठ॒ तिरस्कारपूर्वक उल्लेख 
सिलता है, ह ०---अंगविज्जा, भूसिका, पृ० ३६, जैन अंगजिज्जा में इस शास्त्र 
का मूल 'हिट्ठिवाय' में कहा गया है (वहो, पृ० १) जो अढ्धेय नहों प्रतीत 
होता । तु०--सुत्तनिषात, नारूफ सुत्त, जहाँ 'असित ऋषि' को लू क्लजमन्त- 
पारग' कहा गया है। 

६१-चकऋ्रवर्तो पर दे ०--दीघनिकाय के चक्‍्कदत्तियुत्त तथा उकलणधुतत, जिनके अनु- 
सार बत्तीस रूकण्ः सम्पत्त महापुरुष या चऋदबतों #र्भरार होता है, या सम्यक 
सम्बद्ध (दीप (ना ०), जि० ३, पृ० ११० ), तुप---भंशारक्षर अशोक, पृ० २३३६ 

६२--तु ०--प्रिलुस्कि, छे० ए० १९१८, लि० ११, ५० ५०८ आदि। 

६३-भंडारकर, अशोक, पु० २३३ प्र०।॥ 


३१८ बौद्ध धर्म के विकास का इतिहास 


देह की भी कल्पना की गयी । हीनयान के स्थविर-सम्प्रदायों के लिए भी 'ुद्धानुस्मृति' 
एक महत्त्वपूर्ण आध्यात्मिक साधन था।* जातक कथाओं के प्रचार, पूर्व-बुद्ध एवं 
बोधिसत्त्वों की कल्पना तथा लोकोत्तरवाद ने बुद्ध-विषयक अनुस्मृति एवं भक्ति को 
बढ़ावा दिया। दीघनिकाय में छ: बुद्धों का उल्लेख प्राप्त होता है, जिसमें बुद्ध की 
जीवनी एक अनिवार्य धर्मता का अंग बन गयी, तथा भावी बुद्ध 'मैत्रेय' का भी उल्लेख 
उपलब्ध होता है।'' अशोक ने कोणागमन नाम के बुद्ध का उल्लेख किया है।* यह 
स्पष्ट है कि अशोक के पूर्व ही बौद्धों में एक प्रकार की तीर्थ-यात्रा का महत्त्व प्रचलित 
हो गया था। जातक-कथाएँ चार आगमों अथवा निकायों में भी पायी जाती-हेँ तथा 
कुछ सम्प्रदायों के विनय में भी इनका विशेष महत्त्व था ।* तथागत की तीन विद्याओं' 
में पूर्व निवासानुस्मृति' अत्यन्त प्राचीन काल से परियणित थी ।* यही जातक-कथाओं 
का वास्तविक मूल है। अवश्य ही इस प्रसंग में प्रचलित लोक कथाओं का सहारा 
लिया गया और अनेक जातक-कथाओं का परिनिर्वाण के दो सौ वर्षो के अन्दर विनय 
और चार आगमों मे समावेश हुआ । जातकों का विकास बोधिसत्त्व की महिमा की 
वृद्धि प्रदर्शित करता है। बोधिसत्त्व के द्वारा नाना पारमिताओं के साधन की कथाएँ 
भी बाहुल्यप्राप्त हुई जैसा चर्यापिटक एवं महावस्तु से उदाहत होता है। ईसा पूर्व 
दूसरी शताब्दी में जातक और बुद्ध जीवनी को प्रस्तर कला ने मूर्त रूप देना आरम्भ 
किया। किन्तु इस कला में बुद्ध की रूप-काय का प्रदर्शन न कर उसे केवल सांकेतिक 
रूप से ही आलिखित किया जाता था। इसका कारण कदाचित्‌ यह धारणा थी कि 
बुद्ध की रूप-काय सास्त्रव एवं मर्त्यं है जबकि उनका बुद्धत्व अमृर्त तथा बुद्धिमात्रगम्य 
है। किन्तु पक्षान्तर में अंगविद्या के अनुसार बुद्ध का कायिक रूप निर्धारित हो चुकने पर 
/ अद्धाभक्ति पूवंक अनुस्मृति के प्रसंग में उनकी मानसिक प्रतिमा का निर्माण और 
पूजन सिद्ध ही था। महासांधिकों ने रूप की अनास्रवता की सम्भावना दिखछाकर इस 


६४-बुद्धानुस्मृति पर दे०--बुद्धघोस, विसुद्धिमग्गो, पु० १३३ प्र०॥ 

६५-दीघ (ना०), जि० २, पु० डे प्र०, वही, जि० ३, पृ० ६० । 

६६-द्र ०--निगाली सागर स्तम्भ अभिलेख । 

६७-जातकों पर द्री ०--राइज़् डेविड्स, बुधिस्ट इण्डिया, प्र० १८९ प्र०, विन्टरनित्स, 
जि० २, पृ० ११५ प्र०, गाइगेर, पालि लिटरेचर एण्ड लेग्वेज, पृ० २१-२२ । 

६८-उदा० मज्लिम (ना०), जि० १, पृ० ३०, जातकट्ठकथा, जि० १, पृ० ६६५ 
बुद्धचरित, १४, २-६॥ 


सहायान का उद्गम और साहित्य ३१९ 


मानसिक प्रतिमा की भौतिक अभिव्यक्ति का मार्ग निप्कण्टक कर दिया। वस्तुतः 
निर्माण-काय एवं निर्माण-चित्त के अभेद के कारण यह कहा जा सकता है कि जो बुद्ध 
की देह लोक-लोचन-समक्ष भौतिक प्रतीत होती है वह वास्तव मे निर्माण-चित्त और 
प्रभास्वर विमल सत्त्व ही है। इसके अतिरिक्त बुद्ध की लोकोत्तरता एवं दिब्यता 
स्वयं देवान्तरवत्‌ उनके प्रतिमा-निर्माण की माँग करती है। मथुरा में यक्ष-प्रतिमाएँ 
तथा गन्धार में अपोलो' की प्रतिमाएँ इस मूर्त-रूप-विधान में सहायक दृष्टान्त के रूप 
में पहले से ही विद्यमान थीं ।** 

चित्त की स्वाभाविक प्रभास्वरता एवं विमलता प्राचीन सूत्रों मे सकेतित है। 
महासांधिकों ने इस तत्त्व को स्वीकार कर उद्धोषित किया तथा यही माहायानिक 
विज्ञानवाद का बीज है। दूसरी ओर कुछ महासांघिक सम्प्रदायों ने सब लौकिक धर्मों 
को प्रज्गञप्तिमात् बताकर माहायानिक मायावाद एव शून्यवाद की भूमिका प्ररतुत की । 
महासांधिकों की वेतुल्यक शाखा को तो बुद्धघोष ने महाशून्यवादी बताया है।* कुछ 
अन्य हीनयानी सम्प्रदायों ने भी महायान के विकास में योगदान किया। इस प्रसंग में 
सर्वास्तिवादी और धमंगुप्त सम्प्रदाय विशेष रूप से उल्लेखनीय है।” 

हरिवर्मा के सत्यसिद्धि सम्प्रदाय को अर्ध-महायानिक तथा हीनयान और महायान 
के बीच का संक्रम कहा गया है ।“' सत्यसिद्धि शास्त्र स्वयं महायान-सूत्रों से परवर्ती है, 
यह सम्भव है कि सम्प्रदाय के मूल-भूत ग्रन्थ प्राचीनतर रहे हैं ।** 

संक्षेप में यह कहा जा सकता है कि महायान के विकास में निम्नोक्त कारणों को 
उत्तरदायी ठहराना चाहिए-बुद्ध देशना के पारमाथिक अंश एवं बुद्ध-जीवनी पर मनन 
और ध्यान; दार्शनिक विचार एवं आध्यात्मिक अनुभव की सहज वैकासिक गति, 
अनेक हीनयानी सम्प्रदायों के सिद्धान्त और साहित्य, विशेषतः महासांधिकों के ; प्रचार 


६९-बुद्ध-प्रतिमा पर द्र ०---कुमारस्वामी, ए फिगर आँब्‌ स्पोचच ऑर फिगर आय 
थॉट; पक्षान्तर में द्र०--फूशेर, लार ग्रेकोबुद्धीक दु गन्धार, ग्रनवेदेल, बुषिस्ट 
आटट इन इण्डिया। 

७०-अ्र०---डिबेट्स कमेन्टरो, पु० २०६ प्र०। 

७१-तु ०--दत्त, महायान, पृ० २६ प्र०, बारो, ले सेकत, पु० २९६ प्र० । 

७२-बारो, पूर्वोद्धुत, १०८१ प्र०, सोगेन, सिस्टम्ज आंब्‌ बुधिस्ट थॉट, पृ० 
१७२ प्र ० । 

७३-तु०--5त्त, पूर्वोद्धृत, पृ० ६५ । सत्यसिद्धि सम्प्रदाय पर द्र ०--सोगेन, वहाँ । 


३२० बोद्ध धर्म के विकास का इतिहास 


एवं प्रसार के प्रसंग में धर्म को जनाकषंक और मूत॑ रूप देने का प्रयत्न विशेषत: प्रत्यन्तिम 
जनपदों में । यह संभव है कि महायान के इस उद्गम में ब्राह्मण-धर्म का प्रभाव भी 
लक्षित करना चाहिए। जिस प्रकार आभिधमिक चिन्तन में सांख्य और सम्मवतः 
वेशेषिक्र दर्शनों का प्रभाव प्रतीत होता है, वैसे ही महायान पर औपनिषद अनिर्वंचनीय 
ब्रह्मवाद एवं मायावाद का तथा भागवत धर्म के अवतारवाद एवं भक्त के तत्त्वों का 
प्रभाव कदाचित्‌ स्वीकार करना चाहिए। कुछ विद्वानों ने वैदेशिक धर्मो का प्रभाव 
भी सुझाया है। किन्तु वह सम्भाव्य होते हुए भी प्रमाणित नहीं माना जा सकता ।* 
महायान की उत्पत्ति के देशकाल को निर्धारित करने के लिए पहले यह अवधेय 
है कि दूसरी संगीति के समय हम वैशाली के प्राचीनक' भिक्षुओं को प्राची की प्रशंसा 
में यह कहते पाते हैं कि इसी भूमाग में तथागत जन्म ग्रहण करते हूँ ।/' विनय में शिथिल 
और अहंतों के आलोचक ये भिक्षु महासांधिक नाम से प्रसिद्धि पाकर पहले वैशाली 
और पाटलिपुत्र में केन्द्रित थे,पीछे अनेक शाखाओं में विभकक्‍त होकर मुख्य रूप से अन्ध्रा- 
पथ में तथा गौण रूप से सुदूर उत्तर पश्चिम में प्रसारित हुए। कथावत्थु के सर्वाधिक 
पीछे के भाग में महासांघिकों की परिणततम वैतुल्यक जञाखा के मत का उल्लेख है,किन्तु 
भहायान का उल्लेख नहीं है। महाशून्यतावादी वेतुल्यक महायान के आसन्नतम है। 
कथावत्थु का समय शेष पालि त्रिपिटक के साथ प्रथम शताब्दी ईसापूर्व से पहले का 
मानना चाहिए तथा मोद्गलिपुत्त के द्वारा प्रारम्भ में रचित होने के कारण अशोक के 
बाद । फलत: बैतुल्यकों को ईसा पूर्व दूसरी शताब्दी में मानना उचित होगा। अन्ध्रक 
महासांधिकों की एक शाखा पूर्वशलीय थे । कहा जाता है कि इनके पास प्राकृत-निबद्ध 
प्रज्ञापारमिता-सूत्र थे ।** इस प्राकृतमयी प्रज्ञापारिमिता का इस समय कोई पता नहीं 
चलता, किन्तु एतद्विषयक उल्लेख महत्त्वहीन नहीं है, विशेषतः यदि हम अष्टसाहबलिका 
प्रज्ञा पारमिता की यह उक्ति स्मरण करें कि भ्रज्ञापारमिता का उद्भव दक्षिणापथ में 
होगा, जहाँ से वह पृर्वंदिशा को प्राप्त होगी और अन्ततः उत्तर में समृद्धि प्राप्त करेगी ।** 
अष्टसाहसिका का लोकरक्ष ने चीनी में १४८ ई० में अनुवाद कर दिया था ।** इन सब 


७४-दे ०--ऊपर । 

७५-विनय (ना०) चुल्लवग्ग, पु० डे२५१ 
७६-ई० आर० ई० जि० ८, पु० ३३५॥ 
७७-अष्टसाहजलिका, पु० २शप-२६॥ 
७८-दे०--ऊपर » 


सहायान का उद्यम जौर साहित्य ३२१ 


तथ्यों का निर्मलितार्थ यह प्रतीत होता है कि अन्ध्रदेशीय महासांधिकों की पूर्वशैलीय 
एवं वैतुल्यक शाखाओं में ईसा पूर्व पहली शताब्दी में महायान का जन्म हुआ। भागव- 
तोक्त भक्ति के जन्म के सदृश महायान के दाक्षिणात्य जन्म के समर्थन में यह स्मरणीय 
है कि महायान के अधिकांश प्रधान आचार्य दाक्षिणात्य ही थे ।'* एक बौद्ध अनुश्नुति 
के अनुसार सद्धर्म' के लोपाभिमुख होने पर शातवाहन नाम का दाक्षिणात्य नरेश महा- 
यान के वैपुल्य सूत्रों का प्रचार तथा धर्म-रक्षा करेगा।” अन्ध्रापथ से महायान ने मगध 
की यात्रा की। मगध महासांधिकों का प्राचीन केन्द्र था। पुनरच अन्ध और मगघ 
दोनों ही उस समय बौद्ध तीर्थ॑यात्रा के विशेष प्रदेश थे एवं अन्ध्र से उत्तरगामी मार्ग- 
पद्धति मगधाभिमुख थी । मगध से महायान की यात्रा परिचित व्यापार-पद्धति से 
उत्तरापथ् की ओर सम्पन्न हुई। यह स्मरणीय है कि उत्तरापथ से मगध का मार्ग बोद्ध 
यात्रियों से सुसेवित था क्योंकि सभी समुदायों के भिक्षु एवं श्रद्धालु उपासक भगवान्‌ 
बुद्ध की लीला-भूमि के दर्शनार्थी रहते थे। उत्तरापथ में उड्ियान एवं बामियान तक 
लोकोत्तरवादियों के आवास पाये जाते थे। पहली शताब्दी ईसवीय के समाप्त होते- 
होते महायान सुदूर उत्तर-पश्चिम में भारत की सीमा का अतिक्रमण कर चुका था तथा 
दूसरी शताब्दी से सुग्ध, पर्थव और खोतनी भिक्षुओं के सहारे महायान मध्य एशिया 
तथा चीन में प्रसारित हुआ । 

यह कहा गया है कि कनिष्ककालीन संगीति में वसुमित्र के साथ ५०० बोधि- 
सत्त्वों का उल्लेख महायानियों की उपस्थिति सूचित करतः है। दूसरी ओर यह भी 
कहा गया है कि अभिधर्ममहाविभाषा में महायान के सिद्धान्तों का अनुल्लेख यदि गज- 
निरमीलिका नहीं तो अवश्य ही महायान का गन्धार और करमीर में तत्कालीन अप्रचार 


७९-॥०--बारो, लेसेक्त, पृु० २९७-९८। 

८०-नागाजुन और श्ञातवाहन पर द्र ०--लेवि, जे० ए० १९३६ (जन०-मार्च) 
पु० ६१-१२१ तु०--छॉम्प्रिहेन्सिव हिस्टरी, जि० २, पु० ३७७ | 

<१-हइ्थान-ध्वाड कलिग से दक्षिण-कोशल ओर वहाँ से अन्ध पहुँचा था, बोल, 
ट्रेबेल्स, जि० ४, पृ० ४१४, ४२०, तु०--रघुवंश, सर्ग » में रघु का सार्ग, 
प्रयाग-अ्रशस्ति में समुद्रगुप्त का सागं। 

<८२-॥०--काम्प्रिहेन्सिव हिस्टरी, पृ० ३७३, इसके विरोध में तुण--तकाझुसु जे ० 
जार० ए० एस० १९०५ ॥ 

२१ 


इ्रर बौद्ध धर्म के विकास का इतिहास 


अथवा अल्प-प्रचार सूचित करता है।” इस प्रसंग में यह स्मरणीय है कि महायान का 
प्रारम्भ न किसी स्वतन्त्र विनय को लेकर हुआ था, न उसके अपने पृथक्‌ आवास थे। 
इसी परिस्थिति का बहुत पीछे इ-चिंग ने उल्लेख किया है।“ महायानसूत्रों में किसी 
दर्शन अथवा सिद्धान्त का एक स्वतन्त्र झ्ञास्त्रीय प्रस्थान के रूप में प्रतिपादन नहीं है, 
प्रत्युत बुद्ध, बोधिसत्त्व और प्रज्ञा का प्रचलित ढंग से अचंन-साधन-प्रघान विवरण है 
अतएव यह सम्भव है कि कनिष्क के समय में इन सूत्रों के अभिमत का प्रसिद्ध महासांधिक 
लोकोत्तरवादी अभिमत से वेशिष्ट्य प्राचीन वैभाषिकों ने ठीक-ठीक हृदयंगम न किया 
हो। पृथक शास्त्र के रूप में महायान की स्थापना, नागार्जुन, असंग आदि आचार्यों के 
कार्य से ही सम्पन्न हुई। हीनयानी वसुबन्धु, संघभद्र आदि के ग्रन्थों में महायान के 
अनुल्लेख के विषय में यह स्मरणीय है कि कोशकार ने अपने को सम्भवतः विभाषा के 
ही विचार-जगत्‌ में सीमित रखा है और उनके खण्डन-मण्डन-परायण परवर्ती व्याख्या- 
कारों ने कोश की प्रशस्त चहारदीवारी के भीतर ही अपने बौद्धिक अभियान तथा 
प्रत्यभियान किये है। 


महायान के इतिहास के इस प्रकार तीन युग निर्धारित किये जा सकते हैं--(१) 
बीज-काल : तथागत की सम्बोधि से वैतुल्यको तक (२) सूत्र-काल : ई० पुृ० १ ली 
शताब्दी से ई० ३ री शताब्दी तक, (३) शास्त्र-काल : नागार्जुन से परवर्ती । 


(२) महायान-सूत्र--पूर्वेरूप 


अतिरिक्‍त' पिटक--ऊपर कहा जा चुका है कि महायानियों का यह अभ्युपगम 
कि उनके सूत्र बुद्धोपदिष्ट हैँ, स्वीकार नहीं किया जा सकता । इस प्रसंग में असंग, 
शान्तिदेव, मञ्जुघोष-हास-वज्र आदि की युकक्‍्तियों से केवल इतना प्रमाणित होता 
है कि महायान में विस्तारित सिद्धान्तों का सूक्ष्म मूल सम्भवतः प्राचीन सूत्रों में उपलब्ध 
है तथा हीनयानी सम्प्रदायों के साहित्य के कतिपय अंश महायान साहित्य के पूर्व॑ रूप 
समझे जा सकते हैं। बुद्धाब्द की पहली शती में सूत्र और विनय ही बुद्धवचन के नाम 
से प्रसिद्ध थे। इसके अनन्तर परिनिर्वाण से दूसरी और तीसरी शताब्दियों में नाना 
हीनयानी सम्प्रदायों के विकास के साथ सूत्रपिटक और विनयपिटक के अतिरिक्त 


<३-बरो, पुबं० पृू० २९९-३०० 
<४-सकाकुसु, इ-चचग, पृ० ७, १४-१५ ॥ 
<५-दे०--ऊपर, तु०--३० आर० ई० जि० ८, पृ० ३२५१ 


सहायान का उद्गम और साहित्य ३२३ 


अभिषरमंपिटक, 'संयुक्तपिटक', 'बोधिसत्त्वपिटक', एवं 'धारणीपिटक' का अम्युदय 
हुआ ।* अभिघरंपिटक वस्तुत: अपोक्तिफल' (390०9//', अप्रामाणिक) होते 
हुए भी प्रामाणिक माना गया । कुछ सम्प्रदायों में केवल अभिधर्म ही प्रामाणिक 
समझा गया। कौक्कुटिकों के अनुसार सूत्र और विनय की देशना उपायमात्र है।* 
सर्वास्तिवादी वैभाषिकों ने स्पष्टत:ः यह न कहकर व्यवहार में अभिधर्म पर ही अपने 
विशिष्ट अभिमत आधारित किये, यहाँ तक कि उनके विरोध में सौत्रान्तिकों को पुनः 
सूत्रों को दुहाई देनी पड़ी ॥ अभिषमं की प्रामाणिकता सिद्ध करने के लिए स्थविरों को 
भी तथागत के एक प्रकार से गुद्योपदेश' और उसकी अपनी विलक्षण परम्परा की 
कल्पना करनी पड़ी जैसी कि महायानियों ने अपने साहित्य के विषय में की है ।“ 

महासांधिकों की बहुश्रुतीय शाखा के साहित्य में अभिघर्मपिटक के अतिरिक्त 'बोधि- 
सत्त्वपिटक' एवं संयुक्तपिटक' भी संगृहीत थे।* घमंगुप्तक सम्प्रदाय में त्रिपिटक के 
अतिरिक्त 'बोधिसत्त्वपिटक' तथा धारणीपिटक' अथवा मन्त्रपिटक' भी विदित था ।* 
यह स्मरणीय है कि महाव्युत्पत्ति में मी 'बोधिसत्त्वपिटक' का उल्लेख प्राप्त होता है। 
यह सम्भवतः तन्नामक उस ग्रन्थ का निर्देश करता है जो चीनी त्रिपिटक में उपलब्ध 
है एवं महायान की महारत्नकूट कोटि का है।'' किन्तु महासांधिकों का बोधिसत्त्यपिटक 
सम्भवतः यह एकमात्र ग्रन्थ न होकर एक सन्दर्भराशि थी। वैतुल्यको वैतुल्य' का ही 
रूपान्तर मानन पर महायान के वैपुल्य-सूत्रों' का महासांधिक वैतुल्यकों से साक्षात्‌ 
सम्बन्ध स्थापित हो जाता है।'” + 


<६-बारो, ले० सेक्‍त, पु० २९६॥ 

<७-वही, पृ० ७९। 

<८-अ०---अट्ठसालिनी, पृ० १२-१५ ॥ 

<९-बारो, ले सेक्त, १० ८१, तु० इवानच्वांग, ऊपर उद्धृत ॥ 

९०-बारो, पूर्व, पृ० १९०, वाटसं, इवानच्वांग, ऊपर उद्धत। 

९६ १-तु ०--नन्‍्ज्यो, केटेलोग, स्तम्भ १३, संख्या १२ । 

९२-तु०--हलॉं, डिबेट्स कमेन्टरी, भूमिका, पृ० ६; जें० आर० ए० एस० १९०७ ॥ 

१९३-तु ०---शान्ति भिक्षु, महायान, पृ० १० । निकायसंग्रह' से पता चलता है कि 
वपुल्यवादियों ने वेपुल्पपिटक, अन्धकों ने रत्नकूट, सिद्धार्थकों ने गढ़ वेस्सन्तर 
राजगिरिकों ने अंगुलिमालूपिटक (? अंगूलिमाल सूत्र, नंज्यो ४३४ ) , पूर्व-दौलियो 
से राष्ट्रपालगजित (? राष्ट्रपालपरिपृक्छा नम्ब्यो ८७३), को रचना की ४ 


शेर४ बोद धर्स के बिकास का हतिहास 


पुरवेशलीय तथा अपरशलीय सम्प्रदायों की प्राकृत प्रज्ञापारमिता का ऊपर उल्लेख 
किया जा चुका है । आरम्भ में पारमिताओं की सामान्यतः: प्रशंसा और उनके साधन 
की ओर प्रेरणा एक प्रकार के कथा-साहित्य में प्रकाशित हुई इसी युग में प्रज्ञारूप 
पारमिता के दार्शनिक प्रतिपादन की आवश्यकता का भी अनुभव हुआ होगा । 

द्वादश अंग--पारमिताओं की महिमा सर्वप्रथम जातकों में प्रकट होती थी | 
जातक पहले सूत्रान्तों से अभिन्न थे। पीछे उनका पृथक्‌ संग्रह और संख्यावृद्धि सम्पन्न 
हुई ।* सर्वास्तिवादियों और महासांधिकों ने सूत्र, गेय, व्याकरण, गाथा, उदान, इति- 
वृत्तक, अद्भुतधर्म, जातक और वैतुल्य नाम के नवाज््ों के अतिरिक्त अन्य तीने अंगों 
का आविष्कार किया---निदान, अवदान, और उपदेश ।** कुछ विद्वानों को वैदल्य' 
का “वेपुल्य' से तादात्म्य अभीष्ट है।' निदान साहित्य में पारमिताओं की भावना 
के द्वारा बोधिसत्त्व की चर्या का उल्लेख विवक्षित होना चाहिए जैसा जातक ठवष्णना 
की निदानकथा में उदाहत है, किन्तु वस्तुत: निदान! का औपोद्धातिक विवरण के अर्थ 
में व्यापक प्रयोग उपलब्ध होता है। अवदान (पालि, 'अपदान' ) से बोधिसस्व अथवा 
विक्षिष्ट बौद्ध गण के चरित से सम्बन्ध रखनेवाली कथाएँ विवक्षित हैँ । इनका एक 
विशारू साहित्य आविर्भूत हुआ जिसका एक डग हीनयान में है तो दूसरा महायान 
में । इस प्रसंग में अवदानशतक और दिव्यावदान उल्लेखनीय है। अवदानशतक की 
रचचा सम्मवत: दूसरी शताब्दी ईसवीय में हुई थी।” दिव्यावदान वर्तमान रूप में और 
भी उत्तरकालीन प्रतीत होता है, किन्तु इसके कुछ अंश विशेष प्राचीन हैं। दिव्यावदान 


९४-ड्र ०--राइज्ञ डेविड्स, बरुधिस्ट इण्डिया, पृ० १८९ प्र०, विन्टरनित्स, जि० २, 
पृ० ११५ प्र०, तु०--दत्त, महायान, प्‌ृ० ७ प्र०।॥ 
९५-द्वादशांग--/“सुत्र॑गेयं व्याकरण गायोदानावदानकम्‌ । 
इतिवृत्तकं निदान वेंपुल्य॑ थे. सजातकम्‌ । 
उपदेशादभुतोी धो द्वादक्षाद़ुसिदं बचः ॥/! 
(हरिभद्र, आलोक पु० ३५), तु०--पूसे, कोश, ५-६, १० १९४, बत्त, 
महायान, पु० ९। 
९६-केर्न, मेन्युएल आँव्‌ बुधिज्म । 
९७-तीसरी शताब्दी ई० में अवदानश्तक का चोनी अनुवाद हो गया बा--- 
नन्जियो, केटलॉग, २२४१, दूसरी ओर दोनार का उल्लेख (बेच्च (सं०) 
अबदानइतक, पृु० २०७) पहलो झताब्दी से अर्वाच्रीनता छोतित करता है । 
सु०--विन्टरनित्स, जि० २, पु० २७९ | 


महायान का उद्गम और साहित्य इ२५ 


का मूल सर्वास्तिवादियों का विनयपिटक है, पर इसमें अनेक स्थलों पर महायान का 
संकेत है।* 

पहले कहा जा चुका है कि मूल-विनय में बुद्ध की जीवनी के अंश संगृहीत थे । 
महासांधिकों में बुद्ध-जीवनी का महत्त्व विशेष रूप से माना गया। लोकोत्तरवादियों 
के विनयपिटक का एक अंश महावस्तु के नाम से शेष है ।** इसमें बुद्ध की जीवनी का 
प्राधान्य है तथा इसे (अर्धभाहायानिक” अथवा हीनयान और महायान के बीच की साहि- 
त्यिक कड़ी माना जा सकता है। सर्वास्तिवादी सम्प्रदाय में एक बुद्ध की जीवनी जो 
“विद्वानों में परिगणित थी पीछे विस्तृत और परिवर्तित होकर महायान का प्रसिद्ध 
वैपुल्य सूत्र लल्तिविस्तर' बन गया ।* घर्मंगृप्तक सम्प्रदाय में बुद्ध की एक जीवनी 
“अभिनिष्क्रमण-सूत्र' के नाम से प्रसिद्ध थी। इसका तीसरी शताब्दी ईसवीय में चीनी 
में अनुवाद सम्पन्न हुआ ।*' स्थविरवादियों की जातकट्ठकथावण्णना की निदान कथा' 
भी इस प्रसंग में उल्लेखनीय है। इसका मूल सम्मवत: उस अट्ठकथा की परम्परा में 
था जो पालि त्रिपिटक के साथ भारत से सिंहल पहुँची ।** 

महावस्तु--महावस्तु अपने को मध्यंदेशीय महासांधिक लोकोत्तरवादियों का 
विनयापिटक घोषित करता है।/' इस विशालकाय ग्रन्थ के तीन भाग हैं। पहले में 
'दीपंकर आदि नाना अतीत बुद्धों के समय में बोधिसत्त्व की चर्या का वर्णन है। दूसरे 
में तुषित लोक में बोधिसत्त्व के जन्म-ग्रहण से प्रारम्भ कर सम्बोधि-लाम तक का विवरण 


९८-एक ओर जश्ञादूलकर्णावदान का जोनो अनुवाद ई० २६५ में सम्पन्न हो गया 
था, दूसरी ओर दिव्यावदान में कुमाररात को कल्पनामण्डितिका' का 
प्रचुर उपयोग है---तु ०--बिन्टरनित्स, जि० २, पु० २८४, प्र०, वेच्च, (सं० ), 
दिव्यावदान, भूमिका, पृ० ९-१२ ॥ 
९९-दे ०---नीचे । 
१००-तु०--ललितः १-१३--तद्भिक्षवो मे श्वुणुतेह सर्वे वेपुल्यसुत्र हि सहानिदा- 
नम्‌ ॥/” तु०--विन्टरनित्स, जि० २, पृ० २४८, चोनी अनुकादों पर नन्जियो, 
केटेलाग, संख्या १५९, १६०, तु०--बच, रलित०, भूमिका, पृ० ११॥। 
१०१-विन्टरनित्स, पुर्व ० स्थल । 
१०२-तु ०---फ्राउवाल्नर, पूर्व पृ० १५५ प्र० | 
१०३-सेनार (5८7५7) ने महावस्तु का २ खिल्दों में सम्पादन किया था (पेरिस, 
१८८२-९७) । अंग्रेजी अनुवाद, जे० जे० ओोन्‍्स, जि० १, रूप्डन, १९४९, 
जि० २, वही, १९५२, जि० ३॥ 


३२६ बोड़ धर्म के विकास का इतिहास 


किया गया है। तीसरे भाग में महावग्ग' के सद॒श संघ के प्रारम्मिक उदय का वर्णन 
है। किन्तु इस मूल विवरण सूत्र में विविध और बहु-संख्यक जातक, अवदान आदि 
प्रतिविद्ध एवं प्रक्षिप्त मिलते हैं यहाँ तक कि बहुधा मूल सूत्र खोजना दुष्कर ही रहता 
है। महावस्तु 'बौद्ध संस्कृत' अर्थात्‌ प्राकृत-प्रभाव वे अटमत भ्रष्ट संस्कृत में लिखा हुआ है ।** 
इसकी रचना समुपबुंहण एवं प्रक्षेप के द्वारा अनेक | में सम्पन्न हुई। 'होरा- 
पाठकों” तथा हूण और चीनी लिपियों के उल्लेख से ग्रन्थ की वर्तमान रूप में समाप्ति 
गुप्तकालीन सूचित होती है। किन्तु इसका प्रारम्भ कम-से-कम अर्धंसहस्राब्दी पहले 
रखना होगा । अनेक स्थलों में महावस्तु के सन्दर्भ पालि त्रिपिटक के अत्यन्त सन्निकट 
है, और मूल परम्परा से अपना सम्पक॑ प्रकट करते हैं ।* यह उल्लेखनीय हैं कि महा- 
वस्तु में दो हौलियों का मेद आविष्कृत किया गया है ।/” जिससे भी महावस्तु का अंशतः 
प्राचीनत्व समर्थित होता है। 

महाबस्तु को 'हीनयान और महायान के मध्य में पुल' बताया गया है ““ बोधि- 
सत्य और बुद्ध की लोकोत्तरता का सिद्धान्त इसमें स्पष्ट प्रतिपादित है ।* अतीत और 
भ्रस्पुत्य्न बुद्धों की कल्पनातीत संख्या वृद्धि में असंकोच भी 'माहायानिकता' का प्रदर्शन 
करता है, यद्यपि अनेक अतीत बुद्धों की सत्ता स्थवि रवादियों ने भी स्वीकार की है, तथा 
सर्बास्तियादियों ने अनेक बुद्धों की विभिन्न क्षेत्रों में समकालिक सत्ता सिद्धान्तित की है।'” 
बुद्धत्व-प्राप्ति के लिए बोधिसत्त्वों की दस भूमियों का उल्लेख महायान के अत्यन्त निकट 


१०४-जओड संस्कृत पर एजर्टन का कार्य उल्लेख्य है। 

१०५-तु०--विन्टरनित्स, जि० २, पु० २४६-४७, हरप्रसाद क्षास्त्री, आइ० एच० 
क्यू० १९२५, सेनार, (सं०) महावस्तु ॥ 

१०६-विन्दिश, दो कम्पोजित्सियोंग देस महावस्तु, पूसे, ई० आर० ई० जि० ८, 
थु० ३२९, जोन्स (अनु० ) महावस्तु में पासि-अभिसम्बन्ध बहुधा प्रदक्षित है । 

4१०७-सु०--बिसमर चरन सा, ए स्टडो आँब्‌ दि महावस्तु, कोचका ए नोट 
इत्यादि, पृ० ७ प्र० जहाँ ओल्देनबर्ग ओर विन्दिश्ञ के विवेचन पर संस्िप्त 
टिप्पणी है । 

१०८-पूर्से, ई० आर० ई० पूर्द० स्थस | 

१०९-विशेषतः #०---जओोन्‍्स (अनु०) महावस्तु जि० १, पृ० ११२-५१, सेनार 
(सं०) गहावस्सु, लि० १, पृ० १४२-९३॥ 

११०-६० आर० ई० जि० ८, पु० ३२९ ॥ 


सहायान का उद्गम और साहित्य ३२७ 


है। इस प्रसंग में यह कहा गया है कि बुद्धत्व के प्राथियों के लिए ही इस दशभूमिक' 
का उपदेश करना चाहिए | दूसरी ओर महावस्तु में अवलोकितेश्वर, अमिताभ, 
आदि का परिचय नहीं है तथा उसका कथासाहित्य' एवं प्रमुख सिद्धान्त हीनयान के 
मण्डल के अन्तर्गत है।' 

रूख्तिविस्तर--ऊपर कहा जा चुका है कि अपने को वैपुल्य-सूत्र' स्थापित करते 
हुए भी 'ललितविस्तर' मूलतः सर्वास्तिवादियों की बुद्ध-जीवनी थी ।** यह सम्भव है 
कि कभी इसका आधार भी प्राकृत-निबद्ध परम्परा थी। प्राकृत का प्रमाव ललित- 
विस्तर' की पद्य-गाथाओं में स्पष्ट संलक्षित किया जा सकता है। गद्य के प्राचीनतर 
अंशों में भी इस प्रकार का प्रभाव अलक्ष्य नहीं है। ये अंश बहुघा पालि जिपिटक के 
प्राचीन अंशों से आइचर्यजनक सामञ्जस्य प्रदर्शित करते हैँ ।/' ऐसा अनुमान युक्त 
प्रतीत होता है कि पालि और ललितविस्तर की परम्पराएँ किसी एक समान मूल की 
ऋणोी हूँ । 

ललितविस्तर का प्रारम्भ और उपसंहार स्पष्ट रूप से महायानिक है। ग्रन्थ के 
प्रारम्भ में ललितविस्तर नाम के वैपुल्य-सूत्र के उपदेश के लिए बुद्ध से सहस्नों भिक्षुओं 
और बोधिसत्त्वों की परिषद्‌ में नाना देवताओं की अम्यर्थना तथा मौन के द्वारा उसका 
बुद्ध से स्वीकार वणित है। अन्त में 'ललितविस्तर' का माहात्म्य गान किया गया है ।॥ 
बीच में तुषित लोक से बोधिसत्त्व के बहुत विमर्श के अनन्तर मातृ-गर्भ में अवतार से 
आरम्म कर सम्बोधि के अनन्तर धर्मंचक्र प्रवर्तन तक का वृत्तान्त निरूपित किया गया 
है। प्राचीन विवरण से अधिकांश स्थलों में विशेषत: अभिनिष्क्मण के अनन्तर मेल 


१११-महाबस्तु, जि० १, पृ० ६४ प्र०, महावस्तु (अनु ० जोन्स) जि० १, पृ० ५३ 
प्र०, तु ०--दत, महायान, प्‌ृ० २८६ प्र०, वहाँ इन दस भूमियों को अन्य सूचियों 
से तुखना प्रदक्षित करने का मत्न किया गया हे । 

११२-महावस्तु, जि० १, पृ० १९३, वही, (अनु० जोन्स), जि० १, प्‌ृ० १५१ ॥ 

११३-वही, पु० ३३०, तु०--जओोन्‍्स, पूर्व, जि० १, भूमिका, पु० १३ अ० १ 

११४-लखितविस्तर, सम्पादित, राजेन्द्र खाल मित्र हारा, १८७७, (अशुद्ध संस्करण ), 
लेफमान हारा, १९०२, १९०८, प० वेचध् हारा, १९५८। 

११५-२दा० तु०---ससित० , पृु० १८१-१८४, और मब्छिम (ना०), जि० १, 
बु० २९९-३०२ 


२८ योद्ध धर्म के विकाप्त का इतिहास 


खाते हुए भी अनेक नवीन उद्भावनाएँ की ययी हैं। "' वर्णन झैली में एक व्यापक 
माहायानिक “वैपुल्य' अथवा विस्तार की प्रवृत्ति देखी जा सकती है । 


महायानसूत्र--विस्तार ओर परिचय 


जैसा ऊपर देखा गया है, हीनयान का आगम अपेक्षाकृत सीमित और परिगणित 
है तथा उसका स्थविरवादी संस्करण अपने मूल रूप में प्राय: सम्पूर्णतया रक्षित है। 
महायान के सूत्रों और शास्त्रों का विपुल विस्तार इस समय काल-महिग्ना संस्कृत में 
अधिकांशत: उपलब्ध न होते हुए भी उसके अनेक संकेत प्राप्त होते हैं। अपने 
मूल रूप में अवशिष्ट महत्त्वपूर्ण माहायानिक सूत्रों और शास्त्रों की संख्या दो 
दर्जन से विशेष अधिक नहीं है।''” कुछ ग्रन्थों का इधर चीनी अथवा तिब्बती अनु- 


११६-तु०--ललित, भूमिका (वंच्च), पु० १०, विन्टरनित्स, जि० १, पृ० २५१-५२। 
११७-मूलरूप में उपलब्ध मुख्य महायान सूत्र--श्रज्ञापारमिताएँ : शतसाहलिका 
(अपूर्ण, सं० बिब०, इन्द्र० १९०२-१४), पञ्चविशतिसाहलिका (अपूर्ण, 
सं० न० दत्त, लन्दन, १९३४), अध्टसाहलिका (बिब० इन्द्र० १८८८ बोगि- 
हारा का “अभिसमयालड्कारालोक” का संस्करण, टोकियो, १९३२- 
३५), प्रज्ञापारमिताहदय (सं० मेकक्‍्समूलर ओर नन्जियों, १८८४), सप्त- 
शतिका (सं० तुचि०, रोम, १९२३; सं० मसुदा, जें० टी० यू०, १९३०), 
दशसाहस्निका (अपूर्ण, सं० कोनो, ऑस्लो, १९४१); अर्धशतिका (सं० 
लोइमान, स्त्रासबुर्गं, १९१२; कियोटो, १९१७), सुविकान्तविक्रामिपरि- 
पूच्छा प्रज्ञा० (सं०, मत्सुमोटो; सं० हिकाटा, १९५८); समाधिराज (गिल- 
गित मेनसूक्रिप्ट्स), आयंमंत्रेयव्याकरण (वही, जि० ४), वज्च्छेदिका 
(सं०, मेक्‍्समूलर, १८८८; गिलगित सेनस्क्रिप्ट्स, जि० ४, कलकत्ता, 
१९५९ ) ; सद्धमंपुण्डरीक (पीटसंबर्ग, १९०८ प्र० ) ; करुणापुण्डरीक (कलकत्ता, 
१८९८); कारण्डव्यूह (कलकत्ता, १८७३); सुलावतोव्यूह (ओक्सफोर्ड, 
१८८३); सुवर्णप्रभास (कलकत्ता, १८९८; कियोटो, १९३१); राघ्दू- 
पालपरिप्च्छा (पोटसंबर्गं, १९०१); काइयपपरिवर्त (खंडित, शंघाई, 
१९२९); लंकावतार (कियोटो, १९२३); दहाभूमिकसूत्र (यूट्रेक्ट, 
१९२६); गष्डव्यूह (सं० इजुमि, ओटानि विश्वविद्यालय, कियोटो) । 
मूल में उपलब्ध मुख्य महायान श्ास्त्र--नागाजुन, सध्यमककारिका 
(प्रसक्नपौदा के साथ सं०, पीटसंबर्ग, १९०३ प्र०); मेत्रेयनाथ, अभिसमया- 


महायान का उदगस और साहित्य ३२९ 


वादों से “उद्धार” भी किया गया है। दूसरी ओर 'शिक्षासमुच्चय' में प्राय: १०० 
सूत्र-ग्रन्थों से उद्धरण उपलब्ध होते हैं ।।* महाव्युत्पत्ति में १०५ सूत्रों के नाम संकीतित 


लंकार (लेनिनग्राड, १९२९, टोकियो, १९३२-३५), इस पर हरिभद्र का 
आलोक, बड़ोदा, १९३२; असंग, महायानसूत्रालंकार (पेरिस, १९०७); 
योगाचारभूमिज्ञास्त्र (अंशतः प्रकाशित, करूकता, १९५७); वसुबन्धु, 
विज्ञप्तिमाश्र॒तासिद्धि (पेरिस, १९२५); दिडनाग, न्यायप्रवेश् (बड़ौदा, 
१९३०), घर्मकीति, प्रमाणवातिक (इलाहाबाद, १९४४; पटना, १९५३; 
रोम, १९६० ), न्यायबिन्दु (खोखस्वा सं० सी०; पटना, १९५५); शान्ति- 
देव, बोधिचर्यावतार (बिब० इन्द्र, १९०१-१४; दरभंगा, १९६० ), शिक्षा- 
समुच्चय (पीटसंबर्गं, १९०२), शान्तिरक्षित, तत्त्वसंग्रह (कमलशील की 
पंजिका के साथ, बड़ोदा, १९२६) । 

११८-यथा आयंदेव, चतुःशतक (अपूर्ण, विश्वभारती, १९३१; मूल के कुछ अंश, 
मेम ० एशियाटिक सो ० बं०, कलकत्ता, १९१४), चित्तविशुद्धिप्रकरण (पटेल, 


विश्वभारती ) । 
११९-शिक्षासमुच्चय में उद्धृत सहायानसुत्रों की सूचो-- 

(१) अक्षयमतिसृत्र (१५) कर्सावरणविशुद्धिसूत्र 
(२) गज्भुलिमालिक (१६) कामापवादक सूत्र 
(३) अध्याशयसंचोदनसूत्र (१७) काइ्यपपरियत्त 
(४) अनन्तमुखनिर्हारघारभो (१८) क्षितिगंसूत्र 
(५) अपुर्वसमुद्गतपरिवर्त (१९) गगनरंजसूत्र 

(सृत्र ? ) 
(६) अपरराजाववादकसूत्र (२०) गण्डव्यह 
(७) अवलोकनसूृत्र (२१) गोचरपरिशुद्धिसृत्र 
(८) अवलोकितेश्वरबिमोक्ष (२२) चतुर्घमंकसुत्र 
(९) आकाहगर्भसूत्र (२३) चन्द्रप्रदोपसूत्र 
(१०) आययंसत्यकपरिवर्त (सूत्र? ) (२४) चअन्‍न्द्रोत्तरादारिकापरिपृच्छा 
(११) उद्नपरिपुच्छा या उप्रदत्त ० (२५) चुन्दाधारणो 
(१२) उदयनवत्सराजपरिपुच्छा (२६) जम्मलस्तोत्र 
(१३) उपायकोशल्यसूत्र (२७) शानवतोपरिवर्त 
(१४) उपालिपरिपृच्छा (२८) शानबेंपुल्यसुत्र 

(२९) तथागतकोशसूृत्र 

(३०) तथागतगुह्मसूत्र 

(३१) तथागतबिम्बपरिवतें 

(३२) त्रिसमयराज 

(३३) त्रिस्कन्धक 

(३४) ददाघमंसूत्र 

(३५) ददाभूमिकसृत्र 

(३६) दिव्यावदान 

(३७) घ्मसंगीतिसूत्र 

(३८) नारायणपरिपृच्छा 

(३९) नियतानियतावतारमुद्रासूत्र 

(४०) निर्याण (?--सृत्र? ) 

(४१) पितापुत्रसमागम 

(४२) परुष्पक्टधारणो 

(४३) प्रशापारमिता--“महती”, 
अध्टसाहलिका, 

(४४) प्रव्नज्यान्तरायसूत्र 

(४५) प्रज्ञान्तविनिदचयप्रातिहायंसूत्र 

(४६) प्रातिमोल्ष 

(४७) बहत्सागरनागराजपरिपृच्छा 

(४८) बोधिचर्यावतार 

(४९) बोधिसत्वपिटक 

(५०) बोधिसत्त्व प्रातिमोक्ष 

(५१) बुद्धपरिपृच्छा 

(५२) भगवती 

(५२) भव्गकल्पिकसूत्र 


(५४) भद्बचरीप्रलिधानराज 


(६२) मालासिहनाद 
(६४) मंत्रेयीविभोक्ष 
(६५) रत्नकरण्डसुत्र 
(६६) रत्नकूट 

(६७) रत्नचूडसूत्र 
(६८) रत्नमेघ 

(६९) रत्नराशिसृत्र 
(७०) रत्नोल्काघारणी 
(७१) राजाववादकसूत्र 
(७२) राष्ट्रपासपरिपृच्छा 


(७३) सकूगवतारसुतर 
(७४) रूलितविस्तर 


(८१) विमलकीतिनिर्दश 

(८२) वीरदत्तपरिषच्छा 

(८३) झालिस्तम्वसूत्र 

(८४) शूरज्भमसूत्र 

(८५) अद्धाबलाषानावतारमुद्ासूत्र 
(८६) आावकबिनय 

है जिनमें अधिकांश महायान के है।'” पर महायान-साहित्य की वास्तविक विपुलता 
चीनी और तिब्बती त्रिपिटकों तथा चीनी और तिब्बती यात्रियों एवं इतिहासकारों की 
कृतियों को देखने से ही विदित होती है। 


(८७) ओमालासिहनादसूत्र (९३) सर्वधर्माप्रवृत्तिनिदेश 
(८८) सदठ्मंपुष्डरोक (९४) सर्ववद्यधरमन्त्र 
(८९) सद्धमंस्मृत्युपस्थान (९५) सागरमतिपरिपुच्छा 
(९०) सप्तमंथुनसंयुक्तसूत्र (९६) लिहपरिपुच्छा 
(९१) समाधिराज (अन्द्रप्रदोष ) (९७) सुवर्णप्रमासोत्तमसूत्र 
(९२) सर्वधमंबपुल्यसंप्रहसूत्र (९८) हस्तिकक्यसूत्र 


१२०-मभहाव्युत्पस्ति की सूची में त्रिफ्टिक, सूत्र, अभिषर्म, विनय आदि नाम 
हीनयान के साहित्य का संकेत करते हूँ। स्पष्टतः होनयानो भ्रन्णों को 
छोड़कर इस सूची में निम्नोक्‍त प्रन्थराशि का परिचय दिया गया है--- 
झतसाहलषिका प्रशापारसिता, पंचविश्मतिसाहस्रिका प्रज्मापारमिता, अध्ट- 
साहतिका, सप्तशतिका प्रशापारमिता, पंचशतिका प्रज्ञापारमिता, जिल्मतिका 
प्रशापारमिता, अवतंसक, बोधिसस्वफ्टिक, रूसितविस्तर, समाधिराज, 
पिता-पुत्र॒ समागम, लोकोत्तरपरिवर्तन, सड़मंपुंडरोक, मगनगंज, रत्नमेथ, 
संकायतार, सुवर्णप्रभास, विमरूकोति निर्देश, गंडव्यूह, घनव्यहू, आकाश- 
सर्म, अक्षमितिनियेश,  उपायकोझल्य, घर्मंसंगीति, सुविकांतबिकामो, 


संधिनिर्मोचन, बुद्धसंगोति, राष्ट्रपाल-परिपुष्छा, . सर्वधर्माप्रवततिनिदेश, 
रत्नचडपरिपच्छा, रत्नकूट, महायान-प्रसाद-प्रमावन, भहायानोपदेश, आए 
भ्रह्मविशेष-खिन्तापरिपुच्छा, परमाज-संवत्ति-सत्य-निर्देश, . संजुभी-विहार, 
सहापरिनिर्याण, अवेवर्त-चक्र, कर्म-धिभंग, रत्नोल्का, भोचर-परिषश्ुडध, 
प्रशांतविनिद्यय-प्रातिहायं- तथागतोत्पत्ति-संभव-निर्देक्, भवसंकांति: 
परसाथंघरं-विजय, संजुश-बुद्धक्षेत्रगणव्यह, बोधिपक्-निर्देश, कर्मावरण- 

तन्जियो के द्वारा संगृहीत चीनी विपिटक की सूची” में सूत-पिटक अथवा सूत्र- 
काण्ड के अभ्यन्तर ५४१ महायान-सूत्रों का उल्लेख है। ये सूत्र सात वर्गों में विभक्त 
हें“ (१) पन्‌-ज्ञो अयवा प्रज्ञापारमिता, (२) पाओ-चि, अथवा रत्नकूट, (३) 
ता-चि, अथवा महासन्निपात, (४) द्वा-येन, अथवा शवतंसक, (५) न्ये-पन्‌, अथवा 
परिनिर्वाण, (६) वु-ता-पु-वाइ-चुं-ई-चि, अथवा इन पाँच वर्गों के वाहर विविध 
अनूदित सूत्र, (७) तनू-इर्नच, अथवा अन्य सकृद्‌ अनूदित सूत्र । पहले वर्ग में एकाधिक 
प्रज्ञापारमिता सूत्र संगृहीत है, दूसरे में ४९ सूत्र हैं जिनमें बृहत्‌ सुखावतीव्यूह भी सम्मि- 
लित है, तीसरे में चन्द्रगर्भ, क्षितिगर्भ, आकाशगर्भ आदि सूत्र संकलित है, चौथे में 
अवतंसक सूत्र के दो अनुवाद तथा उसके अनेक खण्ड पृथक रूप से उपलब्ध होते हैं, पाँचवें 
में परिनिर्वाण सम्बन्धी अनेक सूत्र है, छठे में सद्ध्मपुण्डरीक, सुवर्णप्रभास, ललितविस्तर, 
लड्भावतार आदि सूत्र हैं, तथा सातवें में शूरज़ूम, महावैरोचन आदि सूत्रों का संग्रह है। 

नन्जियों की सूची के विनयपिटक में उल्लिखित महायान ग्रंथों में सर्वाधिक महत्त्व- 
शाली एक ब्रह्मजालसूत्र' है जिसका दीघनिकाय के ब्रह्मजाल से कोई सम्बन्ध नहीं है। 
चीनी ब्रह्मजालसूत्र एक प्रकार से महायान का विनय है। 'नन्जियो की सूची में अभि- 
घमंपिटक' के अन्तर्गत महायान-प्रन्थों में नागार्जुन, असद्भ आदि के विरचित शास्त्र 
संगृहीत हैँ । कंजूर और तंजूर नाम के तिब्बती संग्रहों में ''* चीनी संग्रह से अनेक अंशझों 


सिह-परिपृच्छा, महासाहख्रप्रम्दन, उग्रपरिपृच्छा, श्रद्धाबडाधान, अंगुलि- 
मालोय, हस्तिकक्ष्य, अक्षयमति-परिपृच्छा, महास्मृत्युपस्थान, शालिस्तम्भ, 
मंत्रो-ब्याकरण, संबज्य-गुरुवंदूरयत्रभ, अर्थविनिज्चय, महावलसूत्र, बोरदत्त- 
गृहपति-परिपृच्छा, रत्नकरंडक, विकुर्वाणराजपरिपृच्छा एवं ध्वजाग्रकेयर । 
इनमें ९ ग्रन्थ विशेष रूप से पुजनोय माने जाते हैं । ये सब “वंपुल्य 

सृत्र” कहे जाते हें एवं इनके नाम इस प्रकार हें--अष्ट-साहलिका, 
अ्शापारसिता, सद्धमंपुण्डरोक, खझूलितविस्तर, लंकावतार, सुवर्णप्रभास 
गंडव्यूह, तथागतगुहछाक, समाधिराज एवं दशभूसोइ्वर। 

१२१-बी० नन्जियो, ए कंटेलॉग आँव दि चाइनोज ट्रेन्सलेशन आँव दि बृधिस्ट 
जिपिटक (ऑक्सफोर्ड, १८८३) । 

१२२-शंजूर में ११०८ तथा तंज्र में ३४५८ ग्रन्थ संगहोत हें । इनके “साइलो- 
ग्रेफ” (>(7०४7०७॥) पहले तिब्बत में अनेकत्र, तथा पोकिय में तेयार 
होते थे । कंजूर तथा तंज्र के पोकिग संस्करण का सम्पूर्ण संग्रह पेरिस ओर 
ओटानी विश्वविद्यालय, जापान, में उपलब्ध है। ओटानी विश्वविधासय 
से इस संस्करण को विज्ञास पुस्तकराज्षि के रूप में मुद्रित कर दिया है। 

में सादृश्य है। प्रज्ञापारमिता, रत्नकूट अवतंसक, परिनिर्वाण आदि दोनों में उपलब्ध 
है, किन्तु तिब्बती संग्रह में चीनी की अपेक्षा प्राचीन सूत्र कम है, तन्त्र तथा व्याख्या- 
साहित्य अधिक । 

ऊपर के विवेचन से तथा चीनी अनुवादों की तिथियों से प्रतीत होता है कि महा- 
यानसूत्रों का रचनाकाल सामान्यतः पहली शताब्दी ईसा-पूर्व से चौथी. शताब्दी तक 
मानना चाहिए ।** यद्यपि ये सूत्र कहे जाते हैं तथापि शैली में पुराणों के निकट है। 
विस्तार से प्रतिपादन एवं एक ही बात को बारबार दुहराना इनकी विशेषता है। सब 
भ्रकार की अतिशयोक्ति भी इन ग्रन्थों में प्रचुरमात्रा में उपलब्ध होती है। बहुधा दीर्षे 
समासों का प्रयोग भी प्राप्त होता है। पिछले हीनयान के पिटक का ज्ञान भी इनमें 
पुरस्कृत है। प्रायः: हीनयानसम्मत नाना धर्मों की अपारमार्थिकता का द्योतन ही इन 
अन्धों का लक्ष्य है जिसके साथ शून्यता का प्रतिपादन एवं बुद्ध तथा बोधिसत्त्वों की 
अलोकिक महिमा का ख्यापन अभेद्य रूप से जुड़े हुए हैं । 


प्रज्ञापारमिता सूत्र 


प्रज्ञाधारमिता सूत्रों के अनेक छोटे-बड़े संस्करण प्राप्त होते हैं और ये महायान 
सूत्रों में कदाचित्‌ सबसे प्राचीन है। इनमें शून्यता का अनेकघा प्रतिपादन किया गया 
है। बुद्ध एवं उनके किसी शिष्य विशेषत: सुभूति के परस्पर संवाद के आधार पर इन 
सूत्रों की रचना हुई है। इन सूत्रों की प्राचीनता का संकेत इससे उपलब्ध होता है कि 
नन्जियों के अनुसार १४८ ई० के लगभग ही लोकरक्ष ने दशसाहस्निका' प्रज्ञापार- 
मिता का चीनी में अनुवाद कर दिया था ।'* नागार्जुन के द्वारा प्रज्ञापारमिताशास्त्र की 
व्याख्या से भी इन सूत्रों की प्राचीनता सिद्ध होती है। नागार्जुन की व्याख्या पञु्च- 
विशति० की बतायी गयी है, किन्तु कदाचित्‌ अष्टसाहलिका की रही हो ।* अष्ट- 
साहखिका प्रज्ञापारमिता में कहा गया है कि पारमिताओं का उपदेश करनेवाले ये 
सृत्रांत तथागत के निर्वाण के अनन्तर दक्षिण में तथा वहाँ से पूर्व की ओर प्रचारित होंगे 


१२३-चोनी, अनुवादों पर द्र ०--नन्जियो, पूर्व ०; बागची, लू कानों बुद्धोकआंज्ोन, 
जि० (पेरिस, १९२७, १९३८), विन्टरनित्स, पूर्व०, बहुत्र। 
१२४-अध्टसाहसिका, द्र ०--दत्त, महायान, पृ० २२३३-२५; तु०--एडवर्ड कोन्‍्श, 
दि प्रशापारमिता लिटरेचर (१९६०), १० २६; ५०-५१॥ 
१२५-छामोत, सत्रेते, भूमिका; दत्त, यहीं | 


झ३४ बोड धर्म के विकास का इतिहास 


एवं पूर्व से उत्तर की ओर उनका प्रचार होगा ।* तारानाथ के अनुसार प्रज्मापारमिता 
का महांपच्म के अनन्तर उड़ीसा (ओडिविश) में आविर्भाव हुआ ।*” पृव॑झ्ैलीयों की 
प्राकृत प्रज्ञा का ऊपर उल्लेख किया जा चुका है ।' * इवांच्वांग ने बारह विभिन्न प्रश्ञापार- 
मिताओं का अनुवाद किया था जिसमें शतसाहस्िका से लेकर सार्धशतिका तक संगृहीत 
है। ऊपर कहा जा चुका है कि चीनी त्रिपिटक के पहले वर्ग में विभिन्न प्रश्मापारमिताएँ 
सन्निविष्ट है। कंजूर में मी शतसाहस्रिका, पंचविशति साहस्लिका, अष्टादशसाहस्रिका, 
दशसाहसििका, अष्टसाहस्रिका, अष्टशतिका, सप्तशतिका, पंचशतिका, वज्यच्छेदिका, 
जल्पाक्षरा एवं एकाक्षरी प्रज्मापारमिता का संग्रह है। संस्कृत में शतसाहखिका, पंच- 
विद्ञति, अष्टसाहसिका, सा्थद्विसाहस्तिका, सप्तशतिका, वज्नच्छेदिका, अल्पाक्षरा, 
एवं अज्ञापारमिताहदय-सूत्र उपलब्ध होते हैं।'* यह प्रायः स्वीकृत किया जाता है कि 
इन सब में अष्टसाहस़्रिका प्रज्ञापारमिता प्राचीनतम है। तारानाथ के अनुसार इसका 
पहले मंजुश्री ने प्रचार किया ।'” इसी के विस्तार एवं संक्षेप के द्वारा विपुलतर एवं 

अल्पतर प्रज्ञापारमितासूत्रों की उत्पत्ति माननी चाहिए |" सम्भोगकाय एवं भूमियों 


१२६-अध्टसाहलिका, पृ० २२५--इसे खलु पुनः झारिपुत्र बट्पारमिताप्रति- 
संयुक्ताः सूत्रान्तास्तथागतस्यात्ययेन दक्षिणापये प्रचरिष्यान्त दक्षियाषयात्‌ 
पुनरेव बर्तेन्यां प्रचरिष्यन्ति वर्तन्‍्या: पुनरुसरापभे प्रचरिष्यन्ति-- ॥ 
इसके विपरीत नागाजुन के महाप्रश्ञापारमिताशास्त्र के अनुसार बुद्ध ने 
प्रश्ापारसिता का पूर्व में अर्थात्‌ सगध में उपदेश किया, उनके निर्वाण के 
अनन्तर प्रज्ञा० ने दक्षिणापणष का अवलम्बन किया, यहाँ से उसको पदिचम 
यात्रा सम्पन्त हुई, तथा अन्ततः बुद्धाव्व को पठचञझतो होने पर प्रशा० उत्तरा- 
पथ पहुँची--व्र ०--छामरात लत्रेते, जि० १, पु० २४-२५ ॥ 

१२७-तारानाथ, पु० ५८ सोन्रान्तिकों के अनुसार यह अष्टसाहलिका प्रभापार- 
सिता थी (वहां) ॥। 

१२८-॥०--कोन्‍्ज्ष, पूर्व, पृ० ९। 

१२९-अजश्ञापारमिता सम्बन्धी साहित्य का विस्तृत निर्देश--कोन्ड, पूर्व० पु० 
३७-११७।॥ 

१३०-सारानाथ, वहॉँ । 

१३१-अन्य मत (क) म्‌रू प्रज्ञापारमिता के संक्षेप के द्वारा अल्फ्तर शन्नाओं को 
ऋभिक उत्पत्ति, यथा नेपालो परम्परा ओ मूल प्रश्ञापारमिता को सवा साल 


अहायान का उद्गस ओर साहित्य श्श्ष्‌ 


के विषय में मौन भी अष्टसाहसख्रिका को शत० और पंचविशति० से प्राचीन सिद्ध 
करता है।'।' 

अध्टसाहलिका में ३२ परिवर्त अथवा विवत्त हैं। गृप्नकूट पर्वत पर विहार 
करते हुए भगवान्‌ बुद्ध के अनुमाव से स्थविर सुभूति को महाप्रज्ञापारमिता का 
अतिभान हुआ और उन्होंने शारिपुत्र को एक अद्भुत सर्वंसंहारी मायावाद एवं 
अद्वयवाद का उपदेक्ष किया जिसमें समस्त सूत्र का सार संगृहीत है। परमार्थत: सभी 
कुछ शून्य है। 'प्रश्मापारमिता' एवं बोधिसत्त्वः इन शब्दों का मी कोई वास्तविक 
अर्थ नहीं है। भावना करने वाला चित्त स्वयं अचित्त एवं मास्वर है। निविकारता 
एवं निविकल्पता ही अचित्तता है” । कोई भी घमें---प्रज्ञापारमिता तक--स्वमावः 
संयुक्त नहीं है। स्वभाव भी नि:स्वमाव है। अविद्यमान धर्मों की विद्यमानतया प्रतीति 
ही अविदय्या है। न महायान और न बुद्ध वास्तविक है। सब धर्मों का अनुत्पाद और 
अहँत ही सत्य है। अतएव सभी घर्मों में अनिश्रय ही प्रज्ञापारमिता का मर्म है। 

झतसाहलिका में ७२ परिवत्त हैं। इसका भी गृप्रकूट में तथागत की सभा से 
आरम्भ होता है। किन्तु अष्टसाहलिका की अपेक्षा इसमें अतिशयोक्ति और वर्णाद्ववता 
अत्यधिक है। अधिकांश में अष्टसाहलिका का विस्तार होते हुए भी इसमें कुछ नवीन 
विकास द्र॒ष्टव्य है। पंचविश्नतिसाहुलिका अपने मूल रूप में लुप्त हो चुकी है, किन्तु 
मजेबनाथ ने इसका सार 'अभिसमयालंकार' में संगृहीत किया था एवं पीछे अभिसमया- 
शंकार' के अनुसार संशोधित एक संस्करण पंचविशज्नति० का प्रस्तुत हुआ था । यह 
संक्षोषित' संस्करण मूल रूप में उपलब्ध है। अष्टाइश्षसाहलिका एवं दक्ष० भी मूल 
रूप में लुप्त है। बश्धच्छेदिका उपलब्ध है और स्वल्पाकार है। इसमें कहा गया है-- 
“योज्सो तथागतेन घर्मो5भिसम्बुद्धों देशित: अग्राह्म: सोडइनभिलाप्यः न स घर्मोनाषरम:*। 


इसोकों का बतातो है (ड्र०--विन्टरनित्स, जि० २, पु० श१४) (ल) 
अथवा संक्षेप मरू प्रश्मपारसिता के संमपबंहज से विपुलतर प्रज्ञाओं का 
आविर्भाव तया तुदि, सप्तशतिका , भूमिका । तु०--भत्सुसोटो, दो प्रसा- 
पारमिता लितेरातुर, कोन्स, पूर्व ०, पृ० १७-१८, दत्त, महायान, ३२२८-३२॥ 

१३२-समृचित विवेचन इ०--वत्त०, पुवं०प्‌ृ०, २२५--८॥ 

१३३-अध्ट ०, पृ० ४-६; तु०--झत०, पृ० ४९५। 

१३४-हरिभद्र अथवा सिहभद्र के द्वारा धर्मपाल के समय सें--॥०--तारानाथष, 
पृ० २१९; तु०--बुदोन, जि० २, पृ० १५६-६०१ 

१३५-मगिलगित मैंतस्किप्ट्स, जि० ४, पु० १४६। 


३३६ बौद्ध धर्म के विकास का इतिहास 


अवतंसकसूत्र के नाम से चीनी अिपिटक और कंजूर' में विपुलाकार सूत्र उपलब्ध 
होते हैं। चीनी त्रिपिटक में अवतंसकसूत्र तीन शाख्राओं में मिलता है जो कि 
क्रमश: ८०,६० और ४० चीनी जिल्दों में सम्पन्न है। पहली दो शाखाओं के संस्कृत 
मूल अभ्राप्य हैं। तीसरी को “गण्डव्यूह-महायानसूत्र' का अनुवाद बताया गया है। 
बुदोन के अनुसार अवतंसक में मूलत: १००,००० अध्याय थे जिनमें से केवल ४० शेष 
रहे (| गष्डव्यूहमहायानसूत्र में सुघन नाम के कुमार का बोधिसत्त्व मंजुश्री की 
प्रेरणासे सम्बोधि की खोज में परिभ्रमण वर्णित किया गया है'**। अन्त में समनन्‍्तभद्र 
अथवा अभिताम बुद्ध की कृपा से उसकी लक्ष्यपूर्ति होती है। 

यह स्मरणीय है कि इन सूत्रों के आधार पर ही चीन में “अवतंसक' एवं 
जापान में के-गान' सम्प्रदाय प्रवृत्त हुए जिनमें मंजुश्री का विशेष महत्त्व है। तथागत 
की सागरमुद्रा से अवतंसक-सिद्धान्त का जन्म माना जाता है। अनुश्र॒ुत्या इस सिद्धान्त 
का उपदेश भगवान्‌ बुद्ध ने सम्बोधि के समनन्तर ही दिया था, किस्तु उस समय लोग 
उसे समझ नहीं पाये । धर्मकाय, धर्मतथता अथवा बुद्धस्वभाव को ही परमार्थ माना 
गया है। सब धर्मों में व्यावहारिक नानात्व, किन्तु सम्भेद होते हुए भी पारमाथिक 
समता है। इस सिद्धान्त को योगाचार का एक विकास मानना चाहिए । 

दह्भूसिक-सूत्र अथवा दद्मभूसोइवर-सूत्र भी कभी-कभी अवतंसक का अंग माना 
जाता है। इसमें बोधिसत्त्व वञ्भगर्भ के द्वारा बुद्धत्वप्राप्ति की मूमियों अथवा अवस्थाओं 
का उपदेश किया गया है। यह स्मरणीय है कि महावस्तु एवं शतसाहखिका में 
भी भूमि-विवरण मिलता है, किन्तु यहाँ अधिक विकसित और परिष्कृत है। इस 
सूत्र का प्राचीनतम चीनी अनुवाद घमममरक्ष के द्वारा २९७ ई० में हुआ था। 

चीनी और तिब्बती त्रिपिटकों में रत्नकूट' नाम से ४९ सूत्रों का संग्रह उपलब्ध 
होता है। तारानाथ के अनुसार रत्नकूट-धर्म-पर्याय' का कनिष्क के पुत्र के समय में 
आविर्भाव हुआ एवं उसमें १००० काण्ड थे असंग तथा शान्तिदेव के द्वारा 'रत्नकूट! 


१३६-बुदोन, जि० २, पृु० १६९ 
३७-सुजुकि और इजुमि (सं० ), गण्डव्यूहसूत्न (नवोन संशोधित संस्करण ), उदा० 
प्रारस्भिक गायाएं, ६-७; तु०--विव्यायदान--सुधन कुमारावदान । 
१३८-तारानाथ, पृ० ६३३ 

के उद्धरण प्राप्त होते है'* । बुदोन के अनुसार रत्नकूट' के मूलतः: १००, ००० अध्याय 
थे जिनमें से केवल ४९ शेष है । (बृहत्‌) सुखावतीव्यूह, अक्षोम्य-व्यूह, मंजुश्री- 
बुद्ध-क्षेत्र-गुण-व्यूह । बोधघिसत्त्व-पिटक, पिता-पुत्र-समागम, काइम्प-परिवर्त, तथा 
“राष्ट्रपाल-परिपुच्छा, उग्रपरिपृच्छा, अक्षयमतिपरिपृच्छा” आदि अनेक प्च्छाएँ 
*रत्नकूट' में संगृहीत हैं । ऐसा प्रतीत होता है कि मूलतः रत्नकूट नाम का एक धर्म- 
पर्याय-विश्येष था, कालान्तर में वही नाम एक सूत्र-संग्रह पर संक्रान्त कर दिया गया। 
कदाचित्‌ काइयपपरिवत ही मूल रत्नकूट था'। चीनी में एच अल्पाकार रत्नकूट- 
भृत्र भी है जिसमें र॒त्नक्टसमाधि का विवरण है। 

संस्कृत में सुखावतो-व्यूह के नाम से दो ग्रन्थ उपलब्ध होते हैँ, एक ब॒ृहुत्‌ और एक 
संक्षिप्त । दोनों में अमिताभ बुद्ध का गुणगान है, किन्तु बृहत्‌-सुखावती में कर्स का 
महत्तव अक्षुण्ण है जब कि संक्षिप्त सुखावती में मृत्यू के समय अमित का नाम-चिन्तन- 
मात्र बुद्ध-क्षेत्र में उपपत्ति के लिए पर्याप्त समझा गया है'। बहत्‌-सुखाबती का 
प्राचीनतम चीनी अनुवाद ई० १४७-८६ के बीच सम्पन्न हुआ था। संकिप्त-सुखावती 
का प्राचीनतम.अनुवाद कुमारजीव ने ४०२ ई० में किया था। ऐसा प्रतीत होता है कि 
सुलादती-व्यूहू को अमितायुससुत्र' अथवा अभितायुब्यूह-सूत्र! भी कहा जाता था। 
ये सूत्र जापान के 'जोड़ो' अथवा चीनी 'चि' एवं 'शिन' सम्प्रदाय के प्रधान ग्रन्थ हैं । 
इस सम्प्रदाय के विश्वास के अनुसार तथागत ने सुखावती ब्यूहू का लोक में प्रकाश 
अपने परिनिर्वाण के कुछ ही पहले किया था। काइयप-परिवते अंशत: अंगुत्तर-निकाय 
की याद दिलाता है। अन्यत्र बोधिसत्त्वों के गुणों का नि हपण है तथा शून्यता को ताना 
उपमाओं से समझाया गया है। उम्नपरिपृच्छा का १८१ ई० में चीनी अनुवाद हो 
गया था। राष्ट्रपालपरिपृच्छा का अनुवाद ई० ५८९ तथा ई० ६१२ के बीच हुआ । 


१३९-सुत्रारुंकार, पृ० १६५, शिक्षा, पु० ५२, ५- -धपादि: 

१४०--बुदोन, वहाँ । 

१४ १-फोन-इतेल होल्स्ताइन के द्वारा मूल किन्तु खण्डित रूप में संपादित, शंघाई, 
१९२६१ 

१४२-दोनों मेक्‍्समूलर द्वारा सम्पादित (एनेबडोटः आउसोनियस्सिया, अर्घेन 
सीरिज्ञ, जि० १, भा० २, १८८३) ॥ 


१४३-सुलावतीव्यूह, पृ० १४-२१॥ 
श्र 


३३८ बोद्ध घर्मे के विकास का इतिहास 


इसमें अनेक जातक-कथाओं के उल्लेख के अतिरिक्त तत्कालीन धामिक ह्वास का सजीव 
चित्रण किया गया है। 

सुखावती-व्यू ह और अमितायुर्ध्यान-सूत्र में” कुछ बुद्ध अमिताभ के साथ बोधि- 
सत््व अवलोकितेश्वर का गृण-कीर्तन किया गया है। अनुवाद-मात्र-रक्षित अक्षोम्य- 
ब्यूह में अक्षोम्य बुद्ध के क्षेत्र का विवरण है। कारण्डव्यह में " अबलोक्तिश्वर की 
महिमा का विस्तार है। कारण्डव्यूह अथवा अवलोकितेश्वर-गुण-कारण्ड-व्यूह का एक 
प्राच्ीनतर गद्यमय रूप है तथा दूसरा अपेक्षाकृत उत्तरकालीन पद्यमय रूप है। 
पद्यात्मक कारण्डव्यू ह में एक प्रकार का ईश्वरवाद वर्णित है क्योंकि उसमें “आदिबुद्ध' 
को ही ध्यान के द्वारा जगत्स्रष्टा कहा गया है*'। आदिबुद्ध से ही अवलोकितेश्वर का 
आविर्भाव हुआ तथा अवलोकितेश्वर की देह से देवताओं का। गद्यात्मक कारण्डब्यूह्‌ 
में आदिबुद्ध का उल्लेख नहीं है। यहाँ अवलोकितेश्वर की करुणा का प्रभूत विस्तार 
है। उनकी कृपा से अवीचि नरक का दिव्य रूपान्तर हो जाता है तथा प्रेत भूख-प्यास 
से मुक्त हो जाते हैं| अवलोकितेश्वर पंचाक्षरी विद्या-३& मणिपे हुं-को धारण करते हैं। 

करुणापुण्डरीक नाम का** सूत्र भी यहाँ उल्लेख्य है जिसमें पद्मोत्तर बुद्ध के पद्म- 
नामक लोक का वर्णन है। अवलोकितेश्वर की महिमा शूरंगमसुत्र ( नंजियो, 
संख्या ३९९) में भी देखी जा सकती है। योगाचार की दृष्टि से यह बहुत महत्त्वपूर्ण 
है। इसका निदान अंशतः झादूलकर्णावदान के सदृश है। प्रथम अध्याय में सुकराती 
ढग के परश्तोत्तर के द्वारा प्रभास्वर और विमल चित्त की पारमार्थिकता का प्रतिपादन 
ह। वही तथागतगर्भ अथवा आलयविज्ञान है जिससे परिकल्पित आवरण के द्वारा 
रासार की प्रवृत्ति होती है। कहा जाता है कि सुवर्णप्रभाससूत्र'” का चीन में काश्यप 
मांग से मिग-ति (ई० ५८-७५) के शासन-काल में व्याख्यात किया था। धर्मरक्ष 
नें <सतगा चीनी अनुवाद ४१२-२६ ई० में प्रस्तुत किया जो संस्कृत मूल के सदश है। 
9 ७०३ में इ-विय थे भारत से आनीत मूल का ३१ परिवर्तो में अनुवाद किया जब कि 
बर्मरक्ष के भनुदाद में १८ परिवते हैं । इस सूत्र के खोतनी और उद्गुर अनुवादों का पता 


१४४--३५०--एस ० बी० ई० जि० ४९, भाग २१ 
१४७५-सं० सत्यत्रत रासश्रमी, कलकत्ता, १८७२३॥ 
१४३-तु ०--सुत्रालंकार, ९, ७७॥ 

₹ ३ >-प्रकाशित, कलकत्ता, १८९८॥ 
१ ४८-सं० इजुसि, कियोटो, १९३१॥ 

चलता है। सद्धमंपुण्डरीक तथा प्रज्ञापारभिता का सुवर्णप्रभास के वतेमान रूप पर 
प्रभाव स्पष्ट है। निदानपरिवर्त को छोड़ कर पहले छ: परिवते ही कदाचित्‌ मौलिक 
हैं। सषंपमात्र भी बुद्ध धातु असम्भव कही गयी है क्योंकि तथागत की धर्मकाय अमर 
है और लोक में केवल उनकी निर्मितकाय का परिनिर्वाण देखा जाता है" 

योगाचार के लिए लंकावतारसूत्र अत्यन्त महत्तवपूर्ण है। गुप्तों के उल्लेख के 
कारण अपने वर्तमान रूप में यह सूत्र चतुर्थ शताब्दी के पूर्व का नहीं हो सकता । ४४३ 
ई७ में इसका पहला चीनी अनुवाद हुआ था जिसमें प्रथम, नवम और दह्ाम परिवर्ते 
उपलब्ध नहीं होते । नवम धारणीपरिवत्त है, दशम सगाथक, जिसमें ८०० से अधिक 
इलोक हैं। स्पष्ट ही ये अंश मूल सूत्र के अम्यन्तर नहीं थे। सूत्र का दाशनिक कलेवर 
दूसरे से सातवें परिवर्त तक विशेष रूप से विस्तृत है। पाँचवाँ और सातवाँ परिवर्त 
अल्पाकार हैं, चौथे में बोधिसत्त्वभूमियों की चर्चा है। फलत: दूसरा, तीसरा और 
छठाँ परिवतं ही ग्रन्थ के मुख्य भाग हैं। इस मुख्यांश को असंग और वसुबन्धु के 
पूर्व का मानना चाहिए। इस प्रकार लुंकावतार की रचना को दूसरी से पाँचवीं 
शताब्दियों के अन्तराल में रखना चाहिए। यह उल्लेख्य है कि इस सूत्र में तथागतगर्भ 
के सिद्धान्त को भी एक प्रकार का उपायकोशल ही कहा है। सब कुछ प्रतिभासात्मक 
अथवा विकल्पात्मक श्रान्तिमात्र है, केवल निराभास एवं निविकल्प चित्त ही 
सत्य है, यही लूुंकावतार का मुख्य प्रतिपाद्य है। 

समाधिराज अथवा चन्द्रप्रदीपसूत्र का आशय सदुश है। इसमें सर्वध्मंसमता 
का सर्वप्रथम अनुवाद कदाचित्‌ अन-शिकाओ'ने ई० १४८ में किया था। इसमें तीन 
संगीतियों का उल्लेख भी मिलता है। 

महायानसूत्रों में एक ओर शून्यता के प्रतिपादन के द्वारा विशुद्ध निविकल्पज्ञान का 
उपदेश किया गया है; दूसरी ओर, बुद्ध की महिमा और करुणा के प्रतिपादन के द्वारा 
भक्ति उपदिष्ट है। दूसरी कोटि में सुखावतीव्यूह कारण्डव्यूहु आदि सूत्र अन्तगंत है , 
इनमें सर्वाधिक महत्त्व सद्धमंपुण्डरीकसूत्र का है। इसमें गद्य और गायाएँ मिले-जुले 
रूप में उपलब्ध हैं । प्रायः गाथाओं की भाषा प्राचीनतर प्रतीत होती है और सम्भवत: 
पधानसुत्त अथवा पव्बज्जसुत्त के समान मूल सद्धमंपुण्डरीक गाथामय रहा हो जिसमें 
व्याख्या के रूप में गद्य का समावेश और बृद्धि कल्पनीय है। २१ वें से २६ वें परिवर्ते 
तक अपेक्षाकृत परवर्ती भाग प्रतीत होता है जिसमें गाथाएँ बहुत कम मिलती हैं। 


१४९-सुवर्णप्रभास, पृ० १३-१४ । 


३४० बौद्ध घर्म के विकास का इतिहास 


नागार्जुन ने इस सूत्र का उल्लेख किया है तथा २२३ ई० में इसका चीनी अनुवाद हुआ 
था। इसका रचनाकाल सम्भवतः ईसवी सन्‌ के आरम्भ के निकट मानना चाहिए। 
पाण्डुलिपियों और चीनी अनुवादों को देखने से सूझता है कि कदाचित्‌ इस सूत्र की दो 
शाखाएँ थी जिनमे एक अपेक्षाकृत स्वल्पाकार थी । 

निदानपरिवतं में सद्धमं० को वैपुल्यसूत्रराज कहा गया है । 'उपायकौल' में 
कहा है कि आपाततः तीन यान हैं जबकि अन्ततः एक बृद्धयान ही मानना चाहिए । 
श्रावक और प्रत्येक बुद्ध तथागत का आद्यय ठीक समझने के अधिकारी नहीं है, अतएव 
उनके लिए निर्वाण का मार्ग प्रदर्शित किया गया। अनेक परिवर्तों में इसका विस्तार 
एवं उदाहरण दिये गये हैं । मार्गभेद वास्तविक नहीं, उपायमात्र है, हीनयान का लक्ष्य 
है एक विश्वाममात्र । 


अध्याय ९ 
बुद्ध और बोधिसत्त्व का रूपान्तर 
बुद्ध की विभूति--त्रिकायवाद का वास्तविक मूल 


भगवान्‌ बुद्ध के समसामयिक्र उन्हें मरणधर्मा मनुष्य ही मानते थे। उनके शिष्य 
उन्हें सिद्ध, बुद्ध, महापुरुप समझते हुए भी उनके जन्म, शैशव, दार-परिग्रह, सन्‍्ता- 
नोत्पत्ति, रोग, जरा एव मरण को अन्य मनुप्यों के सदृश और वास्तविक मानते थे । 
जन्म से मरण तक ये सब धर्म भौतिक देह के नियत अनुवन्धी हैं। भौतिक देह कर्म- 
जन्य है, कर्ममय है--यह उपनिषदों में, प्राचीन बौद्धों में तथा अन्य परिब्राजकों में 
अम्युपगत था। शाक्यमुनि के अन्तिम जन्म के पहले अनादि संसार-प्रवाह में उनके 
असंख्य पूर्व-जन्म स्वीकार करने होंगे । इन पूर्वजन्मों के कर्म ने ही उन्हें अन्तिम जन्म 
की साधना के योग्य देह प्रदान की जो महापुरुषों के लक्षणों से समन्वित थी। सम्बोधि 
में अशेप कर्मबीजों के दग्ध हो जाने से परिनिर्वाण' के साथ ही देह से उनकी अत्यन्त- 
निवृत्ति सम्पन्न हो गयी । 
तथागत के मूल शिप्यों में एवं स्थविरवादियों में यही घारणा प्रचलित रही है । 
किन्तु इसमें अनेक कारणों से सन्देह का उत्पन्न होना स्वाभाविक था। संसारवादियों 
में प्रायः भौतिक देह के अतिरिक्त एक अभौतिक जीव अथवा आत्मा स्वीकार किया 
जाता था। इस जीव अथवा आत्मा के ही देह से संयोग अथवा वियोग होने पर जन्म, 
मृत्यु अथवा मोक्ष निष्पन्न होते हैं। बुद्ध-बचन में आत्म-सत्ता मौन-कवलित है। अतः 
देह का प्रतियोगी तत्त्व चित्त ही माना जाता था । ऐसी स्थिति में यह प्रश्न उठना स्वाभा- 
विक था कि निर्वाण में देह और चित्त-सन्तति का अत्यन्त निरोध होने पर क्या शेष रहता 
है ? कुछ शेष रहता है, यह निद्िचत है क्योंकि तथागत ने उच्छेदवाद का स्पप्ट निषेव 
किया था। परिनिर्वाण के अनन्तर यदि तथागत की सत्ता अवर्णनीय है तो परमार्थतः 
जीवन-काल में भी वैसी ही मानना युक्‍त होगा । देहात्मक उपाधि से निर्दिष्ट सत्ता 
प्रमप्तिमात्र, संवृतिमात्र है। तथाग्त की प्रातिभासिक सत्ता छोकवत्‌ काय-चित्त- 
प्रतिसयुक्त है, उनकी पारमा्थिक सत्ता अवर्णनीय है। पहले यह कहा जा चुका है कि 
इस पारमार्थिक सत्ता के स्वरूप का मूल वुद्धवाणी में कुछ-कुछ वैसा ही संकेत है जैसा 

उपनिषदों के अद्वंतपरक वचनों में आत्मा अथवा ब्रह्म का। सम्बोधि अथवा निर्वाण 
में द्वताश्रित तक अथवा वाणी अवगाहन नहीं करती । इसी कारण सम्बुद्ध को 'ब्रह्ममूत' 
घमंभूत', तथा धर्मकाय' कहा गया है। सम्बोधि में 'धर्म' की ही अधिगति होती है। 
“धर्म ही बुद्ध का वास्तविक स्वरूप, वास्तविक बुद्ध है। प्रकारान्तर से इसे दवतातीत 
चित्त अथवा विज्ञान कहा जा सकता है---अप्रतिष्ठित', विसंस्कारगत, ” “अनन्त', 
सर्वत:-प्रभ' | इसे सम्बोधि अथवा भ्रज्ञा से भिन्न नहीं किया जा सकता। बुद्ध के 
सम्बोधिसार पारमार्थिक स्वरूप को दृष्टि में रखते हुए उन्हें मनुष्य अथवा देवता, 
मार अथवा ब्रह्मा सबसे विलक्षण मानना चाहिए!। ये सब ब्रिलोकी के अन्तःपतित हैं, 
बुद्ध तदुत्तीणं। यही धारणा महायान में बुद्ध की स्वामाविक-कार्या अथवा 'घमें-काय' 
का प्राचीन आधार है। वेदान्त के निविशेष सद्रूप निर्गुण ब्रह्म अथवा निविशेष चिद्रूप 
आत्म-तत्त्व से इसका दृष्टिभेद एवं साधन-मेद के कारण श्रतिपत्तिमेद होते हुए भी 
पारमाथिक अभेद है। 

प्राचीन काल से ही योगियों में यह परम्परा प्रचलित रही है कि योगाम्यास से नाना 
सिद्धियों का लाभ होता है जिनमें मौतिक देह का रूपान्तर एक विशेष स्थान रखता है। 
इवेताइबतरोपनिषद्‌ में कहा गया है न तस्य रोगो न जरा न मृत्यु:--श्राप्तस्य योगा- 
ग्निमयं शरीरम्‌ ।” इस प्रकार की योगाग्निमय” अथवा 'सिद्ध' देह को साधारण 
पाथिव देह कैसे माना जाय ? जो योगी यथेष्ट रूप घारण कर सकता है, यथेष्ट जन्म- 
ग्रहण कर सकता है, जरा-मरण का वर्जन कर सकता है, यहाँ तक कि देहान्तर का 
यथेष्ट निर्माण कर सकता है, उसकी अपनी अजर, अमर, इच्छानुरूप देह को ऐश्वर्य- 
सम्पत्ति अथवा शक्तिमात्र के अतिरिक्त और क्‍या कहा जा सकता है ? यही ऐंड्वर्य- 
विग्रह महायान में सम्मोग-काय के नाम से प्रसिद्ध हुआ। इस रूप में बुद्ध ईश्वर-तुल्य 
प्रतीत होते है । 

साधकों और सिद्धों के जीवनचरित के पर्यालोचन से यह निस्सन्देह प्रतीत होता 
है कि उनमें वेराग्य, शान्ति, अथवा शुद्धि समान रूप से होते हुए भी ज्ञान और ऐशवर्य 
में मंद बना रहता है। इस कारण जहाँ अहंत्‌ और बुद्ध का भेद करना स्वाभाविक था, 
वहीं यह प्रश्न भी अनिवार्य था कि क्या बुद्ध-सदश ऐश्वर्यंशाली महापुरुष को कभी 
भी वस्तुतः अज्ञानी अथवा असमर्थ माना जा सकता है ? क्‍या यह मानना ठीक नहीं 
होगा कि उनका छोक-जीवन केवल अनुग्रह के लिए प्रकाशित एक प्रकार की लीलामात्र 


१-उ०--मंगृत्तर (रो०), जि० २, पृ० ३८॥ 


बुद्ध और बोधितत्त्व का रूपान्तर इ४३ 


है ? यदि कोई मनुप्य साबना के द्वारा ईश्वरत्व प्राप्त करता देखा जाता है तथा अनेक 
अन्य मनुप्य आपाततः उसी साधना से समान फल नहीं प्राप्त करते, तो यह मानना 
उचित होगा कि वह मनुष्य वस्तुत: ईइवर' का ही अवतार' है। 'ईश्वर' ही अपनी 
“माया अथवा अचिन्त्य-शक्ति से लोक में अवतीर्ण होते हैं तथा लोकसंग्रह के लिए 
कर्म करते हैं । लौकिक बुद्ध को भी ऐश्वयंशाली अलौकिक बुद्ध का अवतार अथवा 
“निर्माण” मानना चाहिए । बौढ़ों के निर्माण-काय को ही योगदर्शन में निर्माण- 
चित्त कहा गया है'। बाहर से कायवत्‌ प्रतीत होते हुए भी यह वस्तुतः: चित्त ही है । 
कर्मजन्य न होने के कारण शुद्ध और अश्रान्त उपदेश का माध्यम यही हो सकता है। 
कृपिल ने इसी के सहारे पञ>चशिख को उपदेश किया था । एक प्राचीन बौद्ध सन्दर्भ 
में भी मनोमय काय' के द्वारा साक्षात्‌ उपदेश का उल्लेख है। 

इस प्रकार यह देखा जा सकता है कि तथागत का अद्वय-ज्ञान और अलौकिक योग- 
बल ही महायान के त्रिकाय---धर्मकाय, सम्भोगकाय, तथा निर्माशकाय--का 
वास्तविक मूल हैं। इन तीन कायों की तुलना क्रमश: ब्रह्म, ईइवर' तथा 'अवतार' 
से की जा सकती है। 

रूपकाय और घरंकाय---हीनयानी सम्प्रदायों में तथा प्रारम्भिक महायान सूत्रों 
में केवल दो कायों की ही चर्चा है--रूपकाय तथा धर्मकाय । अलग-अलग सन्दर्भो 
में इन दोनों शब्दों का भी नाना विभिन्न अर्थों में प्रयोग किया गया है। पीछे, विद्ये पत: 
विज्ञानवादी ग्रन्थों में, त्रिकायवाद का स्पष्ट और उपर्युक्त घब्दों में विवरण उपलब्ध 
होता है। 

अपने दर्शनार्थी वक्‍कलि से तथागत की उक्ति--अलं वक्‍कलि कि ते पूतिकायेन 
दिट्ठेन । यो खो वक्‍कलि धम्मं पस्सति सो म॑ पस्सति । यो म॑ पस्सति सो धम्मं पस्सति' ।/ 
-में उनकी भौतिक देह को पूतिकाय' कहा गया है तथा धर्म को ही उनकी वास्तविक देह 
बताया गया है। यहाँ धर्म से तात्पर्य सम्भवतः देशना अथवा शासन से है। अन्यत्र धर्म- 
शासन को ही बुद्धस्थानीय मानकर उनके अनन्तर शास्तृपद पर प्रतिष्ठित किया गया 
है। परवर्ती स्थविरवादी आचार्यों ने बुद्ध की रूप-काय एवं धर्मेकाय के भेद का उल्लेख 


२-पोगसूत्र, ४.४; द्री०--म० स० गोपीनाथ कविराज, निर्माणकाय, सरस्वतो 
भवन स्टडीज्ञ, जि० १ ॥ 


३-संयुत्त (ना०) जि० २, पृ० २४१॥ 

किया है । रूप-काय भौतिक देह है, महापुरुष-लक्षण, व्यञ्जनानुव्यञ्जन-प्रतिमण्डित । 
धर्म-काय उनका उपदिष्ट घर्म है अथवा उनकी विशुद्ध प्रण्य-गुण-राश्ि है जिसमें 
शील, समाधि, प्रज्ञा, विमुक्ति, एवं विमुक्तिज्ञानदर्शन नाम के पाँच स्कन्ध संगृहीत हैं । 
यह विचारणीय है कि यहाँ घर्म-काय का दो भिन्न प्रकार से निरूपण किया गया है । 
अट्ठसालिनी में निर्मित बुद्धों का उल्लेख है तथा अभिधर्म का परामर्श करते हुए 
बुद्ध की देह से छः वर्णों की रश्मियों के निर्ममन का भी उल्लेख है।* ये दोनों बातें 
सम्मवतः महायान-सृत्रों का प्रभाव द्योतित करती हैं । 
सर्वास्तिवाद में बुद्ध--सर्वास्तिवादियों के आगमों में देशित-घर्म-राशि के रूप में 
बुद्ध की धर्म-काय का विवरण मिलता है। दिव्यवदान में मी रूप-काय और धम्म-काय 
का मेंद उल्लिखित है। श्रोण कोटिकर्ण की उक्ति है--दृष्टो मयोपाध्यायानुभावेन 
स भगवान्‌ घर्मकायेन, नोतु रूपकायेन'। स्थविर उपयुक्त की भी ऐसी ही उक्ति 
दी गयी है--यदहं वर्षशतपरिनिव ते भगवति प्रव्नजित:, तद्धमंकायों मया तस्य दुष्ट:॥ 
अऔैलोक्यनाथस्य काञउचनाद्विनिभस्तस्य न दृष्टो रूपकायो में"।” रूप-काय अनित्य है, 
किन्तु मुन्मयी देव-प्रतिमा के समान उसकी आकृति भी पूजनीय है। यह दृष्टिकोण 
ऊपर उल्लिखित “कि ते पूतिकायेन दिट्ठेन” से बहुत भिन्न है। पहले केवल घमंकाय 
अथवा धर्म-शासन पर आग्रह था, यहाँ रूप-काय अनित्य होते हुए भी दर्शनीय तथा 
अच्चंनीय मानी गयी है। यह दृष्टि-मेद एवं मक्ति का उदय ही बुद्धप्रतिमा के आविर्भाव 
का प्रधान कारण था। हु 
अभिषमंकोश में बुद्ध-सम्बन्धी सर्वास्तिवादी विचारों का चरमोत्कर्ष उपलब्ध 
होता है। कोश के प्रारम्म में ही कहा गया है कि केवल बुद्ध ही सर्वेज्ञ हैं। प्रत्येक बुद्ध 
और श्रावक क्लिष्ट-सम्मोह से मुक्त होते हुए मी अक्लिष्ट-सम्मोह से अत्यन्त-विनिगंत 
नहीं होते। वे आवेणिक आदि बुद्ध-धर्मों को नहीं जानते, देशतः और काछतः अति- 
विप्रकृष्ट अर्थों का ज्ञान नहीं रखते, तथा रूपादि धर्मों के भी अनन्त-प्रभेदों के ज्ञान से 
रहित है। इसके समर्थन में यशोमित्र ए क सूत्र से उद्धत करते हैं--- जानीषे त्वं शारिपृत्र 
तथागतस्य शीलस्कन्घं॑ समाधिस्कन्ध प्रज्ञास्कन्धं विमुक्तिस्कन्धं विमुक्तिज्ञानदर्शन- 


४-त्र ०--विसुद्धिमग्गो, सद्धम्मसेंगहो; तु०--इत्त, महायान, पृ० १०१-२१ 
५-ह०--ऊपर । 

६-दिव्यावदान (ना०), पृ० ११॥ 

७-वही, प्‌ृ० २२५३ 


परुद्ध और बोधिस त्व का रूपान्तर इेड५ 


स्कन्धमिति भगवता प्ृप्टेन स्थविरश्ारद्वतीपुत्रेणोक्त नोहीदं भगवल्निति ।”“ अपनी 
ज्ञानमहिमा के कारण केवल बुद्ध ही सब जीवों में कुशल-मूल पहिचान सकते हैं एवं 
जगत्‌ का दुःख-पंक से उद्धार कर सकते हैं।* 

आवेणिक घम--बुद्ध के अपने आवेणिक (असामूहिक, पृथक्‌, विशिष्ट) धर्म 
१८ हँ---दश बल, चार वैशारद्य, तीन स्मृत्युपस्थान, एवं महाकरुणा। यशोमित्र इसे 
वेभाषिकों का मत बताते है । अन्य आचार्यों के अनुसार आवेणिक धर्म इस प्रकार है-- 
“नास्ति तथागतस्य स्खलितं नास्ति रवितं(--सहसा क्रिया), नास्ति द्रवदा(+- क्रीडामि- 
प्रायता ), नास्ति नानात्वसंज्ञा (-सुखदुःखादुःखासुखेषु विपयेपु रागढेषमोहतो नानात्व- 
संज्ञा ), नास्त्यव्याकृतमन:, नास्त्यप्रतिसंख्यायोपेक्षा, नास्त्यतीतेषु प्रतिहतं ज्ञानद्शनम्‌, 
नास्त्यनागतेषु प्रतिहत॑ं ज्ञानदर्शनं, नास्ति प्रत्युत्पन्नेषु प्रतिहतं ज्ञानदर्शनम्‌, सर्व कायकर्म 
ज्ञानानूपरिवर्ति, सर्व वाक्‌करमं ज्ञानानुपरिवर्ति, सर्व मनस्कमं ज्ञानानुपरिवर्ति, नास्ति 
छन्दहानि:, नास्ति वीयहानि:, नास्ति स्मृतिहानि:, नास्ति समाधिहानि:, नास्ति प्रज्ञा- 
हानि:, नास्ति विमुक्तिज्ञानदर्शनहानि:” ।” महाव्युत्पत्ति में भी इनका अल्प-भेद के साथ 
उल्लेख है। निर्देश का क्रम भिन्न है, एवं 'नास्ति द्रवता' के स्थान पर नास्ति मुपित- 
स्मृतिता' है, तथा नास्त्यव्याकृतमन:' के स्थान पर 'नास्त्यसमाहितचित्तम्‌' है। 
सहावस्तु, तथा पालि अभिधानप्पदोषिका एवं जिनालंकार में भी सदृश आवेणिकसूचियाँ 
दी गयी है। माहायानिक बोधिसच्त्वभूमि में आवेणिक १४० कहे गये हैं--३२ लक्षण, 
<० अनुलक्षण, ४ सर्वाकारविशुद्धि, १० बल, ४ वैज्यारद्य, ३ स्मृत्युपस्थान, ३ आरक्षण, 
महाकरुणा, असम्प्रमोप धर्मता, वासना-समुद्धात, तथा सर्वाकार-व र-ज्ञान । यह विचार- 
णीय है कि इस सूची में रूप-काय' के लक्षण भी आवेणिक-पघर्मो में संगृहीत है। शेप 
सूचियों में केवल 'धर्म-काय' के ही लक्षण परिगणित हैं । 

दस बरू--तथागत के दस बलों के पटिसम्मिदा मग्ग और विभद्भ में, तथा महा- 
वस्तु में प्राचीन उल्लेख मिलते है । महाव्युत्पत्ति में इनकी सूची इस प्रकार दी हुई है--- 
स्थानास्थानज्ञानवल, कमंविपाकज्ञानवलू, नानाधिमुक्तिज्ञानबल, नानाधातुज्ञानबल, 
इन्द्रियपरापरज्ञानवल, सर्वत्रगामिनी-प्रतिपज्ञानवरू, सर्व-ध्यान-विमोक्ष-समाधि- 
समापत्ति-संक्‍्लेश-व्यवदान-व्युत्यान-ज्ञान-बछ, पूर्व॑निवासानुस्मृतिज्ञानवल, च्यत्युप- 


<-स्फुटार्था, पृ० ४-५ । 
९-रफूटार्था, वहीं । 
१०-वही, पृ० ६४०-४१॥ 


३४६ बौद्ध घर्म के विकास का इतिहास 


पत्तिज्ञाननल, आस्रवक्षयज्ञानवल । कुछ क्रम-भेद से यही कोश में कहा गया है... 
यशोमित्र ने इस प्रसंग में एक प्राचीन सूत्र का विस्तृत उद्धरण दिया है" । यह स्मरणीय 
है कि महावग्ग में बुद्ध को दशबल” कहा है। संयुत्तनिकाय में एक संयुत्त ही दसबल 
संयुत्त' कहा गया है। स्थानास्थानज्ञानबल का अर्थ है---सम्भव और असम्भव का 
ज्ञान । यह विषयभेद से दशविध है । इसक्ते दस विषय इस प्रकार हँ--चित्तसम्प्रयुक्त- 
कामधातुक-संस्कृत-घर्म,चित्त-सम्प्रयुक्त-रूप-धातुक---,---अरूप---,---अनाखव--; 
चित्त-विप्रयुक्त-कामधातुक---,._ चित्तविप्रयुक्त-रूपधातुक--, --अरूप-- --+ 
अनासत्रव--- कुशल्ासंस्कृत, अव्याकृतासंस्कृत। कर्म और कर्म-फल का ज्ञान अष्टविध 
है। नानाधिमुक्तिज्ञान से तात्पय विभिन्न सत्त्वों की विविध रुचि एवं अभीष्सा के ज्ञान 
से है। इस प्रसंग में धातु” का अथं है--- पूर्वाम्यासवासनासमुदागत: आशय: अर्थात्‌ 
पूर्व अभ्यास से उत्पादित स्वभाव। बुद्ध सत्त्वों के विविध वासनात्मक स्वभाव को 
जानते हैं। इन्द्रियपरापरज्ञान का अर्थ है नाना सत्त्वों की श्रद्धा, वीयें और इन्द्रियों 
की समर्थता अथवा असमर्थंता का बोघ | सर्वेत्रगामिती प्रतिपदाएँ निरयादिगामिनी 
हैं। ध्यान चार हैँ, विमोक्ष आठ, समाधि तीन, समापत्ति असंज्ञि० और निरोध तथा 
नौ अनुपूर्व विहा रसमापत्तियाँ हैं । पूर्वेनिवास तथा च्युत्युपपाद का ज्ञान संवृत्तिज्ञान है। 
ये दसबल चैतसिक हैं। इनके अनुरूप बुद्ध का शरीर-बल भी विपुल अथवा अप्रमाण 
है, यह कायिक बल स्प्रष्टव्य आयतन के अन्तर्गत है। इसका प्रमाण विविध रूप से 
निर्धारित किया गया है। एक मत से बुद्ध का कायिक बल एक 'नारायण' के समान है । 
एक प्राकृतहस्ती से दस गुना बल गन्धहस्ती में होता है, उससे दसगुना महानग्न में, 
महानग्न से दस गुना प्रस्कन्दी में, प्रस्कनदी से वराज् में, बराज़ से चाणूर और चाणुर 
से नारायण में । एक अन्य मत से दस चाणूर केवल अधेनारायण के बराबर होते हैं । 
मतान्तर से बुद्धकाय की १८ सन्धियों में से प्रत्येक में इतना बल है। बुद्ध के शरीर 
की अस्थि सन्धियाँ नागग्रन्थि' अथवा नागपाश' कही जाती हैं। प्रत्येक बुद्ध की 
देह में शद्धुला-सन्धियाँ होती हैं, चक्रवर्ती की शह॒कुसन्धियाँ होती हैं। दार्ष्टान्तिक 
आचार्य के मत से बुद्ध का कायबरू भी उनके मानस बल के समान अनन्त है। इस 
काय-बल को महाभूत-विशेष अथवा भौतिक कहा गया है। किन्तु यह्‌ भौतिक 


११-कोश, ७.२८-२९॥ 
१२-स्फुटार्था, पृ० ६४१ ॥ 


बुद्ध और बोधिसत््व का रूपान्तर ३४७ 


(अथवा उपादाय रूप) प्रसिद्ध सप्तविध भौतिकों से अपने इलहृणत्व आदि के कारण 
विलक्षण है। 

चार वेशारदय--तथागत के चार वैश्ञारय्य इस प्रकार हैं--(१) सर्व-धर्मा 
भिसम्बोधिवेशारद्य, (२) सर्वास्वक्षयज्ञानवैशारयय, (३) अन्तरायिकधर्मव्याकरण 
वेशारद्य, (४) नैर्माणिक प्रतिपदृव्याकरण वैशारदय । इनमें पहला वेशारय 
स्थानास्थानज्ञानवल से सम्बन्ध रखता है, दूसरा आख्वक्षयज्ञानवबल से, तीसरा 
कर्मविपाकज्ञानवल से, तथा चौथा सर्वेत्रगामिनीग्रतिपज्ज्ञानबल से । 

वैशारदय के अर्थ हैं “निर्भयता' अथवा भरोसा। “िर्भयता हि वैशारद्यम्‌। 
वैभाषिकों के मत से इन ज्ञानों से निर्भय होते हैं', अतएव ज्ञान ही वेशारद्य हैं । वसुबन्धु 
के मत से ज्ञानकृतं तु वेशारद्यं न ज्ञानमेवेति ।! ज्ञानहूप चैतसिक- धर्म भयरूप चैत- 
सिक धर्म का प्रतिपक्षभूत है। ज्ञान हेतु है, निर्मयता फल। अतः दोनों भिन्न हैं। 

स्मृत्यूपस्थान स्मृतिसम्प्रज्ञानात्मक हैं। सूत्र के अनुसार स्मृत्युपस्थान तीन हैं-- 
शुश्रूषमाण शिष्यों को उपदेश देते हुए बुद्ध को नन्दि, सौमनस्य अथवा चित्त का उत्प्लव 
नहीं होता; अशुश्रूषमाण शिष्यों को उपदेश देने में उन्हें अक्षान्ति, अप्रत्यय अथवा 
चित्त की अनभिराद्धि नहीं होती, शुश्रूषु और अशुश्रूषु शिष्यों की मिश्र-परिषद्‌ में भी 
वे उपेक्षक और स्मृतिमान्‌ रहते हैं। इस प्रकार की उपेक्षा अंशतः बुद्ध के श्रावकों 
में भी होते हुए भी मानना होगा कि छुश्रूषा के विषय में नन्दि-द्वेष का सवासन- 
श्रह्मण बुद्ध के लिए ही सम्भव है। 

सहाकरुणा--बुद्ध की महाकरुणा साधारण श्रावक की करुणा से विभिन्न है'। 
महाकरुणा संवृत्ति की प्रज्ञा है, करुणा अद्वेष है। पुण्य और ज्ञान के महान्‌ सम्भार से 
महाकरुणा का समुदागम होता है। तीन दुःखताओं को महाकरुणा लक्षित करती है, 
करुणा केवल दु:खदुःखता को ही आकारित करती है। तीनों घातुओं के सत्व महा- 
करुणा के आलम्बन हैं। यह स्मरणीय है कि वसुमित्र के अनुसार सर्वास्तिवादियों के 
मत से बुद्ध की करुणा का आल्म्बन सत्त्व' नहीं होते क्योंकि वे स्कन्ध-सन्ततियों 
पर आरोप-मात्र हैं। महाकरुणा सब सत्त्वों के हित-सुख में समत्व-पूर्वक व्यापृत है एवं 
समस्त अन्य करुणा से अधिमात्र है। प्रज्ञास्यभाव होने के कारण ही महाकरुणा संस्का र- 
दुःखताकार एवं तीक्ष्णतर हैं। 

करुणा अद्वेष है, महाकरुणा अमोह। करुणा दुःख का एक आकार ग्रहण करती 


१३-कोश, ७.३३ ।॥ 


३४८ बोद धर्म के विकास का इतिहास 


है, महाकरुणा तीन | करुणा कुछ लोगों को आलम्बन वनाती है, महाकरुणा सब को। 
करुणा की भूमि ध्यानचतुष्टय है, महाकरुणा की चतुर्थध्यान। करुणा पृथग्जन, 
श्रावक एवं प्रत्येक बुद्धों में आश्रय पाती है, महाकरुणा बुद्ध में। करुणा कामधातुं 
विषयक वैराग्य से उत्पन्न होती है, महाकरुणा भवाग्रविषयक वैराग्य से । करुणा 
परित्राण नहीं करती, महाकरुणा परित्राण करती है । 'करुणया श्रावकादय: करुणायन्त 
एवं केवलम्‌ अनुग्ल्यायन्त्येवेत्यथें:। न संसारभयात्‌परित्रायन्ते ।! करुणा केवल 
दुःखितों की ओर अभि-मुख है, महाकरुणा सब की ओर। 

बुद्ध केवल जम्बद्ीप में ही हो सकते हैं। अनेक बुद्धों की सत्ता हीनयान-सम्मत 
थी। सर्वास्तियादों विभिन्न बुद्धों की नाना क्षेत्रों में” समकालिक सत्ता भी स्वीकार 
करते थे। विभाषा के अनुसार समस्त बुद्धों की संख्या गंगा-तीर के सेंकत-कण्णों से भी 
अधिक है। सब बुद्धों की सम्भार, धर्मकाय, जाति और शरीर के प्रमाण आदि में समता 
नहीं है। स्थविरवादी भी शरीर, आयु एंव प्रभा में बुद्धों की वैमात्रता अथवा भेद 
स्वीकार करते थे। 

यश्ोमित्र के अनुसार अनास्रवधर्मसम्भार-सन्तानो घर्मकाय: आश्रयपरिवृत्तिवाँ । 
आश्रय-परिवृत्ति का अर्थ है नाम-रूप का परिवततेन अर्थात्‌ विशुद्ध नव-निर्माण। बोधि- 
कारक अशीक्ष धमं ही बुद्ध का धर्मकाय है। इन धर्मों में क्षयज्ञान, अनुत्पाद-ज्ञान, 
सम्यगदृष्टि तथा उनके परिवारभूत पाँच अनाख्रव स्कन्ध संगृहीत हैं। बुद्ध की घर्मकाय 
ही शरण्य है। बुद्ध की रूप-काय अन्ततः थ्रोघिसत्त्व की रूप-काय से अभिन्न है। यह 
लक्षणों और अनुव्यञ्जनों से युक्त, नारायण-बछ से समन्वित, आम्यन्तर अवलोकन 
में वद्यसारास्थिशरी रतासम्पद्‌ से सम्पन्न, तथा बहिर्घा अवलोकन में रश्मि-प्रभास्वर है। 

यह स्पष्ट है कि सर्वास्तिवादी मत में बुद्ध को अद्भुत शक्तिशाली विलक्षण पुरुष 
स्वीकार किया गया है जिसकी देह भौतिक है, चित्त सर्वज्ञ । बुद्ध महाकारुणिक हैं 
और उनके प्रति भक्ति स्वाभाविक है। 

महासांघिक मत--महासांधिकों में बुद्ध की रूप-काय को अनन्त और अनाखव 
माना जाता था। अनेक कल्पों में पुण्य के प्रभाव से उन्हें यह शरीर प्राप्त हुआ था । 
परमार्थे के अनुसार यह अनन्तता त्रिविध है---आकार-कृत, संख्या-कत, एवं हेतु-कृत ।* 
बुद्ध बड़े-छोटे नाना आकारों में, एवं यथेष्ट संख्या के शरीरों में प्रकट होते हैं 
तथा असंब्य कुशल-मूलों से उत्पादित घर्मों से उनकी काय घटित है। लोक में दृश्य 


१४-त०--कोश, ३.९६॥ 
१५-बारो, पूर्व, पृ० ५९॥ 


बुद्ध और बोघिसत्त्व का रुपान्तर ३४९ 


उनकी काय वास्तविक न होकर केवल निर्माण-काय है। उनकी वास्तविक रूप-काय 
अमर है और उनकी आयु अनन्त । अनन्त करुणा को चरितार्थ करने के लिए अनन्त 
भायु चाहिए ही । जन्म, बोधि, निर्वाण आदि की विभिन्न छीलाओं को बुद्ध 
निर्माण अथवा मायिक सृप्टि की तरह प्रदर्शित करते हैं। वस्तुत: वे अपनी पूर्व- 
जन्माजित सम्भोग-काय' में स्थित रहते हैं। यह स्मरणीय है कि 'सम्भोग-कार्या 
का उल्लेख वसुमित्र में न होकर उसकी परवर्ती व्याख्या में उपलब्ध होता है। वृद्ध 
नित्य समाधिस्थ है। एक ही क्षण में उनका चित्त सब कुछ जान सकता है। उनके 
क्षय-ज्ञान और अनुत्पाद-ज्ञान के प्रवाह में कोई विच्छेद नहीं होता । बुद्ध सव दिशाओं 
में स्थित और सब द्रव्यों में विद्यमान हैं। विना कुछ कहे ही वे धर्म-देशना करते हैं । 
महासांधिक मत में बुद्ध लोकोत्तर घोषित किये गये हैं, क्योंकि वे अनाखव 
और अमर हैं। उनकी एक मायिक निर्माणकाय है, एक वास्तविक रूप-काय जो 
माहायानिक सम्भोग-काय से तुलनीय है। रूप -काय का अर्थ यहाँ सर्वथा विलक्षण 
है। बुद्ध की सिद्धि तथा विशुद्धि उन्हें महादेवोपम बना देती है। बुद्ध की रूपकाय 
विपाकजन्य थी अथवा नहीं, इस पर हीनयानी सम्प्रदायों में मत-भेद था। सर्वास्ति- 
वादियों में उसे विषपाकज माना जाता था जैसा कि विभाषा, कोश और व्यास्या से स्पप्ट 
है'*। देवदत्त-कृत सघभेद तथा बुद्ध-लोहितोत्पाद को शाक्य-मूनि के पूर्व-कर्म का विपाक 
बताया गया है। मिलिन्दपअह में एक विलक्षण मत की उद्भावना की गयी है । पूर्व 
कर्म के अतिरिक्त अनेक अन्य कारणों से भी, तात्कालिक भोग का बहुधा प्रादुर्भाव 
होता है। इन्हीं बाह्य एवं आगन्तुक कारणों से बुद्ध के रोग, क्षत आदि उत्पन्न हुए थे । 
यह स्मरणीय है कि इस मत का बीज प्राचीन है एवं आगमों में उपलब्ध होता है” । 
महासांधिक बुद्ध एवं बोधिसत्त्व को 'उपपादुक' मानते थे, सर्वास्तिवादी जरायुज। 
“उपपादुक', औपपादुक', औपपातिक', अथवा उपपत्तिक' सत्त्वों की बौद्ध साहित्य 
में अनेकत्र चर्चा उपलब्ध होती है। जो सत्व सकृत्‌ उत्पन्न होते हैं, जिनकी इन्द्रियाँ 
अविकल और अहीन हैं और जो सर्व अंग-प्रत्यंग से उपेत हैं, इन्हें उपपादुक कहते हैं 
क्योंकि वह उपपादन-कर्म में प्रवीण हैँ,क्योंकि वह सकृतु(कलिलादि अनुक्रम से नहीं,शुक्र- 
शोणित उपादान के बिना) उत्पन्न होते हैँ | देव, नारक, अन्तराभव ऐसे सत्त्व है । 


१६-॥० दत्त, महायान , पू० १०९ ॥ 
१७-मिलिन्द, पु० १३७-४० । 
१८-कोश, ३, पृ० २७-२८ । 


३५० बौद्ध घर्म के विकास का इतिहास 


सर्वास्तिवादियों के अनुसार चरमभविक बोधिसत्त्व को उपपत्तिवशित्व प्राप्त होता है, 
किन्तु तब भी वह जरायुजोपपत्ति पसन्द करते हैं। इसके दो कारणों का निर्देश किया 
गया है। यह देखकर कि मनुष्य होकर भी बोधिसत्व ने सिद्धि प्राप्त की है, मनुष्यों 
का उत्साह बढ़ता है। यदि बोधिसत्त्वों की जरायुजोपपत्ति न होती तो लोगों को उनके 
कुल का ज्ञान न होता और वे कहते यह मायावी कौन है, देव या पिशाच ? ” वैसे भी 
अन्य तीथिक तथागत को मायावी बताते हैं । दूसरे, बोधिसत्व जरायुजयोनि से इसलिए 
उत्पन्न होते हैं कि निर्वाण के अनन्तर उनकी शरीर-धातु का अवस्थापन हो सके । इन 
शरीर-धातुओं की पूजा से हजारों मनुष्य तथा अन्य सत्व स्वर्गापवर्ग का राभ करते 
हैं। यह स्मरणीय है कि औषपपादुक सत्त्वों का शरीर बाह्य बीज के अभाव से मृत्यु के 
पश्चात्‌ निरवशेष लुप्त हो जाता है। 

संक्षे पत: यह कहा जा सकता है कि सभी हीनयानी यह मानते थे कि साधकों की 
तीन कोटियाँ हँ--श्रावक, प्रत्येक-बुद्ध, तथा बोधिसत्त्व। श्रावक पुण्यात्मा पुरुष हैं 
जो बुद्ध का उपदेश प्राप्त कर अ्हत््व तक प्रगति करते हैं। प्रत्येक बुद्ध बोधि प्राप्त 
करते हूँ, किन्तु वे न शिष्य होते हैँ, न गुरु। बोघिसत्त्व अनेक जन्मों में अजित पुष्य 
और ज्ञान के सहारे अपनी परमभविक विशिष्ट रूप-काय प्राप्त करते हैं तथा सम्यक 
सम्बुद्ध हो कर अपने विलक्षण ज्ञान, बल, महाकरुणा आदि के द्वारा अहँत्‌ और प्रत्येक- 
बुद्ध से विशिष्ट होते हैं। स्थविरवादी और सर्वास्तिवादी बुद्ध की एक मनुष्योचित्त, 
जरायुज और विपाकज रूप-काय” अथवा भौतिक देह भानते थे तथा उसके अतिरिक्‍्त 
एक 'धर्म-काय' जो कि तथागत की उपदेश-नाशि अथवा उनके विशुद्ध गुणों का नाम था। 
महासांधिक बुद्ध और बोधिसत्व को सर्वथा लोकोत्तर उपपादुक एवं अधिष्ठानऋद्धि 
सम्पन्न मानते थे और उनकी लोक-दृष्टि देह को मायिक अथवा 'निर्मित' तथा उनकी 
वास्तविक 'रूप-काय' को माहायानिक 'सम्भोग-काय' के सदृश अनन्त और अमर 
मानते थे। 

महासांधिक 'रूप-काय  पवे-पुष्यों का परिणाम, अत्यन्त विशुद्ध, अनन्त प्रमामय, 
तथा आधिष्ठानिक ऋड्धि के द्वारा यर्थेष्ट स्थान पर यथेष्ट रूप-धारण में समर्थ है। 
यही माहायानिक 'सम्भोग-काय' का पूर्व-रूप है। ललितविस्तर, सद्धमंपुष्डरीक आदि 
सूत्रों में इसका नामतः उल्लेख नहीं है, किन्तु बुद्धकाय की समस्त लोक-घातुओंको 
आलोकित करनेवाली प्रभास्वरता का इनमें बहुघा वर्णन किया गया है। महासांधिक 
“निर्माणकाय' का महायान में सर्वथा स्वीकार कर लिया गया है । 'धर्मे-काय 
का धर्म के साथ महायान में पुनर्व्यल्यान हुआ । घर्ंता' या परमार्थ को ही अन्ततः 
स्‍्वामाविक-काय' अथवा धर्म-काय कहा गया। 


बुद्ध ओर बोधिसत्व का रूपान्तर ३५१ 


महायान-सूत्र और शास्त्र 

सद्धमंपुष्डरीक के तथागतायुष्प्रमाण' नाम के पन्‍्द्रहवें परिवर्त में तथागत बोधि- 
सत्त्वों से कहते हैं-- तिन हि कुलपुत्रा: शृणुध्वमिदमेवरूपं ममाधिष्ठानबलाघानं यदयं 
कुलपुत्रा: सदेवमानुषासुरों लोक एवं संजानीते । साम्प्रतं भगवता शाक्यमुनिना 
तंथागतेन शाक्यकुलादभिनिष्क्रम्य गयाहद्वये महानगरे बोधिमण्डवराग्रगतेनानुत्तरा 
सम्यक्सम्बोधिरभिसम्बुद्धेति । नैवं द्रष्टव्यम्‌ू॥ अपि तु खल पुनः कुलपुत्रावहनि मम 
कल्पकोटिननयुतशतसहस्राप्यनुत्तरां सम्यक्सम्बोधिमभिसम्बुद्धस्--यत: प्रभृत्यहं 
कुलपुत्रा अस्या सहायां लोकघातौ सत्वानां घर्मं देशयाम्यन्येषु च लोकघानुकोटिनयूत- 
शतसहस्नेषु। ये च मया कुलपुत्रा अत्रान्तरा तथागता अहुंन्त: सम्यक्सम्बुद्धा: परि- 
कीतिता: दीपंकरतथागतप्रभृतयस्तेषां च तथागतानामहेतां सम्यक्सम्बुद्धानां परि- 
निर्वाणानि मयव तानि कुरूपुत्रा उपायकौशल्यधर्मदेशनाभिनिर्हा रनिमितानि । ताव- 
च्चिराभिसम्बुद्धों परिमितायुष्प्रमाणस्तथागतः सदा स्थित: । अपरिनिबृतस्तथागतः 
परिनिर्वाणमाद्शयति वैनेयवशेन" ।”” 

अर्थात्‌ असंख्य कल्प पहले ही बुद्ध ने बुद्धत्व प्राप्त कर लिया था। उनकी आयु 
अपरिमित है तथा उन्होंने वस्तुत: अभी परिनिर्वाण में प्रवेश नहीं किया है। अथवा 
यह कहा जाय कि उन्होंने संसार और परिनिर्वाण के भेद से व्यतीत सत्य का साक्षात्कार 
किया है। तथापि वे नानाखझूपों में प्रकट होकर लोक-हित के लिए उपदेश करते हैं। 
यह मत पूर्वोक्त महासांघिक मत का अनुवाद-सा प्रतीत होता है। एतादुशं ज्ञानबल 
ममेदं प्रभास्वरं यस्य न कश्चिदन्त: आयुरच मे द्वीर्धमनन्तकल्पं समुपाजितं पूर्व चरित्व 
चर्याम्‌ ॥! 

सुवर्णप्रभास-सूत्र में भी कहा गया है कि अर्चा के लिए बुद्ध के शरीर की सरसों भर 
भी धातु प्राप्त नहीं हो सकती क्योंकि उनकी देह मानव-देह नहीं है। बुद्ध की केवल 
धर्म-काय वास्तविक है, लोक-समक्ष प्रकाशित उनका शरीर निर्माण-काय है'। यह 
स्मरणीय है कि सुवर्णप्रभास के इ-चिंग के अनुवाद में तथा उद्दगुरी अनुवाद में तीनों 
कायों पर एक अध्याय उपलब्ध होता है । 


१९-सद्स्भपुण्डरोक (कलकत्ता, १९५३ ), पृ० २०६-७ 

२०-बहाँ, पृ० २१३ । 

२१-दे ०--ऊपर । 

२२-त्रिकाय पर द्र ०--नोबेल, सुवर्ण प्रभासोसमसूत्र, (लाइदेन, १९५८), जि० 
५१, पु० डॉश प्र०॥ 


श्ष्२ बोद धर्म के विकास का इतिहास 


पहले कहा जा चुका है कि प्रज्ञापारमिता-सूत्रों में प्राचीनतम अधष्टसाहखिका 
भ्रज्ञापारमिता है। इसमें केवल रूप-काय तथा धर्म-काय का उल्लेख मिलता है। 
रूप-काय पूर्व-कर्म का विपाक है, किन्तु विशिष्ट-गुण-शाली है। नागार्जुन के श्रज्ञा- 
थारमिता ज्ञास्त्र में भी दो कायों का उल्लेख है। रूप-काय मानव-काय है जो शाक्य- 
कुल में उत्पन्न हुई थी। धर्म-काय का आविर्भाव राजगृह में हुआ था*। चीनी परि- 
निर्वाणसूत्र या सन्धिनिर्मोचन सूत्र में नागार्जुन की प्रदर्शित दिशा का ही अनुसरण किया 
गया है। यह सम्भव है कि नागार्जुन के सत्य-ह्य' की दृष्टि से रूप-काय और सम्भोग- 
काय का भेद अनुल्लेख्य है। पञ्चविशतिसाहल्लिका प्रज्ञापारसिता के आधार पर उसके 
विशद प्रतिपादन के लिए 'अभिसमयालडकारकारिका' की रचना हुई थी। पीछे 
पत्चविशति-साहस्रिका स्वयं इन कारिकाओं के अनुसार संशोधित की गयी । यह 
संशोधित संस्करण ही इस समय संस्कृत में उपलब्ध होता है। इसमें बुद्ध की अनन्त 
ज्योतिर्मय देह का आसेचनक आत्मभाव के नाम से वर्णन किया गया है। पञ्चविशति- 
साहस़्रिका में साम्भोगिक-काय' का पीछे संयोजित उल्लेख प्राप्त होता है । इसके 
अनुसार बोधिसत्त्व बोधि के अनन्तर व्यज्जनानुव्यञ्जन-युक्त भास्वरकाय के सहारे 
बोधिसत्त्वों को महायान का उपदेश देते हैं जिससे उनकी धर्म में अभिरुचि हो। यही 
सम्भोग-काय है। 

मत्रेयनाथ की अभिसमयाल्ंकारकारिका में चार कायों का वर्णन है--स्वामाविक- 
काय जो पारमाथिक है, धर्म-काय जो बुद्धोंकी अपने लिए काय है, सम्मोग-काय जो 
समुन्नत बोधिसत्वों के उपदेश के लिए है, तथा निर्माण-काय जो श्रावकों के उपदेश के 
लिए है”। इनमें पिछली तीन काय सांवृत हैं। बोधिसत्व की समस्त चर्या निर्माण- 
काय के द्वारा सम्पन्न होती है। यह निर्माण-काय वस्तुतः घर्म-काय से भिन्न नहीं है । 

लंकावतार सूत्र में धमंता बुद्ध, निष्यन्दबुद्ध, तथा निर्माणबुद्ध का उल्लेख प्राप्त 
होता है '। यहाँ कहा गया है कि चित्तमात्रता का बोध होने पर निर्माणकाय का लाम 
होता है। निर्माणकाय कर्म-प्रभव नहीं है और न उसमें क्रिया अथवा संस्कार हैं । 
निर्माणकाय वल, अभिन्ञा, एवं वशित्व से युक्त है। निर्माणकाय के द्वारा ही बुद्ध देशना- 
रूप तथागत-कत्य सम्पादित करते हैं । इस निर्माणकाय की योगि-गण-प्रसिद्ध निर्माण- 
चित्त से तुलना करनी चाहिए। “िर्माणचित्तान्यस्मितामात्रात्‌र इस योग-सूत्र पर 

व्यास-भाष्य में कहा गया है--अस्मितामात्र चित्तकारणमुपादाय निर्माणचित्तानि 
करोति ततः सचित्तानि भवन्ति ।” इसके विवरण में तत्त्ववैशारदी में उद्धत पुराण- 
वाक्य दर्शनीय है-- एकस्तु प्रभुशक्त्या वे बहुधा भवतीरवर: । भूत्वा यस्मात्तु बहुधा 
भवत्येक: पुनस्तत: ॥ तस्माच्च मनसो भेदा जायन्ते चैत एवं हिं। एकधा स द्विघा 
चैव त्रिधा च बहुधा पुनः ॥ योगीश्वरः शरीराणि करोति विकरोति च। प्राप्नुयाद्विष- 
यान्‌ कैशिचित्कैदिचदुग्गं तपरचरेत्‌ ॥। संहरेच्च पुनस्तानि सूर्यो रश्मिगणानिव ॥” सांख्य- 
परम्परा के अनुसार निर्माणचित्त के अधिष्ठान के द्वारा ही कपिल ने ज्ञान का उपदेश 
किया। वातिककार ने विष्णु आदि के अंशावतारों को निर्माणचित्त कहा है। योग- 
शास्त्र में पाँच प्रकार के निर्माण-चित्तों का उल्लेख है जिनमें ध्यानजन्य निर्माण-चित्त 
कर्माशयहीन होते हैं। सम्भोगकाय के स्थान पर लंकावतार में निष्यन्दबुद्ध अथवा 
घर्मतानिष्यन्द बुद्ध का उल्लेख है। इस देह का उपयोग परिकल्पित लक्षण तथा परतन्त्र- 
रूक्षण के उपदेश में होता है। सब पदार्थों की स्वप्नवत्ता समझाने तथा प्रज्ञापारमिता 
अथवा सद्धर्मपुण्डरीक के उपदेश के लिए बुद्ध इस देह का आश्रय करते हैं। इस उल्लेख 
से निष्यन्दबुद्ध का ज्योतिमंय, आसेचनक काय से सम्बन्ध स्पष्ट हो जाता है। इस देह 
को 'विपाकज' माना जाता है। बोधिसत्त्वों के पूर्व पुण्यों से यह अजित है। इसी कारण 
. इसका नाम सम्भोगकाय प्रसिद्ध हुआ। महायानसुश्रालंकार के अनुसार बुद्ध-काय 
त्रिविध है। स्वाभाविकधर्म-काय आश्रयपरावृत्तिलक्षण है। साम्भोगिक (काय) 
जिससे (बुद्ध) परिषद्‌-मण्डलों में घर्मं-सम्भोग़ा करते हैं। नैर्माणिक जिस निर्माण से 
(बुद्ध) सत्त्व-हित करते हैं। इनमें साम्भोगिक (काय) सब लोक-धघातुओं में परिषद्‌- 
मण्डल, बुद्ध-क्षेत्र, नाम, शरीर और घमंसम्भोग-क्रिया के द्वारा विभिन्न है। स्वाभाविक 
(काय) सब बुद्धों की निविशेषक होने के कारण सम है, दुर्शेय होने के कारण सूक्ष्म 
है, तथा साम्भोगिक-काय से सम्बद्ध होकर सम्भोग-विभुत्व एवं यथेष्ट भोग-दर्शन में 
हेतु है। नैर्माणिक-काय बुद्ध3निभित है तथा उसके अप्रमेय-प्रभेद है। साम्मोगिक 
स्वार्थेसम्पत्तिलक्षण है, नैर्माणिक पराथथंसम्पत्तिकक्षण । इस प्रकार स्वार्थ और परार्थ 
दोनों का सम्पन्न होना ययाक्रम साम्मोगिक और नैर्माणिक कायों में प्रतिष्ठित है। 
निर्माण-काय वीणा-वादन आदि शिल्प, जन्म (परिग्रह), सम्बोधि निर्वाण आदि के 
प्रदर्शन के द्वारा शिष्यों को मुक्त करने का महान्‌ उपाय है। इन तीन कायों से बुद्ों 
का सर्वे-काय-संग्रह मानना चाहिए। इनसे स्वार्थ, परार्थ और उनका आश्रय निदर्शित 
हो जाता है। ये तीनों काय आश्रय, आशय और कम से निविशेष हैं। धर्म घातु से 
अभिन्न होने के कारण उनका आश्रय समान है। पृथक्‌ बुद्धाशय का अभाव है। कर्म 
तीनों के साधारण हैं। इन तीन कायों में तीन प्रकार की नित्यता समझनी चाहिए 

जिसके कारण तथागत नित्य-काय कहलाते हैं। स्वाभाविक काय की स्वभाव से नित्य 
होने के कारण प्रकृति से नित्यता है, साम्भोगिक की धर्म-सम्भोग के अविच्छेद के कारण 
अखंसनत: (अच्युतितः) नित्यता है, नैर्माणिक की अन्तव्येय में पुन:-पुनः निर्िति दुष्ट 
होने के कारण प्रबन्ध-नित्यता है''। 

विज्प्तिमाअतासिद्धि में वसुबन्धु का कहना है"-.-स एवानास्रवोधातुरचिन्त्यः 
कुशलो ध्रूव: । सुखी विमुक्तिकायोञ्सौ धर्मारिव्योथ्यं महामुने:॥ घर्ंकाय अनाख्रव 
धातु है, अचिन्त्य, कुशल ध्रुव, सुख, विमुक्तिकाय । यह परिनिष्ठित और अनाख़व- 
घातु आश्रयपरावृत्ति का फल है। बोधिसत्त्व के बुद्ध बनने में अनित्य और सास्रव 
स्कन्धों की परावृत्ति होकर प्रबन्धनित्य, अनास्रव स्कन्धों की प्राप्ति होती है। यही 
तथागत की सुवर्ण-काय है। आश्रयस्य परावृत्ति: सर्वंसद्धुल्पर्वाजता। ज्ञान लोकोत्तरं 
चैतद्छमंकायो महामुने: ॥ काय त्रिविध अर्थ का संकेत करता है--स्वभाव, आश्रय, 
तथा सज्चय। घर्मकाय में पाँच धर्म संगृहीत हैं--अनाख्रव धर्म-धातु तथा चार ज्ञान । 
स्वाभाविक-काय सब धर्मों का सम स्वभाव है, शान्त और प्रपञचातीत तथा अन्य कायों 
का आश्रय । इसे व/ “गय भी कहा गया है। सम्भोग-काय द्विविध है--स्व-सम्मोग- 
काय तथा परसम्भोगकाय । स्व-सम्भोग-काय तीन असंख्येय कल्पों में अजित पुष्य और 
ज्ञान के सम्मार से निर्वेतित अनन्त भूत-गुण-सम्पन्न शुद्ध, नित्य और व्यापक रूप-काय 
है। क्षन्ठति-रूप होने के कारण यह स्वाभाविक-काय से भिन्न है। यह विपुल धर्म- 
सुख का शाइवत भोग करती है। समंता-ज्ञान में तथागत पर-सम्भोग-काय को दस 
प्रूमियों के बोधिसत्त्वीं के लिए प्रकट करते हैं। यह विभूतियाँ प्रकाशित करती हैं, 
धर्म-चकर प्रवतित करती है, और संशय-सूत्र छिन्न करती है कि बोधिसत्त्व ध्म-सुख का 
सम्भोग करें। कृत्य नुष्ठानज्ञान के मध्य में तथागत असंख्य और विविध निर्माण-काय 
प्रतिभासित करते हूँ . ये काय अलब्ध-भूमिक बोधिसत्त्व तथा दोनों यानों के पृथर्जनों 
को उनके आय के अनुकूल धर्म-देशना से हित-सुख पहुँचाते हैं। 

दोनों ही सम्भोग-काय रूप-काय हैं। यह रूप अत्यन्त सूक्ष्म, विशुद्ध और सीमाहीन 
होते हुए भी सप्रतिष है। दोनों कायों में वर्ण-रूप-संस्थान तथा शब्द है। किन्तु स्व- 
स>भोग-काय में महाएु €ष लक्षण नहीं है। परसम्भोगकाय में निर्माणकाय के समान 
चित अपना वारतविक नहीं है। स्वसम्भोगकाय में चित्त, चैत्त, और रूप तीनों वास्तविक 

हैं। चैत्त यहाँ पर चार ज्ञान है--आदर्श-ज्ञान, समताज्ञान, प्रत्यवेक्षणाश्ञान, तथा 
कृत्यानुष्ठानज्ञान | 
बोधिसत््व--हीनयान में और महायान में 

बोधिसत्व' शब्द का भावी बुद्ध' के लिए प्रयोग प्राचीन पालि साहित्य में, बहुत 
स्थानों पर उपलब्ध होता है। ऐसा प्रतीत होता है कि पहले इसका प्रयोग केवल सम्बोधि 
से पूर्व शाक्यमुनि को सूचित करने के लिए ही होता था। शाक्यमुनि के असंख्य पूर्व- 
जन्मों की जातक-साहित्य के द्वारा प्रसिद्धि होने पर वोधिसत्त्व-चरित भी विस्तृततर हो 
गया। साथ ही शाक्यमुनि के अतिरिक्त अन्य अतीत बुद्धों की कल्पना के कारण सम्बोधि 
से पूर्व अवस्था में उनके लिए भी बोधिसत्त्व शब्द का प्रयोग हुआ। प्राचीन पालि 
सन्दर्भों में सात बुद्धों के नाम मिलते हं---विपस्सी, सिखी, वेस्सभू, ककुसन्ध, कोनागमन, 
कस्सप, और गोतम । दीघनिकाय के महापदानसुत्तन्‍्त में इन ब॒द्धों के विषय में सूचना दी 
गयी है तथा उनके उत्पाद का समय और उनकी जाति, गोत्र, आयु, बोधि-वृक्ष, श्रावक- 
युग, आ्रावक-सन्निपात, अग्र-उपस्थाता, माता-पिता तथा जन्म-स्थान का उल्लेख है। 
इसके अनन्तर विएस्सी बुद्ध का जीवन-चरित विस्तार से बताया गया है जो कि सभी 
मुख्य बातों में शाक्यमुनि के सदृश है। यह कहा गया है कि सभी बुद्धों की जीवनी समान 
होती है, केवल विस्तर-भेद ही उनमें पाया जाता है। बुद्धों के जीवन की यह व्यापक 
समानता 'धम्मता”' (5-धर्मंता) कही गयी है। यह धर्मता है कि बोधिसत्त्व तुषित- 
लोक से च्यूत होकर स्मृति-सम्प्रजन्य युक्त अवस्था में ही मातृ-कुक्षि में प्रवेश करते 
हैं। अन्य निर्दिष्ट घर्मताएँ इस प्रकार हैं--बोधिसत्त्व के मातृ-कुक्षि में प्रवेश के समय 
समस्त लोकों में सहसा अनन्त प्रकाश फैल जाता है, चार देवपुत्र गर्भ में बोधिसत्व की 
रक्षा करते हैं। उस समय उनकी माता शील का पालन करती है, काम-राग से मुक्त 
होती है, और सब प्रकार से सुखी तथा नीरोग होती है। गर्भस्थ बोधिसत्व को उनकी 
माता स्पष्ट देख पाती है। बोधिसत्त्व के जन्म के सप्ताह के अनन्तर उनकी माता का 
देहान्त हो जाता है और वह तुषित-लोक में उत्पन्न होती है। बोधिसत्त्व का जन्म ठीक 
दस मास गर्भ में रहकर होता है तथा उनके प्रसव के समय उनकी माता खड़ी रहती है। 
प्रसव के अनन्तर बोधिसत्त्व का पहले देवता और पीछे मनुष्य प्रतिग्रहण करते हैं। नव- 
जात बोघिसत्त्व को चार देवपुत्र उनकी माता के सामने स्थापित करते हें। जब बोधि- 
सत्त्व का जन्म होता है उन पर और उनकी माता पर अन्तरिक्ष से दो उदक-धाराएँ 


२८-नूसें, सिद्धि, जि० २, पृ० ७०५ प्र०। 

गिरती हँ---एक शीत और एक उप्ण। तत्काल उत्पन्न बोधिसत्त्व सात पग धरते हैं 
तथा वाग्‌ उच्चारित करते हैं मैं लोक में श्रेष्ठ हूँ, यह अन्तिम जन्म है, अब पुनर्भव नहों 
होगा । उनके जन्म के समय पुनः अनन्त ज्योति प्रकट होती है। खुहकनिकाय के 
अन्तर्गत बुद्धवंस में शाक्यमुनि के पूर्व चौवीस बुद्धों का वर्णन किया गया है। नये नाम 
इस प्रकार हँ--दीपंकर, कोण्डऊ्ज, मंगल, सुमन, रेवत, सोभित, अनोमदस्सी, पदुम, 
नारद, पदुमुत्तर, समेघ, सुजात, पियदस्सी, अत्यदस्सी, घम्मदस्सी, सिद्धत्थ, तिस्स 
ओऔर फुस्स | 

बुद्धघोष की जातकट्ठवण्णना की निदानकथा में वोधिसत्त्व की चर्या का वर्णन 
उस समय से किया गया है जव सुमेघ ब्राह्मण ने दीपंकर बुद्ध के युग में बुद्धत्व के लिए 
संकल्प (अभिनीहार) किया। बुद्धत्व का संकल्प सिद्ध होने के लिए आठ बातों की 
आवश्यकता होती है--मनुप्यत्व, पुरुपत्व, हेतु, शास्तृदर्शन, प्रव्नज्या, गुण-सम्पत्ति, 
अधिकार तथा छन्द । नाना जन्मों में दस पारमिताओं की भावना के द्वारा ही यह 
संकल्प चरितार्थ होता है। पालि पारमी' भाव-वाचक है और उसके अथ्थ हैं 'परमत्व', 
श्रैष्ूय, पूर्णत्व । इस अर्थ में 'पारमी” शब्द का प्रयोग प्राचीन सन्दर्भों में भी उपलब्ध 
होता है। जातकादि साहित्य में दस पारमियों' (->दस पारमिताएँ ) का वर्णन मिलता 
है। ये दस पारमिता इस प्रकार हँ--दान-पारमी, सीलं, नेक्खम्म, पञ्ञा, विरिय, 
खन्ति, सच्च, अधिट्ठान, मेत्ता, उपेखा + ये ही हृदय में प्रतिष्ठित व्‌ द्ू-का रक धर्म हैँ । 
खुददकनिकाय के अन्तर्गत चरियापिटक के ३५ जातकों में पारमिताओं की भावना ही 
उदाहत है। 

सर्वास्तिवादी अभिषर्मकोणश के अनुसार बोधिसत्त्व-सञज्ञा उस समय से होती है 
जब से ३२ महापुरुपषलक्षणों के निर्वेतेक कर्म का करना प्रारम्भ होता है। तब से बोधि- 
सत्व सदा उच्चकुल में उत्पन्न होता है, पूर्णेन्द्रिय होता है, पुरुष होता है, जाति-स्मर 
होता है, और अवेवर्तिक होता है। अन्तिम सौ कल्पों में बोधिसत्व जम्बू-छीप में ही 
होते है। उनकी देह के एक-एक लक्षण सौ-सो पुष्षों से उत्पन्न होते हैं। झृपापूर्वेक 
सबको सब कुछ देकर उनकी दानपारमिता पूरी होती है। बिना कोप के अंगच्छेद भी 
सहने से उनकी क्षान्ति और शील की पारमिता पूरी होती है। एक पैर पर खड़े होकर 
सात अहोरात्र तिप्य बुद्ध की स्तुति से उनकी वीर्य-पारमिता पूर्ण होती है। इनके अनन्तर 
ध्यान और प्रज्ञा की पारमिताएँ उनसे भावित होती हैं। बोधिसत्त्व गर्भ में प्रवेश, 
स्थिति और निष्क्रमण सम्प्रज्ञानपूर्वक करते हैं। तीन असंख्य-कल्पों में बुद्धत्व प्राप्त 


होता है। 

महासांघिक लोकोत्त रवादियों ने बुद्ध के साथ बोधिसत्त्व को भी लोकोत्तर बताया। 
उनके मत से बोधिसत्त्व दवेत-गज के रूप में मातृ-गर्भ में प्रवेश करते हैं, तथा जरायुजों 
के समान उतका गर्भ में क्रशः विकास नहीं होता। वे पूर्णेन्द्रिय रूप में ही गर्भस्थ 
होते हैं तथा मातु-कुक्षि के दाहिनी ओर से उनका प्रसव होता है। अपनी चर्या के दूसरे 
असंख्येय-कल्प से वे आयंत्व प्राप्त करते हैं तथा उनमें कामसंज्ञा, व्यापाद-संज्ञा, एवं 
विहिंसा-संज्ञा उत्पन्न नहीं होती। सब सत्त्वों के 'परिपाचन' का प्रणिधान किये होने 
के कारण बोधिसत्त्व दुर्गंति में मी जन्म-ग्रहण करने का संकल्प करते हैं। अपने ऐश्वर्य 
से वे यह संकल्प पूरा कर सकते हैँ। प्रथम असंख्येय-कल्प में बोधिसत्त्व 'अनियत' होते 
हैं, दूसरे में “नियत', तीसरे में व्याकृत। 

महावस्तु में लोकोत्तरवाद की दृष्टि से बोधिसत्त्व की चर्या का विस्तृत वर्णन किया 
गया है जिसमें उसकी अलौकिकता, पारमिताओं तथा “भूमियों' का विवरण प्राप्त 
होता है। स्थविरवाद और सर्वास्तिवाद तथा प्राचीन आगमों में बोधिसत्त्व को विल- 
क्षण और अद्भुत महापुरुष मानते हुए भी मनुष्य माना जाता था, किन्तु महासांधिकीं ने 
उनका सर्वथा अलौकिक विवरण दिया है। बोधिसत््व औपपादुक हैं, छोकानुवर्तन के 
कारण ही मनष्यवत्‌ प्रतीत होते हैं, उनका रूप' 'मनोमय' है, अथवा, एकव्यावहारिकों 
के मत से, उनमें 'रूप' है ही नहीं। वैतुल्यकों ने यहाँ तक कह दिया कि तुषितलोक से 
मायादेवी के गर्भ में केवल एक निर्माण-काय का ही अवतार हुआ । 

महायान में हीनयान की बोधिसत्त्व-विष्यक दृष्टि का स्वाभाविक विकास पाया 
जाता है। हीनयान में बुद्ध और बोधिसत्त्व असाधारण मानें जाते थे और उनके 
आदर्श तथा मार्ग का सफल अनुकरण सबके लिए सम्भव नहीं माना जाता था। दूसरी 
ओर असाघारण होते हुए भी बोधिसत्त्व मनुष्य-कोटि से उत्तीर्ण नहीं है। और फिर 
एक से अधिक बुद्ध और बोधिसत्त्व स्वीकार करते हुए भी हीनयान में अनागत बुद्धों का 
तथा वर्तमान बोधिसत्तवों का स्थान नगष्य है। महायान में महासांघिक-द्शित मार्ग से 
बुद्ध और बोधिसत्त्वों की असाधारणता स्पष्ट ही अलौकिकता में परिवर्तित हो गयी, 
किन्तु दूसरी ओर उनका आदर्श सबके लिए अनुकरणीय बताया गया। वर्तमान बोधि- 
सत्त्व और भावी बुद्धों का ही महायान में प्राधान्य है। यह युक्तियुक्त भी लगता है कि 
जिस मार्ग का बुद्ध ने स्वयं अनुसरण किया उसी का उनके अनुगामी भी करें। बोधिसत्तव- 
चर्या में पारमिताओं और भूमियों के सिद्धान्त का महायान में विशेष विकास हुआ। 

हीनयान मुख्यतः भिक्षुओं का धर्म है। अहंत्त्वप्रार्थी श्रावकगण श्रत्रज्या और 
उपसम्पदा ग्रहण कर विनय के अनुशासन का पालन करते हुए शीलविशद्धि पूर्वक शमथ 

और विपद्यना के द्वारा मार्ग में प्रवेश करते थे। उनके चिकास की चार अवस्थाएँ 
अथवा 'भूमियाँ" प्रसिद्ध थीं--श्लोतआपन्न, सकृदागामी, अनागामी, तथा अहंत्‌ | 
प्रत्येक मार्ग के फल-प्राप्त और '्रतिपन्नक' में भेद करने से चार के स्थान पर आठ 
आये पुदूगल गिने जा सकते हैं। 

सहायान में बोधिसत्त्व-चर्या के अभिलाषी एक ओर हीनयान-प्रसिद्ध विनय के 
नियमों को भी प्राय: अनुपालनीय मानते थे, दूसरी ओर पारमिताओं की पूर्ति को भी, 
जिसका भिक्षु-जीवन से विशेष अभिसम्बन्ध नहीं है। बहुत समय तक महायान का कोई 
अपना विशिष्ट बोधिसत्त्व-विनय नहीं था। इ.-चिग का कहना है कि हीनयान तथा 
महायान का एक ही विनय है। अत: माहायानिक सूत्र और शास्त्रों में बोधिसर्तवों' 
को कई स्थलों पर चेतावनी दी गयी है कि वे विनय को अवहेलनीय न समझें। शान्ति- 
देव के द्वारा उपायकोशल्यसूत्र से उद्धत ज्योतिर्माणवक की कथा इस प्रसंग में स्मरणीय 
है। ज्योतिर्माणवक ने स्त्री पर करुणा कर अपना ४२,००० वर्ष का ब्रह्मचयं खण्डित 
कर दिया। पश्य कुलपुत्र यदन्येषां निरयसंबर्तनीयं कर्म तदुपायकुशलस्य बोधिसत्त्वस्थ 
ब्रह्मलोकोपपत्तिसंवतंनीयमिति'। (शिक्षा, पु० १६७) । 

प्रारम्भ में विनय-भेद न होते हुए भी बोधिसत्त्वचर्या के आग्रह से क्रमश: महा- 
थानियों के लिए एक विशिष्ट आचरण का आदर्श अंकुरित हुआ। 'करुणा' और अहिसा' 
का कठोर विरागता की अपेक्षा इसमें उत्कृष्टतर स्थान था। मांस-भक्षण का निषेध 
इसी प्रवृत्ति का फल मानना चाहिए,। शान्तिदेव ने एक बोधिसत्वप्रातिमोक्षसृत्र 
को उद्धत किया है। 'चीनी बुद्धजातकसूत्र तथा शिक्षासमुज्चय मी एक प्रकार से बोधि- 
सत्त्व-विनय कहे जा सकते हैं। 

महायान में उपासकों का स्थान ऊँचा उठ गया। बौद्ध विहारों में भी कदाचित्‌ 
महायान की भावुकता तथा उपायकौशल' के सिद्धान्त से समर्थित अपवाद-परायणता 
केद्वारा नियम-शैथिल्य का प्रचार हुआ। कश्मीर में अनेक विहारों में भिक्षुओं के कलत्र- 
पुत्र आदि की चर्चा राजतरंगिणी में प्राप्त होती है। महायान की तान्त्रिक-शाखा के 
विकास से इस प्रकार की प्रवृत्ति को विशेष बल मिला। 

हीनयान में चतुर्भूमिक आयं-मार्ग प्रसिद्ध है जिसका पहले उल्लेख किया जा चुका 
है। महाव्युत्पत्ति में श्रावक-चर्या का प्रकारभेद तथा नाम-मेद के साथ इस प्रकार 
संग्रह प्रदर्शित किया है--ल्लोत-आपन्न, सप्तकृदूभव-परम, कुलकुल, सकृदागामी, एक- 
वीचिक, अनागामी, अन्तरापरिनिर्वायी, उपपद्यपरिनिर्वायी, साभिसंस्कारपरिनिर्वायी, 
अनभिसंस्कारपरिनिर्वायी, ऊध्वंस्नोत, कायसाक्षी, श्रद्धानुसारी, घर्मानुसारी, श्रद्धा- 

विमुकत, दृष्टिप्राप्त, समयविमुक्त, असमयविमुकत, प्रज्ञाविमुक्त, उभयतोभागविमुक्त । 
इसके अतिरिक्त महाव्युत्पत्ति में सात श्रावक-भूमियों का उल्लेख भी मिलता है--- 
शुक्ल-विदर्शना-भूमि, गोत्रभूमि, अष्टमकभूमि, दर्शनभूमि, तनुमूमि, वीतरागभूमि, 
कृतावीभूमि । पहली भूमि स्पष्ट ही पृथग्जन-भूमि है जब कुशल-मूलों का संचय होता 
है। गोत्रभू की अवस्था को कहीं पृथग्जन और कहीं आर्य की अवस्था कहा गया है। 
तीसरी और चौथी भूमियाँ स्नोत-आपत्ति का मार्ग और फल हैं। आयं-सत्यों के बोध 
के द्वारा इनका लाभ होता है। अभिषर्मकोश में इस बोध के १६ क्षण प्रतिपादित किये 
गये हैं। सकृदागामी की अवस्था ही राग, द्वेष और मोह की तनु-मूमि है। अनागामी 
की अवस्था वीतरागभूमि है तथा अहंत्‌ की कृतावी भूमि । 

महावस्तु में, जो कि हीनयान और महायान का मध्यवर्ती है, बोधिसत्त्व की चार 
चर्यायों' और दस भूमियों' का निर्देश प्राप्त होता है। प्रकृतिचर्या' में बोधिसत्त्व के 
सहज गुण प्रकाशित करते हैं, 'अनुलोम चर्या' में इस संकल्प के अनुकूल वे कारये सम्पन्न 
करते हैं, तथा अनिवतंनचर्या' में वे उस सुदृढ़ भूमि को प्राप्त करते हैं जहाँ से पीछे 
लौटना नहीं होता । इसी भूमि में दीपंकर बुद्ध ने बोधिसर्तव की भावी बुद्धत्व-प्राप्ति का 
व्याकरण' अथवा भविष्यवाणी की थी। महावस्तु में निदिष्ट “दस भूमियाँ” इस प्रकार 
है--हुरारोहा, बद्धमाना, पुष्पमण्डिता, रुचिरा, चित्तविस्तरा, रूपवती, दुर्जया, जन्म- 
निदेश, यौवराज्य, अभिषेक । इन भूमियों का विवरण महावरस्तु में स्पष्ट और सुविविक्त 
नहीं है। बोधिचित्त के प्रणिधान से बोधिसत्त्वों की पहली भूमि का आरम्म होता है। 
उनके पिछले पाप क्षीण हो जाते हैं, किन्तु सातवीं भूमि तक वे पृथग्जन' ही रहते हैँ । 
यह अवश्य है कि अपने लक्ष्य के वैशिष्ट्य के कारण उन्हें इस अवस्था में भी आर्य 
अथवा प्राप्तमूछ' कहा जा सकता है | पाप-कर्म की सम्मावना बोधिसत्त्व के लिए अभी 
भी बनी रहती है, किन्तु उनका पुण्य-साम्राज्य निरन्तर बढ़ता रहता है। आठवीं भूमि 
से बोधिसत्त्व के कृत्य सर्वथा विशुद्ध हो जाते हैं। आठवीं भूमि से अनिवर्तनीयता लागू 
होती है। अब से बोधिसत्त्व चक्रवर्ती राजा होकर धर्म का उपदेश करते हैं। अन्तिम 
जन्म-ग्रहण के लिए मातृ-गर्भ में प्रवेश के साथ दसवीं भूमि का आरम्भ होता है। 

अध्टसाहखिका, पञ्चविशतिसाहस्लिका तथा शतसाहसख़िका प्रश्ञापारमिताओं में 
भूमियों' का विवरण कुछ अधिक परिष्कृत और विकसित प्रतीत होता है। यह 
उल्लेखनीय है कि शतसाहख़्रिका में दस हीनयानीय भूमियों के नाम दिये गये हैं--- 
शुक्लविदर्शनाभूमि, गोत्रभूमि, अष्टमकभूमि, तनुभूमि, वीतरागभूमि, कृतावीभूमि, 
प्रत्येक बुद्धभूमि, बोधिसत्त्वभूमि, बुद्धभूमि । इनमें पहली सात भूमियाँ ऊपर निर्दिष्ट 

महाव्युत्पत्ति की सूची में उपलब्ध होती हैं। बोधिसत्त्व की भूमियों का परिनिणन्न 
विवरण दद्यभूमिकसूत्र' में मिलता है। इस सूत्र का चीनी अनुवाद ई० २०५-३१६ 
के बीच सम्पन्न हुआ था। बोधिसत्त्वभूमि', सूत्रालंकार' तथा मध्यमकावतार॑ में 
भूमि-विवेचन 'दशमूमक सूत्र' का ऋणी है। हीनयान की साधना का पयंवसान पुदूगल- 
नैरात्म्य के बोध के द्वारा अ्हत्त्व की प्राप्ति में होता है। यही हीनयान का चतुर्थ मार्गे- 
फल अथवा सप्तमी भूमि है। इतनी प्रगति पहली छ: माहायानिक भूमियों में सम्पन्न 
होती है। इसके अनन्तरवर्ती चार भूमियों में महायान की घम्म-नैरात्म्य तथा बुद्धत्व 
की ओर विशिष्ट साघना अग्रसर होती है । 

बोधिसत्त्वचर्या--बोधिसत्त्व की चर्या तीन भागों में विभक्‍त की जा सकती है-- 
परिकर्म अथवा उपचार जो कि आध्यात्मिक महत्वाकांक्षा तथा तय्यारी की अवस्था 
है, पहली सात बोधिसत्त्व-भूमियाँ, अम्तिम तीन भूमियाँ। पहली अवस्था बोधिसत्त्व- 
भूमि में 'प्रकृतिचर्या' कही गयी है और द्विघा विभक्‍त की गयी है--गोत्रमूमि तथा 
अधिमुक्तिचर्या । पृर्व-कर्म के सम्पिण्डित प्रभाव से व्यवस्थित नैतिक और आध्यात्मिक 
स्वभाव ही “गोत्र” कहलाता है। महायान में सम्प्रस्थित होनें के लिए एक विशेष 
प्रकार की अम्युन्नत आध्यात्मिक प्रवृत्ति आवश्यक है--ठेष-पराडमुख, सहिप्णु, करुण, 
भद्रशील । असज्भ का कहना है--'कारुण्यमधिमुक्तिश्च क्षान्तिश्चादि प्रयोगत: ॥ 
समाचार: शुभस्यापि गोत्रे लिद्धं निरूप्यते ॥ चतुविधं लिड्धं बोधिसत्वगोत्रे । आदि- 
प्रयोगत एवं कारुण्यं सत्वेषु। अधिमुक्तिरमहायानपर्मक्षान्तिर्दुष्करचर्यायां सहिष्णुतार्थेन । 
समाचारश्च पारमितामयस्य कुशल्स्येति'। (सूत्रारंकार, ३.५.) अर्थात्‌ बोधि- 
सच्वगोत्र के चार लक्षण हैं---प्राणियों पर करुणा, महायान के प्रति स्पृह,और उत्साह, 
कठोर चर्या में सहिष्णुता, पारमितारूप कुशल-कर्म का आचरण | बोधिसत्त्व-गोत्र की 
तुलना सोने और जवाहिरात की खान से की गयी है। जैसे सुवर्ण-गोत्र प्रभूत, प्रभा- 
स्वर, निर्मल और कममंण्य सुवर्ण का आश्रय होता है, ऐसे ही बोधिसत्त्व गोत्र अप्रमेय- 
कुशलमूलों का, ज्ञान का, क्लेश-नैमंल्य-प्राप्ति का, तथा अभिज्ञादिप्रभाव का आश्रय 
है। महारत्नगोत्र जात्य, वर्णसम्पन्न, संस्थानसम्पन्न, तथा प्रमाणसम्पन्न रत्नों का 
आश्रय है। बोधिसत्त्व-गोत्र भी महाबोधि, महाज्ञान, आर्यसमाधि, तथा जन-कल्याण 
का आश्रय है। (वही, पृ० १२-१३) । 

अधिमुक्ति अथवा अध्याशय वुद्धत्व की अभीप्सा है। करुणा तथा प्रज्ञा का कुछ 
विकास होने पर बार-बार यह आध्यात्मिक प्रेरणा उत्पन्न होती है तथा गोत्रस्थ व्यक्ति 
को बोधिसत्त्वोचित कर्मों के पास ले जाती है। महाव्युत्पत्ति में अधिमुक्तिचर्यामूमि के 

साथ चार अवस्थाओं का उल्लेख है--आलोकलब्ब:, आलोकवृद्धि:, तत्वार्थेकदेशनानु- 
प्रवेश', तथा आनन्तयंसमाधि:॥ 

पहली बोधिसत्त्वभूमि शुद्धाशयभूमि अथवा 'प्रमुदिता' है। इसमें पृथग्जनत्व छूट 
कर आयंत्व का प्रारम्भ होता है तथा “नियाम' की प्राप्ति होती है। स्पप्ट ही हीनयान की 
स्रोत आपत्ति से यह अवस्था तुलनीय है। इसमें बोधिचित्त के उत्पाद के द्वारा साधक 
परमार्थत: बोधिसर्व तथा सम्बोधिपरायण हो जाता है। उसके पाँच भय निवृत्त हो 
जाते हैं तथा वह अनेक “महाप्रणिधान” करता है--(१) सब बुद्धों के सर्वथा पूजन 
का, (२) वुद्धशासन के परिरक्षण का, (३) तुषित-भवन-वास से लेकर महापरि- 
निर्वाण तक सब बुद्ध-कर्मों के 'उपसंक्रमण” का, (४) सब बोधिसत्त्वभूमियों और- 
पारमिताओं की चर्या का, (५) सब सत्त्वों के आध्यात्मिक 'परिपाचन' (विकास में 
सहायता) का, (६) सब लोकधातुओं और दिग-विभागों के विशेद के प्रत्यक्ष का, 
(७) सब बुद्ध-क्षेत्रों के परिशोधन का, (८) महायान में अवतरण का, (९) अमोघ- 
घोषता का, (१०) जन्म-ग्रहण से महापरिनिर्वाण तक के कर्मों के लोकोपदशन का । 
इसी भूमि से बोधिसत्तव में मूमियों की परिशुद्धि के कारक दस-घधर्मों का प्रकाश होता है-- 
त्याग, करुणा, अपरिखेद, अमान, सर्वशास्त्राध्यायिता, विक्रम, लोकानुज्ञा, ओर धृति। 
स्थानान्तर में इन धर्मों की दूसरी सूची इस प्रकार दी गयी है--अध्याशय, सर्वसत्त्व- 
समचित्तता, त्याग, कल्याण-मित्र-सेवना, घम्मपर्येप्टि, अभीद्षण नैष्क्रम्य, बुद्धकायस्पृहा, 
धमं-विवरण, मानस्तम्भननिर्धातन, सत्यवचन। बोधिसत्त्व बुद्धों का प्रत्यक्ष तथा उनके 
शासन का पालन करते हैँ। विभिन्न मूमियाँ में इनमें नाना प्रभाव अथवा वलों का 
आविभव होता है--निष्क्रण का सामथ्यं, समाधियों का बल, बुद्धों के दर्शन की 
शक्ति, निरभित-कायों का पहिचानना, लोक-घातुओं को कपाना, अथवा अवभासित 
करना, निर्माण-काय प्रदर्शित करना, अनेक कल्पों तक जीवित रहना। 

दूसरी भूमि विमला' अथवा अधिशील-विहार कही गयी है। इसमें दस चित्ता- 
शयों के विकास से प्रतिष्ठा होती है--ऋजु, मृदु, कर्मण्य, दम, शम, कल्याण, असंसूष्ट, 
अनपेक्ष, उदार, और माहात्म्य ॥ तीसरी भूमि अधिचित्त-विहार अथवा प्रभाकरी कही 
गयी है जिसमें भावनीय चित्ताशय इस प्रकार हँ--शुद्ध, स्थिर, निविदु, अविराग, 
अविनिवत्‌, दृढ़, उत्तप्त, अतृप्त, उदार और माहात्म्य । इस भूमि में बोधिसत्त्व ध्यान, 
ब्रह्म-विहार, अभिज्ञा आदि का अभ्यास करते हैं। उनके अकुशलमूल तथा दृष्टि- 
संयोजन सर्वथा नष्ट हो जाते हैं। यह स्मरणीय है कि विसुद्धिमग्ग के अनुसार भी 
अधिचित्त-विहार अनागामिता को ले जाता है। पांच ओरम्भागीय संयोजनों का इस 
प्रकार क्षय हो जाता है। 

चौथी भूमि 'अचिष्मती ' है, पांचवीं सुदुर्जया', छठी अभिमुखी । ये तीनों अधिप्रज्ञ- 
विहार हैं। अचिष्मती में बोधिपाक्षिक धर्मों की भावना होती है, सुदुर्जया में आरय॑- 
सत्यों की, अभिमुखी में प्रतीत्यसमुत्पाद की। अचिष्मती में प्रवेश दस 'घर्मालोकों” 
के द्वारा होता है। ये घर्मालोक नाना धातुओं में प्रतिवेष हैं--सत्त्वघातु, लोकघातु, 
घर्मघातु, आकाशघातु, विज्ञानघातु, कामघातु, रूपधातु, आरूप्यधातु, उदाराध्याक्ष- 
पाधिमुक्तिधातु, माहात्म्याध्याशयाधिमुक्ति घातु। इस भूमि में सत्कायदृष्टि छूट जाती 
है। सुदुर्जया में प्रवेश चित्ताशयविशुद्धिसमता के लाभ के द्वारा होता है। इस समता 
के विषय अनेक हँ--अतीतानागतप्रत्युत्पन्न बुद्धों के शासन, शील, दृष्टि-विचिकित्सा- 
प्रहण इत्यादि । इस भूमि में बोघिसत्त्व गणित आदि लछोकिक शास्त्रों का भी अध्ययन 
करते हैं। अर्चिष्मती में वीयंपारमिता का तथा सुदुर्जया में ध्यान-पारमिता का विशेष 
अभ्यास सम्पन्न होता है। अभिमुखी में दस प्रकार की समता का बोघ होता है-- 
अनिमित्त, अलक्षण, अनुत्पाद, अजात, विभिक्‍्त, आदिविशुद्ध, निष्प्रपंच, अनापूह- 
निर्यूह, मायास्वप्नप्रतिभासप्रतिश्रुत्तोपम, भावाभावाद्यय । इस अवस्था तक छः पार- 
मिताओं का अभ्यास परिनिष्ठित होता है। 

सातवीं भूमि दूरज़जमा' कही गयी है। इसमें पिछली भूमियों की परिणति होती 
है। इसमें आभोग और अभिसंस्कार शेष रहते हुए भी निनिमित्त विहार होता है। 
बोधिसत्त्व को इस भूमि में सर्वथा सक्लेश अथवा अक्लेश नहीं कहा जा सकता | 

'अचला' भूमि में अनुत्पत्तिकपर्मेक्षान्ति का आविर्भाव होता है तथा अनाभोग- 
निनिमित्त-विहार सम्पन्न होता है। स्वयं अचल होते हुए भी लोकोत्तर-वशिता से 
बोधिसत्त्व अप्रमाणकायविभक्ति तथा सत्वपरिपाचन करते हैं। साधुमती' में बोधि- 
सत्त्व शञान्तविमोक्षों से असन्तुष्ट हो प्रतिसंविद-विहार करते हैं। 'धर्ममेघा' नाम की 
दसवीं भूमि में बीधिसत्त्व का सर्वज्ञता में अभिषेक होता है। तथागत-निःसृत प्रभा से 
यह अभिषेक सम्पन्न होता है। इसके अनन्तर बोधिसत्त्व को इस एक प्रकार से बुद्ध 
अथवा तथागत कहा जा सकता है यद्यपि उनमें तारतम्य-भेद अभी बना रहता है । 

असंग ने इन भूमियों के नाम इस प्रकार समझाये है--- 


“पश्यता बोषिसासन्नां सत्त्यायंस्थ च॑ साधने । 
तोत्र उत्प्यते सोदों सुदिता तेन कथ्यते॥। 
दो: शील्याभोगवेमल्यादिमरा भूमिरुच्यते । 
भहाधर्मावभासस्य करणाच्च प्रभाकरी ॥॥ 
अरचिभृता यतो घर्मा बोधिपक्षा: प्रदाहकाः। 
अचिष्मतीति तद्योगात्सा.. भूमिदधयदाहतः ॥ 


बुद्ध और बोधिसत्त्व का रुपान्तर ३६४३ 


सत्यानां परिपाकइच स्वचिसस्थ च रक्षणा। 
घोमद्भिजोयते दुःख दुजंया तेन कथ्यते॥ 
आशभिमुख्याद_ हयस्येह संसारस्थापि निवंतेः । 
उक्ताह्मभिमुखी_ भूमिः. प्रज्ञापारसिताश्रयात्‌ ॥ 


एकायनपथइलेघादभूमिद्रंगमा सता ॥ 
हयसंज्ञाविघलनादचला च निरुच्यते ॥ 
प्रतिसंविन्भतिसधुत्वादभूसि:. साघुमती सता । 
घमंसेघादयव्याप्तेधं्माकाशस्य मेघबत्‌ ४” 


इस पर विचार करने से यह ज्ञात होगा कि इन भूमियों से अधिकांश के नामों में 
अन्वर्थंता प्रस्फूट नहीं है। विमछा, अचला, तथा धर्ममेघा अपवाद हैँ। वस्तुतः 
बोधिसत्त्व-भूमियों का स्वरूपत: आविष्कार प्राचीन है, उनका इस प्रकार नामकरण 
उत्तरकालीन। पहले भी प्रकारान्तर से विदित होने के कारण इन भूमियों के परिष्कृत 
नामकरण में अन्वर्थंता सर्देव अपेक्षित नहीं थी । 

पारसिताएँ--चन्द्रकीति ने मध्यमकावतार में भूमियों का पारमिताओं के साथ 
इस प्रकार सम्बन्ध प्रतिपादित किया है--प्रमुदिता, दानपारमिता; विमला, शील; 
प्रभाकरी; क्षान्ति; अचिष्मती; वीयें; सुदुर्जया; ध्यान; अभिमुखी; प्रज्ञा; 
दूरज्मा; उपायकौद्दलपारमिता; अचला; प्रणिधान, साधुमती; बल, धम्ममेघा; 
ज्ञान | महा-व्युत्पत्ति में ये दस पारमिताएँ परिगणित हैं । 

यहाँ पर यह उल्लेखनीय है कि बोधिच्त्तोत्पाद के साथ बुद्धों और बोघिसस्तवों की 
'अनुत्तरपूजा' का विधान था। इसमें बुद्धादि की वन्दना, पापदेशना, पुण्यानुमोदना, 
अध्येषणा, याचना आदि संगृहीत है। बोधिसत्त्वचर्या का एक बड़ा और महत्त्वपूर्ण 
भाग प्रसिद्ध छ पारमिताओं की भावना है। इनमें प्रथम और शीर्षस्थान दान अथवा 
करुणा का है। यही पारमिता महायान की प्रवर्तिका है। यही परम 'उपाय' और 
संग्रहवस्तु' है। बोधिचित्त का उत्पादन इसकी चरम अभिव्यक्ति है। बोधिसत्त्व को 
अपने कार्यों का अन्तिम नियामक करुणा की ही भावना मानना चाहिए। “निषिद्धम- 
प्यनुज्ञातं कृपालोरथंदशिनः ॥। ह 

शीलऊ-भावना का प्रयोजन आत्मभावरक्षा है जिससे बोधिसत्त्व पर-कल्याण में 
समर्थ हो सके । शील अरक्षित होने पर निन्‍्दा, अनादर, अथवा दुर्गति का कारण बन 
जाता है, जोकि धर्म-प्रचार को असम्भव बना देते हैं। शीर निवृत्तिरूप भी है, प्रवृत्ति- 
रूप भी । शील के मुख्य अंग हँ--अनपत्रपा, ही, अत्यय के पश्चात्‌ सुधार, तथा धर्म 
के लिए आदर। 

क्षान्ति त्रिविव है--दुःखाधिवासनाक्षान्ति, परापकारमर्यणक्षान्ति, धर्मनिव्यान- 
क्षान्ति। इनमें पहली क्षान्ति दुःख का सहना है, दूसरी क्षमा है, तीसरी धर्मस्वभाव का 
बोध है। जब उपदेश-श्रवण से घर्म-निध्यान-क्षान्ति उत्पन्न होती है, तो उसे 'घोषानु- 
गाक्षान्ति' कहा जाता है, विचार से उत्पन्न होने पर “आनुलोमिकी'। इसका परम रूप 
अनुत्पत्तिक-धर्म-क्षान्ति है । 

». वीर्य अथवा कुशलोत्साह के बिना बोधिचित्त का विकास ही न हो पायेगा । 
एतदर्थ छन्द, शुभछन्द, अथवा धर्मच्छन्‍्द की भावना आवश्यक है। अपनी दुर्वलताओं 
के प्रति आत्मवशिता का भान पुरस्कृत करना चाहिए। कर्म में रति होनी चाहिए 
तथा अप्रमाद। 

घ्यानपारमिता में परम्परागत ध्यान और समापत्तियाँ, चार अथवा दो सत्यों का 
अनुसन्धान, तथा स्मृत्युपस्थान संग्रहीत है । शान्तिदेव ने इस प्रसंग में परात्मसमता' 
तथा परात्मपरिवर्तन' की भावना का वर्णन किया है । 

प्रशापारमिता या पारमार्थिक ज्ञान बोधिसत्त्वों में केवल बीजावस्था में ही सम्भव 
है। उसकी फलावस्था केवल बुद्धों में उपलब्ध होती है। 


अध्याय १० 
महायान का दर्शन---शून्यवाद 


महायान के पूर्व शून्यता 

एक प्रकार से माध्यमिक दृष्टि एवं शून्यता अथवा नैरात्म्य की धारणा प्राचीनतम 
काल से ही बौद्ध धर्म में उपलब्ध होती है। मूल बुद्धदेशना में सत्‌ और असत्‌, दोनों का 
ही निराकरण किया गया है तथा परमार्थ को अनमिलाप्य बताया गया है। परमार्थे 
की सत्‌ और असत्‌ के परे अनिर्वंचनीयता ही माध्यमिक दृष्टि की विशेषता है। मनुष्य 
की तकंबुद्धि सत्य के सम्यक बोध में अक्षम है क्योंकि वह सर्देव अन्तग्राहिणी है। वह 
अपरिच्छिन्न, अनन्त सत्य को आत्मसात्‌ नहीं कर पात्ती । तकंबुद्धि के इस अस्ति-वास्ति- 
युक्त नाना पदार्थभय जगत्‌ की अपारमार्थिकता उपनिषदों में कुछ स्थछों पर प्रति- 
पादित की गयी है, तथा प्रकारान्तर से यही परम्परा बौद्ध धर्म के अम्यन्तर उद्गत एवं 
विकसित हुई। बुद्ध के मूल उपदेशों में द्वैतमय जगत्‌ का मिथ्यात्व स्पप्टतः प्रतिपादित 
नहीं था। अतः प्रायः प्राचीन हीनयानी सम्प्रदाँयों में भी शून्यता एवं नैरात्म्य को एक 
सीमित अर्थ में ग्रहण किया गया है। मनुष्य एक प्रकार का 'संघात' एवं 'सन्तान' है, 
एक प्रवाहगत समह । उसके विभिन्न स्कन्धों में किसी स्थिर आत्मा अथवा जीव की 
कल्पना नहीं करनी चाहिए । देह, इन्द्रियाँ अथवा मन पृथक्‌-पृथक सत्ता रखते हैं जिनकी 
समष्टि ही छोकप्रचलित आत्मा अथवा अहूं की प्रतीति का आधार है। यही पुद्गल- 
नैरात्म्य कहा जाता है। स्कन्घ, घातु, आयतन आदि में किसी जीव अथवा पुद्गल का 
अमाव ही तद्गत शून्यता है। फलत: हीनयान में शून्यता अथवा नैरात्म्य का अर्थ 
श्राय:ः जीव अथवा आत्मा का अमाव-मात्र है। 


प्रज्ञापारमिता सूत्रों में 

प्रज्ञापारमिता-सूत्रों में शून्यता अथवा नैरात्म्य की इस घारणा का विस्तार किया 
गया है। किसी भी पदार्थ का अपना कोई स्वभाव नहीं है। यह स्वभावशून्यता ही 
वास्तविक शुन्यता अथवा नैरात्म्य है। इस अर्थ-विस्तार से न केवल जीव अथवा आत्मा 
का लोप हो जाता है अपितु समस्त पदार्थों का भी। अतएव इसे 'धर्मनैरात्म्य' भी कहा 

जाता है। जहां प्रज्ञापारमिता-सूत्रों में एक ओर अभावात्मक शून्यता का यह सर्वग्राही 
विराट रूप प्रदर्शित है वहीं दूसरी ओर शून्यता को प्रज्ञापारमिता से अभिन्न प्रति- 
पादित किया गया है। प्रज्ञापारमिता वस्तुत: निरविकल्पक साक्षात्कारात्मक ज्ञान है 
जिसमें समस्त भेद, द्वैत, प्रमेषता एवं अभिधघेयता, प्रलीन हो जाती है। “निविकल्पे 
नमस्तुम्यं प्रज्ञापारमितेमिते ।' 

अध्टसाह॒लिका प्रशापारमिता के प्रारम्म में ही सुभूति की यह अद्भुत उक्ति 
मिलती है कि 'तमप्यह भगवन्‌ घम्म न समनुपद्यामि यदुत प्रज्ञापारमिता नाम ।' सुमूति 
का आशय यह है कि अस्तित्व एवं नास्तित्व पारमाथिक बोघ के बहिर्भूत है। वस्तुत: 
बोधिचित्त अचित्त ही है। इस “अचित्त-चित्त' में अस्तिता एवं नास्तिता की उपलब्धि 
नहीं होती । यह 'अचित्तता' निविकार एवं निरविकल्प है। यही वास्तविक प्रज्ञापार- 
मिता है। इसके विपरीत अविद्या है जो अविद्यमान्‌ धर्मों की ही सत्त्व-कल्पना करती 
है। साधारण लोक अविदा में निमग्न हूँ । वे अविद्यमान जगत्‌ की कल्पना कर अस्ति 
और नास्ति के दो अन्तों में अभिनिविष्ट होते हैं और इस प्रकार संसारी बनते हैं। वस्तुतः 
सब घर्मं मायामात्र है। सब धर्मों की मायोपमता का यह सिद्धान्त अत्यन्त गंमीर है 
तथा इससे नये बोधिसत्त्व तक उद्विम्न हो जाते हैं। शून्यता ही वास्तविक गंभीरता है । 
कोई भी पदार्थ वस्तुत: उपलब्ध नहीं होता, न वस्तुतः उत्पन्न होता है, न वस्तुतः निरुद्ध 
होता है; केवल अज्ञानयुक्तचित्त में ही नानात्व भासित होता है। समस्त व्यावहारिक 
जगत्‌ विकल्प-सापेक्ष, विकल्पित है। « 

प्रशापारमिता सूत्रों में अनेक स्थलों पर १८ प्रकार की शून्यता का उल्लेख है-- 
अध्यात्म-शून्यता, वहिर्घा-शुन्यता, अध्यात्म-बहिर्घा-शून्यता, शून्यता-शून्यता, महा- 
शुन्यता, परमार्थ-शून्यता, संस्कृत-शून्यता, असंस्कृत-शून्यता, अत्यन्त-शून्यता, स्वलक्षण- 
शून्यता, अनवराग्र-शून्यता; अनवकार-बशून्यता, प्रकृति-शून्यता, सर्वधर्म-झून्यता, 
अनुपलम्भ-शून्यता, अभाव-शून्यता, सर्वभाव-शून्यता, एवं अभाव-स्वभाव-शून्यता । 
यह स्पष्ट है कि शून्यता के ये नाना प्रकार शून्यता के अम्यन्तर किसी प्रकार का वास्त- 
बिक वर्गीकरण उपस्थित नहीं करते । यदि शून्यता को केवल अभाव कहा जाय तो 
प्रइन उठता है किसका अभाव ?” इसके उत्तर में नाना पदार्थों का परिगणन कर उनका 
अभाव बताया जा सकता है। अभाव को स्वयं एक पदार्थ माननेवाले नैयायिक भी 
उसे भाव-सापेक्ष मानते हैं तथा नाना अभादों का उनके प्रतियोगियों' के उल्लेख के 
द्वारा पृथक निर्देश करते हैं और ऐसा प्रतीत होता है कि भाव-जगत्‌ की छाया के समान 
एक अभाव-जगत्‌ भी कल्पनीय है। किन्तु माध्यमिकों को न अभाव की पदार्थता 
स्वीकार्य है, न भाव की। विभिन्न भाव-पदार्थों के अभाव को शून्यता कहने के साथ- 


महायान का दर्शन--शुन्यवाद ३६७ 


साथ वे अभाव एवं शून्यता की शून्यता का प्रतिपादन करते हैं तथा उसे शून्यता से अभिन्न 
मानते हैं। यदि किसी पूर्व अभ्युपगत स्वभाव के बिना केवल विशुद्ध अभाव निरर्थक 
है तो यह भी मानना होगा कि स्वभाव का निर्धारण बिना अभाव के आवरण के असम्भव 
है । स्वभाव-परिच्छेद स्वयं प्रतिषेधपूर्वक है--डिटरमिनेशियो एस्ट निगेशियों 
(0८(2४7०मं740० ८५४: 7८४०४० ) ! असत्ता की रेखा से ही अशेष सत्तामय जगत्‌ 
का चित्र आलिखित होता है। यही स्वभाव-शून्यता पारमार्थिक शून्यता है। 
प्रज्ञापारमिता-सृत्रों में शून्यता के सिद्धान्त का सुहिलिष्ट एवं ताकिक प्रतिपादन 
नहीं किया गया है। अनन्त पुनरुक्ति के द्वारा हीनयान-सम्मत विभिन्न धर्मों का 
मिथ्यात्व एवं विकल्पग्राही चित्त की परमार्थ में अनुपयोगिता वहाँ उद्घोषित की गयी 
है। उन्हें पढ़ने से पाठक के मन में बराबर यह धारणा उत्पन्न होती है कि स्वभाव 
मिथ्या है एवं सत्य का निविकल्प चित्त में ही साक्षात्कार हो सकता है, यद्यपि यह साक्षा- 
त्कारात्मक बोध अनिर्वंचनीय है। यहाँ तक कि स्वयं इस बोध की सत्ता के विषय में 
चर्चा भी इसे जागतिक एवं असत्य बना देती है। इसीलिए सुभूति ने ऊपर उद्धृत 
उक्ति में प्रज्ञापारमिता का भी अपलाप किया है। शून्यता सचमुच अग्निवत्‌ 
सर्वग्रासिनी है, यहाँ तक कि आत्मग्रासिनी भी और उसका निष्कर्ष मौन में ही हो 
सकता है जैसा कि विमलकोतिसूत्र में प्रतिपादित है जहाँ बोधिसत्त्व विमलकीति ने 
संजुश्नी आदि के द्वारा तत्त्वनिरूपण के आग्रह का उत्तर वज््रमौन के द्वारा दिया । 
अन्य महायानसूत्र--जिस प्रकार उपनिषैदों में अथवा प्राचीन हीनयानी सूत्र- 
साहित्य में विविध दाशंनिक बीज उपलब्ध होते हैं, उसी प्रकार महायान-सूत्रों में भी 
अनेक परवर्ती बौद्ध दाशनिक परम्पराओं की मूलप्रेरणा देखी जा सकती है। इन सूत्रों 
के अनुसार बोद्धिसत्व को चाहिए कि वह हीनयान-प्रोक्त सब धर्मों में तैरात्म्य अथवा 
शून्यता की भावना करे। इस प्रकार के उपदेश की द्विधा व्याख्या की जा सकती है। 
एक ओर यह कहा जा सकता है कि जगत्‌ के सभी प्रतीयमान पदार्थ, अथवा बौद्धिक 
विचार के द्वार। व्यवस्थापित तत्त्व, अपारमार्थिक हैं, उनमे कोई स्थिर, पृथक्‌ स्वभाव 
नहीं है। यह विशुद्ध घर्म-नैरात्म्य है अथवा धर्म-शून्यता है। दूसरी ओर इसीको 
प्रकारान्तर से कहा जा सकता है--सब धर्म कल्पित अथवा विकल्प-सापेक्ष हैं। किन्तु 
ऐसा कहने पर यह ध्वनित होता है कि विकल्पात्मक चित्त ही प्रापंचिक आडम्बर का 
सूत्रघार है। बोधिसत्त्व की योगचर्या में भावना का स्थान तथा योगलब्ध निर्माणशक्ति 
चित्त के अद्भुत महत्त्व का समर्थन करते हैं। इस प्रकार बोधिसत्त्व-चर्या से सम्बद्ध 
धर्म-नैरात्म्य की भावना का दाशेनिक आधार द्विविध सिद्ध होता है--सब धर्मों 
की असारता, तथा चित्त की प्रधानता । हूंकाबतार, घनव्यूह, सन्धिनिर्मोचचन आदि 

सूत्रों में इस चित्तवादी दूसरे पक्ष का न्यूनाधिक स्पष्टता से विवरण दिया गया है। पहुंले 
शन्यवादी पक्ष का नागार्जुन ने विस्तृत एवं युक्तियुक्त प्रतिषादन किया | दूसरे योगा- 
चार-विज्ञानवादी-पक्ष का विस्तार सर्वप्रथम मैत्रेयनाथ ने किया। यह स्मरणीय है 
कि शून्यवाद तथा योगाचार-विज्ञानवाद दोनों का ही एक संयुक्त मूल है तथा उनका 
प्रारम्भिक विभेद अल्प था। इसके समर्थन में यह उल्लेखनीय है कि प्रसिद्ध माध्यमिक 
आचार्य आयंदेव के चतुशशतक को 'बोधिसत्त्व-योगाचार-शास्त्र' कहा गया है। इस पर 
एक ओर आचार्य वसुबन्धु ने व्यास्या लिखी थी, दूसरी ओर मैत्रेयनाथ ने नागार्जुन 
के भवसंक्रान्ति' पर व्याख्या लिखी तथा नागार्जुन से असंग, वसुबन्धु एवं स्थिरमति में 
उद्धरण पाये जाते हैं। यह भी उल्लेखनीय है कि परवर्ती काल में माध्यमिक, योगाचार 
एवं सोत्रान्तिकों के पारस्परिक प्रभाव से अनेक 'संकीर्ण' मतों का आविर्भाव हुआ; 
उदाहरणार्थ, शान्त-रक्षित को माध्यमिक भी कहा जा सकता है, विज्ञानवादी भी | 
स्वयं मेत्रेयनाथ की रचनाओं में उत्तरतन्त्र को माध्यमिक-प्रासंगिक तथा अभिसमया- 
रूंकार को योगाचार--माध्यमिक-स्वातन्त्रिक कहा गया है। असंग ने भी मध्यमक- 
कारिकाओं पर मध्यमकानुसार नाम की व्याख्या लिखी जिसका गौतम प्रज्ञारुचि ने 
चीनी में अनुवाद किया। वस्तुतः मैत्रेय तथा असंग, दोनों की रचनाओं में शून्यवाद 
के अविरोध से योगाचार का प्रतिपादन किया गया है। 
नागार्जुन-जीवनी 

लंकावतारसृत्र,' महामेधसूत्र, महाभरीसृत्र एवं मंजुभोमलकल्प में नागार्जुन के 
विषय में भविष्यवाणी उपलब्ध होती है। लंकाबतार के अनुसार नाग नाम का भिक्षु 
परिनिर्वाण के वहुत समय पश्चात्‌ दक्षिणापथ में सत्‌ और असत्‌ का प्रतिषेष करते हुए 
महायान का प्रचार करेगा। चीनी परम्परा के अनुसार नागार्जुन आचार्य-परम्परा 
में बारहवें थे तथा उनका काल परिनिर्वाण के ७०० वर्ष पदचात्‌ था। महामेधसूच के 
अनुसार परिनिर्वाण के ४०० वर्ष अनन्तर एक लिच्छवि नाग नाम का भिक्षु बनेगा 
तथा धर्म का विस्तार करेगा। वही पीछे प्रसन्नप्रभाव नाम की छोकघातु में शञानाकरप्रभ 
नाम का बुद्ध हुआ, यह कहा गया है। महामेघ में यह भी उपलब्ध होता है कि द्क्षिणापथ 
में ऋषिल नाम के जनपद में विपत्ति-चिकित्सक नाम का राजा होगा। उसके ८० वर्ष 
के होने पर अनुत्तर धर्म लुप्तप्राय हो जायगा । उसी समय सुन्दरमति नाम की क्षुद् 
नदी के उत्तरी तट पर महावालक ग्राम के निकट एक लिच्छवि कुमार उत्पन्न होगा 
तथा घमं की व्याख्या करेगा। यह कुमार नागकुल प्रदीप नाम के बुद्ध के सम्मुख 


१-लंकावतार, १० २८६ बदोन, पृ० १२९-३० 

अ्रणिधान करेगा। यह स्पष्ट नहीं है कि यहाँ नागार्जुन की ओर संकेत है। यह भी कहा 
गया है कि महाभेरीसृत्र में नागार्जुन के द्वारा ८वीं भूमि की प्राप्ति उल्लिखित है। 

कुमारजीव ने नागार्जुन की जीवनी चीनी में लगभग ४०५ ई० में अनूदित की थी । 
इसके अनुसार नागार्जुन दाक्षिणात्य ब्राह्मण थे। उन्होंने न केवल वेदों का अध्ययन किया 
अपितु अन्य अनेक विद्याओं में अपूर्व गति प्राप्त की । अलीकिक शक्ति के द्वारा वे 
अदृश्य हो सकते थे। अपने तीन मित्रों के साथ उन्होंने इस विद्या के अपप्रयोग के द्वारा 
राजकीय अवरोध में अनुचित प्रवेश किया, किन्तु उनके पदचिद्धों के सहारे यह अपराध 
पकड़ा गया। नागार्जुन के तीनों मित्रों को दण्ड हुआ, वे स्वयं मन ही मन भिक्षु बनने का 
संकल्प कर भाग निकले। इस संकल्प के अनुकूल उन्होंने प्रश्नज्या ग्रहण की तथा त्रिपिटक 
९० दिन में पढ़ लिये एवं उसके अर्थ हृदयंगम कर लिये तथापि असन्तुष्ट रहने पर 
उन्होंने और सूत्रों की खोज की । अन्ततः हिमालय में उन्हें एक स्थविर भिक्षु से महा- 
यान-सूत्र-लाम हुआ । नागराज की सहायता से उन्हें इस महायानसूत्र पर एक व्याख्या 
भी उपलब्ध हुई। इसके अनन्तर उन्होंने ३०० वर्षों से अधिक सद्धर्म का प्रचार किया। 
नागार्जुन का समकालीन एक राजा था जिसे उन्होंने सिद्धि-प्रदर्शन के द्वारा सद्धम में 
दीक्षा दी। उन्होंने नाना शास्त्रों की रचना की जिनमें तन्त्र एवं चिकित्साशास्त्र भी 
उल्लिखित हैं। 

इवांच्वांग (वाटर्स, जि० २, पृ० २००-६) के अनुसार दक्षिण कोसल की राज- 
धानी के अनतिदूर अशोक के द्वारा निर्भित एकु प्राचीन स्तूप था। इससे सम्बद्ध संघा- 
राम में नागार्जुन बोधिसत्त्व निवास करते थे। उस समय सातवाह नाम का राजा 
शासन करता था और वह नागार्जुन का भक्त था। यहीं सिंहल से समागत देव बोधि- 
सत्तव ने आये नागार्जुन के दर्शन किये। नागार्जुन रसायन-शास्त्र में सिद्ध थे। उन्होंने 
अत्यन्त दीर्घ आयु प्रदान करनेवाली एक सिद्धवटी का आविष्कार किया था । सातवाह 
राजा ने भी इसका सेवन किया और उनके पुत्र ने पिता की दीर्घ आयु से अस्त होकर 
बोधिसत्त्व नागार्जुन से उनके सिर की दक्षिणा माँगी, जिसे आचार्य ने पूरा किया। 
इस स्थान से दक्षिण-पश्चिम की ओर इवांच्चांग ने श्रमरगिरि नाम के पर्वत का उल्लेख 
किया है। यहीं सातवाहन राजा ने नागार्जुन के लिए एक संघाराम का उत्खनन किया। 
इस विहार के विवरण से इसकी प्रभूत समृद्धि झलकती है। इसके निर्माण में नागाजुन 
की अलौकिक शक्त ने राजा की सहायता की थी। धान्यकटक में इवांच्वांग ने नागा- 


२-६०--वासिलिएफ, देर बुद्धिस्मुस । 
रे 


३७० बोद्ध घर्मे के विकास का इतिहास 


जुन के परवर्ती अनुयायी भावविवेक के निवास का उल्लेख किया है। यह स्मरणीय 
है कि जग्गयपेट के स्तूप के निकट प्राप्त एक लेख में भदन्त नागार्जुनाचार्य का उल्लेख 
मिलता है। राजतरंगिणी में कश्मीर के षडहेंद्न (आधुनिक हारवन) को नागार्जुन 
का निवास बताया गया है। 


बुदोन (पृ० १२०-३० ) के अनुसार बुद्ध के परिनिर्वाण के ४०० वर्ष परचात्‌ 
दक्षिणापथ के विदर्भ जनपद में एक समृद्ध, किन्तु सन्तानहीन ब्राह्मण रहता था। उसे 
स्वप्न में आभास हुआ था कि वह यदि १०० ब्राह्मणों को घामिक भोज में निमंत्रित करे 
तो उसके पुत्र उत्पन्न होगा। इसका अनुसरण करने पर उसे पुत्रलाभ हुआ। इस पुत्र 
के विषय में ज्योतिविदों ने कहा कि वह १० दिन से अधिक कदाचित्‌ जीवित न रह पाये । 
पुनाःपि १०० ब्राह्मणों को खिलाने से आयु की वृद्धि सम्भव बतायी गयी। सातवें 
बर्ष के निकट होने पर, जबकि इस बालक का निधन ज्योतिविदों द्वारा बताया गया था, 
उसके माता-पिता ने उसे एक सेवक के साथ परिभ्रमण के लिए बाहर भेज दिया ताकि 
वे स्वयं उसकी मृत्यु की देखने से बच जायें । इस प्रकार घर से प्रत्रजित वह बालक क्रमशः 
नालदा के द्वार तक पहुँचा । वहाँ उससे प्रभावित होकर सारह नाम के ब्राह्मण ने उसपर 
अनुकम्पा की और उसे वास्तविक प्रव्नज्या प्रदान की। बालक को अमितायु के मंडल 
में दीक्षित किया गया और अमितायु-धारणी का उपदेश किया गया। इसके प्रभाव 
से बालक का अनिष्ट कट गया। नालंदा के विहारस्वामी राहुलभद्र के अनुग्रह से उसे 
उपसम्पदा प्राप्त हुई तथा उसका भिक्षु केब्खूप में श्रीमान्‌ नाम हुआ । कुछ समय परचात्‌ 
नालंदा में भारी अकाल पड़ा। इस अवसर पर श्रीमान्‌ ने रसायन की सहायता से 
स्वर्ण प्राप्त किया तथा उसके द्वारा संघ का कार्य कथंचित्‌ अतिवाहित हो पाया, किन्तु 
संघ में यह बात विदित होने पर श्रीमान्‌ को दंडित किया गया और यह आज्ञा दी गयी कि 
वह एक करोड़ विहारों का निर्माण करे । उस समय शंकर नाम के भिक्षु ने न्‍्यायालंकार 
नाम का एक ग्रत्थ लिखा, तथा सबको तक में पराजित किया। उस भिक्षु को परास्त 
करने के लिए श्रीमान्‌ ने धर्म की व्याख्या की तथा उसके सुनने के परचात्‌ श्रोताओं में 
से दो बालक पृथ्वी के नीचे सहसा अन्तहित हो गये। यह पता चला कि वे दोनों नाग थे । 
इसके अनन्तर श्रीमान्‌ ने नागलोक में अवतरण किया और वहाँ घर्मं का उपदेश किया । 
नागलोक से ही वे शतसाहल्निका प्रज्ञापारमिता तथा स्वल्पाक्षरा प्रज्ञापारमिता अपने 
साथ ले आये तथा उन्होंने एक करोड़ विहारों का निर्माण किया । इसी समय से वे 
नागार्जुन नाम से विख्यात हुए। पीछे पुंड्वर्धन में स्वर्ण उत्पादित कर उन्होंने प्रभूत 
भिक्षा-वितरण किया, वहीं उनका अनुगृहीत ब्राह्मण अपनी मृत्यु के अनन्तर नागबोधि 

« नाम के आचार के रूप में पुनः उत्पन्न हुआ। वहाँ से नागार्जुन पटवेश नाम के पूर्वी 
जनपद में गये तथा अनेक चैत्यों का निर्माण किया। राइजनपद में भी उन्होंने ऐसा 
ही किया । फिर वे उत्तर-पूर्व गये। वहाँ जेतक नाम के एक बालक के विषय में उन्होंने 
यह भविष्यवाणी की कि वह राजा बनेंगा। पूर्व देश में उन्होंने एक वक्ष की शाखा पर 
अपने वस्त्र रटकाये और धोये। इसके पश्चात्‌ जब वह बालक राजा बन गया उसने 
नागार्जुन को बहुत-से रत्न दिये। नागार्जुन ने उसे प्रत्युपहार दिया। नागार्जुन ने 
वज्यासन के लिए हीरक जाल के समान एक वृत्ति बनायी तथा श्रीधान्यकटक के चेैत्य 
का निर्माण किया। उन्होंने माध्यमिक दर्शन के प्रसार के लिए तर्कानुकूल माध्यमिक 
शास्त्र का प्रणयन किया तथा अनेक माध्यमिक स्तोत्र लिखे। व्यावहारिक पक्ष में 
उन्होंने सूत्रसमुच्चय में आगमों के अनुकूल उपदेश किया, स्वप्न-चिन्तामणि-परिकया 
में गोत्रस्थ श्रावकों को समुत्तेजित-सम्प्रहरषित किया, सुहल्लेख में उन्होंने उपासकंधर्म 
बताया तथा बोधिगण नाम के ग्रन्थ में भिश्लुधर्म प्रकाशित किया। तंत्रसमुच्चय, बोधि- 
चित्तविवरण, पिंडीकृतसाधन, सूत्रमेछापक, मंडलविधि, पंचक्रम आदि भ्रन्थों को 
उन्होंने तांत्रिक दृष्टि से लिखा। योगशतक आदि उनके चिकित्साविषयक ग्रन्थ हैं। 
नीति श्षास्त्र में उन्होंने जनपोषणबिन्दु तथा प्रज्ञाशतक की रचना की। रलावली में 
राजाओं के उपयोग के लिए महायान के सिद्धान्त और चर्या का निर्देश किया। इसके 
अतिरिक्त उन्होंने प्रतीत्यसमुत्पाद-चक्र, घृपयोंगरत्नमाला आदि ग्रन्थों का निर्माण 
किया। व्याख्याओं में उन्होंने गुह्म-समाज-तृन्त्रटीका, शालिस्तम्ब-कारिका आदि 
लिखे। 

उस समय अन्तीवाहन अथवा उदयनभद्र नाम के राजा का शक्तिमान्‌ नाम का 
कुमार था। शक्तिमान्‌ ने अपनी माता से यह सुना कि उसके पिता ने नागार्जुन की 
सहायता से अमृत की प्राप्ति की थी। इस पर कुमार श्रीपवेत गया जहाँ आचार्य नागा- 
जुन निवास करते थे। आचार्य कुमार को उपदेश देने लगे। कुमार ने नागार्जुन का सिर 
काटना चाहा, किन्तु असफल रहा। आचार ने कहा-- कभी कुश के द्वारा एक कोड़ा 
मुझसे मार डाला गया था, उसके पाप मेरे ऊपर हैं। अतएव एक कुश से मेरा सिर काटा 
जा सकता है।' इस पर कुमार ने कुश से उनका सिर काट लिया। आचार्य की 
छिन्न ग्रीवा से यह सुनायी दिया--अब में सुखावती-छोक-घातु चला जाऊंगा, किन्तु 
पीछे पुनः इस देह में लौट आऊंँगा।” वह कुमार उनका सिर ले गया, किन्तु उससे 
एक यक्षी ने उसे लेकर आचार्य की देह से एक योजन की दूरी पर स्थापित कर दिया। 
देह और सिर क्रमशः एक-दूसरे के पास आते गये और अन्ततः पुनः जुड़ गये : 

यदि इन सब विभिन्न परम्पराओं का आलोचन किया जाय तो यह प्रतीत होता है 
कि नागार्जुन कदाचित्‌ दूसरी शताब्दी ई० में हुए थे, तथा कनिप्क एवं एक शातवाहन 
राजा के समकालीन थे। उनका मूल स्थान अन्प्रापथ में सम्भवत: घान्यकटक के समीप 
अथवा श्रीपवंत पर मानना चाहिए। उनका नालंदा एवं कश्मीर से भी सम्बन्ध प्रतीत 
होता है। कदाचित्‌ प्रसिद्धि के अनुकूल उन्होंने पर्याप्त परिभ्रमण किया था । यह सम्भव 
है कि शून्यवाद के प्रवर्तक नागार्जुन के अतिरिक्त एक अथवा एकाधिक अन्य आचार्य 
भी नागार्जुन के नाम से परवर्ती काल में प्रसिद्ध हुए जो कि तांतिक एवं रासायनिक थे, 
किन्तु जिन्हें दाशनिक नागार्जुन से पृथक्‌ स्मरण रखना कालान्तर में कठिन हो गया । 

नागार्जुन की रचनाओं में महाप्रशापारमिताशास्त्र,' मध्यमककारिका, तथा विप्रह- 
व्यावर्तनों' का विशेष महत्त्व है। महाप्रशापारमिताज्ञास्त्र में एक प्रकार के नवीन 
“माहायानिक अभिधरम' की भूमिका है। मैत्रेयनाथ के समान नागार्जुन ने भी प्रशापार- 
मितासृत्रों को एक रीतिबद्ध रूप प्रदान करने का प्रेयत्न किया। किन्तु वस्तुत: उनके 
शन्यवाद से इस किसी भी प्रकार के अभिधर्म' अथवा रीतिबद्ध दर्शन का सामंजस्य 
नहीं हो सकता। सम्भवतः इसी कारण माध्यमिक-दर्शन परम्परा में महाप्रशापार- 
सिताज्ञास्त्र का स्थान नगण्य है। माध्यमिककारिकाओं में तथा विपग्रहब्यावतनी में 
नागार्जुन ने अपने विलक्षण तके के द्वारा समस्त अभिषममं तथा तर्क का खण्डन किया है। 

नागाजुत को तकंपड़ति---शून्यता के सिद्धान्त का रीतिबद्ध दाशेनिक प्रतिपादन 
सर्वप्रथम नागार्जुन ने किया। उन्होंने प्रज्ञापारमिता-सूत्रों का सार खींचकर एक नवीन 
दर्शनशास्त्र की रचना की। उन्होंने तर्क से ही तक का खण्डन किया तथा शून्यता को 
अतीत्यसमुत्पाद से अभिन्न बताया । उनके शब्दों में 'यः प्रतीत्यसमुत्पाद: शून्यतां तां 
प्रचक्ष्महे । सता प्रत्नप्तिरुपादाय प्रतिपत्सेव मध्यमा ॥।' उनके समक्ष एक बड़ी समस्या 
थी--शून्यता' स्वीकार करने पर तकं ही नहीं किया जा सकता क्‍योंकि शून्यवादी 
किसी भी पक्ष को अपना ले तो शून्यता की ही हानि हो जाती है। जब '्रतिज्ञा' 


३-चीनो त्रिपिटक में “ता चिकल्डेन्ट' नाम से अनुवाद मिलता है। 4०--ऊपर | 
उसका फ्रेंच अनुवाद लामांत के द्वारा, /ल जेते द ग्रांद वर्तु द साजेस” ॥ 

४-अभो तक विब्लियोथका बुद्धिका में पूर्से का संस्करण हो सर्वोत्तम है । 

५-द्र ०--जे० बो० ओ० आर० एस०, २४-२; मेलांग शिन्वा ए बुद्ीक, जि० ९, 
१९४८-५१, पृ० ९९-१५२; नवनालन्दा भमहाविहार रिसर्च पब्लिकेशन, 
जि० ११ 

ही नहीं की जा सकती तो युकक्‍्ति के द्वारा उसका साधन दूर की वात है। वस्तुतः 
शून्यता का उपदेश सब 'दृष्टियों' से छुटकारे के लिए है। यदि कोई शून्यता को भी 
दृष्टि बना लेता है तो वह असाध्य है--शून्यता सर्वेदुप्टीनां प्रोक्ता निःसरणं जिने: । 
येषां तु शून्यता दृष्टि: तानसाध्यान्व्भाषिरे ॥' समस्त शून्यवाद विकल्पात्मक तकें- 
बुद्धि को सत्य के क्षेत्र से वाहर रख देता है। अतएव नागार्जुन शून्यता की सिद्धि 
तर्कबुद्धि एवं उसके स्वीकृत सिद्धान्त के निरास के द्वारा करते हैं। किसी भी वस्तु को 
सत्यता स्वीकार नहीं की जा सकती क्योंकि उसे स्वीकार करने पर अपरिहाये रूप से 
विरोष प्रसक्‍्त हो जाता है। इस प्रकार के तर्क को नागार्जुन और उनके अनुयायी 
“प्रसंगापादन' अथवा 'प्रासंगिक' कहते थे। आधुनिक अभिवा में नागार्जुन की प्रणाली 
डायलेक्टिकल (92८८८) थी । उद्योतकर आदि ने माध्यमिक-सम्मत इस 
प्रकार की तकं॑-प्रणाली को केवल 'नास्तिक वितंडा' कहकर उसका खण्डन किया है। 
झन्यता को न्यायतः प्रतिपाखता : पूर्वपक्ष--विद्यहृब्यावतेंनी नाम के अल्पकाय 
ग्रन्थ में नागार्जुन ने शून्यवाद की न्यायतः प्रतिपाय्ता पर विचार किया है। प्रारम्भ 
में ही उन्होंने अपने विरोब में दी गयी प्रधान युक्ति का उल्लेख किया है--यदि सभी 
पदार्थों में अपना स्वभाव अविद्यमान है तो तुम्हारे शब्द भी स्वभावहीन होने के कारण 
स्वभाव के खण्डन में असमर्थ हैं, और दूसरी ओर यदि तुम्हारी बात स्वमावयुक्त है तो 
तुम्हारी पिछली प्रतिज्ञा खण्डित हो जाती है।' चन्द्रकीत्ति ने मी इस शंका को इस 
प्रकार प्रकट किया है--सब पदार्थों के अनुत्पाद का सिद्धान्त प्रमाणजन्य है अथवा 
अप्रमाणजन्य ? पहले विकल्प में प्रमाणों के लक्षण आदि प्रस्तुत करना चाहिए। दूसरे 
विकल्प में 'सिद्धान्त' ही असिद्ध रहता है। रूप से माना जा सकता है। इस मौलिक 
कठिनाई का विश्लेषणपूर्वक उत्तर देने के लिए नागार्जुन ने विग्रहव्यावतंनी में अपने 
प्रतिपक्ष का विस्तार करते हुए बट्कोटिक आपत्ति का उल्लेख किया है--(१) यदि 
सब पदार्थ शून्य हेँ तो उनकी शून्यता के प्रतिपादक वाक्य सब पदार्थ शून्य हैँ यह भी 
शून्य है क्योंकि वह भी सब पदार्थों में अन्तगंत है और उसके शून्य होने पर सब पदार्थों 
की अशुन्यता अक्षत रहती है और ऐसी स्थिति में “सब पदार्थ शून्य हे यह प्रतिषेघध अनुप- 
पन्न हो जाता है। (२) दूसरी ओर यदि यह मान लिया जाय कि सर्वशून्यता की उक्ति 
उपपन्न है तो वह उक्ति स्वयं शून्य हो जायेगी तथा शून्य उक्ति के द्वारा शृन्यता का प्रति- 
पादन नहीं हो पायेगा। (३) और यदि सब पदार्थ शून्य हैं तथा इसके साथ ही इस 
शुन्यता की उक्ति शून्य नहीं है तो यह उक्ति सर्वत्र असंगृहीत होगी। अर्थात्‌ पदार्थ- 
समध्टि के बहिर्भूत होगी। पदार्थ अशून्य हो नहीं सकता तथा शून्यता की उक्ति अशून्य 
है--ये दोनों परस्पर असमंजस हैं। (४) यदि शून्यता की उक्ति को संगृहीत माना 

जाय और उसके साथ ही सव पदार्थों को घून्य, तो वह उक्त पुन: शून्य हो जायगी अथच 
प्रतिपेध में अक्षम । (५ ) यदि उक्ति शून्य है, किन्तु शून्य होते हुए भी उसके द्वारा अशून्यता 
का प्रतिपेघ किया जा सकता है तो बून्य होते हुए भी सब पदार्थ अर्थक्रिया में समर्थ 
हो जायेंगे, किन्तु तव शून्यता अस्तिता का नामान्तर होगी, जोकि दुष्टान्त-विरुद्ध है। 
(६) यदि सब पदार्थ शून्य हैं तथा कार्य करने में असमर्थ हैं तो शून्यता की प्रतिपादक 
उक्ति के शून्य होने के कारण सब पदार्थों के स्वभाव का प्रतिषेंध युक्त नहीं है। संदीप 
में यह अनिवायं प्रतीत होता है कि झृन्यवाद के समर्थन में सदेव ताकिक विषमता 
उत्पन्न हो जाती है--सब शून्य मानते हुए अन्ततः कुछ शून्य और कुछ अशून्य मानना 
पड़ता है और इस प्रकार की विषमता में कोई हेतु नहीं दिया जा सकता। 

मान लीजिए शून्यवादी की ओर से यह कहा जाय कि शून्यता का ख्यापन ऐसा 
ही है जैसे कोई कहे शब्द मत करो' किन्तु यह कहने में स्वयं अनिवायंतया शब्द करे। 
ऐसे स्थल में शब्द के द्वारा शब्द का निवारण होता है। इसी प्रकार से सब पदार्थों 
के स्वभाव का प्रतिषेघ समझना चाहिए । किन्तु शून्यवादी की यह युक्‍्ति स्वीकार्य 
नहीं है। वस्तुत: उस दृष्टान्त में वर्तमान शब्द से अनागत शब्द का प्रतिषंघ किया जाता 
है, किन्तु यहाँ शून्यता की उक्ति से अशेष पदार्थों का निषेध किया जाता है जिनमें उक्ति 
स्वयं अभ्यन्तर है। यदि शून्यवादी की ओर से यह कहा जाय कि उसके द्वारा किये गये 
सब पदार्थों के प्रतिषेध का प्रतिपक्षी के द्वारा किया गया यह प्रतिषेघ भी अनुपपन्न 
मानना चाहिए तो यह भी स्वीकार्य नहीं हो सकता क्योंकि सब पदार्थों का प्रतिषंध 
शन्‍्यवादी की प्रतिज्ञा है, उसके विपक्षी की नहीं। 

शन्यवादी यह भी नहीं कह सकता कि मैं पदार्थों को प्रत्यक्षतः उपलब्ध करके 
तदनन्तर उनका निषेध करता हूँ क्योंकि उसकी दृष्टि से प्रत्यक्ष ही निषिद्ध है। यही 
असहाय स्थिति अनुमान एवं अन्य प्रमाणों की माननी चाहिए 

यदि शुन्यवाद माना जाय तो जो ११९ कुशल घर्म आचार्यों के द्वारा परिगणित हूं 
उनका भी परित्याग करना होगा। सूत्रों मे निर्वाण एवं बोधि की ओर ले जाने वाले 
अनेक धर्मों का निर्देश है, वे भी सब शून्य हो जायेंगे। 

यदि सब पदार्थ निःस्वभाव होते तो उनके पृथक्‌-पृथक्‌ नाग ही नहीं होते। सदेव 
नाम का आधार कोई न कोई वस्तु देखी जाती है तथा निवेस्तुक नाम असम्भव है। 
यदि यह कहा जाय कि नाम का आघार स्वभाव है, किन्तु यह स्वभाव पदार्थों का नहीं 
है तो प्रश्न उठता है कि “यह विलक्षण स्वभाव किसका है?” 

यह भी स्मरणीय है कि प्रतिषेध उसी का होता है जिसकी सत्ता प्राप्त हो। जैसे 
यह कहने पर कि 'धर में घड़ा नहीं है' यह मान लिया जाता है कि घड़ा यहाँ हो सकता 

था अथवा अन्यत्र है। इस युक्ति से विदित होता है कि शून्यवादी के द्वारा स्वभाव का 
प्रतिषंध स्वयं स्वभाव को सिद्ध करता है। यदि किसी पदार्थ का स्वभाव है ही नहीं तो 
उसका प्रतिषंध ही क्‍यों किया जाता है ? यह कोई नहीं कहता कि आग ठंढी नहीं है। 
शन्यवादी ही सब पदार्थों के निषेध में इतना व्याकुल क्यों हो ? यह कहा जा सकता है 
कि जैसे कोई बुद्धिमान्‌ एवं दयाल्‌ व्यक्ति मुगतृष्णा से त्रस्त मूढ़ लोगों को बताये कि यहाँ 
पानी नहीं है, ऐसे ही शून्यवादी भी अविद्या-ग्रस्त जनता को शिक्षा देना चाहता है। 
किन्तु ऐसा कहने पर छः प्रकार के पदार्थों की सत्ता इस दृष्टान्त से स्वयं प्रतिपादित हो 
जाती है--भ्रान्ति, उसका विषय, उसका आश्रय (भ्रान्त पुरुष), प्रतिषेघ, उसका 
विषय, तथा प्रतिषेघक पुरुष । इन छ: पदार्थों के सिद्ध होने से शून्यता के सिद्धान्त की 
हानि हो जाती है। यदि भ्रान्ति तथा उसके आश्रय और विषय न भी स्वीकार किये 
जाये तब तक प्रतिषेध तथा उसके आश्रय और विषय स्वीकार करने ही होंगे। यदि 
इनको अस्वीकार कर दिया जायगा तो सब पदार्थों की सत्ता स्वयं सिद्ध हो जायेगी । 

वस्तुत: सब पदार्थों की शून्यता सिद्ध ही नहीं की जा सकती है क्योंकि उसमें कोई 
हेतु नहीं दिया जा सकता। हेतु दिया जा सकता तो वह शून्य न होता। बिना हेतु 
के कोई सिद्धि नहीं होती। यदि बिना हेतु के ही स्वभाव-प्रतिषंध सिद्ध हो जाय तो 
स्वभाव का अस्तित्व भी उसी प्रकार से अहेतुक सिद्ध हो जायगा। यदि हेतु का अस्तित्व 
माना जाय तो उसके द्वारा साघ्ण अस्वाभाव्य अयुक्त हो जायगा। अन्त में, सब पदार्थों 
का प्रतिषेध इसलिए अनुपपन्न है क्योंकि वह॑ प्रतिषेध्य के न पहले हो सकता है न पीछे 
और न साथ | यदि प्रतिषेध पहले माना जाय तो प्रतिषेध्य के अभाव में प्रतिषेध होगा 
किसका। यदि प्रतिषेध को प्रतिषेध्य के पश्चात्‌ माना जाय तो यह समझ में नहीं 
आता कि प्रतिषेध्य के होने पर प्रतिषंध से होगा क्या। यदि प्रतिषेघष और प्रतिषेध्य 
दोनों साथ हों तो उनमें किसी प्रकार का कार्यकारणभाव स्वीकार नहीं किया जा सकता। 
इस प्रकार नागार्जुन ने ब्रिस्तार से शून्यवाद के विरोध में पूर्वपक्ष की युक्तियों का प्रति- 
पादन किया है,.एवं और अधिक विस्तार से इन उक्तियों का खंडन । 


नागार्जुन का उत्तर 


शून्यवादी को अपने वचन की शूत्यता अभीष्ट है, किन्तु उसके वचन और अन्य 
पदार्थ हेतु-प्रत्यय-सामग्री की अपेक्षा रखते हुए समान-कोटिक हैं और सभी समान रूप 
से शून्य हैं। वस्तुतः प्रतिपक्षी ने झून्यता का सिद्धान्त ठीक समझा नहीं । पदार्थों का 
प्रतीत्यसमुत्पाद ही शून्यता है, क्योंकि जिसकी सत्ता परतन्त्र अथवा परापेक्ष होती है 

उसका अपना वास्तविक स्वभाव स्वीकार नहीं किया जा सकता। यदि पदार्थों का 
यास्तविक स्वभाव हो तो उन्हें हेतु-प्रत्यय की अपेक्षा न हो। उनकी यह निःस्वाभावता 
ही शृन्यता है। शून्यवादी का वचन भी प्रतीत्यसमुत्पन्न है ओर इसी प्रकार शून्य है जैसे 
कि अन्य पदार्थ । रथ, पट, घट आदि पदार्थ प्रतीत्यसमुत्पन्न होने के कारण जलसंघारण 
आदि अपना-अपना कार्य करते हैँ। ऐसे ही शून्यवादी की उक्ति भी प्रतीत्यसमुत्पन्न 
होने के कारण निःस्वभाव होती हुई भी पदार्थों की निःस्वभावता के साधन में अपना 
कार्य करती है। जिस प्रकार जादू का बनाया एक आदमी वैसे ही दूसरे का प्रतिषेष 
करे ऐसे ही शन्यवादी के द्वारा पदार्थों के स्वभाव का निषेध है। 

शन्यता प्रतिपादक वाक्य न स्वाभाविक है और न यहाँ पर ताकिक विषमता 
उत्पन्न होती है। सभी पदार्थ शून्य हैं और उनकी शून्यता का प्रतिपादक वाक्य भी 
शून्य है, किन्तु इन सबकी शान्यता प्रतीत्यसमुत्पन्न होने के कारण है। स्वभाव का 
प्रतिषेष उस प्रकार का नहीं है जैसा शोर मत करो” इस वाक्य में शब्द का प्रतिषेष। 
प्रतिपक्षी के दिये हुए दृष्टान्त में शब्द के द्वारा शब्द का व्यावतेन किया जाता है। 
यह दृष्टान्त तब सार्थक होता यदि निस्स्वभाव वाक्य के द्वारा निस्स्वभाव पदार्थों का 
निवर्तन किया जाता, किन्तु यहाँ निस्स्वभाव वचन के द्वारा पदार्थों के स्वभाव का 
प्रतिषेध किया गया है। प्रतिषेष इस प्रकार है जेसे कोई माया-निर्भित पुरुष माया- 
निर्मित स्त्री में अमुरक्त अन्य पुरुष को उसकी आन्ति बताये एवं वारण करे। 
शून्यता-प्रतिषादक वाक्य निर्मितकोपम है! निषिद्धयामान पदार्थ निर्भितकस्त्री के 
समान है। यह भी कहा जा सकता है कि ध्वनि-निवारण के दुष्टान्त में हेतु साध्यसम 
है क्योंकि ध्वनि की सत्ता ही नहीं है। सच बात तो यह है कि शून्यवादी व्यवहार- 
सत्य को स्वीकार करते हुए ही स्वभाव-शून्यता का प्रतिपादन करता है। व्यवहार- 
सत्य को स्वीकार किये बिना धर्म का उपदेश नहीं किया जा सकता । 


“उ्यवहारसनाशित्य परसायों न देहयते ? 
परमामसनागम्य निर्वाण_ नाणिगम्यते 
मदि शून्यवादी की कोई प्रतिज्ञा है तब तो उसमें दोष उद्भावित किया जा सकता 
है, किन्तु शून्यवादी किसी प्रतिज्ञा को उपस्थापित करता ही नहीं। सभी पदार्थ 
शून्य एवं अत्यन्त उपशान्त हैं, ऐसी स्थिति में प्रतिज्ञा ही सम्भव नहीं है, प्रतिज्ञा के लक्षण 
की प्राप्ति किस प्रकार होगी। यदि प्रत्यक्ष आदि चार प्रमाणों से अथवा उनमें से किसी 
एक से शून्यवादी कुछ उपलब्ध कर प्रवृत्ति एवं निवृत्ति को पुरस्कृत करे तमी तद्विवयक 
उपालम्भ न्याय्य होगा, किन्तु वस्तुतः शृन्यवादी न प्रमाणोपलब्ध किसी विषय कीं 

चर्चा करता है, न उसके आधार पर किसी प्रकार की प्रवृत्ति की। दूसरी ओर यदि 
प्रतिपक्षी नाना अर्थों की प्रमाणतः प्रसिद्धि बतलाता है तो उसे यह भी वतलाना चाहिए 
कि उन प्रमाणों की प्रसिद्धि किस प्रकार होगी। यदि यह कहा जाय कि प्रमाणों से 
प्रमेय-सिद्धि होती है तथा एक प्रमाण से दूसरे प्रमाण की तो अनवस्था प्रशक्त हो जाती 
है। और यदि प्रमाणों की प्रसिद्धि बिना प्रमाण के हो सकती है तो प्रमेयों की क्‍यों नहीं 
हो सकती ? यदि यह कहा जाय कि अग्नि के समान प्रमाण अपने को तथा अपने से 
भिन्न प्रमेयों को प्रकाशित करता है तो यह उत्तर देना होगा कि यह दुष्टान्त विषम ओर 
अआन्तिमूलक है। अग्नि अपने को प्रकाशित नहीं करती क्योंकि प्रकाशन अप्रकाशित 
का होता है। उदाहरणार्थ, अन्धेरे में अनुपलब्ध घटप्रकाश होने पर प्रकट हो जाता है। 
अग्नि इस प्रकार कभी भी अप्रकाशित नहीं मानी जा सकती । यदि एक बार यह मान 
भी लिया जाय कि अग्नि अपने को प्रकाशित करती है तो यह क्‍या नहीं कहा जा 
सकता कि अग्नि दूसरे के साथ-साथ अपने को भी जला देती है। यह भी क्या नहीं माना 
जा सकता कि अन्धेरा अपने को तथा अन्य पदार्थों को बराबर ढंक लेता है। प्रकाश 

अन्घेरे का अपाकरण है। जहाँ अग्नि होती है वहाँ अन्धेंरा होता ही नहीं और न 
अग्नि में ही अन्धेरा होता है। अतएव यह कहना निस्सार है कि अग्नि अपने को तथा 
अन्य पदार्थों को प्रकाशित करती है। यदि यह कहा जाय कि अग्नि के पहले अन्धेरा 
होता है जिसका अग्नि अपनी उत्पत्ति के साथ अपाकरण कर देती है तो यह दिखलाना 
होगा कि अम्नि की उत्पत्ति के समय उसका अश्धेरे से सम्पर्क होता है। यह स्पष्ट ही 
असम्भव है। यदि बिना अन्धकार से सम्पर्क हुए अथवा बिना उसकी प्राप्ति के ही 
अग्नि के द्वारा उसका निवारण होता है तो यहाँ पर उपस्थित अग्नि से ही अशेष 
रोकघातुओं में अन्धकार हट जाता। 


पुनइच, यदि प्रमाणों की सिद्धि स्वतः मानी जाय तो उन्हें प्रमेयों की भी अपेक्षा 
न होगी। यदि प्रमेय-निरपेक्ष रूप से प्रमाण-सिद्धि मान छी जाय तो ये स्वतः-सिद्ध 
प्रमाण किसी भी भ्रमेय के साधन न होंगे। दूसरी ओर यदि यह कहा जाय कि प्रमाणों 
की सिद्धि प्रमेयापेक्ष होती है तो सिद्ध-साधन का दोष उपस्थित हो जाता है क्योंकि 
अपेक्षा सिद्ध-वस्तु की ही रह सकती है। असिद्ध वस्तु का अन्याभिसस्वन्ध असम्भव 
है। पुनशच यदि प्रमाणों की सिद्धि प्रमेयापेक्ष होती है तो प्रमेय-सिद्धि प्रमाणनिरपेक्ष 
मानती होगी और इस प्रकार की निरपेक्ष प्रमेय-सिद्धि होने पर प्रमाण-सिद्धि सर्वथा 
व्यथं होगी। प्रमाण-सिद्धि प्रमेयापेक्ष होने पर अ्रमाण और प्रमेय का परस्पर व्यत्यय 
हो जाता है क्योंकि तब प्रमेयों से प्रमाण सिद्ध होते हैं न कि प्रमाणों से प्रमेय । यंदि दोनों 

की सिद्धि प्रस्परापेक्ष मानी जाय तो दोनों की ही असिद्धि माननी होगी । क्‍यों तव 
एक ओर प्रमेय प्रमाण-सिद्ध होंगे, किन्तु वे प्रमाण स्वयं साध्य रहेंगे। दूसरी ओर 
प्रमाण प्रमेय-सिद्ध होंगे, किन्तु वे प्रमेय स्वयं साध्य होंगे । यदि पिता से पुत्र उत्पाद्य हो 
ओर पुत्र.से पिता तो न पिता उत्पन्न होगा न पुत्र, और ऐसी स्थिति में यह मी नहीं तय 
हो पायेगा कि कौन पुत्र है और कौन पिता। सच तो यह है कि प्रमाणों की सिद्धि न 
स्वतः होती है, न परस्पर, न प्रमेयों से, और न अकस्मात्‌। 

शुक्‍ल धर्मों के विषय में आचार्यों के द्वारा परिगणन अवश्य किया गया है, किन्तु 
इन धर्मों के स्वभाव का प्रविभकत निर्देश नहीं किया जा सकता । यह नहीं कहा जा 
सकता कि यह कुशल-विज्ञान का स्वभाव है, यह अकुशल विज्ञान का स्वभाव | अतएव 
यह कहना ठीक नहीं कि पृथक्‌-पृथक धर्मस्वभाव का धर्मज्ञ लोगों ने उपदेश किया 
है। यदि कुशलघमों का कुशलस्वभाव प्रतीत्य उत्पन्न होता है तो वह उनका स्वमभाव' 
न होकर परभाव ही होगा; और यदि यह कहा जाय कि कुशल घर्मों का स्वमाव 
निरपेक्ष रूप से उत्पन्न होता है तो आध्यात्मिक जीवन ही व्यर्थ हो जायगा । तब ब्रह्म- 
चर्यवास के स्थान पर घ॒र्मों का अपना निरपेक्षवास रहेगा। प्रतीत्यसमुत्पाद के खण्डितः 
होने पर सद्ध्म का अनिवायय रूप से खण्डन हो जायगा क्‍योंकि बुद्ध भगवान्‌ ने कहा 
है “भिक्षुओ, जो प्रतीत्यसमुत्पाद को देखता है वह घर्म को देखता है” ॥ जब निरपेक्ष 
रूप से कुदाल, अकुशल अथवा अव्याकृत धर्मों के स्वमाव होंगे तो आयेसत्यों को मिथ्या 
मानना होगा। धर्म और अघर्म तथा छौकिक व्यवहार भी असम्भव हो जायगा क्योंकि 
तब हेतु-निरपेक्ष सभी भाव नित्य होंगे। भलाई या बुराई के घटने-बढ़ने का प्रश्न 
नहीं होगा और न दुःख से मोक्ष तक की चर्चा का। बुद्ध मगवान्‌ की प्रसिद्ध देशना 
“सभी संस्कार अनित्य हैं' मिथ्या हो जायगी, सभी संस्कृत घ॒र्मं असंस्क्रत हो जायेंगे। 

पदार्थों के नामयुकत होने से उनका स्वभाव सिद्ध नहीं होता क्योंकि नाम स्वयं 
निःस्वभाव हैं। 

शून्यवादी धर्मों के स्वभाव का प्रतिषेध करते हुए धर्म-विनिर्मुक्त किसी पदार्थ 
का स्वभाव स्वीकार नहीं करते। ऐसी स्थिति में निस्स्वमाव धर्मों के अतिरिक्त 
किसी अन्य स्वभाव के स्वीकार का उपारुम्भ अयुक्त हो जाता है। यह आपत्ति भी 
निराधार है कि जिसकी सत्ता प्राप्त है उसी का प्रतिषेष किया जा सकता है और 
अतएव स्वभाव का स्वीकार किये बिना शून्यता का उपदेश नहीं हो सकता। क्योंकि 
यदि ऐसा है तब तो विपक्षी के द्वारा शून्यता का प्रतिषेष ही शून्यता को सिद्ध कर देता 
है। यदि शून्यता के प्रतिषेष्य होते हुए भी वह प्रतिषिध्यमान शून्यता शून्यता नहीं हैं, 

तो सत्‌ का ही प्रतिषेध होता है, यह सिद्धान्त खंडित हो जाता है। पुनइच शृन्य- 
वादी न किसी का प्रतिषेघ करता है न उसके लिए कोई प्रतिषेष्य है; अतएव यह कहना 
व्यर्थ है कि उसके प्रतिषेध में ही विधि पुरस्कृत है। पूर्वपक्ष में कहा गया है कि उक्ति 
के बिना भी असत्‌ का प्रतिषेध प्रसिद्ध है। अतएव निस्स्वभावत्व का ख्यापन व्यर्थ 
है। इसके उत्तर में शून्यवादी का कहना है कि “सब पदार्थ निस्वभाव हैं,” यह 
उक्ति पदार्थों को निस्स्वमाव नहीं बनाती, किन्तु स्वभाव के पूर्वसिद्ध अमाव का 
ज्ञापन करती है। उदाहरण के लिए देवदत्त के घर में न होने पर यदि कोई कहे 
“देवदत्त धर में हैँ” ओर इस पर अन्य कोई पुरुष उसका निषेध करते हुए कहे--- 
“नहीं हैं” तो उसका निषेघ-वचन देवदत्त का अभाव उत्पन्न नहीं कर सकता, केवल 
उसे प्रकाशित करता है। 

पूर्वोक्त मृगतृष्णा के दुष्टांत पर झून्यवादी का कहना है--यदि मृगतृष्णा में 
जलबुद्धि स्वाभाविक हो तो वह प्रतीत्यसमुत्पन्न नहीं होगी । वस्तुतः मृग्रतष्णा, 
विपरीत-दर्शन तथा अयोनिशोमनस्कार की अपेक्षा रखते हुए ही यह जलबुद्धि उत्पन्न 
होती है। अभिनिवेश स्वाभाविक हो तो उसकी निवृत्ति किस प्रकार होगी ? स्वभाव 
अनिवतंनीय है। ऐसे ही अन्य ग्राह्म आदि धर्मो में भी शून्यता समझनी चाहिए । 

पूर्वपक्ष में कहा गया है कि ने:स्वाभाव्य के कारण हेतु के ही असिद्ध होने से शून्य- 
याद की सिद्धि असम्भव है। इसके उत्तर में भी वही तक उपयोगी है जैसा ऊपर 
घट्क-प्रतिषंध में प्रयुक्त हुआ है। प्रतिषेष्ठ और प्रतिषेष्य के परस्पर सम्बन्ध की 
अनुपपत्ति में शून्यवादी का उत्तर है कि यह सच है कि त्रिकाल में न प्रतिषेघ सम्मव है 
न प्रतिषेध्य, किन्तु यह वस्तुत: शून्यवाद का समर्थन ही है। 

इस प्रकार शून्यवाद की ताकिक सम्मावना पर विचार करते हुए नागाजुन 
का अन्त में कहना है कि जो शून्यता को मानता है उसके सभी पुरुषार्थ सुरक्षित रहते 
हैं। शून्यता को मानने वाले प्रतीत्यसमुत्पाद को हृदयंगम करते हैं और इस प्रकार 
चार आयंसत्य तथा श्रामण्यफल उन्हें उपलब्ध होते हैं। इसी आधार पर उनके समस्त 
लौकिक व्यवहार भी व्यवस्थित हो जाते हैं । 

साध्यलिक क्ारिकाएं--अरतोत्यसमुत्याद--माध्यमिक कारिकाओं का प्रारम्भ 
प्रतीत्यसमुत्पाद के उपदेष्टा बुद्ध की प्रसिद्ध वन्दना से होता है। अनिरोधमनुत्पाद- 
मनुच्छेदमशाइवतम्‌ । अनेकार्थमनानार्थंमनागममनिर्गेमम्‌ ॥ यः प्रतीत्यसमुत्पाद 
प्रपंचोपशमं शिवम्‌ । देशयामास सम्बुद्धस्तं वन्दे वदतां वरम्‌ ॥” प्रतीत्यसमु> 
त्पाद को यहाँ “प्रपंचोपशम” एवं “शिव” कहा गया है तथा आठ विशेषणों से उसकी 
अतक्येता एवं अनिवंचनीयता प्रतिपादित की गयी है। प्रतीत्यसमुत्पाद की अनेक 

व्याख्याएँ प्रचलित थीं, यथा हितुप्रत्यय-सामग्री की अपेक्षा पदार्थों का उत्पाद, “भंगुर 
पदार्थों का उत्पाद, “इदम्प्रत्ययता ।” नागार्जुन के लिए पदार्थों की “आपेक्षिकता” 
उनकी स्वभावशून्यता को द्योतित करती है एवं प्रतीत्यसमुत्पाद को मानने वाला 
सब पदार्थों को मायोपम समझता है। इससे अविद्या निवृत्त होती है तथा दुःख के 
“हदशांग” छिन्न हो जाते हैं । 

प्रतीत्यसमुत्पाद के द्वारा व्यावहारिक जगत्‌ का प्रतिषेघ इन आठ विशेषणों से 
प्रकाशित किया गया है---अनिरोध, अनुत्पाद, अनुच्छेद, अशाइवत, अनेकार्थ, अना- 
नार्थ, अनागम एवं अनिर्गम । अर्थात्‌ प्रतीत्यसमुत्पाद में न निरोघ होता है न उत्पाद, 
न उच्छेद होता है, न शाश्वत स्थिति, न उसमें पदार्थों की एकता है न अनेकता, न 
आगति होती है न निर्गति । विरुद्ध धर्मों का निषेध प्रतीत्यसमुत्पाद की अतक्यंता 
द्योतित करता है। तर्क-बुद्धि प्रत्येक पदार्थ को धर्म-विशेष से विशेषित कर तदु- 
विपरीत घर्मं से उसकी व्यावत्ति करती है। इस दृष्टि से जो वस्तु एक नहीं है उसे 
अनेक होना चाहिए, जो उच्छिन्न नहीं होती उसे शाइवत होना चाहिए, किन्तु प्रतीत्य- 
समुत्पाद में इस प्रकार का तर्क नहीं लगता ॥ इसका कारण यह है कि शून्य में विशेषण 
लगा देने से शून्यगुणित अंकों के तुल्य विशेषणों का विरोध भी शून्यसात्‌ हो जाता 
है। आचाये गौडपाद ने कहा है कि मायामय बीज से उत्पन्न हुआ मायामय अंकुर 
न शाश्वत कहा जा सकता है न नहवर। “प्रपंचोपशम” में प्रपंच शब्द का अर्थ वाक्‌ 
अथवा उसके द्वारा प्रतिपाथ समस्त अभिघेय-मंडल मानना चाहिए। इस प्रकार 
प्रपंचोपशम का अर्थ सर्व-वाग्‌ विषय का अतिक्रमण होता है। चित्त-चैत्त की अप्रवृत्ति 
तथा ज्ञान-ज्ञेय-व्यवहार की निवृत्ति होने पर जाति, जरा, मरण आदि अशेष उपद्रव 
के अभाव के कारण प्रतीत्यसमुत्पाद को “शिव” कहा गया है। अनिरोध आदि विशे- 
षण न केवल प्रतीत्यसमुत्पाद की अतक्यंता सूचित करते हैं अपितु उत्पाद, निरोष, 
एकत्व, अनेकत्व तथा गमनागमन आदि तकंबुद्धिसुलभ धर्मों की अपारमार्थिकता 
भी च्योतित करते हैं। लौकिक बुद्धि के द्वारा विकल्पित उत्पादनिरोधयुक्त जगत की 
अपारमाथिकता तथा परमार्थ की अवाच्यता, दोनों ही प्रतीत्यसमुत्पाद से सूचित 
होते हैं ।॥ यही शून्यवाद का सार है और माध्यमिक कारिकाओं के प्रारम्भ में ही इस 
प्रकार निदिष्ट है। 

पदा्ों को उत्पत्ति का खंडन--उत्पाद, निरोघ आदि मिथ्या विकल्पों के 
खण्डन में प्रवृत्त होते हुए नागार्जुन पहले उत्पाद को लेते हैं। उनका कहना है-- 

“न स्‍्वतों नापि परतो न द्वाभ्यां नाप्यहेतुतः । 
उत्पन्ना जातु विद्यवन्ते भावा: क्‍्वचन केचना॥! 


सहायान का दा न--शून्यवाद ३८१ 


अर्थात्‌ किसी भी पदार्थ की उत्पत्ति कभी भी नहीं होती, त अपने से, न दूसरे से, न 
दोनों से, और न अकस्मात्‌ । चार प्रकार के प्रत्यय बताये गये हैं---हेतु-प्रत्यय, 
आलम्बन-प्रत्यय, अनन्तर-प्रत्यय एवं अधिपति-प्रत्यय । इनके अतिरिक्त और कोई 
पाँचवा प्रत्यय स्वीकार्य नहीं है । वस्तु का अपना स्वभाव उसके प्रत्ययों में विद्यमान 
नहीं होता है, उस स्वभाव के अविद्यमान होने पर परत: उत्पत्ति असम्भव हो जाती 
है । यह कहा जा सकता है कि प्रत्यय स्वयं पदार्थ को उत्पन्न नहीं करते, किन्तु क्रिया 
के द्वारा करते हैं। उदाहरणार्थ, चक्षु आदि प्रत्यय विशानजनक क्रिया के निष्पादक 
होने के कारण प्रत्यय कहे जा सकते हैं। इस प्रकार नागार्जुन का कहना है कि “न तो 
क्रिया प्रत्यययुक्त है न प्रत्ययवियुक्त, एवं प्रत्यय भी न क्रियायुक्‍्त है न क्रियारहित ।” 
उपर्युक्त उदाहरण में क्रिया विज्ञान के उत्पन्न होने पर अभीष्ट हो सकती है अथवा 
उसके उत्पन्न होने के पहले अथवा विज्ञान की उत्पद्यमान अवस्था में । विज्ञान के 
उत्पन्न होने पर क्रिया की कल्पना अयुक्त है क्योंकि तब क्रिया का निष्पादकत्व ही 
व्यर्थ होगा । विज्ञान के उत्पन्न होने के पहले उसकी उत्पादन क्रिया सुतरां अयुक्त है 
क्योंकि यह कतृंविहीन होगी । उत्पद्ममान विज्ञान की कल्पना ही अयुक्त है, 
क्योंकि उत्पन्न एवं अनुत्पन्न के अतिरिक्त कोई तीसरी कोटि सुबोध नहीं है। 
प्रत्ययवियुक्त क्रिया की कल्पना स्पष्ट ही अनुपयोगी है। वस्तुतः उसकी योग्यता 
ही अज्ञात रहेगी। जैसे क्रिया के साथ प्रत्ययों का सम्बन्ध जोड़ना कठिन है ऐसे ही 
प्रत्ययों के साथ क्रिया का सम्बन्ध भी दुघंट है। 


यदि यह कहा जाय कि चक्षु आदि प्रत्ययों की अपेक्षा से विज्ञान उत्पन्न होता है 
अतएव चक्षु आदि प्रत्यय कहे जाते हैं तो यह बतलाना पड़ेगा कि जबतक विज्ञान की 
उत्पत्ति नहीं होती तबतक चक्ष्‌ आदि अप्रत्यय ही क्‍यों न माने जायें और यदि वे 
अप्रत्यय होंगे तो उनसे उत्पत्ति ही किस प्रकार होगी । यदि यह कहा जाय कि पहले 
वे अप्रत्यय हैं किन्तु पीछे किसी अन्य प्रत्यय की अपेक्षा से वे स्वयं प्रत्यय बन जाते हैं, 
तो भी युक्त न होगा, क्योंकि जिस अन्य प्रत्यय की उनको अपेक्षा होगी उसका 
प्रत्ययत्व सिद्ध करना उतना ही कठिन होगा । पुनश्च चक्षु आदि प्रत्यय सदुभूत 
विज्ञान के कल्पित किये जा सकते हैं अथवा असदूभूत विज्ञान के। दोनों ही प्रकार 
से अयुक्तता प्रकट होती है--यदि विज्ञान स्वयं सत्‌ है तो उसको प्रत्यय की आव- 
क्यकता नहीं है । यदि विशान असत्‌ है तो उसका प्रत्यय होगा ही कैसे ? इस प्रकार 
जब न सत्‌, न असतू, न सदसत्‌ पदार्थ की उत्पत्ति मानी जा सकती है तब उसका 
उत्पादक हेतु किस प्रकार माना जा सकता है ? 

चक्षुविज्ञान आदि के विषय रूपादि को आहूम्बन-प्रत्यय कहा जाता है। 

आलूम्बन प्रत्यय विद्यमान धर्म (-चित्त-चैत) का हो सकता है अथवा अविद्यमान 
धर्मों का। दोनों ही विकल्पों में आलम्बन प्रत्यय अनावश्यक अथवा असम्बद्ध हैं। 
वस्तुतः चित्त-चैत्तों की सालम्बनता सांवृत ही हैं। कारण के अव्यवहित निरोध 
को कार्य की उत्पत्ति का समनन्‍्तर प्रत्यय कहा जाता है। किन्तु कार्यभूत अड़कुरादि 
घ॒र्मों के अनुत्पन्न होने पर बीजादि कारण का निरोध अनुपपन्न है। बीज आदि 
के अनिरुद्ध होने पर समनन्तर-प्रत्यय अनवकाश है । दूसरी ओर, प्रत्यय के निरोध 
होने पर उसकी प्रत्ययता किस प्रकार बनी रहेगी ? अधिपति प्रत्यय का लक्षण इस 
प्रकार किया गया है---“यस्मिन्‌ सति यद्भवति” अर्थात्‌ जिसके होने पर कार्य होता 
है। अधिपति प्रत्यय काय॑ के विशिष्ट स्वरूप का नियामक होता है। नागार्जुत का 
कहना है कि स्वभाव के अभाव में स्वभाव का नियामक कौन होगा ? निस्स्वभाव 
पदार्थों की सत्ता ही नहीं है अतएव इदंप्रत्ययता से लक्षित अधिपति प्रत्यय की कल्पना 
उपपन्न नहीं है। प्रत्ययों में व्यस्त अथवा समस्त रूप में कार्य की सत्ता नहीं दिखायी 
जा सकती; अतः उन प्रत्ययों से उनमें अविद्यमान कार्य की उत्पत्ति किस प्रकार मानी 
जा सकती है ? यदि यह कहा जाय कि इन प्रत्ययों में न होते हुए भी कार्य उनसे 
उत्पन्न होता है तो फिर वह कार्य अप्रत्यय से भी क्यों नहीं उत्पन्न होता ? यहाँ सांख्यों 
के सत्कायंवाद तथा वैशेषिकों के असत्का्यवाद का खण्डन किया गया है। सत्कायें- 
वाद में कार्य की उत्पत्ति व्यर्थ हो जाती है, असत्कायंवाद में असम्मव । कार्य प्रत्ययमय 
है और प्रत्यय अप्रत्यय रूप है। ऐसी स्थिति में उन प्रत्ययों से उत्पन्न कार्य प्रत्ययमय 
कैसे होगा ? अर्थात्‌ पट के तन्तुमय होने के लिए यह आवश्यक है कि तन्‍्तु स्वयं 
स्वभावसिद्ध हो । अतः कार्य न प्रत्ययमय है न अप्रत्ययमय, वस्तुत: जब कार्य ही नहीं 
है तो प्रत्यय अग्रत्यय की कल्पना अनावश्यक है। 


गति का प्रतिषेघ--उत्पत्ति के प्रतिषेघ के अनन्तर नागार्जुन दूसरे प्रकरण में 
गति के भ्रतिषंघ के लिए तक प्रस्तुत करते हैं। गति की सिद्धि के लिए गन्तव्य मार्ग की 
सिद्धि आवश्यक है। गन्तव्य मार्ग को दो भागों में विभक्‍त किया जा सकता है--- 
जिसका अतिकमण हो चुका है, जिसका अतिक्रमण शेष है। गन्तव्य के अतिक्रान्त भाग 
में गमन उपरत हो चुका है, अनतिक्रान्त भाग में आरम्भ ही नहीं हुआ है। अतएव 
बतंमान क्षण में गमन का गन्तव्य के किसी भी भाग से सम्बन्ध स्थापित नहीं किया 
जा सकता। फलत: वर्तमानकालिक गमन असिद्ध है। वर्तेमानकालिक गमन के असिद्ध 
होने पर गमन की त्रैकालिक असिद्धि अनिवायं है। 


महायात का दर्शन--शून्यवाद ३८३ 


यह दांका की जा सकती है कि गन्तव्य अत्वा को भगत' अगत' तथा “गम्यमान', 
इन तीनों भागों में विभक्‍त कर गम्यमान' भाग में गसन की कल्पना करनी चाहिए । 
किन्तु गम्यमान' गन्तव्य में गमन के लिए गमन के पूर्व ही गन्तव्य को गम्यमान' होता 
चाहिए। ऐसी स्थिति में या तो दो गमन' मानने होंगे या गति के अभाव में भी 
गम्यमानता की सिद्धि माननी होगी। दो गमन मानने पर दो गन्ता मानने होंगे। 
बस्तुत: गत” और 'अगत” अध्वों में गति का योग नहीं है, 'गम्यमान” अध्वा की 
सिद्धि स्वयं गमनसापेक्ष है। गम्यमानता गतिपूर्वक है, गति गन्तव्यपूर्वक । 

गमन गन्ता की भी अपेक्षा रखता है, किन्तु गन्तृत्व स्वयं गतिसापेक्ष है। यदि गमन 
के पूर्व ही गन्ता सिद्ध है तो 'द्विगमन-प्रसंग पुनः उपस्थित होगा। यदि गन्ता सिद्ध 
ही नहीं है तो तदाश्नित गमन भी असिद्ध होगा। यदि गन्‍्ता और गमन एक हैं तो कतु- 
कर्म-विरोघ उपस्थित होगा। यदि गन्‍्ता अन्य है, गमन अन्य, तो वे घट-पट सदुश 
हो जायेंगे। गन्ता गतिरहित भी होगा, गति गन्त्रहित भी । 

गमनारम्भ भी गन्तव्यसापेक्ष होने के कारण उपर्युक्त रीति से अनुपपन्न है। 
स्थिति के निरोघ से गति का आरम्भ कहा जाता है, किन्तु यह निरोध स्थिति काल में 
भी असम्भव है, उसके अनन्तर भी । वस्तुतः गति स्थितिसापेक्ष है, स्थिति गतिसापेक्ष । 
दोनों ही असिद्ध हैं। नागार्जुन के इस गति-विचार में स्थूल गति को क्षणिक पारमाणविक 
गति में विइलेषित कर यह प्रदर्शित किया गया है कि जहाँ आपाततः एक अविल्‍्छिन्न 
क्रियाप्रवाह प्रतीत होता है वहाँ वस्तुतः क्षणानुप्रर्वी के समानान्तर एक स्ित्यानुपूर्वी 
देखी जा सकती है जिसमें गति उतनी ही अवास्तविक है जितनी नटराज की मूतति में । 
गतिशील वस्तु प्रत्येक क्षण में कहीं-न-कहीं अवस्थित अर्थात्‌ उपलब्ध होती है। यहाँ 
तक नागार्जुन तथा ग्रीक दार्शनिक ज्ञेनो के विचार समानान्तर हैं। किन्तु नागार्जुन 
स्थिति की प्रतीति को भी अलातचक्रवत्‌ भ्रान्त मानते हैं। 

इच्चिय-परीक्षा--तुतीय प्रकरण में चक्षु-आदि इन्द्रियों की परीक्षा की गयी है। 
अभिषम के अनुसार दर्शन, श्रवण, प्राण, रसन, स्पर्श तथा मन, छ: इंद्रियाँ हैं। उनके 
दष्टव्य आदि गोचर हैं। ये ही सुप्रसिद्ध द्वादश आयतन हूँ। नागार्जुन का कहना है कि 
इंद्रियों को विषयों का ग्राहक नहीं माना जा सकता क्योंकि वे स्वयं अपने ग्रहण में असमर्य 
हैं। पुनरथ दर्शन आदि विषय-ग्रहण को उसी रीति से अनुपपन्न सिद्ध किया जा सकता 
है जिस रीति से ऊपर गमन को अनुपपन्न सिद्ध किया गया है। इन्द्रियों को विषयोप- 
रूब्धि का करण भी नहीं माना जा सकता क्योंकि तब उनके अतिरिक्त एक कर्ता अपेक्षित 
होगा जिसे अपनी उपलब्धि में असमर्थ मानते हुए भी विषयों की उपलब्धि में समर्थ 

मानना होगा। दर्शनादि व्यापार को असंगत मानकर क्रियारहित घर्ममात्र की उत्पत्ति 
का पक्ष भी नहीं लिया जा सकता क्योंकि इस प्रकार का निष्क्रिय धर्म आकाशकुसुम के 
समान असत्य होगा। 

स्कन्ध-परीक्षा--चतुर्थ प्रकरण में स्कन्ध-परीक्षा की गयी है। रूपस्कन्ध के 
अन्तगंत रूप, शब्द आदि भौतिक गुण हैं, उनके कारण महाभूत हैं। बिना भूत- 
भौतिक के कार्यकारणभाव के रूपस्कन्ध की सिद्धि नहीं हो सकती। किन्तु कार्य- 
कारण-भाव की अनुपपन्नता ऊपर सिद्ध की जा चुकी है। पुनरच कार्य न कारण के सदृशश 
अभीष्ट है, न विसदृश। रूप के कारण चार महाभूत कठिन, द्रव, उष्ण तथा तरल 
स्वभाव के हैं। आम्यन्तर भौतिक धर्म पाँच इन्द्रियाँ रूपप्रसादात्मक हैं, बाह्य भौतिक 
रूपादि का स्वभाव विविध इन्द्रग्राह्म है। भूत और भौतिकों के लक्षण में स्पष्ट ही भेद 
है। किन्तु भेद होने पर कार्यकारण नियम ही दुर्बोध है। रूपस्कन्ध के समान ही अन्य 
स्कन्ध तिरस्कार्य हैं। 

पंचम प्रकरण में धातुपरीक्षा की गयी है। छः घातुएं--पृथ्वी, जल, अग्नि, वायु, 
आकाश तथा विज्ञान हैं। इनके पृथक्‌-पृथक्‌ लक्षण दिये गये हैं। यथा, आकाश का अना- 
वरण अथवा अनवरोध। किन्तु लक्ष्य और लक्षण का सम्बन्ध दुरुपपाद है। यदि लक्ष्य 
और लक्षण भिन्न हैं तो पृथ्वी और काठिन्य पृथक्‌-पृथक्‌ उपलब्ध होंगे; यदि वे अभिन्न हैं 
तो लक्षण निराश्रय अथवा लक्ष्य अलक्ष्य हो जायेंगे। यदि लक्ष्य लक्षण-रहित हैं तो 
उसमें लक्षण की प्रवृत्ति न होगी, यदि लक्ष्य लक्षणसहित है तो उसमें लक्षण की प्रवृत्ति 
अनावश्यक होगी। लक्षण के बिना लक्ष्य की उपलब्धि नहीं हो सकती, लक्ष्य की उप- 
लब्धि के बिना लक्षण किया नहीं जा सकता। तात्पयं यह है कि आकाश आदि तत्त्व 
केवल लक्षण-गोचर हैं, किन्तु ऐसी स्थिति में उनके लक्षण ही काल्पनिक हो जाते हैं। 
सौत्रान्तिक आकाश को अभावमात्र मानते हैं। किन्तु जब भाव ही असिद्ध है तो अभाव 
कंसे सिद्ध होगा ? “जो अल्पबुद्धि पदार्थों के अस्तित्व एवं नास्तित्व को मानते हूँ ये 
शिवात्मक, प्रपंचीपशम को नहीं देखते हैं।' 

षष्ठ प्रकरण रागरकत-परीक्षा है। यह शंका की जा सकती है कि तथागत ने राग 
आदि क्लेशों का अस्तित्व बताया है, अतः स्कन्ध आदि उपपन्न हैं। नागार्जुन का कहना 
है कि राग और रक्त (--रागयुक्त) का सम्बन्ध अनुपपन्न है। यदि राग्र की उत्पत्ति 
के पूर्व पुरुष रागरहित है तो उसमें राग की उत्पत्ति होगी ही नहीं, अन्यथा अहंतों में 
रागोत्पत्ति सग्भव होगी। दूसरी ओर राग के पूर्व ही पुरुष रक्त अथवा रागयुक्त 
किस प्रकार होगा ? यदि राग और रागयुक्‍त चित्त को सहोत्पन्न माना जाय तो उन्हें 

बैल के दो सींगों के तुल्य निरपेक्ष मानना होगा। राग और रक्‍त का सहमाव न उनके 
एकत्व के साथ संगत है, न उनके पृथकत्व के साथ । 

सप्तम प्रकरण में संस्कृतपरीक्षा है। उत्पाद, व्यय, तथा स्थित्यन्यथात्व को तीन 
संस्कृतलक्षण बताया गया है। किन्तु इन लक्षणों के पृथक्‌-पृथक प्रयोग से संस्कृतत्व 
निरूपित नहीं हो सकता और इनका एक साथ प्रयोग किया नहीं जा सकता। पुनइच, 
यदि उत्पाद आदि में उत्पाद आदि लक्षण प्रयुक्त किये जायें तो अनवस्था प्रसक्‍त होगी, 
यदि नहीं, तो वे असंस्कृत हो जायंगे। उत्पाद आदि विरुद्ध लक्षणों की एक ही वस्तु में 
प्रवृत्ति भी दुर्घट है। उत्पाद आदि पृथक्‌-पृथक भी अनुपपन्न हैं । वस्तुतः उत्पाद, 
स्थिति एवं भंग माया, स्वप्न अथवा गन्धर्वंनगर के समान हैं। 

आठवें प्रकरण में कर्मकारक परीक्षा है। कर्त्ता, क्रिया, एवं कर्म का उसी प्रकार 
निराकरण सुलभ है जैसे गन्ता, गमन, एवं गन्तव्य का। कर्त्ता के बिना कर्में असम्भव 
है, कर्म के बिना कर्तृत्व असिद्ध । यदि कर्म के पूर्व कर्त्ता विद्यमान है तो पहला ही कर्म 
दूसरा कर्म होगा। यदि कर्त्ता नहीं है तो कम का प्रारम्भ ही न होगा। 

सांमितीय कहते हें कि दर्शन, श्रवण आदि के पूर्व ही उनके उपादाता की सत्ता को 
स्वीकार करना चाहिए। इसका पृर॑परीक्षा नाम के नवम प्रकरण में खण्डन है। कर्म 
और कर्ता, गमन और गन्ता के समान ही उपादान और उपादाता परस्पर सापेक्ष होने 
के कारण निःस्वभाव है। यह आपत्ति की जा सकती है कि सापेक्ष होने से ही किसी वस्तु 
को शून्य नहीं माना जा सकता। उदाहरण के,लिए अग्नि इन्चन की अपेक्षा कर प्रज्व- 
लित होती है, तथापि अग्नि का दाहकत्व स्वभाव अक्षुण्ण रहता है। इसके निराकरण 
के लिए अग्नोन्धनपरोक्षा नाम के दक्षम प्रकरण की रचना हुई है। यदि अग्नि इन्धन 
से पृथक है तो नित्यप्रज्वलित रहेगी; न उसे जलाना होगा, न वह बुझेगी । यदि अम्नि 
इन्धन से पृथक्‌ नहीं है तो इन्धन को जलाना न होगा, न इन्धन जलेगा। अन्यथा कतूं - 
कर्म-विरोध उपस्थित होगा। अग्नि और इन्धन परस्पर सापेक्ष हैं तथा नागार्जुन के 
लिए उनका दृष्टान्त दार्ष्टन्तिक के समान असिद्ध है। नागार्जुन से तक॑ करना कठिन 
है क्योंकि वे सब दृष्टान्तों को ही असिद्ध मानते हैं। 

एकादश प्रकरण का नाम पूर्वापरकोटिपरोक्षा है। तथागत ने कहा है---मिक्षुओ ! 
जन्म-मरण रूप संसार अनादि है। अविद्या से आच्छादित तथा तृष्णा से बंघे हुए जीवों 
के आवागमन की पूर्व कोटि का पता नहीं चलता ।” इससे विदित होता है कि अनादि 
संसार की सत्ता है । अतएव संसारी आत्मा की भी सत्ता माननी चाहिए। इस शंका के 
उत्तर में नागार्जुन का कहना है कि तथागत ने संसार को अनवराग्र बताया है अर्थात्‌ 

संसार का न आदि है और न अन्त । ऐसी स्थिति में संसार का मध्य ही कैसे स्वीकार 
किया जा सकता है? संसार के अभाव में संसारी भी निराकृत हो जाता है। पुनरच 
यदि पहले जन्म की सत्ता सिद्ध हो और पीछे जरा-मरण की तो जन्म, जरामरण से रहित 
हो जायगा तथा सब अमर हो जायेंगे। यदि जरामरण पहले हो और जन्म पीछे तो 
अहेतुक जन्म का जरा-मरण किस प्रकार होगा अर्थात्‌ फिर से सबकी अमरता प्रसक्‍्त 
हो जाती है। जरा-मरण और जन्म को समानकालिक भी नहीं माना जा सकता क्योंकि 
वे परस्पर विरुद्ध हैं। यही नहीं, सहभूत जन्म और मरण बैल के दो सींगों के समान 
निरपेक्ष तथा अहेतुक हो जायंगे। इस तक से यह सूचित होता है कि न केवल संसार 
की अपितु किसी भी पदार्थ की पूवंकोटि अथवा सत्ता स्वीकार नहीं की जा सकती ॥ 

बारहवाँ प्रकरण वुःख-परीक्षा है। यह कहा जा सकता है कि दुःख की सत्ता से 
आत्मा की सत्ता सूचित होती है। पाँच उपादान स्कन्ध दुःख कहलाते हैं। यह दुःख 
निराश्रय नहीं हो सकता, अतएवं आत्मा की सत्ता को स्वीकार करना चाहिए। इसके 
उत्तर में नागार्जुन दु:ख की सत्ता का ही खण्डन करते हैँ। दुःख स्वयंक्ृत हो सकता है, 
अथवा परकृत, अथवा स्वयंकृत-एवं-परकत, अथवा अहेतुक। दुःख पिछले जन्म के 
स्कन्घों की अपेक्षा रखकर उतप्न होते हैं। अन्यापेक्षया उत्पन्न होने के कारण स्कनन्‍्घा- 
त्मक दुःख को स्वयंक्ृत नहीं माना जा सकता। दुःख को परकृत भी नहीं माना जा 
सकता क्योंकि पिछले जन्म के कारणात्मक स्कन्धों को इस जन्म के कार्यात्मक स्कन्धों 
से भिन्न व्यवस्थित नहीं किया जा सकता। यहाँ पर कार्य और कारण की भेदाभेद- 
व्यवस्था को अनुपपन्न सूचित किया गय#* है । यह कहा जा सकता है कि दु:ख का कारण 
दुःख अभिप्रेत नहीं है, अभिप्राय यह है कि पुरुष स्वयं अपने कर्म से दुःख की उपलब्धि 
करता है। इसके उत्तर में नागार्जुन का प्रश्न है कि यह पुरुष कौन-सा है--वह जो 
दुःख की उपलब्धि करता है अथवा वह जो उसके कारणभूत कर्म का कर्ता है। दुःख की 
उपाधि एक पुरुष को सूचित करती है, कर्म की उपाधि दूसरे पुरुष को। यहां पुरुष की 
केवल प्रश्ञप्तिकृत अथवा औपाधिक सत्ता स्वीकृत है। ऐसी स्थिति में दु:ख को स्वयंकृत 
अथवा अभिन्न-पुरुष-क्ृत किस प्रकार माना जा सकता है ? मनुष्य-पुद्गल के द्वारा 
किये कर्म का दुःख नारक-पुद्गल भोग करता है। इस दुःख को स्वकृत मानना अनुपपन्न 
है। दूसरी ओर यदि एक पुरुष को कर्ता दूसरे को मोक्ता मानकर दु:ख को परकृत माना 
जाय तो भी कठिनाई दुनिवार हैं। वस्तुत: ऐसी स्थिति में दुःख की अन्यत्र उत्पत्ति 
तथा अन्यत्र संक्रान्ति स्वीकार करनी होगी । स्वयंकृत दुःख के अप्रसिद्ध होने पर अन्यकृत 
दुःख की उत्पत्ति ही न होगी क्योंकि जो अन्य पुरुष दुःख को उत्पादित करता है उसके 
लिए दुःख स्वयंकृत होगा। परकृत दुःख पर' के लिए स्वयंकृत होगा। यदि दुःख न 

स्वकृत है, न परकृत तो उभयकृत भी नहीं हो सकता। अहेतुक दुःख आकाशकुसुम की 
सुगन्ध के समान है। न केवल दुःख अपितु समस्त घट, पट आदि पदार्थ इसी प्रकार न 
स्वकृत हैं न परकृत, न उभयकृृत, न अहेतुक । 

तेरहवाँ प्रकरण संस्कार-परीक्षा है। तथागत ने सब संस्कारों को नश्वर और 
मिथ्या कहा है। वस्तुत: यदि सब संस्कार मिथ्या हैं तो नह्बर कौन है ? जब संस्कार 
है ही नहीं तो उनका विनाश कैसे होगा ? अतएवं तथागत की उक्ति को शून्यता की 
सूचना मानना चाहिए। यह शंका हो सकती है कि निस्स्वभावता को स्वभाव की 
विनाशिता कहा जा सकता है। किन्तु यदि स्वभाव है तो उसका अन्यथाभाव नहीं हो 
सकता और यदि स्वभाव नहीं है तो उसके अन्यथाभाव का प्रश्न ही नहीं उठता । 
वस्तुत: अन्यथाभाव ही अनुपपन्न है। जो युवा है, वह बूढ़ा नहीं होता, जो बूढ़ा है वह 
बूढ़ा क्या होगा ? यदि दूध, दही बन जाता है तो दूध को ही दही मान लेना चाहिए, 
अन्यथा दूध से अतिरिक्त कोई अन्य वस्तु दही बनेगी। निस्स्वभावता अथवा शून्यता 
को किसी प्रकार का स्वभाव न मानना चाहिए। यदि कोई वस्तु अशून्य हो तब शून्य 
भी कोई वस्तु हो सकती है। जब अशून्य ही नहीं है तो शून्य किस प्रकार होगा ? 
तथागत ने शून्यता को सब दृष्टियों से मुक्ति का मार्ग कहा है। जो शून्यता को ही 
दृष्टि बना लेते हैँ उनको असाध्य मानना चाहिए। 

चौदहवें प्रकरण का नाम संसर्ग-परीक्षा है। द्रष्टा, दर्शन एवं द्रप्टव्य, ये तीन दो- 
दो करके अथवा तीनों साथ संसर्ग में नहीं आ सकते । संस्कारों के संसगं का उपदेश 
वन्ध्यापुत्रों के संसर्ग के समान है। अन्योन्यसंस॑र्ग के लिए अन्यत्व सिद्ध होना चाहिए। 
किन्तु अन्यत्व अन्योन्यसापेक्ष है। घट का पट से अन्यत्व तभी सिद्ध होगा जब पट का 
घट से अन्यत्व पूर्वसिद्ध रहेगा। यदि अन्य (यथा घट) अन्य (यथा पट) से अन्य है 
तो वह (घट) अन्य (पट) के बिना ही अन्य रहेगा, किन्तु वह अन्य, अन्य के बिना 
अन्य नहीं है, अतएव उसकी सत्ता नहीं है', अर्थात्‌ यदि घट पट से अन्य है तो पट के 
बिना भी घट में अन्यत्व सिद्ध होगा । किन्तु इस प्रकार का पट-निरपेक्ष घटगत अन्यत्व 
असम्भव है। यहाँ पर यह स्मरणीय है कि बौद्धों के अनुसार शब्दों का अर्थ अपोहात्मक 
होता है अर्थात्‌ घट शब्द एक निश्चित स्वभावविशेष की ओर संकेत न कर पर-भाव 
की व्यावृत्ति सूचित करता है। घट शब्द का अर्थ घट न होकर पट, कट आदि का अभाव 
है। नागार्जुन के अन्यत्व-खण्डन में एक प्रकार का अत्यन्त अपोहवाद सूचित है। 
जन्यत्व न अन्य में हो सकता है, न अनन्य में। अन्य में अन्यत्व की कल्पना किसी 
प्रकार के अतिशय का आधान नहीं करती, अनन्य में उसकी कल्पना ही नहीं की जा 

सकती। अन्यत्व की अवस्थिति अन्य में हो सकती है, किन्तु अन्यत्व की अवस्थिति के 
बिना अन्य की सिद्धि ही नहीं होगी। 

पन्द्रहवें प्रकरण में स्वभावपरीक्षा है। नागार्जुन के लिए वास्तविक स्वभाव को 
अकृत्रिम तथा निरपेक्ष होना चाहिए; किन्तु इसके विपरीत यथार्थ में समी तथाकथित 
स्वभाव प्रतीत्यसमुत्पन्न एवं सापेक्ष हैं। अतएव उन्हें अवास्तविक या शून्य मानना 
लचाहिए। स्वभाव के अभाव में परभाव भी नहीं हो सकता। स्वभाव और परभाव 
के न होने पर भाव नहीं हो सकता तथा भाव के न होने पर अभाव भी नहीं हो सकता । 
स्वभाव, परभाव, भाव एवं अभाव, इनको मानने वाले बुद्धशसन को ठीक नहीं पह- 
चानते। यदि स्वभाव की हेतुप्रत्यय से उत्पत्ति हो तो वह कृत्रिम हो जायगा। अतः 
स्वभाव की उत्पत्ति, विनाश या अन्यथाभाव असम्मव हैं। किन्तु यह शुद्ध अस्तित्ववाद 
ही शाहवतवाद है जिसका तथागत ने नास्तित्ववाद या उच्छेदवाद के समान खण्डन 
/किया है। कात्यायनाबबादसूत्र का सब बौद्ध संम्प्रदायों में पाठ मिलता है। इस सूत्र 
में तथागत ने अस्तित्व और नास्तित्व का प्रतिषेष कर मध्यमा प्रतिपदा का उपदेश किया 
है जोकि स्वभावशून्यता का उपदेश है। 

सोलहवाँ प्रकरण बन्बनभोक्षपरोक्षा है। संसार के प्रतिषेध के लिए नागार्जुन 
का कहना है कि यदि संस्कार संसरण करते हैं तो वे नित्य होंगे या अनित्य । नित्य होने 
पर बे निष्क्रिय एवं असंसारी हो जायेंगे। अनित्य होने पर वे उत्पत्ति के अनन्तर ही 
नष्ट हो जायेंगे और अतएव संसरण में असमर्थ होंगे। संस्कारों के स्थान पर यदि जीव 
को संसारी बताया जाय तो भी इसी प्रकार की कठिनाई उत्पन्न होगी। यदि संसारी 
इस जन्म के स्कन्धों का त्याग कर जन्मान्तरीय स्कन्‍्धों का उपादान करे तो अन्तराल 
में उसका अभाव मानना होगा। यदि अत्यागपूर्वक उपादान किया जाय तो एक साथ 
ही दो संसारियों की सत्ता माननी होगी। संसार के समान निर्वाण भी न संस्कारों का 
हो सकता है, न जीव का। अतणएव न बन्धन वास्तविक है न मोक्ष । संसार और निर्वाण 
दोनों ही कल्पित हैं। 

सत्रहवाँ प्रकरण कर्मफलपरोक्षा है। कर्म का मूल चेतना' अथवा मानसिक 
संकल्प है। इस संकल्प से उत्पन्न वाचिक एवं का्यिक क्रिया अविज्ञप्ति' नाम का सूक्ष्म 
रूप-घर्म, तथा परिभोगमय' दान भी कर्म माने जाते हैं। कर्म और कर्मफल का सम्बन्ध 
उपपादित करने के लिए 'अदिप्रणाश' नाम के चित्तविप्रयुक्त धर्म की कल्पना की जाती 
है। कर्म एक प्रकार का ऋण है, अविप्रणाशइ' ऋणपत्र के समान है। इस कल्पना से 
कर्म की अनित्यता उसके फल की अनिवायंता से समंजस हो जाती है। इस समस्त 

अम्युपगम के विरोध में नागार्जुन का कहना है कि यदि कर्म को स्वभावयुक्त माना 
जायगा तो वह शाइवत तथा अ-कार्य हो जायगा। पाप, पुण्य आदि भी नित्यव्यवस्थित 
हो जायंगे। पुनश्च कर्म के कर्ता तथा भोक्‍ता का भेद अथवा अभेद व्यवस्थापित नहीं 
किया जा सकता । अतएव कर्म को निःस्वभाव या शून्य मानना चाहिए। कर्म की सत्ता 
ऐसी ही है जैसे कोई मायानि्ित पुरुष अन्य का निर्माण करे। क्लेश, कर्म, देह, कर्ता 
तथा कर्मफल, सब गन्धवंनगर, मरीचिका अथवा स्वप्न के समान हैं। 

अठारहवाँ प्रकरण आत्मपरीक्षा है। यदि आत्मा स्कन्धों से अभिन्न है, तो वह 
उत्पत्ति-विनाशशील हो जायगा । यदि आत्मा स्कन्यों से भिन्न है तो विज्ञान आदि 
स्कन्ध, लक्षणों से रहित हो जायंगे। अर्थात्‌ स्कन्घ-भिन्न आत्मा में रूपण, अनुभव, 
निमित्तोद्ग्रहण, अभिसंस्करण तथा विधय-प्रतिविज्ञप्ति का अभाव होगा। आत्मा के 
अभाव में आत्मीय का अभाव अनिवायं है। आत्मा और आत्मीय के उपशम होने पर 
योगी निर्मम और निरहंकार हो जायगा। किन्तु इस निर्मम और निरहंकार पुरुष की 
भी वास्तविक सत्ता नहीं है, जो उसे विद्यमान मानता है वह अविद्या में पड़ा है। अहं 
ओऔर मम के क्षीण होने पर पुनर्जन्म क्षीण हो जाता है। कर्म और क्लेश के क्षय से 
मोक्ष की प्राप्ति होती है। कर्म और क्लेश विकल्प से उत्पन्न होते हैँ, विकल्प प्रपंच से, 
समस्त प्रपंच शूब्यता में निरुद्ध हो जाता है। तथागत ने कहीं आत्मा का उपदेश किया 
है, कहीं अनात्मा का और कहीं आत्मा एवं अनात्मा दोनों का प्रतिषेघ किया है। यह्‌ 
उनका उपायकौशल है। चित्त-गोचर के निवृत्त होने पर समस्त अभिधेय भी निवृत्त हो 
जाता है। अर्थात्‌ परमार्थ अवाहुमनसगोचर है। घर्मता निर्वाण के समान अनुत्पन्न एवं 
अनिरुद्ध है। बुद्ध का अनुशासन यह है कि सब तथ्य है, सब अतथ्य है, तथ्य एवं अतब्य 
दोनों हैं तथा वस्तुत: न अतथ्य है और न तथ्य है। तत्त्व का लक्षण यह है कि वह निर- 
पैक्ष, शान्त, निष्प्रपंच, निविकल्प तथा नानात्वरहित है। जो कुछ सापेक्ष है उसका अपना 
स्वभाव नहीं है, न उसका परभाव हो सकता है। न वह उच्छिन्न है, न शाइवत। बुद्ध 
शासन का मर्मं यही है कि परमार्थ न एक है न अनेक, न नित्य और न अनित्य। 

उन्नीसवें प्रकरण में काल-परीक्षा है।यह माना जाता है कि अतीत, अनागत तथा 
वर्तमान, इन तीन रूपों में काल की विज्ञप्ति है। नागार्जुन का कहना है कि वर्तमान और 
भविष्य अतीत की अपेक्षा ही निर्धारित किये जा सकते हैँ। किन्तु यदि वे वस्तुतः अतीत 
की अपेक्षा रखते तो उन्हें भी अतीत में होता चाहिए था। जब अतीत था तब वत्तमान 
और भविष्य नहीं थे। जब वे थे ही नहीं तो उन्हें अपेक्षा किस प्रकार हो सकती थी ? 
जिस समय वतंमान और भविष्य सत्ता-लाभ करते हैँ, उस समय अतीत नष्ट हो गया था। 


३९० बोद धर्म के विकास का इतिहास 


बस्तुत: काल के तीनों विभाग परस्पर सापेक्ष हैं, किन्तु हो नहीं सकते क्योंकि जब एक 
होता है तो दूसरे नहीं होते। यह कहा जा सकता है कि काल की सत्ता क्षणादि परिमाण 
से सूचित होती है। किन्तु क्षण आदि से अतिरिक्त यदि कोई स्थिर काल हो तभी 
क्षण आदि के द्वारा उसके परिमाण का ग्रहण किया जा सकता है। इस प्रकार का कूटस्थ 
काल सर्वथा असिद्ध है। दूसरी ओर यह भी नहीं कहा जा सकता कि क्षणादि के द्वारा 
किसी नित्य कार की अभिव्यक्ति होती है । यदि यह कहा जाय कि संस्कृत पदार्थों 
की अपेक्षा काल की सत्ता होती है तो भी यह स्मरणीय है कि इन पदार्थों की सत्ता स्वयं 
असत्य है। 

बीसवें प्रकरण का नाम सामप्री-परीक्षा है । हेतुप्रत्यय-सामग्री की सत्ता का 
निराकरण करते हुए नागार्जुन का कहना है कि यदि सामग्री में फल विद्यमान है तो 
सामग्री से वह उत्पन्न किस प्रकार होता है ? और यदि वह सामग्री में विद्यमान नहीं है 
तो उसे सामग्री से उत्पन्न किस प्रकार कहा जा सकता है ? हेतु-फल-भाव की अनुप- 
पन्नता उपर्युक्त रीति से ही यहाँ पुनः विस्तारित है। संमव-विभव-परीक्षा नाम के 
इक्कीसवें प्रकरण में भी उत्पत्ति तथा विनाश को असंभव प्रतिपादित किया गया है। 

बाईसवें प्रकरण में तथागत-परीक्षा है। तथागत के अस्तित्व का नागार्जुन ने उसी 
प्रकार निराकरण किया है जैसे आत्मा के अस्तित्व का। न तथागत स्कन्धात्मक हो सकते 
हैं न स्कन्धातिरिक्त। स्कन्पोों के सहारे उनकी प्रज्ञप्तिमात्र होती है। स्कन्धापेक्ष 
होने के कारण वे निस्स्वमाव हैँ। तथ।गत की इस शून्यता में किसी अन्य वस्तु की 
अशून्यता अभिप्रेत नहीं है। अतएव यह भी कहा जा सकता है कि तथागत न शून्य हैं न 
अशून्य, न दोनों, और न दोनों का अभाव। इस स्वभाव-शून्यता के कारण ही निरोध 
के अनन्तर बुद्ध रहते हैं अथवा नहीं, इस प्रकार की चिन्ता अयुक्‍्त है। जो बुद्ध को 
प्रपंचातीत तथा अव्यय भ्रपंचित करते है, वे प्रपंच से ही बिहत है, वे तथागत को नहीं 
जानते। तथागत का वही स्वभाव है जो जगत्‌ का, दोनों ही निस्स्वभाव हैं। 

तेईसवाँ प्रकरण विप्यासपरोक्षा नाम का है। राग, द्वेष, ओर मोह की उत्पत्ति में 
संकल्प साघारण कारण है तथा शूम आकार, अशुभ-आकार एवं विपर्यास क्रमदा: विशिष्ट 
कारण हैं। किन्तु शुभ, अशुभ आदि की अपेक्षा उत्पन्न होने के कारण क्लेश निःस्वमाव 
हैं। आत्मा की शून्यता के कारण भी वे निराश्षय हैं। रूप, रस आदि षड्विध बात्ध 
वस्तु भी स्वप्नोपम हें। अतदच क्लेश निरालम्बन हैं। यदि अनित्य को नित्य समझना 
अविद्या है तो शून्य को अनित्य समझना क्‍या अविद्यां नहीं है ? 

चौबीसवें प्रकरण में आमंसत्यों को परीक्षा की ययी है। यह शंका हो सकती है कि 
शून्यता का स्वीकार करने पर उत्पत्ति और निरोष, असत्य हो जाते हैं, अतः आयंसत्य 

भी मिथ्या मानने होंगे। ऐसी स्थिति में आर्यफल, आर्य-पुरुष, संघ, धर्म एवं बुद्ध की भी 
सत्ता असम्भव हो जायेगी। न केवल तीनों रत्न शून्यता से विनष्ट हो जाते हैं अपितु 
समस्त लौकिक व्यवहार भी। उसके उत्तर में नागार्जुन का कहना है कि इस प्रकार 
की शंका शून्यता के अज्ञान के कारण है। तथागत ने संवृत्ति सत्य तथा परमार्थसत्य, 
इन दोनों सत्यों का उपदेश किया है। इन दो का विभाग ठीक न जानने पर गम्भीर 
बुद्ध-शासन में प्रवेश नहीं हो सकता। व्यवहार का सहारा लिये बिना परमार्थ का 
उपदेश सम्भव नहीं है। परमार्थ के ज्ञान के बिना निर्वाण की प्राप्ति नहीं होती । शून्यता 
का असम्यक्‌ ज्ञान वैसे ही घातक सिद्ध होता है जैसे दुगृहीत सर्प अथवा दुष्प्रसाधित विद्या । 
यही कारण है कि संबोधि के अनन्तर तथागत ने घर्मोपदेश के प्रति अरुचि का अनुभव 
किया । शून्यता पर आक्षेप करना व्यर्थ है। शून्यता के न मानने पर तथा नाना वस्तु- 
स्वभाव स्वीकार करने पर हेतु-प्रत्यय-भाव तथा उत्पत्ति और निरोध का क्रम सम्भव 
है। दूसरी ओर प्रतीत्यसमुत्पाद का ही नामान्तर शून्यता है। सापेक्ष व्यपदेश तथा 
मध्यमा-प्रतिपद्‌ भी वही है। कोई भी वस्तु अप्रतीत्य उत्पन्न नहीं होती, अत: कोई भी 
वस्तु अशून्य नहीं है। वस्तुत: शून्यता के न मानने पर ही आर्यसत्य आदि के अभाव का 
दोष सिद्ध होता है। यदि सब कुछ स्वभाव-सिद्ध है तो अनित्यात्मक दुःख, समुदय, 
निरोध तथा मार्ग असम्भव हो जायेंगे। जो प्रतीत्यसमुत्पाद को देखता है वही दुःख, 
समुदय, निरोध और मार्ग को भी देखता है। 

पच्वीसवाँ प्रकरण निर्वाणपरीक्षा नामकु है। यह शंका की जा सकती है, यदि 
सब कुछ शून्य डै, न किसी की उत्पत्ति होती है न विनाश, तो किसके प्रहाण अथवा निरोघ 
के द्वारा निर्वाण सम्भव होगा ? इस शांका के उत्तर में नागार्जुन का प्रतिप्रशन है कि यदि 
सब कुछ अशून्य अथवा स्वभावसिद्ध है, न किसी की उत्पत्ति होती है न विनाश, तो 
भी किसके प्रहाण व निरोध के द्वारा निर्वाण सम्भव है ? वस्तुतः निर्वाण अप्रहीण एवं 
असम्प्राप्त है, अविच्छिन्न एवं अशाइवत, अनिरुद्ध एवं अनुत्पन्न। निर्वाण को भावरूप 
नहीं कहा जा सकता क्योंकि अस्तित्व जरा-मरण आदि के अतिरिक्त नहीं हो सकता। 
यदि निर्वाण भावात्मक माना जाय तो निर्वाण संस्कृत एवं सोपादान हो जायगा। 
यदि निर्वाण भावात्मक नहीं तो उसे अभावात्मक भी नहीं माना जा सकता। अभाव 
सापेक्ष एवं सोपादान होता है। निर्वाण को वैसा नहीं माना जा सकता। निर्वाण न 
भाव है, न अभाव। उत्पत्ति, निरोध का सापेक्ष क्रम संसार कहा जाता है। उसी 
की निरपेक्षतया अप्रवृत्ति को निर्वाण कहते हैं। संसार और निर्वाण में किसी प्रकार का 
भेंद नहीं है। परमार्थ समस्त उपालम्भ एवं प्रपंच का उपशम है । वस्तुतः बुद्ध 
भगवान्‌ ने कभी किसी के लिए किसी धर्म का उपदेश नहीं दिया। 

छब्बीसवें प्रकरण में दादझ्ायतन का प्रसंग है। यह प्रसिद्ध है कि अविद्या से संस्कार 
उत्पन्न होते हैं। संस्कारों से जन्मान्तर में विज्ञान का प्रादुर्भाव होता है, विज्ञान से नाम- 
रूप का, नामरूप से षडायतन का, षडायतन से संस्पर्श का, स्पर्श से वेदना का, वेदना से 
तृष्णा का, तुष्णा से उपादान का, उपादान से भव का, भव से जाति का, जाति से जरा- 
सरण का। इस प्रकार बारह कारणों की परम्परा से दुःख की उत्पत्ति होती है। हेतु- 
प्रत्यय की अपेक्षा संसार की प्रवृत्ति ही प्रतीत्यसमुत्पाद है। संसार का मूल कारण 
अविद्या है, अविद्या का अथ है शून्यता का अज्ञान। शृन्यता का ज्ञान होने पर संसार- 
प्रवाह का निरोष हो जाता है। तत्त्वदर्शी के लिए अविद्या नित्य प्रहीण है। नागार्जुन 
का अभिप्राय यह है कि प्रतीत्यसमुत्पाद वास्तविक उत्पत्ति एवं निरोध को सूचित नहीं 
करता, अपितु सब धर्मों की अन्योन्य सापेक्षता को। संसार की उत्पत्ति अविद्या-पुरुष 
से है। नाना पदार्थ एवं उनकी उत्पत्ति-निरोध अज्ञान होने पर ही प्रतिभासित होते हैं। 
सत्ताईसवें प्रकरण का नाम दृष्टिपरीक्षा है। बुद्ध मगवान्‌ के समय में पूर्वान्त तथा 
अपरान्त के विषय में अनेक प्रकार के विवाद प्रचलित थे, इन्हें ही यहाँ दृष्टि कहा गया 
आओ दृष्टियों का शून्यता के अभ्युपगम से निरोध हो जाता है। 

अथवा देव नागार्जुन के प्रधान शिष्य थे। उन्हें काणदेव अथवा 

नीलनेत्र भी कहा गया है। कुमारजीव ने इनकी जीवनी का चीनी अनुवाद लगभग 
४०५ ई० में सम्पन्न किया था। आयंदेव के विषय में यह कहा गया है कि वे दक्षिणापथ के 
ब्राह्मण थे*। उनके समय में महेश्वर की,एक बहुत ऊँची स्वर्णमयी प्रतिमा थी जिसके 
विषय में प्रसिद्ध था कि उसके सामने की हुई कामना अवद्य पूरी होती है। इस मूर्ति 
को छलनामात्र सिद्ध करने के लिए आयंदेव ने उसकी बायीं आँख निकाल ली, किन्तु पीछे 
अपनी निरहंकारता सिद्ध करने के लिए उन्होंने स्वयं अपनी एक आँख को निकाल लिया। 
इवांच्वांग के अनुसार देव बोधिसत्त्व सिंहल से नागार्जुन के दर्शन के लिए आये थे। 
परस्पर वादसंवाद के अनन्तर नागार्जुन ने आयंदेव को अपना धामिक उत्तराधिकारी 
स्वीकार किया। बुदोन के अनुसार आयेदेव का सिहर में औपपादुक रूप से आविर्माव 
हुआ था। वहाँ के राजा ने उनका पालन-पोषण किया। पीछे नागार्जुन के वे प्रधान 
शिष्य तथा धर्ंदायाद बन गये। आयेंदेव ने नालंदा जाकर मातृचेट नाम के माहेश्वर 
आचायें से तक॑ किया तथा सद्धर्म की रक्षा की। बुदोन के अनुसार इस प्रसंग में श्रीपर्वेत 
से नालंदा जाते हुए मार्ग में आयेदेव ने वृक्ष-देवता को अपनी एक आँख का दान कर 


६-अ०---तारानाब, पृ० ८३-८६; बुदोत, पु० १३०-२; बाटसें, जि० २, पु० 
१३००-०१, २००-२॥ 

दिया। परम्परा के अनुसार आयंदेव ने आठवीं भूमि प्राप्त की थी। एक अनुश्नुति 
उनकी मृत्यु उनके द्वारा पराजित एक तीथिक शिष्य के हाथों बताती है। चन्द्रकीति 
के अनुसार आचार्य आर्यदेव सिहलद्वीप में उत्पन्न हुए थे और वहाँ युवराज होकर पीछे 
वहीं प्रव्नजित हुए तथा दक्षिण में आकर आचार्य नागार्जुन के शिष्य बने । उनके रचित 
ग्रन्थों में माध्यमिक-चतुश्शतिका, माध्यमिक-हस्तवाल-प्रकरण, स्खलिति-प्रमथन-युक्ति- 
हेतु-सिद्धि, तथा जञानसारसमुक्यय का उल्लेख प्राप्त होता है। उन्होंने तन्त्र पर भी 
अनेक ग्रन्थ लिखे यथा च्यामेलयनप्रदोष चित्तावरण-विज्ञोध, वतुःपोठ्तंत्रराजमंडरू- 
शपायिका-विधिसार-समुच्चय, चतु:पीठसाधन, शानडाकिनीसाधन तथा एकद्गुसपंचिका । 
यह सम्भव है कि वज्रयानी आर्यंदेव माध्यमिक आर्यदेव से भिन्न हों । 

आयंदेव का प्रधान ग्न्थ चतुःशतक है जिसका डा० वैद्य तथा महामझेपाध्याय 
विघुशेख र शास्त्री ने तिब्बती अनुवाद से अंशत: उद्धार किया है। चित्तविशुद्धिप्रकरण 
तथा हस्सवारूप्रकरण के उद्धार का भी यत्न किया गया है। 

शन्यवाद के लिए आर्यदेव के चतु:शतक का महत्त्व नागार्जुन की माध्यमिक कारि- 
काओं के ही अनन्तर है। चतुःशतक को बोघिसत्त्व-योगाचार-श्षासत्र भी कहा गया है। 
इस नाम से नागार्जुन और आयेंदेव की कृतियों का भेद सूचित होता है। साध्यसिक- 
फारिकाओं में शून्यता का ताकिक प्रतिपादन मात्र किया गया है। चतुड्ातक में शून्यता 
के प्रतिपादन को बोघिसत्त्वचर्या के साथ समन्वित किया गया है। नागार्जुन ने शून्यता 
को परमार्थसत्य बताकर उसके साथ एक व्यावहारिक या संवृतिसत्य भी स्वीकार किया 
था। आयंदेव ने इस देशनाभेद को अधिकारभद के साथ समन्वित कर बोधिसत्त्व को 
योगचर्या का एक निदिचित क्रम प्रदर्शित किया है जिसमें शून्यता का स्थान चरम है। 
महायानसूत्रों में शून्यता और योग का सम्बन्ध निरिचित है, किन्तु उसकी दार्शनिक 
व्याख्या अस्पष्ट है। नागार्जुन की प्रधान कृति में साधना का व्यावहारिकपक्ष उपेक्षित 
है। आयंदेव में साधन और दर्शन, योग एवं शून्यता का पूर्ण सामंजस्य है। 

चखतुःशतक में १६ प्रकरण हैँ। पहला प्रकरण नित्य-ग्राह्य-प्रहाणोपायसन्दर्शन है, 
जिसमें रूप-आदि स्कन्धों को हेतुप्रत्यय-सम्मूत होने के कारण अनित्य सिद्ध किया मया 
है। दूसरा प्रकरण सुख-ग्राह-प्रहाणोपायसन्द्शन है जिसमें अनित्य वस्तुओं की 
दुःखात्मकता प्रतिपादित है। तीसरा प्रकरण शुचि-पग्राह-प्रहाणोपायसन्दरेन है जहाँ 
दुःखात्मकता से अशुचित्व का प्रदर्शन है। चतुर्थ प्रकरण में आत्मग्राह के निराकरण 
का उपाय वर्णित है, पाँचवें में बोधिसत्त्वचर्या का विवरण है, छठे में क्लेक्ों 
के प्रहाण का उपाय सन्दर्शित है, सातवें में मनुष्य-सुछम अभीष्ट भोगों से मुक्ति का 
उपाय निरूपित है, आठवें में शिष्यचर्या का वर्णन है, नवम में नित्यार्थ प्रतिषेष की 

भावना प्रदर्शित है, दशम में आत्मप्रतिषेघ है, एकादश में कालप्रतिषेध है, द्वादश में 
दृष्टिप्रतियेध, त्रयोदव में इन्द्रियायंप्रतिषेघ, चतुदंश में अन्तग्राहप्रतिषेघ, पंचदश में 
संस्कृतार्थप्रतिषेष, तथा षोडगञ में गुरूशिष्याविनिश्वय भावना का निरूपण है। 

चतु:शतक पर घमर्ंपाल तथा चन्द्रकीति की व्याख्याएँ विदित हैं। घमंपाल ने 
समस्त ग्रन्थ को दो तुल्य भागों में विभक्‍त किया था। पूर्वार्घ की २०० कारिकाओं में 
घमंशासन है, अपराध विग्रहशतक है जिसमें तक तथा खण्डन का प्राघान्य है। धर्मपला 
ने केवल उत्तरार्ध पर व्याख्या की थी। चन्द्रकीति ने समस्त को एक इकाई मान कर 
व्याख्या की है। पूर्वाघ में प्रत्येक कारिका के साथ एक-एक दृष्टान्त उल्लिखित है। 
इन दृष्टान्तों को मूलतः आचार धर्मदास ने संयोजित किया था ! 

आयंदेव का कहना है कि बौद्ध मत सर्वश्रेष्ठ होते हुए भी अत्यन्त सूद्म होने के 
कारण सर्वाधिक लोकप्रिय नहीं है। ब्राह्मण धर्म में बाह्य उपासना का प्राघान्य होने 
के कारण वह स्थूलबुद्धि जनता को आकर्षित करता है। जैनघर्म जाड्यप्रधान है 
तथा पूर्वजन्म के अपुण्य का फल है। वास्तविक धर्म संक्षेप में अहिसा ही है तथा शून्यता 
ही निर्वाण है। किन्तु शून्यता का उपदेश सब के लिए नहीं है। हीन अधिकारियों के 
लिए दान का उपदेश है, मध्यम अधिकारियों के लिए शील का, उत्तम अधिकारियों 
लिए शान्ति का। शान्ति की प्राप्ति स्वभावशून्यता के बोघ से ही सम्भव है। यह 
सूक््मतम होते हुए भी प्रकारान्तर से सरलूतम है क्योंकि इसमें किसी प्रकार का कर्म 
आवश्यक नहीं है। शून्यता का ज्ञान ब्रह्मुवत्‌ नित्यसिद्ध एवं निर्गुण परमार्थ का ज्ञान है। 
ज्ञान से अज्ञान की निवृत्ति होती है। मेद-जगत्‌ की वास्तविकता की प्रतीति ही अज्ञान 
है। थून्यता उसकी निवतंक है। 

शून्यता की सिद्धि के लिए आयेदेव ने भी रूपादि स्कन्धों का तथा काल, नित्य 
परमाभ्‌ एवं आत्मा का खण्डन किया है। अनेक स्थलों पर नागार्जुन की युक्तियों का 
अनुवादमात्र है, किन्तु तथापि आयंदेव की तकंशली में एक नवीनता है। नागार्जुन ने 
प्रायः सर्वत्र “तत्त्वान्यत्वविकल्प” को उपस्थापित कर उभयया अनूपपत्ति पुरस्कृत की 
है। फलत: जिस युक्ति से नागार्जुन ने गति का नियेघ किया है उसी से दर्शन' का, 
जिस युक्‍्ति से आत्मा का निषेध किया है उसी से तथागत का । नागाजुन के प्रसंगापादन' 
में व्यापक एकरसता है जो निराकरणीय विषयों के तथा मतों के वैलक्षण्प की उपेक्षा 
कर देती है! आयंदेव अनेकत्र अपने प्रतिषेधों में बिशिष्ट विपकियों के द्वारा प्रस्तावित 
युक्तियों का विचार करते हैं। उदाहरण के लिए उन्होंने वैश्लेषिकों के नित्य परभाणु- 
वाद का विस्तार से खण्डन किया है तथा इस प्रसंग में विपक्ष के दोषों का आविष्कार 
किया है। 

नागार्जुन तथा आयंदेव की तकंप्रणाली प्रसंगानुमान पर आश्रित है। वे स्वयं 
किसी प्रकार का अभ्यूपगम नहीं करते, किन्तु अशेष अभ्युपगमों में विरोध की प्रसक्ति 
प्रदर्शित करते हैं। विरोध से अन्तग्रंस्त होने के कारण अस्तित्व-नास्तित्व, कार्य-कारण 
आदि सभी पक्ष निराकृत हो जाते हैं। शून्यवादी को सब मतों और वादों का प्रहाण 
अभीष्ट है। शून्यता स्वयं कोई पदार्थ अथवा वाद नहीं है। 

उत्तरफालोन प्रवृत्तियाँ--इस प्रकार का तर्क कठिनाइयों से मुक्त नहीं है। यदि 
शून्यवादी न किसी प्रमाण को मानता है, न प्रमेय को, तों उसके विपुल्गकार ग्रन्थों का 
प्रतिपाद्य ही क्‍या हो सकता है? परमत के खण्डन के लिए भी उभयसिद्ध दृष्टान्त 
अपेक्षित है जो कि शून्यवादी को इष्ट नहीं है। पुनश्च स्वप्रमाणसिद्ध जगत्‌ का अपलाप 
करते हुए शून्यवादी का निरपवाद नास्तिकता के गर्त में निपात अनिवार्य है। नागार्जुन 
ने विप्रहव्यावतेनी में इन आपत्तियों का उत्तर देने की चेप्टा की है। शून्यवादी प्रमाण- 
प्रमेय-ब्यवहार को संवृतिसत्य मानता है, किन्तु उसकी सापेक्षता के कारण उसकी 
स्वभावशून्यता जानता है। अविद्या के गर्भ में संवृत जगत्‌ की व्यावहारिक सत्ता अप्रति- 
पिद्ध है, किन्तु इस जगत्‌ की विचारक्षमता उसकी पारमा्थिक शून्यता द्योतित करती 
है। शन्‍्यता नास्तिता न होकर स्वप्नोपमता है। 

किन्तु इससे पूर्ण समाधान नहीं होता। यदि व्यवहार में स्वविरोध है तो इस 
स्वविरोधिता की उक्ति स्वविरोधी है अथवा नहीं ? पुनइच, यदि सब धर्म मिथ्या एवं 
स्वप्नोपम हैं तो यह स्वप्नोपमता विद्यमान! है अथवा नहीं ? मैत्रेयनाथ ने अभूत- 
परिकल्प (>-मिथ्या कल्पना ) का अस्तित्व स्वीकार कर विज्ञानवाद की प्रतिष्ठा की । 
संसार भ्रान्त अनुभवमात्र है, किन्तु यह भ्रान्ति अविद्यमान नहीं है। यही नहीं, इस 
आन्ति का आश्रय परावृत्त होकर बोधि को व्यक्त करता है। इस मत में परमार्थे को 
एक प्रकार से व्यवहार का आधार कह सकते हैँ। दूसरी ओर शून्यवाद के विरुद्ध 
ताकिक शंकाओं के समाधान के लिए तथा सम्भ वत: विज्ञानवाद के प्रभाव से स्वातन्त्रिक- 
माध्यमिक मत का आविर्भाव हुआ। 

स्वातन्त्रिक शाखा--आचार्य भावविवेक अथवा भव्य ने माध्यमिकों की स्वात- 
न्त्रिक शाखा की प्रतिष्ठा की। उन्होंने माध्यक्षककारिकाओं पर प्रज्ञाप्रदीप नाम की 
व्याख्या लिखी जो तिब्बती में शोप है। माध्यसिक-हृदय-कारिका नाम के एक स्वतन्त्र 
ग्रन्थ का भी उन्होंने प्रणणनन किया जिस पर उन्होंने तकंज्वाला नाम की व्याख्या स्वयं 
लिखी" । तकंज्वाला का संस्कृत-मूल उपलब्ध, किस्तु अप्रकाशित है। 


७-द०--बाटस, जि० २, पु० २२१-२३।॥ 

भव्य के करतलरत्न तथा मध्यमकार्यसंग्रह नाम के ग्रन्थों का संस्कृत में उद्धार 
किया गया है। उनकी दो और क्ृतियाँ विदित हँ--मध्यमकावतारप्रदीष, तथा 
अध्यमकप्रतीत्यसमुत्पाद । 

भावविवेक ने शून्यवाद के समर्थन में स्वतन्त्र अनुमान! उद्भावित किये हैं। 
इन स्वतन्त्र अनुमानों में पक्ष' को परमार्थत:' इस विशेषण से विशेषित किया गया है, 
हेतु में विपक्षव्यावृत्ति नहीं है, तथा अनुमितिप्रसज्यप्रतिषेघात्मक है। उदाहरण के लिए 
भव्य का एक स्वतन्त्र प्रयोग! इस प्रकार है--परमार्थतः आध्यात्मिक आयतन 
स्वतः उत्पन्न नहीं हैं, क्योंकि वे विद्यमान हैँ, यथा चेतन्य' । यहाँ 'परमार्थत:' विशेषण 
इसलिए दिया गया है कि चक्षु-आदि आयतनों का सांवृत उत्पाद प्रतिषेध्य नहीं है। 
स्वतः उत्पाद' के निषेत्र में परत: उत्पाद! अभीष्सित न होने के कारण यहाँ 'प्रसज्य- 
प्रतिषेध' अंगीकार्य है न कि 'पर्युदास प्रतियेध' । 

स्वतन्त्रानुमान' के समर्थन के साथ भव्य ने 'प्रसंगानुमानों का निराकरण किया है। 
इस सम्बन्ध में उन्होंने आचार्य बुद्ध-घालित का विशेष रूप से खण्डन किया है। बुद्ध- 
पालित भावविवेक के ज्येष्ठ समकालीन थे तथा 'प्रासंगिक माध्यमिक मत के प्रतिप्ठाता 
थे। बुद्धपालित ने माध्यमिक कारिकाओं पर मध्यमकवृत्ति नाम की व्याख्या लिखी थी। 
भावविवेक का कहना है कि प्रसंगानुमान में हेतु और दृष्टान्त का अभाव है, परोक्‍त दोष 
का परिहार भी नहीं है, तथा प्रसंगवाक्य को उछटकर विपरीत अर्थ सिद्ध किया 
जा सकता है। उदाहरण के लिए बुद्धपालित ने इस प्रसंग का आपादन किया है-- 
पदार्थ स्वतः उत्पन्न नहीं होते, क्योंकि उनकी उत्पत्ति व्यर्थ होगी, और (उत्पत्ति मानने 
पर) उत्पत्ति कभी निवृत्त नहीं होगी ।” इसको इस प्रकार उलटा जा सकता है-- 
पदार्थ परत: उत्पन्न हैं, क्योंकि तब उनकी उत्पत्ति एवं निरोव सावकाशञ् होंगे। यह 
स्मरणीय है कि नैयायिकों के अनुसार भी प्रसंग' को हेतु के अभाव में अनुमान नहीं माना 
जा सकता। अनुमान से बहिष्कृत होने पर प्रसंग का किस प्रमाण में अन्तर्भाव होगा ? 

भावविवेक के स्वतन्त्रानुमान का आधार प्रसंग में दोषापत्ति ही नहीं है, अपितु 
परमार्थ एवं संवृति के विषय में मतपरिष्कार है। भाव-विवेक के अनुसार परमार्थ भी 
द्विविध है, संवृति भी । एक ओर अपर्याय-परमार्थ है, दूसरी ओर 'र्याय-परमार्थ ।! 
अपर्याय परमार्थ' अनभिसंस्कार, लोकोत्तर, अनाख्रव, एवं अप्रपंच है! पर्यायपरमार्थ! 
साभिसंस्कार, तथा प्रपंचानुगत है । यही कल्पनानुलोमिक परमार्थज्ञान' है। 
संवृति में भी तथ्यसंवृति' तथा मिथ्यासंवृति ये दो भेद हैँं। परमार्थाश्रित देशना 
तथ्यसंवृति है। तथ्यसंवृति परमार्थ की झब्द और तक के स्तर पर अभिव्यक्ति है। 

परमार्थ और संवृति के इन अवान्तर भेदों की कल्पना से भावविवेक ने उनके मध्य की 
खाई पूरने का यत्न किया है। तथ्यसंवृति” तथा 'र्यायपरमार्थ' प्रतीयमान मिथ्या 
जगत्‌ से प्रपंचातीत अनिर्वाच्य सत्य तक पहुँचने के पुल हैं। अपर्याय परमार्थ' तथा 
'पर्यायपरमार्थ' की तुलना वेदान्त के निरुपाधिक एवं सोपाधिक ब्रह्म से की जा सकती 
है। यह स्मरणीय है कि माया (संवृति) के भी वेदान्त में दो भेद हैँ--विद्या तथा 
अविद्या। वस्तुतः मिथ्या से सत्य तक पहुँचने के लिए ज्ञान को आवश्यक रूप से मध्यस्थ 
मानना होगा। अन्यथा परमार्थ निरर्थक शब्द मात्र रहेगा। ज्ञान के भी दो भेद मानना 
अनिवायं है--परोक्ष तथा अपरोक्ष । असत्य में ग्रस्त लोक की परमार्थ की ओर प्रवृत्ति 
उपदेशमूलक परोक्ष ज्ञान के बिना नहीं हो सकती । यह परोक्ष ज्ञान ही अपरोक्ष ज्ञान 
के आकर्षण का सूत्र सिद्ध होता है। अपरोक्ष ज्ञान परमार्थ का साक्षात्‌ द्वार है। 
भावविवेक के मत में यही दृष्टि अन्तर्भुत है। 

प्रासंगिक मत--स्वातन्त्रिक मत के खण्डन का तथा प्रासंगिक मत के उद्धार 
का श्रेय आचाय॑ चन्द्रकीति को है। चन्द्रकीति धर्मपाल के शिष्य कहे गये हैं; अतएव 
उन्हें छठी शताब्दी में मानना चाहिए। तारानाथ के अनुसार उनका जन्म दक्षिणापथ 
के समन्त नाम के स्थान में हुआ था। शैशव में ही उन्होने विशिष्ट प्रतिभा का परिचय 
दिया। नागार्जुन की कृतियों का परिशीलन उन्होंने आचार्य बुद्धपालित तथा भव्य के 
शिष्य कमलसिद्धि के निर्देशन में किया । तदनन्तर नालन्दा में चिरकाल तक निवास 
कर उन्होंने नाना ग्रन्थों की रचना की । बुदोन (पृ० १३४-३६) के अनुसार चन्द्रकीति 
का जन्म दक्षिण में समन नाम के स्थान में हुआ था। उनमे अनेक अलौकिक शक्तियाँ 
बतायी गयी हूँ, यथा वे चित्रलिखित गाय का दोहन कर सकते थे तथा पापाण के स्तम्भ 
का विना उसे स्पर्श किये प्रक्षेप कर सकते थे। चन्द्रकीति के प्रधान ग्रन्थ मध्यमकाव- 
तार, माध्यमिककारिकाओं पर प्रसन्नपदा नाम की व्याख्या, तथा आयंदेव के चतु:ःशतक 
पर व्याख्या है। 

चन्द्रकीति का कहना है कि माध्यमिक का कोई भी स्वपक्ष नहीं है तथा सभी पदार्थ 
उसके लिए स्वभावशून्य हैं। ऐसी स्थिति में माध्यमिक हेतु अथवा दुष्टान्त का अभि- 
धान नहीं कर सकता। प्रसंग अनुमान नहीं है। परोक्‍त अनुमान में प्रसंग का आपादन 
होता है, प्रसंग का साधन नहीं । प्रसंगापत्ति विपक्षी के मत को व्याहत सिद्ध करती है। 
इससे शून्यवादी का प्रयोजन सिद्ध हो जाता है। उसे नि:शेष मतों का प्रहण ही अभीष्ट 
है। चन्द्रकीति भी संवृति को छोकसंवृति' एवं अलोकसंवृत्ति' में विभक्त करते हैं, किन्तु 
इन दोनों ही विभागों को भावविवेक की मिथ्यासंवृति के अन्तगंत मानना चाहिए । 


अध्याय ११ 


महायान का द्शन--योगाचार, विज्ञानवाद 


योगाचार' और “विज्ञानवाद' 

विद्यारण्य स्वामी ने सर्वदशनसंग्रह में योग! और 'आचार' के अर्थ क्रम: गुरु के 
उपदेश में अप्राप्त की प्राप्ति के लिए पर्यनुयोग तथा उपदिष्ट अर्थ का अंगीकार बताये 
हैं। उनके मत से बाह्यार्थ की शून्यता का अंगीकार करने से तथा आन्तरिक की शून्यता 
का पर्यनुयोग करने से ही योगाचार' यह नाम प्रसिद्ध हुआ' । किन्तु यह व्युत्पत्ति अश्व- 
द्वेय है। इसके विपरीत भास्कराचार्य सत्य के समीपतर हँ---शमग्रविपश्यनायुगनद्ध- 
वाही मार्गो योग इति योगलक्षणम्‌ । शमथ इति समाधिरुच्यते । विपश्यता सम्यग्दर्शन- 
लक्षणा। यथा युगनद्धौं बडीवर्दी वहतस्तथा यो मार्ग: सम्यग्दर्शनवाही स योग: । 
तेनाचरतीति योगाचारउच्यते ।अर्थात्‌ शमथ और विपश्यनात्मक योग मार्ग का आचरण 
ही योगाचार' का मर्म है। यह लक्षण अधिक व्यापक हो जाता है। वस्तुतः 'योगा- 
चार' सम्प्रदाय में योगचर्या का एक विशिष्ट क्र और उससे सम्बद्ध दार्शनिक भावना 
अंगीक्ृत हैं। प्रज्ञापारमिता, लंकावतार, आदि सूत्रों में विभिन्न बोधिसत्व-भूमियों की 
प्राप्ति का मार्ग दिग्दशित है जिसका मँत्रेयनाथ के अभिसमयालंकार तथा असंग के योगा- 
चारभूमिश्ञास्त्र में विस्तृत निरूपण है। योगाचारभूमिश्ञास्त्र को इस सम्प्रदाय का मूल 
शास्त्र कहा गया है।' असंग के महायानसंग्रह के अनुसार योग के द्वारा परमार्थ ज्ञान की 


१-/विष्येस्तावद्योगइचाचारइचेति 8य॑_ करणीयम्‌--गुरुक्तभावनाचतुष्टय॑ 
बाह्मार्थस्य शुन्यत्वं चांगीकृत्यान्तरस्य शून्यत्व॑ चाड्रीकृत कयमिति पर्यनु- 
योगस्य करणात्केषाडिचिद्योगाचारप्रथा ।” (सर्वदशनसंग्रह, पृ० १२, 
आनन्दाश्रम ० ) । 

२-अह्मसूत्र, २२.२८ पर भाष्य । 

३-वासिलिएफ, बुद्धिस्मुस, जि० १, पृु० २१७ ॥ 

ओर अग्रसर होना ही योगाचार का लक्षण है। अन्यत्र बोधिसत्त्वभूमि के अनुकूल 
योगचर्या ही योगाचार का लक्षण उपदिष्ट है। दूसरी ओर समस्त त्रधातुक को चित्तमात्र 
अथवा विज्ञानमात्र घोषित करने के कारण उन्हें विज्ञानवादी' कहा जाता है'। वसुवन्धु 
की विज्ञप्तिसात्रताविशिका और त्रिशिका में योगाचार' का यह दार्शनिक पक्ष' विस्तृत 
रूप से प्रतिपादित है। संक्षेप में मैत्रेय, असंग और वसुबन्धु की रचनाओं ने योगावार- 
विज्ञानवाद को एक निश्चित सम्प्रदाय और दाशंनिक प्रस्थान का एक रूप दिया। 
वसुबन्धु के अनन्तर यह सम्प्रदाय अनेक शाखाओं में बँट गया तथा दिक्लनाग एवं ध्मे- 
कीति ने कुछ परिवतंन के साथ इसे एक प्रौढ़ न्‍्यायसम्मत दर्शन का आकार प्रदान किया'। 
विज्ञानवाद के मूल का अनुसन्धान करते हुए उसका वेदान्त से सामीप्य स्मरणीय है। 
दोनों में ही समस्त प्रपंच के मूल में ज्ञान अथवा विज्ञान को अवस्थित माना जाता है। 
ओऔपनिषद दर्शन के लिए शान्तरक्षित का कहना है--तिषामल्पापराधं तु दर्शन नित्यतो- 
क्तित:” /' अर्थात्‌ नित्यत्व का स्वीकार ही वेदान्त का अल्प अपराध' है। शारीरक 
भाष्य में बौद्ध विज्ञानवाद का खण्डन करते हुए शंकराचार्य ने वौद्धों की ओर से यह 
आशंका प्रकट की है--साक्षिणो5वगन्तु: स्वयं सिद्धतामुपक्षिपता स्वयं प्रथते विज्ञान- 
मित्येष एव मम पफक्षस्त्वया वाचोयुक्त्यन्तरेणाश्रित इति। अर्थात्‌ बौद्ध पक्ष ही 
शब्दान्तर से वेदान्त का पक्ष है। इसके उत्तर में शंकराचार्य ने कहा है कि बौद्ध मत में 
विज्ञान को अनित्य एवं सविशेष माना जाता है जबकि वेदान्त में पारमार्थिक ज्ञान नित्य 
एवं निविशेष है। पुनशच भेदजगत्‌ को मायिक और स्वप्नवत्‌ मानते हुए भी वेदान्त 
में उसके अभ्यन्तर सांख्य का अनुसरण करते हुए ज्ञान के अतिरिक्त बाह्य अर्थ की सत्ता 
का अपलाप नहीं किया जाता। दूसरी ओर यह स्मरणीय है कि शंकराचार्य ने ग्राह्म- 
ग्राहक भाव से विरहित विज्ञान की चर्चा नहीं की है। वसुबन्धु प्रभ्ति आचार्यों की 
नन्‍्यायानुसार विइलेषणा अभाग्यवश सांख्यानुग वेदान्त से दूर पड़ती है, किन्तु लंकावतार 
आदि सूत्रों में वेदान्त से तुलनीय सैद्धान्तिक छाया वहुधा आभासित होती है। अज्ञान- 
विजुम्मित नानात्वयुक्त जगत्‌ के पीछे एक द्वंतरहित निविकल्प ज्ञान की पारमाथिक 


४-वही, पृ० ३१६॥ 

पए-बही, पृ० ३१७॥ 
६-दे०--नीचे । 
७-६०--तत्त्वसंग्रह, ३३०-३१॥ 
<८-नहमसुत्र २.२.२८ पर | 


४०० भोद्ध धर्म के विकास का इतिहास 


स्थिति है, यह धारणा दोनों में ही मर्ममूत और तुल्य है। किन्तु इसका प्रथम उन्मेष 
उपनिषदों में उपलब्ध होता है। बौद्धों में इस घारणा का वास्तविक मूल तक न हो 
कर योगज अनुभूति ही थी, किन्तु क्रमशः इसीकी ताकिक व्याख्या के द्वारा विज्ञानवादी 
दर्शन का विकास हुआ। इस ताकिक व्याख्या के प्रसंग में पहले हीनयानी अभिधघर्म 
के प्रभाव ने तथा पीछे बौद्धतर दर्शनों के साथ संघर्ष ने विज्ञानवाद को अपने रहस्यवादी 
मूल से दूर पहुँचा दिया। दूसरी ओर, उपनिषदों के आशय का अद्व॑त दर्शन में विकास 
बौद्ध दर्शन के प्रभाव से असंस्पृष्ट नहीं माना जा सकता। इसका स्पष्ट प्रमाण गौडपपाद 
की साण्डक्यकारिकाएँ हैं जिनका ओपनिषद मूल बौद्ध ऋण विस्तार से प्रतिपादित हो 
बुका है'। संक्षेप में यह कहा जा सकता है कि विज्ञानवाद की एक रहस्यवादी अनुभूति 
के रूप में प्रथम अभिव्यक्ति उपनिपदों में हुई थी जिसकी कुछ प्रतिघ्वनि प्राचीन वौद्ध 
सूत्रों में एवं विस्तार महायान-सूत्रों में उपलब्ध होता है। मैत्रेय-असंग एवं वसुवन्धु 
ने: इसी आधारपर योगाचार-विज्ञानवाद को एक पृथक शास्त्र के रूप में उद्धत तथा 
प्रतिप्ठापित किया । 

उपनिषदों में आत्मा अथवा ब्रह्म का स्वरूप सत्‌, अतिर्वंचनीय, अथवा ज्ञान कहा 
गया है। ऐतरेय के अनुसार यदेतत्‌ हृदयं मनइचैतत्‌। संज्ञानमाज्ञानं विज्ञान प्रज्ञानं 
मेधा इष्टिधुतिमंनीपा जूति: स्मृति: सद्धुल्प: ऋ्रतुरसु: कामो वश इति सर्वाष्यि- 
वैतानि प्रज्ञानस्थ नामधेयानि भवन्ति”।” अर्थात्‌, बौद्ध बब्दों में, चित्त-चेत्त विज्ञान 
से अभिन्न हूँ । इसी उपनिषद्‌ के अनुसार सब देवता, पंच महाभूत, सब जीव, समस्त 
स्थावर और जंगम प्रज्ञान में प्रतिष्ठित हैं 'प्रज्ञानेत्रो लोक: प्रज्ञा प्रतिष्ठा प्रज्ञानं 
ब्रह्म ।” यही आशय बौद़ों के द्वारा इस प्रकार अभिव्यक्त है---चित्तमात्र भो जिनपुत्रा 
यदुत त्रंधातुकम्‌'। अर्थात्‌ तीनों लोक धातु चित्तमात्र हें। कौषतकि ब्राह्मणोपनिषद्‌ 
में सब विपयों को प्रज्ञापेक्ष कहा गया है । सब भूतमात्राएँ प्रज्ञामात्रों में वैसे ही 
अपित हैं, जैसे रथनाभि में में अर। बृहदारण्यक में याज्ञवल्क्य के मेत्रेयी एवं जनकको 
दिये हुए उपदेशों में आत्मा का स्वरूप अविनाशी, किन्तु द्ववरहित विज्ञानचन बताया 
गया है । यह स्मरणीय है कि उपनिषदों में विज्ञान अथवा प्रज्ञान का महत्त्व आत्म- 
स्वरूप होने के कारण ही है, आत्मनिरपेक्ष रूप से नहीं । यह भी स्पप्ट है कि इन स्थलों 


९-विघ्श्नेखर भट्टाचाय्य के द्वारा । 
१०-ऐं० उ० ३.२॥ १२-कों ० ० २३२.८॥ 
११-वही, ३.३ । १३-व्‌. उ० ४.५। 

में आत्मा का स्वरूपभूत अद्ेत ज्ञान ही अभिप्रेत है न कि वृत्तिज्ञान अथवा अन्तःकरण 
का धर्मविशेष । किन्तु इस प्रकार की आ्रान्ति की सम्भावनां सुलभ है तथा कदाचित्‌ 
इसीलिए प्राचीन बौद्ध सूत्रों में बार-बार विषयाक्रान्त विनश्वर चित्त का नैरात्म्य 
उद्घोषित है। इस प्रसंग में मज्झिमनिकाय में उल्लिखित साति केवट्टपुत्त की भ्रान्ति 
का शास्ता के द्वारा निराकरण स्मरणीय है। किन्तु दूसरी ओर विज्ञान को एक स्थल 
पर अनन्त, स्वतः प्रभ' कहा गया है। अन्यत्र विज्ञान के अप्रतिष्ठित' होने का 
उल्लेख है तथा स्वयं बुद्ध भगवान्‌ को ज्ञानभृत' कहा गया है। किन्तु यह निस्सन्देह्‌ 
है कि हीनयानी आगम में प्रायः चित्त-विज्ञान को कार्य-कारण से नियन्त्रित एक 
दुःखमय प्रकाह मान कर निरोडव्य ही बताया गया है'। 

जहासांघधिक और सोत्रान्तिक कल्पनाएं--हीनयान के सम्प्रदायों में 'प्रज्ञप्ति- 
वादियों' का उल्लेख मिलता है, किन्तु उनके सिद्धान्तों के पर्यालोचन से यह प्रतीत नहीं 
होता कि उनका विज्ञानवाद से कोई स्पष्ट सम्बन्ध था। महासांधिकों के सिद्धान्तों में 
अवध्य चित्त की प्रभास्वरता एवं स्वभावविशुद्धि का प्रतिपादन मिलता है, तथा उनके 
रूपकाय के सिद्धान्त में एक प्रकार से विज्ञानमूलक मायावाद भी अन्तनिहित है। 
उन्होंने एक प्रकार के 'मूल विज्ञान' की कल्पना की थी। सोत्रान्तिकों ने सूक्ष्म 
मनोविज्ञान' कल्पित किया था"। 

अहाबानसूत्र--किन्तु परवर्ती विज्ञानवाद की सम्यक्‌ अवतारणा महायान-सूत्रों 
में सर्वप्रथम पायी जाती है। तिब्बती जं-यं-शद्‌-प के सिद्धान्त के अनुसार योगाचार 
के तीन मूल सूत्र हैं---सन्धिनिर्मोचन, लंकावतार, तथा घनव्यू ह*' । एक पुरानी धारा 
से ब्रबाहित, किन्तु चिर-उपेक्षित विज्ञानवाद का बीज महायान-सूत्रों में निरूपित 
बोधिसत्त्वों की योगचर्या के क्षेत्र में एक आध्यात्मिक आवश्यकता से अंकुरित हुआ | 
योगयाचार विज्ञानवाद का यह अंकुरोद्गम अथवा सूत्रकाल' लगभग ई० पू० पहली 
दतान्दी से ई० तीसरी शताब्दी तक मानना चाहिए। इसके अनन्तर तीसरी से पाँचवीं 
क्षतान्दी तक मैत्रेय, असंग, एवं वसुबन्धु के कार्य से विज्ञानवाद की परिणति का युग 
अथवा शास्त्र-काल' मानना चाहिए। वसुबन्धु के अनन्तर न्यायानुसारी, परिवर्तित 
एवं अनेक-प्रभेद-भिन्न विज्ञानवाद का युग है। 


१४-दे ०--ऊपर । 

१५-अ०--ऊपर । 

१६-ऐक्टा ओरियन्टेलिया, १९३१, पु० ८४, पादटिप्पणों । 
२६ 


४०२ बोद्ध घर्म के विकास का इतिहास 


देन सूत्रों में उत्लेख--विज्ञानवाद के आविर्भाव के इस काल-निर्णय से एक अन्य 
मीमांसित प्रश्न पर विचार किया जा सकता है। न्यायसूत्रों के सर्वपृथक्त्व-निराकरण 
तथा सर्वशून्यतानिराकरण के प्रकरणों में आभिधमिक एवं माध्यमिक दृष्टियों की सूचना 
उपलब्ध होती है, किन्तु विज्ञानवाद का तुल्य उल्लेख प्राप्त नहीं होता । बाह्यार्थभंग- 
निराकरण के प्रकरण में भी विज्ञानवाद-विदित कुछ युक्तियों का उल्लेख होते हुए भी 
वस्तुत: शून्यवाद का ही निराकरण अभिप्रेत है। योगसूत्रों में कंवल्यपाद के अन्तर्गत 
“वस्तुसाम्ये चित्तभेदात्तयोविभकत: पन्था:” इत्यादि के द्वारा विज्ञानवाद का खण्डन 
मिलता है | शंकर और रामानुज के अनुसार ब्रह्मसूत्रों में नाभाव उपलब्धे:' इत्यादि के 
द्वारा विज्ञानवाद का निराकरण किया गया है, किन्तु ऐसा मानने पर शंकर के अनुसार 
सूत्रकार के द्वारा शून्यवाद का अनुल्लेख मानना होगा तथा रामामुज के अनुसार सर्वधानु- 
पपत्तेश्च” में एक पृथक्‌ अधिकरण स्वीकार करना होगा । दोनों ही दशाओं में आपत्ति 
की जा सकती है। वस्तुत: ब्रह्मसृत्रों में भी न्यायसूत्रों के बाह्यार्थमड्र-निराकरण' 
के सदुश शून्यवाद के अभिमत प्रत्यक्षोपलब्ध जगत्‌ के मिथ्यात्व का ही खण्डन मानना 
चाहिए, न कि विज्ञानवाद का। 
इस प्रकार न्यायसूत्र एवं ब्रह्मसूत्र दोनों योगसूत्रों से प्राचीन प्रतीत होते हैं । न्‍्याय- 
सूत्र सम्भवत:ः प्राचीनतम हैँ। उनका परिचय केवल कुछ सामान्य बौद्ध सिद्धान्तों से है 
यथा धर्मनानात्व अथवा धर्मशून्यता, क्षणभज्भ एवं नैरात्म्य। अतएव न्यायसूत्रों 
को ६० पू० पहली शताब्दी से अर्वांचीन न मानना चाहिए। ब्रह्मसूत्रों में सर्वास्तिवाद 
का विस्तृत परिचय कदाचित्‌ ई० पहली अथवा दूसरी शताब्दी की ओर इंगित करता 
है। योगसूत्रों को इससे भी परवर्ती मानना चाहिए। उनमें उल्लिखित लक्षण परिणाम 
आदि का विवेचन भी सम्भवत:ः सर्वास्तिवादी आचारयों का ऋणी है। 
सन्धिनिर्शोचन---भन्धिनिर्मोचनसूत्र माध्यमिकों के लिए महत्त्वपूर्ण होते हुए भी 
मूछत: योगाचार का प्रतिपादक है। इसके अनुसार भगवान्‌ बुद्ध ने तीन घमंचक्र 
प्रवर्तेत किये थे * । पहला चतुस्सत्य-धर्मचक्र-प्रवर्तेन था जिसमें हीवयानी अभिनिविष्ट 
हुए । दूसरा अलक्षणत्वघर्म-चक्र-प्रवर्तन था जिसका विस्तार प्रज्ञापारमितासूत्रों में 
हुआ है। तीसरा परमार्थ-विनिर्चय-धममं-चक्र-प्रवर्तेन था जो सन्धिनिर्मोचन, लंका- 
वतार, घनव्यूह आदि में निरूपित है। हीनयानियों ने उत्पत्तिनिःस्वभावता के 
आधार पर केवल परतन्त्रलक्षण का ग्रहण किया है। प्रज्ञापारमितापृत्रों में छक्षण- 


१७-वासिलियेफ, देर बुद्धिस्मुस, जि० १, पु० १६३; ऐक्टा ओरियन्टेलिया, 
१९३२, पृ० ९११ 


महायान का दर्शन---पबोगाचार, विज्ञानवाद ४०३ 


निःस्वभावता के आधार पर परिकल्पितलक्षण का वर्णन किया गया है। परमार्थ- 
निःस्वभावता के आधार पर परि निष्पन्न लक्षण का विवरण इन्हीं सन्धिनिर्मोचन 
आदि योगाचार सूत्रों में द्रष्टव्य है । 

परमार्थ के विषय में सन्धिनिर्मोचन में कहा गया है कि समस्त संस्कृतघर्म न संस्कृत 
है, न असंस्कृद । असंस्कृत धर्म भी इसी प्रकार असंस्कृत नहीं कहे जा सकते। सब 
कुछ विकल्पमात्र, प्रज्ञप्तिमात्र, आभासमात्र है। परमार्थ विकल्पातीत है एवं उसे 
एक अथवा अनेक नहीं कहा जा सकता। परमार्थतः सब पदार्थों में लक्षणसमता 
द्रष्टव्य है । 

घनव्यूहू--घनव्यूह त्रेघातुक को सीमाओं के परे एक शुद्ध क्षेत्र है” । घनव्यूह 
सूत्र में आलयविज्ञान की महिमा निरूपित है। सब कुछ चित्तमात्र है तथा पाँच स्कन्ध 
कल्पित हैं। आलय से ही संसार का उदगम मानना चाहिए । उसी में क्लिष्टाक्लिष्ट 
बीज विद्यमान हूँ, किन्तु उसे आत्मा न समझना चाहिए। सब पदार्थों में तथागतगर्भ 
ही प्रतिबिम्बित है जैसे चन्द्रमा जल में । यही परमार्थ है। दूसरी ओर नाम तथा 
लक्षण के द्वारा मिथ्या प्रपंच प्रतिमासित होता है । 

संकावतार--लंकावता र॒सृत्र में बाह्य पदार्थों की सत्ता को मायावत्‌ प्रतीयमान 
बताया गया है। उनकी प्रतीति एवं प्रविभाग काल्पनिक हैँ। वस्तुत: उनकी कभी 
उत्पत्ति ही नहीं हुई। जिस प्रकार दीवार पर तस्वीरें खिची हों ऐसे ही समस्त लोक- 
सन्निवेश है। समस्त जगत्‌ दर्पण के प्रतिबिम्ब के समान अथवा जल या चाँदनी में छाया 
के समान समझना चाहिए"। इस प्रकार बाह्य जगत्‌ की श्रान्त प्रतीति चित्त के 
विकल्प से ही होती है। चित्त के अतिरिक्त शेष सब माया है---“मायोपमा: सर्वे- 
धर्माश्चित्तविज्ञानवर्जिता: ।'* इसीसे शून्यवाद और विज्ञानवाद का भेद भी स्पष्ट 
हो जाता है। शून्यवाद में सभी पदार्थ निइ्शेष रूप से मायोपम हैं, विज्ञानवाद में यह्‌ 
समस्त माया चित्त के ऊपर आरोपित है। चित्त-भित्ति पर ही जगच्चित्र विकल्प के 
द्वारा आलिखित है। यहाँ पर यह उल्लेखनीय है कि लंकावतार में अनेक स्थलों पर 
शुन्यवाद का प्रतिपादन किया गया है और अतएव उसे विशुद्ध विज्ञानवाद का सूत्र- 


१८-ऐक्टा ओरियन्टेलिया, १९३२, पृ० ९३-९५ ॥ 
१९-वासिलियेफ, पूर्व ० पृ० १६२ । 

२०-वबही, पृ० १७४। 

२१-लंका, पृ० २० । 

२२-बही, पु० २२१ 


डण०्४ड थोद धरम के विकास का इतिहात 


ग्रन्थ नहीं मानना चाहिए । वस्तुत: महायानसूत्रों में बहुधा शुन्‍्यवाद एवं विज्ञानवाद 
का स्पप्ट मेंद प्रतिपादित नहीं हुआ नागार्जुन, मैत्रेयनाथ आदि के प्रयत्नों से यह 
भेद प्रकट हुआ, किन्तु पुन: परवर्ती काल में शिथिल हो गया । 

स्वभावतः चित्त अत्यन्त परिशुद्ध, निरामास और अद्वय है । तथापि अनादि काल 
से वह अविद्या के आवरण से आच्छन्न है। अविद्या का मूल स्वरूप ग्राह्म-ग्राहक-लक्षण 
इँत की प्रतीति ही है। चित्तमात्र के ही सत्य होने पर भी एक ओर ग्राहक-सत्ता 
तथा दूसरी ओर विविधाकार ग्राह्म जगत्‌ की सत्ता अनादि वासना के आधार पर 
प्रतिभासित होती रहती है । वस्तुत: ग्राह्म और ग्राहक रूप अनुमव के दोनों छोरों को 
उसकी परिधि के अम्यन्तर ही प्रतीयमान मानना चाहिए । 

अनादि प्रपंच की वासना से वासित चित्त ही आल्यविज्ञान' एवं तथागतगर्म' 
कहलाता है।" इसी में समस्त कुशल एवं अकुशल हेतु विद्यमान रहते हैं। यही' 
नित्य और निरन्तर विद्यमान रहता हुआ सब जन्मों ओर गतियों का कंतः है। यह 
अत्यन्त सुक्ष्म तथा दुरालक्ष्य है। इसी को ठीक न समझने के कारण आत्मवाद की भ्रान्ति 
प्रस्तुत होती है। आलयविज्ञान अथवा तथागतगर्भ की ही विशुद्धि अथवा परावृत्ति 
से परमार्थ की प्राप्ति होती है।तथागतगर्म” को 'सर्वसत्त्वदेहान्तगंत' कहा गया है 
जिससे वह आलय-समष्टि-सा प्रतीत होता है । 

दूसरी ओर आलयविज्ञान से ही क्षणिक प्रवृत्ति-विज्ञानों की उत्पत्ति होती है जैसे 
सागर से तरंगों की । विज्ञान आठ हैं ---पाँच इन्द्रिय विज्ञान, विषय परिच्छेदात्मक 
मनोविज्ञान, अलंकारात्मक मन, अविषधात्मक आलय-विज्ञान ) मन तथा मनोवि- 
ज्ञान का प्राय: वही कायं है जो सांख्य में बुद्धि-अहंकार-मन का । पहले पाँच विज्ञान 
बाह्य विषयों के संस्पर से प्रवृत्त होते हैं । मनोविज्ञान इन विज्ञानों का समन्वय तथा 
उनका आलय-विज्ञान से संबन्ध स्थापित करता है । मन अहंकार और ममकार 
उपस्थित करता है। आलयविज्ञान को वासनाशय कहा जा सकता है। 

इन आठों विज्ञानों के मेद को वास्तविक न समझकर केवल कार्यमेद अथवा 
व्यावहारिक समझना चाहिए। जैसे समुद्र एवं तरंगों में वास्तविक भेद नहीं है ऐसे ही 
आलगय एवं अन्य विज्ञानों में । चित्त', 'मन' एवं विज्ञान' का भेद भी लक्षणार्थ विकल्पित 
है। कम संचित करने के कारण जो चित्त कहलाता है वही दृश्य जगत्‌ को विशेषात्मक 
रूप से जानने के कारण विज्ञान कहलाता है। 


२३-वही, पृ० ४६ प्र०, ७७-७८, २२०-२३॥ 
र४-बही, पु० ४६, १२६, २२९ इत्यादि । 


सहायान का वर्दोन--योपाचार, विज्ञानवाद डग्प्‌ 


परमार्थ की चित्तमात्रता का यह अर्थ नहीं है कि सुप्रसिद्ध वैयक्तिक चित्तधाराओं 
में समस्त जगत्‌ का कथंचित्‌ निमज्जन कर गजनिमीलिका को उदाहृत करना होगा। 
चित्त की वैयक्तिकता तथा 'प्रवर्तेन' ग्राहक भेद के अभिनिवेश की अपेक्षा रखते हैं 
तथा हेतुप्रत्यय से प्रतिनियत हैं। बाह्य जगत्‌ तथा व्यक्ति-भेंद, दोनों ही प्रपंच के 
अम्यन्तर हैं तथा इस प्रपंच का मूल तथागतगर्भ के आगन्तुक क्लेशों' में है। एक 
ओर प्रापंचिक भेदजगत्‌ है, दूसरी ओर उसके मूल में अद्यब ओर विशुद्ध चित्त । 
दो सत्यों' का सिद्धान्त यहाँ आभासित है। 

इस प्रसंग में त्रिस्वभाव' का उल्लेख आवश्यक है। इनमें सर्वप्रथम परिकल्पित- 
स्वभाव' है जिसका प्रकट अआरन्तियों में समुल्लास होता है। व्यावहारिक जगत्‌ में सभी 
चदार्थ सापेक्ष हैं तथा हेतुप्रत्यय के अधीन । यही उनका 'परतन्त्र स्वभाव है। ये दोनों 
ही स्वभाव पदार्थों की शून्यता सथवा मायिकता प्रदर्शित करते हैँ । सब पदार्थों की 
वास्तविकता उनकी चित्तमाञ्रता ही है। इसी को 'परिनिष्पन्न स्वभाव” कहते हैं। 
यह “निराभास' एवं स्वसिद्ध! है। यही 'तथता' अथवा 'धर्ंघातु' है तथा इसका बोध 
प्रज्ञा या आरय॑ज्ञान में ही सम्भव है। त्रिस्वभाव' को ही प्रकारान्तर से पंचधर्म' कहा 
गया है। 'पंचधम” इस प्रकार हँ--निमित्त, नाम, संकल्प, सम्यग्यान, एवं तथता। 
इनमें पहले तीन धर्म पहले दो स्वभावों में अन्तर्भूत हैं। शेष दो घर्मं परिनिष्पन्न 
स्वभाव' हैं।। 

लंकावतार के प्रारम्भ में ही माहायानिक़ योग का तीर्थयोग से विभेद प्रकट 
किया गया है। योग का तात्पयं अद्वय चित्तमात्रता के अभिसमय अथवा साक्षात्कार में 
है। इसे ही (प्रत्यात्मगति” अथवा आर्यज्ञान! कहा यया है। बोधिसत्त्वों की योगचर्या 
की अनेक भूमियाँ हैं जिनमें छठी भूमि में निरोध की समापत्ति होती है। सप्तमी भूमि 
में बोघिसत्त्व सब पदार्थों की निस्स्वभावता का साक्षात्कार करते हैं। आठवीं भूमि में 
थे विकल्पात्मक चित्त से सर्वथा निवत्त होते हैं। स्वप्न से जागरण के समान वे प्रपंच 
से मुक्त होते हैं, किन्तु बुद्धानुभाव से परिनिवृंत नहीं होते। वे परमार्थ में स्थित द्वोते 
हैं जहाँ न क्रम है, न ऋ्रमानुसन्धि, जो निरामास चित्तमात्र है, एवं जिसे विकल्प-विविक्त- 
घ॒र्मं कहा गया है। 

लंकावतार में चार प्रकार के घ्यान बताये गये हँ---बालोपचारिक, अर्थंप्रविचय, 
तथतालम्बन, ताथागत । हीनयानियों के पुद्गल-नैरात्म्य तथा धर्मे-लक्षण में अभि- 
निवेश पूर्वक संश्ञानिरोध तक समस्त ध्यान पहले प्रकार के हैं। महायानियों के धर्म 


२५-वही, पृ० ६७ अ० २२९ आदि। 

नैरात्म्यपूर्वक ध्यान दूसरी कोट में संग्राह्म हैं। दोनों प्रकार के नरात्म्य को विकल्प- 
मात्र मानने से तथतालम्वन ध्यान निप्पन्न होता है। चतुर्थ ध्यान प्रत्यात्म आर्यज्ञान में 
प्रतिष्ठित है। इसी से तथागत भूमि में प्रवेश होता है तथा अचिन्त्य सत्वकल्याण का 
कार्य सम्पन्न होता है। 

मंन्नेय और असंग---आर्य असंग को ज्ञान देनेवाले बोधिसत्व मैत्रेय को एक ऐति- 
हासिक महापुरुष तथा योगाचार-विज्ञानवाद का वास्तविक प्रतिष्ठापक मानना ही 
न्याय्य प्रतीत होता है''। इवांच्वांग के अनुसार असंग ने तुपित लोक में बोधिसत्व 
मैत्रेय से योगाचार्यशञास्त्र, सहायानसूत्रालंकार, मध्यान्तविभंगशास्त्र आदि ग्रन्थ प्राप्त 
किये तथा परचात्‌ उन्हें प्रचारित किया ”। परमार्थ के चीनी वसुवन्धु-चरित के द्वारा 
यह परम्परा छठी शताब्दी में चीन पहुँच चुकी थी तथा उसी शताब्दी में इसका उल्लेख 
धर्मपाल ने एवं सातवीं शताब्दी में प्रभाकरमित्र ने किया है। तिब्वती परम्परा से भी 
इसका समर्थन उपलब्ध होता है। तारानाथ और बु-दोन के अनुसार असांग ने मैत्रेय 
पंच-धमं की प्राप्ति की। ये पाँच शास्त्र इस प्रकार है--अभिसमयालंकार, सूत्रा- 
लंकार, मध्यान्तविभंग, घर्मंधमंताविभंग, तथा महायानउत्तरतन्त्र । 

अभिसमयालंकार की पुण्पिका में ग्रन्थकार का नाम मैत्रेयनाथ' दिया हुआ है। 
इस युग में महान्‌ बौद्ध आचार्यों को बोधिसत्त्व कहने की प्रथा थी और ऐसा प्रतीत होता 
है कि ऐतिहासिक बोधिसत्त्व मैत्रेयनाथ' को नाम-साम्य ने पौराणिक, बोधिसत्त्व 
(अजित ) मैत्रेय, से अभिन्न बना दियए। मैत्रेयनाथ का कालनिर्णय वसुवन्धु की तिथि 
पर निर्भर करता है। मैत्रेय नागार्जुन की 'भवसंक्रान्ति' के व्याख्याता होने के कारण 
उनसे परवर्ती तथा असंग्र-वसुवन्धु से पूवंवर्ती थे। इस प्रकार उन्हें तीसरी अथवा 
चौथी शताब्दी में रखना चाहिए । 

मैत्रेय और असंग का परस्पर सम्बन्ध कुछ वैसा प्रतीत होता है जैसा सुकरात और 
अफलातून का था। मैत्रेय ने अपना आशय सूत्रात्मक कारिकाओं में निबद्ध किया 
अथवा उपदेश किया, असंग ने उसकी व्याख्या की। इस व्याख्या के सहारे ही मैत्रेय का 
आशय सुबोध एवं प्रचारित हुआ। नागार्जुन के सदृद्ञ मैत्रेय का मुख्य कार्य भी प्रज्ञापार- 
सितासृत्रों के आधार पर एक दार्शनिक प्रस्थान का भ्रवर्तन था। नागार्जुन की अपेक्षा 


२६-तुचि, डाक्ट्रिन्स आव्‌ मंत्रेय (नाथ) एष्ड असंग, पृ० ७-८; विन्टरनित्स; 
जि० २, पृ० ३५२-५३ | 

२७-दवानच्चांग, पृ० २४८, छ्वि-लि०, पु० ८५१ 

२८-तारानाथ, पृु० ११२; बु-दोन, जि० २, पु० १४०१ 

मैत्रेय की रचनाएं योग चर्या से घनिष्ठ सम्बन्ध रखती हैं तथा निरश्ेष-शून्यवाद से उनमें 
सिद्धान्त-पार्थेक्य दृष्टिगोचर होता है। किन्तु तथापि माध्यमिक मत से उनका सर्वत्र 
विभेद नहीं किया जा सकता । उदाहरणा्थं, महायान उत्तरतन्त्र को माध्यमिक-प्रासंगिक 
त्तथा अभिसमयालंकार को योगाचार-माध्यमिक-स्वातन्त्रिक कहा गया है । 
सहायान-सृत्रालंकार में मुख्यत: बोधिसत्त्वचर्या का निर्षण उपलब्ध होता है तथा 
उसमें योगाचार का साधन पक्ष ही प्रधान है। समस्त ग्रन्थ २१ अधिकारों में विभक्‍त 
है जो इस प्रकार हं-- (१) महायानसिद्यधिकार--इसमें महायान की श्रेष्ठता एवं 
प्रामाणिकता का प्रतिपादन है (२) क्षरणगसनाधिकार (३) ग्रोत्राधिकार--आध्या- 
त्मिक जीवन और अधिकार के भेद से मनुष्यों में नेंसगिक प्रमेद अनुमेय हैं जिन्हें गोत्र 
कहा गया है---घातूनामधिमुक्तेइच प्रतिपत्तेरच भेदत: । फलमभेदोपलब्धेइच गोत्रा 
स्तित्वं निरूपयते ॥/ (३.२) (४) चित्तोत्पादाधिकार--बोधिसत्त्वों का बोषि 
अनुकूल चित्त का उत्पाद भूमिमेद से भिन्न होता है। वास्तविक चित्तोत्पाद प्रमुदिता 
भूमि में ही होता है। (५) प्रतिपत्यधिकार-बोधिसत्त्व के द्वारा पदार्थ-सम्पादन ॥ 
(६) तस्वाधिकार--परमार्थ अद्वय है, अजात एवं अप्रहीण, ग्राह्मग्राहकरमाव से 
रहित विशुद्ध ध्मंधातु। चित्तादन्यदालूम्बनं ग्राह्मं नास्तीत्यवगम्य बुद्धभा तस्यापि 
चित्तमात्रस्य नास्तित्वावगमन ग्राह्मामावे ग्राहकामावात्‌ । दये चास्य नास्तित्वं 
विदित्वा धर्मंघातौ अवस्थानमतदगतिग्ग्राह्मग्राहकलक्षणाम्यां रहित एवं धर्मघातु: प्रत्यक्ष- 
तामेति” |” (७) प्रभावाधिकार---बो घिस तत्वों, की छः अभिन्नाएं, सन्दर्शनकर्म, रश्मिकर्मं 
इत्यादि। (८) परिपाकाधिकार--रुचि, प्रसाद आदि के परिपाकलक्षण। (९) 
वोष्यधिकार---क्रमश: आवरणक्षय से बोधि अथवा बुद्धत्व की प्राप्ति होती है। बुद्धत्व 
तथता से अभिन्न होने के कारण सर्वधर्ममय है, किन्तु परिकल्पित धर्मस्वभाव की दृष्टि 
से बुद्धत्व में सर्वधर्माभाव है। पारमितादि साधन को दृष्टि से बुद्धत्व शुक्लवर्ममय है, 
किन्तु परिनिष्पन्न लक्षण से पारमितादि के द्वारा अनिर्देशय एवं अद्ययलक्षण है। 
“सर्वंधर्माइच बुद्धत्वं धर्मो नेव जे कदचन । 
शुक्लधर्ममयं तज्व॒ न च॒ तंस्तन्निस्प्यते।... (९.४) 
बुद्धत्व स्वंगत है, किन्तु उपयुक्त पात्र में ही उसकी अभिव्यक्ति हो पाती है। बुद्ध 
कृत्य भी सहज रीति से बिना आभोग' (--प्रयत्न)अथवा प्रतिप्रश्नब्धि' (--शैथिल्य ) 
के प्रवृत्त होता है। अनाख्रव घातु में बुद्धों की आत्मा नैरात्म्य से अभिन्न है। बुद्धत्व 


२९-ऐक्टा ओरियन्टेलिया, १९३१, पृ० ८३॥ 
३०-पु० रेड ॥ 

भावाभाव-विलक्षण हूँ। बुद्ध की विशुद्ध धर्मंघातु में एक प्रकार का वृत्तिमेद है, जो 
स्वाभाविक, साम्भोगिक, एवं नैर्माणिक कायों की आख्या पाता है। बोधि की प्राप्ति 
के लिए बोधिसत्त्वों को सब कुछ कल्पना समझना चाहिए। जो परिकल्पित स्वभाव 
से अविद्यमानता है वही परिनिष्पन्नस्वभाव से परम विद्यमानता है। जो परिकल्पित 
स्वभाव का सर्वथा अनुपलम्म है वही परिनिष्पन्न स्वभाव का परम उपलबस्भ है"।' 
(१०) अधिसुक्त्यधिकार (११) घर्मपर्येष्ट्ूयधिकार--अभूतपरिकल्प अथवा पर- 
तन्त्रस्वभाव माया के समान है, उसमें ग्राह्मग्राहकभाव की द्यश्रान्ति ऐसे ही प्रतिभासित 
है जैसे माया में हाथी, घोड़े, आदि की आकृतियां। इस द्वययलक्षण कल्पना का अभाव 
परमार्थ है, उसकी उपलब्धि अभूतपरिकल्प की संवृतिसत्यता है''। अस्तित्व और 
नास्तित्व माया के अन्दर ही संगत है'। 

आध्यात्मिक आयतन मायोपम हूँ, बाह्य आयतन स्वप्नोपम तथा प्रतिबिम्बोपम । 
चित्त-चैत्त आ्रान्तिकारक होने के कारण मरीचिकोपम हैं। देशनाधमं प्रतिध्वनि के समान 
है एवं समाधिसंनिश्चित घ॒र्मं स्वच्छ जल में चन्द्रबिम्ब के समान हैं" । वस्तुतः 
चित्तमात्र ही ग्राह्म-प्राहक रूप से एवं क्लिष्टाक्लिष्ट रूप से द्विघा प्रतिभासित होता है। 
यही विज्ञप्तिमात्रता है'। 


३१-“यापएविद्यमानता सेव परमा, विदच्वमानता । 

सर्वधानूपलूम्भशज उपलम्भ: परो मतः॥” (सूत्रालंकार, पु० ४८) 
३२- यथा साया तथाभूतपरिकल्पो निरुच्यते । 

यथा मायाकृत तद्वत्‌ दयज्ञान्तिनिरुच्यते ॥ 

यथा तस्मिन्त तद॒भावः परमार्थस्तभ्रेथ्यते । 

यथा तस्योपलब्धिस्तु तथा संबृतिसत्यता॥” (वही, पृ० ५९) 
३३-“तस्मादस्तित्वनास्तित्व॑ मायादिषु विघोयते ॥” (बहा) 
३४-सुत्रालंकार ११.३० ॥ 
३५-“चछित्त द्यप्रमास॑ रागाद्यामभासमिष्यते तहत ॥ 

अद्धाभास॑ न तदन्यो धर्म: क्लिष्टकुझलो5स्ति ॥ 

चित्तमात्रमेव दयप्रतिभासमिष्यते प्राह्मप्रतिमासं ग्राहक-प्रतिभासं ल । 

यथा द्यप्रतिभासादन्‍्यो न हमलक्षण: । 

इति चित्त चित्रामासं चित्राकारं प्रवर्तते।॥ 

«« तंत्र चित्तसेव वस्तु तच्चित्रामासं प्रवतंते ।. . (पु० ६३) 

शब्दानुसार अर्थप्रतीति के आलम्बन तथा शब्दार्थवासना से उपस्थापित आलम्बन 
दोनों परिकल्पितलक्षण में संगृहीत हैं, अथवा, नाम और अर्थ की अन्योन्यापेक्ष प्रतीति 
ही परिकल्पितलक्षण है। अर्थात्‌ शब्दानुविद्ध समस्त अनुभव कल्पनामात्र है। ग्राह्म- 
ग्राहक-लक्षण अभूतपरिकल्प ही परतन्त्र का लक्षण है। पाँचों इन्द्रियविज्ञान, मन, एवं 
मनोविज्ञान तथा रूपादि इसी में संगृहीत हैँ । परिनिष्पन्न लक्षण प्रकृतिपरिशुद्ध एवं 
निर्विकल्प तथता है"*। यही सब धर्मों की निःस्वमावता एवं अनुत्पत्ति है। (सूत्रा- 
लूंकार, ११, ५०-५१)। 

(१२) देशनाधिकार, (१३) प्रतिपत्यधिकार, (१४) अववादानुशासन्य- 
घिकार---तीनों लक्षणों में अनुगत शून्यता तरिविध है। परिनिष्पन्न स्वभाव प्रकृत्या शून्य 
है। (१५) उपायसहित कर्माधिकार, (१६) पारमिताधिकार (१७) पूजा-सेवा- 
प्रमाणाधिकार, (१८) बोधिपक्षाधिकार--इसमें प्रसंगतः सब संस्कारों का क्षणिकत्व 
ताकिक रीति से सिद्ध किया गया है तथा सभी संस्कारों को चित्त का फल कहा गया है। 
युदट्गलनैरात्म्य की भी युक्ति से सिद्धि की गयी है। (१९) गुणाधिकार (२०)-(२१) 
चर्याप्रतिष्ठाधिकार--इसमें बोधिसत्त्वभूमियों का विवरण दिया गया है। 

यद्यपि सूत्रालंकार में कहीं-कहीं, अभिसमयालंकार के तुल्य संक्षिप्त कारिकाएँ 
हैं तथापि प्रायः कारिकाएँ विशद हैं एवं गद्यमयव्याख्या के सन्निकट हैं। इस ग्रन्थ में 
मत्रेय की अपेक्षा, असंग का ही हाथ अधिक मानना चाहिए। शून्यवाद का सामीप्य 
भी पर्यालोचनीय है। परमार्थ की भावाभाव व्विलक्षणता पर बल दिया गया है, चित्त- 
मात्रता पर नहीं। परमार्थ को बोधि, बुद्धत्व एवं घर्मंघातु कहा गया है। अनुभवसिद्ध 
और अभिलापसंसृष्ट नानाकार जगत्‌ एक मायिक अआान्तिमात्र है, किन्तु इस भ्रान्ति का 
आधार हेतुप्रत्यय-नियत परतन्त्र-जगत्‌ है जो, सर्वथा अभावात्मक न होते हुए भी पार- 


३६-बथा जल्पा्ंसंत्ताया निसित्त तस्य वासना । 
तस्मादव्यथ विख्यानं परिकल्पितरूक्षणम्‌ ॥ 
यथानामार्थमर्थस्य नाम्नः प्रस्यानता थ या । 
असंकल्पनिमितं च परिकल्पितलक्षणम्‌ ॥ 
जिविषत्रिविधाभासो ग्राह्मग्राहकलूक्षण: । 
अमृतपरिकल्पो हि. परतन्त्र्य रूकषणम्‌।॥ 
अमावसावता या चर भावाभावसमानता । 
अज्ञान्तशान्ताघकल्पा ञ्ञ॒ परिमिष्पक्नलक्षणम्‌ ॥ 
(पृ० ६४-६५) 


४१० बोद घर्मं के विकास का इतिहास 


मार्थिक नहीं है। परमार्थ शब्दार्थकल्पना, सदसत्कल्पना अथवा ग्राह्मग्राहक-कल्पना के 
परे है। वह अद्वय और अनिर्वचनीय है तथा उसका ठीक परिचय बोधि में ही हो सकता 
है। इस दर्शन का आधार तक न होकर योगानुभव है। तक के विषय में सूत्रालंकार 
का कहना है--बालाश्रयों मतस्तके:*।” योगाचार का अनुभव शब्दार्थवासना से परि- 
कल्पित भेदों को तथा जागतिक ज्ञान के विषयविषयिभेद को छोड़कर एक अनिर्वंचनीय 
और अद्वय ज्ञान में परिनिष्पन्न होता है। इसके अनुकूल 'त्रिस्वभाव' एवं सत्यद्य' के 
सिद्धान्तों का प्रतिपादन सुत्रालंकार में देखा जा सकता है। 

अध्यान्तविभंग तथा घर्मधर्मता विभंग में सन्धिनिर्मोचन आदि सूत्रों के आधार पर 
विज्ञानवाद की व्याख्या उपलब्ध होती है। धर्मंधमंता विभंग में निर्वाण को धर्मता कहा 
गया है तथा धर्मो को प्रकृतिनिर्वृत। धर्मों की व्यावहारिक सत्ता परतन्त्रलक्षण अथवा 
सापेक्ष है। माहायानिक योगचर्या धर्मों के सांक्लेशिक आकार को छोड़ उनके वैयवदा- 
निक आकार के प्रतिवेध में परिनिष्ठित होती है'। 

मध्यान्तविभागसृत्रभाष्यटीका में स्थिरमति का कहना है---अस्य कारिकाशास्त्र- 
स्पा्यमैत्रेय:ः प्रणेता ।--वक्‍ता चास्याचार्यासंग: । तस्माच्छ॒त्वाचार्यवसुबन्धुस्तस्य 
भाष्यमकरोत्‌* |” इस शास्त्र के प्रणयन का तात्पय बुद्ध भगवान्‌ के विषय में निवि- 
कल्पज्ञान का उत्पादन है जोकि घमंनैरात्म्य की देशना से ही हो सकता है। अतएव 
यथामभूत धर्म-नैरात्म्य का प्रतिपादन ही इस शास्त्र में मुख्य है '। इसके लिए सात 
पदार्थों का विवरण दिया गया है--लक्लण, आवरण, तत्त्व, प्रतिपक्षमावना, अवस्था, 
फलप्राप्ति, तथा यानानुत्तर्य । लक्षण का तात्पय॑ संक्लेश और व्यवदान से है, आवरण का 
अकुशलघर्मो से, तत्व का दशविध अविपरीत तत्त्व से, प्रतिपक्षभावना का मार्ग से, 
अवस्था का २१ प्रकार की गोत्रावस्था आदि से, फल-प्राप्ति का १५ प्रकार के विपाक 
फलादि से, तथा यानानुत्तर्य का बोधिसत्त्वों के असाधारण यान से। इस व्याख्या के 
अनुसार ये६त पदार्थ अधिमुक्तिचर्याभूमि से प्रारम्भ कर बोधिसत्त्वचर्या के आवश्यक 
अंगों और अदस्थाओं का द्योतन करते हैँ। स्थिरमति ने इन सात पदार्थों की अनेक 
अन्य व्याख्याओं का उल्लेख किया है। 


३७-निश्चितोषनियतोष्व्यापी. सांवृतः खेदवानपि ॥ 
बालाश्रयो सतस्तर्कस्तस्थातो विषयों न तत्‌॥ (सूत्रासंकार, १.१२) 
३८-द०--ओबरमिलर, ऐक्टा ओरियन्टेलिया, १९३१॥ 
३९-सं० विषुशेखर भट्टाचार्य और तुचि, पु० ३॥ 
४०-वहो, पु० ६॥ 


महायान का दर्शन--योगाचार, विज्ञानवाद ड११ 


लक्षण के वियय में मैत्रेयनाथ का कहना है--अभूत-परिकल्पोउस्ति द्य॑ तत्र 
न विद्यते । शून्यता विद्यते त्वत्र तस्यामपि स विद्यते ॥! (१. २) 
इस कारिका का महत्त्व पर्यालोचनीय है क्योंकि इससे योगाचार का मर्म तथा 
शून्यवाद से उसका विभेद परिलक्षित होता है। स्थिरमति की व्याख्या इस प्रकार है--- 
कुछ लोग मानते हैँ कि सब धर्म शशविपाण के समान सर्वथा अविद्यमान हैं। इस 
सर्वापलाप के निषेध के लिए कहते हँ--अभूत-परिकल्प है', अर्थात्‌ स्वभावतः है। 
यह शंका की जा सकती है कि यह तो सूत्रविरोध होगा क्योंकि सूत्र में कहा गया है कि 
“सव धर्म शून्य हैं ।” (किन्तु) विरोध नहीं हैं। क्योंकि वहाँ द्य (>द्वैत) नहीं है ।' 
अभूत-परिकल्प ग्राह्मग्राहकरहित, शून्य है, (किन्तु) अतएवं सर्वथा स्वभावतः न हो, 
ऐसा नहीं है। इसलिए सृत्रविरोध नही है। (यह कहा जा सकता है कि) यदि ऐसा 
है तो तर शशविषाण के समान सर्वथा अस्तित्वहीन होगा तथा अभूतकल्प परमार्थतः 
स्वभावयुक्त होगा और इस प्रकार शून्यता के अभाव का प्रसंग उपस्थित हो जायगा। 
(किन्तु) ऐसा नहीं है। क्योंकि यहाँ शून्यता विद्यमान्‌ है'। अभूत परिकल्प में 
ग्राह्मग्राहक रहितता ही शून्यता है। (अतः) शून्यता अविद्यमान नहीं है। (यह कहा 
जा सकता है कि) यटि अभूतपरिकल्प में अद्वय शून्यता विद्यमान है तो हम मुक्त क्यों 
नहीं हैं ? और यह विद्यमान (झून्यता ) गृहीत क्यों नहीं होती ? इस संशय के अपनयन 
के लिए कहा है उसमें भी यह विद्यमान है। अर्थात्‌ शून्यता में भी अभूत-परिकल्प 
विद्यमान है, इसलिए आप मुक्त नहीं हैं।' यह स्मरणीय है कि अभूतपरिकल्प का अर्थ 
है चित्त-चेत्त प्रवाह---“अभूतपरिकल्पाश्च चित्त-चैत्तास्त्रिधातुका:।” 
. इस कारिका और व्याख्या से प्राय: वही अर्थे निगेलित होता है जो ऊपर सुत्रालंकार 
(११. १५-१६) में। द्वेत की प्रतीति केवल भ्रान्ति है, किन्तु उसका आधार सर्वथा . 
मिथ्या नहीं है। द्वैत कल्पित है, किन्तु यह असत्य कल्पना (>-अभूत परिकल्प ) वास्त- 
बिक है। यह अ्रान्ति में ग्रस्त एक अनादि चित्त-चत्त प्रवाह है जिसमें द्वताभावरूप 
शून्यता विराजमान है, किन्तु जो स्वयं इस शून्यता का आवरण किये हुए है। 'अभूत- 
परिकल्प' के हृदय में शृन्यता' है, शून्यता' को ढके हुए अभूतपरिकल्प'। दोनों ही 
विद्यमान हैं, किन्तु शून्यता' की प्राप्ति इस आवरण की विशुद्धि के द्वारा करनी होगी। 
अभूतपरिकल्प' और शून्यता' अविद्या और अद्व॑त से तुलनीय हैं। 
प्रकारान्तर से कहा जा सकता है कि अनुभूत जगत्‌ अभूत परिकल्प अथवा वितथ- 
कल्पना मात्र है। यह मिथ्या विकल्प वास्तविक है, किन्तु इसमें प्रतिभासमान आत्माएँ 
अथवा बाह्य पदार्थ अवास्तविक हैं। वस्तुतः स्वप्नवत्‌ निरालम्बन विज्ञान ही वासना 


डश्२ बोध धर्म के विकास का इतिहास 


के अनुकूल नाना पदार्थों को आभासित करता है। ग्राह्मग्राहक विकल्प की अवास्त- 
विकता ही शून्यता है। वही मोक्षोपयोगी विशुद्ध आलम्बन है। किन्तु विकल्पात्मक 
विज्ञानधारा से वह वैसे ही प्रच्छादित है जैसे रज:पटल से निरमंठ आकाश । 


यहाँ दो अन्तों का मध्य से प्रविभाग किया गया है। एक ओर सर्वशून्यता निराकृत 
है, दूसरी ओर रूपादि धर्मों की वास्तविकता । भूतनैरात्म्य एवं विकल्पमात्रता में ही 
अद्वैतख्पा शून्यता संगृहीत है, किन्तु यह शून्यता महान्‌ यत्न से विश्ोघनीय है। “नास्त्य- 
यत्नेन मोक्ष: । अमूतपरिकल्प ही संक्लेश का लक्षण है, शून्यता व्यवदान का। 
अनादिकालिक संसार के प्रवाह में पतित चित्त-चैत्तसिक ही निविशेषतया अभूत परिकल्प 
हैं। ग्राह्ग्राहत विकल्प ही विशेष है। इस विकल्प का मिथ्यात्व ही शून्यता है। 
जैसे रज्ज्‌ सपत्वभाव से शून्य है, किन्तु रज्जुस्वभाव से नहीं, ऐसे ही इस शून्यता को 
आत्यन्तिक नहीं मानना चाहिए। जो जहाँ नहीं है वह उससे शून्य है जिस प्रकार अमूत 
परिकल्प में द्वेत। 'अतोष्मूतपरिकल्पं द्वयेन शून्यं पश्यति ।” जो अवशिष्ट है वह सत्‌ 
है, और अवशिष्ट है अभूतपरिकल्प और शून्यता। अभूतपरिकल्प में दंत की अविद्य- 
मानता देखना ही “अनध्यारोप' अर्थात्‌ अध्यास का परित्याग है; अभूतपरिकल्प एवं 
लझून्यता का अस्तित्व देखना ही अनपवाद' अर्थात्‌ निरशेष सत्ता के अपलाप का त्याग 
है। अध्यारोप' और “अपवाद' के मध्य में ही शून्यता का अविपरीत लक्षण उद्भावित 
होता है ।' 'यच्छून्यं तस्य सदभावाद्ेन शून्यं तस्य तत्राभावात्‌' अर्थात्‌ जो शून्य है उसका 
अस्तित्व है, जिससे वह शून्य है उसका थनस्तित्व है। सर्वास्तित्व और सर्वनास्तित्व 
से विलक्षण यही मध्यमा प्रतिपद है। 

विज्ञान में ही बाह्य पदार्थ एवं आत्मा का प्रतिभास उत्पन्न होता है। आठ प्रकार 
के विज्ञान हँ--आलयविज्ञान, तथा सात प्रवृत्ति विज्ञान । आलय विज्ञान अ्थंसत्त्व- 
प्रतिभास-युक्‍्त है तथा विपाक होने के कारण अव्याकृत है, तथा केवल प्रत्ययविज्ञान 
है। सब साख्रव धर्म बीज रूप से उसमें आलीन होते हैं। मन आत्मप्रतिभास तथा 
क्लिष्ट है। छः: विज्ञान विशभ्प्तिप्रतिमास तथा कुशल, अकुशल अथवा अव्याकृत हैं। 
इन विज्ञानों के साथ इनसे सम्प्रयुक्त चैत्त भी संग्राह्म हैं। केवल विज्ञान अथवा चित्त 
पदार्थों का सामान्यतः निविशेष, ग्रहण करता है। चैत्त उनका विश्लेष ग्रहण करते हैं। 
तत्रार्थमात्र दृष्टिविज्ञानमू---अर्थ विशेष-द्ष्टिश्चेतसा वेदनादयः--/ | ये आठ विज्ञान 
ही परतन्त्रकक्षण अथवा अभूत-परिकल्प कहलाते हँँ--एवं चाष्ट विज्ञान-वस्तुकः 
परतन्त्रोज्मूतपरिकल्प: ।” परिकल्पितस्वमाव रूप, चक्षु आदि अर्थात्मक है। परतन्त्र- 
स्वभाव अथवा अभूत-परिकल्प हेतु-प्रत्यय-युक्त एवं व्यावहारिक चित्त-चैत्त-प्रवाह 

है। इसमें सब संस्कृत धर्म संगृहीत हैं। ग्राह्मग्राहक-भाव का अभाव ही परिनिष्पन्न- 
स्वभाव अथवा शून्यता है। इसके अन्य पर्याय हँ--तथता, भूतकोटि, अनिमित्त, 
परमार्थ, एवं घर्मधातु । 

शून्यता को ग्राह्मग्राहक अथवा दवय का अभाव कहा गया है। इसका ठीक वोध 
आवश्यक है। ग्राह्म से तात्पर्य उन सब विषयों से है जो ज्ञान में आलम्बन के रूप 
से प्रकट होते हैं। ज्ञान के अतिरिक्त आत्मा अथवा बाह्य पदार्थों की सत्ता नहीं है यही 
विज्ञप्तिमात्रता है। विज्ञप्तिमात्रता के ओैक बोध से समस्त विज्ञेय विज्ञान में विलीन 
हो जाते हैं। किन्तु यह परम सिद्धान्त नहीं है। विज्ञेय के अभाव में विज्ञान स्वयं तिरो- 
हित हो जाता है, क्योंकि ग्राह्मय और ग्राहक की सत्ता सापेक्ष ही हो सकती है। पहले 
ज्ञान के विषयभूत अथवा ग्राह्य पदार्थों का लोप, पीछे उनके विषयिभूत अथवा ग्राहक 
विज्ञान का लोप, यही द्ववराहित्य अथवा शून्यता है। यह स्मरणीय है कि विज्ञान का 
अभाव केवल विज्ञातृत्व रूप में अभिप्रेत है न कि नाना-प्रतिभास के रूप में। विज्ञप्ति 
मात्र की अनुपलब्धि की भावना से 'लौकिकाग्रधर्म' नाम की समाधि का लाभ होता है। 

इस विवरण से यह स्पष्ट होगा कि मध्यान्तविभाग में शून्यता के सिद्धान्त को 
सर्वोपरि रक्षणीय माना है, किन्तु उसकी इस प्रकार व्याख्या की गयी है कि बन्ध और 
मोक्ष तथा आध्यात्मिक साधन अथवा योगचर्या वास्तविक बने रहें। इस सिद्धान्त को 
“विज्ञानवाद' न कहकर योगाचार' ही कहना चाहिए क्‍योंकि इसमें परम स्थान विज्ञप्ति- 
मात्रता का न होकर शृन्यता के अनुकूल योगसाधन का ही है। यही दृष्टि ऊपर 
सुत्रालंकार में भी आभासित थी। 

उत्तरतन्त्र को माध्यमिक-प्रासंगिक कृति कहा गया है । इस पर आर्यासंग की 
उत्तरतन्त्र-व्याख्या विदित है। उत्तरतन्त्र को पाँच महयान सूत्रों पर आश्रित बताया 
जाता है--(१) तथागतमहाकरुणानिद्देश-सूत्र अथवा धारणीइवर-राज-परिपृच्छा, 
(२) श्रीमाला-देवीसिंहनाद-सूत्र, (३) तथागत-गर्भ-सूत्र, (४) सर्वबुद्ध विषयाव- 
तारज्ञानालोकालंकार सूत्र, (५) रत्न-दारिका-परिपृच्छा । तिब्बत में जो-नं-प 
सम्प्रदाय में उत्तरतन्त्र के सिद्धान्त को प्राय: ईश्वराद्देत के समकक्ष बना दिया गया। 
इस व्याख्या-सरणि का त्सों-ख-प तथा उनके सम्प्रदाय ने पीछे खण्डन भी किया । 
इस ग्रन्थ का रत्न गोत्र विभाग महायानोत्तरतन्त्रशास्त्र के नाम से जान्स्टन ने मूल 
में सम्पादन किया है। (पटना, १९५०) । वे उसे असंग्र की कृति नहीं मानते । 


४ १-ऐक्टा ओरियन्टेलिया, १९३१, पृ० ८३॥ 
४२-बही, पु० १०६१ 


डेश्ड योद्ध धर्म के विकास का इततहास 


उत्तरतन्त्र में सात मुख्य विषयों का निरूपण है--बुद्ध, धर्म, संघ, गोत्र, वोधि 
बल, कृत्यानुष्ठान-ज्ञान | वुद्धत्व के आठ गुणों का इस प्रकार विवरण दिया गया है-- 
असंस्कृतत्व, अनाभोग (ः"संकल्परहित क्रिया), पर-प्रत्ययागम्य, बोधि, करुणा, बल, 
स्वाथथंसम्पत्ति, परार्थ सम्पत्ति (-->रूपकाय) ।* जाति, स्थिति और विनाश से मुक्त 
होने के कारण बुद्ध असंस्कृत हैं। स्वभावतः नित्य-शान्त होने के कारण वे अनाभोग हैं । 
वे प्रत्यात्मगतिगोचर है, पर प्रत्यय-गम्य नहीं । 

घम्म सत्‌, असत्‌ आदि चतुष्कोटि-विनिमुंक्त है। वह विकल्प का अगोचर है तथा 
उसमें क्लेश और कम का अभाव है। वह अद्वय, विशुद्ध, अनावरण, क्लेश-प्रतिपक्ष, 
क्लेश-विमोक्ष, तथा विमोक्ष-हेतु है। तथागत धर्म-घातु से अभिन्न हैँ तथा सब सत्त्वों में” 
अन्तर्निहित है। बुद्धत्व का बीज सर्वत्र विद्यमान है तथा वह महायान के द्वारा 
विकासनीय है”"। सर्वप्रथम महायान में अधिमुक्ति आवश्यक है। तीथिकों के लिए 
आवश्यक है कि वे प्रज्ञापारमिता के द्वारा नैरात्म्य सीखें। संसार की दुःखमात्र समझने 
वाले श्रावकों को गगनगञ्ज आदि समाधियों की भावना करनी चाहिए । प्रत्येक 
बुद्धों के लिए करुणा भावनीय है। घर्मकाय ही महायान का पर्यन्त है जिसमें नित्य- 
पारमिता, सुखपारमिता, आत्मपारमिता तथा शुद्धिपारमिता हैं '। 

अभिसमयालंकार का पूरा नाम है--“अभिसमयालंकार-नाम-प्रज्ञापारमितोप- 
देशशास्त्रम ।” उत्तरतन्त्र के समान ही इसमें शून्यता' एवं अद्बयता का प्राघान्य है। 
यह स्मरणीय है कि इसे योगाचार-माध्यमिकस्वातन्त्रिक कहा गया है" ।-इसका आधार 
स्पष्ट ही प्रज्ञापारमितासूत्र थे । मध्यान्तविभाग के प्रतिकूल इसमें त्रि-स्वभाव 
अथवा आलयविज्ञान की चर्चा नहीं है। दूसरी ओर योगाचार' (>नयोगचर्या) की 
दृष्टि से इसका महत्त्व स्पष्ट है। समस्त ग्रन्थ का मुख्य तात्पयं अभिसमय' अथवा 
तत्त्व-साक्षात्कार का विवरण है। प्रकारान्तर से कहा जा सकता है कि अभिसमया- 
लंकार में एक बोधिसत्त्वाभिषर्म की मातृका संगृहीत है। 


४३-वही, पु० १२४; तु० रत्नगोत्रविभाग (सं० जॉन्स्टन), पृ० ७-८ ॥ 

डड-ए० ओ०, पृ० १३१॥ ४७५-रत्नगोत्रविभाग, पु० ४०-४३ ॥ 

४६-ए० ओ० पु० १६६ ॥ 

४७-वबही, पृ० ८३; तु० ओबरमिलर, एनालिसिस ऑंव दि अभिसमयालंकार, 
(फेस्क-१), पू० 7 । 

४८-आ्र०---ऊपर । 

हरिभद्र के अनुसार भगवान्‌ मैत्रेय ने स्वयं प्रजापारमितानय पर अभिसमया- 
लंकार नाम से स्फूटतर कारिकाओं की रचना की । असंग, वसुवन्धु तथा विमुक्तिसेन ने 
क्रमश: इनकी व्याख्या की । विमुक्तिसिन की अभिसमयालंकार-व्याख्या का संस्कृत 
मूल भी विदित है“।। हरिभद्र का आलोक माध्यमिक दृष्टि से लिखा गया है तथा 
विज्ञानवाद का विरोधी है।' अभिसमयालंकार में अत्यन्त संक्षिप्त २७३ कारिकाएँ 
है जिनमें एक प्रकार से विषय-निर्देश मात्र किया गया है। 

बुद्धिमान्‌ लोग सर्वाकारज्ञता का मार्ग देखें तथा सूत्रार्थ का स्मरण कर दक्षात्मिका 
धर्मचर्या को सुख से प्रतिपन्न हों, यही अभिसमयालंकार का प्रयोजन ग्रन्थारम्भ में 
ही कहा गया है। इसके अनन्तर समस्त ग्रन्थ का पिण्डार्थ-निर्देश किया गया है--- 
आठ पदार्थों के द्वारा प्रज्ञापारमिता समुदीरित है--सर्वाकारज्ञता, मार्गज्ञता, सर्वज्ञता, 
सर्वाकाराभिसम्बोध, मूर्घप्राप्ताभिसमय, अनुपूर्वाभिसमय, एकक्षणाभिसम्बोध, तथा 
धरंकाय । समस्त ग्रन्थ इन्हीं आठ अभिसमयों में विभक्त है। पहले तीन पदार्थ सर्वज्ञता 
के प्रभेद हैं। इनके अनन्तर चार पदार्थ सर्देज्ञता के उपायभूत हैं (चत्वार: प्रयोगा:) । 
अन्तिम पदार्थ मार्ग का चरम फल है। 

सर्वाकारज्ञता के मार्ग में १० पदार्थ बोध्य हँ---बोधिचित्तोत्पाद अववाद, 
निर्वेद्यांग, प्रतिपत्त्याघार, प्रतिपत्त्यालम्बन, प्रतिपत्त्युदेश, सन्नाहप्रतिपत्ति, प्रस्थान- 
प्रतिपत्ति, सम्भारप्रतिपत्ति, तथा निर्याणप्रतिपत्ति। बोधि-चित्तोत्पाद के विभिन्न 
प्रभेदों के लिए २२ उपमान प्रस्तुत किये गये हैं जिनका उल्लेख असंग ने महायानसूत्रा- 
लंकार में भी किया है तथा उनके मूल के लिए अक्षयमतिसूत्र का निर्देश किया है। इस 
प्रसंग में दूसरा पदार्थ अववाद' अथवा उपदेश है जिसके १० प्रभेद बताये गये है--- 
प्रतिपत्त्यववाद, चतु:सत्य ०, रत्नत्रय० (बुद्ध, धर्म, संघ), असक्ति०, अपरिश्रान्ति०, 
प्रतिपत्सम्परिग्रह, पंचचक्षु:० (+-मांसचल्षु:, दिव्य०, प्रज्ञा०, धर्म ०, बुद्ध० ), अभिज्ञा०, 


४९-अभिसमयालंकारालोक (सं० तुचि), पृ० १॥ 

५०-एडवर्ड कौन्ज, अभिसमयालूंकार, पृ० २। 

५१-अ्र० “ये तु धर्मघातुमेव सदा विशुद्धमढयं ज्ञानमालम्बनं मन्यन्ते तेंः सदा 
विशुद्धत्वादृत्तरोत्तरविशुद्धिक्शिषममन कथमिति वकक्‍तव्यम्‌ ।” अधातु- 
कनकाकादइशुद्धिवच्छुद्धिरिष्यते” इतिचेत्‌ । एवं तहि शुद्ध तात्विक ज्ञानमिति 
प्रतिपक्षाभिनिवेज्ञादर्थाक्षिप्तो विपक्षासिनिवेशः ॥. (अभिसमयालंकारा- 
लोक: पु० ७७) । 


४१६ बौद्ध धर्म के विकास का इतिहास 


दर्शनमार्ग ०, भावनामार्गे ० । संघरत्न के निरूपण में न्लीस प्रकार के आये समुल्लिखित 
हैं--श्रद्धानुसारी से लेकर प्रत्येक बुद्ध तक। 

चार निर्वेवभागीय अंग सत्य-दर्शन के समीप लौकिक भावना मार्ग की चरम 
स्थितियाँ हैँ इनमें बुद्ध और बोधिसत्त्यों का श्रावकों और प्रत्येक वुद्धों की अपेक्षा 
वैशिष्ट्य आलम्बन, आकार, हेतु, सम्परिग्रह एवं “चतुविकल्पसंयोग' के कारण होता 
है। उदाहरण के लिए अनित्यता आदि लक्षणों के आलम्बन होने पर बोधिसत्त्व 
उन्हें वस्तुगत मान कर अभिनिविष्ट नहीं होते। वे रुपादि स्कन्घों के उदय-व्यय को 
प्रज्ञप्तिमात्र मानते हैं। चार निर्वेघांग इस प्रकार है--ऊष्मग्तावस्था, मूर्घावस्था, 
क्षान्त्यवस्था, तथा लौकिकाग्रधरम । इनमें प्रत्येक त्रिविध है--मृदु, मध्य, अधिमात्र । 
ऊष्मगत अथवा आलोकलरूब्ध नाम की समाधि में चित्तमात्रता का ईषत्स्पष्टज्ञान होता 
है। मूर्घावस्था में यही ज्ञान मध्यस्पष्ट होता है। क्षान्त्यवस्था में विज्ञप्तिमात्रता का 
स्फुट बोध होता है। इसके अनन्तर ग्राह्मानुपलब्धि के सहारे विज्ञप्तिमात्र अथवा ग्राहक 
की भी अनुपलब्धि लौकिकाग्रधर्म में होती है। इन अवस्थाओं में अभी बोधिसत्त्व 
अधिमुक्तिचर्याभूमि में विद्यमान पृथग्जन ही रहता है, किन्तु दृढ़ अधिमुक्ति अथवा 
निष्ठा के कारण अनेक गुणों से युक्त होता है। 

महायानिक प्रतिपत्ति का आधार बोधिसत्त्व का प्रकृतिस्थ गोत्र है जो वस्तुतः 
धमंघातु से अभिन्न होते हुए भी संवृत्या १३ प्रकार का निदिष्ट है। ये गोत्र विभेद 
४ निर्वेघांग, लोकोत्तर दर्शन एवं भावना मागें, प्रतिपक्षोत्पाद-विपक्षनिरोघ, तत्संयुक्त 
विकल्पापगम, संसार एवं निर्वाण में अभ्रतिष्ठित प्रज्ञा एवं करुणा, श्रावकासाघारण 
चर्म, परार्थानुक्रम, तथा आसंसार निनिमित्त एवं अनाभोग परकार्यक्नान के आधार 
निरूपित होते हैं। यह स्मरणीय है कि गोत्रभेद वास्तविक न होकर औपाधिक है-- 

“बमंजातोरसम्भेदाद्गोत्रभेदी न युज्यते । 
आधेयघरंभेदातु तदुभेदः परिगोयते ॥” (१.४०) 

प्रतिपत्ति के आलम्बन सर्वेधर्म हैं जो अनेकघा वर्गीकृत हैं। उसके उद्देश तीन हैं-- 
सर्वसत्त्वाग्रता, प्रहाण, एवं अधिगम। आलम्बन और उद्देश में ऐसा ही सम्बन्ध है जैसा 
शरसन्धान और लक्ष्यवेध में। उद्देश की निष्पत्ति के लिए प्रतिपत्ति अभिहित है। 
भ्रतिपत्ति सर्वज्षता की ओर समुद्दिष्ट तथा षट्पारमिताओं में अधिष्ठित क्रिया है। 
सन्नाहप्रतिपत्ति एवं प्रस्थानप्रतिपत्ति 'प्रयोगात्मक' हूँ तथा सम्मारभूमि एवं अधिमुक्ति- 

चर्याभूमि में संगृहीत है । अर्थात्‌ ये आये भूमि में प्रवेश के लिए उपकारी हैं। सम्भारप्रति- 
पत्ति दया से प्रारम्भ कर घारणीपर्यन्त साक्षात्‌ प्रयोजक है तथा अधिमात्र अग्रधर्म में 
संगृहीत है। पहली अथवा प्रमुदिता भूमि में सम्भारप्रतिपत्ति दर्शन-मार्गात्मिका है। 
द्वितीयादि भूमि में वह भावना मार्गस्वभावा है। निर्माण-प्रतिपत्ति भावना-मार्गे में 
अधिप्ठित है। अन्तिम धर्मंकाय के अभिसमय में क्रिया' नहीं होती। यह उल्लेखनीय 
है कि सम्भारप्रतिपत्ति के प्रसंग में दस मूमियों का विवरण दिया हुआ है । 

सर्वाकारज्ञता की प्राप्ति के लिए मार्गज्ञता की प्राप्ति आवश्यक है। श्रावक, 
प्रत्येक बुद्ध तथा बोधिसत्त्व के मार्गों का अनित्यादि आकारत: ज्ञान होता है। प्रत्येक- 
बुद्ध-मार्ग में ग्राह्मप्रहाण, किन्तु ग्राहकाप्रहाण के द्वारा श्रावकों की तुलना में वेशिप्ट्य 
है। प्रत्येक बुद्ध बिना शब्द के ही उपदेश करने में समर्थ हैं। बोधिसत्त्वों का दर्शनमार्ग 
प्रज्ञापारमिता ही है। चतु:सत्यों में प्रत्येक के विषय में घर्मज्ञानक्षान्ति, धर्मज्ञान, 
अन्वयज्नानक्षान्ति, तथा अन्वयज्ञान इस प्रकार चतुर्घा ज्ञान होने के कारण यह १६ 
चित्तक्षणों में निष्पन्न होता है। भावनामार्ग साख्रव और अनाखव है। सास्रव में अधि- 
मुक्ति, परिणामना, तथा अनुमोदना संगृहीत हैँ, अनास्रव में अभिनिर्हार तया अत्यन्त- 
विशुद्धि। परिणामना के अथ्थ हैं समस्त पुष्यों को सम्बोधि के उपकारक की कोटि में 
अदान करना। उपायकौशल के द्वारा सांवृत दृष्टि से अपने और दूसरों के कुशलमूलों 
को अनुमोदित करना ही अनुमोदना है। अभिनिर्हार का स्वभाव सर्वज्षता अथवा 
स्कन्ध-नैरात्म्य का यथाभूत ज्ञान है तथा उसकी श्रेष्ठता प्रज्ञापारमिता की है जिसके 
विना बुद्धत्त्व अप्राप्य है। बुद्धसेवा, पट्पारमिशाएँ तथा उपायकौद्यल अत्यन्तविशुद्धि 
के लिए अधिमोक्ष में उपकारक हैं। विशुद्धि के प्रतिपक्ष हैं--माराधिप्ठान, गम्भीर- 
धर्मता में अधिमुक्ति का अभाव, स्कन्धादि में अभिनिवेश, तथा पाप-मित्र-परियग्रह । 
विशुद्धि का स्वभाव स्कन्धों में आत्मात्मीय भाव के टूटने पर उनकी मायोपमता का 
बोध है। श्रावकों की विशुद्धि क्लेशावरण के प्रह्मण से होती है, प्रत्येक बुद्धों की विशुद्ध 
क्लेशावरण तथा ग्राह्मविकल्पात्मक ज्ञेयावरण के एक देश के प्रहाण से, बोघिसत्तवों की 
यानत्रय के मार्गावरण के प्रह्मण से, तथा बुद्ध को आत्यन्तिक विशुद्धि समस्त क्लेशावरण 
एवं ज्ञेयावरण के प्रह्मण से होती है । 

सवज्ञता का अर्थ है सर्वंवस्तुपरिज्ञान | यह द्विविध है--फलभूत प्रज्ञा का आसन्न 
वस्तुज्ञान तथा फलभूत प्रज्ञा का दूरीभूत वस्तुज्ञान। इनमें पहला महायानोचित करुणा 
से युक्त है, दूसरा धर्मों को पृथक्‌ सत्ता मानता है। प्रज्ञा नसंसार में और न निर्वाण 
में प्रतिष्ठित है। अतीतानागत प्रत्युत्पन्न धर्मों को अनुत्पन्न समझने के कारण उसके लिए 
सब समान हूँ। श्वावकों द्वारा शून्यता एवं करुणा के अग्रहण के कारण प्रज्ञा उनसे 

दूरीभूत है। किन्दु बोविसत्त्वों के उपायकौशल के वह आसन्न है। उसकी प्राप्ति के 
लिए विपक्ष-परिहार आवश्यक है--स्कन्ध शून्यता विषयक, त्रयध्विक धर्मों के विपय में, 
बोविपक्षों के विषय में, अर्थात्‌ उन्हें वास्तविक समझना परिहार्य है। इस परिहार के 
लिए दानादि में अनहुंकार, औरों का उसमें नियोजन, तथा संग का निपेव आवश्यक 
हैँ । बुद्धांदि विषयक आसक्त भी पुष्यात्मक एवं सूक्ष्म होते हुए भी अन्ततः परिहार्य 
है। सब घ॒र्म स्वभाव से ही विविक्त अथवा संगरहित हैं। उनके स्वभाव की अद्वयता 
का जान ही संगवर्जन है। धर्मस्वभाव दुर्वोध और अचिन्त्य है। इस ज्ञान की प्राप्ति 
के लिए ऋवकों की चर्या के दशविध प्रयोग तथा बोधिसत्त्वों का पोडशक्षणिक दर्शन- 
मार्ग अभिहिन है। 
सवेकार।भिसम्बोध में वस्तुज्ञान के प्रकारों' को आकार कहा गया है। अर्थात 
तःना आम्बनों को वास्तविक समझनेवाली दृष्टियों के ये आकार प्रतिपक्षभूत हैं। 
स्॑जता के तिविध होने के कारण ये आकार भी त्रिविध हैं। सर्वज्ञता के २७ आकार 
'जनमें प्रथम तीन सत्यों में प्रत्येक से ४ आकार सम्बद्ध हैँ, मार्गंसत्य से १५। इन १' 
क्लेशवरण -प्रतिपक्ष हैं, ११ ज्ञेयावरणग्रतिपक्ष । मार्गज्ञतासम्बन्धी ३६ आकार 
हैं, तथा सवकिराया-सम्बन्धी ११०, जिनमें श्रावकों के ३७, बोधिसत्त्वों के ३४, तथा 
बुद्धों के ३२ हैँ। ये आकार विशिष्ट प्रयोगों से भावनीय हैं। इस भावना में अधिकार 
के जिए अतीत ब॒द्धों की सेवा, कुशलमूलसंग्रह, कल्याणमित्र आदि आवश्यक हैं। भावना 
के अपेये जनेकविध हूँ, यथा रूपादि स्कन्धों में अनवस्थान तथा उनकी ओर उदासीनता। 
यहाँ पर २७ प्रयोगों की आनुपूर्वी दी हुई है। इस भावना से १४ प्रकार के गुण प्राप्त 
इते हैं यथा भार की शक्तिहानि आदि। ४६ प्रकार के दोष इस प्रसंग में परिहार्य हैं + 
इसके -;नन्तर ज्ञान, विशेष, कारित्र तथा स्वभाव के लक्षण संगहीत हैं । प्रत्येक प्रकार 
की कजजता सें १६ अकार के ज्ञान समुच्चित हैं। बोधिसत्त्वयान की विशेषता भी १६ 
प्रकार को है। अं उत्तत्त्व की क्रिया के ११ लक्षण दिये हुये हैं। भावना का स्वभाव 
१६ उक्षणों से <ठिपादित है। 
इप संतकिरावबोध में अनिमित्तग्राही ज्ञान तथा दानादि बुद्ध धर्मों के प्रादुर्भाव 
ये भहुदागम कौशल सोक्षभागीय कहा जाता है। यह पाँच प्रकार का है--बुद्धादि 
में अद्धा, दानादि में वीये, हिताशेय-सम्पादन रूप स्मृति, अविकल्पनात्मक समाधि, 
सच! धर्मों का सर्वाकारज्ञान रूप प्रज्ञा। इसके अनन्तर निर्वेधभागीयों की चर्चा है। 
शेरनर्स के जतिक्मण के पश्चात्‌ बोधिसत्त्व सब धर्मों को स्वप्नोपम देख कर संसार 
और निर्वाण की समता का बोध प्राप्त करता है। 

मूर्धाभिसमय में वोधिसत्त्व के दर्शनमार्ग एवं भावनामार्ग का विस्तृत वर्णन उपलब्ध' 
होता है। मतों के क्षयज्ञान तथा अनुत्यादज्ञान को ही बोधि कहा गया है। इनकी 
प्राप्ति यथाक्रम अभिहित है। ज्ञेयावरण का क्षय ही समस्त चर्या का अन्त है। धर्मो 
की वास्तविक सत्ता होने पर इस प्रकार का आवरणक्षय असम्भव है। वस्तुतः इस 
समस्त साधना में न कुछ अपनेय है, न कुछ आशक्षेप्तव्य; वस्तुतत्त्व को तत्त्वत. देखना 
ही कर्तव्य है। इस यथार्थज्ञान से ही मुक्ति होती है। 

अनुपूर्वाभिसमय में दानादि पारमिताओं तथा बुद्धादि अनुस्मृतियों का उल्लेख 
है। इसमें व्यस्त और समस्त रूप से पूर्व -अधिगत धर्मो का आनुपूर्वी से अभिसमय किया 
जाता है। 

एक क्षण में सत्र धर्मों के अभिसम्बोध को एकक्षणाभिसमय कहा गया है। इसकी 
चार अवस्थाएं निरूपित हैं। पहली में सब (अविपाक) अनास्रवधर्मों का एक दाना- 
दिज्ञान में तत्क्षण अवबोध सिद्ध होता है। जब प्रतिपक्षहानि से बोधिसत्त्व की अवस्था 
केवल बैयवदानिक विपाकधर्मता के कारण सर्वथा शुक्लस्वभाव होती है तब समस्त 
विपाक प्राप्त अनाखव धर्मों का एक क्षण में ज्ञान होता है। यही प्रज्ञापारमिता है। 
तीसरी अवस्था में वर्मों के अलक्षणत्व का तथा चौथी में उनके अद्वय तत्त्व का एकक्षणा- 
भिसमय सम्पन्न होता है। 

सर्वथा विशुद्धि को प्राप्त अनाखव धर्म ही बुद्ध की स्वाभाविक काय हैं। ३७ 
बोधिपक्ष, ४ अप्रमाण, ८ विमोक्ष, ९ समापत्ति, १० कृत्स्न, ८ अभिभ्वायतन, १० बल, 
४ वैशारद्य, ३ अरक्षण, ३ स्मृत्युपस्थान, ३ असंमीषघर्मता, वासना समुद्धात, महाकरुणा, 
१८ आवेणिक धर्म, तथा सर्वाकारज्ञता--ये धर्मंकाय में संगृहीत हैं। साम्भोगिक 
काय ३२ लक्षण और ८० व्यंजनों से युक्त है। आसंसार जिस काय से बुद्ध जगद्धित 
का सम्पादन करते हैं वह निर्माणकाय है। इनमें पहली स्वाभाविक काय पारमार्थिक, 
शेप तीन तथ्यसंवृतति के रूप में प्रतिभासित होती हैं तथा अधिकारियों को उनसे आध्या- 
ौत्मिक साहाय्य प्राप्त होता है। 

असंग योगाचार सम्प्रदाय के प्रवर्तक के रूप में असंग का नाम प्राय: प्रसिद्ध है। इनके 
अनेक ग्रन्थ केवल चीनी अनुवाद में अवशिष्ट हैं, यथा--गहायानसम्परिग्रह, प्रफरण- 
आयंबाचा, “महायानाभिघर्म-संगीति-शास्त्र” (वस्तुत: नन्जियो ११९९ ता० शेड- 
अ-फि-ता-मो-छि-लन्‌-का संस्क्ृत अनुवाद “अभिघमंसमुच्चय” होना चाहिए) तथा 
वजच्छेदिका पर एक व्याल्या | परमार्थ के द्वारा वसुबन्धु की चीनी में उपलब्ध 
जीवनी के अनुसार पुरुषपुर के एक कौशिक गोत्र के ब्राह्मण परिवार में असंग, वसु- 
बन्धु एवं विरिचिवत्स ताम के तीन भाई उत्पन्न हुए थे। प्रारम्भ में तीनों सर्वास्ति- 

वाद के अनुयायी थे । इस विवरण के अनुसार असंग ने वसुबन्धु को वृद्धावस्था में 
महायान की ओर प्रवर्तित किया था । बुदोन के अनुसार प्रसन्नशीला नाम की ब्राह्मणी 
तथा एक क्षत्रिय से असंग की उत्पत्ति हुई थी। उसी ब्राह्मणी तथा अन्य ब्राह्मण से 
कालान्तर में वसुबन्धु उत्पन्न हुए थे। वसुवन्धु कश्मीर में संघभद्र नाम के आचार्य 
के पास शिक्षा के लिए गये । असंग ने मैत्रेय की सहायता प्राप्त करने के लिए कुक्कुट- 
पाद पर्वत की गुहा में चिरकाल तक उनके प्रसादन का प्रयत्न किया । १२ वर्ष के 
अनन्तर उन्हें मैत्रेय का दर्शन प्राप्त हुआ । मैत्रेय के पूछने पर असंग ने यह बताया 
कि वे महायान के प्रचार के लिए ज्ञान चाहते हैं। मैत्रेय के साथ वह तुपित लोक गये 
जहाँ देव-गणना से उन्होंने एक क्षण निवास किया । यह एक क्षण मानव पचास वर्षों 
के बराबर है। योगचर्या-भूमि के व्याख्याता के अनुसार वे तुषित लोक में छः महीने 
रहे थे और मैत्रेय से शिक्षा प्राप्त की थी। इस प्रकार असंग ने प्रतीत्यसमुत्पादसूत्र, 
योगचर्या, तथा अन्य महायान सूत्रों का परिशीलन किया । इसके अनन्तर उन्हें मैत्रेय 
के द्वारा विरचित पाँच ग्रन्थों की प्राप्ति हुई। हरिभद्व ने भी इसका उल्लेख किया 
है कि असंग ने मैत्रेय से सीखा तथा यही परम्परा पीछे वसुबन्धु के द्वारा अग्रसर 
हुई । अभयाकरगुप्त की मर्मकौमुदी में भी इस प्रकार का उल्लेख प्राप्त होता है । 
मनुष्यछोक में लौट आने पर असंग ने महायानसम्बन्धी अपना प्रसिद्ध ग्रन्थ लिखा, 
जिसका संक्षेप उन्होंने अभिघमंसमुच्चय में संगृहीत किया । तत्त्वविनिश्चय तथा 
उत्तरतन्त्र एवं संधिनिर्मोचन-सूत्र पर ध्याख्याएँ भी उन्होंने लिखीं । उन्होंने बोधि- 
सत्त्वों की तीसरी भूमि प्राप्त की थी । 

असंग की क्ृतियों में महायानसम्परिग्रह, अभिघर्मंसमुच्चय तथा योगाचार- 
भूमिशास्त्र का योगाचार-सम्प्रदाय के लिए अत्यन्त महत्त्वपूर्ण स्थान है। महायान- 
सम्परिग्रह का चीनी में बुद्धशान्त ने ई० ५३१ में, परमार्थ ने ई० ५६३ में तथा श्वानू- 
च्वांग ने ई० ६४८-४९ में अनुवाद किया। परमार्थ के अनुवाद के आधार पर 
“जै-लुन्‌” अथवा “सम्परिग्रह” सम्प्रदाय का चीन में प्रवर्तन हुआ जोकि वहाँ योगाचार 
विज्ञानवाद का पूर्वूरूप था। महायानसम्परि ग्रह में १० पदार्थों का विवरण है--- 
आलय विज्ञान अथवा मूलविज्ञान, विज्ञप्तिमात्रता अथवा त्रिस्वभाव, विज्ञप्तिमात्रता 
का अवबोध, ६ पारमिताएँ, १० भूमियाँ, शील, समाधि, प्रज्ञा. अविकल्पनज्ञान, तथा 
त्रिकाय । आलयविज्ञान में क्लिष्ट और अक्लिष्ट बीजों का संग्रह है जिनकी कारण- 
झक्ति से बहिर्मुख विज्ञान-प्रवाह प्रवृत्त होता है। इस विज्ञान-प्रवाह में ग्राह्मग्राहक 
भेंदयुक्त एक परिकल्पित जगत्‌ प्रतिभासित होता है। सम्बोधि की ओर अभिमुख 

होने से ही चित्त विशुद्ध होता है तथा विकल्प एवं क्‍्लेश से मुक्ति पाता है। अवि- 
कल्प ज्ञान में ही परिनिष्पन्न लक्षण तथा अप्रतिप्ठित निर्वाण की प्राप्ति होती है । 
आलय विज्ञान ही विशुद्ध एवं परावृत्त होने पर तथता से अभिन्न है । इस अवस्था 
में उसे अमलविज्ञान अथवा नवमविज्ञान कहा गया है। 

बुदोन के अनुसार अभिधर्मंसमुच्चय में त्रेयानिक सिद्धान्तों का संग्रह है, किन्तु 
अभयाकरणगुप्त के अनुसार उसे केवल महायान ग्रन्थ मानना चाहिए। अभिषमें- 
समुच्चय में “महायानाभिधसंसूत्र” का उल्लेख मिलता है। स्पप्ट ही महायानी 
अभिधर्म के प्रभाव से मुक्त नहीं थे। एक ओर नागार्जन के “महाप्रज्ञापारमिता- 
शास्त्र” तथा मैत्रेय के अभिसमयालंकार” में प्रज्ञापारमितासुत्रों के आधार पर एक 
विलक्षण “अभिधर्म” की रचना का प्रयास है; दूसरी ओर असंग तथा वसुवन्धु की 
रचनाओं में सर्वास्तिवाद की अभिधर्म आवश्यक परिवर्तन के साथ स्वीकार कर 
लिया गया है। वसुवन्धु का अभिधर्मज्ञान तथा सर्वास्तिवाद में निष्ठा सुविदित है । 
योगाचार-अभिधर्म में विज्ञानवाद तथः सर्वास्तिवाद के बेमे लजोड़ से अद्वेत वेदान्त 
तथा सांख्यों के तत्त्वकलाप का संयोग तुलनीय है। 

यह स्मरणीय है कि सर्वास्तिवादी अभिधर्म में ७५ पृथक्‌ धर्मों की सत्ता स्वीकार 
की जाती है--७२ संस्कृत तथा ३ असंस्क्ृत । संस्कृत धर्मों में ११ रूप, १ चित्त, 
४६ चैत्त अथवा चित्तसम्प्रयुकतसंस्कार, तथा १४ चित्तविप्रयुक्‍त संस्कार परिगणित 
हैं। योगाचारसम्मत अभिधर्म में १०० क््मों का परिगणन किया गया है--९%४ 
संस्कृत तथा ६ असंस्कृत | संस्क्रत धर्मों में ११ रूपधर्म, ८ विज्ञान, ५१ चेत्तसिक 
तथा २४ चित्त-विप्रेयुक्त-संस्कार गिने गये हैं। ११ रूप धर्मों में १० सुविदित 
हैं--५ इन्द्रियाँ तथा उनके ५ विपय । ११वाँ रूपधर्म “धर्मायतनसंगृहीत रूप” है। 
इसीमें परमाण अथवा ध्यानरूप का संग्रह होता है। ७ विज्ञान स्थविरवादियों 
के तथा सर्वास्तिवादियों के परिचित हैं--५ चक्षुरादि इन्द्रियविज्ञान, मनोविज्ञान, 
तथा मनस्‌ । सर्वास्तिवादी मनस्‌ को शेष ६ विज्ञानों से पृथक्‌ कोटि का नहीं मानते 
हैं जबकि स्थविर मनोधातु को ६ विज्ञानों से कार्यत: तथा आश्रयत: भिन्न मानते हैं । 
योगाचार भी स्थविरों के समान मनोधातु को ६ विज्ञानों से भिन्न स्वीकार करते हैं । 
इने सात के अतिरिक्त योगाचार आलयविज्ञान नाम के अष्टम विज्ञान की सत्ता स्वीकार 


५३-यह स्मरणीय है कि कुछ विद्वान्‌ परावृत्ति! और परिवृत्ति! में सेद्धान्तिक 
भेद की कल्पना करते हे । 

करते हैं। आलयविज्ञान ही व्यक्तित्व का अनादि एवं अनुच्छिन्न आश्रय है! वही 
वासना का आलय है तथा मनोगत व्यक्तित्वभान का आलम्बन । 

सर्वास्तिदांदियों के ४६ चित्तसम्प्रयृक्त संस्कारों के अतिरिक्त योगाचार ५ और 
स्वीकार करते है--अमोह, दृष्टि, मुपितस्मृतिता, असम्प्रजन्य, तथा विक्षेप । सर्वास्ति- 
वादियों के १४ विप्रयक्तसंस्कारों में 'अप्राप्ति” को छोड़कर शेष १३ योगाचारों से 
स्वीकृत हैं। इनके अतिरिक्त ११ अन्य संस्कार योगाचार-परिगणित हैं--पृथग्ज- 
नत्व, प्रवृत्ति, प्रतिनियम, योग, जव, अनुक्रम, काल, देश, संख्या, सामग्री, तथा मेंद । 

योगाचारसम्मत ६ असंस्कृत धर्म इस प्रकार हें--आकाश, प्रतिसंख्यानिरोध, 
अप्रतिसंख्यानिरोध, आनिज्ज्य, संज्ञावेदयित-निरोध, एवं तथता। इनमें पिछले 
तीन सर्वास्तिवाद के अविदित हैं। यह उल्लेखनीय है कि अभिषमंसमुच्चय में 
तथता को त्रिविध कहा गया है--क्ुशलघर्मतथता, अकुशलघमंतथता, एवं अव्या- 
कृतधर्मतथता और इस प्रकार ८ असंस्क्ृत धर्म परिगणित है । आकाश रूपाभाव 
है, अप्रतिसंख्यानिरोध अविसंयोगात्मक निरोध हूँ, तथा प्रतिसंख्यानिरोध विसंयो- 
गात्मक निरोध हैँ । आनिञ्ज्य की परिभाषा की गयी है--“शुभक्ृत्स्नवीतरागास्यो- 
पयंवीतरागस्थ सुखनिरोध: ।” संज्ञावेदयितनिरोध को आकिज्चन्यायतन के ऊपर 
“अस्थावर चित्तचेतसिक धर्मों का तथा कुछ स्थावरों” का निरोध कहा गया है । 
कुशल घ॒र्मतथता नैरात्म्य है। वही शून्यता, अनिमित्त, भूतकोटि, परमार्थ तथा धर्म- 
धातु है। तथता की आख्या अनन्यथाभावता के कारण दी गयी है। 


इन सौ धर्मों का स्कन्ध, घातु, तथा आयतन, इन तीन धर्मों में, तथा पाँच 'ज्ञेयों” 
में संग्रह किया जा सकता है। पाँच ज्ञेय उपर्युक्त हं--रूप, चित्त, चैतसिक, चित्त- 
विप्रयुक्त संस्कार, तथा असंस्क्ृत | इन धर्मो का तीन लक्षणों में भी संग्रह किया जा सकता 
है--परिकल्पित लक्षण, विकल्पित लक्षण तथा घमंतालक्षण | इनमें पहला पुदूगल 
कल्पना की ओर संकेत करता है, दूसरा स्कन्धादि के प्रसिद्ध लक्षणों की ओर, तथा तीसरा 
उनके वास्तविक नैरात्म्य की ओर । योगाचारभूमिश्ञास्त्र के अनुसार समस्त आन्तरिक 
तथा बाह्य भूत-भौतिक धर्मों के बीज चित्तसन्तति में सन्निविष्ट हूँ । उन्हीं असंस्कृतों 
की गणना ६ अथवा ८ की जा सकती है। वस्तुतः वही धर्मता अनावरण स्वभाव होने 
के कारण आकाश, आवरणनिरोध होने के कारण प्रतिसंख्यादिनिरोध, अचल स्वभाव 
होने के कारण आनिञ्ज्य तथा परमार्थ होने के कारण तथता कही जाती है । 

योगाचारभूमिश्ञास्त्र का चीनी नाम योगाचार्यभूमिश्ञास्त्र है तथा चीनी पर- 
स्परा के अनुसार वह मैत्रेयनाथ की कृति थी । तिब्बती अनुवाद में नाम “योगचर्या- 

भूमिशञास्त्र” हो गया है तथा ग्रन्थकार आर्यासंग कहे गये है। इस झास्त्र के पंच 
खण्ड है--बहुभूमिक वस्तु, निर्णय-अथवा विनिदचय-संग्रह, वस्तुमंग्रह, पर्यायसब्रह, 
तथा विवरणसग्रह । वहुभूमिक वस्तु में १७ योगाचार-भूमियों का पुरुष, चर्या तथा 
फल की दृष्टि से विवरण है। पहली भूमि (१) पंचविनज्ञान-काय-सम्परसुक्त है 
दूसरी (२) मनोभूमि है। ये दो समस्त साधना की आबार है। (३) सवितर्का- 
सविचारा, (४) अवितर्का-विचारमात्रा, तथा (५) अवितर्काअविचारा, ये तीन 
भूमियाँ साधन के मुख्य भेद प्रदर्शित करती हैं। (६) समाहिता तवा (७) झस- 
माहिता, (८) सचित्ता तथा अचित्ता भूमियाँ विभिन्न अवस्थाएँ है। ।१०) 
श्रुतमयी (११) चिन्तामयी तथा (१२) भावनामयी भूमियाँ चर्या का निर्देश 
करती है । त्रियान तथा द्विविध निर्वाण फल हैं एवं तद्विपयक भूमियाँ (१३) श्रावक्र 
भूमि, (१४) प्रत्येक-बुद्ध भूमि (१५) वोधिसत्त्वभूमि (१६) सोपधिका भूमि 
तथा (१७) निरुपधिका भूमि कही गयी है । ये १७ भूमियाँ ही संश्षेपतः योगाचार- 
भूमि है। सोपधिश्षेप निर्वाण में परिशुद्ध विज्ञान को कायमहित अव्शिष्ड कहा गया 
है । निरुपध्िशेय निर्वाण में विजान अपरिशेप निरुद्ध हो जाता है। यही निर्वाण- 
धातु अत्यन्तथान्त पद है जिसके लिए साधना का जीवन स्वीकार किया जाता है । 

निर्णयसंग्रह प्रथम खण्ड पर व्याख्या के तुल्य है! वस्तुसग्रह में वहुभूमिक में 
उल्लिखित विषयों के पिटकानुसार संग्रह का निर्देश है। पर्यायसंग्रह में नामानुकूल 
विभिन्न विषयों के विद्येषतः सांक्लेशिक तथु वैयवदानिक धर्मो के पर्याय दिये गये 
हैं । विवरण संग्रह में पूर्वोक्त शिक्षाक्रम का विस्तार है। 

यह स्मरणीय है कि इस ग्रन्थ के प्रथम खण्ड का १५वाँ परिच्छेद--बोधिसत्त्व- 
भूमि--महायानचर्या के लिए अतिशय महत्त्व का है। समस्त ग्रन्थ मानो एक महा- 
यानाभिधर्म-कोश तथा विश्वकोश का संमिश्रण है। योगाचार का यह प्रमाणभूत 
शास्त्र है । 

*-बसुबन्धु--ऊपर कहा जा चुका है कि परमार्थ के अनुसार वसुबन्धु असंग के 
अनुज थे तथा पुरुषपुर के एक ब्राह्मण परिवार में उत्पन्न हुए थे। बुदोन के अनुसार 
उन्होने कश्मीर में वैभाषिक आचार्य संघभद्ग से शिक्षा प्राप्त की । परमार्थ ने उनके 
गुरु का नाम बुद्धमित्र तथा इवानच्चांग ने मनोरथ बताया है। सांख्य आचार्य विन्ध्य- 
वास के द्वारा बुद्धमित्र अथवा मनोरथ के बाद में पराजित होने पर विन्ध्यवास के 
विरोध में वसुवन्धु ने परमार्यसप्तति नाम के ग्रन्थ की रचना की। विक्रनादित्य 
नाम के राजा ने वसुवन्ध्‌ को आश्रय प्रदान किया तथा सम्भवत: उसके राज्यकाल 

में वसुवन्धु ने अपने प्रसिद्धतम ग्रन्थ अभिषमंकोश' की रचना की। विक्रमादित्य 
के पुत्र वालादित्य के वे शिक्षक थे तथा राज्य में अभिपिक्त होने पर वालादित्य ने 
उन्हें अपने पास अयोध्या बुला लिया जहाँ वे ८० वर्ष की अवस्था तक जीवित रहे । 
वसुरात नाम के वैयाकरण के आक्षेपों का उन्होंने परिहार किया, किन्तु वैभाषिक 
आचार्य संघभद्र के साथ वाद को वृद्धावस्था के कारण अस्वीकार कर दिया । “अभि- 
घमंकोश” में वसुवन्धु की सोत्रान्तिक प्रवृत्ति प्रकट है। किन्तु असंग के अनुरोध से 
उन्होंने महायाव को स्वीकार किया तथा योगाचार सम्प्रदाय में दार्शनिक विज्ञान- 
वाद को निद्चित एवं शास्त्रीय रूप प्रदान किया। विज्ञानवाद की दृष्टि से वसुवन्धु 
की प्रधान रचनाएँ मध्यान्तविभागसूत्रभाष्य, त्रिस्वभावनिर्देश, विज्ञप्तिमात्रता- 
विज्ञतिका, तथा त्रिशिका हैं। वुदोन ने उन्हें पंचस्कन्धप्रकरण, व्याव्यायुक्ति, 
करंसिद्धिप्रररण आदि का रचयिता कहा है। उनके नाम से कुछ अन्य ग्रन्थ भी 
विदित हैं यथा, सद्धमंपुण्डरीकोपदेश, वज्यच्छेदिकाप्रज्ापारमिताज्ञास्त्र, आयंदेव के 
शतश्ञास्त्र की व्याख्या आदि । किन्तु यह सम्भव है कि इन ग्रन्थों के रचयिता एक 
दूसरे पूर्वाचार्य वसुवन्धु थे। 

वसुबन्धु के कालनिर्णय पर विद्वानों में प्रचुर विवाद रहा है। परमार्थ तथा 
इवानच्चांग के विवरण से वसुबन्ध्‌ परिनिर्वाण से १,००० अथवा ११०० वर्ष पश्चात्‌ 
हुए थे। उनके द्वारा स्वीकृत निर्वाण के समय में भेद होने के कारण ये दोनों गणनाएँ 
वस्तुत: एक ही फल देती हैं, और वह है वसुबन्ध्‌ का पाँचवीं शताब्दी ई० में होना । 
विक्रमादित्य तथा बालादित्य की समकालीनता से यह समर्थित होता है। दिद्दनाग 
का कालसान्निध्य भी इसी ओर संकेत करता है। पक्षान्तर में यह कहा गया है कि 
एक परम्परा के अनुसार वसुबन्धु निर्वाण से ९०० वर्ष बाद हुए थे तथा कुमारजीव 
ने उनके अनेक ग्रन्थों का अध्ययन एवं चीनी अनुवाद किया था। किन्तु इस प्रसंग में 
यह स्मरणीय है कि यशोमित्र ने एक पूर्वाचायं वृद्ध अथवा स्थविर वसुबन्धु का उल्लेख 
किया है। यह सम्भव है कि चतुर्थशतकीय उल्लेख उन्हीं की ओर समृद्दिष्ट हों । ये 
बुद्ध बसुबन्धू मनोरथ के उपाध्याय थे तथा सम्मवतः. उन महायान-पग्रन्थों के प्रणेता 
थे जिनका कुमारजीव को अनुवादक कहा गया-है । किन्तु इनके विषय में अधिक नहीं 
कहा जा सकता । इन्हें असंद का भाई बताना तथा परमार्थ के वसुबन्धुचरित में दो 
वसुबन्धुओं का संकर कल्पित करना निराधारप्राय है। 

विज्ञानवाद के विकास में वसुबन्धु का स्थान ओर देन---आर्य मैत्रेय ने मध्य 
एवं उत्तरकालीन महायान सूत्रों के आधार पर एक श्रकार के “माध्यमिक-योगा- 

चार” दर्शन का प्रवर्तत किया । उनकी रचनाओं में उत्तरतन्त्र तथा अभिसभया- 
लंकार प्रधानतया माध्यमिक हूँ, सध्यान्तविभाग प्रधानतया योगाचार । किस्तु 
भध्यान्तविभाग में भी विज्ञप्तिमात्रता को पारमाथिक नहीं माना गया है प्रत्युत्‌ 
घर्मधातु को शून्यता से अभिन्न कहा गया है। आर्य असंग ने सर्वास्तिवादी प्रभाव 
से योगाचार-अभिधर्म का विस्तृत प्रतिपादन किया जिसमें आलूय-विज्ञान तथा त्रिस्व- 
भाव का विवरण होते हुए भी विज्ञप्तिमात्रता के स्थान पर विविध धर्मलक्षणों का 
ही प्राधान्य प्रतीत होता है। घर्मों का यथाकथंचित्‌ विज्ञान-संसर्ग ही इस अभिवषर्म 
का विज्ञानवाद कहा जा सकता है। यह स्मरणीय है कि चित्तमात्रता, अप्ट-विज्ञान 
तथा त्रिस्वभाव का उल्लेख अवतंसक, लंकावतार आदि सूत्रों में भी उपलब्ध होता 
है । इस “सौन्न विज्ञानवाद” का मैंत्रेय एवं असंग की क्ृतियों में योगचर्या की 
दृष्टि से प्रचुर विस्तार होते हुए भी विशुद्ध विज्ञानवादी दर्शन के रूप में वास्तविक 
विकास सर्वप्रथम वसुबन्धु की रचनाओं में ही देखा जा सकता है। वसुबन्धु को ही 
यथार्थ में विज्ञानवादी दर्शनश्ञास्त्र का प्रवतक मानना चाहिए। 

सूत्रों में विज्ञप्तिमात्रता को स्वप्न, माया आदि के दुृष्टांतों से उपपादित किया 
गया है। वसुवन्धु ने विज्ञप्तिमात्रताविशतिका में इन दुष्टान्तों की तकंसंगति तथा 
बाह्यार्थ-स्वीकार का यूक्‍क्ति-विरोध प्रकाशित किया है। विज्ञान का अर्थाकार 
प्रतिभास पूर्वविदित था, किन्तु उसके निश्चित ताकिक समर्थन के द्वारा वसुबन्धु ने 
योगचर्या के अन्तर्भुत तथा आगमानुसारी एक अध्यात्मवादी आग्रह को न्यायानुसारी 
सिद्धान्त का रूप प्रदान किया। विज्ञप्तिमात्रतात्रिशिका में वसुबन्धु ने विज्ञप्ति- 
मात्रता का बाह्यार्थवाद की छाया से अन्धकारित अभिधर्मकान्तार से स्पष्ट उद्धार 
किया तथा विज्ञप्तिमात्रता का घर्मंधातु से अभेद व्यवस्थित किया। अभिषमे- 
स्वीकृत पंचविध ज्ञेयों के विज्ञानपरिणाम के सिद्धान्त के द्वारा विज्ञानसात्करण में 
वसुबन्धु ने अपनी पिछली सौत्रान्तिक प्रवृत्ति के प्रकारान्तर से प्रभाव का परिचय 
दिया है। वसुबन्ध्‌ के समय से ही ब्राह्मण-दर्शनों के समक्ष खण्डन-मण्डन-समर्थे 
प्रौढ़ बौद्ध-दर्शन का अम्युदय मानना चाहिए। 

लंकावतारसूत्र में यह अनेकधा अभिहित है कि चित्तमात्र ही सत्य है, वही 
बासना के बल से अर्थाकार प्रतिभासित होता है। स्वचित्तं दृश्यसंस्थानं बहिर्धा 
ख्यायते नृणाम्‌। बाह्य न विद्यते दृश्यमतोः्प्यर्थों न विद्यते॥ अर्थाभासं नृणां 
चित्तं चित्त वै ख्याति कल्पितम्‌। नास्त्यथंदिचित्तमात्रेयं निविकल्पों विमुच्यते ॥“” 
बाह्य पदार्थों की प्रतीति ऐसी ही है जैसे माया, स्वप्न, मृगतृष्णा, गन्ववेनगर अथवा 

तेमिरिक-दृष्ट केशादि-- एवं हि दूषिता बालाशिचत्तचैत्तेरनादिक: | मायामरीचि- 
प्रभवं भाव॑ यूहणन्ति तत्त्वत: ॥” “इन्द्रियाणि च मायाख्या विषया: स्वप्नसबन्निभा: ।. . / 
“मन्धर्वनगरं यद्द्यथा व मृगतृष्णिका। दृश्यं ख्याति तथा नित्य॑ प्रज्मया च न वियते ।” 
“मायाहस्ती यथा चित्र पत्राणि कनका यथा | तथा दृश्य नृणां ख्याति चित्ते अज्ञान- 
वासिते ।” 

इन्हीं सिद्धान्तों एवं दुृष्टान्तों के ताकिक समर्थन के द्वारा विज्ञप्तिमात्रता- 
विशतिका की रचना हुई है। 

समस्त जगत्‌ को अनुभव के आधार पर दो भागों में विभकत किया जा सकता 
है--ज्ञान एवं ज्ञेय । ज्ञेय पदार्थे ज्ञान के बाहर अवस्थित तथा स्वतन्‍्त्र प्रतीत होते 
हैं। वस्तुतः यह प्रतीति आन्ति है। ज्ञेय पदार्थ मिथ्या हैं तथा ज्ञानमात्र सत्य है। 
ज्ञान ही शेयरूप से प्रतिभासित होता है। यही विज्ञानवाद का मूल सिद्धान्त है। 

पुरानी बौद्ध परम्परा का निर्वाह करते हुए वसुबन्धु ज्ञान” के स्थान पर 
“विज्ञान” शब्द का ही प्रयोग करते हैं । उनके लिए विज्ञान, विज्ञप्ति, चित्त एवं मन 
पर्यायवाची दब्द हैं । चित्त अथवा मन में वेदना आदि मन के धर्म (--चैत्त, चित्त- 
सम्प्रयक्‍त संस्कार) संगृहीत हैं।" 

विशतिका की पहली कारिका में विज्ञप्तिमात्रता का मुख्य सिद्धान्त इस प्रकार 
प्रतिपादित हैं-- यह (त्रैधातुक) विज्ञप्तिमात्र है क्‍योंकि प्रतीति असत्‌ पदार्थों की 
होती है जंसे तिमिररोगी को अविद्यमान केश अथवा चन्द्रमा का दर्शन ।/ इस 


५४-“चित्तं मनोविज्ञान विज्ञप्तिश्चेति पर्याया: ॥ 
चित्तमत्र ससम्प्रयोगम्िप्रेतम्‌ ॥! (विज्ञतिका ) 
५५-/विज्ञप्तिमात्रमेवेतदसदर्थावभासनात्‌ । 
यथा. तंमिरिकस्यासत्केशचन्द्रादिदर्शनम्‌ ॥! (वही, का० १) 
“असदर्थावभासन” “असत्ख्याति” का दोतक न होकर वस्तुतः “जआत्म- 
ख्याति” का द्योतक है। तु०--भागमती, पृ० ११ “विज्ञानवादिनामपि यद्यपि 
न बाह्य वस्तुसत्ताप्यनाद्यविद्यावासनारोपितमलीक बाह्य तत्र ज्ञानाकार- 
स्थारोप: ॥” “अवभासन पद पर तु०--अवभासपदं च समोचोने5पि 
प्रत्ययें प्रसिद्ध, यथा नोलस्पावभास: पीतस्यथावभास इत्ति ॥” (वही, पृ० 
७-८) १ 

उक्त को प्रमाणित करने के लिए वसुबन्धु माहायानिक आग्रम का उद्धरण देते है ।* 
यद्यपि यह प्रसिद्ध है कि बौद्ध आचार्य केवल दो प्रमाण मानते थे--प्रत्यक्ष तथा 
अनुमान--नतथापि इस प्रसिद्धि के विपरीत प्राचीन योगाचार मत में आगम को भी 
प्रमाण माना जाता था । अथच इस कारिका में प्रतीयमान विषयों का मिथ्यात्व 
विजत्तिमात्रता की प्रतिज्ञा के लिए हेतुरूप से उपन्यस्त प्रतीत होता है तथा इसे 
“स्वभावानुमान” कहा जा सकता है । किन्तु वस्तुत: वह विज्ञप्तिमात्रता का हेतु 
न होकर उसके अर्थ का विशदीकरण है क्योंकि “विज्ञप्तिमात्र” पद में “मात्र” स्वय 
बाह्य पदार्थों का प्रतिषेघ कर्ता है। 

विज्ञप्तिमात्रता का सिद्धान्त समस्त अनुभव को भआ्रान्ति अथवा स्वप्न के समान 
निरालम्ब घोषित करता है। यह साहसमात्र न होकर एक न्यायसंगत सिद्धान्त है, 
यह दिखलाने के लिए वसुवन्धु दूसरी कारिका में अपने मत के विरोध में चार शंकाएँ 
प्रकट कर दो अन्य कारिकाओं से उनका उत्तर देते हैं । 

शंका-- यदि वाह्म अर्थ के बिना ही विज्ञान की उत्पन्ति होती है तो उसमें 
देश और काल के नियम, चित्तसन्ताति का अनियम, तथा व्यवहारसामरथ्य युक्त नहीं 
है ।/ (कारिका-२) 

समाणान--- देश आदि का नियम स्वप्नवत्‌ सिद्ध है। चित्तसन्‍्तति का अनियम 
प्रेतवत्‌ सिद्ध है क्योंकि सभी (प्रेत) कुत्सित-नदी आदि की उपलब्धि करते हैं । 


व्यवहारसामर्थ्य 'स्वप्नोपधात”“ के समान तैया नरकवत्‌ सिद्ध हैं। नरकपाल आदि 


५६-“चित्तमात्र भो जिनपुत्रा यदुत त्रेघातुकमितिसूत्रात्‌ /” (विद्ञतिका) 

५७-द्र ०--तुचि---डॉक्ट्रिस्स ऑब सेत्रेयनाथ एण्ड असंग । 

५८-तु०--भामती, पृ० २८०--“यो य: प्रत्ययः स सर्वोबाह्यानालम्बनो यथा 
स्वप्नमायादिप्रत्ययस्तथा छेष विवाध्यासित: प्रत्यय इति स्वभावहेतु: | बाह्या- 
नालम्बनता हि प्रत्ययत्वमात्रानुबन्धिनी वृक्षतेवशिशपात्वसात्रानुबन्धिनोति 
तन्मात्रानुबन्धिनी निरालस्बनत्वे साध्ये भवति प्रत्ययस्य स्वभावहेतु:” इस अनु- 
मान में व्याप्तिवाक्य स्थभावकथन (--एनालिटिकल जजमेन्ट) हो जाता 
है। किन्तु इस प्रकार का स्वभाव लोकप्रसिद्ध नहीं है। शब्रभाष्य में भो 
प्रत्ययत्व को स्वप्नवत्‌ निरालम्बनत्व में हेतु दिया गया है (पृ० ८-१०) + 

५९--“मात्रमित्यथंप्रतिषेधार्थभ्‌ ।” (विज्ञतिका, वहीं) 

६०-स्वप्ने हयसमापत्तिभन्तरेण शुक्रविसगंलक्षण: स्वप्नोपघातः ।” (चही) 

के दर्शन से तथा उनके द्वारा पीडन के अनुभव से सभी (चारों) सिद्ध हैं।” (कारि- 
काएँ-३-४) 

दूसरी कारिका में अ्रान्ति तथा सत्य अनुभव में चार भेंद प्रकाशित किये गये 
हैं। भ्रान्ति में देशनत एवं कालगत नियम नहीं होते; भ्रान्ति व्यक्तिसापेक्ष होती है, 
सार्वजनिक नहीं; तथा भअआरान्ति के आलम्बनों से कोई वास्तविक कार्य सिद्ध नहीं हो 
सकता । कहीं भी और किसी भी समय किसी वस्तु वी आन्त प्रतोति सम्मव है; किन्तु 
उसका वास्तविक प्रत्यक्ष विशिष्ट देश एव विशिष्ट काल की अपेक्षा रखता है। मरुस्थल 
में नदी की भ्रान्ति हो सकती है, आकाश में गन्वर्वनगर की, अफीम खाकर रात्रि के 
समय चन्द्रोदय को सूर्योदय समझा जा सकता है, १९६० में किसी बूढ़े लंगड़े को तैमूर 
लंग ! आआन्ति में । देश का नियम है, न काल का। किन्तु प्रत्यक्ष में यें नियम अनि- 
वायं हैं। प्रतीति के बाहर पदार्थों की सत्ता मानने पर इन नियमों की सत्ता भी सुवोध 
है ।* पुनरच यदि विषय-जगत्‌ अवास्तविक एवं कल्पित हैं, ज्ञानप्रवाह ही एक मात्र 
सत्य है तो ज्ञेय पदार्थों की प्रतीति को विशिष्ट चित्त-सन्तति अथवा व्यक्तिविशेष की 
अपेक्षा रखनी चाहिए। उदाहरण के लिए जिसकी आँख में दोष होता है उसे ही अविद्य- 
मान केश आदि का आभास होता है, सबको नहीं । कल्पना अथवा श्रान्ति प्रातिस्विक 
होती है, विश्वजनीन नहीं । इसके विपरीत उपयुक्त देश-काल में प्रतिष्ठित सभी के 
लिए व्यवहार में एक-सा दृश्य जगत्‌ प्रतिभासित होता है। स्पष्ट ही अर्थ-प्रतिभास 
विशिष्ट देश-काल की अपेक्षा रखता है न कि विशिष्ट व्यक्ति की। यह उसका भ्रान्ति 
से वैलक्षण्य प्रकट करता है। फिर, यदि विषय कल्पित हैँ, तो उनको अर्थत्रिया में 
असमर्थ होना चाहिए। जिस प्रकार स्वप्न में देखे गये अन्न, पान, वस्त्र, विष, आयुष 


६१-दिशञकालनियमादिचतुष्टयम्‌! (वहाँ ) । 
६२-“अनर्था यदि विज्ञप्तिनियमो देशकालयों: । 
सन्तानस्थानियमशच युक्‍ता कृत्यक्रिया न च॥। 
देशादितियमः: सिद्धः स्वप्नवत्‌ प्रतवत्‌ पुनः । 
सन्तानानियमः सर्वे: पुयनद्यादिदशेने ॥ 
स्वप्नोपधातवत्‌ कृत्यक्रिया नरकवत्‌ पुनः ॥ 
सर्व॑ नरकपालादिदडेने तेइ्च बाघने॥” (विज्ञतिका का० २-४) 
६३-सौत्रांतिकों का कहना है कि प्रतोतिगत वेचित्र्य प्रतीति के बाहर हेतु की 
सत्ता सूचित करता है। विज्ञानवादी इस हेतु को वासना बताते हें। तु०-- 
भामतो, पृु० २८०-८१। 

आदि से भोजन, तृपा-निवृत्ति आवरण आदि की क्रियाएँ निष्पन्न नहीं होतीं ऐमे ही 
समस्त जगत्‌ के पदार्थ गन्धर्व-तगर के समान असमर्थ होने चाहिए । किन्तु वस्तुस्थिति 
ठीक विपरीत है। अतः बाह्य पदार्थों को मानसिक कल्पना नहीं माना जा सकता । 

इन झांकाओं का आचार वसुबन्धु ने इस प्रकार उत्तर दिया है--देश-काल का 
नियम उसी प्रकार सिद्ध मानना चाहिए जैसे स्वप्न में । एक चित्तसन्तति के अनियम 
अथवा व्यक्तिनिरपेक्षता के विषय में स्मरणीय है कि स्वप्न में भी विना बाह्य पदार्थों 
के ही जो जगत्‌ उल्लसित होता है उसमें विशिष्ट देश-काल का नियम उस समय प्रतीत 
होता है। ऐसे ही कर्मंविषाक तुल्य होनेपर प्रेतों को पृयपूर्ण नदी आदि समान दृश्य 
दीखते हैं यद्यपि वस्तृतः उन दुश्यों की सत्ता नहीं होती । विभिन्न प्रेतों की अनुभव- 
धाराएँ पृथक्‌-पृथक्‌ हैँ एवं उनके समक्ष कोई स्वतन्त्र बाह्य विषय नहीं है, तथापि 
करमंविषाक के समान होने के कारण उन्हें समान दृश्य दीखते हैं। इन दोनों दृष्टान्तों 
से यह सिद्ध होता है कि बाह्य पदार्थों के अभाव में भी अनुभव के अन्तर्भूत दृश्य- 
जगत्‌ में देश-काल का नियम प्रतीत हो सकता है तथा वैयक्तिक चित्त-संततियों का 
अनियम भी सम्भव है। काल्पनिक पदार्थों की अ्ेक्तिया अथवा व्यवहारसामर्थ्य 
के विषय में भी यह स्मरणीय है कि स्वप्न में अथवा नरक में वाह्म पदार्थों के अभाव में 
ही दृश्यमान पदार्थों का कार्यसामथ्यं प्रत्यक्ष होता है। स्वप्न में वास्तविक कामिनी 
के अभाव में भी अशुचि-मोक्ष उपलब्ध होता है । नरक में नारक जीव नरकपाल आदि 
का प्रत्यक्ष करते हैं तथा उनसे पीडा का अनुभव भी। वास्तविक विषयों के 
अभाव में भी नरक का अनुभव देश-काल कौ नियम, व्यक्ति-निरपेक्षता, तथा अपने 
अन्तर्गत पदार्थों का कार्यसामर्थ्य प्रदर्शित करता है। स्वप्न, प्रेतलोक, तथा नरक 
के दृष्टान्तों से स्पष्ट है कि विषयों के बिना भी केवल चित्त से ही एक नियत, अनेक 
साधारण, तथा समर्थ जगत्‌ का भासित होना सम्भव है । 

यह शंका की जा सकती है कि नरक का दृष्टान्त युक्त नहीं हैं क्योंकि नरक में 
दुष्ट नरकपाल, पक्षी आदि को कर्मजन्य वास्तविक प्राणी माना जा सकता है। स्वर्ग 
में पक्षियों का जन्म प्रसिद्ध भी है। इस शंका के समाधान में वसुबन्धु का कहना 
है-- स्वर्ग के समान नरक में पक्षियों का जन्म नहीं होता और न प्रेतों का, क्योंकि 
वे वहाँ के दुःख का अनुभव नहीं करते । यदि नरकपाल वस्तुतः: नरक में उत्पन्न 


६४-तिरइचां सम्भवः स्वर्गे यथा न नरके तथा ॥ 
न ॒प्रेतानां यतस्तज्जं दुःखं॑ नानुभवन्ति ते।एँ 
(विद्यतिका, का० ५) 

होते तो वे भी नारकीय वेदना से त्रस्त होते और कदाचित्‌ अपने बन्दियों के साथ वहाँ 
से भाग निकलने का प्रयास करते । अतः यह मानना चाहिए कि नारक प्राणियों को 
अपने कर्म के कारण अवास्तविक नरकपाऊर, आदि का आभास होता है। यह भी नहीं 
सोचना चाहिए कि कर्म-बलू से भौतिक पदार्थ परिणत होकर नरक्रपाल आदि के 
आकार अवभासित करते हैं क्योंकि “यदि उनके (नारकों के) कर्म से वहाँ भौतिक 
परिणाम अभीष्ट है तो चित्त का परिणाम क्‍यों अभीष्ट नहीं है ? कर्म की वासना 
अन्यत्र तथा उसका फल अन्यत्र क्यों माना जाय ? क्‍यों न जहाँ कर्मवासना है वहीं 
कृ्मफल की कल्पना की जाय ?” कर्म के संस्कार चित्त में संनिविष्ट हैँ । कर्मफल 
की उत्पत्ति भी वहीं न्याय्य है। चित्त से उत्पन्न तथा चित्त में आलीन कर्म के फल 
के भोग के लिए चित्त के बाहर कर्म से उत्पन्न पदार्थों की कल्पना में स्पष्ट ही 
गौरव है। रे 

इतने विमश से यह स्पष्ट हो जाता है कि विज्ञप्तिमात्रता का सिद्धान्त असंगत 
अथवा दुस्साहसमात्र नहीं है। समस्त अनुभव की स्वप्नतुल्यता में किसी प्रकार का 
व्याघात अथवा युक्तिविरोध प्रदर्शित नहीं किया जा सकता । किन्तु विज्ञप्तिमात्रता 
के विरोध-परिहार मात्र से वह सिद्ध नहीं हो जाती । अब तक उसके समर्थन में केवल 
एक आगम की युक्‍्ति दी गयी है । किन्तु यह शंका की जा सकती है कि अन्यत्र तथागत 
ने रूपादि आयतनों का उपदेश किया है । अतएव बाह्य पदार्थों की कल्पना युक्‍त है। 

इसके उत्तर में वसुबन्ध्‌ का कहना है-- (तथागत के द्वारा) शिष्यों के प्रति 
रूपादि-आयतनों के अस्तित्व का उपदेश “उपपादुक-सत्त्वों” के उपदेश के समान 
आभिप्रायिक है। 

जिस बीज से तथा जिस आधार को लेकर विज्ञान की प्रवृत्ति होती है उन्हीं को 
शाक्‍्य मुनि ने विज्ञान के द्विविध आयतन के रूप में बताया है । 

इस प्रकार पुद्गल नैरात्म्य में प्रवेश (प्राप्त होता है) । किन्तु उन्होंने पुनः 


६५- यदि तत्कमंभिस्तत्र भूतानां सम्भवस्तथा । 
इच्यते परिणामइच् कि विज्ञानस्थ नेष्यते ॥॥ 
कर्मणो वासचान्यत्र फलमन्यत्र कल्प्यते । 
तत्रेव नेध्यते यत्र वासना कि नु कारणम्‌॥ 


(वही, का० ६-७) 

टूसरे प्रकार से उपदेश किया है (जिससे) धर्मनेरात्म्य में कल्पित स्वभाव के द्वार से 
प्रवेश हो । 

तथागत ने शिप्यों के अधिकार के अनुसार विविध देशना की है । आत्मा” में 
अभिनिविष्ट जनता के उद्धार के लिए उन्होंने “आयतनों” का उपदेश किया है, किन्तु 
उत्तम अधिकारियों के लिए उन्होंने इनका भी निषेध किया है। यह निषेघ “आयतनों 
के कल्पित स्वभाव का है, न कि सर्वथा । यहाँ वसुवन्धु ने तथागत के “उपायकौशल” 
को उपस्थित कर विज्ञानवाद को सर्वास्तिवाद से सत्यतर बताया है तथा “कल्पित- 
स्वभाव” का उल्लेख कर विज्ञानवाद का शून्यवाद से भेद प्रदर्शित किया है । 

वस्तुत: विज्ञप्तिमात्रता का सिद्धान्त बौद्ध दर्शन के अन्तर्गत एक व्यवस्थित 
ताकिक एवं आध्यात्मिक विकास की ओर संकेत करना है । सामान्य लछौकिक व्यव- 
हार में घट, पट आदि पदार्थों को तथा उनके व्यवहर्ता पुरुषों को वास्तविक माना 
जाता है। हीनयान में उनकी सत्ता को केवल शब्दजन्य भ्रान्ति माने इनके स्थान पर 
“द्वादश आयतनों” को सत्य स्वीकार किया गया। इस दृष्टि से घट-आदि पदार्थ 
क्षणिक, इन्द्रियग्राह्म रूप आदि “धर्मों” के प्रवाहशील समूहमात्र हैं तथा पुस्ष' 
अथवा “जीव” एक चिक्तप्रवाह मात्र हैं जो एक ओर चल्षु आदि इन्द्रियों पर तथा 
दूसरी ओर रूप-आदि विषयों पर निर्भर है। इन्द्रियाँ आध्यात्मिक अथवा आन्त- 
रिक आयतन ह, विषय वाह्य आयतन हैं । इन द्विविध आयर.॥ प+र चित्त अथवा 
विज्ञान का प्रवाह आश्रित है। फलतः आयतनों के उपदेश को हृदयंगम करने से 
“पुदुगल नैरात्म्य” का बोध हो जाता है तथा घट-पट आदि का स्थूल एवं स्थिर जगत्‌ 
रूप-रस आदि की सूक्ष्म धाराओं में विलीन हो जाता है। सामान्य लोक-व्यवहार 
की तुलना में यह हीनयानी दर्शन पर्याप्त रूप से “वैनाशिक” है। महायान में यही 
प्रवत्ति और अधिक विकसित रूप में पायी जाती है। आत्मा के समान बाह्य पदार्थ 
भी निराकृत्त हो जाते हैं। यही “पुदुगल नैरात्म्य” के और आगे “घर्मनैरात्म्य” का 


६६-रूपायतनास्तित्व॑  तद्विनेयजनं.. श्रति ॥ 

अभिप्रायवज्ञावुक्तमुपपादुकस त्त्ववत्‌ | 

यतः स्वबोजाद विजशप्तियंदाभासा प्रवतंते । 

द्विविधायतनत्वेव ते तस्या मुनिरबबीत ॥ 

तथा पुदुगलनेरात्म्यप्रवेशो.  ह्त्यथा पुनः ॥ 

देशना घमंनेरात्म्यप्रवेश:. कल्पितात्मना ॥ 
(विशतिका, का० ८-१०) 


डर बोद घममे के विकास का इतिहास 


स्तर है। विज्ञप्तिमात्रता के द्वारा ही घर्मनैरात्म्य में प्रवेश सम्मव है। अतएवं यह 
मानना चाहिए कि तथागत ने रूप-आदि आयतनों की सत्यता का उपदेश प्राथमिक अधि- 
कारियों को पुदुगलनैरात्म्य की शिक्षा देने के लिए किया, किन्तु उत्तम अधिकारियों 
को उन्होंने महायान सूत्रों में विज्ञप्तिमात्रता के द्वारा धर्मनैरात्म्य का उपदेश किया | 
शुन्यवादियों के विरोध में यह स्मरणीय है कि घधर्मंनरात्म्य का अर्थ “घर्मो” 
का सर्वथा अभाव नहीं है । अभाव केवल उनके ग्राह्म-प्राहकादि परिकल्पित स्वभाव 
का है, उनके अनिर्वचनीय स्वभाव का नहीं जोकि बुद्धज्ञान का विषय है। विज्ञप्ति- 
मात्रता से नैरात्म्य में प्रवेश होता है, स्वयं विज्ञप्तिमात्रता का अभाव नहीं होता । 
आगम-विरोघ के उपर्युक्त परिहार में सत्य का एक तारतम्य मान लिया गया 
है जिसके अनुसार रूपादि के अस्तित्व की अपेक्षा रूपादि का नास्तित्व ही गंभीरतर 
और वास्तविक सत्य है। यदि यह घारणा आग्रहमात्र नहीं है तो यह तकंसम्मत 
होनी चाहिए | वस्तुत: एकदेशी आगम के सहारे अन्य सम्प्रंदायों से तर्क नहीं किया 
जा सकता। वसुबन्धु हीनयानी एवं महायानी, दोनों आगमों से सुपरिचित थे मैत्रेय 
एवं असंग के समान वे केवल आगमानुसारी नहीं थे। पिछली कारिकाओं में उन्होंने 
विज्षप्तिमात्रता के विरुद्ध आक्षेपों का तक॑ से परिहार किया है। अब अपने सिद्धान्त 
के समर्थन में आगममात्र से असन्तुष्ट होकर वे विशुद्ध तर्क उपस्थित करते हैं । 
विज्ञप्तिमात्रता के दो पक्ष हँे--विज्ञान का अस्तित्व, तथा विज्ञेय पदार्थों का 
नास्तित्व । इनमें पहले पक्ष की स्थापना माध्यमिकों के विरोध में उचित है । 
इसका आचार्य ने सूक्ष्म इंगित किया है--(१) नैरात्म्य का अर्थ कल्पित स्वभाव का 
तिरस्कार है, सर्वथा अस्तित्व का नहीं, (२) विज्ञप्तिमात्र के द्वारा ही इस अकल्पित 
स्वभाव में प्रवेश सम्भव है, (३) धर्मों का अनिवर्चनीय स्वभाव बुद्धयोचर है। 
किन्तु यहाँ माध्यमिकों के निराकरण का विस्तृत प्रयत्न नहीं किया गया है। माध्य- 
मिकों की अदुभूत तक प्रणाली के समक्ष वह होता भी कठिन । कदाचित्‌ इसी कारण 
शंकराचार्य ने भी शारीरकभाष्य में शून्यवादका अपलाप मात्र किया है। 
बाह्य पदार्थों के खण्डन के लिए वसुवन्धु परमाणुवाद का खण्डन करते हैं -- 
“(ज्ञान का) विषय न एक हो सकता है, न परमाणुरूप अनेक, और न परमाणु 
संहत होकर (विज्ञान का विषय हो सकते हैं) क्योंकि परमाणु ही सिद्ध नहीं होता । 
६ (परमाणुओं) से एक साथ ही (६ प्रदेशों में) संयोग होने पर परमाणु के ६ 
अंश मानने होंगे। ६ (परमाणुओं) के समान प्रदेश में अवस्थित होने पर पिण्ड 
(स्थल पदार्थ) अणुमात्र हो जायगा। 


गा 

परमाणुओं का संयोग न होने पर उनके संधात में किसका संयोग होगा यह भी 
नहीं है कि परमाणुओं के निरवयंव होने के कारण उनका संयोग सिद्ध नहीं होता । 

परमाणु को वितत मानने प॑र उसका एकत्व अयुक्त है। परमाणु को अवितत 
मानने पर छाया एवं अवरोध कंसे होंगे ? और यदि पिण्ड परमाणुओं से अन्य नहीं 
है तो वे (छाया एवं रोघ) पिण्ड के घर्मं भी नहीं हो सकते ।४” 

मान लीजिए नील-रूप का प्रत्यक्ष होता है। इस प्रत्यक्ष का विषय क्या है ? 
अर्थात्‌ नीलविज्ञान के आलम्बन “नील” की सत्ता यदि विज्ञान के बाहर है तो उसका 
क्या स्वरूप है ? तीन विकल्प सम्भव हँ---तील-रूप घटादि-अवयवि-निष्ठ हो सकता 
है, अथवा अनेक-परमाणु-निष्ठ, अथवा परमाणु-संघात-निष्ठ । इनमें पहला पक्ष 
वेशेषिकों का है, दूसरा वैभाषिकों का है,“ तीसरा सौत्रांतिकों का। वैशेषिकों के 
विपक्ष में बसुबन्ध्‌ का कहना है कि अवयवों के अतिरिक्त अवयवी का ग्रहण नहीं हो 
सकता। शेष दो पक्षों के विरोध में उनका कहना है कि परमाणुओं का न प्रत्येकशः 
ग्रहण हो सकता है न उनके संघात का। स्वयं परमाणु ही सिद्ध नहीं हो सकता । 

ऊपर, नीचे तथा चार दिशाओं को मिलाकर एक परमाणु का अन्य परमाणुओं 
से छः पाइर्वों में संयोग कल्पनीय है । यदि इन छः संयोगों को युगपत्‌ माना जाय तो 
परमाणु के छः: अंश भानने होंगे तथा वह अविभाज्य न रहेगा | दूसरी ओर यदि ये 


६७-“न तदेक॑ न चानेक॑ विषयः परमसाणुदाः । 
न च ते संहता यस्मात्परमाणु्नं सिध्यति॥॥ 
घट्फेल युगपद्‌ योगात्‌ परमाणो: बड़ंशता १ 
घण्णां समानदेशत्वात्‌ पिण्ड: स्थादणुमात्रकः ॥॥ 
परमाणोरसंयोगे तत्संघातेईस्ति कस्य सः । 
न चानवयवत्वेन तत्संयोगो न सिध्यति ॥ 
दिग्भागभेदो यस्यास्ति तस्थेकत्व न युज्यते ॥ 
छायावृती कं वान्यों न पिण्डब्चेन्न तस्य ते 
(विशतिका, का० ११-१४) 
६८-तु ०--अभिषंकोश जि० ३, पु० २१३-- परमाष्वतोन्द्रियत्वेषपि समस्तानां 
प्रत्यक्षत्वयम्‌ ४” वसुबन्धु ने विशतिका में प्राचोन वेभाषिकों के मत का संघ- 
भद्ठ के नवोन बेभाषिक सत से विभेद नहीं किया है । ह्वानच्वांग के विशप्ति- 
सात्रतासिद्धिशास्त्र में परमाणवाद का विस्तृत आलोचन है। दे०--नीोचे । 
र्‌८ 

छ: संयोग परमाणु के समान प्रदेश में माने जायें तो परमाणु-संयोग से उत्पन्न स्थूल 
पदार्थ परमाणु के ही आकार का हो जायगा। यदि परमाणु में दिग्विमाग अथवा 
देशगत विस्तार है तो वह विभाज्य हो जाता है, यदि उसमें दिग्विभाग नहीं है 
तो छाया एवं आवरण (अवरोध) असम्भव होंगे । पाइवेभेद होने पर ही छाया 
सम्भव है, अन्यथा समस्त परमाणु युगपत्‌ आलोकित अथवा अन्धकारित हो जायेंगे । 
परमाणुओं का प्रतिघात अथवा परस्पर रोब भी तभी सम्मव है जब उनमें अंशत: 
स्पर्श हो। निरंश परमाणुओं में या तो सम्पर्क ही नहीं होगा, अन्यथा सर्वात्मना 
स्पर्श होगा जिससे एक परमाणू दूसरे से मिल कर अभिन्न हो जायगा । यदि छाया 
तथा रोध को परमाणु के धर्म न मान कर स्थूल पदार्थों के घर्मं माना जाय तो पिण्ड 
को परमाणुओं से पृथक मानना पड़ेगा । इन विकल्पों से स्पष्ट है कि परमाणु-कल्पना 
में अपरिहाय्य व्याघात है।४ 
बाह्य पदार्थों को परमाणुनिमित मानकर वसुबन्धु ने उनको तक द्वारा दुरुपपाद 
सिद्ध किया है। किन्तु यह कहा जा सकता है कि परमाणु-खण्डन से विज्ञान के 
आलम्बन रूप-आदि का खण्डन मानना युक्त नहीं है क्योंकि परमाणुओं के उल्लेख 
के विना ही रूप-आदि का लक्षण किया जा सकता है। चक्ष्‌ के विषय नीलादि धर्मों 
को ही रूप कहते हैं और यही उसका यथार्थ लक्षण है। इसी प्रकार रस-आदि अन्य 
बाह्य आयतनों के लक्षण कल्पनीय हैं । इन लक्षणों के लि +रमाणु-कल्पना अना- 
वश्यक है। बाह्य पदार्थों के दिक-संन्विश के विवरण ही परमाणु परिकल्पित 
हैं, उनके स्वरूप-निर्देश के लिए नहीं । 
इनके उत्तर पे बसुवत्बु का कथन है-- (नी ,आई & के एुक 


रू 
् 


हर 


पा है 
है (0२३० १ 
क्रमिक गति, युगपद्‌ उपलब्धि एवं अनुपलूब्ध्, विज्छिन्न (पदार्थों की) 
अवस्थिति, तथा (वब्थूलछ के दुष्ट होने पर) सूब्म का अदर्शन दही हो झा 


रे 
अनेकत्र 

नील, पीत आदि दृश्यमान विषय एक द्रव्य हैं अथवा अनेक । यदि उन्हें एक 
द्रव्य मान लिया जाय तो अनेक दोष प्रकट होंगे । आकाश या पृथ्वी को एक मान 


६९-तु ०--शारोरकभाष्य ब्र० सृ० २.२.१२ पर जहां शंकराचार्य ने वेशेषिकों के 
परमाणुवाद का खंडन किया है। 
७०-“एकत्वे च क्मेणेतियुंगपन्नग्रहाग्रहो । 
विच्छिन्नानेकवृत्तिइ्च सुक्ष्मानीक्षा च नो भवेत्‌ ॥४” 
(विशतिका, का० १५) 


महायान का दर्शन--योगाचार, विज्ञानवाद डइ५ 


लेने पर एक ही उड़ान में पक्षियों को अन्तरिक्ष के उस पार हो जाना चाहिए तथा 
एक डग धरने से ही हम सबको वामनावतार के समान पृथ्वी लांघनी चाहिए। कोई 
पदार्थ अंशत: उपलब्ध तथा अंशत: अनुपलब्ध न हो सकेगा दीवार को सामने से 
देखने पर उसका प्प्ठभाग भी दीख जाना चाहिए । एक खेत में खड़े गाय, बैल आदि 
एक ही स्थान में होने चाहिए, क्योंकि जहाँ एक अवस्थित है वहीं दूसरा भी। 
जब उनका अन्तराल जून्य है तो जहाँ एक पहुँचे वहाँ औरों को पहुँचा मानना चाहिए । 
यही नहीं केवल लक्षणभेद से ही द्रव्यभेद मानने पर समान रूप पदार्थों में स्थूछ की 
उपलब्धि होने पर सूक्ष्म की भी हो जानी चाहिए। इन दोषों के कारण नीलछादि में 
द्रव्यगत अनेकता तथा दिकफरिमाण आदि के द्वारा भेद स्वीकार करने होंगे। परमाणु- 
स्वीकार के विना इस प्रकार की अनेकता अथवा भेद दुरुपपाद हैँ और अतएंत्र तीछादि 
की सिद्धि असम्भव है तथा परमाणुवाद के खण्डन से ज्ञान के बाहर अवस्थित भूत- 
भौतिक पदार्थों की सत्ता भी खण्डित हो जाती है। 

साधारणतया बाह्य पदार्थों की सत्ता का आधार प्रत्यक्ष प्रमाण माना जाता है 
जोकि सब प्रमाणों में अग्रणी हैं, और जबतक यह आधार अक्षुण्ण है, बाह्य पदार्थों का 
प्रतिधेध निरर्थक है ।/ अतएवं इसका खण्डन करते हुए आचार्य वयुवन्धु कहते हैं--- 
“जिस प्रकार स्वप्नादि में प्रत्यक्ष बुद्धि (बिना आलस्बन के हीती हे, यह ऊपर कहा जा 
चुका है); जब वह (प्रत्यक्ष बुद्धि) होती है तब वह अर्थ नहीं दीखता । उसका 
प्रत्यक्षत्व कैसे माता जाय ? जिस प्रकार (बिता अर्थ के) उसके आभास के साथ 
विज्ञान की उत्पति होती है,तया तदतत्तर उसकी स्मृति को, यह कहा जा एुका है ।”ै 


ग्वग मय गजल का लि का 


>> अधा+ |>कपी | यो फिन। भाप्यिशीदिलण पिन 
सख्त तेंथय पार से खनबा दजशद्ाा थाठज्वर 


७९- जानवर ७ जअिरोच मे वही प्रघाव युद्ित हु, सु>-- ब> इज ९-२. ५८-++ 
“ताभाव उपलब्धें:” । बाह्य जगत्‌ प्रत्यक्ष उपलब्ध होता है, अतः सत्य है । 
किस्तु बाह्य जगत्‌ का यह दृश्यत्व ही उसके मिथ्यात्व का हेतु माना जा 
सकता है। उपर्युक्त 'स्वभावानुमान” में यहो अभिप्रेत है। इस अनुमान 
का वास्तविक आधार योगानुभूति विशेष हो है । 

७२- प्रत्यक्षबुद्धि: स्व॒प्नादों यथा सा व यदा तदा ।॥ 

न सोष्यों दृश्यते तस्य प्रत्यक्षत्वं कर्थ मतम्‌॥। 
उक्त यथा तदाभासा विज्ञप्ति: स्मरण ततः ।” 
(विशतिका, का० १६, १७) 


४३६ बौद्ध घर्म के विकास का इतिहास 


प्रत्यक्षबुद्धि से आलम्बन की सत्ता सिद्ध नहीं होती । अथच, नीलादि के प्रत्यक्ष में 
जिस समय “यह मुझे प्रत्यक्ष है” उस प्रकार की प्रत्यक्षबुद्धि उत्पन्न होती है उस समय 
तक “यह नील है” इस प्रकार का प्रत्यक्ष ही नहीं रहता क्‍योंकि मनोविज्ञान के द्वारा 
प्रत्यक्ष के निश्चय के समय चक्षुविज्ञान निरुद्ध हो जाता है ।” यही नहीं, नीलादि 
विपय स्वयं क्षणिक हैं। जिस समय उनका प्रत्यक्ष व्यवसित होता है उस समय तक वे 
ही नष्ट हो जाते हैं। तात्पर्य यह है कि प्रत्यक्षज्ञान की उत्पत्ति में एकाधिक क्षण का 
समय लगता है। अतः पदार्थो की क्षणिकता के कारण वह सद्विषयक नही हो सकता । 

वस्तुतः निरपवाद क्षणिकता के सिद्धान्त के साथ प्रत्यक्ष का सामंजस्य स्थापित 
करना टेढ़ी खीर है । इस समस्या का स्थविरवादियों ने रूप-क्षण तथा चित्त-क्षण 
में भेद मान कर समाधान प्रस्तुत किया ।* सौत्रान्तिकों ने वाह्मय अर्थ की अनुमेयता 
सिद्धान्तित की ।/ अनुभूत विपय का ही स्मरण होता है; अतएव मनोविज्ञान के 
द्वारा प्रत्यक्ष-निश्चय से प्रत्यक्षीकृत अर्थों की सत्ता का अनुमान किया जा सकता है। 
किन्तु वसुवन्धु इस अनुमान की व्याप्ति को ही असिद्ध मानते हूँ । 

यह अवधेय है कि आपाततः इस विवेचन में वसुबन्धु ने प्रत्यक्ष के स्वरूप का 
सूक्ष्म विचार नहीं किया है। न उन्होंने प्रत्यक्ष एवं भ्रान्ति के भेद का प्रयास किया है, 
न सविकल्पक एवं निविकल्पक प्रत्यक्ष के भेद का । इसे साभिप्राय मानना चाहिए । 
वस्तुतः विज्ञानवाद की दुष्टि से समस्त अर्थ-प्रत्यक्ष विकल्पित एवं भ्रात है। अन्यथा 
यह स्मरणीय है कि असंग ने योगाचारभमिश्ञास्त्र में प्रत्यक्ष के तीन लक्षणों का निर्देश 
किया था--अपरोक्षता, अविकल्पता, तथा अश्रान्तता ।* वसुवन्धु ने भी बादविधि में 
प्रत्यक्ष का लक्षण, ततोडर्थाद्‌ विज्ञान प्रत्यक्षम किया है जिसमें प्रत्यक्ष का भ्रान्ति अनु- 
मानादि तथा संवृत्तिज्ञान से भेद विवज्षित है।” किन्तु वयुबन्धु के इस लक्षण में बाह्य 
अर्थ की सत्ता का स्वीकार है। अतः इसे उनके सौत्रान्तिक युग का मानना चाहिए । 
इसीलिए सम्भवत: दिड्लनाग ने इस परिभाषा की ओर अपनी अरुचि प्रकट की है ।* 


७३-तु०--अभिषर्मामृत--पञ्चविज्ञानानि न शकनुवन्ति विवेक्तुम्‌ ।” (५११०) 

७४-दे ०--ऊपर । 

७५-तु०--सर्वदर्शनसंप्रह । 

७६-तुचि, डोक्ट्रिन्स आँव्‌ मंत्रेयनाय एण्ड असंग, प्र० ६० प्र०। 

७७-तु ०--न्यायवातिक, प्र० ४०-४ १, न्यायवातिकतात्पर्यटीका, प्र० १६५०-५३; 
इचेरबात्स्को, बद्धिस्ट लॉजिक, जि० १, प० १५६, दे०--नोचे ॥ 

७८-इवेरबात्स्की, वहां । 


महायान का दर्शन--पोगाचार, विज्ञानवाद ४३७ 


यदि स्वप्न के समान जागरित में भी विज्ञान को असद्विपयक माना जाय तो 
स्वप्न के ही समान जागरित के जगत्‌ का मिथ्यात्व भी लोक प्रसिद्ध होना चाहिए ॥ 
किन्तु ऐसा नहीं है । इससे यह शंका की जा सकती है कि जागरित प्रतीति को स्वप्न- 
वत्‌ मिथ्या नहीं मानना चाहिए ।* किन्तु इसके विपरीत यह स्मरणीय है कि स्वप्न- 
लोक का मिथ्यात्व स्वप्न से जागने पर ही स्फूट होता है ।” ऐसे ही समस्त जीव लोक 
भी वासनानिद्रा से प्रवुद्ध होने पर ही विषयाभाव की यथावत्‌ अवगति करता है। 

पुनरषि यह शंका हो सकती है कि यदि वाह्म पदार्थों के अभाव में केवल अपने 
चित्त प्रवाह के विशिष्ट परिणाम से ही अर्थाकार विज्ञान उत्पन्न होता है तो सत्संग 
अथवा असत्संग, सद्धमंश्रवण अथवा असद्धमंश्रवण का भी कोई सत्‌ अथवा असत्‌ 
फल नहीं होगा। 

बाह्य विषय के अभाव में सत्संग अथवा असत्संग का प्रइन ही नहीं उठता । 
इसके उत्तर में वसुबन्ध्‌ का कहना है कि चित्त के बाहर अन्य विषयों का अभाव प्रति- 
पाद्य है न कि अन्य चित्तों का। विज्ञानवाद एकचित्तवाद अथवा 'सॉलिप्सिज्म” नहीं 
है। एक चित्तवथारा पर अन्य चित्तधारा का प्रभाव विज्ञानवादी को स्वीकार्य है 

स्वप्न में पाप-पुण्य की उत्पत्ति नहीं होती, जागरित में होती है । इसका कारण 
स्वप्नलोक की अलीकता अथवा जागरित की वास्तविकता को न मानना चाहिए 
क्योंकि स्वप्न में चित्त की अकर्मण्यता ही उसका यथार्थ कारण है।* 

हिसा एवं हिसाजन्य पाप के विषय में भी झछक चित्तसन्तति का दूसरी चिन्सन्तति 
पर प्रभाव ही कारण समझना चाहिए। पिशाचादि के द्वारा आविष्ट होने के स्थल 
पर चित्त का चित्त पर प्रभाव स्पष्ट दीखता है। चित्त व्यापार की परहिसा में समर्थता 
सिंद्ध करना कठिन नहीं है। ऋषिकोप से दण्डकारण्य का उजड़ना सुविदित है।*' 


७९-तु ०--अ० सु० २.२.२९--*बेधर्म्याच्च न स्वप्नादिवत्‌ ।” 
८०-“स्वप्ने दग्विषयाभावं नाप्रबुद्धोधवगच्छति ॥” (विशतिका, का० १७) 
तु०--शबरभाष्य, पू० ८-१० । 
४ १- अन्योन्याधिपतित्वेन विजशप्तिनियमों सिथः।” (विशतिका, का० १८) 
<२-सिद्धेनोपहत॑ चित्त स्वप्ने तेनासमं फलम्‌ ।” (वहां) 
<३- मरणं परविज्ञप्तिविशेषाद्‌ु विक्रिया यया । 
स्मृतिलोपादिकान्येषां पिशाचादिमनोवज्ञात्‌ ॥॥ 
कर्थ वा दण्डकारण्यश्न्यत्वमृषिकोपतः । 
मनो दण्डो महावद्यः कथ्थ वा तेन सिद्धचति॥” (वहो, का० १९-२०) 


ड३८ बोद घर्म के विकास का इतिहास 


परचित्त ज्ञान के विषय में स्मरणीय है कि स्वचित्त ज्ञान के समान वह भी ग्राह्म- 
ग्राहक विकल्प से दूपित है। विज्ञानमात्रता विज्ञातृ-विज्ेय-भाव से शुक्‍त है । विज्ञप्ति- 
मात्रता का स्वरूप सर्वविदित मन के आम्यन्तर ज्ञान अथवा स्व-बोध (इल्ट्रॉस्पेक्शन ) 
में प्रकाशित नहीं होता । वह निविकल्प, तर्क का अविषय एवं केवल बुद्धयोचर है ॥“ 

विज्ञतिका में विज्ञानमात्रता के सामान्य सिद्धान्त का तर्कानुकूल प्रतिपादन है ॥ 
त्रिशिका में विज्ञान के प्रभेदों का तथा उनके आघार पर संसार एवं मोक्ष का विवरण 
प्रस्तुत किया गया है। 

विज्ञान का त्रिविध परिणाम €. नृत्य है। आत्मा तथा घर्म' उसमें उपचरित 
अथवा अध्यस्त हैँ ।' परिणाम का अर्थ है कार्यकारणभाव के अनुसार निरोध एवं 
उत्पाद । विज्ञान की सत्ता, कार्य-कारण-नियत तथा प्रवाहरूप है। यहाँ वेदान्त 
से भेद स्पष्ट है। वेदान्त में भी जगत्‌ को ज्ञान में अध्यस्त बताया गया है, किन्तु 
ज्ञान को कूटस्थ नित्य माना गया है। अतएव शांकरमत में ज्ञानस्वरूप ब्रह्म का जगत्‌ 
के रूप में परिणाम न मानकर विवतं ही माना जाता है।” 

विज्ञान का त्रिधा परिणाम इस प्रकार है---आलय विज्ञान, मन, तथा ६ प्रकार 
के विषयविज्ञान ।“ ये ८ विज्ञान तथा इनसे सम्बद्ध चेतसिक धर्म ही वस्तुसत हें, 
शेष धर्म उपचार अथवा आरोपमात्र। यह स्मरणीय है कि वैभाषिक पंचविध 
धर्मों को वास्तविक मानते थे--रूप, चित्त, चेत्त, चित्तविप्रयुक्त तथा असंस्कृत । 


हे 


<४-“परचित्तविदां ज्ञानमयथार्य कं यथा । 
स्वचित्तज्ञानमज्ञानाद यथा बुद्धस्थ गोचरः॥॥ 
विज्ञप्तिमात्रतासिद्धि: स्वशक्तिसदृश्ी मया । 
कृतेयं सर्वथा सा तु न चिन्त्या बुद्धपोचरः:॥” (वही, का० २१-२२) 
<५-“आत्मधर्मोप्चारों हि विविधो यः प्रव्ंते । 
विज्ञानपरिणासेइसो परिणासमः स च त्रिघा॥” (त्रि "ऊा, का० १) 
८६-“कोष्यं परिणामों नाम ? अन्यथयात्वं, कारणक्षणनिरोधसमकालः कारण- 
क्षणविलक्षण: कार्यस्यात्मलाभ: परिणामः ।” (स्थिरसति का त्रिशिका- 
भाष्य, पृ० १६) । 
<७-वस्तुतः वेदान्त के इतिहास में परिणामवाद से ज्वितेवाद तक एक विकास 
का क्रम देखा जा सकता है। 
<८-“विपाको मननारुयश्च विज्ञप्तिविषयस्य च।” (त्रिशिका, का० २, पूर्वाषं) | 


सहायान का दर्शन---पोगाचार, विज्ञानवाद ४३९ 


सौत्रान्तिकों ने अन्तिम दो का निराकरण किया । असंस्कृत, अभावमात्र है। तथा 
चित्तविप्रयवत धर्म प्रज्ञप्तिमात्र | सौत्रान्तिक से योगाचार बनकर वसुवन्धु एक चरण 
और अग्रसर हुए तथा उन्होंने विज्ञतिका में रूप-धर्म की सत्ता का विस्तृत खण्डन 
किया । फलत: यह युक्‍त ही है कि त्रिशिका में केवल चित्त-चैत्त धर्मो को ही वास्तविक 
बताया गया है। किन्तु “अष्टविज्ञान” के विवरण में वसुबन्धु सर्वथा पूर्व ग्रन्थों के, 
विशेषत: सूत्रों के, ऋणी हैं। 

“आलय नाम का विज्ञान विपाकात्मक तथा सब बीजों का आश्रय है। 
“उपादि' एवं स्थान” उसके आलम्बन हैं, किन्तु उसके आकार' (विज्ञप्ति) के सदृश 
वे भी असंविदित' हैं । आलयविज्ञान स्पर्श, मनस्कार, वेदना, संज्ञा, एवं चेतना से 
सदा सम्प्रयुक्त होता है। इस प्रसंग में उपेक्षारूप वेदना विवक्षित है। आलय-विज्ञान 
अनिवृत' तथा अव्याकृत' है। उससे सम्प्रयुकत स्पर्श आदि भी उसके सदृश (विपा- 
कात्मक, असंविदित-आलम्बन, अनिवृुत, तथा अव्याकृत) हैं। आलय-विज्ञान की 
वृत्ति नदी के प्रवाह के समान है। इसकी व्यावृत्ति अहंत्त्व में होती है।* 

कुशल एवं अकुशल कर्मों की वासना के परिपक्व होने पर उनकी फलोत्पत्ति 
विपाक कही जाती है।“ जन्म के प्रारम्भ में आलय-विज्ञान ही पिछले जन्म के 
संस्कारों का सम्पिण्डित फल हाता है। कर्मो के अनुसार एक विशिष्ट धातु, गति, 
एवं योनि में जन्म तथा अन्य फल प्राप्त होते हैं । ये फल विज्ञान के परिणामविशेष 
हैं तथा यह विपाकात्मक विज्ञानपरिणाम हरी आलयविज्ञान है।* 


८९- तत्रालयाख्यं विज्ञानं विपाकः सर्वबीजकम्‌ । 
असंविदितकोपादिस्थानविज्ञप्तिक च तत॒ ॥ 
सदा स्पशेमनस्कारवित्संज्ञाचेतनान्वितम्‌ । 
उपेक्षा बेदना तत्नानिवृताव्याकृतं च तत्‌ ॥ 
तथा स्पर्शादयस्तच्च वतंते रोतसौधवत्‌ । 
तस्प व्यादृत्तिरहेत्वे -.. --« --«॥ [त्रिशिका, क्रा० २-५) 
९०-“तत्र कुशलाकुशलकमंबासनापरिपाकबशाद यथाक्षेप॑ फलाभिनिवृत्तिवि 
पाक: ४” (स्थिरमति, पृ० १८) । 
९१- सर्वधातुगतियोनिजातिष कुशलछाकुशलकमंविपाकत्वाद्‌ विपाकः ।” (वहो, 
(पृ० १८-१९) 


डें४० बौद्ध घमं के विकास का इतिहास 


आलयविज्ञान में सब सांक्लेशिक धर्मों के बीज संगृहीत हैं। बीज का अर्थ 
विज्ञानगत सामथ्यं विशेष है जिससे परिपाकदशा में फलविशेष उत्पन्न होता है। 

आलय विज्ञान के “आलम्बन” एवं “आकार” विदित नहीं होते। ये आलम्बन 
द्विविध हैं---एक ओर “उपादि” या उपादान, दूसरी ओर “स्थान” या भाजन- 
लोक । उपादान में बीज तथा इन्द्रिययुक्त देह संगृहीत हैं ॥ भाव यह है कि जन्म के 
समय एक ओर तो आलयविज्ञान शरीर को प्रतिभासित करता है दूसरी ओर उसके 
उपयुक्‍त लोक को ।*' लोकप्रतिभास साधारण कर्म के अनुसार होता है। अतएव 
विभिन्न आलय-विज्ञानों से पृथक्‌-पृथक्‌ प्रतिभासित होने पर भी अनेक दीपकों के 
प्रकाश के समान एक ही लोक की प्रतीति होती है। 

स्पर्श-आदि पाँच चैत्त धर्म सर्वत्रग हैँ । इन्द्रिय, विषय एवं विज्ञान, इन तीन 
का कार्य-कारण-भाव से समवस्थान संनिपात कहलाता है। इससे उत्पन्न इन्द्रिय- 
विकार के अनुकूल विषय का वेदनीयतया व्यवस्थापन स्पर्श है ।* बेदना अनुभवात्मक 
एवं त्रिविध है--सुख, दुःख, तथा अदुःख-असुख । आलयविज्ञान से केवल तीसरा 
ही प्रकार सम्बद्ध है। मनस्कार के द्वारा चित्त आलम्बन की ओर अभिमुख होता 
है ।४ संज्ञा के द्वारा आलम्बन के वैशिष्ट्य का निरूपण होता है--'यह नीला है, 


९२-“ * * आलयविल्ञानं द्विघा प्रवर्तते । 
अध्यात्मम्‌ु उपादानविज्ञप्तितो -बहिर्धा परिच्छिन्नाकारभाजनविज्ञप्तितशच ३ 
तत्राध्यात्ममुपादानं॑ परिकल्पितस्वभावाभिनिवेशवासना साधिष्ठानमिन््रिय- 
रूप नाम च ।* * उपादानमुपादिः । स पुनरात्मादिविकल्पवासना रूपादि- 
घर्मविकल्पवासना च॥** * आश्रयोपादानं चोपादि: । आश्रय आत्मभावः 
साधिष्ठानम्‌ इन्द्रियरूपं नाम च॑ ।***तत्र फामरूपधात्वोइंयो्नासरूएयो- 
रुपादानं ॥ आरूप्यधातौतु--नामोपादानमेव । किंतु बासनावस्थमेव तत्र 
रूप न विपाकावस्थं । तत्पुनरपादानमिदंतया प्रतिसंवेदयितुमशक्यमित्यतो 
संविदित इत्युच्यते । स्थानविज्नप्तिभाजनलोकसंनिवेशविज्ञप्तिः । साक्ष्य- 
परिच्छिन्नालम्बनाकारप्रवृत्तत्वाद_ असंविदितेत्युच्यते ।” 
(स्थिरसति, पृ० १९) 
९३-तत्र स्पैशस्त्रिकंंनिपाते इख्धियविकारपरिच्छेदः वेदनासंनिश्रयकर्मकः ।” 
(बही, पृ० २०) 
९६४-“आहलस्बने येन चित्तमभिमुखोकियते ।” (वहों) 


सहायान का दक्शन--योवाचार, विज्ञानवाद डेंड१ 


न कि पीला” इत्यादि ।" चेतना मन की चेष्टा है जिसके होने पर विषय की ओर 
चित्त का खिंचाव ऐसे ही होता है जैसे चुम्बक की ओर छोहे का ।४ 

अनोभूमिक आगन्तुक उपक्लेशों से अनावृत होने के कारण आलय-विज्ञान 
अनिवृत कहलाता है। स्वयं विपाक होने के कारण विपाक के प्रति आलय न कुशल 
है, न अकुशल, अर्थात्‌ अव्याकृत है।* 

आलयविज्ञान की क्षणिकता, किन्तु अनुवृत्ति नदी की धारा के समान है। 
उसकी प्रवृत्ति एक अविच्छिन्न कार्यकारण-परम्परा है (४ यह परम्परा अहत्त्व प्राप्ति 
तक विद्यमान रहती है। 

“(विज्ञान का) दूसरा परिणाम मन हे। आलयांवज्ञान को आश्रय तथा 
आलम्बन बना कर मन की प्रवृत्ति होती है। मन मननात्मक विज्ञान है। वह 
सदव आत्मदृष्टि, आत्ममोह, आत्ममान, तथा आत्मस्नेह नाम के चार निवृत, किन्तु 
अव्याक्षत क्लेशों से युक्त होता है । जिस धातु अथवा भूमि में मन की उत्पत्ति होती 
है तन्‍्मय स्पर्श आदि चैत्तों से वह युक्त होता है। अहंँत्व, निरोध समापत्ति तथा 
लोकोत्तरमार्य में मन का अभाव होता है।* 


९५- संज्ञा विधयनिमित्तोद्प्रहणम्‌ *” (वहीं) 

९६-चितना चित्ताभिसंस्कारो सनसहचेष्टा यस्यां सत्यामालम्बनं प्रतिखेतसः 
प्रस्यन्द इबं भवति अयस्कान्तवश्ादयःप्रस्थन्दतत्‌ ।” (वही, पृ० २१) 

३९७- मसनोभूमिकरागन्तुकरूपक्लेशरनावुतत्त्मदनिवृतं । विपाकत्वाद्‌ विपाक प्रति 
कुशलाकुशलत्वेनाव्याकरणादव्याकृतम्‌ ।” (वही, पृ० २१) 

९८-“तत्र स्रोतों हेतुकलयोनेरन्तर्येण प्रवृत्तिः। उदकसमूहस्य पूर्वापरभागा- 
विच्छेदेन प्रवाह ओघ इत्युच्यते ।” (स्थिरमति, पृु० २२), तु० आदान- 
विज्ञानगभोरसक्ष्मो ओधो यथा बर्तति सर्वबीजों ।--(स्थिरमति के द्वारा 
उद्धृत गाया, पृ० ३५) 

९९-“ + 'तदाश्नित्य प्रवर्तते । 
तदालम्बं॑ मनोनाम विज्ञानं मननात्मकम्‌ ॥ 
क्लेशबचतुरमि:ः सहितं निवुताव्याकृतें: सदा । 
आत्मदृष्ट्यात्ममोहात्ममानात्मस्नेहसंज्ितेः ॥॥ 
यत्रजस्तन्मयेरन्येः स्पर्शायिब्याहुतोी न तत्‌ ॥ 
न॒निरोधसमापत्ती मार्गे छोकोत्ते न च॥। 
द्वितीय: परिणासो5यं 4” (त्रिशिका, का० ५-८) 


डडर बौद्ध धरम के विकास का इतिहास 


आलयविज्ञान वासनात्मक “अचेतन” चित्त_है, विषय-विज्ञान विषयों के श्रति- 
भास प्रस्तुत करते हैं। इन दो के मध्य में विमर्शात्मक मन की स्थिति है। आलय- 
विज्ञान से मन की उत्पत्ति होती है तथा उसे ही आलम्बन बनाकर मन में अहंकार" 
उत्पन्न होता है। क्लिष्ट किन्तु अव्याकृत चार क्लेशों से मन सदा सम्प्रयुक्त होता 
है ।” मन के स्पशें आदि अन्य सम्प्रयुक्त धर्म भी क्लिष्ट एवं अव्याकृत हैं । 

“ (विज्ञान) का तृतीय परिणाम (रूप, शब्द. गन्ध, आदि) छः प्रकार के विषयों 
के उपलब्धि स्वरूप हैँ। वह कुशल, अकुशल तथा अव्याकृत है। उससे सम्प्रयुक्त 
चैत्त धर्म अनेक कोटिक हँ---सर्वत्रग, विनियत, कुशल, क्लेश, उपक्लेश एवं अनियत १ 
रूप आदि पाँच विज्ञानों की आलयविज्ञान से आलम्बन प्रत्यय के अनुसार पृथक्‌-पुथक्‌ 
अथवा साथ उत्पत्ति होती है जैसे, जल में तरंगों की ।” आसंज्ञिक, दो समापत्तियाँ 
तथा अचिकत्तक मिद्ध एवं मूर्छा के अतिरिक्त मनोविज्ञान सत्र उत्पन्न होता है।* 

सर्वत्रग चैत्त धर्म स्पशे-आदि उपर्युक्त पाँच हँँ। नियत चैत्त धर्म सब विषयों में 
प्रवत्त न होकर, कुछ विधयों में ही प्रवत्त होते हैँ । ये भी पाँच हँ---छन्द, अधिमोक्ष, 


१००-तु०--“अविद्यया चात्मदृष्ट्या चास्मिमानेन तृष्णया । 
एभिद्चतुर्भ:. संक्लिष्ट मननालक्षणं सनः॥। 
विपर्यासनिभित्तं तु सनः क्लिष्ट सदेव यत्‌ । 


कुशलाव्याकृते चित्ति सदाहंकारकारणम्‌ ॥ 
| (उद्धृत स्थिरमति, पु० २३) 
१० १-स्थिरसति ने सन्धिनिर्मोच्चन सुत्र से इसो आद्यय का उद्धरण दिया है (पृ० 
३३:-३४) । 
१०२-४“ * 'तृतीयः बड्विधस्य या । 
विषयस्योपलब्धि: सा कुशलाकुशला द्वया ॥ 
सर्वेत्रगेविनियतेः कुदलंबचेतसरसो १ 


सम्प्रयकता तथा. क्लेत्रेरूपक्लेदास्त्रिवेदना ।॥ 


पठ्चानां सूलविज्ञाने. यथाप्रत्ययमुद्मवः । 
विज्ञानानां सह न यथा तरड्भाणां यथा जले ॥। 
सनोविज्ञानसम्भूतिः सर्वदासंजिकादुते ॥ 


समापत्तिदयान्सिद्धान्मछेनावप्यचित्तकात ॥। 
(जिजश्िका, का० ८-९, १५-१६) 


महायान का दर्शन--यो गाचार, विज्ञानवाद डेंड३ 


स्मृति, समाधि, एवं प्रज्ञा। कुशल धर्म ग्यारह हैं--धरद्धा, ही, अवपत्रप्य, अलोम, 
अद्वेष, अमोह, वीर्य, प्रश्नब्धि, अप्रमाद, उपेक्षा, तथा अहिसा। क्लेश छ: हैं--राग, 
प्रतिघ, मोह, मान, मिथ्या दृष्टि, तथा विचिकित्सा | उपक्लेश बीस हैं--क्रोष, उपनाह, 
म्रक्ष, प्रदाह, ईर्ष्या, मात्सये, शाद्य, माया, विहिसा, मद, अली, अञपा, औद्धत्य, स्त्यान, 
अश्वद्धा, कौसीद्य, प्रमाद, मुषित-स्मृतिता, विक्षेप, असम्प्रजन्य | अनियत चार हैं-- 
कौक्ृत्य, मिद्ध, वितर्क एवं विचार ।'” ये चार धर्म द्विविध हैं--क्लिष्ट एवं अक्लिप्ट | 

आसंज्ञिक का अर्थ असंनिसत्त्वों में उपपत्ति होने पर चित्त-चैतसिक घर्मों का निरोध 
है। दो समापत्तियाँ असंज्ञिसमापत्ति तथा निरोध समापत्ति हैं। मिद्ध एवं मूर्छा में 
भी बुद्धि-व्यापार उपरत होने के कारण वे अचित्तक' कहे गये हैं। इन पाँच अवस्थाओं 
में मनोविज्ञान की प्रवृत्ति नहीं होती । 

ये आठ विज्ञान तथा उनसे सम्प्रयुक्त एक्यावन चैत्त धर्म ही विज्ञानपरिणाम तथा 
चास्तविक धर्म हैं। आठ विज्ञान वस्तुत: अभिन्न हैं। उनका भेद केवल लक्षणार्थ 
कल्पित है। 

विज्ञान का यह त्रिविध-परिणाम विकल्प है जिसके द्वारा विकल्पित अर्थे-जगत्‌ 
असत्‌ है। अतएवं यह समस्त त्रेघातुक विज्ञप्तिमात्र है!” ।” 

आलयविज्ञान ही सब धर्मों का बीज है। एक जन्म में पूर्वविषाक के क्षीण होने पर 
कमवासना तथा ग्राहद्यय-वासना के साथ दूसरे विपाक की उत्पत्ति होती है। इस प्रकार 
जन्म से जन्मान्तर तक आलयविज्ञान का प्रव[ह अविच्छिन्न रहता है**। आलयविज्ञान 


१०३-जिशिका, क० १०-१४, स्थिरसति, त्रिज्ञेकाभाष्य, पृु० २५-३३॥ 
१०४-तु ०--लंकावतार, पु० ३१४--चित्तमनइच विज्ञान लक्षणाय प्रकल्प्यते। 
अभिन्नलक्षणान्यष्टो न च लक्यं न लुक्षणम्‌ ॥7 
१०५-विज्ञानपरिणासो5्य॑ विक्‍ल्‍पो यद्‌ विकल्प्यते । 
तेन तन्नास्ति तेनेंद सर्व विज्ञप्तिमात्रकम्‌ ॥” (त्िशिका, का० १७) 
१०६- सर्वेबीज॑ हि. विज्ञान परिजामस्तथा तथा । 
यप्त्यन्योन्यव्ञाद येन विकल्प: स स जायते॥ा 
कर्मणो वासना. ग्राहहयवासनया सह । 
क्षीणे पुर्वंविषाकेघध्यद्धिपाकं जनयन्ति तत्‌ 7!” (त्रिशिका, का० १८-१९ ) 
तु०--अनादिकालिको घातुः सर्वधर्भंसमाश्रयः ५ 
तस्सिन्‌ सति गतिः सर्वा निर्वाणाधिगसोषपिया ॥” 
(अभिषमेस्‌ूत्र, स्थिरसति के द्वारा उद्धत, पृ० ३७) 


डंडड बोद धर्म के विकास का इतिहास 


ही प्राक्‍तन संस्कारों से अधिवासित विज्ञान है जो प्रतिसन्धि में नामरूप का प्रत्यय होता 
है।*। उसकी प्रवृत्ति से संसार तथा व्यावृत्ति से निर्वाण संभव है” | 

सभी विकल्प के विषय मिथ्या हैं। उनका स्वभाव केवल परिकल्पित है। किन्तु 
ये विकल्प स्वयं हेतुप्रत्यय से उत्पन्न होते हैं तथा इनकी परतन्त्रसत्ता है। इस परतन्त्र 
सत्ता में परिकल्पित स्वभाव का अभाव ही परतन्त्र की परिनिष्पन्नता है। चित्त-चेत्त 
रूप विज्ञान-परिणाम ही विकल्प हैं तथा कार्यकारण +यत होने से परतन्त्रलक्षण कहे 
गये हैं। चित्त-चैत्त में प्रतिभासमान विविध वस्तु-जगत्‌ श्रांतिमात्र है, तथा परिकल्पित 
लक्षण कहा गया है। परततन्त्र में परिकल्पित की अवास्तविकता ही परिनिप्पन्न लक्षण 
है। परिनिष्पन्न परतन्त्र से न अन्य है, न अनन्य। परतन्त्र के बिना उसकी उपलब्धि 
नहीं होती” । 

परिकल्पित आदि तीन स्वभावों की त्रिविध नि:स्वभावता है। इसी को तथागतने 
सर्व-धर्म-शून्यता कद्ा है । परिकल्पित स्वभाव में लक्षण-शून्यता है। उदाहरण के 
लिए रूप, वेदना आदि धर्मों की उनके लक्षणों के अनुसार सत्ता ही नहीं है। वेदना 
अनुमव-लक्षण है किन्तु इस लक्षण का लक्ष्य वास्तविक नहीं है। परतन्त्रलक्षण में 
उत्पत्ति-निःस्वभावता है तथा परिनिष्पन्नलक्षण में परमार्थनि:स्वभावता'” | परि 


१०७- तस्मादविद्याप्रत्ययाः संस्काराः, त्तधिवासि चालयविज्ञानं संस्कारप्रत्ययं 
विज्ञान, तत्प्रत्ययं प्रतिसन्‍्धों नामरूपभित्येयेव नीतिरनवद्या ।” (स्थिरमति, 
वहां, पृ० ३८) & 

१०८-स्थिरमति, वहों, पृ० २८-३९ ॥ 

१०९-“पेन येन विकल्पेन याद वस्तु विकल्प्यते । 

परिकल्पित एवासों स्वभावों न स॒ विद्यते ॥ 
परतन्त्रस्वभभावस्तु विफल्पः प्रत्ययोद्भवः ) 
निष्पन्तस्तस्य पूर्ण. सदा रहितता तु या।॥ 
अतएवं स॒ नेवान्यो नाननन्‍्यः . परतन्त्रतः । 
अनित्यादिवद्‌_ वाच्योनादुष्टेडस्सिनू स॒ दृश्यते ॥” 
(त्रिशिका, का० २०-२२) 
११०-“त्रिविधस्प स्वभावस्ये शत्रिविर्धा निःस्वभावताम । 
सन्धाय सर्वधर्माणां देशिता निःस्वसावता 
प्रथणो रूकलेनेद तिःस्वभावोष्परः पुनः ॥ 
मस्वयंभाव एतस्मेत्यपरा निःस्वभावता” (त्रिशिका, क्ृ० २३-२४) 


सहायान का दर्शन---योगाचार, विज्ञानवाद डडप्‌ 


निष्पन्न ही तथता है क्‍योंकि उसका अन्यथाभाव नहीं होता। परिनिष्पन्न ही विनप्ति 
मात्रता है।!। 

जबतक विज्ञान विज्ञप्तिमात्रता में अवस्थित नहीं होता, अपितु ग्राह्मग्राहक वासना 
से लिप्त रहता है तवतक उसकी निवृत्ति नहीं होती। “यह विज्ञप्तिमात्र है', इस प्रकार 
की उपलब्धि को समक्ष स्थापित करने से भी विज्ञप्तिमात्रता में अवस्यिति नहीं होती । 
अर्थात्‌ विज्ञातृत्व में अभिनिवेश भी विज्ञप्तिमात्रता में बाघक है। ग्राह्मत्याग के अनन्तर 
ग्राहक-त्याग भी अभीप्ट है। विपयविपयिभाव के प्रहीण होने पर निविकल्प लोको- 
त्तर ज्ञान उत्पन्न होता है तथा चित्त विज्ञप्तिमात्रता में अवस्थित होता है'। (यह 
स्थिति) अ-चित्त एवं अनुपरूम्भ है। वही लोकोत्तर ज्ञान है। वही द्विविव दोपक्षय 
के कारण आश्रय की परावृत्ति है। वही कुशल, घाइवत एवं अचिन्त्य अनाख्रव धातु 
है। वही सुखात्मक विमुक्तिकाय तथा महामुनि की धर्मकाय है । विज्ञेय अर्थों की 
अनुपलब्धि तथा विज्ञातृत्वभाव के त्याग के कारण विज्ञप्तिमात्रता को चित्तरहित तथा 
उपलब्धिरहित कहा गया है। यह स्मरणीय है कि द्वैत-निविष्ट मन अथवा चित्त का 
क्षय अनेक आध्यात्मिक दर्शनों में द्वैतहीन परमार के साक्षात्कार के लिए आवश्यक 


१११-“धर्माणां परमार्थश्च से यतस्तथतापि सः । 
सर्वका्ल॑ तथाभावात्‌ सेद विज्ञप्तिमात्रता ४ 


रु (वही, का० २५) 
११२-यावद्विज्ञप्तिमातजत्वे. विज्ञानं. नावतिष्ठति । 
ग्राहह्यस्थानुशयस्तावन्न बविनिवर्तते ॥॥ 
विज्ञत्तिमात्रमेवेदमित्यषि हापलम्भतः ॥ 


स्थाययब्नग्नतः किचित्‌तस्मात्रे नावतिष्ठते ॥ 
यदालस्बन॑ बिज्ञानं. नेवोपलभते तदा । 
स्थितं विज्ञानमात्रत्वे. ब्राह्माभमावे तदग्रहात्‌ ॥” 
(बहो, का० २६-२८) 
११३-“अखितोउनपलम्भोस्सो ज्ञानं लोकोत्तरं च तत्‌ । 
आश्षयस्थ परावृत्तिदिधा दौब्ठुल्यहानितः॥॥ 
स॒ एवानालवो घातुरचिन्त्यः कुशछों श्रुवः । 
सुखो विमुक्तिकायोपइसों घमराल्योज्य सहामुनिः ॥ 
(वही, का० २९-३० ) 


डेंड९ बोद्ध धर्म के विकास का इत्दिस 


माना गया है”। द्वैतविलय तथा चित्तक्षय की इस अवस्था में विषय-विषयिभावपूर्वक 
ज्ञान का अभाव होने के कारण इसे अनुपलम्भ कहा गया है, किन्तु यह ज्ञान का सर्वथा 
अभाव नहीं है। वस्तुत: यही लोकोत्तर ज्ञान है। 

आश्रय का अर्थ आलयविज्ञान है। द्विविध दोप क्लेशावरण तथा ज्ञेयावरण हूं। 
इनका मूल आलयगत अकमंण्यता है। उसकी निवृत्ति होने पर अद्वयज्ञान का आविर्भाव 
होता है। आलयविज्ञान में संचित संसार के मूलभूत दोषों की निवृत्ति तथा पारमाथिक 
ज्ञान का उदय; यही आश्रयपरावृत्ति' है'। 

दोषों के द्वेविध्य के कारण यह आश्रयपरावृत्ति भी द्विविध है--सोत्तरा तथा 
निरुत्तरा । श्रावकों के क्लेशावरणक्षय से पहली प्राप्त होती है । यही सुखात्मक 
विमुक्तिकाय है। बोधिसत्त्वों के ज्ञेयावरणक्षय से बुद्ध की घर्मकाय प्रकाशित होती है'*। 
यही अनाख्रव घातु है। यह तर्क की अगोचर तथा प्रत्यात्मवेदनीय है। नित्य होने के 
कारण ही इसे सुखात्मक कहा गया है, क्योंकि अनित्य वस्तु दुःखात्मक होती है। 

वसुबन्धु ने विज्ञानवाद को एक परिष्कृत शास्त्रीय झूप प्रदान किया तथा उसके 
विरुद्ध आक्षेपों का ताकिक परिहार किया। वसुबन्धु अपने समय के प्रसिद्धतम बौद्ध 
आचार्य थे। उनके दर्शन में न्यायानुसारिता स्पष्ट है यद्यपि उन्होंने आगमानुसरण 
का सर्वथा “परित्याग” नहीं किया है। उनके चार विख्यात शिष्य थे--स्थिरमति, 
विमुक्तसेन, गुणप्रभ, तथा दिझ्नाग । स्थिरमति ने वसुबन्धु की त्रिशिका पर भाष्य 
तथा उनके मध्यान्तविभंगलूत्र-भाष्य एर टीका लिखी। ये संस्कृत में उपलब्ध है। 


११४-तु ०--ब ० उ्+ प्त प्रेत्पसंजास्तीनि” इत्यादि जहाँ हेतलान का दिलोप 

सूचित है । “विज्ञातारं बाररे केन बिजानीयात्‌” का आशय भी यही है-- 

विज्ञेध के अभाव में विज्ञत्तृत्व किस प्रकार शेष रहेगा ? योग क्ा लक्षण 

ही “बित्त-बृत्ति-विरीध किया गया हैं। साख्य भ॑ भः भमाछृत्व एइतादेक्ष 

है, पुरुष चिन्मात्र है। नेयायिकों को मुक्ति में भो मानसिक ज्ञान क्षीण हो 

जाता है। वेदान्त में भो वृत्तिज्ञान अन्य है, ज्ञानात्मक ब्रह्म अन्य। तु० 

“विसंलारगतं चित्त तण्हानं खयमज्ञगा (घम्मपद, दे” ऊपर) । 

११५-६०--स्थिरसति, पु० डंडे । * 
११६-वहों, तु ०--- शेयमादानविज्ञान दृयावरणलक्षणम्‌ । 
सर्वेबीज॑ क्लेशबीज बन्घस्तत्र हयोईंयोः ७! 

(गाया वहीं उदृत । “हयो:” का अर्थ है “भावकबोधिसत्वयो:” ) 


भहायान का दशेन---योगाचार, विजश्ञानवाद डडऊ 


इनकी अनेक अन्य रचनाओं का उल्लेख मिलता है--अभिषर्मकोश पर करकाशनि 
नाम की व्याख्या, अभिषमंसमुच्चय तथा वसुबन्धु के ८ ग्रन्थों पर व्याख्याएँ, काइयप- 
परिवतत पर व्याख्या। अभिषर्म में स्थिरमति को वसुबन्धु से भी अधिक पण्डित कहा 
गया है। स्थिरमति की शिष्यपरम्परा में, पूर्णवर्धत, जिनमित्र, तथा शीलेन्द्रवोधि के 
नाम उल्लिखित हैं। 

विमुक्तसेन प्रज्ञापारमिता में पारंगत थे। वे पहले कौरुकुल्लक सम्प्रदाय के थे 
तथा आचार्य बुद्धवास के भतीजे थे। उनकी अभिसमयालंकार पर व्याख्या प्रसिद्ध है। 
गुणप्रभ विनय के विद्वान्‌ थे। उनका जन्म ब्राह्मण परिवार में हुआ था। उन्हें मूल 
सर्वास्तिवाद के विनय का प्रामाणिक ज्ञान था। 

दिडनाग--दिडूनाग ने दक्षिण में कांची के निकट सिंहवकत्र के ब्राह्मण परिवार 
में जन्म लिया था। प्रारम्भ में वे एक वात्सीपुत्रीय आचार्य नागदत्त के शिष्य थे। 
किन्तु पीछे वे वसुबन्धु के शिष्य बने तथा उन्होंने तीनों यानों का अध्ययन किया। वे 
विज्ञानवाद तथा तकंशास्त्र में विशेष रूप से निष्णात थे। उन्होंने अभिधर्मकोश-मर्भ- 
प्रदीप, अष्टसाहल्िकापिण्डार्थ, गुणापर्यन्तस्तो्रव्यास्या, आलम्बनपरीक्षा, शिकाल- 
परीक्षा, हेतुचकऋसमर्थन, न्यायमुख, आदि १० ग्रन्थों की रचना की । अपने अनेक निबन्धों 
को संगृहीत कर उन्होंने प्रमाणसमुच्चय नाम के सुप्रसिद्ध ग्रल्थ की रचना को तथा 
उसपर स्वयं वृत्ति लिखी। पीछे जिनेन्धवुद्धि ने इस पर बिशालाभलजती नाम की 
व्याख्या लिखी। दुर्भाग्यवश दिदनाग का कोर्ड्यनन्थ संस्कृत में शेप नहीं है 

बेज्ञ नाम का संस्कृत में उपलब्ध ग्रन्थ दिदनाग की कृति हे अथवा उनके शिष्य शंकार- 


स्वानी की, सह ;नण्वित नहीं हूं; वाये। हूं; जिजतो बरण्वरा हआनाय रे. "४५५ उद् 
का लेखक बताती है. चीनी परम्परा शंकर स्वामी को ! 
दविद़लाद को उ्वालीन रकेशारत्र क* ऐउ्लेम वा रूप है; प्रताए 6 किया 


को न केवल आगम से भुक्तत किया अपितु पारमाथिक तत्त्वचिन्तन से भी उसे पृथक 
करने का प्रयास किया। उनकी दृष्टि से तकंशास्त्र के नियम व्यवहा रोपयोगी हैं तथा 
विभिन्न शास्त्रीय सम्प्रदायों के लिए समान हैं। यहीं से विशुद्ध न्यायज्ञास्त्र का उदय 
मानना चौहिए। और यही कारण है कि दिद्लनाग के अपने पारमार्थिक सिद्धात्तों के 
विषय में नाना मत प्रस्तुत किये गये हैं। दिझ्नाग को न केवल योगाचार, या सोतरा- 
स्तिकर, या सौत्रान्तिक-योगाचार, अपितु वैभाषिक, अथवा माध्यमिक तक कहा 

गया है! वस्तुतः उनकी आलूस्ब॒नपरीक्षा' से उन्हें विज्ञानवादी मानना चाहिए, 
यद्यपि प्रमाणसमुच्चय' में सौत्रान्तिक छाया देखी जा सकती है। 


४४८ ह बौद्ध धर्म के विकास का इतिहास 


दिडनाग ने न्यायभाष्यकार वात्स्यायन तथा सम्भवतः प्रशस्तपाद का खण्डन किया 
है। दूसरी ओर उनका खण्डन न्यायवातिककार उद्योतकर ने किया है। दिदनाग की 
कृतियों के चीनी अनुवाद ई० ५५७ तथा ई० ५६९ के बीच उपलब्ध होते हैं। दिडनाग 
को सम्भवतः पाँचवीं शताब्दी के उत्तराघे में रखना चाहिए। 
वसुबन्धु के विज्ञानवाद का उनके अनन्तर अनेक घाराओं में विकास हुआ। नालन्दा 
में दिडनाग, अग्रोत्र तथा धर्मपाल के सहारे एक परम्परा अग्रसर हुई। वलभी में गुण- 
मति तथा स्थिरमति दूसरी परम्परा के आचार्य थे। नन्द, परमार्थ तथा जयसेन तीसरी 
धारा में उल्लेखनीय हैं। सातवीं शताब्दी में इवानच्वांग ने अपने विश्षप्तिमात्रतासिद्धि 
शास्त्र में प्रायः दो शताब्दियों का विज्ञानवादी दार्शनिक विकास सगृहीत किया। विशुद्ध 
विज्ञानवादी परम्परा का इसे चरम बिन्दु मानना चाहिए। दूसरी ओर दिद्दनाग के 
'सौत्रान्तिक-पोगाचार' मत का तथा बौद्धन्याय का चरम विकास धर्मकीति की रचनाओ' 
में देखा जा सकता है। इसी परम्परा में शान्तरक्षित तथा कमलशील को मानना चाहिए। 
श्वानच्वांग की सिद्धि से वसुबन्धु के मुख्य सिद्धान्त- 'विज्ञानपरिणाम--के 
विकास का परिचय मिलता है। असंग तक ज्ञान के दो अंश या भाग माने जाते थे- 
ग्राह्मभाग ठथा ग्राहकभाग । अर्थात्‌ ज्ञान ही एक ओर विपयसूप से प्रकट होता है, 
दूसरी ओर विषगिरूप से । ज्ञान का यह ज्ञेयांश 'निमित्तभाग' कहलाता है, ज्ञातृरूप 
अंदा 'दर्शनभाग'। ज्ञेय को निमित्त' कहने से इसका मिश्यात्व तथा ज्ञान के अन्तर्भूत 
प्रतिभासमात्र होना सूचित होता है। अछ््वार्य नन्द और बन्धुश्री इन्हीं दो भागों की सत्ता 
स्वीकार करते थे । 'दर्शनभाग' विज्ञान का आभ्यन्तर तत्त्व हैं। वही बाह्य 'निमित्त- 
भाग' के रूप में परिणत होता है। अतएवं 'परतन्त्र' होते हुए भी वह 'परिकल्पित- 
तुल्य' है। जहाँ तक 'दशनभाग' ग्राहकतया प्रतिभासित होता है, वह (दर्शनभाग) भी 
निमित्तभाग में संग्राह्म है। इसके विपरीत स्थिरमति 'निमित्तभाग' तथा दर्शनभाग', 
दोनों को ही परिकल्पित मानते हैं। है 
दिद्नाग ने ज्ञाता, ज्ञान तथा ज्ञेय का त्रिविध भेद प्रतिपादित किया। ज्ञाता अथवा 
ग्राहक ही दर्शनभाग है, ज्ञेय अथवा ग्राह्म ही 'निमित्तभाग' तथा ज्ञान अथवा उपलब्धि 
ही संवित्तिभाग! अथवा स्वाभाविकभाग' है। ध्रकारान्तर से दर्शनभाग' हूं! प्रमाण 
है, निमित्तभाग' ही प्रमेय, तथा संवित्तिभाग' ही प्रमाणफल । निमित्तभाग विज्ञान का 
आलम्बन है, दर्शनभाग आकार अथवा विज्ञप्ति है; संवित्तिभाग इन दोनों का आश्रय 
तथा विज्ञान का स्वभाव है। संवित्ति अथवा संवेदन स्वसंवित्ति या स्वसंवेदन भी बल्हे 
गये हैं। ज्ञान न केवल अपने विषय का प्रकाश करता है, अपितु अपना भी । स्वप्रका- 


सहायान का दर्शन--घोगाचार, विज्ञानवाद ४४९ 


दाता ज्ञान का सर्वस्व है। विज्ञान के ये तीन भाग विज्ञान से पृथक नहीं हैं । एक अभिन्न 
विज्ञान में ही ये त्रिविध भेद प्रतिभासित होते हैं । 

घर्मपाल ने इन तीन भागों के अतिरिक्त एक चतुर्थ की कल्पना की है-- 
स्वसंवित्तिसंवित्तिभाग! । नीलात्मक आलम्बन निमित्त' है, नीलाकार उपलब्धि दर्शन 
है, में नील की उपलब्धि कर रहा हूँ”, यह ज्ञान स्वसंवित्ति है, स्वसवित्ति का ज्ञान 
स्वसंवित्ति-संवित्ति है। धर्मपाल इस चतुर्थ भाग की कल्पना में अनवस्था नहीं मानते । 

आलयगत बीजों के विषय में भी श्वानच्वांग ने विभिन्न मतों का उल्लेख किया है। 
आचाये चन्द्रपाल के अनुसार सभी बीज अनादिकालिक तथा प्रकृतिस्थ हैं। वासना 
जन्य नहीं । क्लिष्ट तथा अक्लिप्टबीज सभी स्वाभाविक हैं। इसके विपरीत नन्‍्द और 
श्रीसेन के अनुसार सभी बीज भावनाजन्य है, अर्थात्‌ बीज और वासना पर्याय है। धर्म- 
पाल के अनुसार बीज द्विविध है--करुछ अनादि एवं प्रकृतिसिद्ध, कुछ वासनात्मक । 
यदि सभी बीज प्रकृतिसिद्ध होते तो प्रवृत्तिविज्ञान आलयविज्ञान के हेनुप्रत्यय न वन 
पाते। दूसरी ओर यदि प्रकृतिसिद्ध अक्लिष्ट बीज न होते तो दर्शनभाग के प्रथम क्षण 
में विशुद्ध धर्म की उत्पत्ति के लिए हेतुप्रत्यय ही न होता 

दिद्नाग के पूर्व योगाचार-सम्प्रदाय में तीन प्रमाणों की सत्ता स्वीकृत थी। 
विड्नाग ने प्रमाणसमुच्चय में सब प्रमाणों का दो में ही अन्तर्भाव प्रतिपादित किया। 
उनके पश्चात्‌ यह सिद्धान्त बौद्ों में प्राय: स्वीकृत हो गया कि प्रत्यक्ष तथा अनुमान ही 
दो प्रमाण है । वसुबन्धु ने प्रत्यक्ष का लक्षण तत़ो3र्थादुत्पन्न विज्ञानम्‌ (उस अर्थ 
से उत्पन्न विज्ञान') किया था। इस लक्षण में वाह्म-अर्थ की सत्ता स्वोक्ृत होने से 
दिड्डनाग ने इसकी ओर अरुचि प्रकट की । उनका अपना प्रत्यक्ष-लक्षण इस प्रकार है 
प्रत्यक्ष कल्पनापोढं नामजात्याद्यसंयुतम्‌ ।' इसके अनुसार प्रत्यक्ष निविकल्पक्र अथवा 
कल्पनारहित ज्ञान है। कल्पना नाम, जाति आदि के संयोजन को कहते है । 


हेतु के द्वारा अर्थ की उपलब्धि अनुमान है, जिसके तीन अवयव है--पक्षवाक्य, 
हेतुवाक्य, तथा दृष्टान्तवाक्य। न्यायशास्त्र में परार्थानुमान के पांच अवयव माने जाते 
हँ---प्रतिज्ञा, हेतु, उदाहरण, उपनय, तथा निगमन । दिद्नाग ने अन्तिम दो अव्यवों 
को अनावश्थेक माना तथा उदाहरण अथवा दुष्टान्त को व्याप्तिवाक्य में परिवर्तित 
कर दिया। दिहनाग ने ही अनुमान में व्याप्ति का सर्वोपरि महत्व इस श्रकार स्पष्ट 
किया। पक्ष को दिछ्ननाग ने प्रसिद्ध धर्मी कहा है। धर्मविशिष्ट धर्मी साध्य है। हेतु 
के तीन रूप हँ--पक्षधर्मता, सपक्षवृत्ति, विपक्षव्यावृत्ति। दृष्टान्त में अन्चय अथवा 
व्यतिरेक से हेतु और साध्य का सम्बन्ध प्रतिपादित होता है। 

२९ 

दिदनाग के जिष्य ईश्वरसेन थे, तथा उनके शिष्य धर्मकीति कहे गये हैं। धर्म- 
. कीति भी जन्मना दक्षिणात्य ब्राह्मण थे तथा वे ज्ञानार्जन के लिए नालन्दा आये। कहा 
जाता है कि उस समय वसुबन्ध्‌ के शिष्य धर्मपाल वहाँ जीवित थे। किन्तु धर्मकीति और 
दिद्वनाग-वसुबन्धु के व्रीच में समय का अधिक व्यवधान होना चाहिए क्योंकि धर्मकीति 
का इ्वान्च्चांग ने उल्लेख नहीं किया जबकि इंचिंग ने किया है। दूसरी ओर धर्मकीति 
कुमारिल से परिचित हैं। उन्हें सातवीं शताब्दी में रखना उचित होगा। 

घर्मकीति--धर्मकीति ने न्याय सम्बन्धी सात ग्रन्थ लिखे हैं, जो कि तकंशास्त्र के 

अध्ययन में परवर्ती बौद्धों के लिए प्रमाणभूत हैं। इनमें प्रमाणवातिक प्रधान है, शेष 

छ: को उसकी पादरूप में कल्पना की जाती है। भ्रमाणवातिक के चार खंड हैं जिनमें 
प्वार्थानुमान, प्रामाण्य, प्रत्यक्ष एवं परार्थानुमान का निरूपण है। इसमें प्राय: २,००० 
सक्षिप्त इलोकी में समस्त विषय का प्रतिपादन हुआ है। इसके अतिरिक्त धर्मकीति 
के अन्य मन्‍्यों के नाम इस प्रकार हैं--प्रमाणकिनिइचय जो कि प्रमाणवार्तिक का संक्षेप 
है, स्यायबिन्डु तो उसका और भी लघुकाय संक्षेप है। हेतुबिन्दु, सम्बन्धपरीक्षा, चोदना- 
अफरण, तन्तातान्तरसिद्धि। इन ग्रस्‍थों में न्‍्यायबिन्दु एवं प्रमाणवातिक संस्कृत में 
उपजब्ध एवं प्रकाशित हैं। 

धर्मफी्ति को प्रमाणवातिक के प्रथम खंड पर ही अपनी व्याख्या लिखने का अवकाश 
मिला था। जोप भागों पर उन्होंने अपने शिष्य देवेन्द्रबुद्धि से व्याख्या करने के लिए कहा 
था, किल्तु उसके कार्य से उन्हें सन्‍्तोष्ठ नहीं हुआ, यह तारानाथ से ज्ञात होता है। 

_माणयाजिक के परिच्छेदों का क्रम विचित्र प्रतीत होता है। प्रामाण्य से प्रारम्भ 

करते के स्थान पर स्वार्थानुमान से प्रारम्भ किया गया है। पुनइच प्रत्यक्ष के अनन्तर 
अनुमान की चर्चा होते के स्थान पर अनुमान की चर्चा पहले की गयी है। इस क्रम- 
वैचित्य वर परतर्ती व्याख्याकारों में मतभेद उत्पन्न हुआ। प्रमाणवातिक के व्याख्या- 
कारों के दो मुख्य सम्प्रदाय हैं। एक ओर देवेन्द्र बुद्धि, शाक्यबुद्धि आदि की कृतियाँ हैं 
जिनमें प्रभाणवातिक के शब्दार्थ को विशेष महत्त्व दिया गया है। दूसरी ओर धर्मोत्तर, 
आनतन्द्यभन, त्ानश्री आदि काइमीरक आचार्यों ने प्रमाणवार्तिक के निगूढ़ दार्शनिक 
अवश्य के विश्छेषण हू प्रयत्त किया है। व्याख्याकारों की एक तीसरी परम्परा भी 
जलदित है जिसमें बुद्ध की प्रमाणभूतता की व्यवस्था में ही प्रमाणवारतिक का मर्म माना 
गया हे । इस सम्प्रदाय के प्रवर्तक प्रज्ञाकर गुप्त थे। 

संकोति दिद्ञसाग के वातिककार थे। वातिक को उक्तानुक्तदुरुक्तचिन्ता' कहा 
गया है। वर्मकीरति ने भी उद्योतकर आदि की आलोचना के निराकरण के लिए दिदनाग 

के सिद्धान्तों में परिवर्तन तथा परिवर्धन किया । उदाहरण के लिए उन्होंने दिद़नागीय 
प्रत्यक्ष के लक्षण में अश्ान्त' यद का संनिवेश किया-- प्रत्यक्ष कल्पनापोडमअआन्तम्‌ ।' 
इस परिष्कृत लक्षण से प्रत्यक्ष का द्विचन्द्रादि दर्शन रूप भ्रान्तियों से विवेक करना सरल 
हो जाता है। धर्मकीति ने प्रत्यक्ष तथा अनुमान की विपय-व्यवस्था भी की---प्रत्यक्ष 
का विषय स्वलक्षण है, अनुमान का सामान्यलक्षण | ये परिप्कार सौत्रान्तिक दृष्टि 
से किये गये प्रतीत होते हैं क्योंकि योगाचार मत से सभी प्रत्यक्ष में श्रान्तता अनिवार्य 
है। यदि 'अश्रान्त' का अर्थ अविसंवादक' अथवा व्यवहारसमर्थ किया जाय तो अवध्य 
धर्मकीति का लक्षण योगाचार से समंजस हो सकता है। किन्तु तो भी प्रत्यक्ष का विषय 
स्वलक्षण नहीं कहा जा सकता। कदाचित्‌ यह कहना होगा कि यद्यपि सन्तानान्तर- 
सिद्धि, प्रमाणविनिइचय तथा प्रमाणवातिक विज्ञानवाद की दृष्टि से लिखे गये हैं, न्याय 
बिन्दु सौत्रान्तिक दृष्टि से विरचित है। 

विज्ञप्तिमात्रता के समर्थन में धर्मकीति ने नवीन थुक्तियाँ प्रस्तुत की डैं। बाह्य 
विषयों की सत्ता सिद्ध करने के लिए उनकी प्रतीति को ठीक हेतु नहीं माना जा सकता 
क्योंकि वह व्यभिचारी है। दूसरी ओर बाह्य विषयों की सत्ता नहीं मानी जा सकती 
क्योंकि वह विचारसह नहीं है। विषय यदि ज्ञान के अतिरिक्त है तो ज्ञान और विपय 
का सम्बन्ध दुरुपपाद हो जायगा। विषय ज्ञान का हेतु तथा आलम्वन माना जाता है। 
यदि विषय ज्ञान का हेतु है तो उससे पूर्ववर्ती होगा | ऐसी स्थिति में विषय ज्ञान का 
वरतंमान आलम्बन नहीं हो सकता है। यह कहा,ज़ा सकता है कि विपय की ज्ञान के प्रति 
हेतुता इसी में है कि वह ज्ञान में अपना आकार अपित करता है। किन्तु विषयगत 
आकार विषय से निर्गंत होकर ज्ञानगत किस प्रकार हो जाएगा ? यदि कहा जाय कि 
विषय के आकार के सदुश आकार ज्ञान में उत्पन्न हो जाता है, तो भी यह बताना होगा कि 
ज्ञान के अन्तर्गत आकार की ज्ञान के बहिगंत आकार से तुलना किस प्रकार होगी ? 
इन दो आकारों में पहला सदाविदित है, दूसरा सदा अविदित | वस्तुत: ज्ञान और उसके 
विषय का सम्बन्ध सहोपलम्भ नियम' से परिगृहीत है। ज्ञान के होने पर विपय की 
उपलब्धि होती है, ज्ञान के न होने पर विषय की उपलब्धि नहीं होती। ज्ञान और 
विषय अछूग-अलग उपलब्ध न होकर सदैव साथ ही उपलब्ध होते हैँ । अतएव इन दोनों 
को अभिन्न मानना चाहिए। यदि ज्ञानाकार विषयाकार के तुल्य है तो विषयाकार 
पुनरक्तिवत्‌ अनावश्यक है। यदि ज्ञानाकार विपयाकार से भिन्न है तो विषयाकार 
नित्य-अज्ञात होने से अनावश्यक है। 

फलत: ज्ञानमात्र सत्य है, उसी में ज्ञाता और ज्ञेय का भेद उल्लसित होता है। 

यह भेद एक अरान्ति है जैसे एक चन्द्रमा के स्थान पर दो का दीखना। यह कहा जा सकता 
है कि ज्ञान और ज्ञेय को अनन्य कर देने से एक ओर ज्ञेयलोप के कारण यथार्थ तथा 
अयथार्थ ज्ञान का भेद ल॒प्त हो जायगा, दूसरी ओर ज्ञानलोप होने से जगदान्घ्य- 
प्रसक्‍त हो जायगा। यदि ज्ञान के वाहर ज्ञेय नहीं हूँ तो सव ज्ञान बराबर ही सत्य अथवा 
मिथ्या हैं। यदि ज्ञेय रूप से प्रकाशमान वस्तु ज्ञान ही है तो इस वस्तु' की प्रसिद्धि कैसे 
होती है ? क्या ज्ञान किसी दूसरे ज्ञान का विषय होकर अकाझ में आता है ? यदि 
यह माना जाय तो अनवस्था दुनिवार है। इन शंकाओं का उत्तर यह है कि व्यावहारिक 
दृष्टि से प्रामाणिकता का अर्थ अविसंवादकता है, यथार्थता' नहीं। बाह्य विपयों के 
न होने पर भी व्यवहारसामथथ्यं की दृष्टि से ज्ञान में भेद देखा जा सकता है। अथवा 
थह कहा जा सकता है कि पारमाथिक बुद्धज्ञान के लिए विज्ञप्तिमात्रता सत्य होते हुए 
भी प्रमाण-प्रमेय की व्यवस्था द्व॑तग्रस्त व्यवहार के अधीन है। दूसरी ओर, ज्ञान को 
स्वप्रकाश मानना अनिवायें है। अन्यथा हर प्रकार से अनवस्था प्र+क्त होगी। माध्य- 
मिक आदि विरोधियों के विपक्ष में 4र्मकीति ने स्वसंवेदन' का अबल समर्थन किया है। 
यह स्मरणीय है कि धर्मकीति के विज्ञानवाद में आलयविज्ञान का स्थान नगण्य है। 

यह उल्लेखनीय है कि अनुमान के क्षेत्र में धर्मकीति ने दिड्डनाग के हेतु-त्रेरूप्प को 
नवीन एवं परिष्कृत रूप दिया। अनुमान का आधार स्वभाव, कार्यकारणसम्वन्ध, अथवा 
अनुपलब्धि ही हो सकते हैं । इस विदजेषण ने व्याप्ति को सुनिश्चित वैज्ञानिक रूप 
भ्रदान किया | "उन्द्राप्फी 

कटा हद कम किस शदशीज पक जम मम आय 

और न ताकिए हर कि: का लोप माना जा सुक्रती है। वस्तुत: बौद्ध धर्म 
प्रधानतया भिक्षेओें का तथा इन भिक्षुओं 2724 विहारों/मूँ केन्द्रित था । 
उपासकों के ' ने पथ पर्याप्त आच्षार एवं 
संस्थाएँ नहीं गढ पायी थौं५ नेयायिकु-उर्देयन को कड्ना है कि.वौंद्ध भी वैदिक संस्कारों 
का पालन करते थे: उपासुक्रे'कर बौद्ध घे्मे मुख्यतया”डिंद्रों और चैत्यों के लिए 
दान तथा तारा/लोक्रेश्वर्र आदि की प्रतिमेक्यों ही था ।ऋद्ध विहार प्रायः 
राजाओं क्रे:/र्र प्रदत्त अथवा अनुमत भुऊ्रिईन पेर-निर्भर करते थे । इसी कारण 
बौद्ध ध॑म के प्रचार में राजिकीय सन अप कासकर हम 2 ८ न को जिश्येष हाथ शैष हाथ रहा है । 
दक्षिण और पशिचम में हिन्दू-शीसकों की उपेक्षा अथवा वैमुख्य उत्तर में 
तुर्कों की विजय से बौद्ध विहार नष्ट और लुप्त हो गये । विहारों के छोप से उपासकों 
की क्षीण बौद्धता का विलोप जनिवायें था । 

ओद्ध धर्म की परिणति और ह्रास 


सदमे का (<चतिकाल--चौथी से सातवीं सदी तक का युग प्राचीन भारत का 
ब्वर्ण कै कहा थाता है। अनेक दृष्टियों से बौद्ध धर्म के लिए भी इसे अत्यन्त मद्वत्त्व- 
पूर्ण मानना होगा। जैसा ऊपर देखा जा चुका है हीनयान और महायान के दर्शन का 
इस युग में वरम उत्कर्ष हुआ और बौद्ध कला के इतिहास में भी गुप्त काल कौ प्रति- 
माएँ तथा अजन्‍्ता की चित्रकारी भूर्घन्य-भूत हैं। इसी युग में सद्धर्म का पूर्वी एशिया में 
प्रचार कोरिया और जापान तक पहुँचा तथा चीन में सद्धर्म के मुख्य सम्प्रदायों ने निश्चित 
रूप प्राप्त किया। अनेक चीनी यात्रियों के विवरण इस स्वर्ण-कालीन वौद्ध संसार को 
हमारे पाभने प्रत्यक्षयत््‌ उपस्थित करते हैं। चीन में सद्धर्म के प्रवेश के अनन्तर भारत में 
आने वाला पहला यीनी यात्री फाइयेन था जो विनय की खोज में मध्य एथिया से होकर 
भारत आया तथा प्षापुद्विक मार्गे से चीन लौटा। फाश्येन ने ई० ३९९ में छंग अन से 
अपनी यात्रा आरम्भ की थी और तुन ह्ंग, कराशहर, खोतन, काशगर, पुरुषपपुर और 
मथुरा के मार्ग से तह छः वर्ष में मध्य देश पहुँचा जहाँ उस समय चन्द्रगुप्त विक्रमादित्य 
का शासन था। मघ्यदेश में छः वर्ष व्यतीत कर फाइ्येन ताम्रलिप्ति से सिहहल और 
जावा होते हुए अनेक प्रावातिक दुर्घटनाओं से कथंचित्‌ उत्तीर्ण हो दो वर्ष में चीन पहुँचा । 
ई० ३९९-४१४ में सम्पन्न हुई फाश्येन की यात्र मध्य एशिया, उत्तरी भारत और 
सिहल में बौद्ध धर्म की गुप्त काल के उत्कर्ष के समय की स्थिति प्रकाशित करती है। 
ई० ५१८ में संगयुन और ह्विशंग को उत्तरी वेइ वंश की सम्राज्ञी ने प्रन्थ संकलन के 
लिए भारत भेजा। उन्होंने वाल्हीक और गन्धार में ये-था जाति को अधिकार में 
पाया ।  पुरुषपुर और नगरहार तक पहुँच कर सुंग-युन ई० ५२१ में चीन लौट आया। 
इवान-च्वांग की भारत यात्रा ई० ६२९-४५ में सम्पन्न हुई। श्वान्‌-च्वांग मध्यएशिया से 
होकर उत्तरी मार्ग के द्वारा भारत आया था तथा सम्राट हषंवर्धन के समय में प्रायः 
समस्त :रत घूम कर मध्य एशिया के दक्षिणी मार्ग से चीन लौट गया था। इवान: 
च्वांग विशेष रूप से योगाचार शास्त्र का जिज्ञासु था। उसके विवरण से भारत में 


ड्प्‌ड बौद्ध धर्म के विकास का इतिहास 


बौद्ध धर्म की ह्ासोन्‍्मुखता सूचित होती है। इ-चिग ६७१ में जलमार्ग से भारत के 
लिए प्रस्थित हुआ तथा ताअलिप्ति ६७३ में पहुँचा। कौशाम्बी तक उसने प्रमुख बौद्ध 
तीर्थों की यात्रा की तथा १० वर्ष नालन्दा में व्यतीत कर जलमागर्ग से ही सुमात्रा होते 
हुए ६९५ में चीन वापस पहुँचा। इचिग का मुख्य प्रयोजन विनय की खोज थी और 
उसके विवरण में भी मूलसर्वास्तिवादी सम्प्रदाय के वैनयिक आचार का ही मुख्यतया 
निरूपण है और इस प्रसंग में उसने चीनी और भारतीय बौद्ध भिश्लुओं का आचारमभेद 
भी प्रकट किया है। 

फाइ्येन के विवरण से स्पष्ट है कि पाँचवीं शताब्दी के प्रारभ्भ में मध्यदेश तथा 
उत्तराषथ में सद्धम॑ की स्थिति सन्तोषजनक थी। बौद्ध धर्म के प्राचीन केन्द्रों में 
केवरू कपिल-बस्तु, श्रावस्ती, गया और वेशाली में ही हास देखा जा सकता था। 
श्रावस्ती और कपिलवस्तु में इस ह्वास का कारण स्पष्ट ही इन नगरों का हास था। 
इवान्‌-च्वांग के विवरण से ७वीं शताब्दी तक सद्धम का हास स्पष्ट विदित होता है। 
उसने स्वयं इस प्रकार की आशंका अनेक बार प्रकट की है'। यह स्मरणीय है कि अनित्य- 
तादादी बौद्ध धर्म पहले से ही स्वयं अपने विनाश के प्रति सशंक था। घुल्लवग्ग में 
भगवान्‌ बुद्ध ने भविष्यवाणी की है कि स्त्रियों की प्रव्र ज्या के कारण सद्धम १००० वर्षो 
के स्थान पर ५०० वर्ष ही रहेगा। अक्षयमतिनिर्देश में पंचशती उन्नति की और पंच- 
शती जवनति की कही गयी हैं। करुणापुण्डरीक में सद्धमं की स्थिति के १००० वर्ष के 
अनन्तर और ५०० वर्ष बताये गये हैं। 'बन्गर्भनिर्देश में २००० वर्ष तथा बजञच्छे- 
दिका की एक व्याख्या में २५००० वर्षों का उल्लेख है। अन्यत्र सद्धम के लिए ५००० 
वर्षों का जीवन बताया गया है'। 

उत्तर पश्चिम में सम्भवतः हणों के कारण सद्ध्म की पहले क्षति हुई थी। श्वान्‌ू- 
च्वांग ने गन्धार और उड्डियान में बहुसंख्यक संघारामों को उजड़ा हुआ पाया । किन्तु 
कपिशा, कदमीर और जालन्धर में अभी बौद्ध विहार और भिक्षु प्रचुर थे। वर्तमान 
उत्तर प्रदेश में रवान्‌-च्वांग ने बौद्ध धर्म की अवनति और अल्प-प्रचार निश्चित रूप से 
सूचित किया है। केवल कन्नौज, अयोध्या ओर वाराणसी में ही सद्धर्म की स्थिति का 
सुधार हुआ प्रतीत होता है। कन्नौज में यह सुधार निश्चित है और इसका कारण 


१-उदा०, वाटर, जि० १, पृ० १२० । 
२-६०---बुदोन, जि० २, पु० १०३-४ । 
३-बाट्से, जि० १, पृ० २०२, २२६ ॥ 


बौद्ध घर्म को परिणति ओर हास डप्प्‌ 


सम्राट्‌ हर्षवर्धन की कृपा मानना चाहिए। बिहार में पाटलिपुत्र और नालन्दा बौद्ध 
केन्द्र थे । बंगाल में उस समय बौद्ध धर्म का अपने प्रतिद्वन्द्रियों से अधिक प्रचार न था । 

आसाम में उसका प्रचार सर्वथा न था। कलिग, आन्ध्र तथा चोल प्रदेश में बौद्ध धर्म 
लुप्तप्राय था । उड़, द्रविड़, कोंकण, महाराष्ट्र, मालव, वलभी और सिन्ध में सद्धमं 
समृद्ध था, किन्तु मुलतान में क्षीण"। 

श्वान-च्वांग ने सर्वाधिक प्रचार साम्मितीयों का पाया, उनके अनन्तर क्रमशः 
स्थविरों का तथा फिर सर्वास्तिवादियों का। लोकोत्तरवादी केवल बामियान में थे, 
महीशासक, काश्यपीय और धर्मगुप्तों का श्वान-च्वांग ने उड्यान में उल्लेख किया है। 
कुछ सौत्रान्तिक खुध्न में थे, तथा कुछ महासांधिक कश्मीर और धनकटक में | श्वानू- 
च्वांग के अनुमान से उस समय भारत में लगभग २५०० विहारों में प्राय: १६०,००० 
भिक्ष्‌ रहे होंगे; 

इ--चिंग के अनुसार यद्यपि १८ निकायो की चर्चा प्राप्त होती है. वस्तु: उस समय 
अविच्छिन्न परम्परा के चार ही मुख्य सम्प्रदाय थें---आर्यमहासांधिकनिकाय, आर्य- 
स्थविरनिकाय, आर्यमूलसर्वास्तिवादनिकाय तथा आरयंसम्मितीयनिकार्या। इनमें से 
किसे महायान में तथा किसे हीनयान में गिना जाय, यह व्यवस्थित नहीं था। उत्तर 
भारत तथा दक्षिण-पूर्वी द्वीपों में वे साधारणतया हीनयानी थे, चीन में महायानी, तथा 
अन्यत्र हीनयानी कहीं महायानी। दोनों समान विनय का अनुसरण करते थे। जो 
बोधिसत्त्वों की पूजा तथा महायान-सूत्रों का पुठ करते थे, वे महायानी कहलाते थे। 
जो ऐसा नहीं करते थे, वे हीनयानी कहे जाते थे। तथाकथित महायान के दो ही प्रकार 
थे---माध्यमिक और योग । माध्यमिकों के अनुसार सामान्यतः जिसे सत्‌ कहा जाता 
है वह वस्तुतः असत्‌ है तथा प्रत्येक पदार्थ भ्रम के समान निस्सार प्रतिभासमात्र है। 
योगाचार के अनुसार चित्त के अतिरिक्त और किसी पदार्थ की सत्ता नहीं है। हीनयान 
और महायान, दोनों ही आर्य-देशना के अनुकूल हैं तथा निर्वाण तक ले जाते हैं" । 


४ड-वही, जि० २, पु० २१४, २२४॥ 

५-बही, जि० २, पृ० २३९, २४२, २४६॥ 

६-तकाकुसु (अनु०) ए रेकार्ड आव्‌ दि बृधिस्ट रिलिजन एज प्रेक्टिज्ड इन 
इण्डिया एच्ड दि मलाया, आकिपेलगों बाइ इ-चिग, पु० ७। 


७-बही, पु० १४-१५॥ 


ड५६ बोद्ध षर्म के विकास का इतिहास 


आर्य महासांधिक निकाय के सात प्रभेंद थे तथा उसका प्रचार विशेषतया सगध 
एवं पूर्वी भारत में था। कुछ महासांधिक लाट और सिन्धु में थे। सिहर में यह निकाय 
तिरश्कृत था, किन्तु दक्षिण पूर्वी द्वीपों में इसका हाल में ही प्रवेश हुआ था। आर्य- 
स्थजिर निकाय के तीन भेद थे। दक्षिण भारत और सिंहल में इसी का प्रचार था। 
मगध और धूर्वी भारत में भी यह निकाय उपलम्य था। इसके कुछ अनुयायी लाट और 
सिश्त्र में ये। उत्तर भारत में इसका प्रचार नहीं था। दक्षिण पूर्वी द्वीपों में इसका भी 
हाऊ में प्रवेश हुआ था। आयेमूल-सर्वास्तिवाद-निकाय की चार शाघ्ाएँ थीं-- 
मूलदर्बास्तिवाद, धर्मंगृप्कक, महीश्ञासक, काश्यपीय । उत्तर भारत में केवछ इसी 
निकाय का प्रचार था। इसके कुछ अनुयायी लाट, सिन्ध और दक्षिण भारत में थे। 
पूर्वी भारत में अन्य सम्प्रदायों के साथ इसका भी प्रचार था। सिंहल में इसका अनुगमन 
नहीं था। किन्तु दक्षिणपूर्वी द्वीपों में था। घर्मगुप्त, महीशासक और काइ्यपीय मारत 
में नहीं पाये जाते थे। किन्तु उन्हें उद्यान, कराशार और कुस्तुन में देखा जा सकता था। 
आये सम्मितीयों के चार प्रभेद थे। इनका सर्वाधिक प्रचार लाट और सिन्ध में था । 
उत्तर भारत और सिंहल में इनका अप्रचार था, पूर्वी भारत में औरों के साथ ये भी 
पाये जाते थे। इनके कुछ अनुयायी दक्षिण में मी थे । 

इ-चिग के विवरण से सिद्ध होता है कि मगध और पूर्वी मारत (नालन्दा से पुर्व ) 
में चारों मुख्य निकाय प्रचलित थे । इसका कारण स्पष्ट है--मग्रध में बौद्धों के मूल 
तीये थे तथा यही सम्प्रदाय-भेद की जन्मृूभूमि थी। दक्षिण भारत और सिंहल के बौद्ध 
सब स्थविरवादी थे, पश्चिम के अधिकांश सम्मितीय, तथा उत्तर के सर्वास्तिवादी । 
सुमात्रा और जावा में सर्वास्तिवाद का प्राधान्य था, चम्पा में सम्मितीयों का । पूर्वी चीन 
में घर्मगुप्तनिकाय प्रधान था । पदिचमी चीन में घर्मगृप्त और अंशतः महासांधिक, 
दक्षिणी चीन में सर्वास्तिवाद के सब प्रभेद। चीन में सामान्यतः: महायान का प्रचार 
था, श्रीभोज में अंशत:, उत्तरी भारत और सुमात्रा, जावा आदि में सामान्यतः 
हीनयान का, शेष भारत में दोनों यानों का । 

इन विश्िन्न सम्प्रदायों में भेद के विषय क्षुद्र और सूक्ष्म थे। उदाहरण के लिए 
मूलसर्वास्तिवादी अधोवस्त्र की किनारी सीधी काटते थे, अन्य निकाय अनियढ आहार 
की। मूलसर्वास्तिवादी भिक्षुओं के निवास के लिए अलग-अलग कमरों का विधान 


८ वही, मूसिका, पृ० २३-२४। 
९-यही, पु० ८-१०॥ 


बौद्ध घर्म की परिणति और ह्रास ४५७ 


करते थे, सम्मितीय रस्सियों की सीमाओं से शय्या-विभाजन वैध मानते थे। सूऊ 
सर्वास्तिवादी भिक्षा को हाथ में सीधा ग्रहण करते थे, महासांघिक उसके ब्रहज के छिए 
भूमि में स्थान-निरंश करते थे” । सर्वास्तिवादी निवसन के सिरे को दोनों शर्रंों में 
कायबन्धन के ऊपर खींच कर अवलूगत्रित कर देते थे। महासांधिक दाने रे को 
बांई ओर कस कर दवा देते थे, जैसा स्त्रियों में प्रचलित था। स्थविर और (४३ -वो पे 
भी ऐसा करते थे, फिन्तु वे निवसन के सिरे को बाहर की ओर लटकने देते ये । 
बौद्ध तन्‍त्र 

तान्त्रिक धर्म और लक्षण-- तन्‍त्र' शब्द के अनेक अर्थ होते हुए भी उप आक्षात 
अर्थ झास्त्र के भेद-विशेष में रूढ़ है। शैव, शातत, बौद्ध आदि विश्रिध अः्णाओं में 
यह तल्त्राख्य शास्त्र-भेद लक्षित होता है। तन्‍त्र के ये अनेक प्रक्रार ठेिदाधिक 
दृष्टि से परस्पर निरपेक्ष नहीं हैं तथा सत्र कुछ समान लक्षण अनुगत हैं। ह।4 और 
कर्म का समृच्चय, शृक्तित की उपासना, प्रध्ोक-प्राचुर्य, गोपनीयता, अठोहिक सिद्धि 
चमत्कार, गुरु का महत्त्व, मुद्रा-मण्डल-यन्त्र-मन्त्र आदि का प्रयोग, सांता।(क भोगों 
का अतिरस्कार एवं उनका आध्यात्मिक उपयोग आदि प्रायः सभी तन्त्रों में <६ ॥विक- 
तया उपलब्ध होते हैँ। सभी सम्प्रदायों में मुक्ति अभीष्ट है तथा सभी में थज्ञान, 
कर्म एवं वासना मुक्ति के प्रतिबन्ध माने जाते हैं। इन प्रतिबन्धों के निराफ़ ९| के लिए 
ह्वैतवादी दर्शनों में ज्ञानपू्वक कर्म अथवा किसी न किसी प्रकार की उपात्तता अपरिद्धार्ग 
है। अद्वैतवादी दर्शनों में भी अधिकारभेद हैँ उपासना आवश्यक हो जायी है। कर्म 
एवं वासना के प्रबल होने पर तत्त्वोषदेश मात्र से अपरोक्ष ज्ञान को #उति वहीं 
होती । ऐसी स्थिति में उपासना के द्वारा चित्तशुद्धि का ही मार्ग सुगम है। 

ज्ञान वस्तु-परतन्त्र होता है, उपासना क॒र्तृ-परतन्त्र। उपासना, भावना, #शान, 


श ०-बही, पु० ६-७ । 

११-चही, पृ० ६६-६७ । 

१२-पञ्चदशी, ९.७४ “वस्तुतन्त्रो भवेदशेतरः कतृतन्त्रमुपासतभ्‌ ।” 

१३-कहीं ध्यान के दो भेद बताये गये हँ--भाजना एवं प्रणिभान । इनमें तगियात 
-का विषय वास्तविक होता है, भाउता कहा बास्तजिक अयबा के ल्वित । जै३+- 
नीलकण्ठ, महाभारत, शान्तिपर्व, १९५.१५---दिविष ध्यान भविता अभि- 
धान थे । तत्राद्य सिद्ध कत्पितं वा विषयमधिहृत्य प्रवतंते न जह्छुतर्वतवद्थन 
मसपेक्षते । प्रणिधानं वस्तुतत्त्वविषयस ।” 

सभी मूलतः एकार्यक हैं तथा मानसिक क्रिया-विद्येष को द्योतित करते हैं। उपासना 
का स्वरूप प्रत्ययावृत्ति! (प्रत्यय या प्रतीति का दुहराना) बताया गया है, अर्थात्‌ 
उपास्यविषयक प्रतीति का आवतंन ही उपासना है। साध्य का चिन्तन ही समस्त 
आध्यात्मिक साधना का रहस्य है।*' अद्वेत पक्ष में साध्य के अन्ततः निरुपाधिक एंढं 
अचिन्त्य होने के कारण चितन का उपरम ही साधना का अन्तिम रूप है । किन्तु इस 
निविकल्पावस्था की प्राप्ति के लिए सोपाधिक लक्ष्य को भावना तथा सविकल्पावस्था 
सोपान के रूप में ग्राह्म है। अनिर्वाच्य एवं अद्यय परमार्थ का साधना अथवा संसार 
से सम्बन्ध उपाधि के द्वारा ही कल्पित किया जा सकता है। 

उपाधि वस्तुतः: शक्ति से अभिन्न है। फलत: शक्ति का उपासना ही समस्त 
तान्त्रिक साधना का मर्म है। शक्ति का मूल व्यापार अद्वेत से हत का अवभासन तथा 
हैत का पुनः अद्वेत में निवर्तन है। द्वेतावभासन में सृष्टि, स्थिति एवं लय संगृहीत हैं । 
यह प्रवृत्ति का व्यापार अविद्यामूलक तथा कालक्रमानुगत है। यही बन्धन एवं 
नियति का क्षेत्र है। निवृत्ति विद्यामूलक तथा स्वरूपतः अक्रमिक है तथापि उसमें 
एक औपाधिक क्रमिकठा देखी जा सकती है। दृृयकरण अथवा अद्ववयकरण व्यापार के 
कारण दाक्ति सदा ही द्वैतावभासिनी है यद्यपि इसका निवृत्ति अथवा परमार्थ का 
समर्थक रूप विगलदुद्वेत रूप है। शक्ति सम्बन्ध से अद्वय परमार्थ में भी एक प्रकार का 
अद्वैत-द्वैत! अवभासित होता है। इसी कारण उसे युगनद्ध अथवा “यब्‌-युम्‌' रूप में 
दाल्पित किया जाता है। शक्ति की मूलु अभिव्यक्ति भी दो आकारों में होती है-- 
ग्राह्म एवं ग्राहक, अथवा रूप एवं नाम'”। नाम को तीन अरूप स्कन्धों में, अथवा 
चित्तचैत्त में, अथवा चित्त और वाक में विभकत किया जा सकता है।“। नाम-रूप 


१४-त ०--पञ्चदशी, ९.१५ । 
- १५-तु० “शंकर, गीताभाष्य गोता २.५४ पर “सर्वत्रेव ह्वध्यात्मशास्त्रे कृतार्थ- 

लक्षपानि यानि तान्यव साधनान्युपदिश्यन्ते ।” 

१६-वही, ६:२५ पर, “न किडिव्चदपि चिन्तयेदेष योगस्थ परमो विधि: ।” 

र७-तु ०---तुलसीदास, रामचरित मानस, “नाम रूप दुई ईस उपाधों। अकथ 
अनादि सुसामुझि साधी ।” 

१८-शब्राह्यग्राहक का भेद योगाचार में सुविदित है, नाम-रूप का उपनिषदों में 
तथा प्राचीनतम बौद्ध आगमों में, पाँच स्कन्धों का बौद्ध दहन में, सामान्यतः 
चित्त-चेत्त का अभिषम में, काय-वाक-चित्त का प्राचीन ब्राह्मण ग्रन्थों में तथा 
बौद्ध तन्त्रों में । 

के अवलम्बन से ही युगनद्ध विषयक उपासना सम्पन्न होती है। मन्त्र, यन्त्र, मण्डल, 
मूर्ति आदि साधनोपयोगी विशुद्ध नाम-रूप के ही भेद हैं । 

मनुष्य के बन्धन का कारण अविद्याशक्ति की अनादि परम्परा है। उसकी मुक्ति 
के लिए भी विद्या की परम्परा माननी होगी। वासनासुप्त संसारी के प्रवोधन के लिए 
गुरु की कृपा आवश्यक है। अन्ततोगत्वा गुरुशक्ति को सोपाधिक अथवा प'र्याय- 
परमार्थ' से अभिन्न मानना चाहिए। यह परमार्थसत्ता ही परम गुरु अथवा आदि गुरु 
है जिनमें ज्ञान एवं कृपा की समरस स्थिति है। अतएव इन्हें शक्ति-सनाथ 
अथव। युगनद्ध रूप में कल्पित किया जाता है। तन्‍्त्रशास्त्र के आदिप्रवर्तक भी 
ये हो हैं। 

मन्त्र आदि साधनों को गुरु-कपा का ही मूर्त रूप समझना नाहिए। इस कृपा 
अथवा 'शक्तिपात' के व्यक्तिविशेष की ओर समुदिष्ट होने के कारण ही भन्त्र आदि 
भोपनीय है। गुरुशक्ति से प्रकट होने के कारण ही इन साधनों की महिमा अचिन्त्य है 
तथा यथेष्ट ऋद्धि-सिद्धि देने वाली है। प्रकारान्तर से यह भी कहा जा सकता है कि मन्त्र 
आदि तान्त्रिक साधनों में विशुद्ध चित्त की स्वाभाविक शक्ति उनमीलित होती हैं। 
इन साधनों को विफलता अथवा अपप्रयोग से बचाने के लिए गोपनीयता आवश्यक है। 
गोपनीयता के लिए तथा पारिभाषिकता के लिए तन्‍्त्रों की अभिव्यक्ति में प्रतीक-प्राचुरय 
देखा जा सकता है। उपासना के सौन्दर्य के लिए भी प्रतीकों का उपयोग होता है। 
इनमें अद्वयीभाव के सुख को घोषित करने के लिए श्ंगार के प्रतीकों का प्रयोग 
तान्त्रिक उपासना एवं अभिव्यक्ति की बहुचचित विशेषता है। संसार को परमार्थ 
से अभिन्न अथवा उसकी सीमित अभिव्यवित मान लेने पर संसार का स्वथा 
तिरस्कार अपार्थक अथवा अयुक्त सिद्ध हो जाता है। 

बैदों से पूर्०त ओर वेदिक भूल--मनुष्य का प्राचीनतम धर्म न्‍्यूनाधिक रूप में 
तान्त्रिक' ही था। प्रार्गतिहासिक काल में तथा नाना प्राचीन सभ्यताओं में शक्ति की 
उपासना विविध रूपों में प्रचलित थी। सिन्धु-सम्यता में मातृ-शक्ति का और सम्भवतः 
कुमारी-एक्ति का पूजन विदित था। बैदिक साहित्य में अनेकत्र तान्त्रिक घर्म के संकेत 
मिलते हैं जिन्हें १रवर्ती आयम-साहित्य में अंगीकृत, विस्तृत तथा रूपान्तरित किया 
गया। ऋक्‌-संहिता में अगस्त्य और लोपामुद्रा का संवाद उदाहाय॑ है ॥ यद्यपि यह 
प्रतीत होता है कि वैदिक ऋचाएँ परवर्ती अर्थ में मन्त्र न होकर बहुघा स्तुतियाँ ही 
थीं, तथापि उनकी मन्त्रात्मकृता का सर्वथा अथवा सर्वदा निषेध नहीं किया जा 

सकता । वेदिक ऋषि अबने काव्य को निश्चिय से वाक्‌ और चित्त का योग मानते 
थे”। परवर्ती आवततंनवात्मक जप वैदिक काल में विदित होने का पर्याप्त प्रमाण नहीं 
मिलता, किन्तु गीता एवं ननुस्मृति के समय' तक इस प्रकार का जप सुप्रचल्ित हो गया 
था ब्राह्मणों एवं आ रण्पकों की वितियों ( <- विद्याओं ) एवं उपनिषदों की विद्याओं' 
में प्रतीकात्मक उपासना का श्रचुर विकास देखा जाता है। लितियों का पञु्व-पशु- 
वध प्रकारान्तर से परवर्ती उन्त्रों में स्थान पाता है ठेदिक अग्नि ओर सोम का आममों 
में व्याख्यान्तरपूर्वकक उपयोग मिलता है। पञ्चास्नि-त्रिद्या के योषा वा अग्निर्मोतिमा 
इत्यादि का तान्त्रिक संकैत स्पष्ट है । कृष्ण देवकीयुत को दिये हुए और आंगिरस के 
उपदेश में कर्म की नतीन व्याध्या है जिसके अनुसार सभी सांसारिक कर्म परभायोपयोगी 
हो जाते हैं" । गीता में इस दृष्टि का विस्तार पाया जाता है। बृहदारण्यक में अद्वैता- 
नन्‍द की तुलना रति की विगलित वेद्यान्तरता' से की गयी है।* श्वेताइवतर में 
आायां तु प्रकृति विद्यान्मायिनं तु महेश्वरम्‌' कह कर अद्वेत के अम्यन्तर शक्ति का 


१९-बैदिक मन्त्रों में छोफिक भाषा के द्वारा ऊौस्‍हेक अर्थों का अभिधान किया 
गया है। उतने अंक अर्थ का अनुषावन कटती है, ने कि अर्थ वाक्‌ का । 
प्रसिद् सायिती-दत्त्र भी प्रारम्भ में वाफह-हफूरति के लिए प्रार्थनामात्र प्रतोत 
होता है। इस अकार की प्रार्थनाओं का $.७ःपरे में मन्त्रकूप से प्रयोग 
अन्यत्र भी जिद्वित है, यथा कुरान की आयतों का । सरशरतों प्रदपाग! सें वैदिक 
सन्झों पर इस प्रकार की मान्त्रितता का आरोप तुलतीय है। “चत्वारिवारू 
परिमिता परशातरि*” आदि की रहस्यात्मक व्याश्या प्रामागिक गहीं है। 
यह स्मरणीय है कि भोमांसकों को मन्त्र और अवेशइ हा भे३ प्रतिपादित करना 
पड़ा था। मीमांतकों का मस्त्रवाद भो तान्त्रिक मस्जवाद के सदृश्ञ नहों है । 

२०-इस प्रसंग में 'धी' शब्द का वेविक प्रयोग विचारणोय है । 

२१-सनुस्मति, २-७४-८७ ॥ 

२२-शतपय ब्राह्मण और तेत्तिरीय आरण्यक विशेष रूप से द्व्टत्य हैँ ॥ उपनिषदों 
की विद्याएँ सुजिदित हें। 9 

२३-यही परुचमुण्डो आसन का मूल प्रतोत होता है। 

श४ड-बु० ६२-१३ तु०--बही, ६-४.२-५ तु०-छा० २-१३ १ 

२५-छा० ३.१६-१७ विशज्येषतः ३-१७.१-५॥ 

२६-बू० ४.३.२१। 


बोद्ध धर्म को परिणति और हास डर 


स्थान सुरक्षित कर दिया है*। 'नाद” और ज्योति” के उल्लेख भी उपनिषदों में प्राप्त 
होते हैं “। नाडीविज्ञान का आरम्भ तथा पिण्ड में ब्रह्माण्ड का सिद्धान्त भी आलक्षित 
होता है । 

प्रचलित धर्म में निचले तन्‍्त्र के, अनेक तत्त्व विद्यमान थे। नाग, गन्धव, वक्ष, 
अप्सरा, उुप्कर, वृक्ष आदि की पूजा में मन्त्र, बलि, जादू-टोना आदि विदित थे। यक्ष, 
नाग आदि से बचने के लिए 'रक्षा' प्राचीन बौद्ध साहित्य में भी मिलती हैं *। यक्ष- 
थूजा में प्रतिमाओं का उपयोग भी होता था''। नन्धवे और अप्सराओं का काम-शक्ति 
से सम्बन्ध निरिचित था। 

मूल देशना ओर तंत्र--प्राचीन बौद्ध धर्म में तान्त्रिक उपासना का स्थान नहीं था । 
यह नहीं कहा जा सकता कि शाक्यमुनि ने सपत्नीक किसी प्रकार का साधन किया था । 
पीछे भी उनके उपदेश में काय अथवा वाक्‌ का तान्त्रिक अर्थ में साधन निर्दिष्ट नहीं होता। 
अन्त्र, जप अथवा प्रतिमा का भी उन्होंने उल्लेख नहीं किया और न किसी प्रकार के 
अहिर्याग या देवोपासना का। प्राण एवं चित्त का साधन अवश्य उनके उपदेशों में मिलता 
है, किन्तु प्राण-साधद का मन्त्र, मुद्रा, अथवा नाडियों से सम्बन्ध प्रकट नहीं होता । 
चित्त-साघन के लिए उपदिष्ट ध्यान भी मुख्यतया प्रणिधान रूप है। प्रारम्मिक सद्धर्म 
में स्मृति और ध्यान का उपदेश वितर्क और विकल्प के क्षय के लिए है, तथा ज्ञान का 
प्रयोजन वासनाक्षय एवं शान्ति है। उसमें कायिक अमरता अथवा सिद्धि का स्थान 
नहीं था। अतएव परवर्ती बौद्ध तान्त्रिकों क।,यह अभिमत कि घान्यकटक में स्वयं 
तथागत के द्वारा एक तीसरा घर्म-चक्र-प्रवर्तन वच्ममान के लिए हुआ था, मान्य नहीं 
है। तथापि धान्यकटक का इस प्रसंग में उल्लेख निस्सार नहीं है । 


२७-इ्वेताइवतर, ४.१०, वहीं, १.४-५ मानो किसी तन्त्रशास्त्र से उद्धृत हो। 
वहीं, २.१२ में “सिद्ध देह' आरूपित हे । 

२८-श्वेताइवतर, २.११, ब॒० २.३.६॥ 

२९-नाडियों पर, छा० ६.८.६; ब्‌० २.१.१९; पिण्ड में ब्रह्माण्ड--छा० ८.१ ॥ 

३०-उदाइरणार्थ, दीघ का आदानाटिय सुत्त | पालि में इन्हें 'परित्ता' कहते हें; 
तु०--मिलिन्द, पु० १५३॥। 

३१-यक्षों पर दे० कुमारस्वामो, यक्षज्ञ । 

३२-सेकोहेश टीका, पृ० ३-४; तृतोयधर्मचक्रप्रवतंन को एक अन्य परम्परा--- 
बुदोन, जि० २, पृ० ५१-५२ | 


डर बौद्ध धर्म के विकास का इतिहास 


घारणी-युग'-ई० पु० पहली से ई० चौथी सदी तक--महासांधिक सम्प्रदाय में 
ही तान्त्रिक बौद्ध धर्म का प्रथम उन्मेष मानना चाहिए। उनके आविष्कृत लक्षणों के 
अनुसार तथागत की रूपकाय' एक प्रकार की सिद्ध देह है। अनास्रव रूप' की कल्पना कर 
उन्होंने रूप” को परमार्थ-साधन का उपयोगी बना दिया। नाम' अथवा मन्त्र के विषय 
में उनकी प्रगति इससे सूचित होती है कि उन्होने अपने आगमों में एक नवीन 'धारणी- 
पिटक' जोड़ दिया*। महासांधिकों की ही आन्ध्रक और वैतुल्यक नाम की शाखाओं 
में आभिप्रायिक मिथुन-चर्या को अध्यात्मोपयोगी घोषित किया गया “। वैतुल्यक मत 
का कथावत्थु में उल्लेख होने के कारण उसे ई० पु० प्रथम शती तक निष्पन्न मानना 
चाहिए। प्रायः इसी समय बौद्ध धर्म में प्रतिमाओं का उपयोग तथा महायान का उदय 
हुआ"। 
महायान का वज्यान से निकट सम्बन्ध है। एक ओर महायान में अनेक 'तान्त्रिक 
तत्त्व हैं, दुसरी ओर महायान के ही दार्शनिक सिद्धान्त वज्यान में संगृहीत एवं रूपान्त- 
रित हैं। महायान सूत्रों में बुद्ध और बोधिसत्त्व अलौकिक और चमत्कारी गुरुओ के 
रूप में प्रकाशित किये गये है। बोधिसरत्त्व चर्या के प्रारम्भ में बुद्ध और बोधिसत्त्वों' 
की मानस पूजा (--अनुत्तर पूजा) का विधान है। कारुणिक बोधिसत्त्व के लिए निरे 
संसारत्यागो भिक्षु की चर्या अपर्याप्त है। 'उपाय' के रूप में वह विविध छौकिक जीवन 
में भाग-ग्रहण कर सकता है, यहाँ तक कि वह करुणा से ब्रह्मचय का खण्डन भी कर 
सकता है (दे०, ऊपर) । बोधिसत्त्व नाना ऋद्धि-सिद्धि प्राप्त करता है तथा अस्तत 
दशमभूमि में उसे धारणीमुख की स्फूर्त होती है। महायानसूत्रो में घारणियो का 
महत्त्वपूर्ण स्थान था तथा घारणियों को मन्त्र विशेष ही मानना चाहिए'। घारणियों 


३३-दे ०--ऊपर ॥ 

३४-डिबेट्स कमेन्टरी, पृ० २४३ 

३५-दे०--ऊपर । 

३६-प्रज्ञा-पारसिता-हृदय-सूत्र में प्रक्लपारसिता को हो धारणों बना दिया गया 
है। प्रज्ञापारमिता हृदय-सृत्र तथा उष्णीष-विजय-घारणी जापाम के होरि- 
युजोी विहार में ७वीं शती के प्रारम्भ से ताल-पत्रों में चिर रक्षित रहीं । 
अपरिभितायू-सूत्र घारणी की हो प्रशस्ति है। शिक्षासमुच्चय में रत्नोल्का- 
धारणी का उल्लेख है। सद्धमंपुष्डरीक के परवर्तो भाग में घारणी ने स्थान 
पाया है। चीन में श्रीसिन्न ते ई० ३०३७-४२ में महासायूरी आदि अनेक धार- 


बोड धर्म को परिणति ओर छ्वास ४६३ 


के मन्त्रात्मक विकास में कारण्डव्यूहू तथा अवलोकितेश्वर की महिमा को विशेय अहत्व- 
शाली कहा गया है”। चैत्य, प्रतिमा, पुस्तक आदि का पूजन महायान में सुविदित था । 
माध्यमिकों का विशुद्ध विचारमार्ग ही महायान को सर्वथा तान्विक साधन बनने से 
पथक्‌ रखता है"। किन्तु मैत्रेय और असंग का योगाचार-दर्शन विविध क्रिया और 
चर्या का अंगीकार करता है तथा उसका रावृत्ति! का सिद्धान्त तान्त्रिक साधना की 

हज के रूप में रखा जा सकता है। 

ए+ महायान और वज्यान---अद्वयवज्य के अनुसार तीन ही यान है, श्रावकयान, 
प्रत्यकयान, तथा महायान । चार स्थितियाँ हैं--वैभाषिक, सौत्रान्तिक, योगाचार 
और माध्यमिक | इनमें श्रावक और प्रत्येकयान की व्याख्या वैभाषिक स्थिति से होती 
है। महायान द्विविध हं--पारमितानय और मन्त्रनय | पारमितानय की व्याख्या 
सौत्रान्तिक, योगाचार और माध्यमिक स्थितियों से होती है, मन्त्रतय की व्याख्या योगा- 
चार और माध्यमिकस्थिति से ।” | मन्त्रनय अत्यन्त गंभीर है और उसमें केवल तीकणे- 
निद्रिय पुरुषों का ही अधिकार है। महासांधिकों के 'विद्याधघरपिटक' अथवा घारणीपिटक' 
में पूर्वावभासित माहायानिक मन्त्रनय को ही तान्त्रिक बौद्ध धर्म की निश्चित अवतारणा 
मानना चाहिए। 


लियों का अनुवाद किया। घारणियों के अनेक संग्रह प्राप्त होते हें ॥ नेपाल 
में पण्चरक्षा विशेष प्रचलित हे। ये पाँच इस प्रकार हँ--महाप्रतिसरा, 
भहासहसप्रमदिनो, महामायूरी, महाज्ञोतवती, महामन्त्रानुसारिणो; घारजियों 
का उद्गम द्विविध प्रतोत होता है--एक ओर प्रचलित जादु-टोना, दूसरी 
ओर प्रशापारमिता, बुद्ध ओर बोधिसत्तवों के नाम-स्मभरण को महिला । 
३७-नलिनाक्ष दत्त, दि एज आंँब्‌ इम्पोरियल कन्नोज में, पृ० २६१॥ 
३८-साथनमाला के अनुसार आयंनागार्जुन ने एक-जटा' का साधन भोट देक्ष में 
उद्धत किया या। ये नागार्जुन कदाचित्‌ प्रसिद्ध माप्यमिक आचार्य से भिन्न थे 
३९-तत्र श्रीलि यानानि श्रावकयान प्रत्येकयान महायानं चेति | स्थितवव्यतस्त्रः 
वेबाधिक-सोत्रान्तिक-योगाचार-माध्यमिकमेदेन । तत्र वेभाषिकस्यित्या अतवक- 
याने भ्रत्येकयानं च व्याख्यायते । महायान॑ च द्विविघं पारमितानयो मन्‍त्रनदर्चेटि 
तत्रपारमितानयः सोत्रान्तिकयोगाचारसाध्यमिकस्दित्या व्याख्यायते | सन्‍्द्रनमस्तु 
योगाचारमसाध्यमिकस्थित्या व्यास्यायते ?” (अदयवबद्य, तत्त्वरत्नावली, उद्धृत 
भट्टाचार्य, इण्डियन बुधिस्ट आइकोनोग्रफो, १९२४, भूमिका, पृ० १२) । 


ड्द्ड बोद्ध धर्म के विकास का इतिहास 


बौद्धों के प्राचीनतम उपलब्ध तन्त्र मज्जुश्रीमूलकल्प तथा गुह्मसमाज हैँ। मठ्जु- 
श्रीमूलकल्प को महावैपुल्य-महायान-सूत्र कहा गया है। इसका चीनी अनुवाद ई० 
९८० और १००० के बीच सम्पन्न हुआ था। तिब्वती अनुवाद ११ वीं शताब्दी में हुआ 
था। चीनी अनुवाद में केवल २८ अध्याय हैं, वर्तमान मञ्जुश्रीमूलकल्प में ५५ हैं । 
मड्जुश्रो ० और गुह्यसमाज की तुलना के आधार पर मड्जुश्री ० को प्राचीनतर ठहराया 
गया है” । पजञ्च-ध्यानी-बुद्धों से मज्जुश्री ० का उतना परिचय नहीं है जितना गुह्मयसमाज 
का। दीनार का उल्लेख भी मज्जुश्रीमुलकल्प में २७ वें अध्याय के अनन्तर है। भट्टा- 
चार्य महोदय ने असंग को गुह्मसमाज का रचयिता बताया है” : इसके समर्थन में कोई 
निश्चित प्रमाण नहीं है। दूसरी ओर असंग का तन्‍्त्र से सम्वन्ध अवश्य है। साघन- 
माला में आचार्य असंग को प्रज्ञापारमिता-सावन का कर्ता कहा गया हैं । इन असंग 
को असंगान्तर कल्पित करना युक्तिहीन है" । महायानसूत्रालंकार में लिखा है मैथुन 
की परावृत्ति होने पर बुद्धों के सुख-विहार में तथा स्त्रियों के असंक्लेश-दर्शन में परम 
विभुत्व प्राप्त होता है'--मैथुनस्य परावृत्तौ विभुत्वं लम्यते परम्‌। बुद्धसौख्यविहारे 
च दारासंक्लेश-दर्शने ॥ (पृ० ४१) । यहाँ रावृत्ति का अर्थ 'मनोवृत्ति का परिवर्तन 
करना चाहिए क्योकि इस प्रसग के प्रारम्भ में ही उन्होंने लिखा है---अवशिष्टै: इलोक: 
मनोवृत्तिभेदेत विभुखभेदं दर्शयति ॥! (वही ) । इन्द्रिय, मन, विकल्प आदि परावृत्ति 
के समान मैथुन की परावृत्ति में भी उसके मलिन पक्ष” का त्याग या व्यावृत्ति, किन्तु 
विदशुद्ध पक्ष की अनृवृत्ति अभिप्रेत है। पाँच इन्द्रियों की परावृत्ति होने पर पाँचों इन्द्रियों 
की सव विषयों में वृत्ति हो जाती है। मन की परावृत्ति होने पर निविकल्प ज्ञान की प्राप्ति 
होती है। विषय और उनकी उपलब्धि की परावृत्ति होने पर यथेष्ट भोगसन्दर्शन प्राप्त 
होता है। विकल्प की परावृत्ति होने पर ज्ञान और कर्म सदा अव्याहत रहते हैं। प्रतिष्ठा 
की परावत्ति होने पर अप्रतिष्ठित-निर्वाण की प्राप्ति होती है। इसी प्रकार मैथुन की 
परावृत्ति होने पर बुद्धोचित सुख-विहार तथा स्त्रियों का अक्लिष्ट दर्शन प्राप्त होता है! 
आकाश-संज्ञा की व्यावृत्ति के द्वारा यथेष्ट यमन का लाभ होता है। विविघ मनोवृत्ति 
भेद से विविध विभुत्व की प्राप्ति होती है। अथंत. परावृत्ति एक प्रकार की संकोच- 

७ 

४०-विनयतोष भट्टाचार्य, (सं०) गुह्मसमाज, भूमिका, पु० ३५ प्र०। 
४१-बहीं, पृ० ३४॥ 
४२--साधनमाला, साधन संख्या, १५९, पृ० ३२१॥ 
४३-तु०--बिन्टरनित्स, पृ० उ०, जि० २, पृ० ३९२१ 


बोड़ धर्म को परियति और हास डइ्प्‌ 


निवृत्ति एवं विमलीकरण है। परावृत्ति की धारणा को, विज्ञेषतः मैथुनपरावृत्ति को 
तान्त्रिक दृष्टि से पृथक्‌ नहीं किया जा सकता । 

असंग के अभिधरमंसमुच्चय में अभिसन्धिविनिर्चय' का उल्लेख किया गया है।" 
इसके अर्थ हँ--कथित अर्थ से भिन्न अभिप्राय, निगूढ़ अभिसन्धि का विपरीत प्रकार से 
प्रकाशन । इस वागूविधि का उदाहरण देते हुए असंग का कहना है---सूत्र में कहा है, 
बोधिसत्त्व महासत्त्व पाँच धर्मों से युक्त होकर ब्रह्मचारी होता है, परम विशुद्ध ब्रह्मचर्य 
से युक्त होता है। कौन पाँच ? मैथुन के अतिरिक्त मैथुन से निस्सरण नहीं ढूंढ़ता, 
मंथुनत्याग की ओर उपेक्षक होता है, उत्पन्न मैयुनराग को अधिवासित करता है, मैथुन- 
विरोधी घर्म से त्रस्‍्त होता है। अभीक्षण मैथुन-समापन्न होता है।” यहाँ परववर्ती 
तान्त्रिकों एवं सिद्धों की 'सन्ध्याभाषा' का स्पप्ट उल्लेख है। 

वज्ययान को गुह्य-परम्परा ई० तीसरी से छठो शती तक--गुह्य समाज की 
प्राचीनता एवं आद्यता इससे स्पष्ट है कि उसमें बोधिसत्त्वों को तथागत के द्वारा वहाँ 
प्रतिपादित नवीन एवं अद्भुत सिद्धान्तों से सन्त्रस्त बताया गया है *। तथा पारिभाषिक 
शब्दों को समझाने का प्रयत्न भी किया गया है। तारानाथ के अनुसार ३०० वर्ष तक 
तन्त्र की परम्परा गुप्त रही, उसके अनन्तर उसका प्रकाश हुआ तथा घमंकीति के पश्चात्‌ 
विशेषत:ः पालयुग में, उसकी प्रचुर वृद्धि हुई*। गृह्मयसमाज की तान्त्रिक परम्परा का 
उद्भव कदाचित्‌ तीसरी शताब्दी में हुआ तथा छठी तक उसका गुप्त प्रचार हुआ। ७वीं 
शताब्दी से गुह्मयसमाज की अत्यन्त प्रसिद्धि हुई तथा उस पर बहुसंख्यक आचारयों और 
सिद्धों ने व्याख्याएं लिखीं 

महायान में संक्षेपतः पाँच स्कन्घ ही संवृतिसंत्य हैँ तथा परमार्थसत्य को शून्यता, 
प्रज्ञा, अथवा बोधि कहा गया है। बुद्ध के तीन अथवा चार काय बताये गये हैं" । 


४४-असंग, सुत्रालंकार, पृ० ४१-४२, द्र०--बागचो, स्टडीज इन दि तन्त्रज्ञ, 
पृ० ८७-९२ । 

४५-अभिषमंसमुच्चय (सं० प्रधान), पृ० १०६-७ । 

४६-गुहासमाज, पु० २११॥ 

४ड७-ताछानाथ (अनु० शीफनर), पृ० २०१३ 

४८-द्र ०--गुहासमाज के व्याख्याताओं को विस्तृत सूची, भट्टाचार्य (सं०), गुह्य- 
समाज (भूमिका), पृ० ३०-३२॥ 

४९-तोन काय--धर्मकाय, सम्भोग, एवं निर्माणकाय, अथवा स्वाभाविककाय 
सिलाकर चार । 

३० 


डं६६ बौद्ध धर्म के विकास का इत्तिहास 


आन्यता-करुणा-गर्भ बोधिचित्त के उत्पादन के द्वारा तथा क्रमिक अभिसम्बोधि के मारे 
से अन्त में ध्मंकाय का अभिसमय अथवा शून्यता का परम साक्षात्कार होता है। मायिक 
द्वैत से अद्वेत तक के इस विकास का विवरण मैत्रेयताथ के अभिसमयालंकार में 
स्पष्ट है। प्रकारान्तर से महायान में बुद्ध को ही परमार्थ कहा जा सकता है। बुद्ध में 
प्रज्ञा एवं करुणा का सामरस्य है। संसार के उद्धारक हेतु होने के कारण करुणा ही 
'उपाय' है। वज्धयान में 'प्रज्ञोपाय' की इस युगनद्ध सत्ता को ही परम तत्त्व माना 
गया है। अभेद्य एवं विशुद्ध होने के कारण प्रज्ञा को 'वज्च' (हीरा ) कहा जाता है तथा 
उपाय या करुणा को पद्म । मिथुन-कल्पना में वज् पुरुषतत्त्व है पद्म स्त्रीतत्त्व। स्वाभा- 
विक काय, घमंकाय, सम्मोगकाय एवं निर्माणकाय के स्थान पर काय-वाक्‌-चित्त-वज्र 
की कल्पना की गयी है तथा बुद्ध मगवान्‌ को कायवाक्‌-चित्त-वज्घघर अथवा काय- 
याक्‌-चित्त-वज्याधिपति कहा गया है। केवल वज्नधर अथवा वज्सत्त्व का भी प्रयोग 
मिलता दै। इन्हीं वज्धर से पाँच 'ध्यानी बुद्ध नि:सृत होते हैं जो कि पाँच स्कन्धों के 
अधिष्ठाता हैं। ये 'घ्यानी बुद्ध/ सदेव ध्यानी तथा सदैव बुद्ध रहे तथा रहते हैं। बुद्ध 
भगवान्‌ को घर्म चक्र-प्रवतंन, वरद, समाधि, भय एवं अमूमिस्पश्ष मुद्राओं में प्रदर्शित 
किया जाता था। मुद्रा द्वारा विशेषित इन्हीं बुद्धों से ध्यानी बुद्"ों की कल्पना उद्गत 
प्रतीत होती है। वैरोचन, रत्नसम्मव, अमिताम, अमोघसिद्धि, एवं अक्षोम्य नाम के 
इन ध्यानी बुद्धों का सम्बन्ध क्रमशः उपयुक्त मुद्राओं से तथा रूप, वेदना, संज्ञा, संस्कार, 
एवं विज्ञान स्कन्धों से है “। प्रत्येकु घ्यानों बुद्ध अपनी शक्ति” से सहचरित है तथा 
इन भिथुनों के साथ बोधिसत्त्व भी सम्बद्ध हैं। इस प्रकार पांच 'कुल' कल्पनीय हैं। इन्हीं 
की क्रमबद्ध स्थापना से तथागत-मण्डल निष्पन्न होता है तथा उसके विवरण से गुद्य- 
समाज का प्रारम्भ होता है। तन्‍्त्रों में 'मण्डल' अथवा “चक्र' एक प्रकार का मानचित्र 
कहा जा सकता है जिसमें देवता उनकी शक्तियाँ, तथा वर्ण आदि के क्रमिक एवं विशिष्ट 
आकार में विन्यास के द्वारा तत्त्वसमष्टि का निरूपण होता हैं''। मण्डल एवं उसके 


५०-तु ०---पञ्चबुद्धस्वभावत्वात्‌ पठ्चस्कन्धा जिना: स्मृताः । 
धातवो झोचनालास्तु बुद्धकायरततो. मतः ६ 
(इन्द्रमूति, शानसिद्धि, २.१) 
५१-तु ०--भर्ग सब्डलासाख्यातं बोधिचित्त जे मष्डलम्‌ । 
देह. सबच्डलसित्युक्त तियु सण्डलकल्पना ॥” 
(गुहासमाज, पृ० १५९) 


बौद्ध धर्म की परिणति और हास ४६७ 


अंगों की उत्पत्ति के मूल में मन्त्र-शक्ति ही है जिसके सहारे तथागत ने “विद्या-पुरुषों 
एवं विद्यास्त्रियों को निए्वारित किया। 

गुह्यसमाज के दूसरे पटल में बोधिचित्त का उत्पादन वर्णित है। उत्पादयन्तु 
भवन्त: चित्त कायाकारेण काय॑ चित्ताकारेण चित्तं वाकृप्रव्याहारेणेति' ।* अर्थात्‌ चित्त 
को काय के आकार में उत्पादित करना चाहिए, काय को चित्त के आकार में तथा 
चित्त को वाक्‌ द्वारा उत्पादित करना चाहिए। इस विचित्र उक्ति का अर्थ कदाचित्‌ 
काय-वाक्‌-चित्त के समत्वापादन से है। सब धर्मो के नैरात्म्य एवं प्रकृतिप्रभास्वरता 
को जानने से ही निविकल्प निरालम्ब बोधिचित्त उत्पन्न होता है जिसका उत्पाद 
अनुत्पाद से अभिन्‍न है। सब धर्म आकाशवत्‌ शून्य, अनुत्पन्न, विशुद्ध हैं, यही बोध 
बोधिचित्त है। इसे काय-वाक-चित्त-वज्भधर कहा गया है। 

बोधिचित्त के उत्पादन के अनन्तर मण्डल में अद्वेत भावनापूर्वक शक्तिसहचरित 
उपासना विहित है। चण्डाल, वेणुकार आदि तथा महापातकी भी इस अनुत्तर महा- 
यान से सिद्धि प्राप्त करते हैं *। किन्तु गुरुनिन्दा करने वालों की कोई गति नहीं है। 
शक्ति-सहचार में सामाजिक विधि-निषेध हेय है। स्त्रीमात्र में बुद्धजननी प्रज्ञा भाव- 
नीय तथा कामनीय है।' प्रज्ञा' अथवा शक्ति” के साथ ही गुरु अभिषेक करता है। 
यही विद्यात्रत' है। भिक्षा, तप, नियम आदि का त्याग उचित है, तथा विविध 


७५२-गुह्ासमाज, पूृ० ११॥ ड 

५३-तु ०--अनादिनिधन श्ञान्तं भावाभावक्षयं विभुम्‌ । 
शन्यताकरुणाभिन्न॑ बोधिचित्तमिति स्मृतम्‌ ॥/ 

(वही, पृ० १५३) 

५४-वही, पृ० २० । 

५५-वही, पृ० २० 

५६-तु ०---अभिषेक॑ त्रिघा भेदसस्मिन्‌ तन्‍्त्रे प्रकल्पितम्‌ । 
कलशझाभिषेक॑ श्रयमं द्वितीयं गुह्माभिषेकतः ॥ 

» प्रज्ञाज्ञानं तुतोयं तु चतुर्थ तत्पुनस्तथा। 

सन्त्रयोग्यां विज्ञालाक्षों सपुष्पां शुक्रसभ्भवाम्‌ ॥ 
गुह्ागुह्माभिषेकं तु॒ तचात्‌ शिष्याय सन्त्रिण:। 
तामेव देवतां विद्यां गृह्या शिष्यस्थ वज्िणः ॥ 
पाणोी पाणिः प्रदातव्यः साक्षोकृत्य तथागतान्‌। 


४६८ बौद्ध धर्म के विकास का इतिहास 


कामोपभोग, मांसाहार, आदि विहित हैं। रूप, शब्द, स्पर्श आदि भोगों से बुद्ध पूजनीय 
हैं| रागचर्या ही श्रेष्ठचर्या एवं बोधिसत्त्वचर्या हैं" । आचाय॑ से अभिषिक्त होकर 
मण्डलादिपूर्वक मन्त्रजाप एवं शक्ति-पूजा के द्वारा समस्त सिद्धि प्राप्त होती हैं। 
आचार्य और बोधिचित्त वस्तुत: अभिन्न हैं“"। सब धर्म काय-वाक्‌-चित्त में अधिष्ठित 
हैं तथा काय-वाक-चित्त आकाश में | अर्थात्‌ शून्यता ही समस्त वज्रसाधना का 
आदि ओर अन्त है। 

सिद्धि के उपाय चार प्रकार के है--सेवा, उपसाधन, साधन एवं महासाधन"। 
सेवा द्विविध है, सामान्य एवं उत्तम। वज्रचतुष्टय के द्वारा सामान्य सेवा तथा 
ज्ञानामृत के द्वारा उत्तम सेवा निष्पाद्य है। वज्नचतुष्टय इस प्रकार हैं--शून्यताबोधि, 
बीजसंहृति, बिम्बनिष्पत्ति, अक्षरन्यास । उत्तम सेवा में ज्ञानामृत षडंगयोग से साध्य है। 
प्रत्याहार, ध्यान, प्राणायाम, घारणा, अनुस्मृति, एवं समाधि षंडग हैं। दसों इन्द्रियों 
का अपनी बाह्य वृत्तियों से निवर्तन प्रत्याहार' है। पञचविषयात्मक सत्ता की पञ्च- 
बुद्धात्मक कल्पना ध्यान है। वितर्क, विचार, प्रीति, सुख और एकाग्रता ध्यान के 
पाँच भेद हैं। श्वास पठ्चज्ञानात्मक अथवा पञ्चभूतात्मक है। नासिकाग्र में उसकी 
पिण्डरूप से कल्पना प्राणायाम है। यह पिण्डरूप श्वास ही पञ्चवर्ण महारत्न है। 
इन्द्रियनिरोध पूर्वक रत्न धारण करते हुए मन्त्र को हृदय में ध्यान कर प्राणबिब में 
न्यास घारणा है। घारणा से पञ्चधा निमित्त प्रकट होते हैं जिनके आकार क्रमश: 
मरीचिका, घूम, खद्योत, क्षेप तथा /निरञ्र आकाश के समान होते हैं। इस स्थिर 


हस्त॑ दत्वा शिरे शिध्यमुच्यते गुस्वश्िणा ॥ 

नानन्‍्योपायेन बुद्धत्व॑ तस्मादइविद्यासिमां वराम्‌ श 

अद्यया: सर्वघर्म्मास्तु इयभावेन रूकषिताः । 

तस्माहियोगः संसारे न कार्यों भवता सदावा! 

(बही, पृ० १६०-६१) 
५७-वही, पृ० २७-२८॥ 
५८-बही, ३७, (तु० प्रसोपायविनिस्वययसिद्धि, १, १५ जहाँ राग>करणा) । 
५९-जप के अनेक भेद--वज्धजाप, कायजाप, वागजाप, चित्तजाप, रत्नजाप 
इत्यादि, वहीं, पृ० ६०-६२ । 

६०-“बोधिचित्तदचाचार्यडवाहयमेतदड्रेघीकारम्‌ ।? (वहो, पृ० १३७) 
६१-वबही, पृ० १६२-६६। 

निमित्त को विस्तारित करना चाहिए तया उत्तका स्मरण ही अनुश्मृति है जियते 
अतिभास उत्पन्न होता है। विम्बमब्य में सब भावों के विण्डोकृत रूय में चिन्तन से 
सहसा ज्ञान उत्पन्न होता है जो समाधि है। प्रत्माहार की प्राप्ति में मंन्त्रों का 
अधिप्ठान, प्राणायाम से बोधिसत्त्वों के द्वारा अधिप्ठान, तथा घारणा से वज्धसत्व 
समावेश सिद्ध होता है। अनुस्मृति से प्रभामण्डल उत्पन्न होता है, तथा समाधि 
से सव आवरणों का क्षय । 

मन्त्रमय चित्त से आकाशगत मूर्ति की भावना उपसाधन है। छः महीनों में दर्शन 
होना-चाहिए। यदि तीन बार ऐसा करने पर भी दर्शन न हो तो हठयोग का अभ्यास 
करना चाहिए। काय-वाक्‌-चित्त-वज्य से अद्वयवीकरण साधन है। आत्मवत्‌ मण्डल- 
सुष्टि महासाधन है। सेवा में योग का आलम्बन महोणष्णीषत्रिम्ब है, उपसाधन में 
अमृतकुण्डल, साधन में देवताबिम्ब, तथा महासाघन में बुद्धबिम्न । सेवा में साध्य और 
साधन का संयोग होता है, उपसाधन में वद्ध और पद्म का। साधन में मन्त्रवालन होता 
है, महासाधन शान्त आकाशमभाव है । 

बडायान और सहजयान---७वों और ८बों सदियाँ, तथा अनन्तर--ता रानाथ के 
अनुसार आचार असंग से धरंकोति के समय तक तस्त्र की परम्परा गुप्त रहो, किन्तु 
इसके अनन्तर उसका प्रकाश हुआ तथा पालसम्राटों के समय में अनेकामनेक मन्त्राचार्य 
और वज्ाचाये हुए। इस समय चन्द्रवंश के एक सिद्ध राजा का आविर्माव हुआ तथा 
<४ सिद्धों में से अधिकांश घमंकीति और राजा चणक के अत्तराल में प्रकट हुए। 
पाल यूग में महायान तथा मन्त्रयान का मगघ, कंगल ( +-वंग ? ), ओडिविश, अपरान्त 
तथा कश्मीर में विस्तार हुआ । पाल युग बौद्ध वज्ाचार्यों एवं सिद्धाचार्यों का युग था। 
इनमें नाम-बाहुलय और नाम-साम्य के कारण काल-निर्गय अत्यन्त दुष्कर एवं विवादा- 
स्पद है। तारानाथ ने आचार्य कम्बलपाद, कुकुराचायं, सरोरुह वज्बर, ललितवज्ञ तथा 
इन्द्रभूति को समकालीन बताया है सरोरुहवद्ध अथवा पद्मवज्ञ नाम के कदाचित्‌ 
एकाधिक व्यक्ति थे। उन्होंने गुहझसिद्धि को रचना की तथा कम्बलपाद के साथ है 
वदातन्त्र का प्रवर्तत किया । अनंगवज्र उनके' शिष्य थे तथा अनंगवज्र के प्रश्ोपाय- 
बिनिदइचययसिद्धि आदि अनेक ग्रन्थ विदित हैं।* इन्द्रभमूति को अनंगवज्ध का शिष्य कहा 


६२-तारानाथ, (अनु० शोफनर), पृ० २०१-२ १ 

६३-वबही, पूृ० १८८ । 

<६४-अ०--स्नेलप्रोव (सं० एवं अनु०), हेव खतन्त्र, लि० १, पु० १३-१४ । 
६५-॥०--भट्टाचार्य (सं०)--दू वश्ययान बस, भूखिका ॥ 

गया है। ये उड्डियान के राजा थे। यह उटड्डियान उड़ीसा में है अथवा उत्तरापथ का 
उड्डियान है, यह अनिश्चित है। इन्द्रभूति तिब्बत में आठवीं शताब्दी में लामाधर्म 
के प्रवर्तक पद्मसम्भव के पिता” कहे गये हैं। इनकी छोटी वहिन लक्ष्मीकरा भी सिद्ध 
थी तथा उसे सहजयान का प्रवर्तक कहा गया है। साधनमाला में इन्द्रभूति को कुरु- 
कुल्लासाधन का आविष्कारक बताया गया है। इन्द्रमूति के ज्ञानसिंद्ध आदि अनेक 
अ्रन्थ विदित हैं । ज्ञानसिद्धि से उसके पूर्ववर्ती विस्तृत तन्त्रसाहित्य का परिचय 
मिलता है। यह स्मरणीय है कि सम्भवत: इन्द्रभूति नाम के भी एकाधिक व्यक्ति थे । 

अनंगवज्र का दार्शनिक मत मैँत्रेयनाथ के मध्यान्तविभंग का स्मरण दिलाता है।** 
संसार मिथ्या कल्पना की प्रसूति है। न इसके अस्तित्व को मानना चाहिए, न नास्तित्व 
को। शून्यता ही प्रज्ञातत््व है। करुणा को ही राग अथवा उपाय कहा जाता है। 
शून्यता और करुणा का नीर-क्षीर के समान मेल प्रज्ञोपाय कहलाता है। यही धर्मंतत्त्व 
है जिसमें न कुछ जोड़ा जा सकता है, न घटाया। न उसमें ग्राह्म है, न ग्राहक, न सत्‌ 
है, न असत्‌। यह प्रकृति-निर्मल, द्वैताददतविवर्जित, शान्त, शिव और प्रत्यात्मवेद्य 
है। यह प्रज्ञोपाय ही सब बुद्धों का आलय, दिव्य धर्मंघातु, एवं अप्रतिष्ठित निर्वाण है । 
तीनों काय, तीनों यान, असंख्य मन्त्र, मुद्रा, मण्डल, चक्र, कुल, तथा अशेष जीव, सव 
वहीं से विनिर्गत हूँ। प्रश्ञोपाय ही समस्त जगत्‌ के लिए चिन्तामणि के समान भुक्ति 
और मुक्ति का पद है। वहीं पहुँच कर बुद्धत्व की प्राप्ति होती है। अनन्त-सुख-रूप 
होने से उसे महासुख' कहते हैँ। वही समनन्‍्तभद्र है। 

इस तत्त्वरत्न का शब्दों से प्रतिपादन असम्भव है, क्योंकि उसमें दब्द-संकेत ही 
अगृहीत हैं। अतएव इस प्रत्यात्मवेद्य परमार्थ की प्राप्ति के लिए सदगुरु का सेवन 
आवश्यक है। गुरु की महिमा अपार है तथापि गुरु का उचित आदर-सत्कार करने वाले 
बिरल हैं। गुरु की सन्निधि से शिष्य में प्रभास्वर बोधिचित्त वेसे ही उद्भासित हो 
उठता है जैसे सूर्य के सम्पर्क से सूर्यकान्तमणि ।* नवयुवती तथा सुन्दर मुद्रा' को 
प्राप्त कर तथा उसे माल्य, गन्ध, वस्त्र आदि से सत्कृत कर गुरु के पास निवेदित करना 
चाहिए तथा ग्रुपूजन के अनन्तर गुरु से वज्चाभिषेक की प्रार्थना करनी चाहिए। इस 
पर मुद्रायुक्त शिष्य को वज्याचार्य अभिषिक्त कर उसे समय प्रदान करेंगे, कैथा संवर 


६६-द ०--अश्लोपायविनिश्चियसिद्धि (“टू बझायान वक्स,” में सम्पादित) प्रथम 
परिच्छेद । । * 
६७-बही, १० १०१॥ 

बतायेंगे जिसके अनुसार प्राणिवध न करना चाहिए, तथा निरन्तर सत्त्वहित का आचरण 
करना चाहिए। इस पर शिष्य को यथाशक्त गुरुदक्षिणा समर्पण करनी चाहिए ।* 

प्रज्ञोपाय की भावना में शून्य और अशून्‍्य की कल्पना छोड़कर आकाशवत्‌ भावना 
करनी चाहिए। सब कर्मों के करते हुए भी यह भावना निरन्तर प्रवृत्त रहती है। प्रज्ञा 
पारमिता सर्व-धर्म-समता है। विकल्प, राग आदि से मलिन चित्त ही संसार है, निवि- 
कल्प और प्रभास्वर चित्त ही निर्वाण है।* साधक को निविकल्पात्मक प्रज्ञा तथा 
करुणा का अभ्यास करना चाहिए। वच्ञचर्या में विध्ननाश के लिए 'पञ्चामृत' तथा 
पण्न्चप्रदीप' का भक्षण करना चाहिए। चित्त को कभी क्षुब्ध न होने देना चाहिए। 
सब कुछ मायामय समझ कर निदशंक चित्त से यथेष्ट भोग करना चाहिए। यह समस्त 
तऔ्रैघातुक वज्रनाथ ने साधकों के सम्भोग एवं हित के लिए बनाया है ।* प्रज्ञा का परमार्य 
रूप दुद्ध और अद्वय है, किन्तु सांवृत रूप स्त्रीविग्रह है।' अतः स्त्रियों में किसी प्रकार 
की हेयता अथवा त्याज्यता न माननी चाहिए। आनन्द के सम्भोग से ही वज्यसत्त्व की 
सिद्धि होती है । 

इन्द्रभूति का कहना है कि अनुत्तर वज्रयान योगतन्त्रों में प्रोक्त है ।*' यह स्मरणीय 
है कि बौद्ध तन्‍्त्र चतुविध हँ--क्रियातन्त्र, चर्या०, योग०, अनुत्तरयोग ० । वज्यसत्त्व 
सब जीवों के मन में व्याप्त है। वज्भयानी को निविकल्प, निरहंकार और निदशंक होना 
चाहिए। प्रज्ञोपाय के समायोग से पाप-पुण्य का भेद विगलित हो जाता है। भक्ष्याभक्य, 
पेयापेय, गम्यागम्य आदि का विवेर छोड़ देना चाहिए तथा सब धर्मों को प्रतीत्यसमुत्पन्न, 
निरात्मक एवं मायोपम समझना चाहिए । हिंसा, चोरी, व्यभिचार, मृषावाद आदि 
कर्मों से नरक प्राप्त होता है, किन्तु योगी उन्हीं से मुक्त हो जाता है। सर्वेब्यापी, सर्वे, 


६८-वही, तृतीय परिच्छेद । 
६९-वही, ४.२२-२३ | 
७०-सम्भोगार्यमिंदयं सर्द ज्रेघातुकमशेषतः । 
निर्मित बज्यनाथेन साधकानां हिताय च॥ (यहो, ५.३१) 
७१- भ्रशापारसिता सेव्या सर्वभा मुक्तिकांक्षिभिः । 
परमार्थ स्थिता शुद्धा संवृत्या तनुधारिणों॥। 
रूलनारूपमास्थाय सर्वत्रेवव्यवस्थिता । 
अतोष्य॑ वजनाथेन प्रोत्या बाह्याबंसम्भवा॥” (वही, ५. २२-२३) 
७२-॥०--ज्ञानसिद्धि, (“टू वद्ययान बक्से” में सम्पादित) 

लोकेश्वर, वञ्रधर ही सब मनत्रों में वणित है। गुरुकृपा से ही इस उत्तम तत्त्व की प्राप्ति 
सम्भव है। गुरु ही त्रिरत्न है। आकाशवत्‌ अलक्षण वजज्ञान ही समन्तभद्र, महामुद्रा, 
घरंकाय एवं आदर्शाज्ञान है। रूप, शब्द आदि विषयों के उपयोग में वज्रयानी को 
बुद्धूूजा की भावना करनी चाहिए। निविकल्पभाव से कामानुकूल कर्म करते हुए 
बज्त्व की प्राप्ति होती है। 

इन्द्रभूति ने रूपभावना का प्रबल निषेध किया है ।” पञ्चस्कन्ध ही पञ्च वुद्ध 
हैं तथा धातु ही लोचना आदि हैं। अतः सभी प्राणी बुद्ध हँ तथा बुद्धत्व के लिए क्रिया 
निरर्थक है। बुद्धत्व का रूप अथवा काय से किसी प्रकार का सम्बन्ध सम्भव नहीं है। 
रूप के समान ही साकार एवं निराकार ज्ञान की कल्पना का भी माध्यमिक रीति से 
तिरस्कार किया गया है ।* निविकल्प ज्ञान अथवा निश्चित्तता भी अस्वीकार्य है। 
बुद्धज्ञान की निविकल्पता इसी में है कि वह अनाभोग (असंकल्प) है, उसमें करुणा 
विचारपूर्वक नहीं है। किन्तु बुद्धन्ञान अज्ञान अथवा मूढता नहीं है ।” इवास-प्रश्वास 
को भी तत्त्व नहीं माना जा सकता क्योंकि वह भस्त्रागत वायु के तुल्य है ।** इन्द्रिय संयोग 
से उत्पन्न महासुख' तत्त्व नहीं है, क्योंकि वह प्रतीत्यसमुत्पन्न और अनित्य है। वास्त- 
विक महासुख स्वसंवेद्य सर्वताथागत ज्ञान है। रागसुख को बुद्धापण करके जुगुप्सा के 
बिना चित्तसौख्य के लिए भोगना विहित है। किन्तु वह पारमा्थिक तत्त्व नहीं है । 
स्वसंवेद्य भी प्रतिषिद्ध है। सभी तत्त्व मिथ्या कल्पित हैं। 

तथागत ज्ञान के लिए बुद्ध वन्दना पाददेशना, पुण्यानुमोदन आदि के अनन्तर बुद्ध- 
बोधिसत्त्वों का पूजन, बोधिचित्त का उत्पादन तथा समय और संवर का पालन करना 
चाहिए। पुण्य और पाप मन से उत्पन्न होते हैँ। मन से ही उनकी वृद्धि और विनाश 
सम्भव हैं। हिंसा आदि का तन्‍त्रों में उपदेश तभी मान्य है जब वह करुणा से उत्पन्न 
हो। लोभ आदि से प्रेरित कर्म अवश्य पापावह हैं।” क्रपाप्रेरित योगी के लिए चित्त- 
'साधन में गम्यागम्य विचार तिरस्काय॑ं है क्योंकि अनादि संसार में कोई भी सम्बन्ध 
नित्य अथवा अपरिवतेंनीय नहीं है। शुचि अशुचि का भेद भी आपेक्षिक और लौकिक 
कल्पना है। 


७३-ज्ञानसिद्धि, दूसरा परिच्छेद । ५ 
७४-बही, तोसरा और चोया परिच्छेद । 

७५-वही, पाँचवाँ परिच्छेद । 

७६-बही, छठा परिच्छेद ॥ 

७७-वही, प० ६२-६५ । 


बौद्ध धर्म को परिणति और हास ४७३ 


तात्त्विक महाज्ञान नित्य स्थित है, किन्तु मोहपट से आवृत मूढ़ों के लिए अप्रकाश 
है। गुरुकृपा से तथा निरन्तर उपासना से ही वह प्रकाशित हो सकता है। तन्त्र में 
विचित्र रीति से तत््वाभिधान होता है। वैरोचन, लोचना, यमान्तक आदि सब ताथा- 
गत ज्ञान के ही गुणाकारभेद से विभिन्न नाम हैं ।* मण्डललेखन आदि महायोगी के लिए 
निषिद्ध हैं।** चन्द्रमंडल के समान चित्त प्रकृतिप्रभास्वर है तथा सूर्यरश्मियों के अपगम 
से क्रमश: सफल होता है ।” मृदु, मध्य और अधिमात्र अधिकारियों के लिए सावनभेद 
निदिष्ट है। 

यह विचार्य है कि इन्द्रभूति ने उत्तम अधिकारी अथवा महायोगी के लिए तस्त्र की 
विविध क्रियाओं को अनुपयोगी कहा है। यही नहीं परमार्थ को नित्य सिद्ध और सर्वया 
अपरिच्छिन्न कह कर उन्होंने साधन' को भी भ्रान्तिमूलक सूचित किया है। गुरुकृपा 
एवं बोधि चित्त ही वास्तविक उपाय है, और वे परस्पर तथा परमार्थ से अभिन्न हैं । 
इस प्रकार के वज्रयान में सहजय।न' का उन्मेष देखा जा सकता है। सहजयान' में किसी 
प्रकार के तप, नियम, स्नान, उपवास, प्रतिमाचंन आदि को उपयोगी नहीं माना जाता । 
काय में सब देवताओं का निवास तथा काय को ही आद्य और अन्त्य साधन स्वीकार किया 
जाता है। सहजसिद्ध के लिए किसी प्रकार का विधिनिषेध भी मान्य न था। सहजयान 
की अभिव्यक्ति अनेक सिद्धों की वाणी में मिलती है। परवर्ती शैव और वैष्णव मतों पर 
भी सहजयानी' प्रभाव देखा जा सकता है। सहजयान के मूल का चिन्तन करते हुए 
मैत्रेयनाथ की स्वाभाविककाय' स्मरणीय है। सब प्रतीत्यसमुत्पन्न धर्म कृत्रिम होने के 
कारण मिथ्या है। अकृत्रिम या सहज' सत्य नित्यसिद्ध ही हो सकता है। इसके लिए 
सभी साधन अनुपयोगी हैं, किन्तु कितना ही शुद्ध ज्ञान मार्ग हो साधन का स्वीकार 
अनिवायं है। जेन' सम्प्रदाय तक में साधन का स्थान है। इसी प्रकार सहजभाव में 
भी कायाश्वित साधन स्वीकृत है। इसका हठयोग' से निकट सम्बन्ध है। सहजयान की 
रहस्यात्मक एवं गीतात्मक अभिव्यक्ति सिद्धों की वाणी में प्राप्त होती है? । सरहपाद, 
शावरपाद, लुईपाद आदि के गीतों और दोहों के द्वारा प्रसिद्ध वौद्ध विद्यापीठों में मीमां- 
सित अनेक निगूढ दाशंनिक सिद्धान्त साधारण जनता तक एक सुलभ रूप में पहुँचे । 

कु 
७८-वबही, पु० ७०९-८१॥। ७९-वही, पृ० ७८ ॥ 
<०-बही, पृ० ८२। < १-वही, पृ० ९५-९९ । 
४२-द्र ०--हरप्रसाद श्ञास्त्री, बौद्ध गान ओ दोहा, डा० प्रवोधचन्द्र बागची, दोहाकोश; 

राहुल सांकृत्यायन, दोहाकोश । 


डजड बौद्ध धर्म के विकास का इतिहास 


तिब्बती ग्रन्थों से इनके विपय में विशेष विवरण प्राप्त होता है। किन्तु यह 
किवदन्ती-प्रधान है (द्र०--गूनवेदेल, दी गेशिस्ते देर फ़रीरउन्द आख्त्सिशत्साउवरर; 
भूपेन्द्रनाथ दत्त, मिस्टिक टेल्स आव्‌ लामा तारानाथ) । सरह, अथवा लुईपा 
को सिद्ध परम्परा का प्रवर्तक कहा गया है तथा उन्हें ७वीं, ८ वीं या १०वीं सदी में 
रखा गया है, किन्तु इस विषय में काल अथवा क्रम का निर्णय अभी विवादास्पद ही है 
(द्र०--जे ० बी० ओ० आर० एस०, १९२८,पृ० ३४१ पू०, जे० ए० १९३४, पृ० २०९ 
प्र०; बायची, कौलज्ञाननिर्णय, भूमिका) । इन्द्रभूति के समय से पूर्व ही अनेक बौद्ध 
तन्‍त्रों की रचना हो चुकी थी। हेवज्वतन्त्र का ऊपर उल्लेख किया गया है। हेणक, 
खण्डमहारोषण, वज्वाराही, क्रियासमुच्चय, वज्रावलो, योगिनीजालू आदि अनेक , 
तन्‍त्रों की अप्रकाशित पाण्डुलिपियाँ संस्कृत में शेष हूँ। साधनमाला की प्राचीनतम 
पाण्डुलिपि ई० ११६७ की है। इसमें नाना साधनों का ध्यान, मन्त्रादि के साथ 
संग्रह उपलब्ध होता है, जिनके आविष्कर्ताओं में असंग और नागार्जुन, सरहपाद और 
कुक्कुरीपाद, इन्द्रभूति, अद्ययवज्ध और अभयाकरगुप्त आदि के नाम उल्लिखित हें । 

कालचक्रयान का उदय १०वीं शताब्दी से पूर्व रखना चाहिए। कालचकतन्त्र 
और उसकी विमलप्रभा टीका इसके प्रमाणभूत ग्रन्थ है। विमलप्रभा के आधार पर 
नडपाद या नारो-पा ने सेकोडुझ्टीका लिखी थी। नारो-पा १० वीं शती में विक्रशील 
के प्रसिद्ध छः द्वारपण्डितों में से एक थे। मअ्जुश्नी को इस तन्त्र का प्रवर्तक तथा सुचन्द्र 
को विमलप्रभा का रचयिता कहा गया है, इस मत में 'कालचक्र' परम देवत का ही 
आख्यान है। कालचकर में शून्यता और करुणा संव्लित है तथा प्रज्ञात्मक शक्ति से वह 
सहचरित है। दाझंनिकों में प्रसिद्ध अदयतत्त्व ही कालचक्र की धारणा में मूर्ते रूप 
पाता है। कालचक्र को आदिबुद्ध कहा गया है। यह स्मरणीय है कि 'आदिबुद्ध/ की 
घारणा सद्धर्म में पहले से विदित थी और असंग ने उसका उल्लेख किया है। कारण्ड- 
व्यूह में भी उसका उल्लेख है। नाम के अनुकूल कालचक्र के मण्डल का कालतत्त्व से 
सम्बन्ध निश्चित है। यह उल्लेख्य है कि काल का मण्डलाकार निरूपण प्रकारान्तर से 
अत्यन्त प्राचीन है। उदाहरण के लिए तैत्तिरीय व आरण्यक का सावित्र चयन द्रष्टव्य है। 

बोद्ध और ब्राह्मण-तन्त्र--बौद्ध तन्‍्त्रों के उद्गम और विकास में शैव-शक्कि तन्त्रों 
का प्रभाव निश्चित रूप से स्वीकार करना चाहिए। निःश्वासतत्वसंहिता की एक 
पाण्डुलिपि ८वीं शती से चली आ रही है जिसमें १८ शिवशास्त्रों का नामोल्लेख है। 
पारमेश्वरतन्त्र की एक पाण्डुलिपि ९ वीं शताब्दी की है, किरणतन्त्र की १० वीं 
शताब्दी की, ११वीं और १२वीं सदियों से और अनेक तान्त्रिक संहिताओं की 


बोद घर्म को परिगति और छशस डेप 


पाण्डुलिपियाँ प्राप्त होती हैँ। ९ वीं शी के प्रारम्भ में सुदूर कम्ब॒ज में इस तान्त्रिक 
साहित्य का एकदेश प्रवेशित हुआ”। यह स्पष्ट है कि ७वीं ८वीं शताब्दियों तक 
चैव-शाकत-तन्त्रों का पूर्ण विकास हो चुका था । इसी समय से बौद्ध तन्‍्त्रों का विशेष 
विकास प्रारम्भ होता है। अतः काल की दृष्टि से शैव तान्त्रिक परम्परा बौद्ध तान्त्रिक 
परम्परा से प्राचीन होती है। यह भी स्मरणीय है कि तान्त्रिक धर्म के उपा- 
सनात्मक होने के कारण उसमें किसी-न-किसी प्रकार से ईश्वरवाद अन्त-निहित है, 
जो कि मूल बौद्ध धर्म के अनुकूल नहीं है। मूलतः: आगमिक परम्परा से प्रभावित 
होने पर भी बौद्ध तन्त्रों ने शैव-शक्ति तन्त्रों को कालान्तर में प्रभावित किया । इस 
प्रसंग में तारा की उपासना उल्लेखनीय है। प्रारम्भ में बौद्ध देवी होते हुए भी पीछे 
तारा को महाविद्याओं' में स्वीकार किया गया । 

बौद्ध और ब्राह्मण तन्त्रों के समान तत्त्व विविध हैं---गुरु का महत्त्व, दीक्षा, अभि- 
बेक, मन्त्र, मण्डल, चक्र, मुद्रा, नाड़ी, शक्ति-साहचर्य आदि। बौद्ध तन्‍्त्रों का आचार 
प्राय: वामाचार' के सदृश है। मालतीमाधव' से बौद्धों का कापालिकों से अभेद 
अथवा निकट सम्बन्ध सूचित होता है। 


प्राचीन हीनयान की कट्टर भिक्षुचर्या से वद्यान की वज्ञचर्या सुदुर है। इस 
आश्चर्यजनक परिवर्तत का उचित कारण होना चाहिए। इसे भिक्षु-जीवन का समृद्धि- 
जनित अथवा स्वाभाविक हास एवं पतनमात्र कहना अथवा अनाय॑ प्रभाव का परिणाम 
मानना सन्तोषजनक नहीं प्रतीत होता। शान्त्रिक साधना का व्यावहारिक यथार्थ 
आदरोच्युत अथवा दुरुपयुक्त हो सकता था--और इसके निश्चित संकेत प्राप्त होते 
है--किन्तु तान्त्रिक साधना का आदर ही प्राचीन आदर्श से विदूर है। भेद निर्वाण 
रूप लक्ष्य में नहीं है, किन्तु उसके योग्य साधन के अवधारण में है। प्राचीन यान में 
तृष्णाक्षय के लिए स्वाभाविक सुख की इच्छाओं का दमन तथा उनके दोषों का चिन्तन 
विहित है। महायान में अपनी इच्छाओं से संघर्ष के स्थान पर दूसरों की सेवा को महत्त्व 
दिया गया है, तथा वितृष्णता को करुणा ने पदच्युत कर दिया है ॥ वज्रयान में स्वापा- 
विक प्रवृत्तियों का बलवत्‌ दमन दोषावह माना गया है। इस प्रकार के दमन से इच्छाओं 
की वास्तविक निवृत्ति नहीं होती प्रत्युत्‌ उनमें एक आन्तरालिक भाव तथा पतन की 
आशंका उत्पन्न हो जाती है । केवल बाह्य संयम अथवा इन्द्रियनिरोध या क्मत्याग से 


८३-द्र ०--बागची, स्टडीज इन दि तन्‍त्र, पु० रे प्र०१ 
<८४-तु०--चित्तविशुद्धिप्रकरण (सं० पटेल) १२७-२९ (प० ९) । 

अन्तवंर्ती राग या तृष्णा का क्षय असम्भव है”। दूसरी ओर, दृष्टिभेद से सभी कर्म 
उपासनात्मक एवं दिव्यता के सम्पादक हो उठते हैं ॥ इस प्रकार की जीवनव्यापी साधना 
के बिना मनुष्य की अभीष्सित पूर्ण सिद्धि असम्भव है। यह न स्थूल भोग का मार्ग 
है, न दुष्प्राप्य छूछे त्याग का, अपितु मनुष्य के स्वभावनिहित धर्म का अनिवार्य प्रकाश । 
दार्शनिक संघर्ष--प्राचीन बौद्ध निकायों अथवा आममों से विदित होता है कि 
तथागत के समय में अनेक ब्राह्मण ओर श्रमण दाशनिक वाद प्रचलित थे जिनका उन्होंने 
प्रतिषेध किया। निग्रेनन्‍्थ मत को छोड़कर थे वाद परवर्ती काल में लुप्त हो गये तथा 
इनका अपना साहित्य अवशेष नहीं है। दूसरी ओर परवर्ती काल में प्रचलित सांख्य, 
वेदान्त आदि दाशनिक प्रस्थानों का इस प्राचीन बौद्ध साहित्य में निश्चित उल्लेख तक 
प्राप्त नहीं होता । वस्तुत: उस समय वेदान्त एक पृथक दर्शनशास्त्र के रूप में विद्यमान 
न होकर उपनिषदों की विभिन्न विद्याओं एवं असमन्वित अभिमतों के रूप में विप्रकीर्ण 
था। औपनिषद वेदान्त ने एक व्यवस्थित दर्शन का रूप सर्वप्रथम बादरायण के ब्रह्मसूत्रों 
की रचना के द्वारा प्राप्त किया। किन्तु उस समय तक बौढों में अनेक दाशनिक प्रभेद 
उत्पन्न हो गये थे जिनका बादरायण ने उल्लेख तथा खण्डन किया है। सांख्यदर्शन 
भी तथागत के समय में कदाचित्‌ एक गूढ़ आध्यात्मिक परम्परा के रूप में था, परवर्ती 
काल के समान सुविदित दर्शनश्ास्त्र के रूप में नहीं। योग-दर्शन के विषय में तो यह 
निश्चित रूप से कहा जा सकता है। मीमांसा, न्याय अथवा वैशेषिक शास्त्रों का उस 
समय तक जन्म नहीं हुआ था और न भागवत अथवा शैव सम्प्रदायों ने किसी रीतिबद्ध 
दर्शन का प्रतिपादन किया था। तथागत॑ ने सामान्यतः शाइवतवाद, उच्छेदवाद एवं 
प्रचलित आत्मवाद का निराकरण किया। इस निराकरण की रीति में माध्यमिक तर्क 
की छाया आभासित होती है। परमार्थ सत्य दोनों अन्तों के परे है। किसी एक अन्त को 
मान लेने पर आये-सत्य निरथ्थंक हो जायेंगे। कालान्तर में बौद्ध संध अनेक सम्प्रदायों 
में विभकत हो गया तथा उन सम्प्रदायों के पारस्परिक विचार-संघर्ष से बुद्ध-देशित 
तत्त्वों का अनेकघा दाझंनिक परिष्कार सिद्ध हुआ। कथावत्यु और अभिषमं-महा- 
विभाषा प्राचीन बौद्ध सम्प्रदायों के दाशंनिक विवाद को प्रदर्शित करते हैं। जहाँ एक 
ओर घाभिक आध्यात्मिक दृष्टि से अहेत्‌ और बुद्ध-विषयक विवाद महायान के जन्म 


<५-तु०--गीता, २.५९ । 

<६-पाणिनि के द्वारा उल्लिखित पाराश्यं के भिक्षुसूत्र स्पष्ट ही ब्रह्मसत्र नहीं हो 
सकते क्योंकि बादरायण ने जिन अन्य सम्प्रदायों और सतों का उल्लेख किया 
है वे ई० पु० पाँचवों शताब्दी में विकसित नहों हुए थे । 

के लिए महत्त्वपूर्ण थे, वहीं दूसरी ओर पुदूगल-विषयक तथा 'धर्में-विषयक विवाद 
दाशैनिक-ताकिक विकास के लिए पोषक सिद्ध हुए। इस विकास के परिणाम-स्वरूप 
बौढ़ों के प्रसिद्ध सिद्धान्त पुदूगल-नैरात्म्य अथवा अनात्मवाद एवं क्षणभंगवाद का युक्ति- 
युक्त प्रतिपादन हुआ। दूसरी ओर महायान के विकास से धर्म-नैरात्म्य अथवा शून्यता 
का सिद्धान्त आविष्कृत तथा माध्यमिकों के द्वारा ताकिक रीति से प्रतिपादित हुआ । 

प्रायः इसी समय न्याय-सृत्रों में तथा ब्रह्मसुत्रों में बौद्ध दर्शन का खण्डन मिलता है। 
नागार्जुन तथा आयेदेव में भी अनेक बौद्धेतर दाशंनिक मतों का विशेषतः न्याय, सांख्य 
और वैद्ेषिक का ताकिक निराकरण उपलब्ध होता है। इन माध्यमिक आचार्यों की 

कृतियों से यह भी ज्ञात होता है कि उनके मत का इस समय अन्यत्र युक्तिपूर्वक प्रतिषेध 

किया जा रहा था। बिग्रहब्यावर्तनों तथा न्‍्याय-सूत्रों की प्रमाणसामान्य-परीक्षा विशेष 
रूप से तुलनीय है। तीसरी से पांचवीं शताब्दी में योगाचार-विज्ञानवाद का दर्शन के 
रूप में आविर्भाव हुआ तथा इसी युग में बौद्ध दर्शन का मीमांसा-भाष्यकार शबरस्वामी 
तथा न्यायभाष्यकार पक्षिलस्वामी के द्वारा खण्डन मिलता है । पाँचवी शताब्दी 
से सातवीं शताब्दी के बीच में दाशनिक संघर्ष का चरम उत्कर्ष हुआ। एक ओर बोद़ों 

के अभ्यन्तर सौत्रान्तिकों और माध्यमिकों ने विज्ञानवाद का खण्डन किया, दूसरी ओर 
दिद्नाग ने वात्स्यायन का तथा उद्योतकर ने वसुबन्धु और दिदनाग का खण्डन किया। 

प्रायः इसी समय में कुमारिल ने मीमांसा की ओर से विज्ञानवाद और शून्यवाद का निरा- 
करण किया। इस खण्डन-मण्डन के प्रसंग में बौद्ध न्याय का विशिष्ट विकास हुआ 

तथा अपोहवाद आदि बौद्ध ताकिक सिद्धान्तों का प्रतिपादन किया गया। आठवीं 
शताब्दी में शान्तिरक्षित ने बौद्धतर दशेनों का विस्तृत खण्डन किया। दूसरी ओर 
जहां गौडपाद ने बौद्ध सिद्धान्तों का अद्वेत वेदान्त से समन्वय किया था, उनके प्रशिष्य 
शंकराचाय ने बौद्धों का तकं-कर्कश तिरस्कार किया। नवीं और दसवीं शताब्दियों में 
वाचस्पतिमिश्र, उदयनाचार्य तथा जयन्त भट्ट ने बौद्ध मत की तीक्ष्ष आलोचना की । 

बौद्धों की ओर से धर्मोत्तर, रत्नकीति, रत्नाकर शान्ति, आदि आचार्यों ने बौद्धतर 
मतों का प्रत्यालोचच किया। इस परवर्ती बौद्ध ताकिक साहित्य का लेशमात्र ही मूल 
में उफलब्ध है। ११ वीं और १२ वीं शताब्दियों में भारतीय बौद्ध धर्म के पतन के साथ 
उसका अधिकांश साहित्य भी लुप्त हो गया तथा न्याय दर्शन ने भी बौद्धों से मुक्ति पाकर 
विशुद्ध तर्क-शास्त्र की ओर करवट बदली । यह कहना कि कुमारिल, शंकर, वाचस्पति 
अथवा उदयन की युक्‍कतियों से बौद्ध दर्शन निराकृत हो गया, वस्तुत: घर्मकीति, शान्त- 
रक्षित, कमलशील, रत्नकीति आदि की अवहेलना होगी। 

न्याय-सृत्रों सें---न्याय-सूत्रों में क्षणमंग, सर्वपृथक्त्व, सर्वेशन्यता तथा बाहघा्थे- 
निराकरण का खण्डन मिलता है, जो कि बौद्ध सिद्धान्त हैं। क्षणभंगवाद इस प्रकार 
अस्तुत किया गया है। सब व्यक्ति-पदार्थ क्षणिक हैं क्योंकि शरीर आदि में अवयवों 
के उपचय और अपचय के प्रवाह के द्वारा व्यक्तियों का उत्पाद और निरोध देखा जाता 
है। इसके विरोध में नैयायिक का कहना है कि यह नियम असिद्ध है। शिला, 
स्फटिक आदि में इस प्रकार का उपचय ओर अपचय नहीं माना जा सकता। क्षणिक- 
वादी की युक्‍ति है कि विनाश अकारण तथा निरन्वय होता है। इसके उत्तर में नैयायिक 
का कहना है कि उत्पत्ति और विनाश दोनों के कारण उपलब्ध होते हैं । बौद्धों के अनुसार 
सब धर्म पृथक्‌-पृथक्‌ सत्तावान्‌ हैं। प्रत्येक का लक्षण भी पृथक्‌ है। घट-पट आदि शब्द 
समूहवाची हैं। इसके खण्डन में नैयायिक का कहना है कि समूह की सिद्धि भी एकत्व 
की सिद्धि के बिना नहीं होती । शून्यवादी का कहना है कि घट, पट आदि सब पदार्थों का 
अभाव है क्योंकि उन पदार्थों में इतरेतर का अभाव सिद्ध होता है। उसके खण्डन में 
अक्षपाद का कहना है कि प्रत्येक पदार्थ का अपना स्वभाव सिद्ध है। घट कहने से पट 
कट आदि का अभाव ही सूचित नहीं होता,अपितु घटत्व-विशिष्ट-घट-द्रव्य प्रतीत होता 
है। इसके उत्तर में शून्यवादी का तर्क है कि पदार्थों का स्वभाव परमार्थतः असिद्ध है 
क्योंकि व्यवहार-प्रतीत स्वभाव आपेक्षिक होता है। ह्स्व की अपेक्षा दीघं की कल्पना 
की जाती है. दीघंकी अपेक्षा हस्व की । इनका वस्तुतः स्व-भाव नहीं माना जा सकता । 
ऐसे ही घट आदि की अपेक्षा पट की सिद्धि होती है, पट आदि की अपेक्षा घट की । 
इसके प्रत्युत्तर में अक्षपाद का कहना है कि यह उक्ति स्वविरुद्ध है। वस्तुतः अपेक्षा 
और अनपेक्षा में द्वव्य-मेद नहीं होता। अपेक्षा से केवछ विशेष अथवा अतिशय का 
ग्रहण होता है। यह अवधेय है कि शून्यवाद में अपेक्षा के सत्तापरक और ज्ञानपरक 
अर्थों का विवेक नहीं किया जाता। पक्षिलस्वामी ने समस्त शून्यवाद को ही व्याधात 
से दूषित बताया है। प्रतिज्ञा-वाक्‍्य में उद्देश और विधेय के द्योतक पदों का व्याघात 
है। पुनहच यदि हेतु का अभाव है तो प्रतिज्ञा असिद्ध है, और यदि प्रतिज्ञा सिद्ध है तो 
हेतु का अभाव नहीं । बाह्यार्थ के निराकरण के लिए बौद्ध युक्ति यह है कि पदार्थों 
की बुद्धि के द्वारा विवेचना करने पर उनके याथात्म्य की उपलब्धि नहीं० होती, 
जैसे तन्तुओं के खीच लेने पर पट की सत्ता की प्रतीति नहीं रहती। इसके उत्तर में 
अक्षपाद का कहना है कि यदि पदार्थों का विवेचन सच है तो उनकी अनुपलब्धि नहीं 
कही जा सकती और यदि उनकी अनुपलब्धि है तो उनका विवेचन नहीं हो सकता ॥ 
पुनवच पदार्थों की सत्ता अथवा असत्ता प्रमाणों से उपलब्ध होती है। यदि प्रमाण असत्‌ 

हैं तो पदार्थों का असत्त्व असिद्ध हो जाता है।” इस पर बौढ़ों का उत्तर है कि प्रमाण 
और प्रमेय की कल्पना ऐसी ही है जैसे कि स्वप्न अथवा गन्वर्वनंगर की ।“ अक्षपाद का 
भ्रत्यत्तर है कि जागरित की स्वप्नतुल्यता असिद्ध है। स्वयं स्वप्न की कल्पना जागरित 
की अपेक्षा रखती है। भ्रान्ति में सर्वत्र वास्तविक और यथार्थ उपलम्य आश्रय स्वीकार्य 
है। यहाँ पर यह स्मरणीय है कि नैयायिक भ्रान्ति को अन्यथाल्याति मानते हैं। पुनइच 
मिथ्या-श्ञान में न केवल आश्रय का याथार्थ्य अपितु स्वयं मिथ्या-ज्ञान की सत्ता भी 
स्वीकार करनी होगी। फलत: यह मानना ठीक नहीं है कि सब कुछ निरूपाल्य एवं 
निरात्मक है। यह विचारणीय है कि बाह्यार्थ-मंग के इस निराकरण में माध्यमिक और 
योगाचार का स्पष्ट मेंद संकेतित नहीं है। वात्स्यायन ने अपने भाष्य में इसे सर्वा- 
निरूपाख्यता अथवा सर्वनिरात्मकता का निरास बताया है । 

ब्रह्मसूत्रों में--अहासूत्रों में सर्वास्तिवाद तथा योगाचार का खण्डन किया गया 
है*। यहाँ भी योगाचार ओर माध्यमिक का भेद उल्लासित नहीं है। आत्मा के अमाव 
में बौद्ध आचाय॑ पुरुष को समुदाय मानते हैं। बादरायण का कहना है कि इस प्रकार 
का संघात अनुपपन्न है। प्रतीत्यसमुत्पाद के द्वारा मी अविद्या आदि की उत्पत्ति मात्र 
सिद्ध होती है। उनके संघात का कोई निमित्त प्रस्तुत नहीं होता है। यही नहीं, क्षण- 
अंग और हेतु-फल-माव परस्पर विरुद्ध हैं, क्योंकि उत्तर-क्षण की उत्पत्ति के समय पूर्वे- 
क्षण निरुद्ध हो जाता है। यदि कारण के निरुद्ध होने पर भी कार्य की उत्पत्ति मानी जाय 
तो काये की उत्पत्ति को वस्तुत: अकारण मानना होगा। इस प्रकार बोढ़ों के संस्कृत 
पदार्थ निराकृत हो जाते हैं। उनके असंस्कृत घर्मों पर बादरायण का कहना है कि 
प्रतिसंख्या-निरोध और अप्रतिसंख्या-निरोध की प्राप्ति दुर्बोध है, क्योंकि इन निरोधों 
की प्राप्ति जिस चित्त सन्‍्तान को होगी उसका अविच्छेद कल्पनीय होगा जो निरोध के 
साथ असमञ्जस है। यदि प्रतिसंख्यानिरोध के अन्तर्भूत निरोध को जझञान-जन्य माना 
जाय तो निहेंतुक विनाश की प्रतिज्ञा क्षुन्ध हो जायेगी। दूसरी ओर यदि प्रतिसंख्या- 
निरोध को स्वतः प्राप्त माना जाय तो ज्ञान का उपदेश व्यर्थ हो जायेगा। ऐसे ही व्यावतंक 


<७ह्ु०--न्यायसूत्र २. १-१३-१४--सब प्रमाण प्रतिथिद्ध होने पर प्रतिथेष अनु- 
पपन्न हो जाता है। प्रतियेघ प्रामाणिक होने पर सब प्रमाण प्रतिषिद्ध नहीं 
रहते । 

<८-सु०--नागाजुंन, विग्नहब्यावतेनी ॥ 

<९-नश्र० सू० २.२.१८ प्र०। 


डट० मोदढ घर्म के विकास का इतिहास 


के अभाव में आकाश को असंस्कृत-धर्म स्वीकार करना भी अनुपपन्न है। क्षण-मंग 
तथा नैरात्म्य के स्वीकार से स्मृति असम्भव हो जाती है। बाह्य पदार्थों का बौद्धानुमत 
खण्डन प्रमाण-विरुद्ध है क्योंकि बाह्य पदार्थ उपलब्ध होते हैं। जागरित को स्वप्न- 
तुल्य भी नहीं माना जा सकता है। आर्लय-विज्ञान की सत्ता भी अप्रामाणिक है तथा 
क्षणिकता के स्वीकार के विरुद्ध है । 

न्यायसूत्रों ओर ब्रह्मसूत्रों के इन विवेचनों की तुलना से यह प्रकट होता है कि 
न्याय-सृत्रों का बौद्ध दर्शन से परिचय अपेक्षाकृत कम है। यह न्यायसूत्रों की प्राचीन- 
ता का द्योतक हो सकता है। दोनों में ही योगाचार और माध्यमिक का भेद नहीं किया 
गया है, और दोनों में ही बाह्यार्थ भंग के निरास में प्राय: वही युक्तियाँ दी गयी हैं। 
बादरायण ने सर्वास्तिवादियों के तीन असंस्कृत धर्मों से अपना परिचय प्रकट किया 
है, और सम्भवत: आलय-विज्ञान से भी । 

उच्चोतकर---उद्योतकर का कहना है कि आत्म-विषयक विवाद आत्मा के अस्तित्व 
के विषय में न होकर उसके विशिष्ट स्वरूप विषय में ही हो सकता है”। बौद्धसूत्रों में 
में भी रूप, वेदना, संस्कार आदि स्कन्धों में ही आत्मा का निषेघ मिलता है। इसे आत्मा 
की सामान्य-सत्ता का निषेघ न मान कर उसके विशेष-स्वरूप का ही निषेध मानना 
चाहिए। बोढ़ों के प्रसिद्ध मारहारसृत्र का उद्धरण देकर उद्योतकर यह भी सिद्ध करते 
हैं कि बोद्धागम में भी आत्मा की सामान्य-सत्ता का अम्युपगम प्राप्त होता है। 

बौद्धों को ओर से नैरात्म्य के समर्थन में उद्योतकर दो अनुमान प्रस्तुत करते हैं। 
(१) ास्त्यात्मा अजातत्वात्‌ शशविषाणवत्‌' अर्थात्‌ अनुत्पन्न होने के कारण आत्मा 
शहा-विषाण के समान अविद्यमान है। (२) ास्तूयात्माध्नुपलब्धे:” अर्थात्‌ आत्मा 
नहीं है, कंयोंकि उसकी उपलब्धि नहीं होती। ऐतिहासिक दृष्टि से दूसरा अनुमान 
प्राचीन है। कथावत्यु में पुदूगलवा दियों के विरोध में यही प्रधान तर्क है। इसके उत्तर में 
उद्योतकर का कहना है कि बौद्ध अनुमान में हेतु असिद्ध एवं संदिग्ध है। आत्मा जहूं- 
प्रतीति के विषय के रूप में प्रत्यक्ष है। अनुमान तथा आगम से भी उसकी उपलब्धि 
होती है। प्रथम अनुमान में यदि अजातत्त्व हेतु आत्मा का जन्माभाव सूचित करता है 
तो असिद्ध है, क्योंकि आत्मा जन्मवान्‌ है। पक्षान्तर में यदि अजातत्व हा अर्थ 
अकारणत्व किया जाय तो वह हेते विरुद्ध होगा क्योंकि आत्मा के असत्त्व के स्थान पर 
तब वह आत्मा का नित्यत्व सिद्ध करेगा। 


९०-न्यायवातिक (चोखम्भा), पृ० ३३६ प्र० । 


बौद्ध धर्म को परिणति और हास ड८१ 


क्षण-भंग्र के पक्ष में अनेक युक्तियों का उल्लेख कर उद्योतकर ने उनका खण्डन 
किया है। बोटों के लिए प्रत्येक वस्तु स्वमावत: विनाशी है, अत: विनाश के लिए 
कारण अथवा विलम्ब की अपेक्षा न होने से विनाश को उत्पत्ति के समनन्तर मानना 
चाहिए। उद्योतकर का कहना है कि अकारणता का अर्थ बोढों के लिए नित्यत्व 
अथवा असत्त्व होता है। पहले अर्थ में विनाश नित्य हो जायगा, ओर अतएवं विनाग 
और उत्पत्ति की साथ अवस्थिति माननी होगी । दूसरे अर्थ में विनाश के असत्त्व से सर्वे- 
नित्यत्व सिद्ध हो जायगा। वस्तुत: क्षणिकवादी से यह पूछना चाहिए कि क्षणिकत्व 
क्या विनाशित्व को द्योतित करता है, अथवा आशुविनाशित्व को, अथवा उत्पन्न-प्रध्व॑ं- 
सित्व को, अथवा उत्पन्न-विनाशित्व को ? पहले पक्ष में सिद्ध-साधन प्राप्त होता है, 
दूसरे में विशेषण सिद्धान्त का विरोधी हो जाता है, तीसरे में यदि उत्पत्ति और विनाश 
को समकालीन माना जाय तो अनुत्पन्न की उत्पत्ति के समान अनुत्पन्न का विनाश भी प्राप्त 
होगा। उत्पन्न होने के अनन्तर विनाश मानने पर जैसे कादाचित्क क्रियारूप उत्पत्ति 
को सकारण माना जाता है ऐसे ही विनाश को सकारण मानना होगा।" 

उद्योतकर क्षणिकवादी से प्रश्न करते हँ---क्षणिक का क्‍या अर्थ है ? यदि क्षणिक 
को क्षयवान्‌ माना जाय तो यह मानना होगा कि क्षय के पूव क्षयवान्‌ की सत्ता है, 
जो विरुद्ध है। यदि समनन्तर क्षय से विशिष्ट सत्ता को क्षणिक कहा जाय, तो भी 
असम्भव है, क्योंकि जिस समय सत्ता है उस समय क्षय नहीं है और जिस समय क्षय 
है, उस समय सत्ता नहीं है। यदि क्षणिक का अर्य क्षण रूप काल से अविच्छिन्न 
सत्ता मानी जाय तो सिद्धान्त-विरोध उपस्थित होता है क्योंकि बौढ़ों के अनुसार काल 
संज्ञामात्र है। नाममात्र किसी वस्तु का विशेषण नहीं हो सकता। अथच, क्षणिकत्व 
की प्रतिज्ञा करने पर कोई दृष्टान्त ही नहीं मिल सकता क्‍योंकि प्रदीप आदि का दृष्टान्त 
असिद्ध है। 

कुमारिल--कुमारिल का कहना है कि योगाचार अर्थंशुन्य विज्ञान को मानते हैं, 
माध्यमिक विज्ञान को भी शून्य मानते हैं''। बाह्यार्थ की शून्यता दोनों को ही मान्य 
है। इसीलिए भाष्यकार (>-शबर ) ने बाह्यार्थ की स्थापना के लिए यत्न किया है 
जिससे द्युनों ही वौद्ध मत एक साथ निराकृत हो जायें। सम्भवतः अक्षपाद और बाद- 
रायण का भी यही अभिप्राय था । 


९१-न्ण्गयवातिक, प्‌० ४१५ । 
९२-६०--इ्लोकवातिक में निरालम्बनवाद एवं शुन्यवाद के प्रकरण । 


ड८२ बोद घधम्म के विकास का इतिहास 


बाह्मार्थ के निराकरण के लिए वाढों ने दो प्रकार की युक्तियाँ दी हैं। एक ओर 
उन्होंने प्रमय की परीक्षा कर यह सिद्ध किया है कि ज्ञान का आलम्बन न परमाणु हो 
सकता है, न परमाणु-समूह । इस प्रकार की प्रमेय-परीक्षा वसुबन्धु की विज्यतिका में 
विस्तारित हैं तथा इसका मूल माध्यमिक आलोचना में मानना चाहिए। दुसरी 
ओर प्रमाण-परीक्षा से भी यही निष्कर्ष प्राप्त किया गया है। इसमें ज्ञान को निरा- 
लम्बन सिद्ध करने के लिए दो मुख्य अनुमान प्रस्तावित किये गये हैं--( १) जागरित 
बोब बोघ होने के कारण स्वप्नवत्‌ आलम्बनहीन है, (२) बोघ और उसका विषय 
साथ उपलब्ध होने के कारण अभिन्न है तथा उनमें भेद की प्रतीति भ्रान्त है। इनमें 
पहला अनुमान प्राचीन है, दूसरे का परिष्कार और विकास दिद्लनाग तथा धर्मकोति 
के युग में हुआ। आलम्बन के अभाव में बोधवैचित्र्य समझाने के लिए विज्ञानवादी 
वासना' के सिद्धान्त का सहारा लेते थे। 

कुमारिल ने प्रमाण-परीक्षा की ओर ही ध्यान दिया है। प्रत्ययत्व को हेतु बनाकर 
निरालम्वनत्व सिद्ध करने के प्रयत्न में एक ओर प्रत्यक्ष-विरोघ होता है, दूसरी ओर 
दुष्टान्त की प्राप्ति नहीं होती । जागरित अवस्था के प्रत्यक्ष में बाह्य पदार्थों की सुपरि- 
निश्चित प्रतीति होती है जिसके तिरस्कार के लिए पर्याप्त प्रबल बाघक उपलब्ध नहीं 
होता। स्वप्न का दृष्टान्त ठीक नहीं है क्योंकि प्रतीतिमात्र में आलम्बन होता है, स्वप्न 
में भी, भ्रान्ति में भी। असत्प्रतीति में आलम्बन का अभाव नहीं होता, किन्तु देश- 
काल का विपरिवर्तन होता है। जहाँ बौद्ध अश्प ज्ञान को निरालम्बन मानते हैं, मीमां- 
सक अश्येष ज्ञान को सालम्वन । 

“सहोपलम्भ नियम” का सहारा लेकर बौद्धों का कहना है कि प्रत्यक्ष-विरोध 
को उपस्थित करना अपार्थंक है क्योंकि प्रत्यक्ष में ग्राह्म अंश आकारमात्र होता है, 
तदतिरिक्त बाह्य वस्तु नही । ज्ेय आकार को वस्तुगत मानने पर ज्ञान को उससे 
सम्वन्ध दुष्ट हो जायेगा । अतएवं आकार को ज्ञानगत मान कर ग्राह्म-ग्राहक भेद 
को ज्ञान के अम्यन्तर स्वीकार करना चाहिए। इसके विरोघ में कुमारिल का कहना 
है कि ज्ञान और ज्ञेय का सम्बन्ध प्रकाशक और प्रकाइय के समान भेदमूलक है। जिस 
समय विषय का ग्रहण होता है उस समय ज्ञान का ग्रहण नहीं होता । जिस भ्रमय एक 
ज्ञान से दूसरे ज्ञान का ग्रहण होता है उस समय विषय ज्ञेय नहीं होता । यदि ग्राह्म और 
ग्राहक का अमेद होता तो उनका समकालिक ग्रहण होता जबकि यथार्थ विपरीत है। 
यहाँ भी बौद्ध और मीमासक मतों में मौलिक भेद है। विज्ञानवादी ज्ञाच को 
स्वप्रकाश मानते हैँ, जिसमें कुमारिल सहमत नहीं हैं। 


बोद्ध धर्म को परिणति और छ्ास ड८३ 


विज्ञानवाद के विरुद्ध कुमारिल की एक बड़ी आपत्ति यह है कि वह व्यवहारविरोधी 
है। यदि बिना आलम्बन के ही ज्ञान उद्भासित होता है तो सत्य और मिथ्या का भेद 
ही विलीन हो जायगा तथा पुरुषार्थी के अभाव में प्रवृत्ति और निवृत्ति, शास्त्र और 
वाद, सभी निराश्रय हो जायेगे। वासना का भी व्यवहार को नियामक नहीं बताया 
जा सकता क्‍योंकि बाह्य आलम्बन के अभाव में वासना की उत्पत्ति ही नहीं होगी । 

इस व्यवहारविषयक आपत्ति के परिहार में बौद्धों का कहना है कि सत्य द्विविव 
है--संवृति और परमार्थ । बाह्य जगत्‌ की सांवृत सत्ता से ही व्यवहार की सिद्धि 
हो जायगी; वस्तुतः जागतिक व्यवहार परमार्थ पर आश्रित न होकर उसके अज्ञान पर 
आश्रित है। इसीलिए शास्त्र आदि आवश्यक हैं। दिछिनाग की उक्ति है कि समस्त 
प्रमाण-प्रमेय-व्यवहार बृध्यारूढ़ धर्म और धर्मी से सिद्ध होता है, उसके लिए उनका 
पारमाथिक सत्यासत्य अनपेक्षित है। कुमारिल इस परिहार को नहीं मानते। उनका 
कहना है कि संवृति-सत्य की कल्पना निस्सार है। सत्य है तो संवृत्ति कैसे, मिथ्या है 
तो सत्यता कैसे ?” संवति और परमार्थ का भेद सत्य और असत्य के मध्य में एक 
तृतीय वस्तु की विमूढ़ कल्पना है। 

शंकर---श्रीशंकराचार्य ने शारीरकभाष्य में बौढों के तीन सम्प्रदायों का उल्लेख 
किया है--सर्वास्तिवाद, विज्ञानवाद, शून्यवाद। सर्वास्तिवादी बाह्य और आन्तर 
वस्तु की सत्ता मानते हैं तथा उसे चतुविध बताते हैं--भूत और भौतिक, चित्त और 
चैत | पृथ्वी धातु आदि भूत हूँ। रूप आठि तथा चक्ष्‌ आदि भौतिक हूँ। पृथ्वी, 
जल, अग्नि और वायु परमाणु-संघात हैं। इनके परमाणु क्रमश: कठिन, स्निग्घ, उप्ण, 
और चलनात्मक हैं। चित्त और चैत्त में पाँच स्कन्ध संगृहीत हैँ । ये भी संहत होकर 
व्यवहारास्पद बनते हैं। 

इसके खण्डन में शंकर का कहना है कि ये दोनों प्रकार के समुदाय अनुपपन्न हैं क्योंकि 
समृदायी अचेतन है। चित्त का व्यापार भी समुदायसिद्धि के अधीन है। कोई चेतन 
भोक्‍ता या प्रशासिता, या स्थिर संहन्ता स्वीकार नहीं किया गया है। अतएव स्कन्ध- 
संघात की प्रवृत्ति को निरपेक्ष मानना होगा । ऐसी स्थिति में उनकी प्रवृत्ति का विराम 
ही नहीं होगा। आलयविज्ञान की सत्ता स्वीकार करने से भी काम न चलेगा क्योंकि 
उसे स्थिर मानने पर आत्मा का स्वीकार हो जायेगा, क्षणिक मानने पर वह संहन्ता न 
हो पायगा। अथच, स्कन्धों की क्षणिकता के स्वीकार से उन्हें निर्व्यपार मानना होगा 
और अतः उनकी प्रवृत्ति भी अनुपपन्न हे। इस प्रकार न समुदाय सम्भव है,न तदाश्चित 
लोकग्ात्रा । 


ड्टर बौद्ध धर्म के विकास का इतिहास 


यह कहा जा सकता है कि अविद्या आदि द्वादश निदानों के परस्पर निमित्त-नैमिक 
त्तिक-भाव से संघात उपपन्न है, किन्तु प्रतीत्यसमुत्पाद से निदानों की उत्पत्तिमात्र सिद्ध 
होती है, संघात नहीं। संघात की उत्पत्ति के लिए निमित्त चाहिए जो कि भोक्‍्त्रहित 
क्षणिक अणुओं के स्वीकार में असम्भब है। यदि संघातों की अनादि सनन्‍्तति मानी 
जाय तो उसमें एक संघात से दूसरे की उत्पत्ति या नियम से सदश होगी या अनियम से 
सद॒द्य या विसदृश । पहले विकल्प में सन्‍्तान का जाति-मेद न होगा, दूसरे में एक जाति 
के अन्दर भी व्यक्तित्व सिद्ध न हो पायेगा। पुनइच, स्थिर भोक्‍ता के अभाव में भोग 
भोगार्थ होगा, मोक्ष मोक्षार्थ। अतएवं न भोग प्रार्थनीय होगा, न मोक्ष । 

यही नहीं, क्षणभंग मानने पर कार्यकारण-भाव ही सिद्ध न होगा। पूर्वक्षण 
को निरुद्ध मानने पर उत्तर क्षण को उत्पन्न करने के लिए केवल अभाव रह जायगा । 
यदि सत्तायुक्त पूर्व क्षण को कारण माना जाय तो उसमें क्रिया और अतएव क्षणान्तर- 
सम्बन्ध मानना होगा। यदि उसकी सत्ता को क्रिया से अभिन्न माना जाय तो भी 
अनुपपत्ति रह जाती है क्योंकि तब यह बताना होगा कि कारण के स्वभाव से स्पृष्ट 
कार्य की उत्पत्ति किस प्रकार होगी ? यदि कारण से कार्य को उपरक्‍्त माना जाय 
तो कारण की क्षणिकता तिरस्कृत हो जाती है। और यदि कार्य के स्वभाव को 
कारण से अछूता माना जाय तो किसी भी कारण से कोई भी कार्य उत्पन्न हो जायेगा । 
अपिच, उत्पाद, और निरोध वस्तु का स्वरूप माने जा सकते हैं, या उसकी अवस्थान्तर, 
अथवा वस्त्वन्तर । पहली कल्पना में व॒स्तु', उत्पाद', एवं निरोध' को पर्याय मानना 
होगा । दूसरी में अवस्थाभेद मानने पर क्षणिकत्व छोड़ना होगा । तीसरी में वस्तु 
शाइवत हो जायगी। यदि वस्तु का दर्शन और अदर्शन ही उसका उत्पाद और निरोघ 
माना जाय तो भी वस्तु झाइवत हो जायगी क्योंकि दर्शन और अदझंन द्र॒ष्टा के धर्म 
हैं, न कि दुश्यवस्तु के । क्षणिकता के स्वीकार से स्मृति तथा प्रत्यभिनज्नान असम्मव 
हो जायेंगे क्योंकि इनके लिए पृूर्वकालीन दर्शन और उसके उत्तरकालीन स्मरण के 
क्षणों में अभिन्न विषयी तथा अभिन्न विषय अपेक्षित हैं । 

विज्ञानवादी के लिए समस्त प्रमाण-प्रमेय-व्यवहार आन्तरिक है तथा बुद्धि- 
समाखझूढ़ रूप से ही उपपन्न हैं । ज्ञान के अतिरिक्त बाह्य पदार्थों की सत्ता अश्वम्भव है 
क्योंकि बाह्य अर्थ परमाणु होंगे या परमाणु-समूह । परमाणुओं को स्पष्ट ही स्तम्म 
भादि की प्रतीति का आलम्बन नहीं माना जा सकता | दूसरी ओर स्तम्भ आदि को 
परमाणु-समूह भी नहीं माना जा सकता क्योंकि समूह को परमाणुओं से न भिन्न निरू- 
पित किया जा सकता है, न अभिन्न | इसी प्रकार जाति आदि भी प्रत्यारव्येय हैं 


बौद्ध धर्म को परिणति और ह्ास ड्ट५ 


पुनदच ज्ञान से घट, पट आदि विश्विप्ट विपय प्रकाशित होते हूँ । अपने विपय के 
चुनाव में ज्ञान की यह विशेषपरकता ज्ञान और विपय के सामरूप्य के विना समझ में 
नहीं आ सकती । इस सारूप्य के मानने पर ज्ञेय आकार को ज्ञानबत मानने में छाघव 
है। यही नहीं, ज्ञान और ज्ञेय की सदा साथ ही उपलब्धि होती है। अतएव उन्हें 
अभिन्न मानना ही उचित है। स्वप्न, आदि में इस अभेद का दुप्टान्त मिलता है। 
जागरित की प्रतीति को भी स्वप्नवत्‌ मानना चाहिए। स्वप्नतुल्य ही वाह्मार्थ के 
अभाव में वासना के वैचित्र्य से प्रतीति-वैचित्रय को सिद्ध समझना चाहिए । 

इस युक्ति-कलाप के खण्डन में शंकराचार्य का कहना है कि वाह्मार्थ की सत्ता 
उपलब्धि के द्वारा ही सुधोषित है। कोई भी घट, पट आदि के ज्ञान को ही घट, पट 
आदि नहीं समझता | ज्ञान और ज्ञेय के सहोपलम्म का कारण उनका अभेद न होकर 
उनका उपायोपेयभाव है । ज्ञान ज्ञेय का ज्ञापक है अतः जानविरहित ज्ञेय उपस्थित 
नहीं होता, किन्तु उससे उनका अभेद सिद्ध नहीं होता । प्रकारान्तर से ज्ञान और ज्ञेय 
का भेद लक्षित भी किया जा सकता है। घटल्ञान, पटज्ञान, आदि में ज्ञान के तुल्य 
होते हुए भी विषयभेद प्रकट होता है, दूसरी ओर, घटज्ञान, घटस्मरण आदि में विषय 
का भेद न होते हुए भी विषयी का भेद लक्ष्य है। अथच, ज्ञान स्वयं अपना ज्ञेय किस 
प्रकार हो सकता है। कुशल नट भी अपने कन्वे पर नहीं चढ़ सकता । शंकर विज्ञान 
की स्वसंवेद्यता का भी खण्डन करते हैं। अनित्य विज्ञान से अत्यन्त भिन्न नित्य साक्षी 
ही स्वयंसिद्ध है । उसी से विज्ञान को अवुभास्य मानना चाहिए। स्वप्न और 
जागरित की तुलना भी अयुक्‍त है क्योंकि स्वप्न का बाघ होता है, जागरित का नहीं । 
स्वप्न स्मृतिरूप है, जागरित उपलब्धि-रूप । वासना के सहारे ज्ञानमेद बताना भी 
निर्युक्तिक है क्योंकि वासना संस्कारविशेष है तथा संस्कार निमित्त अथवा आश्रय 
के बिना उद्भूत नहीं होते । बाह्यार्थ के अभाव में निमित्त की सिद्धि नहीं होती, 
क्षणिकत्व के कारण आलयविज्ञान भी वासना का आश्रय नही बन सकता । 

शन्यवादियों के पक्ष को शंकराचार्य ने स्वे-प्रमाण-विप्रतिषिद्ध कहा है तथा उसका 
खण्डन अनावश्यक बताया हैं। लोकव्यवहार सर्व-प्रमाणसिद्ध है। बिना किसी अन्य 
तत्त्व के छ्वीकार के उसका निषेध नहीं किया जा सकता । 


ह्वास और पतन 

सिन्ध--सातवीं शताब्दी में इवान्च्वांग के अनुसार सिन्ध के झासक शूद्रजातीय 
बोद्ध थे तथा वहाँ विहार एवं भिक्षु बहुसंख्यक थे, किन्तु उनमें भ्रष्टाचार प्रचलित था । 
साहसो राय के अनन्तर ब्राह्मण अमात्य चच मे नये राजवंश की स्थापना की। 


ड८६ बौद्ध घर्म के विकास का इतिहास 


“लजचनामा से ज्ञात होता है कि ब्राह्मणावाद में इस समय “वुद्धरक्षित” (? ) नाम का 
बौद्ध श्रमण था जोकि स्पष्ट ही एक सिद्ध तान्त्रिक था। उसके प्रभाव से चच ने वौद्ध 
धर्म का विरोध नहीं किया । चच का भाई चन्दर' श्रमण वताया जाता है। ई० 
७१२ में चच का पुत्र दाहिर मुहम्मद विन कासिम के द्वारा मार डाला गया तथा 
हिन्दुओं के स्थान पर अरबों ने सिन्ध में शासन की बागडोर पकड़ी । अरब विवरणों 
से यह निस्सन्देह है कि उस समय सिन्ध में बौद्ध अमणों की संख्या प्रचुर तथा उनका 
प्रभाव पर्याप्त था। किन्तु ये श्रमण स्पष्ट ही कापुरुष एवं देशद्रोही थे । अरबों की 
विजय में इन्होंने अनेक प्रकार से सहायता पहुँचायी । अरबों की धार्मिक सहिष्णुता 
के कारण आठवीं सदी में सिन्धी बौद्धों का सहसा लछोप नहीं हुआ । आठवीं सदी के 
पूर्वार्ध में छ्वि-चाओ के यात्रा-विवरण (७०६-९) से इसकी पुष्टि होती है। पीछे 
धमंपाल के समय में 'सैन्धव श्रावकों' का उल्लेख तारानाथ (पु० २२७) ने किया 
है। बुदोन ने बुद्धा्द की गणना पर सैन्धव श्रावकों' का मत उद्धत किया है। किन्तु 
इस्लाम के साम्निध्य में तथा मुस्लिम शासन में सिन्ध के पहले से विकृत और अभ्रप्ट 
बौद्ध धर्म का क्रमश: किन्तु अविदित रूप से क्षय और लोप हुआ । 

उत्तर-पद्िचिम--कोरिया के भिक्षु छ्वी-चाओ ने ७२६ से ७२९ के ब्रीच भारत- 
यात्रा की थी। उसके तथा उ-कुंग के विवरण (७५५१-९०) से ज्ञात होता है कि आठवीं 
सदी में कपिशा, गन्धार, उड्डियान एवं कश्मीर में सद्धर्म का प्रचुर प्रचार था । 
यह स्मरणीय है कि श्वान्‌-च्वांग ने गन्ध(र और उंड्डिबान में सद्धर्म के हास का निर्देश 
किया है। सद्धमं का यह पुनरुज्जीवन कदाचित्‌ उडिडियान के मन्त्रयान एवं वज्यान 
के रूप में था जिसके वहाँ प्रचार का संकेत श्वान्‌-च्वांग ने भी किया है। उड्डियान 
में वद्ययान के नेता इन्द्रभ्ति और पद्मसम्भव थे। आठवीं और नवीं सदियों में 
कपिशा, गन्धार और उडिडियान में तुर्की शाही नरेश शासन करते थे और वे बौद्ध धर्म 
के अनुकूल प्रतीत होते हैं। नवीं शताब्दी में पुरुकषपुर के कनिष्क-विहार में अध्ययन 
का उल्लेख प्राप्त होता है। ई० ८७० में अरबों ने काइल जीत लिया तथा प्रायः 
इसी समय लल्लिय नाम के ब्राह्मण ने तुर्की शाही बरस कै स्थान पर ब्राह्मण शाही वंश 
की स्थापना की जिसका ११वीं सदी में कट्टर घर्माम्ष मुस्लिम तुर्कों ने बिनाश किया । 
प्रायः इसी समय अलबेरुनी ने अफगानिस्तान एवं उसर-वैश्चिमी भारत में बोद्ध धर्म 
को लप्त पाया। है 

कह्मीर--धवान-च्वांग ने कश्मीर में १०० विहार देखे थे, प्रायः एक शताब्दी 
यदचात्‌ ७५९ में उ-कुंग ने वहाँ ३०० विहारों का उल्लेख किया है। कल्हृण से ज्ञात 

होता है कि वैष्णव होते हुए भी ललितादित्य और जयापीड ने अनेक बौद्ध विहारों का 
निर्माण कराया। नवीं शताब्दी में अवन्तिवर्मा के गासनकाल में बौद्ध साहित्य और 
तन्‍्त्रों की प्रगति का प्रमाण मिलता है। क्षेमगुप्त के समय में बौद्ध मठों का राजनीतिक 
हस्तक्षेप सूचित होता है। दिहा (९५०-१००३) ने अनेक बौद्ध विहार वनवाये। 
११वीं शताब्दी में कलश ने तान्त्रिकों और बौद्धों का पोषण किया | हर्ष (१०८९-- 
११०१) के घोर अत्याचारों और श्रष्टाचारों में मन्दिरों का घन लूटना भी था। 
बौद्ध विहारों की इस समय कितनी क्षति हुई, यह अनिश्चित है। जयसिंह (११२३- 
४०) के समय में बौद्ध धर्म के लिए दिये गये अनेक दानों का उल्लेख प्राप्त है। 

यह स्पष्ट है कि कदमीर में अधिकांश शासक बौद्ध न होते हुए भी बौद्ध घर्म के 
प्रतिकूल नहीं थे। बौद्ध भिक्षुओं के लिए विविध विहारों का निर्माण बराबर ही होता 
रहा। कब्मीर में नवीं सदी में धर्मोत्तर आदि अनेक प्रसिद्ध बौद्ध आचाये हुए थे और 
प्रत्यभिज्ञा दर्शन का बौद्ध दर्शन से निश्चित सम्बन्ध प्रतीत होता है। ज्ञानश्री, सोम- 
नाथ आदि बुद्धश्नीज्ञान कश्मीरी बौद्ध पष्डित तिब्वत में धमंप्रचार एबं अनुवाद के लिए 
बुलाये गये। ई० ९६६ में शिग-चिन और १५६ चीनी भिक्षु बौद्ध ग्रन्थों के संकलन 
के लिए करमीर आये । जहाँ एक ओर कश्मीर में बारहवीं शताब्दी तक बौद्ध कडा और 
पाण्डित्य की परम्परा बनी रही, दूसरी ओर बौद्ध विहारों और भिक्षुओं में विकृत और 
अष्ट धर्मंचर्या के भी पर्याप्त प्रमाण मिलते हैं। कल्हण ने सस्त्रीक भिक्षुओं का उल्लेख 
किया है तथा सद्धर्म में श्रद्धाल क्षेमेन्द्र की कृतियों में मिक्षुओं पर व्यंग्य का अभाव नहीं 
है। उत्तर-पश्चिम के सदृश कश्मीर में भी बौद्ध धर्म का विनाश इस्ल्मम की देन 
मानना चाहिए। ई० १३३९ से कश्मीर में मुस्लिम प्रभुत्व निश्चित रूप से विदित है । 

पद्चिम ओर सध्यदेश--इ्वान्‌-च्वांग और इ-चिंग के विवरण से सातवीं सदी 
में सद्धमं की बलभी में समृद्धि ज्ञात होती है। सातवीं और आठवीं शताब्दियों में 
अभिलेखों से सद्धमं के प्रति बलभी के शासकों की अनुकूलता और दानशोलता 
सूचित होती है। बलभी इस युग में बौद्ध विद्या का एक प्रकृष्ट केन्द्र था। पीछे मध्य 
भारत और, पश्चिम में बौद्धों के क्रमश: हास में राजकीय उपेक्षा तथा ब्राह्मण और जैन 
धर्मों के प्रसार को कारण मानना चाहिए।" 


९३-६१०--अल्तेकर, शा्ट्रकूटल एब्ड देयर एज, पृु० २७०-७२, ३०७-९; 
तु०---सी ० आइ० आइ०, जि० ४, भाग १, पु० १४६, १४९ ॥ 

मध्यदेश में श्वानू-च्वांग के समय में ही सद्धमं का हास सूचित होता है। 
स्पप्ट ही बौद्ध धर्म के लिए गुप्तों की सहिष्णुता पर्याप्त नहीं थी। उसे अपने विकास 
के लिए राजकीय पोषण अपेक्षित प्रतीत होता है । आठवीं सदी में ल्वली-चाओ और 
उ-कुंग दोनों ने कान्यकुव्ज में सद्धम को समृद्ध, किन्तु वाराणसी में लुप्तप्राय देखा । 
छि-ये नाम का चीनी यात्री भारत से ९७६ में लौटा था। उसने कान्यकुब्ज में भी 
बौद्ध धर्म को लुप्त पाया, किन्तु मगघ में उसकी स्थिति समृद्ध थी। सारनाथ में 
पुराठत्त्वीय सामग्री १२वीं शताब्दी के अन्त में बौद्ध परम्परा का सहसा उच्छेद सूचित 
करती है जो सम्भवतः तुर्की विजय का परिणाम था। 

सगध ओर पूर्व--पाल सम्राट्‌ अपने को 'परमसोगत' कहते थे और मगरघ में 
उनके शासन-काल में बौद्ध धमम, दर्शन, तन्‍्त्र तथा कला का एक उज्ज्वल युग आवि- 
भूत हुआ ।४ आठवीं शताब्दी में पालवंश के प्रभुत्व का वंगाल में उद्भव तथा मगरध- 
में विस्तार हुआ । धर्मपाल के समय में पालसाम्राज्य का अधिकार समुद्र से कान्य- 
कुब्ज तक विस्तृत था। देवपाल के समय में साम्राज्य का यह प्रताप बना रहा। 
पीछे अनेक भाग्य-विपर्ययों के बावजूद पालशक्ति न्यूनाधिक रूप में वारहवीं शताब्दी 
तक विद्यमान थी | इस युग में मालन्दा, विक्रमशील, ओदन्तपुरी, सोमपुरी आदि 
विहारों की विद्या और ख्याति अपने चरम शिखर तक पहुँची तथा बौद्ध घर्म ने तिब्यत 
पर विजय प्राप्त की जिसमें शान्तरक्षित, पद्मसम्भव और अतीश ने प्रधान नेतृत्व किया । 
दूसरी ओर, तन्‍्त्र और हठयोग के विकास ने बौद्ध और ब्राह्मण धमों के बीच की खाई 
शंशत: पाटी । * 

तारानाथ के अनुसार पालयुग में सद्धर्म का मगव, मंगल, आडिविश, अपरान्तक 
जनपद, कश्मीर तथा नेपाल में विस्तार हुआ । इस विस्तार में सद्धम का रूप प्रधान- 
तया महायान एवं मन्त्रनय था । प्रथम पालशासक ग्रोपालल का मात्स्यन्याय से अभि- 
भूत प्रजा नें राजपद में वरण किया था। गोपाल ने मंगल से प्रारम्भ कर अपना 
शासन मगध पर भी स्थापित कर लिया । ओदन्तपुरी में गोपाल के समय में ही 


९४--द्र० तारानाथ, पु० २०२-५७; जे० बी० ओ० आर० एस० ५१७१: 
विद्याभूषण, हिस्टरी आवब दि मेडीवल स्कूल आव्‌ इण्डियन लोजिक; मित्र, 
डिक्लाइन आँव्‌ बुद्धिज्म इत इण्डिया; मजुमदार (सं०), हिस्टरी आँव्‌ 
बंगाल, जि० १, साहू, बुद्धिज्म इन उड़ीसा; बोस, इण्डियन टीचर आव्‌ दि 
बुद्धिस्ट यूनिवर्सिटोज़ । 

कदाचित्‌ वहाँ के सुप्रसिद्ध विहार की स्थापना हुई । अभयाकरणुप्त के समय में यहाँ 
एक सहस्र भिक्षु थे। इसी युग में कश्मीर में आचाय॑ शान्तिप्रभ, पुण्यकीति के शिष्य 
शाक््यप्रभ, दानशील, विश्वेषमित्र, प्रज्ञावर्मा तथा आचार्य शूर विद्यमान थे । पूर्व 
में इस समय आचार्य ज्ञानगर्भ थे तथा विरूप नाम के एक सिद्धाचार्य भी इसी समय के 
हैं। ज्ान्तरक्षित नालन्दा के प्रसिद्ध आचार्य थे और पीछे धर्मप्रचार के लिए तिब्बत 
गये थे। उनका “तत्त्वसंग्रह'ः बौद्ध दर्शन की अनुपम कृति है। इसमें अन्य दर्शनों 
और सम्प्रदायों का विस्तृत खंडन है। ग्रस्थकार का अपना सिद्धान्त खण्डन में माध्य- 
मिक-स्वातन्त्रिक, प्रमाणमीमांसा में सौतान्त्रिक, तथा परमार्थचिन्तन में योगाचार- 
विज्ञानवाद से प्रभावित है। बुद्ध की सर्वज्ञता ही उनके सिद्धान्तों में मूर्घन्य है। 

घर्मपाल का शासन सुदीर्घध बताया गया है। तारानाथ ने उस साम्राज्य का 
विस्तार समुद्र से दिल्ली और जालन्धर तक बताया है। धर्मपाल ने सिंहभद्र और 
ज्ञानपाद को अपना आचार्य बनाया तथा प्रज्ञापारमिता एवं गुह्मसमाज का विशेष 
समादर किया। उनके समय में सिद्धाचार्य कुकुर का आविर्भाव हुआ। घर्मगालू 
ने ही विक्रम शील-विहार की स्थापना की । यह विहार मगध में उत्तर की ओर 
गंगातीर पर पव॑ंताग्र में स्थित था। विहार के चारों ओर प्राकार था तथा मध्य में 
१०८ चैत्यगृह थे। वहाँ १०८ आचार्य थे जिनके अतिरिक्त विहार के विविध प्रवन्च 
के लिए ६ आचाये और थे। कालान्‍्तर में यहाँ एक मध्य में स्थित आवास के ६ तरफ 
६ अन्य आवासों का विकास हुआ । विहार के ६ द्वारों में विख्यात विद्वान द्वार- 
पण्डित के रूप में रहते थे। धर्मपाल के समय के प्रसिद्ध पण्डितों में कल्याणगुप्त, 
सिहभद्र, शोभव्यूह, सागरमेघ, प्रभाकर, पूर्णवर्धन, वज्याचार्य बुद्धज्ञानपाद, बुद्धगुह्य 
एवं बुद्धशान्ति उल्लेखनीय हैं। सिहभद्र ने शान्तिरक्षित से समाध्यमिकशास्त्र का 
अध्ययन किया था तथा वेरोचनभद्र से प्रज्मापारभिता एवं अभिसमयालंकारोपदेश का। 
इन्होंने अष्टसाहल्रिका पर व्याख्या आदि अनेक ग्रन्थों का प्रणयन किया। आचार्य 
सागरमेघ की बोधघिसत्त्वभूमि पर व्याख्या प्रसिद्ध है। वज्ञाचार्य बुद्धज्ञापाद के 
चमत्कारों के वियय में अनेक प्रसिद्धियाँ थीं। गुह्मतमाज, मायाजालू, बुद्धसमायोग, 
चन्द्रगुद्मतिलैक तथा मंजुश्ीक्रोष नाम के तन्त्रों का वे प्राय: व्याख्यान करते थे ! 
यह स्मरणीय है कि इसी युग में सैन्धव श्रावकों ने और सिहल के भिक्षओं ने विक्रमशीऊल 
में तन्त्र-मन्त्र का विरोध प्रकट किया। 

तारानाथ के अनुसार देवपाल ने योगी शिरोमणि से प्रेरित होकर ओडिविश के 
तीथिक राजा से युद्ध किया और ओडिविश जीता क्‍योंकि पूर्वकाल में वहाँ सद्धम का 

अ्रचार था जिसका स्थान उस समय तीथिकों ने ले लिया था । देवपाल ने ४० विशेष 
तीथ्यें स्थानों का विनाश किया जिनमें अधिकांश मंगल और बरेनद्र में थे, ऐसी प्रसिद्धि 
है। इन्होंने श्रीजरेकूकक अथवा सोमपुरी विहार का उद्धार किया। इनके समय में 
अपर कृष्णाचारिन नाम के आचार्य हुए थे। इन्होंने कामरूप में बसुसिद्धि प्राप्त की 
थी तथा ये सम्बर, हेवज् और यमान्तक तन्‍्त्रों के पण्डित थे। इन्होंने शम्बरष्याख्या 
और अन्य शास्त्रों का प्रणणन किया । इस समय के अन्य प्रमुख आचार्य थे---शाक्य- 
प्रभ, शाक्यमित्र, सुमतिशील, दंष्ट्रेसेन, ज्ञानचन्द्र, वज्रायुध, मंजुश्रीकीति, ज्ञानदत्त, 
और वद्धदेव। दक्षिण की ओर इस समय भदन्त अवलोकित थे तथा कश्मीर में 
आचार्य घनमित्र । शाक्यमित्र ने तस्‍्तसंग्रह नाम के योगतन्त्र पर कोसलालंकार नाम 
की व्याख्या कोसलू में लिखी। जीवन के अन्तिम भाग में ये कश्मीर चले गये। 
वजाचार्य मंजुश्रीकीति ने नामसंगीति पर टीका लिखी । वज्धदेव एक कवि थे और 
उनके लोकेश्वरशतकस्तोतन्र की प्रसिद्धि थी । 

महीपाल के समय में आचाये आनन्दगर्भ, परहित, चन्द्रपद्म, ज्ञानदत्त, ज्ञानकीति 
आदि थे। कव्मीर में इस समय जिनमित्र, सर्वज़्देव, दानशील आदि उल्लेख्य है । 
सिद्ध तिलोपा भी इसी युग के थे। आनन्दगर्भ महारांघिक सम्प्रदाय के तथा न्‍्याय- 
माध्यमिक दर्शन के अनुयायी थे । उन्होंने बहुसंख्यक योग तन्त्रों पर व्याख्याएं लिखीं । 

तारानाथ के अनुसार महीपाल के अनन्तर महापाल' ने शासन किया । 'महा- 
पाल' से किस शासक को समझना चाहिए, यह अनिश्चित है। 'महापाल' ने ओदन्त- 
पुरी में उद्वास विहार स्थापित किया तथा वहाँ ५०० सैन्धव श्रावकों का प्रबन्ध किया । 
सोमपुरी, नालन्दा, आदि में उसने अनेक विहार स्थापित किये। कालूचक्रतन्त्र का 
इस समय प्रचार हुआ तथा आचार्य प्रज्ञाकरगुप्त, पदमाकुश, जेतारि, कृष्णसमयवज्ध 
आदि इसी समय के हैं। 

तारानाथ के अनुसार चणक' के प्रशासन-काल में रत्नाकरशान्ति, प्रज्ञाकरमाते, 
वागीहवरकीति, नारोपा, रत्नवज्र तथा ज्ञानश्रीमित्र विक्रमशील के द्वारपण्डित' 
थे ! नारोपा मर-पा के गुरू थे। तिब्बत के प्रसिद्धतम सिद्ध मिल-रे-पा मर-परा के 
शिष्य थे। रत्नवज्थय कश्मीर से विक्रमशील आये थे। कश्मीर लौट कर उन्हाने 
वहाँ धर्म का प्रचार किया तथा अन्त में उद्यान चले गये। ज्ञानश्रीमित्र गौडदेशीय 
थे तथा पहले सैन्धव श्रावकों के पण्डित थे । पीछे उन्होंने महायान स्वीकार किया । 

अतीश दीपकर श्रीज्ञान को नयपाल के समय में रखना चाहिए। तारानाथ ने 
नयपाक” के समय में अमोघवजद्ध, त्रज्ञाकाररक्षित आदि पण्डित कहे हैं। प्रज्ञाकार- 

रक्षित को पितृ-मातृ-तन्त्रों में विद्वान्‌ बताया गया है। नारोपा के शिष्य रिरि, जाति 
के चाण्डाल थे। आचार्य अनुपमसागर कालचक्रतन्त्र के पण्डित थे। कश्मीर में 
इस समय शवांकरानन्द ने धर्मकीति के ग्रन्थों पर व्याख्याएं लिखीं। 
रामपाल के समय में अभयाकरगुप्त नाम के महान्‌ आचार्य वज़ासनपण्डित 
थे। तारानाथ के अनुसार इस समय संघ का ह्ास हुआ | विक्रमशील में इस समय 
१६० पण्डित थे और १,००० आवासिक भिक्षु थे यद्यपि पर्व के अवसर पर ५,००० 
एकत्र हो जाते थे। क्ज्यासन में राजा के द्वारा पोषित ४० महायान के अभिज्ञ तथा 
२०० श्रावक भिक्ष निरन्तर वास करते थे। विशिष्ट अवसरों पर १०,००० श्रावक 
भिक्ष एकत्र होते थे। ओदन्तपुरी में १,००० भिक्षु सतत निवास करते थे, किन्तु 
अवसरों पर १२,००० एकत्र हो जाते थे । इस समय मगय के अतिरिक्त प्राय सर्वत्र: 
तीथिक और म्लेच्छ धर्मो की वृद्धि हो रही थी। 
तारानाथ ने राथिकसेन' के समय में २४ “महान” (आचार्यों) का उल्लेख 
किया है जिनमें कुछ कश्मीर और नेपाल में थे तथा सब वज्रधर ओर सम्बर के अभिन्न 
थे। किन्तु सेनवंश के समय ही म्लेच्छों ने कुछ भिक्षुओं की सहायता से मगध में विजय 
प्राप्त की तथा विहारों को तहस-नहस किया । बौद्ध आचार्य तिब्बत, नेपाल, दक्षिण 
आदि की ओर भाग गये तथा मगध और बंगाल में भी सद्धमं का सूर्यास्त हो गया । 


हास के कारण 


भारत में सद्धम के हास और पतन के विषय में अनेक अआ्रान्तियाँ प्रचलित है । 

यह कहा गया है कि 'सद्ध्म का प्रचार केवल स्थानीय तथा कादाचित्क था” 
(वासिलियफ), अतः उसका पतन आदइचैयेंजनक नहीं है। यह भी कहा गया 
है कि बौद्ध धर्म हिन्दू धर्म में कवलित हो गया जिसमें ७वीं शताब्दी से सांमितीय 
और तान्त्रिक प्रसार ने सम्भवत: सहायता दी। बौद्ध संघ में तन्‍त्रों के कारण ज्ञान 
और आचार के लछोप को भी उसके नाश का कारण बताया गया है | कुमारिल तथा 
शंकर के वाद-कौजल को भी बौद्धधर्म के ह्ास में कारण माना गया है। इस प्रसंग 
में यह निविव्युद है कि बौद्ध धर्म के कतिपय तत्त्व हिन्दू धर्म में अवश्य स्वीकृत हुए हैं । 
यथा, शाक्‍्तों की कौलपरम्परा में'तथा यह भी स्वीकार्य है कि अनेक भिक्षुओं एवं 
बिहारों मे भ्रष्टाचार का अभाव न था जिसका 'राष्ट्रपालपरिपुच्छा' में स्पष्ट निर्देश 
है । किन्तु तान्त्रिक आचार तथा तत्सम्बद्ध कुछ विक्ृति केवल बौद़ों में ही विदित 
न थी, अपितु शैवों ओर ज्ञाक्तों में भी विदित थी, जिनका प्रचार लप्त नहीं हुआ 

और न ताकिक खंडन से किसी धर्म का लोप माना जा सकता है। वस्तुतः बौद्ध वर्म 
प्रधानतया भिक्षुओं का धर्म था तथा इन भिक्षुओं का जीवन विहारों में केन्द्रित था । 
उपासकों के लिए बौद्ध धर्म ने अपना पृथक्‌ और पर्याप्त नैतिक-सामाजिक आचार एवं 
संस्थाएँ नहीं गढ़ पायी थीं। नैयायिक उदयन का कहना है कि बौद्ध भी वैदिक संस्कारों 
का पालन करते थे। उपासकों का बौद्ध धर्म मुख्यतया विहारों और चैत्यों के लिए 
दान तथा तारा, लोकेशवर आदि की प्रतिमाओं का अचेन ही था। बोद्ध विहार प्रायः 
राजाओं के द्वारा प्रदत्त अथवा अनुमत भूमिदान पर निर्भर करते थे । इसी कारण 
बौद्ध धर्म के प्रचार में राजकीय समर्थन एवं प्रोत्साहन का विशेष हाथ रहा है। 
दक्षिण और परिचम में हिन्दू जासकों की उपेक्षा अथवा वैमुख्य से तथा उत्तर में 
तु्कों की विजय से बौद्ध विहार नष्ट और लुप्त हो गये । विहारों के लोप से उपासकों 
की क्षीण बौद्धता का विलोप अनिवायं था 

